

UNIVERSAL  
LIBRARY

**OU\_184371**

UNIVERSAL  
LIBRARY



# आनन्दाश्रमसंस्कृतग्रन्थावलिः ।

ग्रन्थाङ्कः ५३ ।

सत्यापाठविरचितं श्रौतसूत्रम् ।

द्वाविंशप्रभृतिपञ्चविंशपर्यन्तप्रश्नात्मको नवमो भागः ( ९ )

मूल्यं पादोत्तररुचिकम् ( ४-१२ ) ।





# OSMANIA UNIVERSITY LIBRARY

Call No S 274.1  
S 24 S

Accession No S 1370

Author

सत्याषाढ

Title

श्रीतस्त्रम

Vol 9

1930.

This book should be returned on or before the date last marked below

11



आनन्दाश्रमसंस्कृतग्रन्थावलिः ।

ग्रन्थाङ्कः ५३

सत्यापाठविरचितं श्रौतसूत्रम् ।

महादेवशास्त्रिसंकलितप्रयोगचन्द्रिकाव्याख्यासमेतम् ।

द्वाविंशप्रभृतिपञ्चविंशपर्यन्तप्रश्नात्मको नवमो भागः ।

( महादेवदीक्षितसोमयाजिकृतप्रयोगचन्द्रिकासंवल्लितापस्तम्बीयहौत्रमूत्र-  
रूपद्वितीयप्रश्नसहितः ) ।

एतत्पुरतः

वे० शा० सं० रा० शंकरशास्त्री मारुलकर

इत्येतैः संशोधितम् ।

तच्च

वी. ए. इत्युपपदधारिभिः

विनायक गणेश आपटे

इत्येतैः

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

शालिवाहनशकाब्दाः १८५२

ख्रिस्ताब्दाः १९३०

( अस्य सर्वेऽधिकारा राजशासनानुसारेण स्वायत्तीकृताः ) ।

मूल्यं सपादं रूपकत्रयम् । ( ३४५ )



# आपस्तम्बविरचितं हौत्रसूत्रम्

महादेवदीक्षितसोमयाजिकृतप्रयोगचन्द्रिकासमेतम् ।

द्वितीयः प्रश्नः ।

गजवदनं शुभरदनं सज्जनभरणं समस्तगुणसदनम् ।

सच्चित्सुखसारधनं सदयहृदयं गणाधिपं वन्दे ॥ १ ॥

कुमदकुन्दसिताम्बरसंयुतां विमलमौक्तिकहारसुशोभिताम् ।

सकलसिद्धगणैरपि सेवितां परिणमामि भजामि च शारदाम् ॥ २ ॥

आपस्तम्बं मुनिं वन्दे मन्दधीर्हितकाम्यया ।

योऽनुष्ठेयपदार्थानां क्रमकल्पमकल्पयत् ॥ ३ ॥

श्रीमद्भगवतो धातुरवतारेण सूत्रितम् ॥

आपस्तम्बेन तद्व्याख्या महादेवेन रच्यते ॥ ४ ॥

प्रथमप्रश्ने सर्वेष्टीनां प्रकृतिभूतौ दर्शपूर्णमासौ निरूपितावधेदानीमग्न्याधानादिहौत्रं  
द्वितीये व्याचष्टे—

अग्न्याधेयं व्याख्यास्यामः । तत्राऽऽग्नेयस्य तन्त्रं  
प्रक्रमयति । तस्याः पञ्चदश सामिधेय्यः । पञ्च  
प्रयाजाः । वार्त्रघ्नावाज्यभागावथ हविषोऽग्निर्भू-  
र्धा भुव इति त्रिष्टुभौ संयाज्ये । आग्नेयस्य  
दक्षिणाकाले दक्षिणां प्रतिगृह्णाति । अपरेण गार्ह-  
पत्यं धेनुः होत्रे । सिद्धमिष्टिः संतिष्ठते ॥ १ ॥

अग्नीनामाधेयमग्न्याधेयम् । तत्कर्तव्यमिति कृत्यल्युटो बहुलमिति भावे यत् ।  
अग्निराधेयोऽस्मिन्कर्मणीति वा बहुव्रीहिः । सोऽयमाधानसंस्कारोऽग्नीनां वैदिकः ।  
विशिष्टे काले विशिष्टे देशे विशिष्टपुरुषेण विशिष्टैर्मन्त्रैर्गार्हपत्याद्युत्पत्त्यर्थं यदुत्पत्त्या-  
दिताङ्गाराणां निधानं तदग्न्याधेयमित्युच्यते । तस्य च हौत्रमिति शेषः । अथ होतारं  
समन्त्रकं वृत्वा मधुपर्कादिना पूजयेदिति वैखानसः । तत्राऽऽग्नेयेष्ट्यां तु प्रकृतिवत्प-  
ञ्चदश सामिधेय्यः पञ्च प्रयाजा इति बौधायनः । पौर्णमासतन्त्रत्वाद्वात्रघ्नाः—अग्निर्वृत्राणि,  
तथा सोमासि, इत्याज्यभागावथ हविषां प्रकृतिवत्समानमिति । दक्षिणाकाले देवस्य त्वा

राजा वत्वा ० ॥ यजेदमित्याद्युहेन गृह्णाति । अपरेण गार्हपत्यमिति । दक्षिणे प्रासाभ्यां सिद्धं  
यथा भवति तथेत्यर्थः । संतिष्ठते समाप्नोति ॥ १ ॥

पवमानहवींषि सद्यो वा । समानतन्त्राणि नाना-  
तन्त्राणि वाऽऽग्नेयेन वा समानतन्त्राणि । यदि  
यजेदग्निना पवमानेनाग्निना पावकेनाग्निना शुचि-  
नेति तिस्रो देवताः । अथ द्वादशसु व्युष्टासु पृष्ठ्याः  
स्तीर्त्वाऽपः प्रणीयाग्निना पवमानेन यजेतेत्येके ।  
तस्याः पञ्चदश सामिधेन्यः । पञ्च प्रयाजाः ।  
वार्ध्वन्नावाज्यभागावथ हविषोऽग्रे । आरूक्षि  
पवसेऽग्रे पवस्वेति त्रिष्टुभौ संयाज्ये । सिद्धमिष्टिः  
संतिष्ठते ॥ २ ॥

अग्न आयूष्वीत्याग्नेयस्य पुरोनुवाक्या । अग्रे पवस्वेति याज्या । अग्रे पावकायेत्यस्य  
पुरोनुवाक्या । स नः पावकेति याज्या । अग्नये शुचय इत्यस्य पुरोनुवाक्या—अग्निः  
शुचिप्रततम इति । उदग्न इति (तै० सं० १-३-१४) याज्या । स्विष्टकृदादि प्रकृति-  
वत्समानम् ॥ २ ॥

अथ तदानीमेवाग्निना पावकेनाग्निना शुचिना य-  
जेत । तस्याः पञ्चदश सामिधेन्यः । पञ्च प्रयाजा  
वार्ध्वन्नावाज्यभागावथ हविषोरग्रे पावकः स नः  
पावकाग्निः शुचिप्रततम उदग्रे शुचयस्तवेति त्रि-  
ष्टुभौ संयाज्ये । सिद्धमिष्टिः संतिष्ठते ॥ ३ ॥

गतार्थः ॥ ३ ॥

ऐन्द्राग्नेन यजेताऽऽदित्येन । तस्याः सामिधेन्यः ।  
वार्ध्वन्नावाज्यभागावथ हविषोरिन्द्राग्नी रोचना  
दिवः श्रथद्वृत्रमित्यैन्द्राग्नस्यादितिर्न उरुष्यत्  
महीमू, शुमातरमित्यादित्यस्य त्रिष्टुभौ संयाज्ये ।  
अथैतं चरुमुद्धृत्य चत्वार आर्षयाः प्राश्नन्ति  
सिद्धमिष्टिः संतिष्ठते ॥ ४ ॥

ऐन्द्राग्नेनावाज्यापुरोनुवाक्ये इति शेषः । समिधयमानवतीं समिधवेतीत्यान्तेषामपृथु-  
० ॥ वाज्ये दधातीति वैशानसः । कृधमत्याज्यभागावति नौवायनः ॥ ४ ॥

आग्नावैष्णवेन(वाभ्यां) यजेत । अग्नीषोमीयेन  
विष्णुना-शिपिविष्टेन । तस्याः पञ्चदश सामि-  
धेन्यः । वार्त्रघ्नावाज्यभागावथ हविषामग्नावि-  
ष्णू अग्नाविष्णू अग्नीषोमा सवेदसा युवमेता  
प्रतर्त्ता अक्ष शिपिविष्ट किमिच्छे विष्णो इति  
त्रिष्टुभौ संयाज्ये । सिद्धमिष्टिः संतिष्ठते ॥ ५ ॥

याज्यापुरोनुवाक्ये इत्यनुषङ्गः सर्वत्र । स्पष्टोऽर्थः ॥ ५ ॥

आदित्यं घृते चरुं सप्तदश सामिधेनीकं धेनु-  
र्दक्षिणा सर्वेषामनुनिर्वाण्याणां स्थाने वाजसने-  
यिनः समामनन्ति । तस्या वार्त्रघ्नावाज्यभागा-  
गावथ हविषोऽदितिर्न उरुष्यतु महीम् षु मातर-  
मित्थन्नादित्यस्य त्रिष्टुभौ संयाज्ये । सिद्धमिष्टिः  
संतिष्ठते ॥ ६ ॥

पवमानहविर्भिरस्याः कालो व्याख्यातस्तत्स्थानापतेः । पूर्वादित्यधर्मास्तु न भवन्ति ।  
सप्तदश सामिधेनीकत्वस्य पुनर्विधानात् । गतार्थमन्यत् ॥ ६ ॥

अथातोऽन्वारम्भस्यैव मीमांसाऽन्वारम्भं पौर्ण-  
मास्यां समानोपवसथं करोति । अग्नाविष्णुभ्यां  
यजेत । सरस्वत्या सरस्वताऽग्निना भगिना ।  
नानातन्त्रमेके । तस्याः पञ्चदश सामिधेन्यः  
पञ्च प्रयाजा वार्त्रघ्नावाज्यभागावथ हविषामग्ना-  
विष्णू अग्नाविष्णू प्र णो देव्यानो दिवः प्रीतिवा-  
सः सरस्वतः स्तनं ये ते सरस्व ऊर्ध्व इति  
त्रिष्टुभौ संयाज्ये तद्विद्वा सुभग सौभगान्यग्ने  
वियन्ति वाजिनो वाजिनो न वयाः । श्रुष्टी रयि-  
र्वाजो वृष तूर्ये वृष्टिरीडयो रीतिरपाम् । त्वं  
भगो न आहि रत्नमिषे परिजमेव क्षयति दस्म-  
वर्चाः । अग्ने मित्रो न वृत्रहन् ऋतस्पासि सत्ता  
चागस्य देव भूरेरिति याज्यानुवाक्ये । मिथुनौ  
गावौ दक्षिणा सिद्धमिष्टिः संतिष्ठते ॥ ७ ॥

उपवसथः पौर्णमास्यां सत्यस्कालप्रयोगः । स्पष्टोऽर्थः ॥ ७ ॥

अथातः पुनराधेयं व्याख्यास्यामः । आग्नेयेन य-  
जेत । वैश्वानरेण वारुणेनाग्निनाऽऽप्सुमता मैत्रेणेति ।  
तस्याः पञ्चदश सामिधेन्यः । वार्ध्वावाज्यभा-  
गावथ हविषामग्निर्मूर्धा भ्रुवो यज्ञस्येत्याग्नेयस्य ।  
वैश्वानरो न ऊत्या पृष्ठो दिवीति वैश्वानरस्य ।  
अव ते हेडो वरुण उदुत्तममिति वरुणस्य ।  
अप्स्वग्ने गर्भो अस्योषधीनामित्यप्सुमतः । मित्रो  
जनान्प्रसमित्रेति मैत्रस्य । पुनरुत्स्यूतोऽनह्वान्द-  
क्षिणा । सिद्धमिष्टिः संतिष्ठते ॥ ८ ॥

पञ्च देवता यजतीति श्रुतेः ॥ ८ ॥

आग्नेयं पञ्चकपालं निर्वपत्यष्टाकपालं वा । यदि  
पञ्चकपालो गायत्र्यौ संयाज्ये षडष्टाकपालः  
पङ्क्त्यौ । सर्वमाग्नेयं भवति । तस्याः पञ्चदश  
सप्तदश वा सामिधेन्यः । सामिधेनीप्रभृत्युपांशु  
यजत्युत्तमादनूयाजादुच्चैः स्विष्टकृतम् । अग्राऽग्ने-  
ग्रावग्नेऽग्निनाऽग्नेऽग्निमग्न इति चतुर्षु प्रयाजेषु चत-  
स्रो विभक्तीर्दधाति । नोत्तमे विभक्तिमुक्त्वा प्रया-  
जेन वषट् करोति । यं कामयेतर्ध्नुयादिति तस्यो-  
परिष्ठाद्ये यजामहाद्विभक्तिं दध्यात्पुरा वा वष-  
ट्कारात् । अग्निं स्तोमेन बोधयेत्याग्नेयस्याऽऽज्य-  
भागस्यं पुरोनुवाक्या भवति । अग्न आपृथ्वि  
पर्वस इति सौम्यस्य । अग्निर्मूर्धेति वा सौम्यस्य  
कुर्यात् । प्रजाकामः पशुकामस्य प्रजाव्यूहः पशु-  
व्यूहस्य वा । अग्निन्यक्ताः (मत्यः) पत्नीसंयाजा-  
नामृचो भवन्ति । अपि वा यथापूर्वमाज्य-  
भागावेवं पत्नीसंयाजाः । अग्ने तमद्या-  
श्वमित्यक्षरपङ्क्त्यो याज्यानुवाक्या भवन्ति ।  
द्वे आग्नेयस्य द्वे स्विष्टकृतः । पुनरुर्जेति वा पुर-  
स्तात्प्रयाजानां सह रय्येत्युपरिष्ठादनुयाजानाम् ।  
एतदा विष्णोर्गता । तथ्यीहेक्षिणा हताग्निः । हेवेऽ-



ग्री देवो अग्निरिति द्वयोरनूयाजयोर्विभक्तीर्दधाति ।  
नोत्तमे । उच्चैरुत्तमं यजति । सिद्धमिष्टिः संति-  
ष्ठते । आग्निवारुणं यजेत सर्वेषामनुनिर्वाप्याणां  
स्थाने द्विदेवत्यानां वा । सिद्धमिष्टिः संतिष्ठते  
संतिष्ठते पुनराधेयम् ॥ ९ ॥

यस्यानुषाद्विष्मा हि त इति गायत्र्यौ । षड्यौ स्वयमेव दर्शयिष्यति । यदस्यामिष्टौ  
हविर्देवतासंयुक्तं तत्सर्वमाग्नेयं भवति । विकारान्स्वयमेव तत्र कर्तव्यान्वक्ष्यति । पञ्च-  
दशोऽस्मच्छाखीयविधिरन्यः । शाखान्तरीयो वेति वचनात् । यजतिरत्र प्रक(च)रणार्थः ।  
उच्चैरुत्तमं संप्रेष्यति इति लिङ्गात्तेनोपांशु प्रचरतीति श्रुतेश्च । तेनाध्वर्युनिगदा अप्यु-  
पांशवो भवन्ति । अथ याजुर्वेदिकहौत्रार्थं याज्यानुवाक्यासु होतुर्विकारानाह—अग्नाग्न  
इत्यादि । अनेनाऽऽदितश्चतुर्षु प्रयाजेषु याज्यागतानामाग्नेयशब्दानां पुरस्ताद्वावाग्निक्कानवि-  
भक्त्यग्निशब्दाग्निधाय पाठः प्रदर्श्यते । तद्यथा—समिधो अग्नाग्न आज्यस्य विधन्तु तनू-  
नपादग्नावग्न आज्यस्य वेत्वित्यादि । अग्नाविति संबुद्धे रूपं द्रष्टव्यम् । नोत्तम इति । प्रया-  
जानूयाजेष्वेव विभक्तीः कुर्यादित्यविशेषश्रुतेः । प्रागुक्तेन प्रयाजचतुष्टये विभक्तिचतुष्ट-  
यनियमाच्च । पञ्चमेऽपि अनियमेन न्यायात्काचिद्विभक्तिः कार्येति भ्रमो मा भूदित्या-  
रम्भः । अथ वा विभक्तिमुक्त्वा प्रयाजेन वषट् करोति प्रयाजयाज्यया वषट् करोति ।  
याज्यायाः पुरस्ताद्वा विभक्तिं दधातीत्यर्थः । तद्यथा—अग्ना समिधोऽग्न आज्यस्य  
अग्नौ तनूनपादग्न आज्यस्य वेत्वित्यादि । यं कामयेतध्वर्यादिति । काम्याविमावपरौ  
कल्पौ । ये यजामहानुपरिष्ठाद्वज्रं हृदिभ्यः पुरस्ताद्विभक्तिरित्येकः कल्पः । तद्यथा—ये  
यजामहे अग्ना भूर्भुवः सुवः समिधो अग्न आज्यस्य ये यजामहे अग्ने भूर्भुवः सुवः,  
तनूनपादित्यादि । पुरा वषट्कारादिति द्वितीयः । तत्र स्मृतिश्च विभक्तावेव भवति ।  
तद्यथा—वियत्त्वग्ना ३ वौषडित्यादि । अग्निं स्तोमेन अग्न आयुषीति वाऽऽज्यमा-  
गयोः पुरोनुवाक्या । अग्निर्मूर्धेति वा सौम्यस्येत्यम्भिन्पक्षेऽग्निमेव केवलं निगदेयुरिति  
शेषः । एषामप्यग्निर्मूर्धेति सौम्यस्य कुर्यादित्यर्थः । अग्निन्यक्ता इति । याः पत्नीसं-  
याजानामृचो याज्यानुवाक्यास्ता अग्निन्यक्ता निषिक्ताग्निशब्दा भवन्ति । तास्वसु देवता-  
शब्देभ्यः परं तत्समानया विभक्त्याऽग्निशब्दः प्रक्षेप्तव्य इत्यर्थः । यथा—विधत्तः सोमाग्ने  
वृष्णि यमित्यादिनोक्तः पत्नीसंयोजो विक्रीयते तस्य स्वयमनाग्नेयत्वात्सर्वाग्नेयार्थत्वाच्च  
विकारस्य । तथा च ब्राह्मणमाग्निन्यक्ताः पत्नीसंयाजानामृचः स्युरतेनाऽऽग्नेयं सर्वं  
भवति, इति । ऋच इति वचनाच्च नाध्वर्युनिगमेषु विकारः । आज्यमागानन्दरं व्युत्क्रमेण  
पत्नीसंयाजवचनमुत्तरसूत्रे सहोभयस्येषां विकल्पविधानार्थं ब्राह्मणानुसारार्थं च । अपि

वेति । यथापूर्वं यथाप्रकृतीत्यर्थः । अग्रे तमद्याधमिति । आदितो द्वे प्रधानस्य परतो द्वे स्विष्टकृतोऽष्टाकपालपक्षे यदि पञ्चकपालो गायत्र्यौ संयाज्ये यद्यष्टाकपालः पञ्चकृत्यौ इति नियमात् । उभयीर्दक्षिणा ददाति आग्न्याधेयीकीः पौनराधेयिकीश्चेति वचनात्पुनर्निष्कृतो रथो दक्षिणा शतमानश्च हिरण्यम् । इत्युभयोरित्यर्थः । द्वयोरनूयजयोर्विमक्ती-रिति । तद्यथा—देवे अग्नौ बर्हिर्देवो अग्निर्नराशश्च इति । नोत्तम इति वचनादुत्तमप्रया-जेन व्याख्यातः । उच्चैरुत्तमां संप्रेष्यतीति प्रदर्शनार्थम् । याज्याऽप्युच्चैरेव यथोक्त-मुपांशु यनत्युत्तमादनूयानादिति । आग्निवारुणं यजेतेति द्वितीयस्मिन्पक्षे पवमानहवि-षामन्ते आग्निवारुणस्तदन्त आदित्यस्तदन्ते वैष्णव इति क्रमः । पुनराधेयं समाप्तम् ॥९॥

अथ वर्षासु श्यामाकाग्रयणं करिष्यन्भवति ।  
तस्याः पञ्चदश सामिधेन्यः । पञ्च प्रयाजा  
वार्त्रग्लावाज्यभागावथ हविष आप्यायस्व सं ते  
इति त्रिष्टुभौ संयाज्ये वासो दक्षिणा । सिद्धमि-  
ष्टिः संतिष्ठते ॥ १० ॥ अथ शरदि ब्रीह्याग्रयणं  
करिष्यन्भवति । तत्राग्निना वा यजेतैन्द्राग्नेन  
वैश्वदेवेन द्यावापृथिव्येति । तस्याः सप्तदश  
सामिधेन्यः । वृधन्वत्याज्यभागावथ हविषामग्नि-  
र्भूर्धा भुवो यज्ञस्येन्द्राग्नी रोचनादिवः श्रथ-  
द्वृत्रमित्येन्द्राग्रस्य विश्वे देवाः विश्वे देवा इति  
वैश्वदेवस्य द्यावा नः पृथिवी प्रपूर्वजे पितर इति  
द्यावापृथिव्योः । त्रिष्टुभौ संयाज्ये वत्सो दक्षिणा ।  
संतिष्ठत एषेष्टिः ॥ ११ ॥

वर्षासु श्यामाकेन यजेत शरदि ब्रीहिभिर्यजेतेति कालविधिः । ब्रह्मिष्ठान्ततन्त्र-  
मेकतन्त्रं वेत्यापस्तम्बवैश्वानसौ । एकतन्त्रे तु वासो वत्सं च समुच्चयेन दक्षिणोऽपि  
गृह्णाति ॥ १० ॥ ११ ॥

अथ सर्वस्यैवाऽऽग्रयणस्य हौत्रे विकारमाह—

यदि नानातन्त्रं श्यामावेष्टिं कुर्वीत श्यामाकानु-  
र्द्धतवा इति संप्रेष्यति । तस्याः सप्तदश सामि-  
धेन्यः । सट्टन्तावाज्यभागौ विरजौ संयाज्ये ।  
त्वमग्ने स प्रथा असि जुष्टो होता वरेण्यः । त्वयाम्

यज्ञं वितन्वने । सोम यास्ते मयो भुव इति  
 सद्वन्तौ मेदो अग्ने इमो अग्न इति विराजौ ।  
 वासो दक्षिणा दधिमन्थो मधुमन्थो मधुपर्को  
 मधुग्लुन्थो बभ्रुर्वा पिङ्गलः । सिद्धमिष्टिः संति-  
 ष्ठते ॥ १२ ॥ स प्रत्नवदिति द्वे ध्याय्ये चतस्र  
 आज्यभागयोर्दश हविषां द्वे स्विष्टकृतः । संतिष्ठत  
 आग्रयणम् ॥ १३ ॥

इत्यापस्तम्बहौत्रसूत्रे द्वितीयप्रश्ने प्रथमः पटलः ॥ १ ॥

यो ब्रीह्याग्रयणे श्यामाकश्चरुत्तरं यदि पृथक्तन्त्रं कुर्वीत तदा वर्षासु श्यामाक-  
 सस्ये पके सति श्यामाकानुद्धर्तव्यं उद्धर्त्याऽऽहरतेति कर्मकरान्यजमानः संप्रेष्यति ।  
 श्यामाकसस्यः इत्यपि संप्रेषावयव इति न भ्रमितव्यम् । विपर्ययस्यैवोत्तरत्र व्यक्तव्यत्वात् ।  
 यथा वेणुयवेषु पकेषु वेणुयव नुद्धर्तव्यं इति संप्रेष्यतीति । साप्तदशयवचनमज्यान्थादेः  
 सर्वेष्वपि विशेषस्य प्रदर्शनार्थम् । तन्त्रं त्वस्याः पौर्णमासमग्नीषोमीयविकारत्वात् ।  
 पृथक्तन्त्रपक्षस्वेऽप्येवं द्रष्टव्यम् । वाससः पुनरुपादानमुत्तरैर्विकल्पार्थम् । सर्पिरादिसं-  
 युक्ताः सक्तवो मन्थः । स दध्ना संयुक्तो दधिमन्थः । मधुना मधुमन्थः । मधुपर्को गृह्ये  
 व्याख्यातः । अनिश्चोनि-मन्थो मधुग्लुन्थः । मधुमिश्रं गुडामित्यन्ये । बभ्रुः  
 कपिलः । पिङ्गलः पिङ्गाक्षः । एवं द्विरूपो गौः । स प्रत्नवदिति ( तै० ब्रा० २-८ ) ।  
 पारक्षुद्रस्यानुवाकस्याऽऽदितो द्वे ध्याय्ये भवतः । ततः पराश्वतस्रो ब्रीहियवाग्रयणयोरज्य-  
 मागार्था अनुवाक्यास्तास्वादितो द्वे आग्नेयस्य परे द्वे भौम्यस्य । श्यामाकेष्ट्यां तु सद्व-  
 न्तावित्युक्तम् । याज्यास्तु जुषणमन्थः । एवं सर्वत्र । परास्तु दशप्रधानहविषां याज्यानुवा-  
 क्यास्ताश्च यथालिङ्गं गृह्यन्ते न तु क्रमशः । सौम्ययोः प्राथम्यात् । ततः परे द्वे  
 संयाज्ये । स्पष्टमन्यत् ॥ १२ ॥ १३ ॥

इति श्रीमहादेवदीक्षितसोमयाजिकृतायामापस्तम्बहौत्रसूत्रप्रयोगचन्द्रिकायां  
 द्वितीयप्रश्ने प्रथमः पटलः ।

अथ द्वितीयः पटलः ।

अथ पशुना यक्ष्यमाणो भवति । प्रथममन्वारम्भ-  
 णीया । अग्राविष्णुभ्यां यजेत । तस्याः पञ्चदश

सामिधेन्यः । पञ्च प्रयाजाः । वार्त्रघ्नावाज्यभा-  
गावथ हविषोऽग्नाविष्णू अग्नाविष्णूरित्यग्नाविष्णो-  
स्त्रिष्टुभौ संयाज्ये । सिद्धमिष्टिः संतिष्ठते ॥ १ ॥

पशुरेन्द्राग्रः । गतार्थमन्यत् ॥ १ ॥

अथाग्निप्रणयनम् । तीर्थेन प्रपद्याऽऽहवनीयस्यो-  
पविश्य तिष्ठन्वा । यदा प्रेष्यत्यग्नये प्रणीयमाना-  
यानुब्रूहीत्युक्ते तदाऽग्निं प्रणीयाऽन्वाह मध्यमेन  
स्वरेण हिंकृत्य व्याहृतीर्जपित्वाऽनवानं प्र देवं  
दैव्या धिया इत्यष्टाभिर्ऋग्भिः प्रत्यग्निं प्रणयेत् ।  
त्रिः प्रथमामन्वाह त्रिरुत्तमाम् । प्रक्रमस्थाने  
वाचं विसृजति । तिष्ठन्संप्रेषे तथैव वाचं विसृज-  
तीत्येके ॥ २ ॥

ततः परमग्निप्रणयनं वक्ष्यत इति शेषः । कं प्रपद्ये सत्यं प्रपद्य इत्यादिना वा ।  
अनवानमनुच्छ्वासम् । यद्यपि अष्टौ ऋचः सन्ति तत्राऽऽद्यन्तयोस्त्रिस्त्रिर्द्वादश संपद्यन्ते ।  
प्रक्रमो विक्रमः पादविन्यास इति यावत् । स्पष्टमन्यत् ॥ २ ॥

यदा यूपायाज्यमानायानुब्रूहीति संप्रेष्यति तदा  
चात्वालोत्क्रावन्तरेण प्रपद्योत्तरवेदेरुत्तरश्रोणे-  
निरस्योपविशति वा । हिंकृत्य व्याहृतीश्च जपित्वा  
यूपाञ्जनीया अन्वाह अञ्जन्ति त्वामध्वरे देव-  
यन्त इति सप्त । तामां त्रिः प्रथमामन्वाहोत्त-  
मेन वचनेनार्धर्च उपरमति । यदा जानात्युच्छ्रीय-  
माणायानुब्रूहीनि यदूर्ध्वस्तिष्ठ[स]दिति प्रतिपद्य  
समर्थ आ गिदथे गर्धमान इत्यर्धर्च उपरमति ।  
यदा जानाति परिवीयमाणायानुब्रूहीति पुनन्ति  
धीरा अपसो मनीषा इति प्रतिपद्योत्तमया त्रिः  
परिदधाति । यदा यूपाय परिवीयमाणायानुब्रू-  
हीति तदा होता युवा सुवास इत्यन्वाह ॥ ३ ॥

यद्यप्यञ्जाञ्जनार्थ एको मन्त्र उच्छ्रयणार्थाः पञ्च मन्त्राः परिव्ययणार्थ एको मन्त्र-  
स्तथाऽप्यञ्जमस्य प्राञ्जमस्य सप्तपि मन्त्रा यूपाञ्जनीया इत्यु-  
च्यन्ते ॥ ३ ॥

तस्य सप्तदशं सामिधेय्यः । समिध्यमानवर्ती समि-  
द्धवर्ती चोत्तरेण पृथुपाजवर्त्यौ धार्ये दधाति ।  
पृथुपाजा अमर्त्यस्ते सवाधो यतः सुच इति ।  
त्वं वरुण इति वसिष्ठराजन्यानाम् ॥ ४ ॥

वस्तुतः संहिताब्राह्मणयोः ( तै० सं० २-१-७ ) सामिधेय्य ऋच एका-  
दशैकः सन्नात्मः । तस्मिन् प्रथमोऽयमभितमायाश्च त्रिस्त्रिः षडेभ्यः पञ्चदश संख्या पूर-  
णीया भवति । सप्तदशसंख्यापूरणीयत्वे तु पृथुपाजा ( तै० ब्रा० ३-१-१ )  
इत्याद्यपरर्द्धयस्य तासु प्रक्षेपोऽपि विधीयते । एकविंशतिसंख्यायाः पूरणीयत्वे षण्णा-  
मप्यृचां प्रक्षेपणीयतां विहित्वा । ताः प्रक्षेपणीयर्च एव धार्या उच्यन्ते । तत्र धार्य-  
योर्धार्यानां वा प्रक्षेपः खलु समिद्धमानसमिद्धवर्त्योर्मध्य एव भवति । ते च ऋचौ  
दशम्येकादशौ ( मी० द० अ० ३-१-२-१० ) इति सूत्रयोर्द्वितीयतृतीयाधिक-  
रणयोस्तत्रैवाधिकरणरत्नमालार्यां चैताद्विचारः सम्यगुक्तो द्रष्टव्यः ॥ ४ ॥

यदाऽभ्ये मध्यमानायाः अनुब्रूहीति संभ्रूयति हिंङ्गस्य  
व्याहृतीश्च जपित्वाऽप्यास्त्रिमन्थनेऽन्वाह—आवे  
त्वा देव सवितरीशानमिति । त्रिः प्रथमामन्वाह ।  
त्रिरुक्तमाम् । यदि मध्यमानो न जायेत राक्षो-  
र्धनीरनुब्रूयात्कृणुष्व पाज इति पञ्च । अग्नी रक्षा-  
श्चि तेभ्यसीति तिस्रः ॥ ५ ॥

यदि मध्यमानो न जायेत तदा राक्षोर्धनीरनुब्रूयादिति बौधायनवैखानसौ ॥ ५ ॥

यदा जातमानुब्रूहीति जाते संभ्रूयति तदा  
उत्तं ब्रूयन्तु जतव इति ह्यर्च्यं पठेत् । यदा  
भ्रूहीत्यन्वाहानुब्रूहीति संभ्रूयति य देवं देववी-  
रस्य इति पञ्चैवः पठेत् ॥ ६ ॥

स्पष्टोऽर्थः ॥ १ ॥

अथ मैत्रावरुणदण्डेऽध्वर्युर्यजमानं वाचयति त्वां  
मार्वां वृणत राज्याय त्वां हवन्तु मरुतः  
स्वर्काः । वर्षमसत्रस्य ककुभिः क्षिप्रियाभस्तत्त्वे  
न उग्रो विभजा वसूनीति होता वा । तमग्रे  
वृहीत्वा मैत्रावरुणाय प्रयच्छति मित्रावरुणयो-

स्त्वा प्रशास्त्रोः प्रश्निषा प्रयच्छामीति । त९ स-  
स्थूरत्प्र प्रतिगृह्य मित्रावरुणयोस्त्वा प्रशास्त्रोः  
प्रश्निषा प्रतिगृह्यामीति । दक्षिणोत्तर्य[म]येनपूर्ध्वमु-  
न्माष्टिं अवक्रो बिभुरो भूयासमिति तमादाय  
यजति ॥ ७ ॥

तं दण्डमादाय यजति । मैत्रावणो होतारं प्रेष्यतीत्यर्थः । तमादाय संप्रेष्यतीति  
बोधायनः ॥ ७ ॥

यदा जानाति समिद्भ्यः प्रेष्येति तं मैत्रावरुणः  
प्रेष्यति होता यज्ञदग्नि९ समिधा सुषमिधा समि-  
द्धमिति । अथ होता यजति समिद्धो अथ मनुषो  
दुरोण इति । ताविमावेव व्यतिषङ्गमुत्तरेणो-  
त्तरेण मैत्रावरुणः प्रेष्यत्युत्तरेणोत्तरेण होता  
यजति । याज्यान्ते वषट्करोति । पशावेकादश  
प्रयाजान्यजति । दशेष्टा विरमति ॥ ८ ॥

वनस्पतिमिष्ट्वा विरमतीत्यर्थः । तिष्ठति पशावेकादश प्रयाजान्यजतीति श्रुतेर्होता  
याज्यया यजति । आसीनो होता यजतीति वैखानसः । स्पष्टमन्यत् ॥ ८ ॥

यदा जानाति पर्यग्नये क्रियमाणायानुब्रूहीति  
तदा मैत्रावरुणः पर्यग्निकरणायान्वाह-अग्निर्होता  
नो अध्वर इति । यदा जानात्युपप्रेष्य होतर्हव्या  
देवेभ्य इति । तदा मैत्रावरुणः प्रेष्यत्यजैदाग्नि-  
रिति ॥ ९ ॥ अथ मैत्रावरुणेन प्रेषितो होताऽग्नि-  
गुमन्वाह दैव्याः शमितार इति । अथाप्येतं अपं  
जपत्यग्निगुञ्चेति । यदा जानाति स्तोकेभ्योऽनुब्रू-  
हीति तदा मैत्रावरुणः स्तोकीया अन्वाह जुषस्व  
सप्रथस्तममिति ॥ १० ॥

प्रति तां देवशो विहीत्यन्तः । होता सव्यावृन्मैत्रावरुणो मृते पशो सव्यावृदावर्तेते  
होतृमैत्रावरुणौ ॥ ९ ॥ १० ॥

अथ वपाश्रपणं श्रुत्वा तत्रैव निरस्योपविश्य  
सुगादापनं ब्रूयात् । स्वाहाकुतीभ्यः प्रेष्येत्युक्ते

अथ चोदयति होता यज्ञदिति- अथ यजति सद्यो  
जातमिति । कृताकृतावाज्यभागवित्येके । वृष-  
न्वत्याज्यभागौ ॥ ११ ॥

अथ वपाश्रपणानन्तरं तत्रैव निरसनमुपवेशनं च । त्रुगादापनं घृतवतीमध्वर्योरिति  
ब्रूयादित्यर्थः । स्वाहाकृतमिति मन्त्रवर्णादुत्तमप्रयान्देवता लक्ष्यते । वार्त्रेण्णावाज्यमागा-  
विति केचित् । कृताकृताविति वाजसनेयिनाम् ॥ ११ ॥

यदा जानाब्रीन्द्राग्निभ्यां छागस्य वपाया मेद-  
सोऽवदीयमानस्यानुब्रूहीति तदा मैत्रावरुणः पुरो-  
नुवाक्यामन्वाहाय होता यजति—गीर्भिरिति  
॥ १२ ॥ मैत्रावरुणस्य प्राशनमेके ॥ १३ ॥

आ वृषहाणा, होता यक्षत्, होतर्यजेति मैत्रावरुणः संप्रेष्यति । अथ होता ये  
यजा० गीर्भिर्विप्र इति यजति । अथ पुरोऽशस्य पुरोनुवाक्यामाह—वि ह्यख्यन्मनसा०  
होता यक्षदिन्द्राग्नी० होतर्यजेति मैत्रावरुणः । अथ पुरोडाशस्य याज्यामाह—मा च्छेद्य  
रश्मीनििति । अथ स्विष्टकृतः पुरोनुवाक्यामाह—त्वामीडते० होता यक्षदग्नि० होतर्यजेति  
मैत्रावरुणः । अथ स्विष्टकृतो याज्यामाह—अग्नि५ सुदीतिमिति विशेषः । वाग्वषट्कारेति  
जपः प्रकृतिवत् । मैत्रावरुणवष्टो भक्षयतीति वचनात्तस्मिन्पक्षे यजमानः सप्तम  
इत्यर्थः ॥ १२ ॥ १३ ॥

यदा जानाति मनोताये हविषोऽवदीयमानस्या-  
नुब्रूहीति तदा मैत्रावरुणो मनोतामन्वाह—त्व५  
क्षमे प्रथम इति ॥ १४ ॥

त्रिः प्रथमामन्वाह त्रिरुत्तमामिति वेत्तानसः । द्वादशर्चात्मकोऽयमनुवाकः । ननु  
' त्व५ क्षमे प्रथमो मनोता ' इत्ययं मनोतामन्त्रोऽग्निबोमीयपशौ पठितः । वायव्य-  
पशावप्ययं चोदकप्रासः । तत्र ' त्व५ हि वायोः प्रथमः ' इत्येवमूहोऽस्ति । यत्तु वचनं  
यद्यप्यन्यदेवत्यः पशुराग्नेयेव मनोता कार्येति तत्प्रकृतौ पठितं तत्रैव च सार्थकम् ।  
द्विदेवत्यपशावेकदेवत्यमन्त्रस्य प्रकरणपठितस्याप्ययोग्यत्वशङ्कायां पुनर्विधानार्थत्वान्मे-  
वम् । छत्रिणो गच्छन्तीत्यादिवन्मन्त्रगतस्याग्निशब्दस्याग्निबोमीयलक्षकत्वेनायोग्यत्व-  
शङ्काया अनुदयात् । अतः प्रकृतावनर्थकं तद्वाक्यं विकृताबृहनिवारणेन चरितार्थ-  
भवति । तस्मादूहो नास्ति ॥ १४ ॥

यदा ज्ञानातीन्द्राग्निभ्यां छागस्य इषिकोऽवदीप्त-  
मानस्याहुर्ब्रूहीवि बदा मैत्रावरुणः पुरोहृत्तान्या-  
मन्वाह—आभरत\* शिखतमिति । अथ होता  
यजति—उपोह यद्विदथमिति ॥ १५ ॥

स्पष्टोऽर्थः । वैखानसोऽपि—आभरत\* होता यक्षदिन्द्राग्नी इति मैत्रावरुणो ज्ञयीति ।  
अथ होता उपोह इति यजति । अथ वनस्पतेः पुरोनुवाक्यामाह—देवेभ्यो वनस्पत इति ।  
अथ प्रेषमाह—होता यक्षद्वनस्पति होतर्थजिति । अथ वनस्पतेर्याज्यामाह—वनस्पते रश-  
नयेति । अथ स्विष्टकृतः पुरोनुवाक्यामाह पिप्रीहि देवा\* इति । अथ स्विष्टकृतो याज्या-  
माह—अग्नि\* स्विष्टकृतमिति यजति ॥ १५ ॥

यदा ज्ञानाति देवेभ्यः प्रेषयेति तन्मैत्रावरुणः प्रे-  
ष्यति देवं बर्हिः ब्रूदेवमिति । अथ होता यजति  
देवं बर्हिर्वसुवने वसुधेयस्य वेतु वौ इति । तमेव  
व्यतिषङ्गमुत्तरेणोत्तरेण मैत्रावरुणः प्रेष्यत्युत्तरे-  
णोत्तरेण होता यजति ॥ १६ ॥

तत्र त्रयोदशानुवाके ( तै० ब्रा० ३-६-१३ ) प्रेषाः । उच्यते अनुवाके  
याज्याः ॥ १९ ॥

यदा ज्ञानाति सूक्तवाकाय सूक्ता प्रेष्येती तन्मै-  
त्रावरुणः प्रेष्यति—अग्निमयेति । अथ सूक्तवाका-  
य प्रेषितो जपति—इदं द्यावापृथिवी इति । यथा-  
देवतमूहयति । यदा शंयुवाकाय प्रेष्यति तच्छं-  
योरिति । व्याख्यातं पत्नीसंयाजाः । वेद\*  
स्तीर्त्वा तीर्थेन बहिर्निष्काञ्च हवन्वसूक्तमुप-  
यते शुगसि तमभिषोचेति । यथेतं प्रतिनिष्कास्यति ।  
संतिष्ठते निरुद्धपशुबन्धम् ॥ १७ ॥

इत्यापस्तम्बहोत्रसूत्रे द्वितीयप्रश्ने द्वितीयः पटलः ।

न्याय्यं वर्षापूर्णमासयोः । वरुणो नो मुञ्चेन्वन्तः ॥ १८ ॥

इति श्रीमहादेवदीप्तितासोमयाजिकृतायामापस्तम्बहोत्रसूत्रप्रयोगचन्द्रिकायां  
द्वितीयप्रश्ने द्वितीयः पटलः ।



अथ तृतीयः पटलः ।

सर्वपशूनामेष कल्पः । तस्य सप्तदश सामि-  
धेन्यः । वायव्येन यजेतेत्यत्र पुरोनुवा-  
क्यामाह—पीवोऽन्ना रयिवृध इति । अथ वपाया  
याज्या रायोऽनुमिति । अथ पुरोडाशस्य वाज्या-  
नुवाक्ययोः, आ वायो प्रयाभिरिति । अथ हविषः  
पुरोनुवाक्यां प्र वायुमच्छेति । अथ याज्यामा  
नो निमुद्भिरिति ॥ १ ॥

प्रजापत्येन यजेत । तस्य वपायाः पुरोनुवाक्या-  
माह—प्रजापते न त्वदेतानिति । अथ याज्यां  
रयाणां पतिं यजतमिति । अथ पुरोडाशस्य पुरो-  
नुवाक्यामाह प्रजापते त्वमिति । अथ पुरोडाशस्य  
याज्यां तवेमे लोका इति । अथ हविषः  
पुरोनुवाक्यामाह—प्रजापतिं प्रथममिति । अथ  
हविषो याज्यां यो राय ईश इति ॥ २ ॥

सोमापूषणेन यजेत । तस्य पुरोनुवाक्यामाह-  
सोमा पूषणा जननेति । अथ वपाया याज्यामिमौ  
देवौ आश्रयमानौ जुषन्तामिति । अथ पुरोडाशस्य  
पुरोनुवाक्यामाह—सोमा पूषणेति । अथ  
पुरोडाशस्य याज्यां दिव्यन्यः सदनमिति ।  
अथ हविषः पुरोनुवाक्यामाह—धियं पूषा म्निष-  
त्स्विति । अथ हविषो याज्यां विश्वान्कन्य  
इति ॥ ३ ॥

वारुणेन यजेत । तस्य वपायाः पुरोनुवाक्यामा-  
होनुषमं वरुणमिति । अथ वपाया याज्यामस्तन्ना  
यामृष इति । अथ पुरोडाशस्य पुरोनुवाक्यामाह  
वर्तिकचेदं वरुण इति । अथ पुरोडाशस्य वाज्यां  
कितवास्तो यद्विरिपुः, इति । अथ हविषः पुरोनुवा-  
क्यामाह—ते देवो वरुणेति । अथ हविषो वाज्यां  
तस्वा वापि वरुणेति ॥ ४ ॥

यदा जानातीन्द्राग्निभ्यां छागस्य इविषोऽवदीप्त-  
मानस्यास्तुबुहीति वदा मैत्रावरुणः पुरोनुवाक्या-  
मन्वाह—आभरतः शिक्षतमिति । अथ होता  
यजति—उपोह यद्विदधमिति ॥ १५ ॥

स्पष्टोऽर्थः । वैखानसोऽपि—आभरतः होता यक्षदिन्द्राग्नी इति मैत्रावरुणो ब्रवीति ।  
अथ होता उपोह इति यजति । अथ वनस्पतेः पुरोनुवाक्यामाह—देवेभ्यो वनस्पत इति ।  
अथ प्रैषमाह—होता यक्षद्वनस्पति होतर्थजति । अथ वनस्पतेर्याज्यामाह—वनस्पते रश-  
नयेति । अथ स्विष्टकृतः पुरोनुवाक्यामाह पिभीहि देवाः इति । अथ स्विष्टकृतो याज्या-  
माह—अग्निः स्विष्टकृतमिति यजति ॥ १५ ॥

यदा जानाति देवेभ्यः प्रैष्येति तन्मैत्रावरुणः प्रै-  
ष्यति देवं बर्हिः क्षुदेवमिति । अथ होता यजति  
देवं बर्हिर्वसुवने वसुधेयस्य वेतु वौ इति । तमेव  
व्यतिषङ्गमुत्तरेणोत्तरेण मैत्रावरुणः प्रैष्यत्युत्तरे-  
णोत्तरेण होता यजति ॥ १६ ॥

तत्र त्रयोदशानुवाके ( तै० ब्रा० ३-६-१३ ) प्रैषाः । उक्तानुवाके  
याज्याः ॥ १६ ॥

यदा जानाति सूक्तवाक्याय सूक्ता प्रैष्येति तन्मै-  
त्रावरुणः प्रैष्यति—अग्निमद्येति । अथ सूक्तवाक्का-  
य प्रेषितो जपति—इदं द्यावापृथिवी इति । यथा-  
देवतमूहयति । यदा शंयुवाकाय प्रैष्यति तच्छं-  
योरिति । व्याख्यातं पत्नीसंयाजाः । वेद-  
स्तीर्त्वा तीर्थेन बहिर्निष्कृत्य हव्यशूलमनुपश्य-  
यते शुगसि तमाभिशोचेति । यथेतं प्रतिनिष्कामति ।  
संतिष्ठते निरुदपशुबन्धम् ॥ १७ ॥

इत्यापस्तम्बहोमसूत्रे द्वितीयप्रश्ने द्वितीयः पटलः ।

व्याख्यातं दशपूर्णमासयोः । वरुण नो मुञ्चेत्त्वन्तः ॥ १७ ॥

इति श्रीमहादेवदीक्षितसोमयाजिकृतायामापस्तम्बहोमसूत्रप्रयोगचन्द्रिकायां  
द्वितीयप्रश्ने द्वितीयः पटलः ।

अथ तृतीयः पटलः ।

सर्वपशूनामेष कल्पः । तस्य सप्तदश सामि-  
धेन्यः । वायव्येन यजेतेत्यत्र पुरोनुवा-  
क्यामाह—पीवोऽन्नां रयिवृध इति । अथ वपाया  
याज्या रायोऽनुमिति । अथ पुरोडाशस्य याज्या-  
नुवाक्ययोः, आ वायो प्रयाभिरिति । अथ हविषः  
पुरोनुवाक्यां प्र वायुमच्छेति । अथ याज्यामा  
नो निष्ठाञ्जिरिति ॥ १ ॥

प्रजापत्येन यजेत । तस्य वपायाः पुरोनुवाक्या-  
माह—प्रजापते न त्वदेतानिति । अथ याज्यां  
रयाणां पतिं यजतमिति । अथ पुरोडाशस्य पुरो-  
नुवाक्यामाह प्रजापते त्वमिति । अथ पुरोडाशस्य  
याज्यां तवेमे लोका इति । अथ हविषः  
पुरोनुवाक्यामाह—प्रजापतिं प्रथममिति । अथ  
हविषो याज्यां यो राय ईश इति ॥ २ ॥

सोमापूषणेन यजेत । तस्य पुरोनुवाक्यामाह-  
सोमा पूषणा जननेति । अथ वपाया याज्यामिषौ  
देवौ जायमानौ जुषन्तामिति । अथ पुरोडाशस्य  
पुरोनुवाक्यामाह—सोमा पूषणेति । अथ  
पुरोडाशस्य याज्यां दिव्यन्यः सदनमिति ।  
अथ हविषः पुरोनुवाक्यामाह—धियं पूषा जिम्ब-  
त्त्विति । अथ हविषो याज्यां विश्वान्सन्त्य  
इति ॥ ३ ॥

वारुणेन यजेत । तस्य वपायाः पुरोनुवाक्यामा-  
होतुत्तमं वरुणमिति । अथ वपाया याज्यामस्तब्ना  
यामृषभ इति । अथ पुरोडाशस्य पुरोनुवाक्यामाह  
यत्किंचेदं वरुण इति । अथ पुरोडाशस्य याज्यां  
कितवाप्तो यद्विरिपुः, इति । अथ हविषः पुरोनुवा-  
क्यामाहाव ते देवो वरुणेति । अथ हविषो याज्यां  
तस्वा यामि ब्रह्मणेति ॥ ४ ॥

ऐन्द्रेण यजेत । तस्य वपायाः पुरोनुवाक्यामाहाऽऽजे  
मह इन्द्रेति । अथ वपाया याज्यां यो जात एव  
प्रथमो मनस्वानिति । अथ पुरोडाशस्य पुरोनु-  
वाक्यामाहाभि गोत्राणि सहसा गाहमान इति ।  
पुरोडाशस्य याज्यां माभिः स्पृधो मिथुतीरिति ।  
अथ हविषः पुरोनुवाक्यामाहाय ५ मृण्वे अथ  
इति । अथ हविषो याज्यामनुस्वधामक्षरन्नापो  
अस्येति ॥ १२ ॥

इन्द्रेण मरुत्वता यजेत । तस्य वपायाः पुरोनुवा-  
क्यामाह मरुत्वन्तं वृषभमिति । अथ वपाया या-  
ज्यां जानिष्ठा उग्र महस इति । अथ पुरोडाशस्य  
पुरोनुवाक्यामाह कस्यावो मरुत इति । अथ पु-  
रोडाशस्य याज्यां वृत्रस्य त्वा इव क्ष(श्च)येति ।  
अथ हविषः पुरोनुवाक्यामाह वर्धो वृत्रमरुत  
इति । अथ हविषो याज्यां स यो वृषा वृष्णिष्येभि-  
रिति । इन्द्रेण वृत्रतुरेण यजेत । तस्य वपायाः  
पुरोनुवाक्यामाहेन्द्रो वृत्रमतरादिति । अथ वपाया  
याज्यां स एव वीर इति । अथ पुरोडाशस्य  
पुरोनुवाक्यामाहेन्द्रो यज्ञं वर्धयन्निति । अथ पुरो-  
डाशस्य याज्यामिमं यज्ञं वर्धयन्निति । अथ हविषः  
पुरोनुवाक्यामाहेन्द्रो देवाञ्छम्बरहत्येति । अथो  
हविषो याज्यां यः सत्यं सिधू ५ दधदिति ॥ १३ ॥

ऐन्द्रेण यजेत । तस्य वपाया पुरोनुवाक्यामा-  
हेन्द्रस्तरस्वानिति । अथ वपाया याज्यां हिरण्य-  
कर्णे अभयमिति । अथ पुरोडाशस्य पुरोनुवाक्या-  
माहेन्द्र ५ स्तुहि वज्रिण ५ स्तोमपृष्ठमिति । पुरोडा-  
शस्य याज्यां स्तुहि दूरं वज्रिणमिति । अथ हविषः  
पुरोनुवाक्यामाहेन्द्रो देवानामधिपा इति । अथ  
हविषो याज्यां य इमे द्यावापृथिवीति ॥ १४ ॥  
इन्द्रेण वज्रिणा यजेत । तस्य वपायाः पुरोनुवाक्या-  
माहानवस्तं रथं वृष्ण इति । अथ वपाया याज्यां  
वृष्णे यस्ते वृषणो अर्कमिति । अथ पुरोडाशस्य पुरो-

नुवाक्यामाहेन्द्रस्य नु बीर्याणि प्रवोचमिति । अथ पुरोडाशस्य याज्यामहन्नहिमन्वपइति । अथ हविषः पुरोनुवाक्यामाहेन्द्रो यातोऽवसितस्येति । अथ हविषो याज्यामभिसिध्मो अजिगादस्येति ॥ १५ ॥  
 वैष्णववारुण्या यजेत । तस्या वपायाः पुरोनुवाक्यामाह विष्णुं देवं वरुणमूतयेति । अथ वपाया याज्यां मेदसा देवा वपयेति । अथ पुरोडाशस्य पुरोनुवाक्यामाह विष्णू वरुणा युवमिति । अथ पुरोडाशस्य याज्यां ययोरोजसा स्कभितेति । अथ हविषः पुरोनुवाक्यामाह विष्णू वरुणावभिशस्तिपा वामिति । अथ हविषो याज्यामहोमुचेति ॥ १६ ॥

द्यावापृथिव्या यजेत । तस्या वपायाः पुरोनुवाक्यामाह महीं नु द्यावापृथिवीति । अथ वपाया याज्यां प्र पूर्वजे पितरेति । अथ पुरोडाशस्य पुरोनुवाक्यामाह स इत्स्वपा भुवनेष्वास, इति । अथ पुरोडाशस्य याज्यां भूरिं द्वे अचरन्तीति । अथ हविषः पुरोनुवाक्यामाहेदं द्यावापृथिवी सत्यमस्त्विति । अथ हविषो याज्यामूर्वी पृथ्वी बहुल इति ॥ १७ ॥

ओषधीभिर्यजेत । तस्या वपायाः पुरोनुवाक्यामाह या जाता ओषधय इति । अथ वपाया याज्यामतिविविश्वाः परिष्ठास्तेन इवेति । अथ पुरोडाशस्य पुरोनुवाक्यामाह या ओषधयः सोम राज्ञीति । अथ पुरोडाशस्य याज्यामश्वावती सोमवतीमिति । अथ हविषः पुरोनुवाक्यामाहौषधीरिति मातर इति । अथ हविषो याज्यामन्या वोऽन्यामवत्विति ॥ १८ ॥

ऐन्द्राग्नेन पुनरुत्सृष्टेन यजेत । तस्य वपायाः पुरोनुवाक्यामाह शुचिं न स्तोमं नवजातेति ।

अथ वपाया याज्यां श्रथद्वृत्रमिति । अथ पुरोडा-  
शस्य पुरोनुवाक्यामाहोभा वामिन्द्राग्नी इति ।  
अथ पुरोडाशस्य याज्यां प्र चर्षणिभ्य इति । अथ  
हविषः पुरोनुवाक्यामाहाऽऽवृत्रहणा वृत्रहाभि-  
रिति । अथ हविषो याज्यां गीर्भिर्विप्रः प्रम-  
तिमिति ॥ १९ ॥

ब्राह्मणस्पत्येन तूपरेण यजेत । तस्य वपायाः  
पुरोनुवाक्यामाह ब्रह्मणस्पते त्वमस्येति । अथ  
वपाया याज्यां स ई५ सत्येभिरिति । अथ पुरो-  
डाशस्य पुरोनुवाक्यामाह ब्रह्मणस्पतेरभवदिति ।  
अथ पुरोडाशस्य याज्यामिन्धानोऽग्निमनवादिति ।  
अथ हविषः पुरोनुवाक्यामाह ब्रह्मणस्पते सुय-  
मस्येति । अथ हविषो याज्यां स इज्जनेन  
सविशेति ॥ २० ॥

पौष्णेन यजेत । तस्य वपायाः पुरोनुवाक्यामाह  
यास्ते पूषन्नाथो अन्त इति । अथ वपाया याज्यां  
शुक्रं ते अन्यद्यजतं ते अन्यदिति । [अथ] पुरोडा-  
शस्य पुरोनुवाक्यामाह पूषेमा आशा इति । [अथ]  
पुरोडाशस्य याज्यां प्रपथे पथामजनिष्ट पूषेति ।  
अथ हविषः पुरोनुवाक्यामाह पूषा स बन्धुर्दिव  
इति । अथ हविषो याज्यामजाश्वः पशुपा वाज-  
वस्त्य इति ॥ २१ ॥

मारुत्या यजेत । तस्या वपायाः पुरोनुवाक्या-  
माह शुची यो हव्येति । अथ वपाया याज्यां प्र  
चित्रमर्कमिति । अथ पुरोडाशस्य पुरोनुवाक्या-  
माहा५सेष्वा मरुत इति । अथ पुरोडाशस्य  
याज्यां या वः शर्म शशमानायेति । अथ हविषः  
पुरोनुवाक्यामाहेमे तुरं मरुत इति । अथ हविषो  
याज्यामारा इवेदचरमेति ॥ २२ ॥

ऐन्द्रमरुणेन यजेत । तस्य वपायाः पुरोनुवाक्या-  
माहानु ते दायि मह इति । अथ वपाया याज्यां  
य इन्द्र शुष्मो मघवन्ते अस्तीति । अथ पुरोडाशस्य  
पुरोनुवाक्यामाहेन्द्रो राजा जगत इति । अथ  
पुरोडाशस्य याज्यां तमु छुहि यो अभिभूत्योजा  
इति । अथ हविषः पुरोनुवाक्यामाह स्थूरस्य रायो  
वृहत इति । अथ हविषो याज्यामा ते शुष्मो  
वृषभ इति ॥ २३ ॥

सावित्रेण यजेत । तस्य वपायाः पुरोनुवाक्या-  
माहाऽऽ देवो यातु सवितेति । अथ वपाया याज्या-  
मभीवृतं कृशनैरिति । अथ पुरोडाशस्य पुरोनुवा-  
क्यामाह सद्यानो देवः सवितेति । [अथ] पुरोडा-  
शस्य याज्यां विजनां छात्रा(?) इति । अथ हविषः  
पुरोनुवाक्यामाह वि सुपर्णो अन्तरिक्षाण्यस्व-  
दिति । अथ हविषो याज्यां भगं धियं बाजयन्त  
इति ॥ २४ ॥

वैश्वदेवेन बहुरूपेण यजेत । तस्य वपायाः पुरो-  
नुवाक्यामाहाऽऽ नो विश्वे अस्क्रागमन्त्विति ।  
अथ वपाया याज्यां शं नो देवा विश्वे देवा इति ।  
अथ पुरोडाशस्य पुरोनुवाक्यामाह ये सवितुः  
सत्यसवस्येति । अथ पुरोडाशस्य याज्यामग्ने  
याहि दूत्यमिति । अथ हविषः पुरोनुवाक्यामाह  
द्यौः पितः पृथिवी इति । अथ हविषो याज्यां  
विश्वे देवाः शृणुतेम२ हवमिति ॥ २५ ॥

मैत्रावरुण्या यजेत । तस्य पुरोनुवाक्यामाहाऽऽवां  
मित्रावरुणेति । अथ वपाया याज्यां युवं वस्त्राणि  
पीवसेति । अथ पुरोडाशस्य पुरोनुवाक्यामाह  
तत्सुवां मित्रावरुणेति । अथ पुरोडाशस्य याज्यां  
यद्व२हिष्ठं नातिविद इति । अथ हविषः पुरोनु-  
वाक्यामाहाऽऽ नो मित्रावरुणेति । अथ हविषो

याज्यां प्र वाहवा सिशृतमिति । रौद्र्या रोहिण्या यजेत । तस्या वपायाः पुरोनुवाक्यामाहेमा रुद्राय स्थिरधन्वन इति । अथ वपाया याज्यां वा दत्ते-  
भिरुद्र इति । अथ पुरोडाशस्य पुरोनुवाक्यामाहाह-  
न्विभर्षिं सायकानीति । अथ पुरोडाशस्य याज्यां  
मा नस्तोके तनय इति । हविषः पुरोनुवाक्या-  
माहाऽऽ ते पितुर्मरुतामिति । अथ हविषो याज्या-  
मेवा बभ्रो वृषभ इति ॥ २६ ॥

सौर्या यजेत । तस्या वपायाः पुरोनुवा-  
क्यामाह सूर्यो देवीमुषसमिति । अथ वपाया  
याज्यां भद्रा अश्वा हरित इति । अथ पुरोडाश-  
स्य पुरोनुवाक्यामाह तत्सूर्यस्य देवत्वमिति ।  
अथ पुरोडाशस्य याज्यां तन्मित्रस्य वरुणस्येति ।  
अथ हविषः पुरोनुवाक्यामाहाद्या देवा उदि-  
तेति । अथ हविषो याज्यां दिवो रुक्म उरु-  
चक्षेति ॥ २७ ॥

त्वाष्ट्रा यजेत । तस्य वपायाः पुरोनुवाक्यामाह  
त्वष्ट्रा दधदिन्द्रायेति । अथ वपाया याज्यां तन्नस्तु-  
रीपमधपोषयित्तु इति । अथ पुरोडाशस्य पुरोनु-  
वाक्यामाह त्वष्ट्रा वीरं देवकाममिति । अथ पुरो-  
डाशस्य याज्यां पिशङ्ग-रूपः सुभर इति । [अथ]  
हविषां पुरोनुवाक्यामाह दशेमं त्वष्टुर्जनयन्तेति ।  
अथ हविषां याज्यामाविष्ट्यो वर्धत इति ॥ २८ ॥  
अथ मैत्रेण यजेत । तस्य वपायाः पुरोनुवाक्या-  
माह मित्रो जनान्यातयति इति । [अथ] वपाया  
याज्यां प्रसमित्र मर्तो अस्त्विति । अथ पुरोडाशस्य  
पुरोनुवाक्यामाहायं मित्रो नमस्य इति । अथ पुरो-  
डाशस्य याज्यामनमीवास इडयेति । अथ हविषः  
पुरोवाक्यामाह मित्रं न ई५ शस्येति । अथ हवि-  
षो याज्यां महा५ आदित्य इति । आश्विनेन



यजेत । तस्य वपायाः पुरोनुवाक्यामाहाऽऽवा-  
रथो रोदसीति । अथ वपाया याज्यां स  
पप्रथानो अभि पञ्चभूमेति । अथ पुरोडा-  
शस्य पुरोनुवाक्यामाह स्वश्वा यशसेति ।  
अथ पुरोडाशस्य याज्यां युवोः श्रियं परि-  
पोषेति । अथ हविषः पुरोनुवाक्यामाह यो हस्य  
वा-रथिरेति । अथ हविषो याज्यां युवं भुज्य-  
मवविद्धमिति ॥ २९ ॥

अग्नीषोमीयया यजेत । तस्या वपायाः पुरोनुवा-  
क्यामाहाग्नीषोमा यो अय वामिति । अथ वपाया  
याज्यां यो अग्नीषोमा हविषा सपर्यतेति । अथ  
पुरोडाशस्य पुरोनुवाक्यामाहाग्नीषोमा य आहु-  
तिमिति । [अथ] पुरोडाशस्य याज्यामग्नीषोमा चेति ।  
अथ हविषः पुरोनुवाक्यामाहाग्नीषोमाविम-सु  
मे शृणुतमिति । अथ हविषो याज्यामग्नीषोमा  
हविषः प्रस्थितस्येति ॥ ३० ॥

वेहतेन यजेत । तस्य वपायाः पुरोनुवाक्यामाहा-  
हमस्मि प्रथमजेति । अथ वपाया याज्यामाह पूर्व-  
मग्नेरपिदहत्यन्नमिति । अथ पुरोडाशस्य  
पुरोनुवाक्यामाह जहाभ्यन्यमिति । पुरोडाशस्य  
याज्यां पराके अन्नं निहितमिति । अथ हविषां  
पुरोनुवाक्यामाह महान्तौ चरु इति । अथ हविषो  
याज्यामन्नं प्राणमन्नमपान इति ॥ ३१ ॥

वाचा यजेत । तस्या वपायाः पुरोनुवाक्यामाह देवीं  
वाचमजनयन्त देवा इति । अथ वपाया याज्या-  
माह यद्वाग्वदन्तीति । अथ पुरोडाशस्य पुरोनुवा-  
क्यामाहानन्तामन्तादाधिनिर्मितामिति । [अथ] पुरो-  
डाशस्य याज्यां वाचं देवा उपजीवन्तीति । अथ  
हविषः पुरोनुवाक्यामाह वागक्षरं प्रथमजा इति ।  
अथ हविषो याज्यां यामृषयो मन्त्रकृत इति ॥ ३२ ॥

श्रद्धया यजेत । तस्या वपायाः पुरोनुवाक्यामाह  
 श्रद्धयाऽग्निः समिध्यत इति । अथ वपाया याज्यां  
 प्रियं श्रद्धे ददत इति । अथ पुरोडाशस्य पुरो-  
 नुवाक्यां यथा देवा असुरेषु इति । अथ पुरोडा-  
 शस्य याज्यां श्रद्धां देवा यजमाना इति । अथ  
 हविषः पुरोनुवाक्यामाह श्रद्धां प्रातर्हवामह इति ।  
 अथ हविषो याज्यां श्रद्धा देवानधिवस्त इति ॥ ३३ ॥

ब्रह्माभिर्यजेत । तस्य वपायाः पुरोनुवाक्यामाह  
 ब्रह्मजज्ञानं प्रथममिति । अथ वपाया याज्यां  
 पिता विराजामृषभ इति । अथ पुरोडाशस्य पुरो-  
 नुवाक्यामाह ब्रह्म देवानजनयदिति । अथ  
 पुरोडाशस्य याज्यामन्तरस्मिन्निमे लोका इति ।  
 अथ हविषः पुरोनुवाक्यामाह ब्रह्मन्देवास्त्रयस्त्रिं-  
 शदिति । अथ हविषो याज्यां चतस्र आशा  
 इति ॥ ३४ ॥

सूर्याचन्द्रमोभ्यां यजेत । तयोः पश्वोः सूक्ते  
 वपयोः पुरोनुवाक्यामाह ता सूर्याचन्द्रमसेति ।  
 वपयोर्याज्यामाहोभावन्तौ परियात अर्म्येति ।  
 [अथ] पुरोडाशस्य पुरोनुवाक्यामाह पती शुमाद्विश्व  
 विदेति । अथ पुरोडाशस्य याज्यां विश्ववपरी  
 प्रतरणेति । अथ हविषः पुरोनुवाक्यामाहास्य  
 श्रवोनद्य इति । अथ हविषो याज्यां पूर्वापरं  
 चरताविति ॥ ३५ ॥

अद्भिर्यजेत । तस्या वपायाः पुरोनुवाक्यामाह  
 हिरण्यवर्णेति । [अथ] वपाया याज्यां यासां राजा  
 वरुण इति । अथ पुरोडाशस्य पुरोनुवाक्यामाह  
 यासां देवा दिवि कृण्वन्ति इति । अथ पुरोडा-  
 शस्य याज्यां शिवेन मा चक्षुषेति । अथ हविषः  
 पुरोनुवाक्यामाहाऽऽपो भद्रा इति । अथ हविषो  
 याज्यामादित्पश्यामीति ॥ ३६ ॥

भगेन यजेत । तस्य वपायाः पुरोनुवाक्यामाह  
प्रातरग्निं प्रातरिन्द्रमिति । अथ वपाया याज्यां प्रात-  
र्जितं भगमुग्रमिति । अथ पुरोडाशस्य पुरोनुवाक्या-  
माह—भग प्रणेतर्भग इति । अथ पुरोडाशस्य  
याज्यामुतेदानीं भगवन्तः स्याम, इति । अथ  
हविषः पुरोनुवाक्यामाह—भग एव भगवा५ अस्तु  
देवा इति । अथ हविषो याज्यामाह समध्वरा-  
योषसो नमन्तेति ॥ ३७ ॥ १८ ॥

सर्वेषां पशुबन्धानां साङ्गो विधिरेष एव नायमतिदेशोऽपि तु सोमाङ्गैः संकीर्णोऽग्नीषो-  
मीयसवनीयानां विधिरिति ततो निष्कृष्टो निरूढोऽतिदेशप्राप्तो निरूढ एव व्याख्यातः ।  
स सर्वेषां समानः । औपदेशिकाग्नीषोमीयादीनामितरेषामतिदेशकः । एवं च निरूढौ  
सौर्यप्राजापत्यावपि । ये वैशेषिकमन्त्राः शाखान्तरीया इन्द्राग्निभ्यां त्वा जुष्टमुपाकरो-  
मत्यादयो निरूढे श्रूयमाणास्तेऽग्नीषोमीयादौ सौर्यप्राजापत्ययोरपि चातिदेशादूह्याः ।  
तत्राग्नीषोमीयादयोऽपि निरूढस्याशे विकृतयः । अन्याध्वर्यवे चैते प्रकृतयो निरूढो  
विकृतिः । उक्तमेतद्दर्शपूर्णमासप्रकृतय इष्टिपशुबन्धास्ते स्वधर्माणः सामान्याद्विकार  
इति येषां प्रत्यक्षाण्यङ्गानि तेषामन्ये विकारा ये त्वप्रत्यक्षाङ्गा इति । एवं चाग्नीषोमी-  
यस्य चतुर्णां सवनीयानां निरूढस्य च पष्ठस्य सर्वपशुप्रकृतिस्त्वमुक्तं भवति । न तु  
मिसांसकैरग्नीषोमीयस्यैव सर्वपशुप्रकृतिस्त्वमुक्तं तत्रैव पशुधर्माणां प्रत्यक्षान्नादिति ।  
अस्मच्छाखायां हौत्रं पशोस्तु निरूढं प्रकृत्यैवोक्तं—अज्जन्ति त्वामध्वरे ( तौ ब्रा०  
३-१-१ ) इति प्रश्नेन । तदूहेनान्यपशुषु चोदकेनैव प्राप्नोति । न च तेषु प्रत्यक्षं विधान-  
मस्ति । तस्मादप्रत्यक्षाङ्गत्वादन्येषु नैमित्तिककाम्येषु स्वतन्त्रपशुषु निरूढो हौत्रं प्रयच्छ-  
स्तेषां प्रकृतिर्भवत्येव । तथा चाऽऽध्वर्यवं वैशेषिकं वेदिमानादिकं चौपदेशिकमेव ।  
प्राप्त्यान्येषु प्रयच्छत ( च्छंस्त ) थाऽग्नीषोमीयादिषु आध्वर्यवमतिदिष्टं प्राप्त्य तद्विकृतेऽपि  
भवति । नहि भिक्षुको भिक्षुकाद्याचत इति न्यायात् । एवं च तत्रान्तर्गतेषु पशुषु सादृ-  
श्यादग्नीषोमीयादय एव प्रकृतिस्तत्रापि व्यवस्थौपसध्ये क्रियमाणानामग्नीषोमीय एव  
सवनेषु क्रियमाणानामग्नेयादयस्तत्रापि व्यवस्थाऽऽग्नेयैन्द्राग्नयोस्तयोस्तुल्यत्वेऽपि पशुपु-  
रोडाशधर्मभेदादव्यवस्था येषां ह्याग्नेयपुरोडाशविकाराः पशुपुरोडाशास्तेषामाग्नेयः स-  
वनीयः प्रकृतिर्येषां तु द्विदेवत्वानां बहुदेवत्वानां वा पशुपुरोडाशा ऐन्द्राग्नपुरोडाश-  
विकारास्तेषामैन्द्राग्न एव प्रकृतिः । येषामनेकदेवत्वानामग्नीषोमीय एव पुरोडाशः पशु-  
पुरोडाशप्रकृतिस्तेऽप्याग्नेयस्यैव सवनीयस्य विकारा आग्नेयवत्तेषां धर्मसादृश्यात् । येषा-  
भेकदेवत्वानामैन्द्राग्नपुरोडाशधर्मकाः पशुपुरोडाशास्तेषामैन्द्राग्नः सवनीयः प्रकृतिर्वाऽऽ-

ग्रेयो हविःसामान्यं बलीय इत्युक्तमेव । ये त्वन्ये सरस्वतीदेवताकाः सरस्वदेवता-  
कास्ते प्रातिपदिकसाम्येन, ये च स्त्रीदेवताकास्ते स्त्रीदेवतासाम्येन सरस्वत्यां प्रेष्याः  
सवनीयाया एव विकारा इति व्यवस्था । सवनीयानां चतुर्णामग्नीषोमीयपशुवदेवोप-  
दिष्टधर्मत्वेन नाग्नीषोमीयविकृतित्वं मीमांसकाममतम् । कुतः । यतस्तेषां ज्योति-  
ष्टोमसंस्थान्तर्गतानां ज्योतिष्टोमप्रकरणगतयस्त्वङ्गोपदेशस्याविशिष्टत्वात् । नहि तत्राग्नी-  
षोमीयादीनां देवताविशेषा विहिता सन्ति नावान्तरप्रकरणेन नियमो भवेत् । किंतु  
'यदग्नीषोमीयं पशुमालभते, इत्यर्थवादादाद्यमन्नं दीक्षितस्येति विधेर्हेतुसमर्पणे प्रस्ता-  
वकाद्विधिरनुमीयते । ननु तद्विधिरस्मच्छाखायां साक्षादस्ति । तथाऽऽग्नेयादीनामप्यनु-  
वादादेव विधय उन्नीयन्ते । वाजपेये हि श्रूयते—आग्नेयं पशुमालभते । अग्निष्टोममेव  
तेनावरुन्धे । ऐन्द्राग्नेनोक्थ्यम् । ऐन्द्रेण षोडशिनः स्तोत्रम् । सारस्वत्याऽतिरात्रम् ।  
मारुत्या बृहतः स्तोत्रम् । इत्यर्थवादेन वाजपेयपशुदेवताविधिपरेणाग्निष्टोमादिसं-  
स्थास्त्वाग्नेयादिपशुविधयोऽनुमीयन्तेऽतस्तु ते सर्वेऽपि पशवो ह्यविशेषेण ज्योतिष्टोमं  
प्राप्ता अतस्तेषां सर्वेषामप्यवान्तरप्रकरणं समानमेव । तथा चात्र प्रैषविशेषा अपि  
चैन्द्रे सारस्वत्यां मैत्रावरुणप्रैषाभावश्च सूत्रान्तरादेव । तथा सूत्रान्तरवशात्प्रैषविशेष-  
नियमो वचनादेवेत्युक्तम् । तस्मादग्नीषोमीयादयः पञ्चापि सोमे तत्रान्तर्गतानां व्यवस्थिताः  
प्रकृतयः । सोमे तन्त्रबहिर्भूतानां तु निरूढ ऐन्द्राग्र एवेति पञ्चापि पशवः प्रत्यक्षधर्माणो  
हौत्रेण निरूढस्य विकृतय इतर आध्वर्यवेण वैशेषिकेण च हौत्रमतिदेशात्समानमेव  
प्राप्तमपि सूत्रान्तरादैन्द्रे सारस्वत्यां च मैत्रावरुणव्यापारप्रातिबन्धेनैव व्यवस्थापितमि-  
त्यलमतिप्रसङ्गेन । जैमिनीयैस्तु पञ्चपशुप्रकृतित्वमाशङ्क्य दूषितं न्यायेन तत्त्वस्मच्छा-  
खोपदेशसूचितं न्यायव्याख्याने सूत्रतात्पर्ये दर्शितमतोऽस्मत्सूत्रेऽयमेव प्रकारो ज्ञेयः ।

न्यायोपदेशयोः केचिद् विकल्पं ब्रुवते न तत् ।

युक्तं न्यायोऽनुमानं तु श्रुतिबुल्यं कथं भवेत् ॥ ३७ ॥ १८ ॥

अग्निं चित्वा सौत्रामण्या यजेत । तस्या आ-  
श्विनः सारस्वतमैन्द्रं बार्हस्पत्यमिति चतस्रो  
देवताः । तस्या निरूढपशुबन्धवत्कल्पः । यदा  
जानाति समिद्धयः प्रेष्येति तदा तं मैत्रावरुणः  
प्रेष्यति-होता यक्षत्समिधाऽग्निमिडस्पद इति ।  
अथ होता यजति-समिद्धो अग्निरश्विनेति ।  
ताविमावेव व्यतिषङ्गमुत्तरेणोत्तरेण मैत्रावरुणः

प्रेष्यत्युत्तरेणोत्तरेण होता यजति । समानं पर्य-  
ग्निकरणमाज्यभागाविति । त्रिपशुके वपापुरोडा-  
शहविर्यागाणां पुरोनुवाक्यास्ता एव याज्या  
भवन्ति । तत्र तिसृणां वपानां तिस्र ऋचस्तासां  
चैकैकां कस्यांचिद्वपायां पुरोनुवाक्या कस्यांचि-  
द्याज्येत्येवं द्विरूपा । अश्विना हविरिन्द्रियमिति ।  
यदा जानाति देवेभ्यः प्रेष्येति तं मैत्रावरुणः  
प्रेष्यति देवं बर्हिः सरस्वतीति । अथ होता  
यजति देवं बर्हिर्वसुवने वसुधेयस्य वेत्त्विति ।  
यदा जानाति सूक्तवाकाय सूक्ता प्रेष्येति तं मै-  
त्रावरुणः प्रेष्यति अग्निमद्य होतारमवृणीतेति  
सूक्तवाकाय प्रेषितो होता जपति । इदं द्यावा-  
पृथिवीति यथोक्ता देवता ऊहयति । यदा शंयुवा-  
काय प्रेष्यति तच्छंयोरिति । व्याख्यातं(ताः)  
संयाजाः । वेदः स्तीर्त्वा तीर्थेन बहिर्निष्क्रम्य  
हृदयशूलमनुमन्त्र्य यथेतं प्रतिनिष्क्रामति । संति-  
ष्ठते चरकसौत्रामणी ॥ १९ ॥

सप्तमी इवर्थज्ञसंस्था पश्चेकसाध्या सौत्रामणीशब्देनोच्यते । सा द्विविधा । एका  
कोकिली, अपरा चरका । अग्निं चित्वा सौत्रामण्या यजेत ( तै० सं० १-६-३ )  
इत्यादावङ्गत्वेन श्रूयमाणा चरकैव । सा तु ( तै० ब्रा० २-६-११ ) पशुबन्धेन  
व्याख्याता ॥ १९ ॥

कोकिल्या यक्ष्यमाणो भवति । तस्या ऐन्द्रः पशुः ।  
तस्या निरूढपशुबन्धवत्कल्पः । यदा जानाति  
समिद्धयः प्रेष्येति तदा तं मैत्रावरुणः प्रेष्यति होता  
यक्षत्समिधेन्द्रमिडस्पद इति । अथ होता यजति  
समिद्ध इन्द्र उषसामनीक इति । तान्निमावेव व्यति-  
षङ्गमुत्तरेण मैत्रावरुणः प्रेष्यत्युत्तरेणोत्तरेण  
होता यजति । समानं पर्यग्निकरणमाज्यभा-  
गाविति । अथैन्द्रस्य पशोर्वपापुरोडाशहविषां  
द्वे द्वे याज्यानुवाक्ये क्रमेण भवत्याचर्षणि प्रा विवे-  
षयन्मोति । तः सध्रीचीः सत्यमित्तन्न त्वावामिति ।

प्रशसाहिषे स शेवृधमधिपा इति । यदा जाना-  
ति देवेभ्यः प्रेष्येति तं भैत्रावरुणः प्रेष्यति देवं  
बर्हिर्निद्रमित्यादि । अथ होता यजति देवं  
बर्हिरित्यादि । यदा सूक्तवाकाय प्रेष्यति तं भैत्रा-  
वरुणोऽग्निमद्येति । अथ होता यजति इदं द्यावापृ-  
थिवीति । यथोक्तां देवतामूहयति शंयुवाकमु-  
क्त्वाऽथ संयाजयति हृदयशूलमभिमन्त्र्य निष्का-  
मतः । संतिष्ठते कोकिली ॥ २० ॥

इत्यापस्तम्बीयहौत्रसूत्रे द्वितीयप्रश्ने तृतीयः पटलः ।

गतार्थः ॥ २० ॥

इति श्रीमत्पुण्डरीकितसोमयाजिकृतायामापस्तम्बहौत्रसूत्रप्रयोगचन्द्रिकायां  
द्वितीयप्रश्ने तृतीयः पटलः ।

अथ चतुर्थः पटलः ।

अथातश्चातुर्मास्यानि यक्ष्यमाणो भवति । पूर्वस्मिन्  
पर्वण्यन्वारम्भणीया । तस्याः पञ्चदश सामिधेन्यः ।  
पञ्च प्रयाजा वार्त्रघ्नावाज्यभागावथ हविषां वै-  
श्वानरो न ऊत्या पृष्ठो दिवीति वैश्वानरस्य  
याज्यानुवाक्ये । पर्जन्याय प्रगायत दिवस्पुत्राय  
मीढुषे । स नो यवसमिच्छतु । अच्छा वद तव  
संगीर्भिराभिः स्तुहि पर्जन्यं नमसा विवासा  
कनिकदद्वपभो जीरदानुरेतो दधात्वोषधीषु गर्भ-  
मिति पर्जन्यस्य याज्यानुवाक्ये । सिद्धमिष्टिः  
संतिष्ठते ॥ १ ॥

गतार्थम् ॥ १ ॥

अथ वैश्वदेवपर्व । यदा गार्हपत्यात्प्रणीयमानायानु-  
धूहीत्युक्ते तदा होता पशुबन्धवदग्निं प्रणीयान्वाह ।  
तस्य सप्तदश सामिधेन्यः । नव प्रयाजाः, चतु-  
र्थोऽत्र(न्न)(?)मवान्तरेणाऽऽपाशुकाश्चत्वारो दुरः-  
प्रभृतयः प्रैषप्रतीकं याज्याः पशुवत्समानयनम् ।  
निर्मन्थ्यस्याऽऽवृता निर्मन्थ्येन प्रचरति पशुवत्स-

मानयनम् । अग्रेयं यज्ञमध्वरं सोम यास्ते मयोभुव  
 इति द्वे आज्यभागावथ हविषामग्निर्मूर्धा भुव  
 इत्याग्नेयस्य त्वं नः सोम या ते धामानीति  
 सौम्यस्य । तत्सवितुरचितीति सावित्रस्योपा-  
 शु सावित्रेण द्यावापृथिव्या च प्रचरति चो-  
 दयित्री सूनृतानां पावीरवी कन्येति सारस्वतस्य  
 पूषा गा शुक्रं त इति पौष्णस्य । तेऽवर्धन्तु प्र चि-  
 त्रमर्कमिति मारुतस्य । विश्वे देवा विश्व देवा इति  
 वैश्वदेवस्य । द्यावा नः पृथिवी प्र पूर्वजे पितरेति  
 द्यावापृथिव्योः । अग्निं स्तोमेन स हव्यवाडमर्त्यं  
 इति द्वे स्विष्टकृतः । अथ नवानूयाजान्यजति ।  
 अष्टावाद्याः पाशुकाः प्रैषवर्जमुत्तमेनोत्तमम् । यदा  
 सूक्तवाकाय प्रेषितो ब्रवीति इदं द्यावापृथिवी  
 इति संवत्सरीणां स्वस्तिमाशास्ते दिव्यं धामा-  
 ऽऽश्नास्त इति सूक्तवाकस्थाऽऽशीःषु होताऽनुवर्त-  
 यते । यदा वाजिभ्योऽनुब्रूहीन्नि संप्रेष्यति तदा  
 होता शं नो भवन्तु वाजे वाजे इति । अथोर्ध्वजु-  
 रासीनोऽनवानं होता यजति वाजिनस्याग्ने वीही-  
 त्यनुयजति । त्रयाणां ह वै हविषां स्विष्टकृतेन  
 संयजति सोमस्य वाजिनस्य घर्मस्येति विज्ञायते ।  
 उद्रेकेण पशुबन्धवद्दिशः प्रतीच्याऽन्तर्वेदि शेषं सर्वे  
 समुपहूय भक्षयन्ति । असावसावुपह्वयस्वेति  
 कर्मनामधेयानामामन्त्रयते । उपहूत इति प्रतिव-  
 चनम् । होता प्रथमो भक्ष[य]ति यजमान उत्तमः ।  
 वाजिनां भक्षोऽवतु वाजो अस्मां रेतः सिक्तम-  
 मृतं बलाय । स न इन्द्रियं द्रविणं दधातु मारि-  
 षाम वाजिनं भक्षयन्तः । तस्य ते वाजिभिर्भक्षं  
 कृतस्य वाजिभिः सुतस्य वाजिपीतस्य वाजिन-  
 स्योपहूतस्योपहूतो भक्षयामीति भक्षयति । समा-  
 नमा वेदास्तरणान्तात्सिद्धमिष्टिः संतिष्ठते ॥२॥

इत्यापस्तम्बीयहौत्रसूत्रे द्वितीयप्रश्ने चतुर्थः पटलः ।

व्याख्यातम् । ननु—वाजिनाम् ( जै० सू० १६-४-८ ) इति वैश्वदेवे पर्वणि वाजिनेज्यादेवतानां वाजिनमप्यावाहनकाले स्विष्टकृदादिदेवतानामिवाऽऽवाहनं कर्तव्यमिति प्राप्ते—परप्रयुक्तद्रव्योपजीवित्वादद्रव्यस्य चाऽऽवाहनकाले जनिष्यमाणत्वेनानिश्चितत्वात्तद्विष्णोरुक्तमस्यैव नाऽऽवाहनम् । अत एव स वै वाजिनो नाऽऽवाहयतीति लिङ्गम् ॥ २ ॥

इति श्रीमहादेवविरचितापस्तम्बहौत्रसूत्रभाष्ये द्वितीयप्रश्ने चतुर्थः पटलः ।

अथ पञ्चमः पटलः ।

अथ वरुणप्रघासपर्व । तस्य वैश्वदेववत्कल्पः । समे प्राची वेदी भवतः । उत्तरामध्वर्युः संचरति । दक्षिणां प्रतिप्रस्थाता । अग्निप्रणयनमावृत्तिः । पशुवन्निर्मन्थ्यौ सामिधेन्यश्च । नव प्रयाजा नवानूयाजाः । आज्यभागप्रभृति पौष्णान्तः समानम् । वैश्वदेवेनाथ हविषामिन्द्राग्नी रोचना दिवः श्रथद्वुत्रमित्यैन्द्राग्नस्याग्न्योः प्रचर्षाणिभ्य इति याज्यामेकं समामनन्ति । मरुतो यस्य हि श्रियसे कं भानुभिरिति मारुत्या यज्ञैर्वा यज्ञवाहस इति पुरोनुवाक्या वा । अव ते हेड उदुत्तममिति वारुणस्य । कया नश्चित्र कोध(?) इति कायस्योपाशु प्रचरति । अग्ने नय आदेवानामिति द्वे स्विष्टकृतैः । शं नो भवन्तु वाजे वाज इत्यामिक्षायाः । अथावभृथस्य तन्त्रं प्रक्रमयति । अपि वा नवेद्यपः(?) प्रगृह्यतिष्ठन्तोऽवभृथेन चरन्ति । लुप्यन्ते प्रवराः । अपवर्हिषः प्रयाजानिष्ठाऽप्सुमन्तावाज्यभागौ यजति । अपस्वग्न इत्येषा अप्सु मे सोम इत्यप्सुमन्तौ । अथ हविष इमं मे वरुण तत्त्वा यामीति वारुणस्य । त्वं नो अग्ने स त्वं नो अग्न इति द्वे स्विष्टकृतः । अन्योन्यस्य पृष्ठे प्रधावतः । उद्वयं तमसस्परीत्यादित्यमुपस्थाय प्रतियुतो वरुणस्य पाश इत्युदकान्तं प्रत्यासित्वा समिधः कृत्वाऽऽप्रतीक्षा तूष्णीमेत्येधोऽस्येधिषीमहीत्याहवनीये समिधमाधायाऽऽपोऽन्वचारिषमित्युपतिष्ठते । संतिष्ठत एषेष्टिः । संतिष्ठते वरुणप्रघासम् ॥ १ ॥



तत्राग्निप्रणयनम् । केचिदध्वर्यव एकवचनान्तं प्रैषं प्रयुञ्जति । केचिद्द्विवचनान्तम् । उभयत्राप्यग्निप्रणयने न कश्चिद्विरोधः । सामिधेनीषु धार्ये भवतः । आवाहने पूषान्तं वैश्वदेववदावाह्येन्द्राग्नी । आवह मरुतो वरुणं कं देवाः । आज्यपामित्यादि । सुगाक्षपने विशेषः । घृतवतीमध्वर्योः स्रुचमास्येथां देवा युवं विश्ववारा इति । घृतवतीपदस्य स्रुचमिति पदस्य च न ऊहोऽनर्थत्वात् । अत्र नव प्रधानदेवताः । तत्राऽऽधानां पञ्चानां याज्यानुवाक्या ( तै० सं० ४ । १ । ११ ) वैश्वदेव्यामुक्ताः । वाजिनभक्ष उपावह्याचने प्रतिप्रस्थाता तृतीयो भवति । गतार्थमन्यत् ॥ १ ॥

अथ साकमेधपर्व । द्वयहः । साकमेधैर्यजते । अग्निनाऽनीकवता यजेत । साकं रश्मिभिः प्रचरन्ति । तस्य पञ्चदश सामिधेन्यः पञ्च प्रयाजाः । चार्त्रघ्नावाज्यभागावथ हविषो भद्रा ते अग्ने भद्रं त अग्न इति द्वे प्रधानस्य सैनानीकेनेति वा । स्वस्ति नो दिवो यथा होतुर्मनुष इति द्वे स्विष्टकृतः । सिद्धमिष्टिः संतिष्ठते ॥ २ ॥

तत्र पूर्वेद्युस्तिस्त्र इष्टयः । अनुसवनं पूर्वाह्णे । अग्नयेऽनीकवत इष्टिः ॥ २ ॥

अथ मरुता सांतपनेन यजेत । तस्य पञ्च प्रयाजाः । अग्निमीडे पुरोहितं वृषा सोम द्युमेति द्वे आज्यभागौ पुरोनुवाक्ये । अथ प्रधानस्य हविषः पुरोनुवाक्यामाह सांतपन इदमिति । अथ याज्यां यो नो मर्तो वसव इति । अथ विकल्पितां याज्यां संवत्सरीणां मरुत इति । तत्रैव स्विष्टकृतः पुरोनुवाक्यामाह पिप्रीहि देवामिति तत्रैव याज्यामग्ने यदघविश इति । सिद्धमिष्टिः संतिष्ठते ॥ ३ ॥

अपराह्णे स्पष्टम् ॥ ३ ॥

गृहमेधीयस्य तन्त्रं प्रक्रमयति । तत्राऽऽज्यभागप्रभृतीदान्तं प्रचरति । अथाऽऽज्यभागयोरग्निना रयिमश्रवद्भ्यः स्फानो अभी वहेति । अथ प्रधानस्य पुरोनुवाक्यामाह गृहमेधास आगत इति । तत्रैव याज्यां पूर्वीभिर्हि ददाशिमिति । प्रबुध्न्या इरत इति याज्या वा । तत्रैव स्विष्टकृतः

पुरोनुवाक्यामाहोपयमेति युवतिरिति । अथ  
तत्रैव याज्यामिमो अग्ने वीततमानीति ॥ ४ ॥

अनु गृहमेधीये (जै० सू० १६-४-७) न सामिधेनीरन्वाहेति गृहमेधीये सामि-  
धेनीनिषेधादावाहनमपि न कार्यम् । कौषीतके आवाहनविधिभ्यः परतोऽथ यत्परस्तात्  
सामिधेनीनां जपति वज्रो वै सामिधेन्य इति सामिधेनीपरामर्शेन तदवान्तरप्रकरणे  
शठेन तदङ्गत्वावगतेरिति प्राप्ते-उभयोर्भिन्नकार्यार्थत्वेन गुणानां च परार्थत्वादिति  
न्यायेन परस्पराङ्गाङ्गिभावे मानाभावात्परस्ताज्जपविधेर्दूरस्थानुवादेनाप्युपपत्ताववान्तर-  
प्रकरणाभावात्ताऽऽवाहनबाधः । गतार्थमन्यत् ॥ ४ ॥

मरुद्भ्यः क्रीडिभ्यो यजेत । पञ्चदश सामिधेन्यः ।  
पञ्च प्रयाजा वार्त्रेघ्नावाज्यभागावथ हविषः  
क्रीडं वः शर्ध अत्यासो नये मरुत इति द्वे याज्या-  
पुरोनुवाक्ये । प्रैषामज्मेषु विधुरेव उपह्वरेषु यद-  
चिध्वमिति वा । अग्निमग्निं हवीमभि तं शश्वन्त  
इति द्वे स्विष्टकृतः । सिद्धमिष्टिः संतिष्ठते ॥ ५ ॥

गतार्थम् । पौर्णमासतन्त्रं संतिष्ठते ॥ ५ ॥

तदानीमेव महाहविर्भिर्यजेत । तद्वरुणप्रघासेन व्या-  
ख्यातमष्टौ प्रधानदेवताः । अग्निः सोमः सविता  
सरस्वती पूषा इन्द्राग्नी इन्द्रो विश्वकर्मा चेति सप्त-  
दश सामिधेन्यो नव प्रयाजाः । इन्द्राग्नी रोचना  
दिवः श्रथद्वृत्रेत्यैन्द्राग्न्योर्याज्यापुरोनुवाक्ययोः ।  
इन्द्रं वो विश्वतस्परीन्द्रं नर इत्यैन्द्रस्य याज्या-  
पुरोनुवाक्ययोः । विश्वकर्मन्हविषा वावृधानो विश्व-  
कर्मन्हविषा वर्धनेनेति वैश्वकर्मणस्य याज्यापुरो-  
नुवाक्ययोः । समानं वरुणप्रघासेन । यदा सूक्तवाकं  
पठति तदा इदा वत्सरीणां स्वस्तिमाशास्ते  
दिव्यं धामाऽऽशास्त इति सूक्तवाकस्याऽऽशीः  
होताऽनुवर्तयति । संतिष्ठते महाहविः ॥ ६ ॥

समाप्तायामिष्टौ महाहविर्नामकैर्हविर्भिर्यजेत । व्याख्यातमन्यत् ॥ ६ ॥

तदानीमेव महापितृयज्ञेन यजेत । तस्य त्रिः  
(तिस्रः) सामिधेन्यः । यदाऽग्नये देवेभ्यः पितृभ्यः  
समिध्यमानायानुब्रूहीति संमेष्यति तदोशनस्तस्त्वा

हवामह इत्येताः सामिधेनीं त्रिरन्वाह । सः सृष्टे  
प्रवरं प्रवृणीते सीद होतरित्येतावान्प्रवरः । अप-  
वर्हिषः प्रयाजान्यजति । जीवातुमन्तावाज्यभागौ  
ताभ्यां प्रचर्य विसृज्य यज्ञोपवीतं प्राचीनावीतं  
कुरुते होता दक्षिणो विपरिक्रामति । यदा  
सोमाय पितृमतेऽनुस्वधेति संप्रेष्यति द्वे पुरोनु-  
वाक्ये अन्वाहैकैकां याज्याः सप्रणवे स्याताम् ।  
यदाऽऽस्वधेत्याश्रावयति प्रत्याश्राविते सोमं  
पितृमन्तः स्वधेति संप्रेष्यति ये स्वधामह इत्या-  
गूर्भवति स्वधा नम इति वषट्करोति त्वः सोम  
प्रचिकित, त्वया हि न इति द्वे पुरोनुवाक्ये त्वः  
सोम पितृभिरिति याज्या । अथ पितृन्वर्हिषदो  
वर्हिषदः पितर ऊत्ये अहं पितृन् इति द्वे पुरो-  
नुवाक्ये । उपहूताः पितर इति याज्या । पितृ-  
नग्निष्वात्तान्, अग्निष्वात्ताः पितरः, अग्निष्वात्ता-  
नृतुमत इति द्वे पुरोनुवाक्ये । वान्यायै दुग्धे  
जुषमाणा इति याज्याम् । अथैकेषामग्निं कव्यवा-  
हनेन यमेन वा यजेत । यदग्ने कव्यवाहनः त्वमग्न  
ईडित इति द्वे पुरोनुवाक्ये । मातलीकव्यैर्यमो  
अङ्गिरोभिरिति याज्याम् । ये तात्रपुर्देवत्रेति  
स्विष्टकृतः पुरोनुवाक्यां हव्यवाहमजरामिति  
यजति । अथेडामुपहूयावान्तरेडां होताऽवजिघ्रति ।  
अथ यज्ञोपवीतं कुरुते । अपवर्हिषावनूयाजौ  
यजति । सूक्तवाकं प्रति होता निवीतं कुरुते न  
पत्नीं संयाजयन्ति । संतिष्ठते पितृयज्ञः ॥ ७ ॥

तेन साकमेधैः सहैतस्य त्रैयम्बकस्य च समानप्रधानता । अग्नये देवेभ्य इति वाच-  
निकोऽयं प्रेषो न तूहेन । तस्योहस्याप्राप्तेः । एकामन्वाह त्रिरन्वाहेति व्याख्यातम् ।  
आ नो अग्ने सुकेतुना रयिं त्वः सोम महे भगमिति जीवातुमन्तावाज्यभागौ । उत्तरतः  
स्वक्तौ स्थितो दक्षिण तः स्वक्तिमागत्य तिष्ठति । द्वे पुरोनुवाक्ये प्रणवान्ते स्याताम् ।  
ब्रूहि श्रावय श्रौषट् ये यजामहे वौषट्, एतेषामपवादत्वेनान्ये स्वधेति पश्यानां स्थाने  
विधीयते । वषट्कारस्थाने स्वधा नम इति ॥ ७ ॥

शुनासीरीयेण यजेत । तस्य सप्तदश सामि-  
धेन्यः । नव प्रयाजाः । तस्य वैश्वदेवेन कल्पो  
व्याख्यातः । पञ्च संचरैरिष्टाऽथैन्द्राग्नेन यजेत  
वैश्वदेवेनेन्द्रः शुनासीरीयेण वायव्येन सौर्येणेति ।  
इन्द्राय शुनासीराय सुचा जुहुत नो हविः ।  
जुषतां प्रतिमेधिरे । म हव्यानि घृतवन्त्यस्मै हर्य-  
श्वाय भरता सजोषाः । इन्द्रंतुभिर्ब्रह्मणा वावृ-  
धानः शुनासीरो हविरिदं जुषस्वेति शुनासीरस्य  
याज्यानुवाक्ये । वायो शतं हरीणां प्र याभि-  
र्यासीति वायोः । उदु त्यं जातवेदसं चित्रं देवाना-  
मिति द्वे सूर्यस्य । सूर्यमुपांशु प्रचरति ।  
अग्निं स्तोमेन स हव्यवाडमर्त्यं इति द्वे स्विष्ट-  
कृतः । अनुवत्सरीणां स्वस्तिमाशास्ते दिव्यं  
धामाऽऽशास्त इति सूक्तवाकस्याऽऽशीःषु होताऽ-  
नुवर्तयते । वाजिनवर्जं संतिष्ठते चातुर्मास्यानि ॥ ८ ॥

द्व्यहाद्यतीते पर्वणि प्रयोगो वचनात् । शुनासीरोपलक्षितत्वाच्छुनासीरीयं कर्म । उत्तर-  
वेदेरमावाद्देवदेवेनेत्युक्तम् । शुनासीरीयान्तैव संस्था चातुर्मास्यानां सोमादेरङ्गत्वात् ।  
गतार्थमन्यत् ॥ ८ ॥

नैनमंनीजानं सोमेन फाल्गुनी प्राप्नुयात् ॥ ९ ॥

एनं यजमानं सोमेनानीजानं फाल्गुनी पौर्णमासी न प्राप्नुयात् । फाल्गुन्यां  
पौर्णमास्यां सोमेनावश्यमेष्टव्यमित्यर्थः ॥ ९ ॥

सोमाभावे पशुना ॥ १० ॥

अशक्तौ पशुना निरूढकल्पेनानन्तरे पवेणि ॥ १० ॥

पश्वभावे पुनः प्रयोगश्चातुर्मास्यानां चातुर्मास्यानाम् ॥ ११ ॥

इत्यापस्तम्बहौत्रसूत्रे द्वितीयप्रश्ने पञ्चमः पटलः ।

इष्टिरप्युक्ता कात्यायनबौधायनवैखानसैः । तदकरणे पुनः प्रयोगः । तान्यकृत्वैव  
पुनः प्रयोगोऽभ्यास इत्यर्थः । ततोऽपि सोमेन पशुना वा समाप्तिः । इष्टिराग्नेयी का-  
त्यायनीयानाम् । अन्यैः सवनेष्टिरित्युक्तम् । आग्नेयोऽष्टाकपाल ऐन्द्राश्च एकादशकपालो  
वैश्वदेवो द्वादशकपालो वैश्वदेवश्चरुर्वा समानतन्त्रा मिश्रतन्त्रा वैका । अभ्यासः प्रश्न-  
समाप्त्यर्थः ॥ ११ ॥

इति श्रीमहादेवदीक्षितसोमयाजिकृतायामापस्तम्बहौत्रसूत्रव्याख्यायां

प्रयोगचन्द्रिकायां द्वितीयप्रश्ने पञ्चमः पटलः प्रश्नश्च ॥

# सत्याषाढविरचितं श्रौतसूत्रम् ।

महादेवशास्त्रिसंकलितप्रयोगचन्द्रिकाव्याख्यासमेतम् ।

अथ द्वाविंशप्रश्ने प्रथमः पटलः ।

विनेययुक्ताखिलसिद्धवर्यलसच्चिदानन्दसुखं मुनीन्द्रम् ।

नमामि सूत्रार्थविदे मुदाऽहं हिरण्यकेश्याख्यगुरुं कृपाञ्जिम् ॥

एकविंशे निरूपितौ हौत्रप्रवरनिर्णयौ ।

द्वाविंशे चाथ वक्ष्यन्ते वायव्यादिपञ्चिष्टयः ॥

काम्यैः पशुभिरमावास्यां पौर्णमासीं वा स०

स्थाप्य यजेत । ते ब्राह्मणव्याख्याताः ॥ १ ॥

काम्यैः पशुभिरिति । अथ काम्याः पशुबन्धा उच्यन्ते । वायव्यं श्वेतमित्येवमाद्यास्ते काम्याः (स्य) प्रायास्तैरमावास्यायां पौर्णमास्यां वा यजनीयेऽहनीति सूत्रकारः । यजेत तत्र काम्यनामेव पर्वनियमः । न तु नैमित्तिकानां मध्ये विहितानाम् । यथा—‘ इन्द्राक्ष मन्युर्गते मनस्वते, संग्रामे संयत्ते ’ इत्येवमादीनामाश्विनं धूम्रललाममालभेत, ऐन्द्राक्षं धूम्रललाममालभेत, ऐन्द्राक्षं धूम्रललाममालभेत, ऐन्द्राक्षं धूम्रललाममालभेत इत्येवमादीनां च न तु पर्वनियमः । निमित्तानन्तरं कर्तव्यम् (व्य-त्सत्), ॥ १ ॥

तेषां निरुद्धपशुबन्धेन कल्पो व्याख्यातः ॥ २ ॥

तेषां वायव्यादीनां पशूनां निरुद्धपशुना कल्पः प्रकारो निरूपित इत्यर्थः ॥ २ ॥

सर्वेष्वभिचारिकेषु शरमयं बहिर्वैभीतक इध्मो

लोहितोष्णीषा लोहितवसना निवीता ऋत्विजः

प्रचरन्ति ॥ ३ ॥

ऋत्विजः प्रचरन्तीति वचनाद्यजमानोऽपि लोहितोष्णीषादिः ॥ ३ ॥

वायव्यं श्वेतमालभेत भूतिकाम इति यथास्मा-

ज्जातम् ॥ ४ ॥

वायुर्देवता यस्य पशोः सोऽयं वायव्यः । स च श्वेतवर्णः । तमालभेत संस्पृशेत् ।

बर्हिः प्लक्षशाखाभ्यां यागार्थमुपाकुर्यादित्यर्थः । यद्यप्यत्र यजेतेति न श्रूयते तथाऽपि द्रव्यदेवतात्मकस्य यागरूपस्य श्रूयमाणत्वादन्यथानुपपत्त्या वायव्येन यजेतेत्येवं यागः कल्पनीयः ॥ ४ ॥

तेषामावापिकेषु स्थानेषु यथादेवतं षडृचो  
निदधाति पीवोऽन्नां रयिवृधः सुमेधा इति ।  
एतानि यथारूपं यथादेवतमाज्ञातानि भवन्ति  
॥ ५ ॥ मल्हा इति मणिला इत्यर्थः ॥ ६ ॥

तेषां काम्यानां यथालिङ्गदेवतं षडृचो निदधाति । वपायाः पुरोडाशस्य हविष इति द्वे द्वे आद्ये वपाया द्वे उत्तरे पुरोडाशस्योत्तरे हविषः । इदं याजुषं हौत्रम् ।

अथ कर्मक्रमः—पर्वण्यग्निहोत्रं हुत्वा पशुबन्धेन यक्ष्ये भूतिमवाप्सवानीति संकल्पः । अथ येन यज्ञेनेर्त्सेदित्याग्नेययागः पृथक्तन्त्रेण केचिदिच्छन्ति । केचित्समानतन्त्रेण । समानतन्त्रपक्षे पशुतन्त्रमेव । संकल्प्य समारोप्य मथित्वाऽऽयतने मिधाय विद्युत् षड्दोता पश्चिष्ट्यादि । पशुपात्रसादनकाले स्फ्यश्च कपालानि चेत्याद्यपरतो येन यज्ञेन संसव( नेर्त्से )दित्याग्नेयस्य पुरतः पाशुकानि पात्राणि पात्र्यादीनि पात्राणि संमृश्य वानस्पत्याऽसीत्याग्नेयं ( त्याद्याग्नेयं ) निरूप्य, उपसाद्य प्रोक्ष्य शुन्धध्वमित्यादिकृष्णा-जिनादानादीभ्याप्यलेपनियनान्तं कृत्वोत्तरपारिग्राह्याद्यान्यभिमन्त्र्येदमहमित्यादिपुरोडा-शमासाद्य यूपावटपारिलेखनादिषशूपाकरणकाले श्वेतवर्णमजं पशुमानीय बांधवे त्वा जुष्टमु-पाकरोमीति वायवे त्वा जुष्टं नियुनज्मि वायवे त्वा० प्रोक्षामि, वायवे त्वा० उत्कृ-न्तामि, वायवे त्वा० अभिधारयामि, वपामासाद्योत्तमप्रयाजाद्याज्यभागाविष्ट्वाऽऽग्नेयेन प्रचर्ये स्विष्टकृदिडामार्जनान्तं [ कृत्वा ] ततो वपाप्रचारः पारिवप्यहोमादि । केचित्पशुस्विष्टकृदिडयोः सह पुरोडाशस्याऽऽग्नेयस्यान्ते पिष्टलेपादिसवनीयानामुत्कर्ष-पक्षवन्नारिष्ठान्हुत्वाऽग्निर्भूतानामित्यादि पीवोऽन्नामिति षडृचः । ततो वपायाः पुरोडाशस्य हविष इति द्वे द्वे याज्यानुवाक्ये ।

एतमेव सन्तम् । एतं भूतिफलं सन्तं वायवे नियुत्वत आलभेत । येन कर्मणेर्त्सेत्तत्र होतव्या इति वचनात् । पशुबन्धेन यक्ष्ये भूतिमवाप्सवानीति । सर्वं पूर्ववत् । वायवे नियुत्वते त्वा जुष्टमुपाकरोमीति । अग्निवद्धिरण्यगर्भ इत्याहरणान्तं पूर्ववदयाज्यानु-वाक्याः । शेषं पूर्ववत् ।

उद्योगामयावी ग्रामकामोऽपि एतेन यजेत प्रजाकामोऽपि । सर्वं पूर्ववत् । उद्योगा-मयावी चिररोगी, सोऽप्येतेन यजेत् चिररोगमुक्त्यर्थमिति विशेषः ॥ ५ ॥ ६ ॥

विषम आलभेतेति विषमं देवयजनमध्यवस्यति  
पशुं वा विषम आलभेत ॥ ७ ॥

विषमशब्दो न युगमवाची । देवयजनमध्यसमदेश इत्यर्थः ॥ ७ ॥

धेनोः कंचिदुणमाह—

पर्यारिणीति परिहासूर्भवति ॥ ८ ॥

या गौर्गर्भिणी सती प्राप्तं प्रसवकालं परित्यज्य चिरं गर्भं धृत्वा पश्चात्प्रसूते सा  
पर्यारिणी । तथा च ब्राह्मणम्—‘पर्यारिणी भवति ’ इति ॥ ८ ॥

यूपस्य चोदकप्राप्तमष्टाश्रित्वादिरूपमपवादितुं स्फ्यसमानमाकारमाह—

स्फ्यो यूप इति स्फ्याकृतिर्यूप आग्न्यागारिको  
वा ॥ ९ ॥

अत्र ब्राह्मणम्—‘ स्फ्यो यूपो भवति, ( तै० सं० २-१-६ ) इति ॥ ९ ॥

त्वाष्ट्रं वडवमिति यं पुमांससं सन्तमारो-  
हन्ति ॥ १० ॥

यथा मनुष्येषु यत्र कापि पुंसः स्तनवृद्धौ सत्यां इमश्रुनिर्गमनात्प्राग्योषित्वभ्रमो  
भवति तद्वदश्वेष्वपि केनाप्यवयवसंनिवेशविशेषेण यस्मिन्पुंस्येवाश्वे योषित्वबुद्धिरितरे-  
षामश्वानां भवति । अत एव ते तेऽश्वास्तदा तदा तमश्वमारोहन्ति सोऽयमीदृशोऽश्वो  
वडवः । स च त्वष्ट्रः प्रियः । रेतसः सिकतस्य ‘त्वष्टा रूपाणि विकरोति’ इति श्रुत-  
त्वान्मिथुनप्रजनयितृत्वम् । ‘त्वाष्ट्रं वडवमालभेत’ ( २-१-८ ) इति श्रुतेः ॥ १० ॥

अपां चौषधीनां च संधाविति प्रावृषि शरत्पति-  
पत्तौ वा । अपि वाऽपां चौषधीनां च  
संधौ ॥ ११ ॥

संधिशब्दं कालपरत्वेन देशपरत्वेन च द्वेधा सूत्रकारो व्याख्यातवान् । ऋत्वोर्मध्ये  
नदीक्षेत्रयोर्मध्ये इति तस्यार्थः । ओषधीनामुपकारकत्वेन मित्रसंबन्धित्वम् । संधौ  
प्रयोग उभयरसोपजीवनेऽप्रशस्तः । एतदेवाभिप्रेत्य संधिं प्रशंसति ब्राह्मणम्—अपां  
चौषधीनां च संधावालभत उभयस्यावरुद्धैच ( तै० सं० २-१-९ ) इति ॥ ११ ॥

यूपस्य शास्त्राद्वयमाह—

देशास्त्रो यूप इति यदूर्ध्वं रशनायास्तद्विशखं  
द्वोपर्युभे शास्त्रे अष्टाश्रीसचषाले स्याताम् ॥ १२ ॥

विविधे शाखे यस्यासौ विशाखः । तदिदं ब्राह्मणे दर्शयति-विशाखो बभूवो भवति द्वे द्वेते देवते समृद्धेय' ( तै० सं० २-१-९ ) इति ॥ १२ ॥

अथ परिभाषते—

ऋषभे गोषु जीर्णे यूनः कर्णमाजपेत्पिशङ्गरूप-  
स्तन्नस्तुरीपमिति ॥ १३ ॥

प्राशङ्कोऽवाक्शङ्क उक्षा वशा वेहद्धेनुर्वत्स ऋषभोऽनङ्गान्पुनरुत्सृष्टी गोमृग इति गव्याः । अन्नाय वेहतमालभते । वाचे वेहतम् । धृद्धाय वेहतम् । ब्रह्मण ऋषभम् । आ गावो अग्नान्नित्युपहोमाः । मृत्यवे वेहतम् । तत्र भर्तारमुपजुहुयात् । सूर्याचन्द्रमौम्या यमौ श्वेतं कृष्णं चैकयूपे । अद्भ्यो वेहतम् । तत्र सलिलमुपजुहुयात् । भगाय वाशिता-  
मिति । य ऊर्ध्वमाश्विनात्पशवस्तेषां सूक्तक्रमेण विधिः । ऋषभे गोषु जीर्णे यूनः कर्णमाजपेत्पिशङ्गरूपस्तन्नस्तुरीपमित्येताभ्यामित्यापस्तम्बः ॥ १३ ॥

अथैनं गोष्वपिसृजत्येतं युवानमिति ॥ १४ ॥

एनमृषभं गोष्वपिसृजति । मदेमेत्यन्तः ॥ १४ ॥

जीर्णमालभते ॥ १ ॥ प्राजापत्यमेन्द्रं त्वाष्ट्रं वा

मनो महिम्न इत्युपाकरणेऽनुवर्तयते ॥ १५ ॥

हव्यमित्यन्तः ॥ १६ ॥

तृतीयया वर्षा जुहोति । चतुर्थ्या हविः । पञ्चम्या  
सौविष्टकृतम् ॥ १६ ॥

एतं युवानमित्यनुवाकादिमपेक्ष्य तृतीयादिन्यवहारः ॥ १७ ॥

आग्नेयमष्टाकपालं निरुप्याजां चक्षामाल-  
भते ॥ १७ ॥

गतः ॥ १७ ॥

वायव्यमालभेत भूतिकाम इत्युक्तानि देव-  
तानि ॥ १८ ॥

ब्राह्मणे व्याख्यातानीति विशेषः ।

तद्यथा—यः प्रजाकामः पशुकामः स्यात् प्रजाकामो वा पशुकामो वाऽऽहारपृथक्त्वेन स प्राजापत्यमजं तूपरमालभेत । पशुबन्धेन यक्ष्ये प्रजात्मान्पशुमान्न्यामिति । वाजपेय-



१ षटलः ] महादेवशास्त्रिसंकलितप्रयोगचन्द्रिकाख्याख्यासमेतम् ।

७६३

वस्त्रिगमाः । प्रजापतये त्वा जुष्टमुपाकरोमीत्यादि । प्रजापते न त्वदेतामिति षडृचो याज्यानुवाक्याः ।

सोमापौष्णं त्रैतमालभेत पशुकामः । पशुमान्भूयासमिति संकल्पः । त्रैतं त्रयाणां सह जातानामेकं तिरस्करोति । तदुक्तं ब्राह्मणे 'सोमापौष्णं त्रैतमालभेत' (तै० सं० २-१-१) इत्यादि । त्रयाणां वत्सानां युगपज्जातानां समुदायस्त्रितं तत्र भवत्येक-  
तस्तेषामन्यतम इत्यर्थः । गूपच्छेदनकाल औदुम्बरो गूपो भवति । सोमापूषभ्यां त्वा जुष्टमुपाकरोमि । एवं प्रोक्षणादयः, न पेषणं पशोः सोमापूषणेनो देवाविति षडृचः ।

वरुणगृहीतो महोदरव्याधिगृहीतः कृष्णमेकाशितिपादं श्वेतैकपादमालभेत । पशुबन्धेन यक्ष्ये महोदरव्याधिमोक्षार्थमिति विशेषः । वरुणाय त्वा जुष्टमुपाकरोमीत्यादि । उदुत्तभं वरुणमिति षडृचः प्रतीकं याज्यानुवाक्याः । शेषं पूर्ववत् ।

प्रजार्थी वा बहुपश्वर्थी वोत्तरेण पशुना यजेत । केचित्तु फलद्वयमिच्छन्ति । पशुबन्धेन यक्ष्ये पशुभिः प्रथमार्थं पशुमान्भूयासमिति प्रजज(न)नार्थमिति वा । आदित्येभ्यः कामेभ्य त्वा जुष्टमुपाकरोमीति । एवमपि वशामुपाकरोति । वशा व्याख्याता । ते शुक्रास इति षडृचो याज्यानुवाक्याः ।

चतुर्दश्यां प्रातरग्निहोत्रं हुत्वा पशुबन्धेन यक्ष्ये ब्रह्मवर्चसमवाप्नुवामीति संकल्पः । षड्दोतादिप्रोक्षणान्तमुत्तरवेदेश्चतुर्दश्यामेव । पञ्चदश्यामुपन्युषमेवाग्निप्रणयनादि, पशूपा-  
करणं वपाहोमो वा प्रातःकाले यथा स्यात्तदनुसारेणाऽऽरम्भः । गर्भिणीं मल्हां ग्रीवायां स्तनाविव मांसपिण्डौ यस्यास्तां मल्हां गर्भिणीं कृष्णग्रीवाम्, अग्नये त्वा जुष्टमुपाकरोमीति सवनीयवस्त्रिगमाः । सर्वत्र स्त्रीलिङ्गेनोहः । अतिरात्रवत् । न मेषीशब्दः । अग्रे नयेति षडृचो याज्यानुवाक्याः । ब्राह्मणभोजनान्तम् ।

ततो ग्रीष्मकाले पर्वणि द्व्यहकालेन वा पशुबन्धेन यक्ष्ये इति संकल्पः । षड्दोता पश्चिष्ट्यादि पूर्ववत् । (मल्हां) गर्भिणीं संहितां संश्लिष्टां माध्यंदिम उपाकरोति । उपा-  
करणं वपाहोमो वा यथा स्यात्तथेन्द्राय त्वा जुष्टमुपाकरोमीत्येवं त्रिगमाः । इन्द्रं नर इति षडृचो याज्यानुवाक्याः । शेषं पूर्ववत् ।

शरत्काले पर्वणि द्व्यहकाले वा पूर्ववन्मल्हां श्वेतां गर्भिणीमुपाकरोति । अमराह उपाकरणं वपाहोमो यथा स्यात्तथाऽऽरम्भः । नृहस्पतये त्वा जुष्टमुपाकरोमीत्येवं त्रिगमाः । आवेधसमित्यादिपर्येवा पित्र इत्यन्ताः षडृचो याज्यानुवाक्याः । आवेधसं स हि शुचिः,

बृहस्पते पर्येवा पित्र इति प्रतीकम् । त्रिषु पशुबन्धेषु न गर्भिणी प्रायाश्चित्तं न वा वसन्ते प्रातरित्यादि । आरम्भप्रभृति यजमानस्य ब्रह्मचर्यादिनियमान्केचिदिच्छन्ति ।

वाचः प्रसारणसमर्थः सन्निरोधादसमर्थः स्यात्स ( ३. म्यासपाठवेन वाचो वदितुं समर्थोऽपि सभाकम्पादिना सन्निरोधार्थः स्यात्स ) उत्तरेण पशुबन्धेन यजेत । पशुबन्धेन यक्ष्ये वाक्सौष्ठ्यार्थम् । अपन्नदती मेषा ( तै० सं० २।१।१ ) सरस्वत्यै त्वा जुष्टमुपाकरोमीति । आनो दिवः पावीरवीति षडृचो याज्यानुवाक्याः । आनो दिव इति पञ्च प्रतीकाः । इयं शुष्मेभिरित्यस्मिन्पठिताः ।

ज्योगामयावी, उत्तरेण द्विपशुबन्धेन यजेत । आग्नेयं कृष्णग्रीवं बभ्रुमिति । पशुबन्धेन यक्ष्ये चिररोगमुक्त्यर्थम् । षडृचोत्रादि तस्याऽऽदित्यां मल्हाम्, इतिवद्वेदिमानं शम्यामात्रमुत्तरवेदियूपद्वयस्य च्छेदनमुपशयस्य च । युनज्मीति च षशुभ्यामेहि न तु मध्येऽग्ने होमः, न गृहावकाशशतंकारघाता रातिः । शिष्टं सर्वमेकादशनीवत् । अग्नये क्रामाय त्वा जुष्टमुपाकरोमीति कृष्णग्रीवं सौम्यं बभ्रुं सोमाय त्वा जुष्टमुपाकरोमीतिवच्छिष्टं सर्वमादित्यां मल्हामिति वत्पुल्लिङ्गद्विवचनेनोहः । अग्ने नयेति षडृच आग्नेयस्य । सोमो धेनुमिति षडृचः सौम्यस्य । अषाढं युत्सु त्वं सोम या ते घामानीति प्रतीकं, प्रजाकामोऽप्येतेनैव यजेत । पशुबन्धेन यक्ष्ये प्रजामाप्नवानीति । सोमाय त्वा जुष्टमुपाकरोमीति । अग्नये त्वा जुष्टमुपाकरोमीति विशेषः । पूर्ववद्विपर्यासेन याज्यानुवाक्याः । देवताविपर्यासक्रमेणेत्यर्थः ।

यो ब्राह्मणो विद्यामर्जयित्वा न विरोचेत विद्याप्रयुक्तदीप्त्या न वर्धते स एतेन द्विपशुना यजेत । पशुबन्धेन यक्ष्ये विद्याप्रयुक्तदीप्त्यर्थमाग्नेयं कृष्णग्रीवमालि(लभे)त भवतः सौम्यं बभ्रुमग्नये त्वा जुष्टमुपाकरोमि सोमाय त्वेति बभ्रुं शेषं पूर्ववत् । अग्ने नयेति षडृच आग्नेयस्य सोमो धेनुमिति सौम्यस्य । पुल्लिङ्गद्विवचनेनोहः ।

पशुबन्धत्रयस्य निष्क्रीताविमावित्याद्याग्नेयं कृष्णग्रीवं सौम्यं बभ्रुमाग्नेयं कृष्णग्रीवमित्यादि । एतेन त्रिपाशुकेन पुरोधाय पौरोहित्याय स्पर्धमानो मम पौरोहित्यं स्यादिति । एतेन त्रिपाशुकेन यजेत । पशुबन्धेन यक्ष्ये पौरोहित्यमवाप्नवानीति संकल्पः । पूर्ववद्वेदिमानं यूपत्रयस्य च्छेदनमुपशयस्य च यूपत्रयस्योच्छ्रयणमुपशयनिधानमग्निष्ठ आग्नेयं कृष्णग्रीवं दक्षिणे सौम्यं बभ्रुं सोमाय त्वा जुष्टमुपाकरोमीत्युपाकृत्योपशयनिर्देशः । कृष्णमृगस्ते पशव इति बहुवचनेन मन्त्राणामूहः । आग्नेयेन प्रचर्य सौम्येन प्रचर्याऽऽग्नेयेन प्रचरति अग्ने नय० सोमो धेनु० अग्ने नय० इति । सर्वे अजाः पशवः । केचिदाग्नेययोस्तन्त्रेण प्रचारः, एकदेवतत्वात् । सर्वेषां निरुद्धपशुवद्दक्षिणा । स्पर्धमानं उत्तरेण

१ पटलः ] महादेवशास्त्रिसंकलितप्रयोगचन्द्रिकाव्याख्यासमेतम् । ७३५

पशुबन्धेन यजेत । पशुबन्धेन यक्ष्ये स्पर्धासिद्धयर्थम् । विषमे देशे यजेत । निम्नो-  
न्नतदेशे यजेतेत्यर्थः । वामनं पिण्डाकृतिं विष्णवे त्वा जुष्टमुपाकरोमीत्येवं निगमाः ।  
विष्णोर्नु कमिति षडृचः ।

युद्धे प्राप्ते राजन्यः—उत्तरेण पशुबन्धेन यजेत । युद्धजयार्थमिति संकल्पः ।  
ललामो श्वेतपुण्ड्रवालाङ्कितललाटः । प्राशृङ्गो मुखं प्रत्यानतशृङ्गो गौः । प्राशृङ्गो  
गौरिति भारक्यात्वेन वि(भारद्वाजवचनाद्वि)कल्पितः । ग्रामकाम उत्तरेण पशुबन्धेन  
यजेत । पृश्निस्वयः पृश्नि(श्वेत)वर्णकटिप्रदेशः । पशुबन्धेन यक्ष्ये ग्राममवाप्तवानीति ।  
इन्द्राय मरुत्वते त्वा जुष्टमुपाकरोमीति चैवं निगमाः । मरुत्वन्तमिति षडृचो याज्या-  
नुवाक्याः ।

राज्यकाम उत्तरेण पशुबन्धेन यजेत । राज्यार्हक्षत्रियस्यान्ययोर्वा पशुबन्धेन यक्ष्ये  
राज्यप्राप्त्यर्थम् । सौम्यं सोमाय त्वा जुष्टमुपाकरोमीति । सोमो धेनुमिति याज्या-  
नुवाक्याः ।

गतश्रीः प्रतिष्ठाकाम उत्तरेण यजेत । पशुबन्धेन यक्ष्ये प्रतिष्ठार्थमिति संकल्पः ।  
ललामं प्राशृङ्गं गाम् । इन्द्राय त्वा जुष्टमुपाकरोमि । इन्द्रो वृत्रमतरदिति षडृचो  
याज्यानुवाक्याः ।

पापगृहीत उत्तरेण पशुबन्धेन यजेत । पशुबन्धेन यक्ष्ये पापक्षयार्थमिति । इन्द्राया-  
भिमातिघ्ने त्वा जुष्टमुपाकरोमीति निगमाः । अत्राविं ललामं प्राशृङ्गमालभेत । इन्द्रस्त-  
रस्वानिति षडृचो याज्यानुवाक्याः ।

राज्यकाम उत्तरेण पशुबन्धेन यजेत । पशुबन्धेन यक्ष्ये राज्यप्राप्त्यर्थम् । इन्द्राय  
वज्रिणे त्वा जुष्टमुपाकरोमि । ललामः प्राशृङ्गो भवति । अनवस्ते रथमिति षडृचो  
याज्यानुवाक्याः ।

ब्रह्मवर्चसकाम उत्तरेण पशुबन्धेन यजेत । दशर्षभेति कर्मनाम । केचित्नेच्छन्ति ।  
गर्भिणीवत् । वसन्ते चतुर्दश्यां प्रातरग्निहोत्रं हुत्वा दशर्षभया यक्ष्ये ब्रह्मवर्चसमाप्ति-  
वानीति संकल्पः । केचित्पशुबन्धेन यक्ष्य इति । समारोप्य मथित्वाऽऽयतने निधाय  
षड्दोत्रादि, यूपकाले यूपस्य च्छेदनमुपस्यस्य चाऽऽदित्यां मरुहामालभेतितिवद्वेदिमानम् ।  
उत्तरवेदिप्रच्छादनान्तं कृत्वा गर्भिणीवद्विरामः । प्रातःकाल उपाकरणं वपाहोमो वा  
यथा स्यात्तथोपक्रमः । आदित्येभ्यस्त्वा जुष्टमुपाकरोमीति त्रीन्वृषभाल्ललामपुण्ड्रानाल-  
भते । अथवा प्रजापतिदेवत्यानेकादशिनि(नी)देवत्यान्वाऽऽद्यास्तिस्रः (स्त्रियः) । अथवा  
गर्भिणीदेवत्यान्वा । सर्वपक्षे त्रयाणां सह प्रचारः । गर्भिणीदेवतापक्षे तु ते शुक्रासः २

प्राजापत्यपक्षे तु प्रजापते न त्वेदेतानिति षडृचः । एकादशिनीपक्षे बह्वृचमतिराश्रयणीष्ठाः । ग्रीष्मे पर्वणि मध्यंदिने षड्दोता, ग्रीन्वृषभाञ्छेतपृष्ठानादित्येभ्यः कामाय त्वा जुष्टमुपाकरोमि । प्राजापत्या वैकादशिनीदेवता वा चतुर्थ्याद्यास्तिलो गर्भिणीदेवता वा । सर्वेषां सह प्रचारः । सर्वेषामेकादशिनीवन्नियोजनम् । न ग्रहावकाशादयः । निरुद्धमिति विधानात् । पूर्ववद्याज्यानुवाक्याः ।

असदि पूर्ववत्संकल्पादि, ग्रीन्वृषभाञ्छेतवालानादित्येभ्यः कामाय त्वा जुष्टमुपाकरोमीति प्राजापत्या वैकादशिनीदेवता वा । सप्तम्याद्यास्तिलो गर्भिणीदेवता वा । सर्वेषामेकादशिनीवत् । न ग्रहावकाशादयः । पूर्ववद्याज्यानुवाक्याः ।

संवत्सरस्य पुरस्ताद्यस्मिन्पर्वण्यारम्भस्तत्प्रभृति द्वादशपौर्णमासीषु द्वादशाऽऽमावास्यासु व्यतीतासु त्रयोदशे पर्वणि संकल्पादि, षड्दोता पश्चिद्यथादि एक एव यूपः । एकवृषभमुपाकरोति । पशुबन्धेन यक्ष्ये । सर्वत्र दशार्षभं हविरिदमेषां मयीति । केचित्तु प्रजापतये त्वा जुष्टमुपाकरोमीति । प्रजापते न त्वेदेतानिति षडृचः । गर्भिणीदेवतापक्ष आश्वः आग्नेयः, मध्यमा ऐन्द्राः, उत्तरा बार्हस्पत्याः । सर्वत्र प्राजापत्या एवान्ततः । एवमन्तं यजमानस्य च ब्रह्मचर्यादि । केचिद्यत्कामयेत कुष्ठदित्वग्दोषो विद्यत इति भीतः स उत्तरेण पशुबन्धेन यजेत । पशुबन्धेन यक्ष्य इति संकल्पः । सोमापूषभ्यां त्वा जुष्टमुपाकरोमीति । सोमापूषणमौ देवाविति षडृचः ।

भ्रातृव्यवान्स्पर्धमानश्चेदुत्तरेण पशुबन्धेन यजेत । पशुबन्धेन यक्ष्य इति संकल्प्य वैष्णव(ष्णववा)रूणां वशां विष्णुवरुणभ्यां त्वा जुष्टमुपाकरोमीति । अथैन्द्रमुक्षाण मृषममित्यर्थः । तमिन्द्राय त्वा जुष्टमुपाकरोमीति समानतन्त्रेण पुल्लिङ्गद्विवचनेनोहः । उक्तो द्विपशुबन्धो यागः विष्णुं देवं वरुणमिति षडृचः । वैष्णववारुण्याम्—इन्द्रं नरो नैमघितां, युजे रथमिति षडृचः ।

यः पापान्मोक्तुमिच्छेत्स उत्तरेण पशुबन्धेन यजेत । पशुबन्धेन यक्ष्ये पापक्षयार्थमिति । आग्नेयं वृष्णग्रीवम्—अग्नेये त्वा जुष्टमुपाकरोमि । ऐन्द्रमृषभम्—इन्द्राय त्वा जुष्टमुपाकरोमि । अग्ने नयेत्याग्नेयस्य । इन्द्रं नर इत्यैन्द्रस्य ।

ज्योमपरुद्धः—चिरं राक्ष्वाग्नि (नि)र्वासितः । पशुबन्धेन यक्ष्ये स्वराष्ट्राप्त्यर्थमिति । आवापृथिवीदेवत्यां धेनुमालभेत । पर्यारिणी परिहासूः । अनि( ती )त्य प्रसवकालं याः प्रसूयन्ते त्सः पर्यारिण्यः । एकंगुणविशिष्टां धेनुं द्यावापृथिवीभ्यां त्वा जुष्टमुपाकरोमीति । तत्संस्प्राप्य तस्मिन्ब्रह्मन्यागामिनि वा पर्वणि तस्या धेन्वा वत्समुपालभेत । वायवे त्वा जुष्टमुपाकरोमि इति । द्वौ पशुबन्धावपरुद्धस्यैव । मही नु द्यावापृथिवी इति षडृचः ।

ज्योमपरुद्ध एवोत्तरेण पशुबन्धेन यजेत । पशुबन्धेन यक्ष्ये स्वराष्ट्रप्राप्त्यर्थम् । वायु-  
देवस्य संवत्सर( वत्स )मालभेत । वायवे त्वा जुष्टमुपाकरोमि । पीवोऽन्नामिति षड्वचः ।

पशुकाम उत्तरेण पशुबन्धेन यजेत । पशुबन्धेन यक्ष्ये पशुप्राप्त्यर्थमिति । इन्द्राय  
त्वा जुष्टमुपाकरोमीति । उन्नतं पशुम् । इन्द्रं नर इति षड्वचः ।

अनन्तरं पशुना ( पशूनां ) सहस्रं प्राप्या होरात्राणां सहस्रं स्थित्वा वैष्णवेन  
वामनेन यजेत । तस्य न षड्दोता । पशुबन्धेन यक्ष्ये । विष्णवे त्वा जुष्टमुपाकरोमि ।  
विष्णोर्नुकामिति षड्वचः ।

प्रजाकाम उत्तरेण पशुबन्धेन यजेत । औषधिदवस्यं वेहतं गर्भं यः परित्यजति ।  
पशुबन्धेन यक्ष्ये प्रजामवाप्नवानीति । औषधीभ्यस्त्वा जुष्टमुपाकरोमि । या जाता  
ओषधय इति षड्वचः ।

भूतिकाम उत्तरेण पशुबन्धेन यजेत । पशुबन्धेन यक्ष्ये भूतिमवाप्नवानीति ।  
ऐन्द्रीयं सूतवशामालभेत । इन्द्राय त्वा जुष्टमुपाकरोमीति । इन्द्रं नर इति षड्वचो  
याज्यानुवाक्याः ।

ऐन्द्राग्रं पुनरुत्सृष्टमालभेत । य आ तृतीयात्पुरुषादित्यादिपूर्वमेवोक्तम् । पुनरुत्सृष्ट  
ऋषभार्थं गोषु युक्तः ( गालितवृषण ऋषभ उत्सृष्टः । स एव जीर्णो लाङ्गलवहनादे-  
र्मुक्तः पुनरुत्सृष्टः । ) पुनरुत्सृष्टश्छाग इति भरद्वाजः । शुचिं नु स्तोममिति षड्वचः ।

अभिचरन्परमरणकाम्युत्तरेण पशुबन्धेन यजेत । पशुबन्धेन यक्ष्ये परमरणार्थमिति फल-  
निर्देशः । रूपच्छेदनं कृत्वा स्फयाकारमिवाऽऽतक्ष्य कश्चि( तस्मि )श्चषालादयो नेति  
केचित् । अथवाऽन्यागारिको वाऽन्येन का( मं )र्यम् । यजमानेन सह सर्वेषां लोहि-  
तोष्णीषादयेऽपत्न्या इत्युपदेशः । लोहितोष्णीषा लोहितोत्तरीया लोहितवसना  
निर्वाता भवति । बर्हिर्हारणकाले शरमयं बर्हिर्भवति । वैभीतक इध्मो न पालाशः । कप्प-  
र्यादयः पारिषयः । बृहस्पतये त्वा जुष्टमुपाकरोमि । तूपरो व्याख्यातः । बृहस्पत  
इति षड्वचः ।

ग्रामकाम उत्तरेण पशुबन्धेन यजेत । पशुबन्धेन यक्ष्ये ग्राममवाप्नवानीति । बृह-  
स्पतये त्वा जुष्टमुपाकरोमीति । शितिपृष्ठो व्याख्यातः ।

यः कं येत पृष्ठं समानानां स्यामिति । समानानामुच्छ्रयणार्थं (समानानां मध्ये पृष्ठव-  
षदुपरिवर्ती स्या)मित्येवंकामी एतेनैव यजेत । पशुबन्धेन यक्ष्ये समानानामुच्छ्रयणार्थमिति ।  
बृहस्पतये त्वा जुष्टमुपाकरोमीति । एवं पूर्वपक्षः । एक एवाधिकार इति सिद्धान्तः ।

एतस्मिन्काले समानानामुच्छ्रितः स्यामिति संकल्पः । बृहस्पतये त्वा जुष्टमुपाकरोमि ।  
आ वेधसमिति षडृचः ।

अन्नकाम उत्तरेण पशुबन्धेन यजेत । पशुबन्धेन यक्ष्ये । अन्नवन्धन्यासमिति  
संकल्पः । श्यामः कृष्णवर्णः । तं पूज्ये त्वा जुष्टमुपाकरोमि । न चक्षेणं तदोः ।  
यास्ते पूषन्ना वो अन्त इति षडृचः ।

अन्नकाम उत्तरेण पशुबन्धेन यजेत । पूर्ववत्संकल्पः । मरुद्गघस्ता जुष्टमुपाक-  
रोमि, इति । पृथिः । शुची वो हव्या मरुत इति षडृचः ।

इन्द्रियकामः शुक्रवृद्धिकामः । पशुबन्धेन यक्ष्ये । इन्द्रियवान् भूषासमिति । अरुणं  
रक्तवर्णम् । इन्द्राय त्वा जुष्टमुपाकरोमि । अनु ते दायीति षडृचः ।

सनिकामो धनकामः । यस्य भिक्षुकस्य सनिकामित्वं स उत्तरेण पशुबन्धेन यजेत ।  
सनियान्भूयासमिति संकल्पः । उपध्वस्तो व्याख्यातो राजसूये । सप्रधिमे त्वा जुष्टमुपा-  
करोमीति । आ देवो यात्विति षडृचः ।

अन्नकाम उत्तरेण पशुबन्धेन यजेत । पशुबन्धेन यक्ष्ये, अन्नमवाप्तवान्नीति । विश्वेभ्यो  
देवेभ्यस्त्वा जुष्टमुपाकरोमीति । बहुरूपं नानावर्णम् । आ नो विश्वे अस्का गम-  
न्तिवति षडृचः ।

एतेनैव पशुबन्धेन ग्रामकामो यजेत । पशुबन्धेन यक्ष्ये । ग्राममवाप्तवान्नीति ।  
शेषं पूर्ववत् ।

यस्यानाज्ञातमिव ज्योगामयेत् । अनाज्ञातरोगविशेषश्चिरकालवृत्तो रोग इति ज्ञायते  
न त्वमुक इति, स उत्तरेण यजेत । पशुबन्धेन यक्ष्ये । अविज्ञातरोगविमुक्त्यर्थम् ।  
तूपरम् । प्रजापतये त्वा जुष्टमुपाकरोमीति । तूपरो व्याख्यातः । प्रजापते न त्वदेव-  
निति षडृचः ।

ब्रह्मवर्चसकाम उत्तरेण पशुबन्धेन यक्ष्ये । ब्रह्मवर्चसमवाप्तवान्नीति । बृहस्पतये त्वा  
जुष्टमुपाकरोमीति । शितिपृष्ठां श्वेतपृष्ठां वशाम् । बृहस्पत इति षडृचो याज्यानुष्मक्याः ।

वृष्टिकाम उत्तरेण यजेत । पशुबन्धेन यक्ष्ये । वृष्ट्यर्थमिति संकल्पः । शुक्लकृष्णां  
द्विवर्णामित्यर्थः । मित्रावरुणाभ्यां त्वा जुष्टमुपाकरोमीति । आ नो मित्रावरुणा हव्यस्त-  
तिमिति षडृचः ।

प्रजाकामोऽप्येतेनैव यजेत । पशुबन्धेन यक्ष्ये प्रजावान्भूयासमिति । शेषं पूर्ववत् ।

अन्नकाम उत्तरेण पशुबन्धेन यजेत । पशुबन्धेन यक्ष्ये । अन्नमवाप्तवान्नीति । वैश्व-

देवीं बहुकृपामालभेत । शुक्लकृष्णपीताम् । विश्वेभ्यो देवेभ्यस्त्वा जुष्टमुपाकरोमि । आ नो विश्वे अस्मा यमन्तिवति षडृचः ।

ग्रामकामं एतेनैव यजेत । पशुबन्धेन यक्ष्ये । ग्राममवाप्नवानीति । शेषं पूर्ववत् ।

ब्रह्मवर्चसकाम उत्तरेण यजेत । पशुबन्धेन यक्ष्ये । ब्रह्मवर्चसमवाप्नवानीति । बार्हस्पत्यमुक्षवशमालभेत । प्रजननासमर्थ उक्षा, इत्यर्थः । तं बृहस्पतये त्वा जुष्टमुपाकरोमीति । बृहस्पतय उक्षवशस्य वपाया मेदस इति निगमाः । बृहस्पते पर्येवा पित्र इति षडृचः ।

अभिचरकृत्तरेण पशुबन्धेन यजेत । पशुबन्धेन यक्ष्ये परमरणार्थम् । रुद्राय त्वा जुष्टमुपाकरोमीति । रोहिणीं वशाम् । स्फ्यो यूप इत्याद्युक्तं लोहितोष्णीषादि च । पारि णो रुद्रस्येति षडृचः ।

बार्हस्पत्यां शितिपृष्ठामित्यादि । उत्तरेण ब्रह्मवर्चसकामो यजेत । पशुबन्धेन यक्ष्ये ब्रह्मवर्चसमवाप्नवानीति । बार्हस्पत्यां शितिपृष्ठामालभेतेत्यादि रोहिण्यन्ता वशा गावः ।

उत्तरेण पशुबन्धेन ब्रह्मवर्चसकामो यजेत । यूपकाले प्रकृतिवद्यूपो भवति । सौरीं सूर्यदेवस्वां वशां सूर्याय त्वा जुष्टमुपाकरोमि । अत्रापि स्फ्यो यूप इति माण्यकृत् । ब्रह्मणस्पत इति षडृचः । सूर्यो देवीमिति षडृचः ।

उत्तरेण पशुबन्धेनाभिचरन्यजेत । पशुबन्धेन यक्ष्ये । परमरणार्थम् । समारोप्य मथित्वा निषाच विधुत् । अथेष्ट्या यक्ष्य इत्यादि वारुणं दशकपालं निर्वपेत् । अव ते हेड, उदुत्तममिति याज्यानुवाक्याः । ब्राह्मणतर्पणान्ता । तत्र वरुणाय कपालोपधानकाले चतुर्थाष्टमयोरारवृत्तिः । एवमिष्टिं समाप्य परित्यज्याग्नी । प्रणीय षड्दोतादि, येन यज्ञेनेत्याग्नेयेन सह ब्रह्मणस्पतये त्वा जुष्टमुपाकरोमीति । तूपरो भवति । अत्रापि स्फ्यो यूप इत्यादि गतम् । ब्रह्मणस्पत इति षडृचः ।

उत्तरेण पशुबन्धेन यज्ञकामो यजेत । पशुबन्धेन यक्ष्ये यज्ञप्राप्त्यर्थमिति संकल्पः । यज्ञशब्देन हविर्यज्ञः सोमसंस्थाः पाकयज्ञो नित्ययज्ञ उच्यते । विष्णवे त्वा जुष्टमुपाकरोमि । वामनो ध्यास्यातः । विष्णोर्नु कामिति षडृचो याज्यानुवाक्याः ।

उत्तरेण पशुकामो यजेत । पशुबन्धेन यक्ष्ये । पशुमान्भूयासमिति संकल्पः । वन्धवां (वडवं)त्वष्ट्रे त्वा जुष्टमुपाकरोमि । त्वष्ट्रे वन्धवस्य (वडवस्य) चन्द्रस्य (वपाया) मेदसोऽनुक्षीति । एवं निगमाः । त्वष्टा दधत्तन्नस्तुरीपमिति षडृचो याज्यानुवाक्याः ॥ वडवोऽश्वः स्वार्थं पुनस्तं सन्तं वडवमिवाश्व आरोहन्ति । नहि अविद्यमाने स्त्रीमुने ( यथा मनु-

ज्येषु यत्र कापि स्तनवृद्ध्यां सत्यां श्मश्रुनिर्गमनात्पूर्वं योषित्वभ्रमो भवति तद्वदश्वेष्वपि केनाप्यवयवसंनिवेशविशेषेण यस्मिन्पुंस्येवाश्वे योषित्वबुद्धिरितरेषामश्वानां भवति । अतएव ते तेऽश्वास्तदा तदा तमारोहन्ति । सोऽयमीदृशोऽश्वो बहवः । स च त्वष्टुः प्रियं । सं. भा. का. २।१।८) संग्रामे संयत्ते युद्धे प्रसारिते समयकामः परस्परं प्रसादकामः स उत्तरेण पशुबन्धेन यजेत । पशुबन्धेन यक्ष्ये, परस्परशुद्धयः (संध्य) र्थं युद्धे । वेहतमजं मित्राय त्वा जुष्टमुपाकरोमि । मित्रो जनानिति षट्चः ।

उत्तरेण वृष्टिकामो यजेत । पशुबन्धेन यक्ष्ये वृष्ट्यर्थमिति । कृष्णवर्णमवाशुक्लं प्रजापतये त्वा जुष्टमुपाकरोमीति । प्रजापते न त्वदेतानिति षट्चः ।

उत्तरेणान्नाद्यकामः पशुबन्धेन यक्ष्ये । अन्नाद्यमवाप्नवानीति । वरुणाय त्वा जुष्टमुपाकरोमि । यत्किंचेदमिति षट्चः ।

उत्तरेणान्नाद्यकामोऽपां चौषधीनां च संघो (धाविति) कालोपदेशो वा देशोपदेशो वा । प्रावृषि शरदि प्रतिपत्तिथौ वा पर्वाणि यजेत कालोपदेशपक्षे । देशोपदेशपक्षे यस्मिन्देश आप ओषधयश्च विद्यन्त एकतो देश आप एकतो देश ओषधयस्तयोर्मध्ये देशे यष्टव्यमित्यर्थः । पर्वाणि च पशुबन्धेन यक्ष्ये । आन्नाद्यावाप्त्यर्थम् । यूपच्छेदनकाले विशाखो यूपो भवति । रशनादेशस्योर्ध्वं विशालः स्यात्तदाऽपि रशनाद्वित्वम् यद्वोपयुभे शाखे अष्टाश्री सचषाले स्यातामुभयत्र द्वे रशने । एकादशिनी प्रकृतित्वात् । उपशयमपि केचित् । एकस्मिन्दक्षिणे विशाखे श्वेतमजं मित्राय त्वा जुष्टमुपाकरोमि । उत्तरेण वरुणाय त्वा जुष्टं कृष्णम् । आखुनिर्देशः । द्विवचनेनोहः । मित्रो जनानिति षट्चो मित्रस्य । यत्किंचेदं वरुणमिति षट्चो वरुणस्य ।

उत्तरेण ज्योगामयावी यजेत । पशुबन्धेन यक्ष्ये चिररोगमुक्त्यर्थम् मित्राय त्वा जुष्टमुपाकरोमीति । श्वेतं वरुणाय त्वा जुष्टमुपाकरोमि । कृष्णं त्वपां चौषधीनां च संघो । शिष्टं सर्वं पूर्ववत् । याज्यानुवाक्याश्च मित्रो जनानिति षट्चः । यत्किंचेदमिति षट्चः ।

वृष्टिकाम उत्तरेण पशुबन्धेन यजेत । पशुबन्धेन यक्ष्ये वृष्ट्यर्थमिति । यमी वशां सहजातानामन्यतमाम् । अश्विम्यां त्वा जुष्टमुपाकरोमि । आ वाँ रथो रोदसी इति षट्चः ।

उत्तरेण पशुबन्धेन (दुर्ब्राह्मणः सोमपानार्थी) तेन यक्ष्ये । 'यस्य वेदश्च वेदी च विच्छिद्येते त्रिपूरुषम् । स वै दुर्ब्राह्मणो नाम यक्ष्येव वृषलीपतिः' ॥ इति बौधायनीयवचनं



१ पटलः ] महादेवशास्त्रिसंकलितप्रयोगचन्द्रिकाव्याख्यासमेतम् । ७४१

नियतौपासनिकस्य न दौर्ब्राह्मण्यमिति । एवं भूतो दर्बाह्मणो यजेत । पूर्वोक्ता एष  
आ वाँ रथो रोदसी इति षडृचः ।

यमजघ्नीवा१सं पुरुषं मृषा जघ्निवानिति शंसन्ति जनाः, स उत्तरेण पशुबन्धेन  
यजेत । पशुबन्धेन यक्ष्ये जघ्निवानित्यभिशंसनपापक्षयार्थम् । गोमृगो गौश्चासौ मृगः ।  
वायवे त्वा जुष्टमुपाकरोमीति । वायवे गोर्वपाया मेदसः शब्देन प्रयोगः । पीवोऽन्ना-  
मिति षडृचः ।

यस्याऽऽश्विने शस्यमाने सूर्यो नाऽऽविर्भवति सौर्यं बहुरूपमालभेत ।  
पूर्वमेवोक्ताः सूर्यो देवीमिति षडृचो याज्यानुवाक्याः । य ऊर्ध्वमाश्विनास्पशव-  
स्तेषां सूक्तक्रमेण विधिः । सूक्ते याज्यानुवाक्याकाल आश्विनपशोर्याज्यानुवाक्ये ।  
याज्यानुवाक्यानामूर्ध्वं सूक्तक्रमेणैव देवता उक्तेयाः । आश्विनयाज्यानुवाक्याना-  
मनन्तरमग्नीषोमीया ऋचः पठ्यन्ते, प्रकृताग्नीषोमीयार्थम् । अथवाऽजां वशामग्नीषो-  
मीयामालभेतेत्यत्र निवेशः । सा तूपरिष्ठाद्वक्ष्यते ।

अथान्नये वेहतमित्यादि । वेहद्या परित्यजति गर्भं न धारयति तामालभेत । पशु-  
बन्धेन यक्ष्ये स्वर्गं लोकमवाप्नवानीति । अन्नाय त्वा जुष्टमुपाकरोमीति । अहमस्मीति  
षडृचो याज्यानुवाक्याः ।

वाचे वेहतम् । पूर्ववत्संकल्पादि । वाचे त्वा जुष्टमुपाकरोमीति । देवी वाचमिति  
षडृचो याज्यानुवाक्याः ।

श्रद्धायै वेहतम् । पूर्ववत्संकल्पादि । श्रद्धायै त्वा जुष्टमुपाकरोमि । श्रद्धयाऽग्नि-  
समिध्यत इति षडृचो याज्यानुवाक्याः ।

ब्रह्मण ऋषभम् । पूर्ववत्संकल्पादि । ब्रह्मणे त्वा जुष्टमिति । ब्रह्मजज्ञानमिति  
षडृचः । ब्रह्मण उत्सृष्टस्य वपाया मेदसः । नारिष्ठान्हुत्वा आ गावो अम्माजित्युपहोमः  
अष्टर्च ( प्रत्यृचम् ) ।

मृत्यवे वेहतम् । पूर्ववत्संकल्पादि । मृत्यवे त्वा जुष्टमुपाकरोमीति । तत्र नारिष्ठा-  
न्हुत्वा भर्ता सन्नित्युपहोमाः प्रत्यृचमनुवाकेन । हरि१ हरन्तमन्विति षडृचो याज्या-  
नुवाक्याः ।

सूर्याचन्द्रमोभ्यां यमौ सहौषितगर्भौ तयोः श्वेत एकः कृष्ण एकः । एकवृषो नोप-  
शयः । तस्य द्वे रशने । सूर्याचन्द्रमोभ्यां त्वां जुष्टमुपाकरोमि । श्वेतमेकं कृष्णमेकमे-

कैको द्विवेद्यः । सहप्रचार उभयोः । सूर्याचन्द्रमोभ्यां छागाम्भ्यां वषाम्भ्यां मदसः ।  
ता सूर्या चन्द्रमसेति षड्वचो याज्यानुवाक्याः ।

अङ्ग्यो वेहतम् । पूर्ववत्संकल्पादि । अङ्ग्यस्त्वा जुष्टमुपाकरोमि । तत्र सलिलमुपजु-  
होति । नारिष्ठाभुत्वा जलेन नासदासीदिति सूक्तमुपजुहुयात् । हिरण्यवर्णा इति  
षड्वचो याज्यानुवाक्याः ।

भगाय वाशितामिति पुंस्कं मरुत्वतीयं ( पुंस्कामामृत्वतीं ताम् । ) पूर्ववत्संक-  
ल्पादि । भगाय त्वा जुष्टमुपाकरोमीति । प्रातरग्निमिति षड्वचो याज्यानुवाक्याः ।  
अङ्ग्यो वेहतमित्यादिभगाय वाशितामित्यन्ताः षट्स्वर्गफलाः । तदुक्तं स स्वर्गः  
स्यादिति । ताः सूक्तक्रमेणोन्नेयाः । प्राशृङ्गोऽवाशृङ्ग उखोक्षा वशा वेहद्धेनुर्वत्स ऋष-  
योऽनङ्गानुनरुत्सृष्टो गौमृग इत्येतैः शब्दैश्चोद्यमाना गोपशव इति विज्ञायन्ते । तदुक्तं  
भगवता भरद्वाजिन—ऋषभे गोषु जीर्णे यूनः कर्णमाजपेत्तासु गोषु ऋषभे जीर्णे पूर्वो-  
त्सृष्टे सति संवन्त्ये (स्वस्य) वाऽन्यस्यर्षमस्योत्सृष्टव्यस्य यूनः कर्णस्योपरिष्ठाजपेत् ।  
पिसङ्गरूपस्तजस्तुरीपमिति द्वे । अनन्तरमेतासु गोष्वपिसृजति । एतं युवानमिति ऋचा ।  
अथ पूर्वोत्सृष्टेन जीर्णेन यजेत प्रजापतिदेवत्येनेन्द्रदेवत्येन त्वष्ट्रदेवत्येन वा । पशुबन्धेन  
यक्ष्य इति संकल्पो नैमित्तिकः । केचित्स्वर्गार्थमिति । केचिन्नित्यमिति । प्रत्यपिस्मोर् न  
पशुबन्धार्थः । अनाहिताग्नेरप्येवमेवापिसर्गः । पश्चालम्भस्त्वाहिताग्नेरेव । संकल्पादि ।  
जीर्णमृषममुपाकरोति । उपो देवानित्यादिप्राकृतांस्त्रीनुक्त्वा नमो महिम्न इत्यृक्मुक्त्वा  
प्रजापतये त्वा जुष्टमुपाकरोमीत्यादि । उपाकृत्य पञ्चहोमादि । देवनामेष उपनाह  
इत्युपनाहः । जातवेद इत्यस्य प्रत्याम्नायः । पिता वत्सानामिति हविषः प्रतिनिगद्य  
होममन्त्रा अप्राकृताः । त्वां गाव इति स्विष्टकृतः । शेषमुक्तम् । प्रजापते न त्वदे-  
तानिति षड्वचः ।

अजगवोऽष्टकपालं विरुप्याजां वशाम्भालभेत । सा वा एषा त्रयाणामेवावरुद्धा, इति । सा  
वशा त्रयाणामेव नान्येषाम् । संवत्सरसदः संवत्सरसत्रयाजिनो गवामयनाद्विनेष्टा (छिन्नतः) ।  
सहस्रयाजिनः सहस्रदक्षिणयाजिनः । गृहमेधिनो गृहपतेरेव संवत्सरसत्रया-  
जिनः । अतूनमैकादशारत्नि ( शरात्रि ) अभूतिभिरिष्टवतः । एवं विधानां पुरुषाणां  
भूतिकामादियुक्तानां त्रयाणामेव । अजावशाकर्म, तस्यायं प्रयोगः—

पशुबन्धेन यक्ष्ये भूतिमवाप्तवानीति संकल्प्य समारोप्य मथित्वाऽऽयतने निधाय  
विष्णुस्तीर्त्वादि । पुनरिष्ट्या यक्ष्य इत्यादि । आग्नेयेनाष्टकपालेन यजेत । अग्निर्मूर्धा,  
मुष इति याज्यानुवाक्ये इति ॥ १६ ॥

१ पटलः ] महादेवशास्त्रिसंकलितप्रयोगचन्द्रिकास्मात्स्थासमेतम् ।

७४३

अजां वज्रामालभमान आ वायो भूषेति-सामन्नाः  
योपाकरोति ॥ १९ ॥

अथान्यमाहवनीयं प्रणीय षड्दोता पश्चिष्ट्यादि । उपाकरणकाल आ वायो भूष-  
शुचिपा इत्युपाकरोति । प्राकृतानां प्रत्याम्नायः । वायवे त्वा जुष्टमुपाकरोमिति ॥ १९ ॥

आकृत्यै त्वा कामाय त्वेति पर्यग्नौ क्रियमाणेऽग्ना-  
व्यानि जुहोति ॥ २० ॥

उपाकृत्य पञ्चहोमादि । पर्यग्निकरणकाल आकृत्यै त्वा कामाय त्वेति अग्न्या-  
प्रत्याम्नाता प्राकृतानिवृत्तिः । समृधेत्येवमन्तं पञ्चस्वनुप्रज्यते । एवमनुपञ्चः ।  
केचित्तु-आकृत्यै त्वा कामाय त्वा समृधे त्वा किक्किटा ते मन इत्येवमदिस्वहाकारान्ता  
मन्त्राः । किक्किटाकारमिति मन्त्रनाम ॥ २० ॥

त्वं तुरीया वशिनी वशाऽसीत्युदीचीं नीयमाना-  
मनुमन्त्रयते ॥ २१ ॥

अजमानस्य कामा इत्यन्तः । अनन्तरा चात्वालोत्करावुदीचीं नीयमानामनुमन्त्र-  
यते ॥ २१ ॥

अजाऽसि रयिष्ठेति निहन्यमानाम् ॥ २२ ॥

अनुमन्त्रयत इत्यनुवर्तते । बृहद्वा इत्यन्तः । अध्वर्युर्नानाप्राण इति जापित्वाऽजाऽसि  
रयिष्ठेति मार्यमाणामनुमन्त्रयते ॥ २२ ॥

तन्तुं तन्वन्ति वपां जुहोति ॥ २३ ॥

कृतानित्यन्तः । अयं वपाहोममन्त्रो जातवेद इत्यस्य प्रत्याम्नायः ॥ २३ ॥

अनुलवणं वयतेति हविः ॥ २४ ॥

जनमित्यन्तः । जुहोतीत्यनुवर्तते ॥ २४ ॥

मनसो हविरसीति हविःशेषान्प्राश्नन्ति ॥ २५ ॥

भूयास्मेत्यन्तः । हविःशेषान्भक्षयन्ति । अत्रैवर्त्विज इति । अत्र पश्चालम्मात्पूर्व-  
मभ्रः स्यात् । पशूपाकरणात्पूर्वमित्यर्थः । तदैवं विरम्यान्त्यत्रैवं पर्वणि यजेत् । सै-  
सायां चेत्प्राक्प्रधानादभ्रः स्यात्सर्वामेवाप्सु क्षिपेत् । यजमानो वा । अहन्वहनि-प्राग्नी-  
याद्यजमान एव नान्यः । एतदन्तं कर्म संतिष्ठते । अनधिकारादसमापने - न दोषः । अ-  
प्रायश्चित्तम् । इतरथा सर्वं प्रकृतिवत् । पीवोऽन्नामिति षड्वचः । एतस्मात् - अहन्वहनि-प्राग्नी-

ताविकस्यो विशेषकामसंयोगेन । भूतिकामो वायुदेवत्यां कृषिं कुर्वाणस्तस्याः समृद्धि-  
मिच्छन् ।

केचित्प्रतिष्ठाकामो वा द्यावापृथिव्यामालभेत । मही नु द्यावापृथिवीति षडृचो याज्या-  
नुवाक्याः ।

अग्नीषोमीयामालभेत । य इच्छेदन्नवान्मवेयमिति । अग्नीषोमीयाः षडृचो याज्या-  
नुवाक्याः ।

सरस्वतदेवत्यामालभेत । यो वाचं वदितुं समर्थः सन्न तां वदेत् । देवीं वाचमज-  
नयन्त देवा इति षडृचो याज्यानुवाक्याः ।

प्रजापतिदेवत्यामालभेत । योऽनभिजितमभिजेतुमिच्छेत् । प्रजापते न त्वदे-  
तानिति षडृचो याज्यानुवाक्याः ।

सर्वेषु संकल्पेषु संकल्प्याऽऽग्नेयमष्टाकपालं निरूप्य ब्राह्मणतर्पणान्तं कृत्वाऽग्निं परि-  
त्यज्य पुनः प्रणीय षड्ढोतारमित्यादि । येन यज्ञेनेर्त्सेदित्याग्नेयेन सह समानतन्त्रेण ।  
केचित्संकल्प्य येन यज्ञेनेत्याग्नेयेनेष्टाऽजां वशामालभेतेति । षड्ढोतारमित्यादि ।  
अभ्यातानादि ॥ २९ ॥

एतस्यां वशायां मुख्याधिकारिणो दर्शयति—

सा वा एषा त्रयाणामेवावरुद्धेति विज्ञायते ॥ २६ ॥

स्येयं वशा त्रयाणामेवाधिकारिणामधीता । कस्य कस्येति तदुच्यते—गवामयना-  
दिरूपं संवत्सरसत्रं योऽनुतिष्ठति सोऽयं संवत्सरसत्रसत्तस्य । सहस्रसंख्याकदक्षिणा-  
युक्तेन यज्ञेन यो यजते सोऽयं सहस्रयाजी तस्य । संवत्सरसदर्वाचीनेष्वपि सत्रेषु यो  
गृहपतित्वेन दीक्षितो भवति सोऽयं गृहमेधी तस्य । त एव त्रयोऽधिकारिण एतया  
वशाया यजेरंस्तेषामेवैषा वशा युक्तेति सूत्रार्थो ब्राह्मणे विज्ञायते ॥ २६ ॥

एतस्या वशाया आलम्भे वर्जनीयं दिनं दर्शयति—

तस्यै वा एतस्या एकमेवादवयजनं यदालब्धा-  
यामभ्रो भवति ॥ २७ ॥

अस्यां वशायामालब्धार्थां सत्यां गगने मेघावरणेन यदुर्द्धिनं भवति तदेवैकं दिनमे-  
तस्या वशाया देववागानर्हम् । तस्माद्यदा मेघो न भविष्यतीति निश्चयो मनसि जायते  
तदानीमेवैतामालभेत ॥ २७ ॥

तथाकृतेऽपि प्रमादादभ्रदर्शने सति नैमित्तिकं प्रयोगविशेषमाह—

यदालब्धायामभ्रः स्यादप्सु वा प्रवेश-  
येत्सर्वा वा प्राश्नीयात् ॥ २८ ॥

तत्र जलप्रवेशः पूर्वः पक्षः । सर्वस्याः प्राशनं राद्धान्तः । तदुभयं स्पष्टीकरोति  
ब्राह्मणम्—‘यदप्सु प्रवेशयेद्यज्ञवेशसं कुर्यात्सर्वमेव प्राश्नीयादिन्द्रियमेवाऽऽत्मन्वते, (तै०  
सं० ३-४-४) इति । यज्ञवेशसं यज्ञविघातम् । यजमानः सर्वप्राशनेनेन्द्रियमात्मानि  
धारयति । एतदेवाभिप्रेत्याऽऽपस्तम्बेनोक्तम्—सर्वा वा यजमान एवान्वहं प्राश्नी-  
यादिति ॥ २८ ॥

जयाभ्यातानान् राष्ट्रभृत इति ब्राह्मणव्याख्याताः ॥ २९ ॥

जयन्त्येभिरिति जयाः । अभ्यातन्वत एभिरित्यभ्यातानत्वम् । जयन्त्येभिरिति  
जयत्वम् । राष्ट्रं भ्रियते स्वी क्रियत एभिरिति राष्ट्रभृत्त्वम् । समुच्चितैरेतैस्त्रिभिर्होमैर्देवा  
विजयिमोऽभवन् । ‘असुरास्तु पराभूताः । यज्जयैरजयन्’ (तै० सं० ३-४-६) इति  
ब्राह्मणम् ।

ऋत्वर्थपुरुषार्थविचारप्रसङ्गात्पूर्वाधिकरणेऽनारभ्यवादः प्रस्तुतः । तत्प्रस्तावादेवा-  
नां संभ्याधीतानां जयादीनां वाक्येनैव कर्माङ्गत्वे सिद्धे तद्विशेषश्चिन्त्यते—‘येन कर्मणोत्से-  
त्तत्र जयाञ्जुहुयात्’ (तै० सं० ३-४-६) इति । किं सर्वेषां लौकिकवैदिककर्मणा-  
मङ्गं जयादय उत वैदिकानामेव येषामाहवनीयोऽस्तीति विचारः—

तत्राविशेषतः सर्वकर्मार्थत्वं प्रतीयते ।

तस्मात्कृष्यादिनाऽपीर्त्सेत्तत्राग्नौ जुहुयाज्जयान् ॥

यद्यपि कृष्यादीनामाहवनीयो नास्ति जयादयश्चाऽऽहवनीये होतव्यास्तथाऽपि ते  
स्वयमेव होमत्वादाहवनीयप्रयोजका इति । तदर्थमेवाऽऽहवनीयं प्रणीय तेषु हूयमाना न  
दुष्यन्ति ।

तस्मात्तत्राप्यवैगुण्यात्सर्वार्थाः स्युर्जयादयः ।

नैवं प्रधानवैदेश्याद्वैगुण्यं जायते यतः ॥

यद्यप्याहवनीयाभावकृतं नास्ति वैगुण्यं तथाऽपि प्रधानदेशत्वमङ्गानामवगतं तदला-  
भात्कृष्यादिषु क्रियमाणा विगुणा भवेयुः । क्षेत्रे कृषिराहवनीये व होम इति वैदेश्यं, वैदि-  
केषु चाऽऽहवनीयादिमत्सु प्रधानसादेश्यं लभ्य इत्यवैगुण्यान्नात्रैव जयादयः ॥ २९ ॥

चित्तं च स्वाहा चित्तिश्च स्वाहेति जयाञ्जुहोति ।  
चित्ताय स्वाहा चित्तये स्वाहेति वा ॥ ३० ॥

तत्राऽऽदौ जयसंज्ञकांस्त्रयोदश मन्त्राञ्जुहोति ॥ ३० ॥

अग्निर्भूतानामधिपतिः स माऽवत्त्वित्यभ्याताना-  
नस्मिन्ब्रह्मन्नस्मिन्क्षत्र इत्यभ्यातानेष्वनुपजति ।  
पितरः पितामहा इति प्राचीनावीती जुहोत्युप-  
तिष्ठने वर्ताधादृतधामेति राष्ट्रभृतः । पर्यायम-  
नुदुत्य तस्मै स्वाहेति पूर्वामाहुतिं जुहोति ।  
ताभ्यः स्वाहेत्युत्तराम् ॥ २ ॥ ३१ ॥

इति सत्याषाढहिरण्यकेशिसूत्रे द्वाविंशप्रश्ने प्रथमः पटलः ।

अभ्यातानाः—अग्निर्भूतानाम् । राष्ट्रभृत ऋताषादृतधामेति ता ब्राह्मणव्याख्याताः—  
स्पर्धमानेन संग्रामं जिगीषुणा क्षात्रेयेण होतव्या जयार्थम् । जयत्येव तामिति (३-४-४)  
वाक्यशेषात् । येन कर्मणेतर्सेद्येन कर्मणाद्धिमिच्छेत्तस्मिन्कर्मणि होतव्या अभ्यातानाः ।  
सर्वकर्मसु होतव्या इत्यर्थः । यो भ्रातृव्यवान्त्स्यात्सोऽभ्यातानाञ्जुहोति आहवनीये जया-  
नपि राष्ट्रभृतः । राष्ट्रकामाय होतव्या (तै० सं० ३-४-८) इत्यादि । ग्रामकामस्याधि-  
देवने द्यूतक्रीडास्थान आहवनीयविकारे होतव्याः । रथमुख ओजस्कामस्य । यो राष्ट्राद-  
पभूतस्तस्मा अपि होतव्याः । अपभूतोऽपगतः । अपभूतस्यैवं होमः । यावन्तोऽस्य  
रथा स्युस्तान्ब्रूयाद्युङ्क्वामिति स्वान्परिचारकान्प्रत्याह । रथयोगे कृते दक्षिणं चक्रं  
प्रवृह्य ( प्रवीय ) अपनीयाक्षमभिजुहुयात् । राष्ट्रभृत इति संग्रामे संयत्ते होतव्याः ।  
क्षत्रियस्यैव मान्धुको बन्धुजीवकः । उच्चलितबन्धुजीवेन्धेनाग्निमिद्ध्वा यस्योन्मादः स्यात्त-  
दर्थमपि होतव्याः । न्यग्रोधादिर्निरग्निमिद्ध्वाऽभिचरता प्रतिलोमं होतव्याः । स नो  
भुवनस्य पत इति हुत्वा चारुः कृपणकाशीति जुहुयात् । एवं विपरीतैर्द्वाविंशतिमाहुती-  
र्जुहोति । स्वकृत इरिणे जुहोति इति । इरिणे प्रदरे देशे वा यद्वाचः क्रूरं खट्फट्जहि इत्ये-  
वमादि तेन स्वाहाकारस्थेनानेन जुहोति । क्षत्राय महि शर्म यच्छ तस्मै खट् ताभ्यः  
खडिति प्रतिलोमं ततोऽभिचारणीयं येन केनचित्प्रकारेण नाशयति । शत्रुं दृष्टिव्यापा-  
रेण तृणेन लोष्टेन वा हन्यात्तेन हतो म्रियेत । यस्यान्नाद्यमादातुमिच्छेत्तस्य सभायामुत्तानं  
पतित्वा तृणानि गृह्णीयात् । स नो भुवनस्य पत इति षड्भिराद्यैः पर्यायैरिह देवदत्तस्य  
मार्गार्थायस्यान्नाद्यं हरामीति वाऽनेन मन्त्रेण गृह्णीयात् । यो ज्येष्ठबन्धुस्त्वभृतः स्यात्

(तै. सं. ३-४-८) इत्यादि । ज्येष्ठबन्धुः सन्योऽपभूतः स्वयं ततो निकृष्टस्तत्पराभूत इति यावत् । तं स्थल उच्चप्रदेशोऽवसाय्योपवेद्य तस्मै तत्फलसिद्धये होतव्या राष्ट्रभूतः स्थलं च वर्ष्म शरीरमुभयविधेन वर्ष्मणैव यजमानं स्वसमानानां पुरुषाणां शरीर-स्थानीयं करोति । असौ शरीरवत्प्रधानभूत इतरे हस्तादिवदुपसर्जनभूता यथा भवन्ति तथा करोतीत्यर्थः । शरावसंख्यां विधत्ते—चतुःशरावो भवति, इति । पाकसाधनद्रव्यं विधत्ते—क्षीरे भवति, इति । पच्यमानस्यौदनस्यापक्वत्वपरिहारार्थं दर्व्योद्धरणं विधत्ते—उद्धरतीति । पक्वस्य घृताप्लुतत्वं विधत्ते—सर्पिष्मान्भवतीति । हुत-शेषस्य ऋषिसमानैरेवान्यैः प्राशनं विधत्ते—चत्वार आर्षेयाः प्राश्नन्ति, इति । अस्मिन्ब्राह्मणित्यभ्यासानेऽनुषङ्गः सर्वत्र । तत्र श्लोकः—

जयाश्रितं तथाऽग्निर्भूताभ्यातानाश्च राष्ट्रभूत ।

ऋताषाण्मान्धुकेध्मस्तु बन्धुजीवः प्रकीर्तितः ॥ ३१ ॥

इति सत्याषाढहिरण्यकेशिसूत्रव्याख्यायां महादेवशास्त्रिसंकलितायां  
प्रयोगचन्द्रिकायां द्वाविंशप्रश्ने प्रथमः पटलः ।

=====

अथ द्वाविंशप्रश्ने द्वितीयः पटलः ।

=====

काम्याभिरिष्टिभिरमावास्यां पौर्णमासीं वा

संस्थाप्य यजेत । ता ब्राह्मणव्याख्याताः ॥ १ ॥

एतत्सूत्रारम्भ उभयत्र प्रवृत्त्यर्थः । अथवा काम्यानामेव पर्वनियमः । भिन्न-प्रकाराणां ( करणानां ) नक्षत्रेष्ट्यादीनां च ग्रहणम् । ता इति ब्राह्मणादनुसंधेया इति भावः । काम्यानां सामान्यनिर्णयानुमार्थनुष्ठानम् । विशेषस्तु मानवसूत्रे—इष्टीः कुर्या-दमावास्यायां पौर्णमास्या वाऽऽपूर्यमाणपक्षस्य पुण्यनक्षत्रे वाऽन्यत्र नवम्या इति । जातेष्टेः शेषिविराधेन निमित्तानन्तरं संभवाच्चातुर्थिकन्यायेनोचितकालप्रतीक्षाया उचित-त्वात्पितृमृत्युश्च दशरात्रविंशतिरात्रात्मकाशौचनिवृत्तौ सत्यां पर्वण्यनुष्ठानम् । गृह-दाहेष्ट्यादीनां निमित्तानन्तरमनुष्ठाने पर्वान्नपेक्षा । तदसंभवे जातेष्टिवदस्त्येव तदपेक्षा । नित्यक्रत्वर्थानामारम्भणीयादीक्षणीयाप्रभृतीनां प्रधानपरतन्त्रत्वात्तदविरोधेनैव पर्वपेक्षा, हविर्दोषभागिन्युद्देशादिनिमित्तकत्वर्थ इष्टयस्तु स्विष्टकृदनन्तरं समिष्टयजुषः प्राङ्निमित्त-स्मरणे तत्तन्त्रमुपजीव्य निर्वापप्रभृति तदानीमेव कार्याः । समिष्टयजुषोऽनन्तरं स्मरणे तत्प्रयोगसमाप्त्यनन्तरं पुनरन्वाधानादिविधिना कार्या इति ॥ १ ॥

सद्यस्काला उपांशुतन्त्रा यथाप्रकृति चै-

का दक्षिणाः सांनाय्यवत्यस्तु द्व्यहकालाः ॥ २ ॥

उपांशु काम्या इष्टयः क्रियन्त इति तत्र यावत्प्रधानमुपांशु (आप० परि० ३-३०) इत्यापस्तम्बः । आथर्वणा वै काम्यास्ता उपांशु कर्तव्याः, इति । या विकृतय उपांशु क्रियन्ते, तत्र यावत्प्रधानं प्रधानदेवतावाचकं पदमुपांशु प्रयोक्तव्यं याज्यानु-  
नुवाक्ये च ॥ २ ॥

अथ सामिधेनीं प्रकृत्याऽऽह—

समिध्यमानवती\* समिद्धवतीं चान्तरेण पृथुपा-  
जवत्यौ धार्ये ॥ ३ ॥

तासां सर्वासामिष्टीनां च सप्तदश सामिधेन्यः सार्वत्रिकाः । ननु पृथुपाजवत्यौ धार्ये भवतः, अनुपदावाज्यभागवित्यादयोऽनारभ्यवादाः प्रकृतौ निविशेरन्निति प्राप्ते—पञ्च-  
दशसंख्याक्षरसंख्यादिविरोधाद्वार्त्रघ्नीवृधन्वत्यवरोधाच्च विकृतावुकृष्येरन् ॥ ३ ॥

अनुपदावाज्यभागौ यत्कामोष्टिस्तत्प्रवादौ स्यातां  
तदर्थत्वात्तदेवतौ प्राकृतौ वाऽनादेशे प्रकृतिः प्रत्ये-  
तव्या त्वां चित्रश्रवस्तमेत्यनुष्टुभौ संयाज्ये ॥४॥

यथादिष्टं वा मानवी ऋचावित्याद्यनुपदावाज्यभागौ । अनुपदाविति यत्कामाय यत्फलेष्टिः क्रियते, तं कामं यौ प्रदत्तस्तौ स्याताम् । प्रजाफलायामिष्टौ यस्त्वा हृदा, सोमो धेनुं, इति । पशुफलायामयुःफलायां जीववन्तावेवमन्यत्रापि द्रष्टव्याः । अथवा तद्देवतौ सौर्ये कर्मणि सूर्यदेवत्यौ । अथवा प्राकृतौ । त्वां चित्र इत्येतौ विकल्पेनान्यौ वाऽनुष्टुभौ संयाज्ये । ननु—अनुपदावाज्यभागविति विकृतौ निविशमानमपि काम्ये-  
ष्टिष्वेव तदीयफलार्थत्वात् । अत एवाऽऽदि(ति) देशिकमन्त्रकाधोऽपि काम्येष्टिषु । वस्तु-  
तोऽनुपदसंज्ञकमन्त्राणामभावात्पदं स्वस्थानमनुगताविति व्युत्पत्त्या प्राकृतावेवेत्यर्थः ।  
एवमुक्तिश्च पौर्णमास्यमावास्याविकृतिषु वार्त्रघ्न्यादिव्यवस्थसिद्ध्यर्थः । तस्याः सर्वस्या  
न्यायेनैव सिद्धत्वान्नित्यानुवादोऽयमिति प्राप्ते—कौषीतके सर्वासु विकृतिषु सद्गन्तावा-  
ज्यभागविति विधिभिरपोदितानां प्राकृतमन्त्राणां प्रतिप्रसवार्थोऽयं विधिः । तेन विकृतिषु  
सद्गन्तौ वा प्राकृतौ वेति विकल्पः ॥ ४ ॥

पुरस्ताल्लक्ष्मा पुरोनुवाक्योपरिष्ठाल्लक्ष्मा याज्यै-  
तद्वा विपरीतम् ॥ ५ ॥



एतयोश्च लक्षणभाज्यभागब्राह्मणे तु—‘ पुरस्ताल्लक्ष्मा पुरोनुवाक्या भवति जातानेव  
 भ्रातृव्याम्प्रणुदते । उपरिष्टाल्लक्ष्मा याज्या जनिष्यमाणानेव प्रतिनुदते, इति समाम्नातम् ।  
 यस्या ऋचः पूर्वार्धे देवताल्लिङ्गं सा परोनुवाक्या । उत्तरार्धे तल्लिङ्गं वेद्याज्या सा  
 भवति । एतस्य लक्षणस्य प्रदर्शनार्थत्वात्कचिदेतद्व्यभिचरति । तत्र सर्वत्राऽऽज्ञानक्रमो  
 नियामकः । पुरस्तादाम्नाताः पुरोनुवाक्याः । पश्चादाम्नाता याज्याः । तस्मादिष्टिक्रमं  
 मन्त्रक्रमं च परीक्ष्यैकैकस्यामिष्टावेकैकं मन्त्रयुग्मं प्रयोज्यम् । ननु यत्र युग्मादधिकस्त-  
 द्युग्मसमानलिङ्गको मन्त्र आम्नायते तत्र क्रमानुसारेणोत्तरेष्टौ मन्त्रभोजने लिङ्गं बाध्येत,  
 पूर्वैष्टौ तद्योजने क्रमो बाध्येतेति चेन्न । बाध्यतां नाम क्रमोऽस्य दुर्बलत्वात् । यदि न  
 पूर्वैष्टौ तृतीयमन्त्रस्य पृथक्प्रयोजनता तर्हि तत्र याज्या विकल्पताम् । यत्र तु युग्मान्तरं  
 पूर्वयुग्मेण समानलिङ्गं तत्र याज्यापुरोनुवाक्यायुग्मस्यैव विकल्पोऽस्तु । यद्वदिष्ट्यैक्ये  
 मन्त्रयुग्माधिक्ये युग्मविकल्पस्तद्वन्मन्त्रयुग्मस्यैकत्वे सति तदीयदेवताविषयाणामि-  
 ष्टीनामाधिक्ये ता इष्टयोऽपि विकल्पन्ताम् । तद्यथा—इहैव तावत्तादृशमुपलभ्यते ।  
 उभा वामिन्द्राग्नी ( तै० सं० १-३-१४ ) इत्यादय इन्द्राग्निलिङ्गकाश्चत्वारो मन्त्रा ।  
 ऐन्द्राग्नेष्टयस्तु फलभेदेन षडाम्नाताः । तत्र प्रथममन्त्रयुग्मविषये तिस्र आद्या इष्टयो  
 विकल्प्यन्ते ॥ ९ ॥

ऐन्द्राग्नेकादशकपालं निर्वपेदिति तासांमुभा  
 वामिन्द्राग्नी इति चतस्रो याज्यानुवाक्या द्वे पूर्वा-  
 सां तिसृणां द्वे उत्तरासामेवमत ऊर्ध्वं कर्मातिरेके  
 समशः प्रतिविभज्य पूर्वा पूर्वासामुत्तरोत्तरासां  
 मन्त्रातिरेकेऽवशिष्टा विकल्पार्था उपहोमा वा ॥६॥

तासां कर्मणामैन्द्राग्न्यः षडिष्टयः । इष्ट्या यक्ष्ये प्रजामवाप्नुवानीति संकल्पः ।  
 सद्यस्कालाः । अग्नीनन्वाधाय व्रतप्रवेशः । अमावास्यातन्त्रं वेदं कृत्वा वेदिः सप्तदश  
 सामिधेन्यः । येन यज्ञेनेत्सेदित्याग्नेयस्य च समानतन्त्रत्वादाग्नेयस्याष्ट कपालान्यैन्द्राग्नस्यै-  
 कादश । केचिद्विज्ञतन्त्रेणैवं कपालानि प्रयुनक्ति । निर्वापकाल आग्नेयं निरूप्यैन्द्राग्ने  
 निर्वपति । एवं प्रचारः । उभा वामिन्द्राग्नी इत्यादि याज्यापुरोनुवाक्या इत्युक्तम् । इदं  
 याजुषं हौत्रम् । अग्नम् सुवरित्यत्रोहः—अग्नम् प्रजां प्रजामगन्मेत्यादि । एवं सर्वासु  
 काम्येष्टिष्वाग्नेयेन समानतन्त्रम् । सिद्धमिष्टिः संतिष्ठते । एतया स्पर्धमानो यजेत ।  
 इष्ट्या यक्ष्ये भ्रातृव्यजयार्थम् । शेषं पूर्ववत् । संग्राममुपप्रयास्यजेतयेष्ट्या यजेत । इष्ट्या  
 यक्ष्ये युद्धजयार्थमिति संकल्प्य(ल्पः) । शेषं पूर्ववत् ।

संग्रामं जित्वैतयेष्ट्या यजेत । इष्ट्या यक्ष्ये । इन्द्रियवीर्यप्रतिष्ठापनार्थमिष्टिः । पूर्व-  
वत्संकल्पादि । सिद्धमिष्टिः संतिष्ठते ॥ १ ॥

यथोक्तकर्मप्रयोगान्तःपातिनमपरं यागमाह—

पौष्णं चरुं निर्वपेद्वयमु त्वा पथस्पत इति पूर्वा  
पुरोनुवाकयोत्तरा याज्यैवमत ऊर्ध्वं पूर्वयोत्तरा  
प्रतिष्ठा ॥ ७ ॥

इन्द्रियवीर्यसहितः सञ्जनतां प्राप्य व्यवहारसमाप्तौ पौष्णं चरुमनुनिर्वपेत् ।  
इन्द्रियवीर्योद्वेकार्थमिष्ट्या यक्ष्ये । इन्द्रियवीर्योद्वेकार्थम् । व्याख्यातः पौष्णः ॥ ७ ॥

इष्ट्यन्तरमाह—

क्षेत्रपत्यं चरुं निर्वपेत्क्षेत्रपत्यस्य क्षेत्रस्य  
पतिनेति ॥ ८ ॥

क्षेत्राणां भूमागत्वाद्भूमेः क्षेत्रपतित्वम् । इष्ट्या यक्ष्ये प्रतिष्ठापनार्थं, अस्यामेव प्रति-  
तिष्ठति ( तै० सं० २-२-३ ) इति वाक्यशेषात् । क्षेत्रपतये जुष्टं० क्षेत्रपते हव्यं  
रक्षस्वेत्यादि क्षेत्रपतयेऽनुब्रूहि क्षेत्रपतिं यज । क्षेत्रस्य पतिना० क्षेत्रस्य पते इति  
याज्यापुरोनुवाक्ये । क्षेत्रपतेरहमन्नादः । केचित्क्षेत्रपत्यं नैमित्तकमिति । केचिदस्यामेव  
प्रतितिष्ठतीति वाक्यशेषादस्यां भूमौ प्रतिष्ठार्थमिति ।

एवं क्षेत्रपत्यं समाप्यैन्द्राग्रेष्टिमेकादशकपालमुपरिष्ठा निर्वपेदिति पूर्वमेवास्मामिर्व्या-  
ख्यातम् । इष्ट्या यक्ष्ये । इन्द्रियवीर्यप्रतिष्ठापनार्थम् । संग्राममुपप्रयास्यन्नित्यादिपौष्णा-  
न्तानां न पर्वनियमः । केचित्क्षेत्रपत्यं नैमित्तकमिति । केचिदैन्द्राग्रान्तानाम् । सर्वासां  
वा । भूपरिभूतमाश्रयणादेः प्रयानार्थस्य । यज्ञा(शा)धर्षणन्यायात् । सर्वासां  
न । भूतानां— अग्निर्भूतनामिन्यादि ॥ ८ ॥

इष्ट्यन्तरमाह—

अग्नये पथिकृते पुरोडाशमष्टाकपालं निर्वपेदिति  
प्रवृत्तस्य कालातिनगे अग्नये वैश्वानर्यग्रे नवाऽऽ-  
देवानामिति याज्यानुवाक्ये यद्वाहृष्टिति संया-  
ज्ये । अनङ्गान्दक्षिणा । अग्नये व्रतपतये पुरोडा

शमष्टाकपालं निर्वपेत् । त्वमग्ने व्रतपा असीति  
याज्यानुवाक्ये ॥ ९ ॥

पाथिकृती वैश्वानरी व्रातपती च व्याख्याताः प्रायश्चित्ते । पर्वणि पर्वण्यप्रमादेन तदिष्टेरनुष्ठानं विद्यमानं पन्थाः । कस्मिंश्चित्पर्वणि प्रमादेनानुष्ठानाभावोऽपथः । मि-  
न्विषये प्रायश्चित्तरूपेयमिष्टिः । यस्मादेवोऽनङ्गान्भारं वहति (अनङ्गवान्गणिः वहति) इत्येव  
समृद्धये, (तै० सं० २-२-२) इति । तस्मान्समृद्धये भवति । अग्ने नयाऽऽदेवाना-  
मिति । यद्वाहिष्ठं, अग्ने त्वं पारयति स्विष्टकृतः । अग्नये व्रतपतय इत्यादि । अग्नये  
आगव्रताविरोध्यनृतवादादिकम् । तस्मादियमिष्टिः । त्वमग्ने व्रतपा असि, यज्ञो वयमिति  
हे व्रतपतेः ॥ ९ ॥

अथ रक्षोघ्नेष्टिमाह—

अग्नये रक्षोघ्ने पुरोडाशमष्टाकपालं निर्वपेद्य-  
रक्षाशसि सचेरन्निति । अमावास्यायां निशि  
परिश्रित्य निर्वपेत् । कृणुष्व पाजः प्रसितिमिति  
पञ्चदश सामिधेनीरन्वाह नित्यया परिदधाति ।  
अया ते अग्ने समिधा विधेमोति याज्यानु-  
वाक्ये । परे संयाज्ये ॥ १० ॥

सचेरन्समवेयुर्वाधेरन्नित्यर्थः । अमावास्यायां निशितायां तस्यां वेद्यायां विर्वपेदित्यर्थः ।  
यागभूमेः परितो वेष्टनं कुर्यात् । अस्यामिष्टौ कृणुष्व पाज इत्यनुवाकः कृत्स्नो विनियुक्तः ।  
तस्मिन्चोऽष्टादश । तासु पञ्चदश सामिधेन्यः । एका पुरोनुवाक्या, हे वाज्ये  
विकल्पिते ।

अयेयं पद्धतिः—अमावास्यायां निशायाममावास्यामुत्कर्षः निशीष्टेः । सादुष्यसामर्थ्या-  
दुत्कृष्टं सर्वप्रायश्चित्तं करोति, रक्षोगणैः पीडितश्चेदेतत्कर्म कुर्यात् । सायमग्निहोत्रं हुत्वा—  
इष्ट्या यक्ष्ये, इत्युक्त्वा रक्षोहननार्थमिति संकल्पः । अन्वाधानादि । अग्नये रक्षोघ्ने  
जुष्टं निर्वपामि, अग्ने रक्षोहन्हव्यं रक्षस्व । अग्नये रक्षोघ्नेऽनुब्रूहि । अग्निं रक्षोहणं यज ।  
अग्ने रक्षोहन्नहमन्नादः ॥ १० ॥

अथेष्ट्यन्तरमाह—

अग्नये रुद्रवते पुरोडाशमष्टाकपालं निर्वपेदभिच-  
रन्निति । शरमयं बहिर्वैभीतक इधो लोमेहे-

तोष्णीषा लोहितवसना निवीता ऋत्विजः  
प्रचरन्ति । सर्वास्वभिचरणिकास्वेवम् ॥ ३ ॥  
त्वमग्ने रुद्र इति याज्यानुवाक्ये ॥ ११ ॥

रुद्रवते घोरतनूयुक्ताय । अभिचरञ्जशत्रुं मारयन् । तस्मै रुद्रवतेऽग्नये । परमरण-  
कामो यजेत । इष्ट्या यक्ष्ये परमरणार्थमिति ( अग्नये पथिकृत (तै० सं० २-२-२)  
इत्यनुवाके या इष्टयः श्रूयन्ते ताः सर्वा अष्टाकपाला आग्नेयाविकाराश्च ) । अग्नये रुद्रवते  
जुष्टं निर्वपामि । अग्ने रुद्रवन्हव्यं रक्षस्वेत्यादि । लोहितोष्णीषादि सर्वर्त्विजां यजमान-  
स्य च । अग्ने रुद्रवते—त्वमग्ने रुद्र, आ वो राजानमिति याज्यानुवाक्ये । प्राकृतावा-  
ज्यभागौ । अनुपदौ वा । त्वां चित्रश्रवस्तमेति द्वे संयाज्ये । एवं सर्वकाम्येष्टिष्वेन्द्राग्न-  
प्रभृतिषु ॥ ११ ॥

इष्ट्यन्तरमाह—

( अग्नये सुरभिमते पुरोडाशमष्टाकपालं निर्वपेद्यस्य  
गावो वा पुरुषा वा प्रमीयेरन्यो वा बिभीयादेशा  
वेति ) । अग्नये सुरभिमतेऽग्निर्होता साध्वीमकर्देववी-  
तिमिति स्वयं यजमानो याज्यानुवाक्ये कुर्वति ॥ १२ ॥

सुरभिमते भेषज्यतनूयुक्ताय । यस्य यजमानस्य गावो वा भृत्या वा दैविकरोगवा-  
हुस्थेन बहवो भ्रियेरन्स्वयं वा कदाचिदपमृत्योर्भूतो भवेत्तादृशो निर्वपेत्पूतीगन्धस्य  
शवगन्धस्य निवृत्तये सुगन्धयुक्ताय कुर्यात् । यद्वा—यस्य गावो वा पुरुषा वा प्रमीयेरन्  
यो वा बिभीयादिनि पृथगधिकारमिति केचित्स एवेति । इष्ट्या यक्ष्ये गवादीनां मरण-  
निवृत्त्यर्थम् । पूतीगन्धस्यापहत्यै ( तै० सं० २-२-२ ) इति वाक्यशेषात् । पूती-  
( ति ) गन्धो दुर्गन्धः । अत्र शवगन्धस्यापहत्या इत्यर्थः । पूतीगन्धस्यापहननार्थमिति  
फक्त्रनिर्देशः । अत्रार्थवादोऽपे फलं रात्रिसन्ध्यायादवगन्तव्यम् । अग्नये सुरभिमते  
जुष्टं निर्वपामि । अग्ने सुरभिमन्हव्यं रक्षस्वेत्यादि । अग्निर्होता निषसादा, साध्वीमक-  
र्देववीतिमिति याज्यानुवाक्ये ॥ १२ ॥

इष्ट्यन्तरमाह—

अग्नये क्षामवत इति तिस्रः क्षामवत्यस्तासाम-  
क्रन्ददाग्निरिति याज्यानुवाक्ये ॥ १३ ॥

क्षामवते क्षुषायुक्ताय । युद्धे प्रत्यासन्ने सति जयार्थं निर्वपेत् । यथा जयार्थिन  
एषोष्टिस्तथा बहुबन्धुमरणनिवारणार्थिनोऽप्येतामिष्टिं कुर्यात् । गृहदाहादि निमित्ती-

कृत्यापि तामेवेष्टिमिति तिस्रः क्षामवत्या इति । संग्रामे संयत्ते ( तै. सं. २-२-२ ) इति । उत्तरयेष्ट्या यजेत । इष्ट्या यक्ष्ये संग्रामजनयार्थमिति । अग्नये क्षामवते जुष्टं निर्वपामीत्यादि । अक्रन्ददग्निस्त्वे वसूनीति याज्यानुवाक्ये । येषां पूर्वापरा (२-२-२) इत्यादि । येषां यजमानानां पूर्वापरा ज्ञातयः सततं यथाक्रमं म्रियन्ते स एतया क्षामवत्या यजेत । इष्ट्या यक्ष्ये । ज्ञातीनां शिष्टानां मरणनिवृत्त्यर्थम् । उक्ते याज्यानुवाक्ये । यस्य यजमानस्य गृहदाहः स्यात्स एतया क्षामवत्या यजेत । इष्ट्या यक्ष्ये । अपरगृहदाहनिवृत्त्यर्थम् । शेषं पूर्ववत् ॥ १३ ॥

इष्ट्यन्तरमाह—

अग्नये कामायेत्यष्टौ । तासां तुभ्यं ता अङ्गिर-  
स्तमेत्यानुपूर्वेण याज्यानुवाक्याः ॥ १४ ॥

फलार्थकृते काम्ये कर्मणि फलसिद्धिर्यस्य नास्ति तद्विरोधात् । स उत्तरया यजेत । केचिद्वैदिकं कर्म नियतफलमिति कृष्या ( वृष्ट्या ) दिविषयमुपदिशन्ति । केचित् 'यज्ञं कामो नमति' (२-२-३) इति सर्वार्थमिति वदन्ति । आहारपृथक्त्वेनेति न्यायात् । इष्ट्या यक्ष्ये यथेष्टफलनिर्देशः । अग्नये कामाय ( २-२-३ ) इत्यनुवाके वा इष्ट्यस्ता अग्नयेविक्रसा अष्ट कपालानि च । अग्नये कामाय जुष्टं निर्वपामि । अग्रे काम हव्यः रक्षस्वेत्यादि । तुभ्यं ता अङ्गिरस्तम, अश्याम तं काममग्न इति याज्यानुवाक्ये । उत्तरया क्षेत्रेषु वा ' सजातेषु वेष्ट्या यजेत । इष्ट्या यक्ष्ये भ्रातृव्यजनयार्थमिति संकल्पः । अग्नये यविष्ठाय जुष्टं निर्वपामि । अग्रे यविष्ठ हव्यः रक्षस्वेत्यादि । श्रेष्ठं यविष्ठ भारताग्रे, स श्वितानस्तन्यतुरिति याज्यानुवाक्ये । एतयेष्ट्याऽभिर्यमाणो यजेत । इष्ट्या यक्ष्ये । परेणाभिचारदोषनिवृत्त्यर्थम् । श्रेष्ठं यविष्ठ, स श्वितान इति याज्यानुवाक्ये । उत्तरया सर्वायुष्यकामो यजेत । शतायुष्यार्थमिति । इष्ट्या यक्ष्ये । सर्वायुष्यसिद्धयर्थम् । अथवा श्रुत्युक्तायुष्यार्थं वा । छान्दोग्योपनिषदि 'पुरुषो वाव यज्ञः' इत्यत्र यदुक्तं सहस्रोऽष्टं वर्षशतमिति तदर्थं वा । अग्नय आयुष्मते जुष्टं । अग्न आयुष्मन्हव्यः रक्षस्वेत्यादि । आयुष्टे विश्वतो दधत्, आयुर्दा अग्रे, इति याज्यानुवाक्ये । भूतिकाम उत्तया यजेत । इष्ट्या यक्ष्ये । भूतिमवाप्नवानीति । अग्नये जातवेदसे जुष्टं निर्वपामि । अग्रे जातवेदो हव्यः रक्षस्वेत्यादि । तस्मै ते प्रतिहर्षते, दिवस्परीति याज्यानुवाक्ये । । उत्तरया रुक्कामो यजेत । इष्ट्या यक्ष्ये । रुक्मान्भूयासमिति । अग्नये रुक्मते जुष्टं निर्वपामि । अग्रे रुक्मन्हव्यमित्यादि । शुचिः पावक बन्धो, दृशानो रुक्म इति याज्यानुवाक्ये । उत्तरया तेजस्कामो यजेत ।

इष्ट्या यक्ष्ये । तेजस्वी भूयासमिति । अग्नये तेजस्वते जुष्टं निर्वपामि । अग्ने तेजस्वि-  
न्हव्यः रक्षस्वेत्यादि । आ यदिषे नृपतिं स तेजीयसेति याज्यानुवाक्ये । उत्तरया  
सीक्षमाणः सोढुमभिभवितुमिच्छुः । इष्ट्या यक्ष्ये । मर्षार्थमिति । अग्नये साहन्त्याय  
जुष्टं निर्वपामि । अग्ने साहन्त्य हव्यः रक्षस्वेत्यादि । अग्ने सहन्तमा मर, तमग्ने  
पृतनासहमिति याज्यानुवाक्ये ॥ १४ ॥

अन्नवतेऽन्नादायान्नपतय इत्येतासामुक्षान्नाय वशा-

न्नाय वद्मा हीति याज्यानुवाक्ये ॥ १५ ॥

अन्नवते बह्वन्युक्ताय । अन्नकामो यजेत । अग्नयेऽन्नवत ( तै० सं०—२-२-४ )  
इत्यनुवाके या इष्ट्या अन्नातास्ताः सर्वा अष्टाकपाला आग्नेयविकाराश्च । अग्नये रस-  
वत इति वर्जयित्वा । इन्द्राय पुत्रिण इत्येकादश कपालानि । इष्ट्या यक्ष्ये । अन्नवान्भू-  
यासमिति । अग्नयेऽन्नवते जुष्टं निर्वपामि । अग्नेऽन्नवन्हव्यः रक्षस्वेत्यादि । उक्षान्नाय  
वशान्नाय, वद्मा हीति याज्यापुरोनुवाक्ये । उत्तरयाऽन्नादकामो यजेत । इष्ट्या यक्ष्ये ।  
अन्नादनसमर्थो भूयासमिति । अग्नयेऽन्नादाय जुष्टं निर्वपामि । अग्नेऽन्नाद हव्यमित्यादि ।  
उक्षान्नाय, वद्मा हीति याज्यानुवाक्ये । अग्नेरन्नादस्याहमिति । अन्नपतिस्त्वकाम  
उत्तरया यजेत । इष्ट्या यक्ष्ये । अन्नपतिर्भूयासमिति । अग्नयेऽन्नपतये जुष्टं निर्वपामी-  
त्यादि । उक्षान्नाय वशान्नाय, वद्मा हि सून इति याज्यानुवाक्ये ॥ १५ ॥

अथेष्ट्यन्तरं हविस्त्रयोपेतमाह—

अग्नये पवमानायेति त्रिर्हविरग्न आयूःषि पवसे इति

याज्यानुवाक्याः ॥ १६ ॥

उत्तरया त्रिहविष्कया उद्गोभामनामी यजेत । इष्ट्या यक्ष्ये । चिररोगमुक्त्यर्थम् ।  
अग्नये पवमानाय जुष्टं० । अग्नये पावकाय जुष्टं० । अग्नये शुचये जुष्टं० इत्यादि ।  
अग्न आयूःषि पवसेऽग्ने पवस्वेति पवमानस्य । अग्ने पावक, स नः पावक इति  
पावकस्य । अग्निः शुचिन्नततमः, उदग्ने शुचयस्तवेति शुचेः । अथैतया त्रिहविष्कया  
चक्षुष्कामो यजेत । तिमिरपटलाद्याभिभूतः । इष्ट्या यक्ष्ये । तिमिरादिदोषविघ्नातार्थम् ।  
शेषं पूर्ववत् ॥ १६ ॥

अग्नये पुत्रवत इति द्विर्हविर्यस्त्वा हृदा कीरिणा

यस्मै त्वमिति याज्यानुवाक्याः ॥ १७ ॥

उत्तरया द्विहविष्कया प्रजाकामो यजेत । इष्ट्या यक्ष्ये । प्रजावान्भूयासमिति ।

एकोनविंशतिः कपालानि । अग्नये पुत्रवते जुष्टं निर्वपामि । इन्द्राय पुत्रिणे जुष्टं निर्वपामीत्यादि । अमावास्यातन्त्रम् । यस्त्वा हृदा, यस्मै त्वमित्यग्नेः पुत्रवतः । त्वे सुपुत्र, उक्थउक्थ इतीन्द्रस्य पुत्रिणो याज्यानुवाक्ये । यत्र [यत्र] कपालसंख्या विहिता तत्र [तत्र] येन यज्ञेनेत्सेदित्याग्नेयवर्जानामेव तत्र [सर्वत्र] तैः सा गण्यते ॥ १७ ॥

अग्नये रसवतेऽजक्षीरे चरुमित्येतासामग्ने रसे-  
नेति याज्यानुवाक्याः ॥ १८ ॥

रसवानन्नवान् । उत्तरया रसवत्कामो यजेत । इष्ट्या यक्ष्ये रसवान् स्यामिति । स्थाली स्फ्यश्च द्वंद्वम् । अग्नये रसवते जुष्टं निर्वपामि । अजक्षीरे श्रपणम् । तस्य प्रणीताधर्माः । अग्ने रसेन, अपो अन्वचारिषमिति याज्यानुवाक्ये । उत्तरया वसु-  
कामो यजेत । वस्विति धननाम । अग्नये वसुमते जुष्टमित्यादि । वसुर्वसुपतिस्त्वामग्ने वसुपतिमिति याज्यानुवाक्ये । संग्रामे संयत्त उत्तरया यजेत । इष्ट्या यक्ष्ये । संग्राम-  
जयार्थमिति । अग्नये वाजसृते जुष्टं० । त्वामग्ने वाजसातममयं नो अग्निर्वरिव इति याज्यानुवाक्ये । अग्नयेऽग्निवते जुष्टं० । अग्निनाऽग्निः समिध्यते, त्वं ह्यग्ने अग्निनेति याज्यानुवाक्ये । अग्नये ज्योतिष्मते जुष्टमित्यादि । उदग्ने शुचयस्तव, विज्योतिषेति ज्योतिष्मतः ॥ १८ ॥

त्रिहविष्कां कांचिदिष्टिमाह—

वैश्वानरं द्वादशकपालमिति त्रिहविः पतनीयेन  
कर्मणा कृतेनाभिःशस्यमानस्य द्वादश वैश्वानर्य-  
स्तासां वैश्वानरो न ऊत्येत्यष्टौ याज्यानुवाक्या  
द्वे द्वे तिसृणामव ते हेडो वरुणेति वारुणस्य  
दधिक्राव्णो अकारिषमिति दधिक्राव्णः ॥ १९ ॥

अभिःशस्यमान उत्तरया यजेत । त्रिहविष्कया पतनीयेन कर्मणा तेनाभिःशस्यमान-  
स्येति सूत्रकारमतिः । इष्ट्या यक्ष्ये । अभिशंसदोषनिवृत्त्यर्थम् । अन्वाधानादि । पात्र-  
सादनकाले द्वादश कपालानि स्थालीद्वयं चेत्यादि । अग्नये वैश्वानराय जुष्टं० । वरु-  
णाय जुष्टं० । दधिक्राव्णो जुष्टं० इत्यादि । उत्करे त्रिर्निनीय यथाभागं व्यावर्तध्व-  
मिदमग्नेर्वैश्वानरस्येदं वरुणदधिक्राव्णोरिति चर्चथान् । अभ्यानिष्टौ हिरण्यं दक्षिणा ।  
अग्नये हिरण्यमिति प्रतिग्रहः । अत्र द्वादश वैश्वानरकर्माणि अनुवाकद्वय आम्नातानि ।  
अष्टौ वैश्वानरीया ऋचः । तत्र त्रयाणां कर्मणां द्वे द्वे याज्यानुवाक्ये । अरूपीयांस इति

न्यायात् । अस्मिन्यागे—वैश्वानरो न ऊत्या०, ऋतावानमिति वैश्वानरस्य । अव ते हेड उदुत्तममिति वरुणस्य । दधिक्राव्ण आ दधिका इति दधिक्राव्णः ।

एतया त्रिहविष्कया प्रजाकामो यजेत । इष्ट्या यक्ष्ये । प्रजामवाप्नवानीति । पूर्ववद्वाज्यानुवाक्ये च ॥ १९ ॥

उद्वासनेष्टावाग्नेयस्याग्निर्मूर्धा भुव इति याज्यानुवाक्ये ॥ २० ॥

अग्निमुद्रासायिष्यन्नुत्तरया द्विहविष्कया यजेत । संकल्पप्रकारः पूर्वमेवोक्तः । आग्नेयमष्टाकपालं निर्वपेत् । वैश्वानरं द्वादशकपालमिति । सूत्रान्तरोक्ततया विकल्पः । या ते अग्न उत्सीदत इत्यादयो न भवन्ति । शास्त्रान्तरोक्तत्वादविकल्प इति केचित् । अन्वाहार्यो दक्षिणेति भाष्यकृत् ॥ २० ॥

प्रजाभिः समृद्धं ग्रामं कामयमानस्य द्विहविष्कामिष्टिमाह—

वैश्वानरं द्वादशकपालं निर्वपेन्मारुतं सप्तकपालं ग्रामकामः ॥ २१ ॥

उत्तरया द्विहविष्कया ग्रामकामो यजेत । इष्ट्या यक्ष्ये । ग्राममवाप्नवानीति संकल्पः । एकोनविंशतिः कपालानि, शूर्पद्वयं वानस्पत्यादि । वेषाय वां, अग्नये वैश्वानराय जुष्टं० । अन्यास्मिन्शूर्पे मरुद्भ्यश्चस्त्वा जुष्टं निर्वपामीत्यादि ॥ २१ ॥

प्रकृतावष्टाकपालैकादशकपालयोरेकस्मिन्नेवाग्नावधिश्रितत्वाद्वापि तत्प्राप्तावपवदति—

आहवनीये वैश्वानरमधिश्रयति । गार्हपत्ये मारुतम् ॥ २२ ॥

अपरेणाऽऽहवनीयं वैश्वानरस्थोपसादनम् । अपरेण गार्हपत्यं मारुतस्य । उपसादनोर्ध्वमिश्रणम् । केचिद्वैश्वानरस्य मुख्यत्वान्मुख्यधर्मेण कर्तव्यमिति तदाऽऽहवनीयस्यापरेणोपसादनमुभयोस्तदैकमेव शूर्पं पात्री च । सहैव निर्वापः । पेषणान्तं कृत्वाऽऽहवनीये वैश्वानरस्य कपालान्युपधाय गार्हपत्ये मारुतस्याऽऽद्यैः सप्तभिः । संवापस्तन्त्रेण । आहवनीये गार्हपत्ये वा पिण्डं कृत्वा विभज्याऽऽहवनीये वैश्वानरमधिश्रयति । मारुतं गार्हपत्य इति । अन्तरितमित्यादिक्रमेण आप्यलेपादिपुरोडाशद्वयम् ॥ २२ ॥

१—क. पुस्तकेऽयमधिकः—वैश्वानरं द्वादशकपालं निर्वपेत्पुत्रे जात इति पर्वण्येव दशाह्ना-  
दूर्ध्वमिष्ट्या यक्ष्ये । जात पुत्रः पूतस्तेजस्यन्नाद इन्द्रियावी पशुमान्भवत्विति संकल्पः । उक्ता वैश्वान-  
नरी । वैश्वानरो न ऊत्या०, ऋतावानमिति याज्यानुवाक्ये । अन्वाहार्यो दक्षिणा । अत्रापि येन  
यज्ञेनेत्याग्नेयं केचिदिच्छन्ति । एतया वैश्वानर्या दर्शपूर्णमासावतिपत्ते तु यजेत । तस्य प्रयोग उक्त  
प्रायश्चित्तप्रश्ने । वैश्वानरस्य दस्नाभ्यो बृहत्०, पृष्ठो दिव्येति याज्यानुवाक्ये इति ।



अलंकृत्य वैश्वानरमासादयति । अनुच्यमानासु

सामिधेनीषु मारुतो मरुतो यद्धव इति याज्यानुवाक्ये ॥ २३ ॥

पुरोडाशावलंकृत्याऽऽसादयति । वैश्वानरेण प्रचर्य मारुतेन प्रचरति । वैश्वानरस्य द५सनाभ्यो बृहत्, पृष्ठो दिवीति वैश्वानरस्य । मरुतो यद्धवो विवः, या वः शमेति मारुतस्य ॥ २३ ॥

इष्टचन्तरमाह—

आदित्यं चरुं संग्राममुपप्रयास्यन्नित्यदि-

तिर्न उरुष्यतु महीम् षु मातरमिति याज्यानुवाक्ये ॥ २४ ॥

उत्तरया संग्राममुपप्रयास्यन्नित्येव । इष्ट्या यक्ष्ये । प्रतिष्ठार्थम् । उपप्रयास्यज्जिगमिषुः । अग्न्यन्वाधानादि । स्थाली स्फ्यश्च द्वंद्वम् । अदित्ये जुष्टं निर्वपामीत्यादि । अदितिर्न महीम् षु मातरमित्यदितेः । संग्रामस्य संबन्धीनि यानि कर्माणि श्रूयन्ते तानि क्षत्रि-  
यस्यैव । केचिद्विजातिमात्रस्यैवायं विधिरिति मन्यन्ते । उत्तरया संग्रामायतर्न गत्वा संग्रामभूमिं गत्वाऽग्नीन्समाधाय दार्शिकीं वेदिं कृत्वा, इष्ट्या यक्ष्ये संग्रामजयार्थमिति । शेषमुक्तम् ॥ २४ ॥

युद्धभूमिं प्राप्तस्य जयार्थिन इष्टिं विधत्ते—

वैश्वानरं द्वादशकपालं निर्वपेदायतनं गत्वेति

यत्र युयुत्समाना भवन्ति ॥ २५ ॥

यस्मिन्नायतने युद्धं भविष्यति तत्प्राप्य तस्मिन्देशे निर्वपेत् । जातो यदग्ने, त्वमग्ने शोचिषेति वैश्वानरस्य । विद्विषाणयोः परस्परं तयोरन्यतरस्याग्निं हु(ह)त्वा वैश्वानर्या यजेत । केचिदुभयस्याग्निमिति । इष्ट्या यक्ष्य इत्यादि । जातो यदग्ने त्वमग्ने शोचि-  
षेति । आत्यं श्लेष्मरोगः ।

योऽर्विं प्रतिगृह्णाति स वैश्वानर्या यजेत । इष्ट्या यक्ष्ये । तव (मम) श्लेष्मरोगदो-  
षपरिहारार्थम् । शेषं पूर्ववत् । अस्माकमग्ने वैश्वानरस्य सुमताविति याज्यानुवाक्ये । आत्मनो वा एषमात्रामाप्नोति, आयुः परिसमाप्तिं श्रूयत इत्यर्थः । मात्रा मानं परिच्छेद इत्यर्थः । अश्वं वा पुरुषं वा प्रतिगृह्णीयात्स वैश्वानर्या यजेत । इष्ट्या यक्ष्ये । आत्मनो मात्रानिवृत्त्यर्थम् । अस्माकमग्ने वैश्वानरस्य सुमतौ स्यामेति याज्यापुरोनुवाक्ये ॥ २५ ॥

घनलाममुद्दिश्य दातृसमीपं गमिष्यत इष्टिमाह—

वैश्वानरं द्वादशकपालं निर्वपेत्सनिमेष्यन्यया  
रज्ज्वोत्तमां गामजेत्तां भ्रातृव्याय प्रहिणुयादिति  
भ्रातृव्यगर्वी वाऽभिदध्याद्गोष्ठे वा न्यसेत् ॥४॥२६॥

इति सत्याषाढहिरण्यकेशिसूत्रे द्वाविंशप्रश्ने द्वितीयः पटलः ।

सनिं घनलामम् । सनिमेष्यन्मिक्षमाणो यास्यन्नित्यर्थः । सोऽपि वैश्वानर्या यजेत ।  
इष्ट्या यक्ष्ये । भिक्ष्यमाणद्रव्यासिद्ध्यर्थं मां प्रति दानकामाः प्रजा भवन्त्विति वा फल-  
निर्देशः । शेषं पूर्ववद्याज्यानुवाक्ये च । भिक्षणं कृत्वा पुनरेत्य प्रतिनिवृत्य वैश्वानर्या  
यजेत । इष्ट्या यक्ष्ये प्रतिष्ठार्थमिति । शेषं पूर्ववत् । अनुवाकद्वयेन वैश्वानरकर्मा-  
ण्यान्नातानि ।

अभिशास्यमानस्य प्रजाकामस्य जातपुत्रस्य दर्शयतिपन्नस्याग्निमुद्वासयिष्यतो ग्राम-  
कामस्य संग्रामायतनं गच्छतो विद्विषाणयोरन्नं भुक्तवतः समानयोः पूर्वमभिद्रोदुरविं प्रति-  
ग्रहीतुरश्वपुरुषयोर्वा प्रतिग्रहीतुः सनिमेष्यतः पुनरागतस्यैवं त्रयोदश । तत्र संशयः—  
किं वैश्वानरकर्माणि द्वादश आहोस्विदेकादश अथवा त्रयोदशेति पूर्वः पक्षः । समा-  
ज्ञानादधिकारभेदादेकादशेत्यपरः पूर्वः पक्षः । कुतः—प्रथमां त्रिहविष्कामुक्त्वैता वै  
निर्वपेत् । इत्युक्तत्वात्सूत्रकारेण सनिमेष्यन्नित्यादिवैश्वानरकर्मैकमुक्त्वा—एतमेव वैश्वा-  
नरमित्युक्तम् । तस्मात्कर्मैक्यमुभयत्रैकस्य कर्मणोऽधिकारभेदत्वमेव न कर्मभेदः ।  
एतयाऽन्नाद्यकामवद्द्वादश कर्माणीति सिद्धान्तः । कुत एतामेव एतमेवेत्युभयत्रोक्तेऽ-  
प्येतामेवेत्यस्य भेदः, । पुनरुत्पत्तिपरामर्शनात् । ‘यद्वैश्वानरो द्वादशकपालो भवति  
वारुणेनैवैन्नं वरुणपाशान्मुञ्चति दधिकाणा पुनानि, इति । तस्मात्पूर्वस्यैव कर्मभेदः ।  
दक्षिणाविधानाच्च । एतामेवेत्युक्तेऽपि हिरण्यं दक्षिणेति विधानात् । तस्मात्पूर्वस्यैव  
भेदः । तस्माद्द्वादश कर्माणि । तदा याज्यानुवाक्यानां कल्पनमेव । तत्र—अल्पीयांसो  
मन्त्रा इति न्यायेन प्रवृत्तिलिङ्गदर्शनाच्च । कथं लिङ्गं कपालदर्शनात् । यत्र यत्राग्निभेदः  
सिद्धस्तत्र तत्र सकपालं कर्म श्रुतं तस्मात्तस्यैव कर्मैक्यं पूर्वस्य भेदः । वैश्वानरमिति  
कर्म, न पुरोडाशः प्रैवाऽऽग्नेयेनेत्यत्र सप्तैतानि हवींषीति वचनाद्धविःपरत्वमेव ।  
एतामेवेत्यत्रैतं न दृष्टम् । तस्मात्कर्मैक्यमेव ।

प्रकृतमनुसरामः । यया रज्ज्वा काम्यमानानां सर्वासां गवां पृष्ठतो गच्छन्काले  
यत्तया रज्ज्वा शत्रोर्गां बध्नीयात् । एवं निर्ऋतिमेवास्मै प्रहिणोति ( तै० सं० २-२-

१ ) इति । दातृभ्यो लब्धाम् गोषूतमां गां यया रज्ज्वा बद्ध्वा समानयति तां  
रज्जुं भ्रातृव्यविनाशार्थं तदीयगोष्ठे प्रक्षिपेत् ॥ ४ ॥ २६ ॥

इति सत्याषाढहिरण्यकेशिसूत्रव्याख्यायां महादेवशास्त्रिसंकलितायां प्रयोगवैज-  
यन्त्यां द्वाविंशप्रश्ने द्वितीयः पटलः ।

=====

अथ द्वाविंशप्रश्ने तृतीयः पटलः ।

=====

ऐन्द्रं चरुं निर्वपेत्पशुकाम इत्येतस्यानुवाकस्ये-  
ष्टीनां याज्यानुवाक्या इन्द्रं वो विश्वतस्परित्ये-  
षोऽनुवाकः ॥ १ ॥

उत्तरया पशुकामो यजेत । ऐन्द्रं चरुं निर्वपति (तै० सं० २-२-७) इत्यादि ।  
इष्ट्या यक्ष्ये पश्वर्थमिति संकल्पः । अमावास्यातन्त्रम् । अन्वाधाय व्रतप्रवेशः ।  
स्थाली स्फ्यश्च द्वंद्वम् । निर्वपकाल इन्द्रायेन्द्रियावते जुष्टं निर्वपामि । इन्द्रेन्द्रियावन्ह-  
व्यः रक्षस्वेत्यादि । इन्द्रं वो, इन्द्रं नर इति याज्यानुवाक्ये ।

उत्तरया पशुकामो यजेत । इष्ट्या यक्ष्ये पशुमान्भूयासमिति । अमावास्यातन्त्रम् ।  
इन्द्रायेन्द्रियावते जुष्टमित्यादि । इन्द्रियाणि शतक्रतो, अनु ते दायीति  
याज्यानुवाक्ये । ब्रह्मवर्चसकाम उत्तरया यजेत । इष्ट्या यक्ष्ये ब्रह्मवर्चसी  
भूयासीमिति । इन्द्राय धर्मवते जुष्टं । इन्द्र धर्म हव्यः रक्षस्वेत्यादि । आ  
यस्मिन्, आमासु पक्वमिति याज्यानुवाक्ये । अन्नकाम उत्तरया यजेत । इष्ट्या यक्ष्ये ।  
अन्नवान्स्यामिति । इन्द्रायार्कवते जुष्टं । इन्द्रार्कवन्हव्यः रक्षस्वेत्यादि । इन्द्रमिद्वा-  
यिनो बृहद्, गायन्ति त्वेति याज्यानुवाक्ये । उत्तरया त्रिहविष्कया भूतिकामो यजेत ।  
भूतिमवाप्नवानीति । त्रयस्त्रिंशत्कपालानि स्फ्यश्च द्वंद्वम् । [ इन्द्राय धर्मवते जुष्टं ।  
इन्द्रायेन्द्रियावते जुष्टं । इन्द्रायार्कवते जुष्टमित्यादि । [ आ यस्मिन्निन्द्रियाणि शत-  
क्रतो इति इन्द्रस्य धर्मवतः, अनु ते इन्द्रमिद्वायिन इतीन्द्रस्येन्द्रियावतः । गायन्ति त्वाऽन्या  
षा, इतीन्द्रस्यार्कवतः । ] अत्र धर्मवतो हविषि-आ यस्मिन् इत्यादिके याज्यानुवाक्ये ।  
इन्द्रियावतो हविषि इन्द्रियाणि शतक्रतो इत्यादिके । अर्कवतो हविषि-इन्द्रमिद्वायिनो  
बृहदित्यादिके इति भाष्यानुसारिपथः । यः पाप्मना गृहीतः स उत्तरया यजेत ।  
इष्ट्या यक्ष्ये पापक्षयार्थमिति । इन्द्रायाः होमुचे जुष्टं । इन्द्राहोमुष्वह्य-  
मित्यादि । अहोमुचे प्र भरेमा, विवेष यन्मेति याज्यानुवाक्ये । यः मृधोऽभिप्रवेपेन् ।

मृधो वैरिष्णे यं यजमानमभितः प्रवेपेरन्प्रकर्षेण कम्पयेयुर्भीतिमुत्पादयेयुः । अथवा  
राष्ट्राणि देशानभितो विनाशयितुं समीयुः संगता भवेयुः । तस्य यजमानस्य रक्षायै  
वैमृधाय शत्रुविनाशकायेन्द्राय निर्वपेत् । इष्ट्या यक्ष्येऽपहननार्थम् । शेषमुक्तं प्रकृतौ ।  
इन्द्राय वैमृधाय अष्टमित्यादि । अत्रापि केचिद्यथाशु(श्र)द्धं दक्षिणामिच्छन्ति । श्रद्धवत्यौ  
च । इतरथाऽन्वहार्यमेव । वि न इन्द्र मृधो जहि, इन्द्र क्षत्रमभीति याज्यानुवाक्ये ।  
मृगो न भीमः, वि शत्रून्वि मृध इति बौधायनीये दर्शनात् । अथवाऽन्यत्र काम्यप्रक-  
रणे विवेष यन्मा वि न इन्द्र, इति दर्शनात् । वि न इन्द्रेन्द्र क्षत्रमिति वा । अवशिष्टा  
विकल्पार्थाः ।

बद्धो वा पस्विष्ठो वेति । बद्धः शृङ्खलया निगडितः । परियत्तः शृङ्खलामन्तरेण परितो  
भटैरवरुद्धः । उत्तरया यजेत । इष्ट्या यक्ष्ये । त्राणार्थमिति बधनान्मोक्षार्थमिति वा  
परिवारान्मोक्षार्थमिति वा । इन्द्राय त्रात्रे जुष्टं निर्वपामि । इन्द्र त्रातर्हव्यं रक्षस्वे-  
त्यादि । इन्द्रस्य त्रातुरहं देवयज्यया त्रातो भूयासमिति । त्रातारमिन्द्रं मा ते अस्यामिति  
याज्यानुवाक्ये ।

महायज्ञकाम उत्तरया यजेत । महायज्ञं नामाग्निहोत्रं व्रतमकुर्वत दाश्वै(री) यज्ञ-  
माग्नेयं व्रतमकुर्वत, इति ब्राह्मणविहितं बोधायनेन भगवता व्याख्यातम् । इष्ट्या यक्ष्ये  
महायज्ञसिद्धयर्थम् । इन्द्रायार्काश्वमेधवते जुष्टं० । इन्द्रार्काश्वमेधवन् हव्यं रक्षस्वेत्यादि ।  
अनवर्त्तनी वृष्णे यत्त इति याज्यानुवाक्ये ॥ १ ॥

क्षाम्येष्टिकाण्डे काचिदिष्टिरेवमाह्वयते—

इन्द्रायान्वृजव इत्यन्वह मासा इति ॥ २ ॥

अमुक्लश्चासावृजुश्चेत्यन्वृजुः । साहाय्यकरणमानुकूल्यं, विरोधानाचरणमृजुत्वं  
हाह्वयम् । उत्तरया ग्रामकामो यजेत । इष्ट्या यक्ष्ये । ग्राममवाप्नवानीति । इन्द्रायान्वृ-  
जये जुष्टं० । इन्द्रान्वृजो हव्यमित्यादि । अन्वह मासा, अनु ते दायीति याज्या-  
नुवाक्ये ॥ २ ॥

इष्ट्यन्तरं विधत्ते—

इन्द्रायै चरुं निर्वपेद्यस्य सेनाऽसंशितेव स्याद्-  
धृतेवेत्यर्धे बलवजानिधम उपसंनह्य सहधमेना-  
भ्यमद्भ्यादुक्षमा श्वयया । रेवती पुरोनवाक्या  
भवति क्षत्रस्य याज्या मोष्वस्मै पुरोरथमिति ॥ ३ ॥

यस्य सेना असांशिता तीक्ष्णा न भवेत्स्वकार्यक्षमा न भवेदित्यर्थः । स उत्तरया यजेत । इष्ट्या यक्ष्ये : सेनासिद्धार्थमिति । स्थाली स्फ्यश्च द्वंद्वम् । इन्द्राण्यै जुष्टं० । इन्द्राणि हव्यं रक्षस्वेत्यादि । आग्नेयविकारः । इन्द्राण्यहमन्नादः । केचिदैन्द्राग्नविकार इति । तन्नेष्यते । तस्यामिष्टौ कंचिदङ्गविशेषमाह—बल्वजानपीध्मे संनह्येदिति । बल्वजास्तृणविशेषाः । तानपि चोदकप्राप्त इध्मे सम्यग्बध्नीयात् । प्रोक्षेत । इन्द्राणीमासु, नाहमिन्द्राणीति याज्यानुवाक्ये । उत्तरया यजेत संग्रामे संयते । इष्ट्या यक्ष्ये संग्रामजनार्थम् । इन्द्राय मन्युमते मनस्वते पुरोडाशमेकादशकपालम् । इन्द्र मन्युमन् हव्यं रक्षस्वेत्यादि । यो जात एव, आ ते महेति याज्यानुवाक्ये । एतामेव निर्वपेद्यो हतमनाः स्वयं पाप इव स्यात् ( तै० सं० २-२-८ ) इति । यः पुरुषो रोगेण द्रव्यहान्यादिना वा हतमना नष्टचित्तः सन्स्वयं पाप इव भ्रान्त इव स्यात् । एतस्मात्पुरुषादेता-नीन्द्रियमन्युधैर्याभि अपक्रान्तानि । अयेदानीमेष पुरुषो नष्टचित्तः स्वयं भ्रान्तो भवति तादृश एतामेव निर्वपेदिति पूर्वभ्रान्त्यर्थः । एतस्यामपीष्टौ पूर्वोक्ते एव याज्यानुवाक्ये ।

यद्वा—हतमनाः स्वपापकर्मणः । इष्ट्या यक्ष्ये । न हतमना भवामि न स्वयं पापो भवानीति वा फलनिर्देशः । श्लेषं पूर्ववत् । मे प्रजाः स्युरिति यः कामयेत स उत्तरया यजेत । इष्ट्या यक्ष्ये । मां प्रति जना दानकामाः स्युरिति फलनिर्देशः । इन्द्राय दात्रे जुष्टं०, इत्यादि । मा नो मर्षीरा, आतू भरेति याज्यानुवाक्ये । यस्मै प्रत्तमिव सन्न प्रदीयेत । प्रदात्रे प्रदापयित्रे । वाक्यस्यान्ते प्रदापयति ( तै० सं० २-२-८ ) इति श्रवणात् । यस्मा उत्तमर्णाय प्रतिग्रहीत्रे दायादाय वाऽधमर्णादिः पुरैव प्रकर्षेण दत्तमित्येवं दातव्यं धनमपलपति तद्धनं स्वत्वेन व्यथयति । वस्तुतस्तु नैव प्रत्तं, तादृश उत्तमर्णादिनिर्वपेत् । इष्ट्या यक्ष्ये । मां प्रति दत्तद्रव्यसिद्धार्थमिति । इन्द्राय प्रदात्रे जुष्टं० । इन्द्र प्रदातर्हव्यमित्यादि । इन्द्रियाव्यन्नादः । प्रदातारं हवामहे प्रदाता वज्रीति याज्यानुवाक्ये । अपरुद्धो वाऽपरुध्यमानो वा उत्तरया यजेत । सुत्राण्ये सुष्ठु चात्रे । अपरुद्धश्चिरं राज्याद्भूषः । अपरुध्यमान इदानीमेव भ्रश्यमानः । अनपरुद्धो भ्रंशाविषयः । इष्ट्या यक्ष्ये । अपरुद्धो वाऽपरुध्यमानो वा मोचनार्थमिति । इन्द्राय सुत्राण्ये जुष्टं० । इन्द्र सुत्रमन्हव्यमित्यादि । इन्द्रः सुत्रामा, स्ववा० तस्य वयं सुभक्तमिति याज्यानुवाक्ये ।

योऽलं श्रियै सन्तसद्वत्समानैः स्यात् ( २-२-८ ) स उत्तरया यजेत । इष्ट्या यक्ष्ये । समानेभ्योऽधिकां श्रियमाप्नवानीति । इन्द्राय जुष्टमित्यादि व्याख्यातम् । रेवतीर्नः प्रोष्वस्मै पुरोरथमिति रेवती पुरोनुवाक्या । शकरी याज्या । अनुवाकद्वये या इष्ट्यस्ताः सर्वाः पुरोडाशवत्स्यः । एकादशकपालाः पुरोडाशाः ॥ ३ ॥

अथ त्रिहविष्कां कांचिदिष्टिमाह—

आग्नावैष्णवमेकादशकपालं निर्वपेदभिचरन्त्सर-  
स्वत्याज्यभागेत्याज्यहविरित्यथो बार्हस्पत्यश्चरु-  
रिति त्रिहविर्द्वे द्वे पुरोनुवाक्ये कुर्यात् । अग्नाविष्णू  
सजोषसाऽऽग्नाविष्णू इत्याग्नावैष्णवं स्यात् । प्र णो-  
देव्या नो दिवः पावीरवी कन्येति सारस्वतस्य ।  
बृहस्पते जुषस्व न इति बार्हस्पत्यस्य ॥ ४ ॥

अभिचरन्नुत्तरया यजेत । इष्ट्या यक्ष्ये । परमरणार्थमिति । एकादश कपालानि  
स्थाली स्फ्यश्च द्वंद्वमित्यादि । अग्नाविष्णुभ्यां जुष्टं० । पूर्वमेवोक्तं सरस्वत्याज्यभागा  
स्यात् प्रधानदेवता । बार्हस्पत्यश्चरुः । आग्नावैष्णवं निरूप्य बृहस्पतये जुष्टं० । आग्नावैष्णवेन  
प्रचर्य आज्येन सरस्वतीं यजति । न दक्षिणरसीत्यनुमन्त्रणम् । सरस्वत्या अहं० ।  
ततो बार्हस्पत्येन प्रचरति । एवं त्रिहविष्कांस्तेषां च द्वे द्वे पुरोनुवाक्ये । अग्नाविष्णू  
सजोषसा, अग्नाविष्णू महीति पुरोनुवाक्ये । अग्नाविष्णू महि धामेति याज्या । सारस्व-  
तस्य प्र णो देव्या नो दिव इति पुरोनुवाक्ये । पावीरवीति याज्या । बार्हस्पत्यस्य  
बृहस्पते जुषस्व न, एवा पित्र इति पुरोनुवाक्ये । बृहस्पते अति यदर्यो अर्हादिति  
याज्या । लोहितोष्णीषादि ॥ ४ ॥

प्रथममभिचरतः शत्रोस्त्रिहविष्कोष्टिर्विहिता । इदानीं तदीयांदाभिचारादूर्ध्वं प्रत्याभि-  
चरतस्तमेवेष्टिं विहितामभिप्रेत्य तत्र विशेषमाह—

एतयैव यजेताभिचर्यमाण आग्नावैष्णवोऽयं यज्ञो  
नोपनमेदाग्नावैष्णवो घृते चरुश्चक्षुष्कामस्याग्ना-  
विष्णू अग्नाविष्णू इत्येव याज्यानुवाक्ये ॥ ५ ॥

केचित्—एतया त्रिहविष्कयाऽभिचर्यमाणो यजेत । इष्ट्या यक्ष्ये । मां प्रत्यभिच-  
रतोऽभिचारयागजन्यफलमर्केचित्करं भवत्विति संकल्पः । शेषं पूर्ववत् ।

उत्तरया यज्ञकामो यजेत । इष्ट्या यक्ष्ये । यज्ञसिद्धयर्थमिति । अग्नाविष्णुभ्यां  
जुष्टं०, इत्यादि । शेषं पूर्वमेवोक्तम् । एकहविष्का । न द्वे द्वे पुरोनुवाक्ये । चक्षुष्काम  
उत्तरया यजेत । आग्नावैष्णवं घृते चरुम् । इष्ट्या यक्ष्ये । त्रिमिराति( दि )दोषनिवृत्त्य-  
र्थम् । द्वे द्वे पुरोनुवाक्ये । इन्द्रियं वीर्यं वृद्धे भ्रातृव्यो यजमानोऽयजमानस्याध्वर-  
कल्पां प्रति निर्वपेत् ( तै० सं० २-२-९ ) इत्यादि । अध्वरकल्पया यजेत । अध्व-  
रकल्पेति इष्टिचतुष्टयसमुदायनाम । प्रातरनुवाककाले निर्वापो यथा स्यात्तथा संकल्पः ।

अध्वरकल्पया यक्ष्ये इन्द्रियवीर्यविच्छेदनिवृत्त्यर्थमिति । अन्वाधानादि । अध्वरक-  
ल्पः हविरिदमेषां मयीति । पूर्ववत्त्रिहविष्काऽऽग्नावैष्णवमष्टाकपालं सरस्वत्याज्यभागा  
स्याद्द्वार्हस्पत्यश्वरुः । पूर्ववद्याज्यानुवाक्याः । न द्वे द्वे । मध्यंदिनकाले पूर्ववत्संकल्पादि ।  
आग्नावैष्णवमेकादशकपालं सरस्वत्याज्यभागा स्याद्द्वार्हस्पत्यश्वरुः । पूर्ववद्याज्यानुवाक्याः ।  
न द्वे द्वे । तृतीयसवनकाले पूर्ववत्संकल्पादि । आग्नावैष्णवं द्वादशकपालं सरस्वत्याज्यभागा  
स्याद्द्वार्हस्पत्यश्वरुः । पूर्ववद्याज्यानुवाक्याः । न द्वे द्वे ॥ ५ ॥

एतस्यैवाध्वरकल्पानुष्ठायिनः प्रतिवाद्यनुष्ठितानूबन्ध्यास्थानीयामिष्टिमाह—

मैत्रावरुणमेककपालं निर्वपेदा नो मित्रावरुणेति  
मैत्रावरुणस्य ॥ ६ ॥

भ्रातृव्योऽवभृथं कृत्वा गृहे समागत्योदवसानीयामनुष्ठायानूबन्ध्यां वशामुपाकरोति ।  
तस्मिन्काले मित्रावरुणदेवताकमेककपालं पुरोडाशं निर्वपेत् । भ्रातृव्यस्य साऽनूबन्ध्या  
वशा येवास्ति एतस्याध्वरकल्पस्याधिकारिणोऽयमेककपालः सैवैषा वशा भवति । ननु—  
पूर्वोक्तैः कपालैर्यथा छन्दांसि प्राप्तानि तथाऽनूबन्ध्याख्यः पशुरपि प्राप्यतामिति चेन्न ।  
संख्यासाम्येन छन्दसां प्राप्तुं शक्यत्वात् । नहि पशावष्टत्वादिसंख्याऽस्ति । अतः  
पूर्वोक्तैः कपालैरिमं पशुमाप्तुं न शक्नोति । मैत्रावरुणस्य तु कपालैक्यात्संख्यासाम्येन  
पशुमेकं प्राप्तुमर्हति । पूर्ववत्संकल्पादि । मित्रावरुणाभ्यां जुष्टं निर्वपामीत्याद्येककपाल-  
धर्मः । न पशुधर्माः । प्रयाजादि । आ नो मित्रावरुणा, प्र बाहवा, इति याज्यानु-  
वाक्ये ॥ ६ ॥

तिष्यापूर्णमासे सोमारौद्रो ब्रह्मवर्चसकामस्य परि-  
श्रिते याजयन्ति । श्वेतायै श्वेतवत्सायै दुग्धं  
मथितमाज्यं भवति । आज्यं प्रोक्षणमाज्येन  
मार्जयन्ते तूष्णीकेन । प्रोक्षणमार्जने । मानवी  
ऋचौ धार्ये कुर्यात् । मधू देववत इत्येतासां द्वे ।  
पञ्च सोमारौद्रीयं सोमारुद्रेति सर्वासां याज्यानु-  
वाक्ये ॥ ७ ॥

उत्तरया ब्रह्मवर्चसकामो यजेत । तिष्यां पौर्णमास्यां प्रातरग्निहोत्रं हुत्वा, इष्ट्या  
यक्ष्ये । ब्रह्मवर्चसमवाप्तवानीति संकल्पः । श्वेतायै श्वेतवत्सायै दुग्धं मथितमाज्यं भवति  
( तै० सं० २-२-१० ) इति ब्राह्मणमपि द्रष्टव्यम् । तेनैवाऽऽज्येन सर्वप्रोक्षणं हविः-  
प्रोक्षणं मार्जनं च । मनो ज्योतिरित्यादि तेनैवाऽऽज्येन । सोमारुद्राभ्यां जुष्टं । सोमा-

रुद्रौ हव्यं रक्षेथाम् । सोमारुद्रा इति केचित्प्राकृता एव मन्त्रा इति । केचिद्दूहि-  
च्छन्ति । मानवी ऋचौ धार्ये कुर्यादग्निं वः, मत् देवतो रथ इत्येतासां द्वे । विक-  
ल्पिताः षड्वचः । सोमारुद्रा वि, सोमारुद्रा युवमिति याज्यानुवाक्ये । आज्यभागप्रभृ-  
याप्रधानयागान्तं कटादिभिः पारिश्रयणं, विहारस्य । स्विष्टकृतादि अपारिश्रिते प्रधानार्थं  
पारिश्रयणं, यज्ञार्थवर्णन्यायेन । मनो ज्योतिरित्यविकारेण मार्जनम् ॥ ७ ॥

इष्टयन्तरमाह—

यदि विभीयादुधर्मा भविष्यामीति सोमापौष्णं

चरुं निर्वपेत्सोमापूषणा इमौ देवाविति याज्यानुवाक्ये ॥ ८ ॥

कुष्ठादित्वग्दोषो मम भविष्यतीति यो विभीयात्स उत्तरया यजेत । इष्ट्या यक्ष्ये ।  
न दुधर्मा भवामीति । सोमापौष्णं चरुं निर्वपेत् । व्याख्यातं राजसूये । सोमापूषणमौ  
देवाविति याज्यानुवाक्ये ॥ ८ ॥

सोमारौद्रे ज्योगामयाविनः ॥ ९ ॥ होताऽनद्-  
वाहं दक्षिणां ददाति । सोमारौद्रं चरुं निर्वपेद्यः  
कामयेत स्वेऽस्मा आगतने भ्रातृव्यं जनयेयमिति  
भ्रातृव्यक्षेत्रे यजेत । वेदिं परिरुद्ध दक्षिणमर्ध-  
मुद्धत्य तदेवार्धेन बर्हिषस्तृणीयादर्धमिध्मस्याभ्या-  
दध्यात् ॥ ९ ॥

( केचित्—प्रजाकाम उत्तरया यजेत । सोमारौद्रं चरुं निर्वपेत् । प्रजामवाप्नवानीति ।  
पूर्वोक्ते याज्यानुवाक्ये । आज्यं प्रोक्षणमित्यादि न भवत्युत्तरेषु (रासु) । अभिचरन्तु-  
त्तरया यजेत । इष्ट्या यक्ष्ये । परमरणार्थमिति । शेषं पूर्ववत् । )

ज्योगामयावी उत्तरया यजेत । इष्ट्या यक्ष्ये । चिररोगनिवृत्त्यर्थमिति । सोमारौद्रं  
चरुं निर्वपेत् । शेषं पूर्ववत् । अस्मिन्कर्मणि अनड्वान्होत्रे देयः । यजमानस्य स्वं  
( धनं ) दद्यात् । होता दक्षिणत एव ब्राह्मणा अयं वोऽनड्वानिति होत्राऽभिमर्शनम् ।  
अथवाऽनिर्दिष्टदक्षिणा । न यद्यनड्वास्तदाऽन्वाहार्यमेव । यः कामयेत स्वेऽस्मा  
आगतने भ्रातृव्यं जनयेयमिति ( तै० सं० २-२-१० ) यो यजमानः शत्रोरायतने  
शत्रोः शत्रुमुत्पादयेयमिति यः कामयेत स उत्तरया यजेत । इष्ट्या यक्ष्ये । शत्रो-  
रायतने तस्य (तेन) शत्रुं वधे(जनये)यमिति । द्वितीयं कळं निर्दिष्टं (द्वितीयफलनिर्देशः) ।  
शेषमुक्तम् ।



भ्रातृव्यक्षेत्रं गत्वाऽथैतामिष्टिं निर्वपेत् । भ्रातृव्यक्षेत्रं गृहम् । अथवा कृषिभूमिः । अन्यतरदेशं गत्वा दार्शिकीं वेदिं कृत्वा मथित्वाऽऽयतने निषाद्य, इष्ट्या यक्ष्ये । पूर्व-  
वत्फलनिर्देशः । सोमारौद्रं चरुं निर्वपेत् । वेदिं परिगृह्यार्धमुद्धन्यादर्धमिति ब्राह्मणम् ।  
बर्हिस्तरणकालेऽर्धं दक्षिणतस्तृणाति । अर्धमुत्तरे त्यजेत् । इध्माधानकालेऽर्धमिध्माद-  
धाति । अर्धमुत्तरे त्यजेत् । समिष्टयजुषा वा बर्हिषः प्रतिपात्तिः स्तीर्णेन सह नोत्तरे ।  
उक्ते याज्यानुवाक्ये । वेदिं परिगृह्येत्यादि पूर्ववत्स्यात् । अस्याश्च ब्रह्मपर्वसफलार्थं  
सोमारौद्रचरी यान्यङ्गानि श्रूयन्ते तिष्यापूर्णमास इत्यादीनि तान्युत्तरासु न सन्ति ।  
याज्यानुवाक्यावर्जमिति ॥ ९ ॥

तस्मिंश्च काम्येष्टिप्रकरणे पूर्वोदाहृतात्सोमारौद्रचरोरुर्ध्वं द्विहविष्कः काचिदिष्टिरे-  
वमाप्नायते—

ऐन्द्रमेकादशकपालं निर्वपेन्मारुतं सप्तकपालं ग्राम-  
कामः ॥ १० ॥

ग्रामकाम उत्तरया यजेत । इष्ट्या यक्ष्ये । ग्राममवाप्नवानीति । अन्वाधानादि ।  
अवावास्यातन्त्रम् । अन्वाधानं कृत्वा व्रतप्रवेश इति भाष्यकृत् । वेदं कृत्वा वेदिः ।  
अष्टादश कपालानि स्फयश्च द्वद्वं पात्रीद्वयं वानस्पत्याऽसि वेषाय वाम् । इन्द्राय जुष्टं ।  
मरुद्भ्यो जुष्टमित्यादि ॥ १० ॥

प्रकृतौ सह प्रयुज्यमानयोरपि द्वयोः पुरोडाशयोरेकस्मिन्नेवाधिश्रवणम् । इह स  
तद्वाधितुं विधत्ते—

आहवनीय ऐन्द्रमधिश्रयति । गार्हपत्ये मारु-  
तम् ॥ ११ ॥

ऐन्द्रस्य तद्वद्विषो विभागोनावधारणार्थं भिन्नाग्नावधिश्रवणम् । यद्वा, आहवनीयस्य  
पश्चादुपसादयत्यैन्द्रं गार्हपत्यस्य पश्चान्मारुतं मिश्रणाद्युक्तमुक्त्यधर्मेण वा प्रतिपात्ति-  
स्तदा एकमेव शूर्पं न पात्रीद्वयम् । एकस्मिन्शूर्पे एव निर्वापादयः । आहवनीयस्य  
पश्चादेवोपसादनम् । प्रोक्ष्यावहत्य पिष्ट्वा समोप्य संयुज्य पिष्टं कृत्वाऽऽहवनीय ऐन्द्र-  
मधिश्रयति गार्हपत्ये मारुतम् (२-२-११) । एकादशस्यैन्द्रं सप्तसु मारुतम् । अन्त-  
रितमित्यादि । उत्तरः परिग्राहः । पृथगेवोद्भासनं द्वयोः ॥ ११ ॥

अलंकृत्यैन्द्रमासादयति अनूच्यमानासु सामि-

भेनीषु मारुतम् ॥ १२ ॥ इन्द्रं वो विश्वतस्परीन्द्रं  
मरुतो मरुतो यद्धव इति याज्यानुवाक्याः ॥ १३ ॥

अलंकृत्य । अस्मिन्काल ऐन्द्रमासादयति । सामिधेनीष्वनूच्यमानासु मारुतमासा-  
दयति । शेषमुक्तम् । इन्द्रं वो विश्वतस्परीन्द्रं नरो मरुतो यद्धवो दिवो या वः शर्मति  
याज्यानुवाक्या इन्द्रमरुतोः ॥ १२ ॥ १३ ॥

एतामेव निर्वपेद्यः कामयेत क्षत्राय च विशेषे  
च समदं दध्यामित्यैन्द्रस्यावद्यन्ब्रूयादिन्द्रा-  
पानुब्रूहीत्यैन्द्री पुरोनुवाक्याऽऽश्राव्य ब्रूयान्म-  
रुतो यजेति मारुती याज्या मारुतस्यावद्यन्ब्रूया-  
न्मरुद्रथोऽनुब्रूहीति मारुती पुरोनुवाक्याऽऽश्राव्य  
ब्रूयादिन्द्रं यजेति ऐन्द्री याज्या ॥ १४ ॥

एतामेव निर्वपेद्यः कामयेत क्षत्राय च विशेषे च समदं दध्यामिति क्षत्रियाणां वैश्यानां  
च संग्रामो भवत्येवेति यः कामयेत स एतया यजेत । इष्ट्या यक्ष्ये । क्षत्रियवैश्ययोः  
कलहार्थमिति । सर्वं पूर्ववत् । तत्र विशेषः—ऐन्द्रस्यावद्यन्निति । ऐन्द्रं पुरोडाशमवद्य-  
न्निन्द्रापानुब्रूहीति ब्रूयात् । इन्द्रं वो विश्वतस्परीति पुरोनुवाक्यामन्वाह होता । आश्रुत-  
प्रत्याश्रुते । मरुतो यजेत्याह । या वः शर्मति याज्यामाह होता । वषट्कारान्ते प्रक्षेपः ।  
मारुतस्यावद्यन्ब्रूयादिति । मारुतं पुरोडाशमवद्यन्मरुद्रथोऽनुब्रूहीति ब्रूयात्—मरुतो यद्धवो  
दिव इत्यन्वाह होता । आश्रुतप्रत्याश्रुते । इन्द्रं यजेत्याह—इन्द्रं नर इति याज्या ।  
वषट्कृते प्रक्षेपः । उत्तमप्रयाजादिषु चेन्द्रो मरुतो वा मुख्याः । देवतापनयनं त्रयमेव  
( नमत्र ) ॥ १४ ॥

कलहसमाधानकामस्यैतामेवेष्टिमाह—

एतामेव निर्वपेद्यः कामयेत कल्पेरन्निति यथा-  
देवतमवदाय यथादेवतं यजेत ॥ १५ ॥

कल्पेन्यैन्द्रकलहरहिता, भवेयुः । एतयैन्द्रमारुत्या यजेत । इष्ट्या यक्ष्ये ।  
क्षत्रियवैश्ययोः समाधानार्थम् । यथादेवतमवदाय यथादेवतं यजेत । शेषं पूर्ववत् ॥ १५ ॥

इष्टयन्तरमाह—

ऐन्द्रमेकादशकपालं निर्वपेद्वैश्वदेवं द्वादशकपालं  
ग्रामकाम इति ॥ १६ ॥

१ पटलः ] महादेवशास्त्रिसंकलितप्रयोगचन्द्रिकाख्यासमेतम् ।

७६७

ग्रामकाम उत्तरया यजेत । इष्ट्या यक्ष्ये । ग्राममवाप्नोतीति । अमावास्यातन्त्रम् ।  
त्रयोविंशतिः कपालानि स्फ्यश्च द्वंद्वमित्यादि । इन्द्राय जुष्टं० । विश्वेभ्यो देवेभ्यो  
जुष्टं० । ऐन्द्रमेकादशकपालेष्वधिश्रयति । वैश्वदेवं द्वादशसु ॥ १९ ॥

प्रकृतौ हविर्द्वयस्य सहावदानं नास्ति । अत्र तु तद्विधत्ते—

ऐन्द्रस्य पूर्वमवदानमवदाय वैश्वदेवस्यावद्येदुप-  
रिष्टादुत्तरमैन्द्रस्येद्राय विश्वेभ्यो देवेभ्योऽनुब्रूही-  
न्द्रं विश्वान्देवान्यजोति संप्रेष्याति भरेष्विन्द्रमिति  
याज्यानुवाक्ये ॥ १७ ॥

अवदानकाल ऐन्द्रस्य प्रथममवदानमवदायोमे वैश्वदेवस्यावदायाऐन्द्रस्य द्वितीयमेवं  
चतुरवत्तिनः । पञ्चावत्तिनस्तु ऐन्द्रस्य प्रथममवदानमवदाय वैश्वदेवस्य त्रीण्यवदाय,  
अथैन्द्रस्य द्वे । इन्द्राय विश्वेभ्यो देवेभ्योऽनुब्रूहि इन्द्रं विश्वान्देवान्यज । भरेष्विन्द्रं,  
ममत्तु न इति याज्यानुवाक्ये । तन्त्रेण प्रक्षेपः । इन्द्रस्य विश्वेषां देवानामहं देवयज्यये-  
न्द्रियाव्यान्नादो भूयासं, प्राणैः सायुज्यं गमेयमिति वा ॥ १७ ॥

अथ दक्षिणामाह—

उपाधायपूर्वयं वासो दक्षिणा ॥ १८ ॥

वस्त्रस्योभयपार्श्वान्तयोरुपानीयं स्थापनीयं रक्तसूत्रमुपाधायं, तच्च पूर्वमेवोपनीयनकाले  
वस्त्रं याति प्राप्नोतीति पूर्वयम् । उपाधायं पूर्वयं यस्मिन्वाससि तदुपाधायपूर्वकम् ।  
सोमाव वासः । ब्रह्मन्ब्रह्मासि० । दिवं च तेन वाससा० । ब्राह्मणा इदं वो वास  
इत्याद्युहेन प्रतिग्रहः ॥ १८ ॥

(द्विगुणान्संज्ञान्यां संगच्छध्वं समानो मन्त्रः समा-  
नीवः संज्ञानं नः संज्ञानं मे इति पञ्च होमाष्टीकाः ।  
अत्र धूनुथ द्या प्रवेपयन्ति पर्वतानित्युपहोमौ )  
टीकाजी ( द्विगुणं जी ) तु प्रयाणे चित्रान्तमि-  
त्येकेषां मारुतस्य प्रिया वो नाम हुवे तुराणा-  
मिति ॥ १९ ॥

ग्रामकाम उत्तरया यजेत । पृथिव्यै दुग्धे प्रैयगवं चरुं निर्वपेत् । पृथिव्यास्याता ।  
तस्याः पयसि चरुं श्रपयित्वा मरुद्भ्यो जुष्टं० । प्रियवति याज्यानुवाक्ये मरुद्भ्यो जुष्टं० ।

सं० १-१-११ ) । प्रिया धो नामेति द्विपदा पुरोनुवाक्या । श्रियसे कमिति याज्या ।  
उपहोमादि व्यक्तं सर्वम् ॥ १९ ॥

संज्ञान्ये समवदाय प्रचरेदग्नये वसुमते सोमाय  
रुद्रवत इन्द्राय मरुत्वते वरुणायाऽऽदित्यवतेऽनु-  
ब्रूहि वसुमन्तं सोमं रुद्रवन्तमिन्द्रमरुत्वन्तं  
वरुणमादित्यवन्तं यजेति संप्रेष्यति । अग्निः प्रथमो  
बहुभिरिति याज्यानुवाक्ये । नाना वा प्रचर्याः  
समानी याज्यानुवाक्ये उत्तरे संयाज्ये ॥ ६ ॥ २० ॥

यः समानैर्मिथो विप्रियः स्यात्समामैः पुरुषैस्त्वन्नाद्यैश्चर्यानिबन्धना विप्रतिपत्तिर्यस्य  
स्यात्स उत्तरया यजेत । संज्ञान्या यक्ष्ये । समानेभ्यः श्रेष्ठो भूयासमिति । संज्ञानं  
हविः । एकोनविंशतिः कमालानि स्फ्यश्च द्वंद्वं स्थालीद्वयेन सह । पौर्णमासं तन्त्रम् ।  
अग्नये वसुमते जुष्टं । सोमाय रुद्रवते जुष्टं । इन्द्राय मरुत्वते जुष्टं । वरुणायाऽऽ-  
दित्यवते जुष्टं । अग्ने वसुमन्हव्यं सोम रुद्रवन्हव्यं इन्द्र मरुत्वन्हव्यं वरुणाऽऽदित्य-  
वन्हव्यम्, इत्यादि । उत्करे त्रिनिर्नीय यथाभागं व्यावर्तध्वमिदमग्नेर्वसुमत इदमिन्द्रस्य  
मरुत्वत इति पेषणार्थम् । इदं सोमस्य रुद्रवतो वरुणस्याऽऽदित्यवत इति चर्वर्धान् ।  
अष्टासु प्रथमं पुरोडाशमधिश्रयति । अथ चरुमधिश्रयति । अथ पुरोडाशमेकादशसु ।  
अथ चरुम् । एवं प्रधानादिपुरोडाशयोः प्रचरणकालेऽञ्जलावुपस्तीर्य सर्वेभ्यो हविर्भ्यो यथा-  
कर्म द्विरव्यस्य चतुरवत्तिनः, त्रिभिः पञ्चावत्तिनः । अभिचार्याग्नये वसुमते सोमाय  
रुद्रवत इन्द्राय मरुत्वते वरुणायाऽऽदित्यवतेऽनुब्रूहि । अग्निं वसुमन्तं सोमं रुद्रवन्त-  
मिन्द्रं मरुत्वन्तं वरुणमादित्यवन्तं यज । अग्निः प्रथम इति पुरोनुवाक्या । सं नो देव  
इति याज्या । अग्नेर्वसुमतः सोमस्य रुद्रवत इन्द्रस्य मरुत्वतो वरुणस्याऽऽदित्यवतोऽह  
देवयज्ययाऽन्नादो, वृत्रहा इन्द्रियाव्यन्नादो भूयासमिति हुतानुमन्त्रणम् । अग्नीषोमी-  
षवादिति भाष्यकृत् । उत्तरयोः कुत्रा विद्यस्य सं यदिष इति स्विष्टकृद्याज्यानुवाक्ये  
॥ १ ॥ २० ॥

इष्ट्यन्तरं विधत्ते—

आदित्येभ्यो भुवद्भ्यश्चरुमिति यज्ञो देवानां प्रत्येतीति  
याज्यानुवाक्ये ॥ २१ ॥

भूतिकर्म उत्तरया यजेत । इष्ट्या यक्ष्ये । भूतिमवाप्नवानीति । आदित्येभ्यो  
भुवद्भ्यो जुष्टं । आदित्या भुवद्भ्यो हव्यं रक्षध्वम् । अपतमादित्या भुवद्भ्यो भुक्त्वा

जुदन्तामित्यैन्द्राग्रविकारपक्षे । आदित्यानां भुवद्वतामहमिन्द्रियाव्यन्तादः, वृषंहो वा ।  
यज्ञो देवानां शुचिरप इति याज्यानुवाक्ये ॥ ११ ॥

इष्टचन्तरमाह—

अपरुद्धो वाऽपरुध्यमानो वाऽध्यधारयद्वर्ती निरु-  
प्याऽऽस्ते यावदेनं नापरुन्ध्युर्धारयन्त आदि-  
त्यास इति याज्यानुवाक्ये ॥ २२ ॥

यो राजा पूर्वं स्वराष्ट्रद्वैरिणा निःसारितः सोऽपरुद्धः । यस्त्विदानीं निःसार्यते सोऽप-  
रुध्यमानः । तयोरन्यतरस्येयमिष्टिः । इष्ट्या यक्ष्ये । अस्मद्राष्ट्रप्राप्त्यर्थम् । आदित्येभ्यो  
धारयद्वद्भ्यो जुष्टं । आदित्या धारयद्वन्तो हव्यं रक्षध्वमित्यादि । धारयन्त  
आदित्यासो, तिस्रो भूमीरिति याज्यानुवाक्ये । एवमिष्टिं कृत्वाऽऽसीत यावदेनं नापरुन्ध्यु  
यावदेनामिष्टिं कृतवन्तं न निर्वासयेयुः शत्रवः । निर्वासयन्तानन्तमेके स्वदेशं  
गत्वोत्तरं क्रमम् ( कर्म ) ॥ २२ ॥

अत्र पूर्वमपरुद्धस्य नास्ति विशेषाङ्गोपदेशः । अपरुध्यमानस्य तु प्रयोगे सोऽस्ति ।  
तत्र कंचिन्मन्त्रमुत्पाद्य विनियुङ्क्ते—

अपरुध्यमानोऽदितेऽनुमन्यस्वेति ॥ २३ ॥

अपरोद्धः पदमादाय गच्छति ॥ २४ ॥

मन्त्रमुच्चारयन्नस्य शत्रोः पदाङ्कितभूरज आददीत । इयं वा अदितिरियमे-  
वास्मै राज्यमनुमन्यते (तै० सं० २-३-१) इति हि ब्राह्मणम् । २३ ॥ २४ ॥

यां जनतां गच्छेद्यस्तत्र मुख्यप्रवादो भवति ॥ २५ ॥

जनानां समूहस्ताम् । प्रवाद अपवादः ॥ २५ ॥

अत्र कंचित्प्रयोगविशेषं क्रमेणाऽऽह—

तस्य गृहाद्व्रीहीनाहरेच्छुक्लाश्च कृष्णाश्च । विचि-  
नुयाद्ये शुक्लाः स्युस्तमादित्यं चरुं निर्वपेत् ॥ २६ ॥

ग्रामेभ्यो हितं ग्राम्यं तद्वाङ्गोऽग्रे वदतीति ग्राम्यवादी । स द्विविधः—अन्तरङ्गो बहि-  
रङ्गश्च । तत्र बहिरङ्गः सभायामेव वदति । अन्तरङ्गस्तु सभायाः पुरस्तादन्तःपुरे गत्वा  
गूढं हितं वदति । तस्य गृहाद्व्रीहीनाहरेत् । आहृत्य शुक्लकृष्णमिश्रान्कृष्णाजिने विचि-  
नुयाद् विवेकं करोति । ये कृष्णास्तान्वक्ष्यम गच्छति ये विचि (यं स्थापयति) । ये शुक्ला-

स्तैरादिस्थं चरुं निर्वपेत् । इष्ट्या यक्ष्ये । मदीयराष्ट्राप्त्यर्थमिति । आदित्येभ्यो जुष्टं० ।  
आदित्य हव्यमित्वादि ॥ २६ ॥

ये कृष्णास्ताम्कृष्णाजिन उपनह्य प्रज्ञातान्निधायोप-  
प्रेत मरुतः सुदानव एना विशपतिनाऽभ्यमुञ्-  
राभानमिति यजमानमभ्येति सत्याऽऽशीरिति  
पदैकदेशं यजमानस्योत्तरे वाससि निवपतीह मन  
इत्युरसि शेषं त्याज्नु क्षत्रियानिति याज्यानुवाक्ये  
॥ २७ ॥

कृष्णाजिन उपनह्य बद्ध्वा निदधाति । हविष्कृता वाचं विसृज्येत्यापस्तम्बः । उप-  
प्रेत मरुतः सुदानव एना विशपतिनाऽभिनरासिंहवर्माणं राजानमिति । अध्वर्युर्यजमान-  
मभिगच्छति । अथ सत्याऽऽशीरिति यजमानस्योत्तरे वाससि पदपार्श्वे ( स्वे ) कदेशं  
निवपति । इह मन इत्युरसि, शेषमेकदेशं निवपतीत्यर्थः । अवहननादि । आदित्येष्टिः  
संतिष्ठते । त्याज्नु क्षत्रियाः न दक्षिणा विचिकित इति याज्यानुवाक्ये ॥ २७ ॥

केनचित्प्रतिबन्धविशेषेण यदि कृतायामपीष्टौ तत्प्राप्तिः प्रतिबध्येत तदानीं विशेष-  
पमाह—

अदि नावगच्छेदिममहमादित्येभ्यो भागं निर्व-  
पाम्यमुष्मादमुष्मै विशोऽवगन्तोरित्यपरोद्धुर्नाम  
गृह्णाति तस्यैव विशः ॥ २८ ॥

एवमिष्टिना ( ष्टे न ) प्रविशेद्विशं स्वराष्ट्रमपरुध्यमानोऽपि चलनापेक्षया न प्रवि-  
शेदित्याह—एवं कृते न प्रविशेद्विशमन्त्रयमेत । तत्र निर्वपमन्त्रे विशेषः—देवस्य  
त्वेत्यनुद्वुत्य पूष्णो हस्ताभ्यमिममहमादित्येभ्यो भागं निर्वपामि । अथापरोद्धुर्नाम गृह्णी-  
यात् । अपरोद्धुश्च विशं, एवं मन्त्रः । देवस्य त्वा हस्ताभ्यामिदमहं निर्वपामि नरसि-  
हवर्मणो देवकोट्टकायै विशोऽवगन्तोरिति । केचिद्यस्यां विश्यपरुद्धस्तस्य नाम गृह्णीया-  
च्चतुर्थ्या यथा कोट्टकायै विशोऽवगन्तोरिति । अन्यं विश इति चतुर्थ्यन्तेन सिद्धमिष्टिः  
संतिष्ठते । उक्ते याज्यानुवाक्ये ॥ २८ ॥

प्रतिबन्धाधिक्ये सति तावताऽप्यप्राप्तौ पुनरन्यं विशेषमाह—

यदि नावगच्छेदाश्वत्थान्मयूखान्तसप्त मध्यमेषा-  
यामुपहन्यादिदध्रुहमादित्यान्वधनामीति त्रीन्वाच-  
श्चतुर उदीचः ॥ २९ ॥

इदमित्यादिर्बन्धनमन्त्रः । अमुष्माद्वैरिणः सकाशादमुष्या मदीयाया विशोऽवगतोः  
प्राप्तये यजमानोऽहमादित्यानिदं बध्नामि । इदमिति हस्तेन प्रदर्शनम् । अनेन मन्त्रेणा-  
श्वत्थजन्यान्सप्त शङ्कुकून्हुविर्धारिणः शकटस्य मध्यमायामीषायां कीलप्रक्षेपेण बध्नीयात् ।  
प्रतिशङ्कु मन्त्रावृत्तिः । तिस्रः प्रागपवर्गाः ॥ २९ ॥

ततोऽपि प्रबलतरप्रतिबन्धके सति पुनरप्यन्यं विशेषमाह—

यदि नावगच्छेदेतमेवाऽऽदित्यं चरुं निर्वपेदि-  
ध्मेऽपि मयूखान्संनह्येदनवगतः ॥ ३० ॥

पूर्वत्र मध्यमायामीषायां शङ्कवः कीलिताः । इदानीमिध्मेऽपि शङ्कुबन्धनं  
विशेषः । एवमपि कृते न प्रविशोद्विशमेतमेवाऽऽदित्यं चरुं निर्वपेत् । इष्ट्या यक्ष्ये,  
इत्यादि । उक्ते याज्यानुवाक्ये ॥ ३० ॥

विभक्तानां द्विविधतण्डुलानां मध्ये शुक्लैरादित्यं चरुं विधाय कृष्णैर्वारुणचरुमाह—

कृष्णानां वारुणं चरुं निर्वपति । अनवगतो  
वाऽऽदित्यं निरुप्य वारुणं निर्वपेदिमं मे वरुण  
तत्त्वा यामीति याज्यानुवाक्ये । त्वं नो अग्न  
इति संयाज्ये ॥ ३१ ॥

इति सत्याषाढहिरण्यकेशिसूत्रे द्वाविंशप्रश्ने तृतीयः पटलः ।

अवगाताऽस्य विद्वनवगतः राष्ट्रमित्याहुः ( तै० सं० २-३-१ ) इत्यादि । अस्य  
यजमानस्याऽऽदित्यचरुणा यद्यपि प्रजा प्राप्ता भवति तथाऽपि राष्ट्रं भूमिविशेषस्तावता  
न प्राप्यतः इत्यभिज्ञा आहुः । अतस्तत्प्राप्तये वारुणं निर्वपेत् । यथा प्रजाया आदित्या  
देवता तद्वद्राष्ट्रस्य वरुणो देवता । ततस्ततोस्तुष्ट्या तदुभयं प्राप्यते । इष्ट्या यक्ष्य  
इत्यादि ॥ ३१ ॥

इति सत्याषाढहिरण्यकेशिसूत्रव्याख्यायां महादेवशास्त्रिसंकलितायां प्रयोग-

चन्द्रिकायां द्वाविंशप्रश्ने तृतीयः पटलः ।

=====

अथ द्वाविंशप्रश्ने चतुर्थः पटलः ।

=====

अथ मृत्युमीतस्येष्टिमाह—

प्राजापत्याः शतकृष्णलां निर्वपेदायुष्कामः ॥ १ ॥

शतं सुवर्णानि कृष्णलुल्लानि यस्याः समष्टेः सा कृष्णलसमीष्टः शतकृष्णला ।  
तां प्रनापतिदेवताकां निरवपत् ॥ १ ॥

शत५ हिरण्यकृष्णलानि काकिण्या माषेण वा  
संमितानि । औषधकल्पो यत्प्रागवहननात्तत्कृत्वा  
पवित्रान्तर्हितं आज्यं आवपति । ध(घ)र्ममात्रं श्रप-  
णम् । प्रचरणकालेऽष्टौ देवताया अवद्यति ।  
चत्वारि स्विष्टकृति । द्वे प्राशिन्नेऽष्टाविडायाम् ।  
चतुर्धाकरणकाले सर्वाणि प्राशिन्ने समोप्यैकधा  
ब्रह्मण उपहर्षति । तानि ब्रह्मा भक्षयति । भक्षाय  
नयतीतरेषाम् ॥ २ ॥

शतकृष्णलया यक्ष्ये । शतायुष्पार्थमिति । शतं कृष्णल५ हविरिदमेषां मयि,  
इत्यादि । अत्र शतं हिरण्यकृष्णलानि गुह्यत्वा तुल्यानि माषेण वा । कृष्णाजिनोलूख-  
लमुसलादीनां न प्रयोगः । प्रनापतये त्वा जुष्टं । न स्कन्नाभिमन्त्रणम् । प्रोक्षणान्तं  
कृत्वा पात्राणि च प्रोक्ष्य उपवेष्टमादाय ध्रुवोऽसीति चरमुपदधाति । यजुषा घृतमुत्पु-  
नाति हिरण्यमुत्पूय आज्यं स्थाल्यामानीय घर्मोऽसीति तस्मिन्कृष्णलानावपति । ध(घ)र्म-  
मात्रं श्रपणं न विच्छेदनम् । असामर्थ्यात् । अन्तर्हितमित्यादि । देवस्त्वा सवितेति न  
त्विहाञ्जनम् । प्रचरणकाल उपस्तरणाभिघारणे चत्वारि चत्वारि कृष्णलान्यवद्यति ।  
एकावदाने चत्वारि गृहीयादित्यर्थः । चतुरवत्तिनोऽष्टौ पञ्चावत्तिनो द्वादश । चतुरवत्तिन  
स्विष्टकृति चत्वारि न भक्षणीनामष्टौ । द्वे प्राशिन्ने । सर्वत्रेडायामष्टौ चतुरवत्तिनः । पञ्चाव-  
त्तिनो द्वादश । चतुर्धाकरणकालेऽवशिष्टानि सर्वाणि प्राशिन्ने कृत्वा ब्रह्मणे भक्षार्थं  
मुपहर्षति । ब्रह्मा भक्षयति । तूष्णीमितरेषामृत्विजाम् । चतुर्धाकरणे ( णं ) भक्षस्याप-  
नयः । न पिष्टलेपनं न गृहोमौ । श्लेषं पूर्ववत् । हिरण्यगर्भं आपो ह यत्प्रजापते  
इति याज्यानुवाक्ये ॥ २ ॥

इष्टचन्तरमाह—

सौर्यं चरुं निर्वपेदधस्तादुपरिष्ठाच्च रुक्माभ्यां  
परिगृह्याऽऽसादयति । तस्य प्रयाजे प्रयाजे  
कृष्णलं जुहोति । अपोह्य रुक्मौ चरुणा प्रचरति ।  
उदु त्यं चित्रमिति साज्यानुवाक्ये । एतावेव  
रुक्मौ दक्षिणा ॥ ३ ॥



उत्तरया ब्रह्मवर्चसकामो यजेत । इष्ट्या यक्ष्ये । ब्रह्मवर्चसमवाप्नवानीति । सूर्याय जुष्टं० । सूर्यं हव्यमित्यादि । रुक्माभ्यामुपरिष्टादधस्ताच्च कृत्वाऽऽसादयति । तस्य प्रयाजे प्रयाजे कृष्णलं जुहोति । आदित्यं हविष एव प्रयाजा न कृष्णल-द्रव्यकाः, प्रयाजाज्ये कृष्णलान्युप्याऽऽज्येन सह जुहुयात् । अपोह्य रुक्मौ चरुणा प्रचरति सूर्यायानुब्रूहीति । उदु त्यं चित्रमिति याज्यानुवाक्ये । एतौ रुक्मौ दक्षिणा । अग्नये हिरण्यमिति प्रतिग्रहः । अग्नम् सुवरित्यत्र अग्नम् ब्रह्मवर्चसमित्यूहः । तदुक्तं न्यायविद्भिः—फलदेवतयोश्चेति ॥ ३ ॥

हिरण्यार्थिनस्त्रिहविष्कामिष्टिमाह—

आग्नेयमष्टाकपालं निर्वपेदिति त्रिहविः स प्रत्नवदिति  
याज्यानुवाक्याः ॥ ४ ॥

उत्तरया हिरण्यलाभकामो यजेत । इष्ट्या यक्ष्ये । हिरण्यलार्थमिति । विश्वातिः कपालानि स्थाली स्फ्यश्च द्वंद्वमित्यादि । निर्वपकालेऽग्नये जुष्टं० । सवित्रे जुष्टं० । भूम्यै जुष्टं० । अग्ने हव्यं रक्षस्व, सवितर्हव्यं रक्षस्व भूमे हव्यमिति, उत्करे त्रिर्निनीय यथाभागं व्यावर्तध्वमिदमग्नेः सवितुरिति पुरोडाशीयान्, इदं भूम्या इति चर्चथान् । पुरोडाशमधिश्रित्य तण्डुलानावपति । आग्नेयसवितृभ्यां प्रचर्च्य भूम्या अनुब्रूहि भूमिं यज, भूम्यां अहमन्नादः० । स प्रत्नवन्नवीयसा, नि काव्या इत्याग्नेयस्य । हिरण्यपाणिमूतये वाममद्य सवितरिति सवितुः । बद्धित्वा पर्वतानां स्तोमासस्त्वा इति भूमेर्याज्यानुवाक्ये ॥ ४ ॥

सोमवामिनश्चरुमाह—

सौमेन्द्रं श्यामाकं चरुं निर्वपेत्सोमवामिनः  
सोमातिपवितस्यर्दूदरेणाऽऽपान्तमिति याज्या-  
नुवाक्ये ॥ ५ ॥

सोमवामिनो यजमानस्यायं चरुः । व्याख्यातः पूर्वमेव सोमप्रायश्चित्ते ॥ ५ ॥

पशुकामस्य त्रिहविष्कामिष्टिमाह—

अग्नये दात्र इति त्रिर्हविस्तेषां प्राजापत्यं संसृष्ट-  
हविस्तृतीयम् । दधि मधु घृतमापो घाना इति द-  
धि मधु घृतमापस्तण्डुला इत्येतेषामाज्यविकारो  
मधूदके संसृष्टे मुख्ये स्वाधर्म्यभूयस्त्वादाज्य-  
विकारो बलीयानग्ने दा दाशुषे रयिमित्याग्नेयस्य ।

का नो मर्धीरा तू भरेत्येन्द्रस्य । घृतं न पूतमुधे  
इति प्राजापत्यस्य ॥ ६ ॥

उत्तरया त्रिहविष्कया पशुकामो यजेत । चतुर्दश्यां प्रातरग्निहोत्रं हुत्वा, इष्टया  
यक्ष्ये पशुमान्भूयासामिति । अन्यग्न्वाधानादि, शाखाहरणम् । आप्यायन्मन्त्रिया  
प्राजापतये देवभागमिति निममाः । वेदं कृत्वा वेदिः । यवावा सायमाग्निहोमः ।  
प्राजापते हविरिन्द्रियं बहु दुग्धिं प्राजापतये, इत्यादि । उदयात्प्रागुपक्रमः—  
एकोनविंशतिः कपालानि अन्यद्भर्जनार्थम् । स्फयश्च द्वंद्वं शूर्पद्वयं च । शिष्टानि प्रकृति-  
वत् । पुरतः पात्रीत्रयं प्राकृतया सह न प्रा । आज्यम्याख्या सह द्वे अ-  
पूर्वे स्थास्यौ । अग्नये दात्रे वो जुष्टं० । इन्द्राय प्रदात्रे जुष्टं० । यवपक्षे यवान् ।  
अन्यस्मिन्पूर्वे प्राजापतये जुष्टं निर्वपामि । तण्डुलपक्षे यवतण्डुलान् सिद्धानन्यस्मिन्प्राजा-  
पतये, अग्नये दात्रे वो जुष्टं प्रोक्षामि । इन्द्राय प्रदात्रे वो जुष्टं० । प्राजापतये वो जुष्टं० ।  
यवपक्षे यवार्थम्यवानवहन्ति । तण्डुलपक्षे न त्ववहननम् । तद्भूतोपदेशात् । कपाल-  
मुपधास्य भर्जनार्थमुपदधाति । पुरोडासमधिश्रित्य तण्डुलानोप्य धानाः करोति । तण्डु-  
लपक्षे न त्वधिश्रयणम् । तण्डुलानां निर्वापप्रोक्षणाद्यो विपर्यस्तादपि क्रियन्ते । सर्व-  
ेषामन्तरितं प्रोक्षणीरासादस्य पत्नी संनह्याऽऽज्येन मधुना दध्नी देहि । पत्नीसंमहने  
कृत्वाऽदित स्थाछिदप्रश्ना इति स्थालीत्रयस्याऽऽदानम् । महीनामित्याज्यं निरुष्य तूष्णीं  
मधूदकयोर्निर्वापः । महीनां पशोसि स्थ ओषधीनां रसा अदव्येन वश्शुवेत्यादि ।  
तेजासि स्थ तेजसे वः, तेजासि स्थ तेजोऽनुप्रेत । अग्रे वस्तेजो माविनेदग्नेर्जहा  
स्थ सुभुवो देवानां धाम्ने धाम्ने देवेभ्यो यजुषे यनुपे भवत । आज्यं मध्वापः स्थ सत्यानि  
स्थ सत्यस्याध्यक्षाणि, इत्यादिवहुवचनेनोहः । न मधूदकयोः स्थालयोरासादनं पुरोडास-  
द्वयमुद्रास्य धाना छहेन, तण्डुलपक्षे तूष्णीं तण्डुलान्प्रतिष्ठापयति क्रमेणाहं  
करणमपतमिन्द्रः प्रदाता, इत्यादि । अग्रे दा दाशुषे रयिं, दा नो अग्न इति याज्यामु-  
वाक्ये । चिकार्लिता स्याज्या अग्निर्देति । मा नो मर्धीरा तू भर इति द्वितीयहविषः । अथ  
संसृष्टहविष्प्रचारक्रमः—अहामुपस्तीर्य प्रकृतिवद्—दध्यवदाय पूर्ववद्भुवायां मध्ववदाय  
पूर्ववद्भुवशां घृतमवदाय पुनश्च पूर्ववद्भुवायामुदकमवदायोपाशुयाज(ग)धत्पुरोडाशा-  
ववद्य धाना उहेन तण्डुलानवदायाभिर्वाय दधिधानानां मधूदकयोश्च वा प्रत्यभिचारणाहं  
कृत्वा प्राजापतस्य इत्युवाच उक्त्वाऽनुब्रूहीति(त्यु)उच्चैः । माध्ववदाय तन्नेण प्रक्षे-  
पणम् । ऊर्ध्वमुखेन मुहोति । प्राजापतेरहं देवयज्यया जेमानं इन्द्रियावी वा । केचि-  
त्प्राजापतेरहं देवयज्यया जेमानं पाप्मानं दमेयमिति । अत्रादो भूयासमित्यपरे । घृतं न  
पूतमुधे सध्वन्द्रसर्षिष इति याज्यानुवाक्ये । मधूदकयोरपि स्विष्टकृदागं केचिन्नेच्छन्ति ।  
प्रकृतिवत्स्मिष्टवज्जु । अत्रादो दक्षिणा । सिद्धामिष्टिः संतिष्ठते ॥ ६ ॥

यज्ञविभ्रष्टस्याऽऽग्नेयादीनि त्रीण्युपक्रम्याश्चनुष-  
न्यज्ञविभ्रष्टः । आग्नेयस्य च सौम्यस्य चैन्द्रे सप्ता-  
श्लेषयेदिति संहितानि हवींश्चयधिभ्रयतीत्यर्थः ।  
लेपौ वाऽस्मिन्समाश्लेषयेत् । सप्रतनवादिति या-  
ज्यानुवाक्याः ॥ ७ ॥

स्वकालेऽप्रवृत्तदर्शपूर्णमासोऽप्रवृत्तपशुबन्धो वाऽप्रवृत्तप्रवण्यो वा, उत्तरया यजेत  
श्रिहविष्कया । यज्ञविभ्रष्टेष्टितस्य कर्म—इष्ट्या यक्ष्ये । अमाकास्यातन्त्रम् । सप्तदश  
सामिधेन्यः । अन्वाधाय त्राप्रवेशः । वेदं कृत्व च वेदिः । एकोनविंशतिः कर्षालानि  
स्थाली स्फ्यश्च द्वंद्वम् । अग्नये जुष्टं । इन्द्राय जुष्टं । सोमाय जुष्टं । यथामांशं व्यावर्ते-  
याम् । इदमग्नेरिन्द्रस्येति पेपणार्थम् । इदं सोमस्येति चर्वणम् । आग्नेयस्य सौम्यस्य चैन्द्रे  
सप्ताश्लेषयेदिति संहितानि हवींषि, अधिश्रयेदित्यर्थः । अथवाऽऽग्नेयसौम्ययोर्लेपौ  
वैन्द्रे समाश्लेषयेत् । शेषमुक्तम् । स प्रतनवन्निकाव्येत्याग्नेयस्य । इन्द्रं वो विश्वतस्प-  
सैन्द्रं नर इत्येन्द्रस्य । त्वं नः सोम या ते धामानीति सौम्यस्य ॥ ७ ॥

इष्टचन्तरमाह—

द्वावग्रीषोमीयौ । नानातन्त्रावग्रीषोमा सषेदसेति  
याज्यानुवाक्याः ॥ ८ ॥

यं यजमानं प्रति कामो नोपनमेत् । अग्नये क्वाषायेत्यत्र व्याख्यातम् । तस्य कर्म—  
इष्ट्या यक्ष्ये । अग्नेर्नी-मेतदशकपालं निर्वपेत् । सक्ते याज्यानुवाक्ये । उत्तरा  
विकल्पार्थाः ॥ ८ ॥

सोमाय वाजिने श्यामाकस्याऽऽप्यायस्व सं त  
इति ॥ ९ ॥

यः कृत्वा द्विभीयात्प्रजननासामर्थ्यं भविष्यतीति यो विभीक्ष्णस्त उत्तरया यजेत ।  
इष्ट्या यक्ष्ये । न कृत्वा भवामी( नी )ति संकल्पः । स्थाली स्फ्यश्च द्वंद्वम् ।  
सोमाय वाजिने जुष्टं । सोम वाजिन्हव्यमित्यादि । आप्यायस्व सं त इति याज्यानु-  
वाक्ये ॥ ९ ॥

ब्राह्मणस्पत्यस्य गणानां त्वा गणपतिं हवामह  
इति ॥ १० ॥

उत्तरया ग्रामकाम इष्ट्या यक्ष्ये ग्रामकामवान्नीति । ब्राह्मणस्पत्ये जुष्टं । ब्रह्म-  
णस्पते हव्यमित्यादि । गणानां त्वा, म इज्जनेनेति याज्यानुवाक्ये ॥ १० ॥

तां यः कामयेत ब्रह्मन्विशं विनाशयेयमिति ॥८॥  
सर्वं ब्राह्मणस्पत्यं भवति । मरुतो यद्धव इति  
याज्यानुवाक्ये ॥ ११ ॥

ब्रह्मणा वै विनाशयेयमिति यः कामयेत । इष्ट्या यक्ष्ये । ब्राह्मणा वैश्या नष्टा  
भवन्ति । सर्वं ब्राह्मणस्पत्यं भवति । ब्रह्मणस्पतिरेव देवता । मारुती याज्यानुवाक्ये ।  
मरुतो यद्धवो दिवो या वः शर्मेति ॥ ११ ॥

इष्ट्यन्तरमाह—

अर्यम्णे चरुं निर्वपेत्सुवर्गकामोऽर्यमाऽऽयाति ये ते इति ॥ १२ ॥

स्वर्गकाम उत्तरया यजेत । इष्ट्या यक्ष्ये । स्वर्गं लोकमवाप्नवानीति । स्थाली  
स्पृश्यश्च द्वंद्वम् । अर्यम्णे जुष्टं । अर्यमन्हव्यमित्यादि । अर्यम्णोऽहं देवयज्यया स्वर्गं  
लोकं गमे(पुषे)यम् । अर्यमाऽऽयाति ये तेऽर्यमन्निति याज्यानुवाक्ये ॥ १२ ॥

यो राजन्य आनुजावरः स्यात्तस्मा एतमैन्द्रमानुष-  
कमेकादशकपालं निर्वपेदैनद्रस्यानुषूकस्य बुध्नादग्रमिति ॥ १३ ॥

यो राजन्य आनुजावरः समानानामात्मानभिच्छेदग्रत्वं श्रेष्ठ्यं, स उत्तरया यजेत ।  
इष्ट्या यक्ष्ये । समानानामग्रत्वप्राप्त्यर्थम् । आनुषूको लूनेषु व्रीहिषु मूलेभ्योऽनुसूयन्ते  
पश्चादुत्पद्यन्ते इति द्वितीयफलरूपा व्रीहयोऽनुषूकाः । तेभ्यो निष्पन्न आनुषूकस्तेनैव  
तेभ्यो निर्वापः । ऐन्द्रं चरुं निर्वपेत् । इन्द्राय जुष्टमित्यादि । बुध्नादग्रं, बुध्नाऽग्रेणेति  
याज्यानुवाक्ये ॥ १३ ॥

( यो ब्राह्मण आनुजावरः स्यात्तस्मा एतं बार्हस्पत्य-

मानुषूकं चरुं निर्वपेत् । ) बार्हस्पत्यस्य प्र यो जज्ञ इति ॥ १४ ॥

ब्राह्मण्याग्रत्वगामिनः समानानां बार्हस्पत्य आनुषूकश्चरुः । इष्ट्या यक्ष्ये । समानाना-  
मग्रत्वं प्राप्नवानीति । बृहस्पतये जुष्टं इत्यादि । प्र यो जज्ञे महान्मही, इति  
याज्यानुवाक्ये । विकल्पिता याज्या बुध्नाद्यो अग्रमिति ॥ १४ ॥

पापयक्ष्मशृहीतस्याऽऽदित्यश्चरुरमावास्यायां  
नवो नवो यमादित्या इति याज्यानुवाक्ये ॥ १५ ॥

१ क. पुस्तके—‘यः कामयेत दानकामा मे प्रजाः स्युरिति सोऽप्येतथैव यजेत । इष्ट्या यक्ष्ये । मा  
प्रति दानकामाः प्रजा भवेयुरिति । शेषं पूर्ववत् । यः कामयेत स्वस्ति जनतामियामिति । शोभनजनतां  
वास्यामीति । शेषमुक्तम्’ इति पाठः ।

पापयक्ष्मगृहीत उत्तरया यजेत । इष्ट्या यक्ष्ये । यक्ष्मरोगशान्त्यर्थमेति । आदित्येभ्यो जुष्टं०, इत्याद्युक्तम् । नवो नवो यमादित्या इति याज्यानुवाक्ये । अमावास्यायामेव यागः । अमावास्यातन्त्रमादित्यो देवता ॥ १९ ॥

त्रिधातुं निर्वपेदिन्द्राय राज्ञ इत्येकादशभूतानेषु कपालेष्वधिश्रयति परितपनान्तं कृत्वा तस्मिन्नुत्तरं ज्यायाः समधिश्रयति । यथाशृतानलंकृत्य सादयति । प्रचरणकाले मध्यात्प्रथमां देवतां यजति । दक्षिणार्धाद्वितीयामुत्तरार्धात्तृतीयां सर्वेषामभिगमयन्नवद्यति । अच्छंवद्कारं यावता हि न प्राप्नुयात्तावता च वषट् कुर्यात् । प्राच्यां दिशि त्वमिन्द्राऽ(न्दोऽ)सि राजेति तिस्र ऋचो व्यत्यासमन्वाह । प्रथमामनूच्य मध्यमया यजेत । मध्यमामनूच्योत्तमया यजेत । उत्तमामनूच्य प्रथमया यजेत । एवं सर्वा अनुवाक्याः सर्वा याज्या भवन्ति ॥ १६ ॥

उत्तरयाऽन्नाद्यकामस्त्रिधातुना यक्ष्ये । त्रैधातवीयं हविः । केचिदिष्ट्या यक्ष्ये । ऐष्टं हविः, इति । एकादश कपालानि स्फयश्च द्वंद्वम् । अमावास्यातन्त्रम् । इन्द्राय राज्ञे जुष्टं० । इन्द्रायाधिराजाय जुष्टं० । इन्द्राय स्वराज्ञे जुष्टं निर्वपामि । इन्द्र राजन्हव्यमिन्द्राधिराज हव्यमिन्द्र स्वराजन्हव्यमित्यादि पिण्डं कृत्वा यथाभागं व्यावर्तध्वं, यथाभागं व्यावर्तेथामिति, उद्दिश्येऽमिन्द्रस्याधिराजस्य (स्वराज्ञः) प्रथमं पुरोडाशमधिश्रित्य देवस्त्वा सविता श्रपयत्वित्युल्मुकैः परितपनान्तं कृत्वा तस्योपरि द्वितीयमिन्द्रायाधिराजाय तस्योपरि तृतीयमिन्द्राय स्वराज्ञ इति । उत्तरेणोत्तरेण पूर्वं पूर्वं प्रच्छादयत्युत्तर उत्तरो ज्यायान्भवत्युल्मुकैः परि- (प्रति) । प्याग्निस्ते तनुवं माऽसि धागग्ने हव्यं रक्षस्वेति । सर्वेषा तूष्णीमभिवाग्यं सर्वानलंकृत्येति । एवं भूतानासादयति अपतमिन्द्रो भुवनान्नुदतां, अपतमिन्द्रोऽधिराजो भुवनान्नुदतां, अपतमिन्द्रः स्वराड् भुवनान्नुदतां प्रचरणकाले दक्षिणार्धान्पुरोडाशान्मा भैष्टेत्यूहेन सह त्रिभ्यः पुरोडाशेभ्योऽवद्यति । एवं द्वितीयं, तृतीयं जमदग्नीनां तृतीयं दक्षिणार्धादेव । यदवदानानि वोऽवद्यन् इत्यूहेन । इन्द्राय राज्ञेऽनुब्रूहीति । इन्द्रं राजानं यज० । इन्द्रस्य राज्ञोऽहमिन्द्रियाव्यन्नादः । एवं मध्यादवदाय—इन्द्रायाधिराजायानुब्रूहि । इन्द्रमधिराजं यज । इन्द्रस्याधिराजस्याहमिन्द्रियाव्यन्नादः । एवमुत्तरार्धादवदाय—इन्द्राय स्वराज्ञेऽनुब्रूहि । इन्द्रं स्वराजं यज । इन्द्रस्य स्वराज्ञोऽहमिन्द्रियाव्य-

ज्ञादः । प्राच्यां दिशि त्वमिन्द्राऽ(न्द्रोऽ)सीति पुरोनुवाक्यामनूच्येन्द्रो जयाति न परेति याज्याया प्रथमां देवतां यजेत । इन्द्रो जयाति न परेति पुरोनुवाक्यामनूच्यास्येदेवेति द्वितीयां देवतां यजेत । अस्येदेवेति पुरोनुवाक्यामनूच्य प्राच्यां दिशि इति तृतीयां देवतां यजेत । शेषमुक्तम् ॥ १६ ॥

सर्वपृष्ठां निर्वपेदिन्द्राय राथंतरायेति द्वादशसूक्ता-  
नेषु कपालेष्वधिश्चयति । प्रचरणकाले पूर्वार्धा-  
त्प्रथमां देवतां यजति । एवमितराः प्रदक्षिणं  
समन्तं पर्ययद्यतीति विज्ञायते । अभि त्वा शूर-  
नोनुम इति षडृचो व्यत्यासमन्वाह विज्ञायते च  
न बृहत्या वषट् कुर्याद्यद्बृहत्या वषट् कुर्यादन्तं  
छन्दांसि गमयेदनुवाक्यायाश्चत्वार्यक्षराणि न  
याज्यायामध्युह्य यजत्यनुष्ठुभं च वा एतत्पङ्क्तिं  
च संपादयन्ति मन्यामहे ॥ ९ ॥ इन्द्राय राथंत-  
रायानुब्रूहीत्युक्ते अभि त्वा शूरनोनुमोऽदुग्धा इव  
धेनवः । ईशानमस्य जगतः सुवर्हसमीशानमोमित्य-  
नूच्येन्द्र तस्थुषस्त्वामिद्धि हवामहे इति यजतीन्द्राय  
वार्हतायानुब्रूहीत्युक्ते त्वामिद्धि हवामहे साता  
वाजस्य कारवः । त्वां वृत्रेष्विन्द्र सत्पतिं नरस्त्वां  
काष्ठोमित्यनूच्य स्वर्वतोऽभि त्वा शूरनोनुम  
इति यजति । इन्द्राय वैरूपायानुब्रूहीत्युक्ते  
यद्याव इत्यनूच्य पिबा सोममिति यजति ।  
इन्द्राय वैराजायानुब्रूहीत्युक्ते पिबा सोममित्य-  
नूच्य यद्याव इति यजति । इन्द्राय शाकराया-  
नुब्रूहीत्युक्ते रेवतीर्न इत्यनूच्य प्रोष्वस्मै पुरो-  
रथमिति यजति । इन्द्राय रैवतायानुब्रूहीत्युक्ते  
प्रोष्वस्मै पुरोरथमिति ( त्यनूच्य ) रेवतीर्न  
इति यजति । अश्वर्षभो वृष्णिवस्तः सा  
दक्षिणा ॥ १७ ॥

इन्द्रियकामो वीर्यकामः स्यात् । स उत्तरथा यजेत । सर्वपृष्ठेति समुदायनाम । सर्वपृष्ठया यक्ष्ये । सर्वपृष्ठं हविः, इत्यादि । पात्रसान्नकाले द्वादश कपालानि स्फ्यश्च द्वंद्वमित्यादि । निर्वापकाले—इन्द्राय राथंतराय जुष्टं० । इन्द्राय बार्हताय जुष्टं० । इन्द्राय वैरूपाय जुष्टं० । इन्द्राय वैराजाय जुष्टं० । इन्द्राय शाकराय जुष्टं० । इन्द्राय रैवताय जुष्टं० । निर्वापामीति निर्वापः । इन्द्र राथंतर हव्यं रक्षस्वेन्द्र बार्हत हव्यं० इन्द्र वैरूप हव्यं० इन्द्र वैराज हव्यं० इन्द्र शाकर हव्यं० इन्द्र रैवत हव्यं रक्षस्वेत्यादि । चतुर्थ्यन्तेन प्रोक्षणम् । सह निर्वापादि सहावहन्ति सह पिनाष्टि सह पिण्डं कृत्वा द्वादशसूतानेषु कपालेष्वधिश्रयति(त्ये)एक एव पुरोडाश इन्द्राय राथंतराय बार्हताय वैरूपाय वैराजाय शाकराय रैवताय जुष्टं निर्वापामीति निर्वापः । एवमुत्तरत्र यथार्थं विभक्तयः । अपतमिन्द्र राथंतर बार्हत वैरूप वैराज शाकर रैवत भुवनान्नदन्तामहं प्रजां वीरवतीं विदेयेति । प्रचरणकाले समन्तं पर्यवद्यति । पूर्वार्धादारभ्योत्तरापवर्गः स्यात् । यस्मिन्प्रथमावदानं तत्प्रदेशे द्वितीयादि पूर्वार्धादवदायेन्द्राय राथंतरायानुब्रूहि इन्द्रं राथंतरं यज । अभि त्वा शूर नोनुम इत्यनूच्य त्वामिद्धि, इति यजति । इन्द्राय बार्हतायानुब्रूहि इन्द्रं बार्हतं यजेत्युक्ते त्वामिद्धि हवामह इत्यनूच्य, अभि त्वा शूर नोनुम इति यजेत । इन्द्राय वैरूपायेत्युक्ते यद्यव इन्द्र ते शतमित्यनूच्य पिबा सोममिन्द्र मन्दतु त्वेति यजेत । इन्द्राय वैराजायानुब्रूहीत्युक्ते पिबा सोममिन्द्र मन्दतु त्वेत्यनूच्य यद्याव इन्द्र ते शतमिति यजेत । इन्द्राय शाकरायानुब्रूहीत्युक्ते प्रोष्वस्मा इत्यनूच्य रेवतीर्नः सधमाद इति यजेत । इन्द्राय रैवतायानुब्रूहीत्युक्ते रेवतीर्नः सधमाद इत्यनूच्य प्रोष्वरमा इति भजेत । इत्येवं वेदभाष्यकाराभिप्रायः ।

आह च सूत्रे भाष्यकाराभिप्रायम्—न बृहत्या वषट् कुर्यादिति । तत्रायं प्रयोगः—अभि त्वा शूर नोनुम ईशानमित्याद्यनूच्य येष्यजामह इन्द्रं राथंतरं भूर्भुवः सुवस्तस्थुषस्त्वामिद्धीति यजेत । त्वामिद्धि० त्वां काष्ठोमित्यनूच्य स्वर्वतोऽभित्वा शूर नोनुम इति यजेत । यद्याव इत्यनूच्य पिबा सोममिति यजति । पिबा सोममित्यनूच्य यद्याव इति यजति । रेवतीर्न इत्यनूच्य प्रोष्वस्मै पुरोरथमिति यजति । प्रोष्वस्मै पुरोरथमित्यनूच्य रेवतीर्न इति यजतीति । सर्वेषां भेदेन हुताग्नौन्द्रणमिन्द्रियाव्यन्तादः, इति । ऐन्द्रवाय(ऐन्द्राग्र)वदाज्ये[न] प्रत्याभिघारणं, अश्वपभवृष्णिबस्ता दक्षिणाः । सहस्रधारा उत्सा अक्षीयमाप्ता ते दध्नुः पृथिवीमन्तारिक्षं दिवं च तैरश्वपभवृष्णिबस्तैरतितराणि मृत्युमिति । ब्रह्माणो ब्रह्माण स्थ ब्रह्मणे वो हुताद्या मा मा हिंसिष्टाऽहुता मद्या शिवा भवत । ब्राह्मणा इमे वोऽश्वपभवृष्णिबस्ताः । वरुणायाश्च, रुद्राय गां, त्वष्ट्रेऽजां, पूष्णेऽविमित्यादि । सिद्धमिष्टिः संतिष्ठते ॥ १७ ॥

वृषत्वायैतयैव यजेताभिशस्यमानः ॥ १८ ॥

अभिशस्यमानः सर्वपृष्ठया यजेत । शेषं समानम् ॥ १८ ॥

चक्षुष्कामस्याऽऽग्नेयादीनि त्रीण्युदग्ने शुचयस्तव वि  
ज्योतिषोदु त्वं चित्रमिति याज्यानुवाक्याः ।  
समानी आग्नेयाभ्यां चतुर्धाकरणकाले सौर्या-  
न्नीन्पिण्डान्कृत्वोदु त्वं जातवेदसं सप्त त्वा  
हरितो रथे चित्रं देवानामिति प्रतिमन्त्रं  
पिण्डान्यजमानाय प्रयच्छति । तान्यजमानः  
प्राश्नाति ॥ १९ ॥

चक्षुष्काम उत्तरया यजेत । इष्ट्या इक्ष्ये । तिमिरपटलादिदोषशान्त्यर्थमिति ।  
पात्रसादनकाले षोडश कपालानि स्थाली स्फ्यश्च द्वंद्वमित्यादि । अग्नये भ्राजस्वते जुष्टं० ।  
सूर्याय जुष्टं० । अग्नये भ्राजस्वते जुष्टं० । अग्ने भ्राजस्वन्हव्यं रक्षस्व सूर्यं हव्यं रक्षस्वाग्ने  
भ्राजस्वन्हव्यमित्यादि । उदग्ने शुचयस्तव शुक्रा इत्येषा पुरोनुवाक्या । वि ज्योतिषा बृहता  
भात्यग्निरित्येषा याज्या भ्राजस्वतः । उदुं त्वं चित्रमिति सूर्यस्य । सप्त त्वा हरित  
इति वा विकल्पिता याज्या । समानी याज्यानुवाक्ये भवत इति लिङ्गात् । चतुर्धाकरण-  
काले सूर्याच्चरोस्त्रीन्पिण्डान्कृत्वोदु त्वं जातवेदसं सप्त त्वा हरितो रथे चित्रं देवाना-  
मिति यजमानाय प्रयच्छति । यजमानस्तांस्तूष्णीं भक्षयति । चतुर्धाकरणादि । सिद्धमिष्टिः  
संतिष्ठते ॥ १९ ॥

वैश्वदेवीं सांग्रहणीं निर्वपेद्ग्रामकाम इति । पृष-  
त्याः पृषद्वत्सायै दुग्धे वत्सायै चरुं घृत इत्येक-  
षाम् । ध्रुवोऽसि ध्रुवोऽहं सजातेषु भूयासमिति  
परिधीन्परिदधाति । विश्वे देवा विश्वे देवा इति  
याज्यानुवाक्ये । आमनमस्यामनस्य देवा इत्या-  
मने त्सि आहुतीर्जुहोति । अप्रकृतानामनिर्दिष्ट-  
कालानां कर्मणां प्रधानानन्तर्यमित्यात्रेयः । अ-  
न्तमागन्तूनीति बादरायणः ॥ १० ॥ २० ॥ ४ ॥

इति सत्याषाढविरचितस्य सूत्रे द्वाविंशप्रश्ने चतुर्थः पटलः ।

उत्तरया ग्रामकामो यजेत । सांग्रहण्या यक्ष्ये । सांग्रहणीयं हविः । पात्रसादने  
स्थाली स्फ्यश्च द्वंद्वम् । नवनीते श्रपयतीत्यापस्तम्बः । घृत इति सूत्रकारः । प्रणयनपक्षे



ब्रह्मन्नवनीतं प्रोक्ष्याम्येवमाद्यूहेन । आज्यवन्नवनीतशब्देन नपुंसकलिङ्गेन प्रयोगः ।  
यजुरुत्पूते नवनीते श्रपणं विश्वेभ्यो देवेभ्यो जुष्टमित्यादि । ध्रुवोऽसि ध्रुवोऽहमिति  
परिधीन् । अस्मिन्पठिते नारिष्ठान्हुत्वा—आमनसीमत्युपहोमः । स्विष्टकृदादि समानम् ।  
विश्वे देवा ऋतावृधः, विश्वे देवाः शृणुतेम५ हवामिति याज्यानुवाक्ये ॥ २० ॥  
॥ १० ॥ ४ ॥

इति सत्याषाढहिरण्यकेशिसूत्रव्याख्यायां महादेवशास्त्रिसंकलितायां प्रयोग-  
चान्द्रिकायां द्वाविंशप्रश्ने चतुर्थः पटलः ।

=====

अथ द्वाविंशप्रश्ने पञ्चमः पटलः ।

अथाऽऽयुष्कामेष्टिमाह—

यो ज्योगामयावी स्याद्यो वा कामयेत सर्वमा-  
युरिति । तस्मा एतामिष्टिं निर्वपेत् । आग्नेयादीनि  
पञ्च पात्रसंसादनकाले स्वादिरं चतुःस्रक्तिपात्रं  
प्रयुनक्ति । सौवर्णं च प्रवृत्तं शतमानस्य कृतम् ।  
अथो खलु यावतीः समा एष्यन्मन्येत तावन्मा-  
न५ स्यादिति विज्ञायते ॥ १ ॥ यन्नवमैतन्नवनीत-  
मभवदित्याज्यमवेक्ष्याऽऽज्यग्रहणकाले तूष्णी-  
मादितः स्वादिरे चतुर्गृहीतं गृहीत्वाऽथेतरासु  
गृह्णाति । सादनकाल उत्तरेण ध्रुवा५ साद-  
यति । तस्मिन्प्रवृत्तमवदधाति । आयुष्ट आयुर्दा  
अग्न आप्यायस्व सं तेऽव ते हेड उदुत्तमं प्र णो  
देव्या नो दिवोऽग्नाविष्णू अग्नाविष्णू इति आज्या-  
नुवाक्याः ॥ २ ॥ अश्विनोः प्राणोऽसीति चतुर उप-  
होमाञ्जुहोति ॥ ३ ॥ यत्स्वादिरे आज्यं तदग्नेणाऽऽ-  
हवनीयं पर्याहृत्य दक्षिणेनाऽऽहवनीयमन्तर्वेदि  
निदधाति ॥ ४ ॥ तद्यजमानोऽवेक्षते घृतस्य  
धाराममृतस्य पन्थामिति ॥ ५ ॥ अथास्य ब्रह्मा  
दक्षिणं हस्तं गृह्णाति । ब्रह्मण इतर ऋत्विजो

हस्तमन्वारभ्य यजमानं पर्याहुः पावमानेन त्वा  
स्तोमेनेति ॥ ६ ॥ अथैतद्यजमानो हिरण्यादघृतं  
निष्पिबतीममग्न आयुषे वर्चसे कृधीति निष्पिबन्त-  
मभिमन्त्रयते ॥ ७ ॥ उद्धृत्य प्रवृत्तं प्रक्षालय  
दक्षिणे कर्णे यजमानः प्रदक्षिणमावध्नाति ।  
आयुरसि विश्वायुरसीति ॥ ८ ॥ अथास्याध्व-  
र्युर्दक्षिणं हस्तं साङ्गुष्ठं गृह्णात्यग्निरायुष्मानिति  
षडभिः पर्यायैः ॥ ९ ॥ स्विष्टकृत्प्रभृति ॥ ११ ॥  
सिद्धं संतिष्ठते ॥ १० ॥

ज्योगामयाविनो रोगपरिहारार्थमरोगस्य चापमृत्युपरिहारार्थमियं पञ्चहविष्केष्टिः ।  
आयुष्कामो वोत्तरया यजेत । इष्ट्या यक्ष्मे । चिरोगनिवृत्त्यर्थं शरीरदाढ्यार्थं वा  
शतायुष्यार्थं वेति संकल्पवाक्यनिर्देशः । पात्रसादनकाले खादिरं पात्रं  
चतुष्कोणं प्रयुनक्ति । सौवर्णं च प्रवृत्तं शतगुञ्जैः परिमितं, शतमानं शतगुञ्जासंमितं  
कुण्डलाकारं कर्णं घनमाभरणं, तयोरप्राकृतं वात्प्रकल्पगामात्रमेव प्रवृत्तस्य प्रमाणम् ।  
'अथो खलु यावतीः समा एष्यन्मन्येत' (तैत्ति सं० २-२-११) इति ब्राह्मणोक्तम् ।  
मनुष्याणामायुष्यं शतं, तत्र यजमानस्य यावन्त्यायुषि गतानि तानि विहाय, भविष्य-  
दायुःसमानैर्गुञ्जैः परिमितं षष्टिवर्षस्य चत्वारिंशत् । एवं सर्वत्र द्रष्टव्यम् । अथवा  
रुणो यजमानो यावतो भाविनः संवत्सरान्प्राप्नोत्वित्यध्वर्युर्मेन्येत तावद्भिर्मानैः परिमितं  
कर्तव्यम् । मानशब्दो गुञ्जाबीजं ब्रूते । रुग्णस्यातीतमायुः परित्यज्याऽऽगामिन  
आयुषो यावन्तः संवत्सरा एतस्य मनसि निश्चितास्तावद्भिर्गुञ्जाबीजैः परिमितमित्यर्थः ।

पात्रसादनकाल एकोनत्रिंशत्कपालानि स्थालीद्वयं च स्फ्यश्च द्वंद्वं प्रकृतिवत्सर्वा-  
ण्यासाद्य खादिरं चतुरश्रं नु(कु)ण्डलाकारं पात्रमित्यासादयति । निर्वापकाले अग्नये जुष्टं  
सोमाय जुष्टं वरुणाय जुष्टं सरस्वत्यै जुष्टं अग्नाविष्णुभ्यां जुष्टं इत्यादि यथाभागं व्याव-  
र्तध्वम् । + इदमग्नेर्वरुणस्याज्ञाविष्णवोः पुरोडाश्यानिदं सोमस्य सरस्वत्या इति चर्वथान् ।

+ अत्र हिरण्यकेशिसूत्रानुसारेण इदमग्नये च वरुणाय चाम्नाविष्णुभ्यां चेत्यादि चतुर्थीविभक्ति-  
चकारषट्तिं देवतादेशनवाक्यकल्पनं न्याय्यम् । हिरण्यकेशिकाम्येष्टिप्रयोगग्रन्थे च तथैवोक्तो  
दृश्यते । षष्ठीसहितं चकारारहितं च प्रकृतवाक्यमण्डिवलायां दृश्यते । तदनुसारेणात्र टीकाकृता निविष्ट-  
मिति भाति । अण्डिवलाया आपस्तम्बसूत्रानुसारित्वादापस्तम्बे तथैव देवतादेशनवाक्योक्तेः संभवेन  
युक्तं भवत्वण्डिवलावाक्यम् । तथाऽपि हिरण्यकेशिकाम्येष्टिप्रयोगग्रन्थस्य सत्याषाढसूत्रानुसारित्वात्ता-  
दृशवाक्यलेखनमेव युक्तमुत्पत्त्यामः । तथा च हिरण्यकेशीयेऽत्र प्रयोगेऽण्डिवलानुसारिदेवतादेशनवा-  
क्यलेखनमयुक्तमेवेति विचारणीयं सुधीभिः ।

पिण्डं कृत्वा यथाभागं व्यावर्तध्वामिति प्रथमं, व्यावर्तध्वामिति चरु, पुनर्यथाभागं व्यावर्त-  
ध्वामिति पुरोडाशौ । इदं सोमस्य सरस्वत्या इति चरु । इदं वरुणस्येदमग्नाविष्णोरिति  
पुरोडाशौ । यन्नवमैतन्नवनीतमभवदित्याज्यमवेक्ष्येति वचनादनेन प्राकृत आज्यमसीत्यवे-  
क्षणमन्त्रो बाधितः । आज्यग्रहणकाले खादिरपात्रे चतुष्कोणे तूष्णीं चतुर्गृहीतं गृही-  
त्वाऽऽज्यानीष्टचर्यानि गृह्णाति । आज्यस्थाल्या एव खादिरस्याज्यानामासादनकाले ध्रुवा-  
मासाद्योत्तरेण ध्रुवायाः सादयित्वा तस्मिन्खादिरस्थ आज्ये प्रवर्त(वृत्त)मादधाति । स्तुवस्य  
सादनादि । हविर्भिः प्रचर्य नारिष्ठान्हुत्वा—अश्विनोः प्राणोऽसीतीन्द्रस्य प्राणोऽसि  
मित्रावरुणयोः प्राणोऽसि विश्वेषां देवानां प्राणोऽसि, इति चतुर उपहोमान्हुत्वा संपा-  
तेन प्रवर्त(वृत्त)मभिधारयति । राडसीति चतुर्भिर्धत्वादिरमाज्यं तदग्नेर्ग्रहणादाहवनीयम् ।  
पर्याहृत्य दक्षिणस्यां वेदिश्रोण्यां सादयित्वा तदाज्यं यजमानोऽवेक्षते घृतस्य धाराम-  
भूतस्य पन्थामित्यादि गव्यैरयदित्यन्तः । अथ ब्रह्मा यजमानस्य हस्तं गृह्णातीतर  
ऋग्विजः सर्वे ब्रह्मणो हस्तमन्दारभ्य यजमानं पर्याहुः पारिगच्छन्त आहुः पावमानेन  
त्वा० जीवनस्याया इत्यन्तः । अथ यजमानो हिरण्यादघृतं निष्पिबति, हिरण्यलग्नघृतं  
निःशेषं पिबति । तूष्णीं पिबन्तं यजमान—इममग्नं जरदष्टिर्यथाऽदित्यन्तः, इत्य-  
नेनाभिमन्त्रयतेऽध्वर्युः । अथोद्धृत्य हिरण्यं रवादिरेतत् ( प्रक्षाल्याऽऽगुष्ट इति यजमा-  
नाय प्रयच्छति । प्रवर्त(वृत्त), यजमान आवस्य प्रतिगृह्य प्रदक्षिणं दक्षिणं कर्णं आबध्नाति  
आयुरासि० आयुर्गेषामित्यन्तेन ) । अग्निरागुष्मानित्यनुवाकशेषेण षड्भिर्मन्त्रैर्यजमानस्य  
दक्षिणहस्तं गृह्णाति । तेन त्वाऽऽयुषाऽऽयुष्मन्तं करोमीत्यनुषङ्गः सर्वत्र । ततः स्विष्ट-  
कृदादि । अन्वाहार्यमेव दक्षिणा । आयुष्टे विश्वतोऽदधदायुर्दा इत्यग्नेयस्य । आप्या-  
यस्व सं त इति सोमस्य । अव ते हेड, उदुत्तममिति वरुणस्य । प्र णो देव्या नो दिव  
इति सरस्वत्याः । अग्नाविष्णू अग्नाविष्णू इत्यग्नाविष्णवोः । सिद्धमिष्टिः संतिष्ठते  
॥ ११—१० ॥

अथाश्वप्रतिग्रहेष्टिमाह—

ऋत्विजोऽश्वप्रतिग्रहे वारुणी । यावतोऽश्वान्प्रति-  
गृह्णीयात्तावतो वारुणांश्चतुष्कपालान्निर्वपेदेकम-  
तिरिक्तमिमं मे वरुण तत्त्वा यामीति याज्यानु-  
वाक्ये ॥ ११ ॥

अश्वदालुरिष्टिरिति मीमांसकाः । उपक्रमोपसंहारवशेनाश्वप्रतिग्रहीतुरिष्टिरिति केचित् ।  
सूत्रकाराभिप्रायस्त्वेवम् । इष्ट्या यक्ष्ये । वरुणपाशमोक्षार्थमिति । यावतोऽश्वान्प्रतिगृह्णी-  
यात्तावतो वारुणांश्चतुष्कपालान्निर्वपेत् । वरुणाय जुष्टमित्यादि । इमं मे वरुण तत्त्वा

यामीति याज्यानुवाक्ये । लौकिके वैदिके च बहुत्वे पुरोडाशानां तन्त्रेण ( प्र )क्षेपः ।  
द्विप्रमृतिश्चैकमतिरिक्तं निर्वपेदिति । त्रैयम्बकवत्प्रयोगस्तन्त्रेणैकमतिरिक्तमिति ॥ ११ ॥

यद्यपरं प्रतिग्राही स्यात्सौर्यमेककपालं निर्वपेत् ।

उदु त्वं चित्रमिति याज्यानुवाक्ये ॥ १२ ॥

यद्यपरं प्रतिग्राही स्यादिति । अश्वप्रतिग्रहं कृत्वा वारुणोष्टिमपि कृत्वा पुनश्चाश्वप्र-  
तिग्रहोष्टिं कुर्यात् । एकं द्वौ बहून्वा तावतो वारुणांश्चतुष्कपालान्निर्वपेत्सहातिरिक्तान्कृत्वा  
सौर्यमेककपालमनुनिर्वपेत् । याज्यानुवाक्ये उक्ते ॥ १२ ॥

अपोऽवभृथमवैति सामवर्जमनूयाजान्तम् । इमं मे

वरुण तत्त्वा यामीति याज्यानुवाक्ये ॥ १३ ॥

एककपालधर्मेणापरमिति कल्पे पूर्वकल्पे च वारुण्याः पूर्णपात्रस्थाने सौमिकोऽव-  
भृथः । अवभृथे वारुणमेककपालमित्यादि सर्वं सोमवत् । न सामगानम् । प्रस्तोतुरभा-  
वात् । न वाससोः प्रक्षेपः । केचिदिच्छन्ति सौत्रामणिवत्सर्वं समिदाधानान्तं कृत्वोष्टिं  
समापयेत् । व्याख्याते याज्यानुवाक्ये ॥ १३ ॥

अपोनपूत्रीयं चरुं पुनरेत्य निर्वपेदपांनपात्समन्या

यन्तीति याज्यानुवाक्ये ॥ १४ ॥

अपोनपूत्रीयेण चरन्ति । इष्ट्या यक्ष्ये । अपांनपाद्देवता । अपांनपादा ह्यस्थानुप-  
स्थमिति लिङ्गात् । अपांनपादे जुष्टं निर्वपामि । अपांनपाद्व्ययं रक्षस्वेत्यादि । अपां-  
नपादेऽनुब्रूहि । अपांनपादं यज । अपांनपादोऽहमन्नादः । अपांनपादा ह्यस्थानुपस्थं समन्या  
यन्तीति याज्यानुवाक्ये भवतः ॥ १४ ॥

पाप्मगृहीतस्यैन्द्रावरुणमेककपालं निर्वपेत् ॥ १५ ॥

ऐन्द्रावरुणीं पयस्यान्तं पयस्यायामवधाय प्रच्छाद्याऽऽ-

सादयति ॥ १६ ॥ अथास्मात्पयस्यां प्रतिदिशं

व्यूहति या वामिन्द्रावरुणा यतव्या तनूरित्येतै-

रेव पुनः समूहत्यमुक्तमिति मन्त्रान्तसंनमति ॥ १७ ॥

इन्द्रावरुणा युवमध्वराय, आ नो मित्रावरुणा

प्र बाहवा इति याज्यानुवाक्ये ॥ १८ ॥ यो वामि-

न्द्रावरुणाविति पयस्याया उपहोमाः ॥ १९ ॥

यः पाप्मगृहीतः स्यात्स उत्तरया यजेत । इष्ट्या यक्ष्ये । पापक्षयार्थमिति । अग्नी-  
मन्वाधाय शाखाहरणं त्रिमन्त्रकम् । व्रतप्रवेशः । प्रसू [ न ]मयं बर्हिर्भवति । त्रेषा-

बर्हिः संनद्धं भवति सर्वम् । तथेधमम् । वेदं कृत्वा वेदिः । अन्तर्वेदि शाखाया इत्यादि कुम्भिलेपनान्तं परिवासितशकलवर्जम् । इमौ पर्णमिति शाखापवित्रनिधानं वत्सापकरणं प्रातर्दोहाय । अथाग्निपरिस्तरणाद्येककपालं स्फ्यश्च द्वंद्वं वैश्वदेववत्पुरतः । इन्द्रावरुणाभ्यां जुष्टं० । इन्द्रावरुणौ हव्यं रक्षेथाम् । प्रोक्षणादि कपालोपधानान्तम् । ततः प्रातर्दोहकर्म निष्ठपनादिसंक्षालननिनयनान्तम् । इन्द्रावरुणाभ्यां हविरिन्द्रियं, बहुदुग्धीन्द्रावरुणाभ्यां देवेभ्यः पयसि लौकिकदधानयनं श्रुक्षणीकरणं पुरोडाशस्याऽऽप्यलेपं निनीयोत्तरपरि-ग्रहादि वैश्वदेवद्याज्यग्रहणं पृषदाज्यं च । उद्गासनकाले तूर्णीं पुरोडाशमभिधाय यस्त आत्मेति पयस्यामुद्रास्य द्वयोः पात्रयोरुद्धरणं, एकस्मिन्वेति विकल्पेन भाष्यकारे-णोक्तम् । एकस्मिन्पक्ष उद्धृत्य पुरोडाशमलंकृत्य पयस्यायां पुरोडाशमवदधाति । एतथैव पयस्यया पुरोडाशं प्रच्छाद्य सहैवाऽऽसादयति भूर्भुवः सुवरिति केचित् । प्रियेणेति भाष्यकृत् । अग्नेर्जनित्रमसीत्याद्यभिहोमान्तं वैश्वदेववदासन्नाभिमर्शनमस्मात्पुरो-डाशात्पयस्यां व्यूहति या वामिन्द्रावरुणा यतव्या तनूस्तयेममं हसो मुञ्चत-मिति चतुर्भिः प्रतिदिशं पुनः समूहति दिशं प्रच्छादयति । नव प्रयाजाः । अवदान-काले सहैव पयस्यया पुरोडाशस्यावद्यति । मा भैष्ट मा संविजाथां मा वाँ हिंसिष मा वां तेजोऽपक्रमीद्धरतमुद्धरतमुषिञ्चतमवदानानि वां प्रत्यवदास्यामि नमो वामस्तु मा मा हिंसिष्ट (देवदानीयान्तद्वामा) आप्यायतां पुनस्तन्त्रेण प्रक्षेपः । इन्द्रावरुणयोरहं देव-यज्यया (सहदो) जेमानं महिमानं गमेयं, इन्द्रिया, अपि वा—उपहोमकाले नारिष्ठान्हुत्वा यो वामिन्द्रावरुणावित्यष्टौ । स्विष्टकृतप्रभृति । प्रथमजो वत्सो दक्षिणा । नवानूयाजाः । परिधीन्प्रहृत्य वाजिनचर्या । त्रीणि समिष्टयजूषि । ब्राह्मणतर्पणान्तं संतिष्ठते ॥ १९ ॥

अग्नये प्रवत इति त्रिहविः प्रप्रायमाग्निरिति याज्यानुवाक्याः ॥ २० ॥

उत्तरया भ्रातृव्यवान्यजेत । इष्ट्या यक्ष्ये । शत्रुजयार्थमिति । चतुर्विंशतिः कपा-लानि स्फ्यश्च द्वंद्वम् । अग्नये प्रवते जुष्टं० । अग्नये विबाधवते जुष्टं० । अग्नये प्रतीकवते जुष्टं० । अग्ने प्रवन्हव्यं रक्षस्वाग्ने विबाधवन्हव्यं रक्षस्वाग्ने प्रतीकवन्हव्यं रक्षस्वेत्यादि । अग्निं प्रवन्तं यज । अग्निं विबाधवन्तं यज । अग्निं प्रतीकवन्तं यज । सर्वेषामन्नादः । प्र प्रायं प्र ते यक्षि, विपाजसा विज्योतिषा, स त्वमग्ने तं सुप्रतीकम् । इति याज्या-नुवाक्याः ॥ २० ॥

इन्द्रायां होमुच इति त्रीण्यं होमुचे विवेप यन्मा वि  
न इन्द्रेन्द्र क्षत्रमिन्द्रियाणि शतक्रतोऽनु ते दायीति  
याज्यानुवाक्याः ॥ २१ ॥

उत्तरया भ्रातृव्यवान्यजेत । विजित्या यक्ष्ये । वैजतं हविः । कोचिद्विजित्येष्ट्या यक्ष्ये । शत्रुजयार्थमिति । त्रयस्त्रिंशत्कपालानि स्फ्यश्च द्वंद्वम् । इन्द्रायाः सहोमुचे जुष्टः । इन्द्राय वैमृधाय जुष्टं० । इन्द्रायेन्द्रियावते जुष्टं० । सर्वेष्वेकादशकपालेष्विति भाष्यकृत् । तथा च ब्राह्मणे—त्रयस्त्रिंशत्कपालमिति पुरोडाशत्रयार्थानां वादः । अ०हो-मुचे विवेष यन्मा, वि न इन्द्रेन्द्र सक्षमिन्द्रियाणि शतक्रतोऽनु ते दायीति याज्यानुवाक्याः ॥ २१ ॥

अग्नये संवर्गाय पुरोडाशमष्टाकपालं निर्वपेत् ।  
त० श्रुतमासन्नमेतेन यजुषाऽभिमुशेदोजोऽसि  
सहोऽसीति । युक्ष्वा हि देवहूतमानिति पञ्चदश  
सामिधेनीरन्वाह नित्यया परिदधाति । कुर्वित्सु  
न इति याज्यानुवाक्ये । उत्तरे संयाज्ये ॥ २२ ॥

भ्रातृव्यवानुत्तरया यजेत । इष्ट्या यक्ष्ये । शत्रुजयार्थमिति । अष्टौ कपालानि स्फ्यश्च द्वंद्वम् । अग्नये संवर्गाय जुष्टं० । अग्ने संवर्गं हव्यं० इत्यादि । हविरासाद्य, ओजोऽसि सहोऽसीति । अभि भूरित्यन्तेनाध्वर्युरभिमुशति । न यजमानः करणत्वात् । अप्रत्य-गाशीष्ठाच्च । ननु—सत्यं प्रपद्ये० इत्यादिक एको हौत्रकाण्डः । उभा वामिन्द्राग्नी० इत्यादि-रन्त्यानुवाकात्मकोऽपरः । तयोर्मध्ये युक्ष्वा हि ( २-६-११ ) इत्यनुवाको न समा-ज्ञातः । तत्कथमस्य हौत्रत्वम् । समाख्येयेति वदामः । यथा तयोः काण्डयोर्याज्ञि-कानां समाख्यया हौत्रत्वं तथाऽस्याप्यनुवाकस्येति द्रष्टव्यम् । युक्ष्वा हि देवहूतमानिति पञ्चदश सामिधेनीरन्वाहेति । युक्ष्वा हीति त्रिः प्रथमामन्वाह तैः सह द्वादश नित्यया परिदधाति । आजुहोत, त्वं वरुण इति वैतयोरन्यतरस्य त्रिरुत्तमानित्युक्तत्वात् त्रिर्व-चनम् । नात्र धाय्ये पञ्चदश सामिधेन्यः । कुर्वित्सु नो मा नो अस्मिन्निति याज्यानु-वाक्ये । यस्याजुषन्नमस्विनः, विस्त्रा हि त इति स्विष्टकृतः । अवशिष्टा विकल्पार्थाः । इदमपरं याजुषं हौत्रम् ॥ २२ ॥

प्राजापत्यो गार्भुतश्चरुः प्रजाकामस्य प्रजापते, स  
वेद पुत्र इति याज्यानुवाक्ये ॥ २३ ॥

प्रजाकाम उत्तरया यजेत । इष्ट्या यक्ष्ये । प्रजामवाप्नवानीति । प्राजापत्यं गार्भुतं चरुं निर्वपेत् । प्रजापतये जुष्टं निर्वपामीत्यादि । उक्ते याज्यानुवाक्ये ॥ २३ ॥

सोमापूषणेति सोमापौष्णस्य ॥ २४ ॥

पशुकाम उत्तरया यजेत । इष्ट्या यक्ष्ये । पशुमान्भूयासमिति । सोमापौष्णं गार्भुतं

चरुं निर्वपेदिति । सोमापूषभ्यां जुष्टं० इत्यादि । सोमापूषणेमौ देवाविति याज्यानुवाक्ये ॥ २४ ॥

चित्रापूर्णमासे निर्वपेत्पशुकामस्याऽऽग्नेयादीनि स-  
प्ताग्निना रयिमश्रवदिति याज्यानुवाक्याः । अग्ने  
गोभिर्न आगहीत्युपहोमाः ॥ २५ ॥

चैत्रपौर्णमास्यां चित्रेष्ट्या दक्ष्ये । पशुमान्भूयासमिति । चैत्रं हविरिदमेषामुक्तानि दै-  
वतानि । अनुक्तानि हवींषि सौम्यसरस्वतीसिनीवालीवर्जं सर्वे पुरोडाशाः । अना-  
देशे प्रकृतिः प्रत्येतन्या इति न्यायात् । एकोनत्रिंशत्कपालानि तिस्रः स्थाल्यः स्फ्यश्च द्वंद्वं,  
इत्यादि । अग्नये जुष्टं० सोमाय जुष्टं० त्वष्ट्रे जुष्टं० सरस्वत्यै जुष्टं० सरस्वते जुष्टं० सिनीवाल्यै  
जुष्टं० इन्द्राय जुष्टं० । अग्ने हव्यं रक्षस्वेत्यादि । यथाभागं व्यावर्तध्वम् । इदमग्ने-  
स्त्वष्टुः सरस्वत इन्द्रस्य पेषणार्थान् । सोमस्य सरस्वत्याः सिनीवाल्याश्चर्वार्थान् । पिण्डं  
कृत्वा व्यावर्तध्वम् । पुनश्च व्यावर्तयामिति सकृत् । क्रमेणाधिश्रयणमन्तरितमित्यादि । सर-  
स्वत्या अहं० वाचमन्नाद्यं पुषेयं, अग्निना रयिं, गोमां अग्ने इत्याग्नेयस्य । आप्यायस्व,  
सं त इति सौम्यस्य । इह त्वष्टारमग्रियं, तन्नस्तुरीपमधेति त्वाष्ट्रम्य । प्र णो देव्या नो  
दिव इति सरस्वत्याः । पीपिवांसं यस्य व्रतमिति सरस्वतः । सिनीवालि पृथुष्टुके, या  
सुपाणिरिति सिनीवाल्याः । इन्द्रं वो विश्वतस्परीन्द्रं नर इत्येन्द्रस्य । अवशिष्टा विक-  
ल्पार्थाः । नारिष्ठान्हुत्वाऽग्ने गोभिः ( तै० सं० २-४-९ ) इति सप्त उप-  
होमाः ॥ २६ ॥

अथ कारीरीष्टिः प्रतिपाद्यते—

पुष्कलेषु नक्षत्रेषूदवसाय ॥ १२ ॥ २६ ॥

इति सत्याषाढहिरण्यकेशिसूत्रे द्वाविंशप्रश्ने पञ्चमः पटलः ।

पुष्कलेषु नक्षत्रेषु पुण्येषु नक्षत्रेषु बहुवचनान्तेषु नक्षत्रेषु वा वार्षिकेषु वा बहु-  
क्षरेषु वा ॥ १२ ॥ २६ ॥

इति सत्याषाढहिरण्यकेशिसूत्रव्याख्यायां महादेवशास्त्रिसंकलितायां प्रयोग-  
चन्द्रिकायां द्वाविंशप्रश्ने पञ्चमः पटलः ।

=====

अथ द्वाविंशप्रश्ने षष्ठः पटलः ।

=====

कारीर्या दृष्टिकामो यजेत ॥ १ ॥

उत्तरया वृष्टिकामो यजेत । कारीर्या यक्ष्ये । वार्षिकामावा( वर्षणभवना ) र्थमिति संकल्पः ॥ १ ॥

अग्नीनन्वाधाय दक्षिणेनाऽऽहवनीयं मारुतमसि  
मरुतामोज इति कृष्णं वासः कृष्णतूषं यजमानः  
परिधत्ते । अप उपस्पृश्य ॥ २ ॥

शालाभूतं देवयजनं कृत्वा समारोप्योदवसाय मथित्वाऽऽयतने निधाय विद्युदसीति । ततोऽन्वाधानान्ते, कारीरीयं हविरिदमेषां मयि । अन्वाधानजपान्तेऽपरेणाऽऽहवनीयं दक्षिणाऽतिक्रम्योपविश्य यजमानो मारुतमसि० धारां भिन्धीति कृष्णं वस्त्रं परिधत्ते सदशम् । अपामुपस्पर्शनं श्रौतम् ॥ २ ॥

रमयत मरुतः श्येनमायिनमिति पश्चाद्वातं प्रतिमी-  
वति पुरोवातमेव जनयत्येहि वातेति । कृष्णोऽश्वः  
पुरस्तात्प्रत्यङ्मुखोऽवस्थितो भवति ॥ ३ ॥  
तमेतेन वाससाऽभिपिनष्ट्यभिक्रन्दयति यदि  
क्रन्देद्विधूनुयाच्छकृन्मूत्रं वा कुर्याद्वर्षिष्यतीति  
विद्यात् ॥ ४ ॥

अथाध्वर्युः रमयत मरुतः० स्वस्तीति पश्चाद्वातं प्रतिमीवति प्रतिबध्नाति । मन्त्रो-  
च्चारणमेव निरोधः । एहि वातेति पुरोवातमेव जनयति । उच्चारणमेव  
करूपजो मन्त्रः । कृष्णवर्णोऽश्वः पुरस्ताद्देवयजनस्य प्रत्यङ्मुखोऽवस्थितो भवति ।  
यजमानः परिहितेन वाससाऽश्वमभिपिनष्टि संमार्ष्टि । अभिक्रन्दस्तनयेत्यृचाऽध्वर्युर्यज-  
मान एवेत्युपदेशः । सोऽश्वो यदि क्रन्देत शब्दं कवीत कम्पयेद्वाऽश्वो यदि शकृन्मूत्रं  
वा कुर्याद्वर्षिष्यतीति जानीयात् ॥ ३ ॥ ४ ॥

पुरोवातो वर्षभित्यष्टौ वातनामानि हुत्वाऽन्तर्वेदि  
कृष्णाजिनं प्राचीनग्रीवमुत्तरलोमाऽऽस्तृणाति  
॥ ५ ॥

अवस्फूर्जन्विद्युद्वर्षन्भूतरावृत्स्वाहा इत्यन्तः । अष्टौ वातनामसंज्ञिका आहुतीर्जुहोति ।  
अन्तर्वेदि कृष्णाजिनं प्राचीनग्रीवमित्यादि ॥ ५ ॥

तस्मिन्स्वर्जूरसक्तून्करीरसक्तून्भिदधाति मान्दा  
वाशा इति कृष्णमधुषा संयुत्य तिस्रः पिण्डीः



कृत्वा पुष्करपलाशेषूपवेष्ट्य वृष्णो अश्वस्य  
सदानमसीति कृष्णेनाश्वदाम्नोपनहति ॥ ६ ॥

तस्मिन्वर्जूरसक्तून्करीरसक्तून् सोमाकृतेर्वृक्षस्य फलस्य चूर्णम् । तयोरन्यतरसक्तू-  
न्कृष्णमधुषा( ना ) संयुज्य कृष्णमधुना भ्रामरेण मधुना मान्दा० वाशा० माऽवत,  
इत्यन्तेन संयुज्य तिलः पिण्डीः कृत्वा, पिण्डानीत्यर्थः । पुष्करपलाशैर्बद्ध्वा कृष्णा-  
जिने निधाय समुद्यम्य व्याख्यातं वृष्णो अश्वस्य० नह्यामीत्यन्तेन कृष्णेन दास्ना  
बध्यते ॥ ६ ॥

उत्करे प्रागीषं त्रिगवं त्रिच्छदिरनपस्थितं  
भवति । देवा वसव्या इति तस्योत्तमे छदिषि  
कृष्णाजिनमाबध्नाति ॥ ७ ॥ अहोरात्रावसक्तं  
भवति ॥ ८ ॥

एषेव संभूतेषु उत्करे प्रागीषं त्रिगवं त्रिच्छदिरवस्थितं भवतीति । केचिदेकैव कुटिः ।  
अस्मिन्स्त्रीणि च्छदीषि भवन्तीति । एवमनसो लक्षणम् । गाथा छदिरित्यर्थः । देवा  
वसव्या, वृष्ट्याऽवत इति मन्त्रान्तः । उद्गो दत्तेति त्रिष्वनुषङ्गः । अतोऽनुमन्त्रेण सह  
पूर्वस्मिच्छदिषि कृष्णाजिनमाबध्नीयात्तथाऽऽबध्याहोरात्रं तिष्ठेत् ॥ ७ ॥ ८ ॥

यदि वर्षेत्पिण्डीरेव जुहुयात् ॥ ९ ॥

एवमाबद्धे कृष्णाजिने यदि वर्षेत्पर्जन्यस्तदा पिण्डीरेव जुहुयात् ॥ ९ ॥

यदि न वर्षेद्देवाः शर्मण्या इति मध्यम आब-  
ध्नाति । अहोरात्रावसक्तं भवति । यदि वर्षेत्पि-  
ण्डीरेव जुहुयात् । यदि न वर्षेद्देवाः सपीतय  
इति जघन्य आबध्नाति । अहोरात्रावसक्तं  
भवति । यदि वर्षेत्पिण्डीरेव जुहुयात् । यदि न  
वर्षेच्छ्वोभूते ग्रीणि धामच्छदादीनि कृष्णानां  
ग्रीहीणां निर्वपति ॥ १० ॥ तान्यासाद्योत्तरतः  
कृष्णाजिनमासादयति ॥ ११ ॥ त्वं त्वया चिद-  
च्युतेति याज्यानुवाक्याः ॥ १२ ॥

यागो वा दर्विहीमो वाऽऽदावेवाग्नीनन्वाधायेति वचनात् । यागो जुहोतिचोदि-  
तत्वाद् दर्विहोमो वा । दर्विहोमपक्षे दिवा चित्तमं इति प्रथमपिण्डस्य होममन्त्रः ।  
असितवर्णा इति धूमानुमन्त्रणम् । आं यं नर इति द्वितीयस्थे होममन्त्रः । उंदिरियथां

मरुत इति तृतीयस्य होममन्त्रः । असितवर्णा इति धूमानुमन्त्रणम् । मरुत्पिण्ड्य इत्यापस्तम्बवचनादुभयपक्षे मरुत एव पिण्डीनां देवताः । होमान्तमेव कर्म । यागपक्षे ब्राह्मणभोजनान्तम् ।

तत्र प्रयोगः—अन्वाधानं पूर्वमेवोक्तम् । अमावास्यातन्त्रम् । तस्मादनन्तरं व्रतप्रवेशः । अथ बर्हिराहरणादिप्रागुत्तरात्परिग्रहात्कृत्वाऽथोत्करे स्तम्बयजुर्हरणादिवेदिधर्मा अनर्थलुप्ता भवन्ति । अथ परितृणीतेत्यादिप्रधानोत्करं प्रागग्रं कृत्वा बर्हिस्तरणं परिधानादि वेद्यां विधृती निघाय प्रस्तरमेव स्तृणाति । तस्मिन्नुचः सादयति । केचिदत्रापि सबर्हिः प्रस्तरः । पिण्डीनां तूष्णीमभिचारणम्—आर्द्रो भुवनस्येति । केचिद्देवस्त्वा सवितेति । प्रियेणेत्यासादनम् । उत्करे सादयति । अपतो(तं) मरुतो भुवनान्नुदतामित्यादि । आज्यभागाभ्यां प्रचर्य पिण्डानां यागक्रमेण त्रयाणां मरुतो देवताः । असितवर्णा इति तिस्रः । ( षड् याज्यानुवाक्याः ) । मरुतो यज । अत्रापि धूमानुमन्त्रणं, केचित्पिण्डानां तन्त्रेण प्रक्षेपः । असितवर्णा इत्येतयाऽनुमन्त्रणं च न सर्वहुताशने । दक्षिणान्वाहार्यमेवेति केचित् । कृष्णं वास इत्यादि ब्राह्मणतर्पणान्तम् । अवर्षपक्ष एवं प्रयोगः—यदि न वर्षेत्पर्जन्यो देवाः शर्मण्या इत्यत्रोद्भो दत्तेति मध्यमे छदिषि बध्नीयात् । अहोरात्रावसक्तमिति व्याख्यातम् । यद्येवमपि कृते न वर्षेत्पर्जन्यो देवाः सपीतयः, उद्भो दत्तेति चापरस्मिच्छदिषि बध्नीयात् । अहोरात्रावेति व्याख्यातम् । एवमपि कृते न वर्षेत्पर्जन्यस्त्रिष्वपि यावद्येषु श्रोभूते चतुर्थेऽहनि धामच्छदादीनां प्रयोगः—अन्वाधानं पूर्वमेवोक्तम् । अमावास्यातन्त्रं व्रतप्रवेशो वैश्वदेववत् । बर्हिराहरणादि । प्रसूनमयादीनि षोडश कपालानि स्फ्यश्च द्वंद्वं पूर्वस्मिन्पृषदाज्यधानीं सर्व एककपालधर्माः केचिन्न प्रभ(पृषदा)ज्येति । अग्नये धामच्छदे जुष्टं० मरुद्भ्यो जुष्टं० सूर्याय जुष्टं० । अग्रे धामच्छद्व्यमित्यादि । कृष्णब्रीहिभिरेव नियम्यते । कृष्णोष्णीष इति लोहितोष्णीष इत्यादिवत् । पूर्वमेव व्याख्यातम् । पुरोडाशानाधिश्चित्याऽऽप्यलेपं निनीयोत्करे पूर्वस्मिन्नेव धर्मा अनर्थलुप्ता भवेयुः । विभज्य बर्हिस्तरणं वेद्यां हविरासादनं कृत्वा उत्करे प्रियेणेति पिण्डीरासादयति । अग्निमन्थनादि । अग्नये धामच्छदेऽनुब्रूहि । एवं यज । मारुतेन प्रचर्य, सौर्येणैककपालेन प्रचरति । संसर्पोऽसीत्यभिहोमः । केचिन्मध्यम(धु)श्चेति । त्वं त्या चिदच्युताग्ने भूरीणीति धामच्छदः । दिवो नो वृष्टिं पिन्वन्त्यप इति मरुतः । उदु त्वं चित्रमिति सूर्यस्य ॥ १० ॥

॥ ११ ॥ १२ ॥

दिवा चित्तमः कृण्वन्तीत्येताभिः पिण्डीर्जुहोति ॥ १३ ॥

प्रतिमन्त्रं पिण्डीराबध्नातीत्यापस्तम्बः । अथ पिण्डीनां यागो होमो वा । यागपक्षेऽवदाय होमः । त्रयाणां पूर्वयाज्यानुवाक्याः । धूमानुमन्त्रणं च । होमपक्षे नारिष्ठाहुं-

६ पटलः ] महादेवशास्त्रिसंकलितप्रयोगचन्द्रिकाव्याख्यासमेतम् । ७९१

त्वा दिवा चित्तम् इति जुहोति । तिसृभिस्तिस्र आहुतयो धूमानुमन्त्रणं च ॥ १३ ॥

अथाऽऽसां धूममुद्यन्तमनुमन्त्रयतेऽसितवर्णा हरय  
इति ॥ १४ ॥

आसामाहुतीनामित्यर्थः ॥ १४ ॥

उत्करे कृष्णामामपक्वां स्थालीमद्भिः पूरयति  
सृजा वृष्टिमिति ॥ १५ ॥

समुद्रं पृणेत्यन्तः । यावाद्धिलं तावदद्भिः पूरयतीत्यर्थः ॥ १५ ॥

यदि भिद्येत वर्षिष्येतेति विद्यात् ॥ १६ ॥

गतार्थः ॥ १६ ॥

अनस उपस्तम्भने शङ्कौ वा कृष्णाऽविर्बद्धा  
भवत्यब्जा असीति तस्यामश्वविज्ञानमुपैति ॥ १७ ॥

समुद्रियमित्यन्तः । अनस उपस्तम्भनेऽस्मिन् शङ्कौ वा कृष्णवर्णाऽविर्बद्धा भवेत् ।  
स्फुटार्थं तस्यामेडकायामश्वद्विज्ञानमुपैति ॥ १७ ॥

उत्करे वर्षाहुस्तम्बं प्रतिष्ठाप्योन्नमय्य पृथिवी-  
मिति वर्षाह्नां जुहोति ॥ १८ ॥

वर्षाहुः पुनर्नवा । द्वितमित्यन्तः । आज्येनापां पूर्णं स्तुवमित्येके । पुनर्नवाकृतिर्वर्षा-  
हुस्तम्ब इत्येके ॥ १८ ॥

तमाहवनीयेऽनुग्रहत्य हिरण्यकेशो रजसो विसार  
इति धूममुद्यन्तमनुमन्त्रयते ॥ १९ ॥

तं पुनर्नवायाः स्तम्बम् । न सत्या इत्यन्तया । चतसृभिरित्येके ॥ १९ ॥

ये देवा दिविभागा इत्युत्करे कृष्णाजिनमवधुनोति ॥ २० ॥

विशन्तिवत्यन्तः ॥ २० ॥

और्वभृगुवच्छुचिमिति संयाज्ये ॥ २१ ॥

स्विष्टकृदादिपिण्डीनामपि तन्त्रेण । स्पष्टमन्यत् ॥ २१ ॥

कृष्णं वासः कृष्णोऽश्वः कृष्णाविर्दक्षिणा ॥ २२ ॥

नपुंसकबहुवचनेनोहः । सहस्रधाराणीत्यादि च । संतिष्ठत इष्टिः ॥ २२ ॥

अथ सर्वकारीर्याग्नेय एवाष्टाकपालोऽनुपसर्ग  
स्तस्योपहोमा वातनामानि याभिः कृष्णाजि-  
नमाबध्नाति याभिः पिण्डीर्जुहोति याभ्यां  
च धूममुद्यन्तमनुमन्त्रयते ॥ २३ ॥

सवकारिकर्मसु (अथ सवकारीर्या) यक्ष्ये वर्षार्थम् । सवकारीर्यां हविः । उदवसाय  
मन्थनादि पूर्ववत् । न तु पिण्ड्यः । एकाह साध्यः । आग्नेय एवाष्टाकपालोऽनुपसर्गः ।  
वर्षाहुर्होमश्च । असित वर्णा हिरण्यकेश इति चाऽऽग्नेयस्य च कृष्णं वास इति दक्षिणा  
स्पष्टमन्यत् ॥ २३ ॥

सहस्रदक्षिणाकस्य ज्योतिर्विश्वज्योतिरसौर्याममहाव्रतादेरनुष्ठानासिद्धिं प्रति साधनत्व-  
माह—

पूर्ववन्निधातुमधिश्चयति ॥ २४ ॥

त्रैधातवीया पूर्वमेव व्याख्याता सर्वकामार्था । अभिचरन्नभिचर्यमाणः सहस्रेण यक्ष्य-  
माणः (तै० सं० २-४-११) सहस्रेणैष्टवान्यो यक्ष्य इत्युक्त्वा न यजते (२-४-११)  
इत्यादयोऽधिकारिणः ॥ २४ ॥

अस्मिन्कर्मणि द्रव्यं चोदकप्राप्तं त्रीहिमयमपवदितुं यन्नमयं चाऽऽह—

यवमयस्तु मध्यः । ऐन्द्रावैष्णवश्च हविर्भवति ॥ २५ ॥

द्वादशकपालः पुरोडाशो भवति । त्रयः पुरोडाशा भवन्ति । उत्तर उत्तरो ज्याया-  
न्भवति । यवमयो मध्यः (तै० सं० २-४-११) इत्यादि । एवं यवमयस्येतरवैल-  
क्षण्यादित्यर्थः । त्रिधातुवन्निष्ठापि पुरोडाशेषु सकृदेव हस्तस्पर्शेनावदानम् । सर्वेषाम-  
भिगमयन्नवद्यति (२-४-११) इति ब्रह्मणे ष्टव्यम् ॥ २५ ॥

प्र सो अग्न इत्युष्णिक्कुम्भो धार्य्ये । अग्ने त्री ते  
वाजिना त्री षधस्येति त्रिवत्या परिदधाति । सं  
वा कर्मणोभा विग्यथुरेति याज्यानुवाक्ये ।  
उत्तरे संयाज्ये ॥ २६ ॥

एतस्यां त्रैधातवीयेष्टौ सामिधेनीरूपेण सर्वाण्यपि च्छन्दास्यनुवक्तव्यानीत्यभिज्ञा  
आहुः । तत्तु सर्वच्छन्दोनुवचनं कथं घटत इति तदुच्यते—ककुप्च्छन्दस्त्रिष्टुमः सारम् ।  
उष्णिकच्छन्दो जगत्याः सारम् । अतस्तदुभयानुवचनेन सर्वच्छन्दोनुवचनं संपद्यते ।

६ पटलः । महादेवशास्त्रिसंकलितप्रयोगचन्द्रिकाव्याख्यासमेतम् । ७९३

प्र सो अग्न तवोतिभिरित्येषा ककुसदयेषु त्रिषु पादेषु मध्यमपादस्य द्वादशाक्षरत्वात् ।  
प्र होत्रे पूर्वं वच इत्येषोष्णिक्तदीयेषु त्रिषु पादेष्वन्तिमपादस्य द्वादशाक्षरत्वात् ।  
प्रकृतौ द्वे ऋचावुक्ते आ जुहोत दुवस्यतेति गायत्री सामिधेनी, त्वं वरुण इति जगती  
भवति । ते अपवादितुं त्रिष्टुभमाह — अग्ने त्री ते वाजिना, इति । सं वां कर्मणा, उभा  
जिग्यथुरिति याज्यानुवाक्ये । त्रीण्यायू५षि० अग्निस्त्रीणीति स्विष्टकृतः । अवाशिष्टा विक-  
ल्पार्था इति भाष्यकृत् ॥ २६ ॥

हिरण्यं तार्ष्यं धेनुरिति दक्षिणा ॥ २७ ॥

तार्ष्यं घृताक्तवस्त्रम् । प्रतिग्रहप्रकारस्तु व्याख्यातः ॥ २७ ॥

ऐन्द्राबार्हस्पत्यं चरुं निर्वपेद्राजन्ये जात इदं  
वामास्ये हविरिति याज्यानुवाक्ये । हिरण्यं  
दाम दक्षिणा दक्षिणा ॥ १४ ॥ २८ ॥

इति सत्याषाढहिरण्यकेशिसूत्रे द्वाविंशमश्वे षष्ठः पटलः ॥

इति सत्याषाढहिरण्यकेशिसूत्रे द्वाविंशः प्रश्नः ।

=====

यं कामयेत राजन्यमनपोढ्यो जायेत वृत्रान्ध५श्वरेदिति तस्मा एतमैन्द्राबार्हस्पत्यं  
चरुं निर्वपेत् ( तै० सं० २-४-१३ ) इत्यादिब्राह्मणे विधिर्द्रष्टव्यः । यं राजन्यं  
प्रत्यध्वर्युरेवं कामयेत देवैरप्रतिबद्धशक्तिकोऽयं जायतां सर्वत्र निवारणकान्वैरिणो मारयन्नेव  
चरत्विति तस्येयमिष्टिः । राजन्ये जात ऐन्द्राबार्हस्पत्यश्वरुः । इष्ट्या यक्ष्ये । जातः  
पुत्रोऽनपोढ्यो भवत्विति । वृत्रान्धन्निति वा फलनिर्देशः । अनपोढ्यः केनापि प्रका-  
रेण वृत्रान्हन्तुकामो भवत्वित्युपदेशः । अग्न्यन्वाधानादि । इन्द्राबृहस्पतिभ्यां जुष्टं० ।  
इन्द्राबृहस्पती हव्यं० । इन्द्राबृहस्पतिभ्यामनुब्रूहि । इन्द्राबृहस्पती यज । इदं वामास्ये  
हविः । अयं वां परिषिच्यते, इति याज्यानुवाक्ये । अस्मे इन्द्राबृहस्पती बृहस्पतिर्न  
इति विकल्पिते याज्यानुवाक्ये । अत्रोचितां दक्षिणामाह—हिरण्यमयं दाम दक्षिणा  
( २-४-१३ ) इति । दाम रज्जुः । अभ्यासः प्रश्नसमाप्त्यर्थः ।

यस्याऽऽहिताग्नेरन्यैराग्निभिरग्नयः संसृज्यन्त इत्यत्र विविचीष्टौ वि ते विष्वग्वातजू-  
तासो, त्वामग्ने मानुषीरिति विविचयस्य ( चेः ) । धाता ददातु नो रयिमिति देवि-  
कानां हविषाम् । त्वमग्ने बृहद्वय ( तै० सं० ३-४-११ ) इति देव-  
सुवाम् । प्र देवमिति चातुर्मास्येषु च प्रणयनीया अष्टौ । उत्तराः शेषा अग्नेर्मन्यने

जातप्रणीयनीयमिति प्रहियमाणयेति । अग्नेऽयं यज्ञमध्वरम् ( तै० सं० ४-१-११ )  
इति वैश्वदेवस्य । इन्द्राग्नी रोचना दिवः ( ४-२-११ ) इति वरुणप्रवासस्य । अग्नि-  
वृत्राणि ( ४-३-१३ ) इति साकमेधानाम् । उशन्तस्त्वा ( तै० सं० १-१-१९ )  
इति पितृवज्ञस्य । वायो शतं प्र याभिरिति शुनासीरीये वायोः शुनासीरस्य सूनाम्तर  
( आपस्तम्बेन ) उक्ते । तत्र श्लोकाः—

शतकृष्णलया यक्ष्ये भक्षणं तु विधीयते ।  
आज्ये प्रयान्नेष्वन्वोप्य कृष्णलान्सह हूयते ॥  
हिरण्यकामो नष्टे च लब्धे चेष्टिर्विधीयते ।  
संसृष्टेष्टौ ध्रुवास्तिस्र उच्चैरेव विधीयते ॥  
न मधूदकयोर्मन्त्रौ निर्वापे स्विष्टकृद्वयोः ।  
विसृष्टेष्टौ समाश्लेषममावास्याव्रतं भवेत् ॥  
अग्नीषोमीयकोऽष्टासु स श्यामाकमयो भवेत् ।  
आनुष्कस्तयालूनविरङ्गाश्वः ( को लूनव्रीहिपुरोडाशः )  
प्रकीर्तितः ॥

तथा त्रिधातुना यक्ष्ये पुरोडाशत्रयं भवेत् ।  
तथा तु सर्वपृष्ठेति नामधेयं प्रकीर्तितम् ॥  
एकस्तु बहुदेवत्यः पुरोडाशो विधीयते ।  
सङ्कृत् स्विष्टकृदादिः स्यात्तिमिराद्यपनोदनम् ॥  
भ्राजस्वतस्तु भेदेन समानीति विधानतः ।  
नवनीतं प्रणेष्यामि सांग्रहण्यां न वा ( आज्येक्ष्यं नवं ) भवेत् ॥  
यदि ज्योगामयावी स्याच्चतुष्कोणं तु खादिरम् ।  
यावन्त्यायूंषि यष्टुश्च तावन्त्यू( श्वातीतान्यू )र्ध्वानि यानि च ॥  
श( ग )तादूर्ध्वाभिः संख्याभिर्गुञ्जैर्मानैश्च संमितम् ।  
प्रवर्तं कुण्डलाकारं कर्णाभरणमेव च ॥  
अश्वप्रतिग्रहे दातुरिष्टिन्यायिषिदां सदा ।  
अनेकेषु सहेज्या स्यादतिरिक्तं तु सर्वदा ॥  
वारुण्याः पूर्णपात्रस्य स्थानेऽवभृथकर्म च ।  
सोमवत्समिदाधानमिष्टेः संस्थितिरेव च ॥  
अपानपाते निर्वापः पुनरश्वप्रतिग्रहे ।  
एकं कृत्वा तथाऽप्येवं कृत्वा सौर्यं तु निर्वपेत् ।

अनन्तरं तु वारुण्या संस्थाप्येष्टिततः परम् ।  
 अपोनपूत्रीयमेव स्यादातिरिक्तं तु सर्वदा ॥  
 ऐन्द्रावरुण्यामूहेनाप्यवदानं विधीयते ।  
 प्रसूमयादि सर्वं तु वैश्वदेववदेव च ॥  
 विजितस्त्रिहविष्का च विजित्या यक्ष्य एव च ।  
 त्रयस्त्रिंशत्कपालं तु त्रयाणामनुवादकम् ॥  
 संवर्गेष्टौ यदोजोऽसि ह्यभिमृष्टिस्तथाऽध्वरम् ।  
 चित्रायां षट्पुरोडाशाः सिनीवाल्यै चरुर्भवेत् ॥  
 कारीर्या यक्ष्य इत्याहुः पिण्डीनां मरुतस्तथा ।  
 उत्तरे वेदिधर्माः स्युर्वर्षाहुस्तु पुनर्नवः ॥  
 सवकारीरिकानान्या यक्ष्ये त्रैधातवीयया ।  
 तथा यवमयो मध्ये जाते राजन्य एव च ॥  
 न तु वैश्वानरीयोक्तं सौवर्णं दाम दक्षिणा ।

इति सत्याषाढहिरण्यकेशिसूत्रव्याख्यायां महादेवशास्त्रिसंकलितायां प्रयोगचन्द्रिकायां द्वाविंशप्रश्ने षष्ठः पटलः ।

प्रयोगचन्द्रिकायास्तु मालायाः सूत्रसंस्थितेः ।  
 काम्यप्रश्नस्येह कृतो निर्णयः कौस्तुभो मणिः ॥  
 मध्यगो यज्ञवपुषस्तुष्टयेऽस्तु मयाऽर्पितः ।  
 गृह्णाति हि किमप्येष भक्तैर्यद्यत्ततः कृतम् ॥

इति सत्याषाढहिरण्यकेशिसूत्रव्याख्यायां महादेवशास्त्रिसंकलितायां प्रयोगचन्द्रिकायां द्वाविंशः प्रश्नः ।

अथ त्रयोविंशप्रश्ने प्रथमः पटलः ।

विनिययुक्ताखिलसिद्धवर्यलसच्चिदानन्दसुखं मुनीन्द्रम् ।  
 नमामि सूत्रार्थविदे मुदाऽहं हिरण्यकेश्याख्यगुरुं कृपाविभम् ॥  
 द्वाविंशे वर्णिता हौत्रकाम्यपश्चिष्टयोऽखिलाः ।  
 त्रयोविंशे कौकिलीयं व्याचष्टे काठकानि च ॥

अत्रेदानीं कौकिल्याः कर्मोच्यते—

अथातः कौकिलीं व्याख्यास्यामः ॥ १ ॥

अथ शब्दोऽनन्तरार्थः । अतःशब्दो हेत्वर्थः । कौकिलीति कर्मनामधेयम् । कौकिली तु सप्तहविर्यज्ञसंस्थान्तर्गता नित्येति वैखानससूत्रे पाठात् । या चाग्निं चित्वा सौत्रामण्या यजेतेत्यङ्गभूता सा तु चरकसौत्रामणीति समारूपा ॥ १ ॥

तस्याः पूर्ववत्कल्पः ॥ २ ॥

तस्याः कौकिल्याः । नवम्यां प्रातरग्निहोत्रं हुत्वा कौकिल्या यक्ष्ये । तेनेश्वरं प्राणि-  
यानीति संकल्पः । स्वर्गार्थमिति वा संकल्प्य विद्युदसीत्यादि । अथवा सारस्वतान्वार-  
म्भणीयौ । केचित्सारस्वतान्वारम्भणीयौ नेच्छन्ति । षड्ढोता । एतानि नानाहवनी-  
यानि । कालायसेन काललोहेन कालानुशातनेन कालेनोपधानेन कालेन कौशेयसूत्रेण य  
इच्छेदिति । एतानि सीसप्रत्याम्नायानि । क्लीबाद्व्रीहियवश्यामाकान् क्रीत्वा क्षौमे वाससि  
पृथक्पृथग्बद्ध्वा स्थापयति । ब्रीहिस्तोकमान् कुर्वन्ति ( विरोहयन्तीत्यर्थः ) । क्षौमे  
बन्धनमात्रं कृत्वा विरोहणोपायः कर्तव्यः । यथानामीषद्भर्जितानां चूर्णानि सूक्ष्माणि  
स्थूलानि च करोति । सूक्ष्माणि दध्ना तक्रेण वा संसृज्य दर्भैः सर्वतो वेष्टयित्वा स्थाप-  
येत् स मासरः । स्थूलानि चूर्णानि मन्थेन संयुतानि कृत्वा स्थापयन्ति स नग्नहुः ।  
संस्त्रावो मन्थ इति चाऽऽहुः श्रौतज्ञाः । केचिदेतान्यपि दर्भैः परीतं संवेष्टयित्वा स्थाप-  
यन्ति । श्मामाकान्सक्तून्कृत्वा नवम्यामेव वसति ॥ २ ॥

निर्वपणकाल ऐन्द्रं पशुमालभेत ॥ ३ ॥

द्वादश्यां ( दशम्यां ) प्रातरग्निहोत्रं हुत्वा ( ततः ) ऐन्द्रः पशुः । तस्य निरूढपशु-  
वत्कल्पः ॥ ३ ॥

ऋषभो दक्षिणा ॥ ४ ॥

पश्वर्थम् ॥ ४ ॥

आदित्यं चरुम् । वत्सः ॥ ५ ॥

पश्चिष्टिमैन्द्रं पशुं संस्थाप्यादितिदेवत्येन चरुणा यजेत । नानातन्त्रं चैतयोरादित्ये-  
ष्टिवद् वत्सो दक्षिणा । न माता । उपरिष्टान्मातृदानमिष्टिः समाप्यते ॥ ५ ॥

पुरस्तादेव कालायसेन कालानुशातनेन कालेन  
तसरेण पक्ष्मणा ब्रीहियवश्यामाकान्क्रीत्वा क्षौमे



वासस्युपनन्दान्ग्रीहीस्तोकमानि कुर्वन्ति । यवानी-  
षदुपतप्तान् ॥ ६ ॥ चूर्णानि तानि दध्नोदध्विता  
वा सःसृज्य दध्नैः परितः(वा)स्य निदधाति ॥७॥  
स मासरः । तेषामेव स्थूलचूर्णानि सःस्त्रावेणा-  
भिषिक्तानि स नग्नहुः । श्यामाकान्सक्तून्कृत्वा  
सुरायाः संधानकाले तोक्मैर्मासरेण नग्नहुना च  
सुरां सःसृज्य सक्तूनां तृतीयेन परिकीर्य परीतो  
षिञ्चता सुतमित्येकस्या गोर्दुग्धेन परिषिञ्च-  
ति ॥ ८ ॥ अपरेण तृतीयेन परिकीर्यैतयैव द्वयो-  
र्दुग्धेन परिषिञ्चत्यपरेण तृतीयेन परिकीर्यैतयैव  
तिष्ठणां दुग्धेन परिषिञ्चति ( तिस्रो रात्रीः सः-  
सृष्टावसति ) ॥ ९ ॥ अवटस्थाने कारोत्तरमेके  
समामनन्ति ॥ १० ॥

गतार्थः । एवमापस्तम्बेऽपि द्रष्टव्यम् । अङ्कुरिता ग्रीह्यस्तोकमाः । ईषत्तप्तानां  
यवानां चूर्णं द्विविधं सूक्ष्मं स्थूलं च । तत्र सूक्ष्मं चूर्णं दध्ना तक्त्रेण वा मिश्रितं दध्नैः  
प्रच्छन्नं मासरमित्युच्यते । स्थूलं चूर्णं तु मन्येन मिश्रितं दध्नैः प्रच्छन्नं नग्नहुरित्युच्यते ।  
तैस्तोकममासरनग्नहुभिः सुरायाः संसर्जनार्थं स्वाद्वीं त्वेति मन्त्रः । अत्रेयं पद्धतिः—  
अथ द्वादश्यामेव पूर्ववत् सुरेष्टिश्चतुरहे यज्ञाय रमतामित्यादि कौकिलीयः हविरि-  
दमेषां मयीति ।

कारोत्तरशब्देनावटस्थानीयसदृशो वेणुदलनिर्मितश्चर्मणा सर्वतः परिवेष्टितः सुरा-  
श्रपणार्थमाण्डाधारप्रदेशः । अग्रेण गार्हपत्यमवटं खात्वाऽवटस्थाने कारोत्तरं कोचिच्छा-  
खायां परिपठन्ति ॥ ६ ॥ ७ ॥ ८ ॥ ९ ॥ १० ॥

वैदलश्चर्मणा नद्धो भवति ॥ ११ ॥

वेणुदलैरवटमवटाकृतिं कृत्वा गोचर्मणा सर्वतः संनद्धो भवति । कारोत्तरेण दधतोऽ-  
वटं त्वचीति लिङ्गात् । कारोत्तरे स्थालीमवधाय तस्यां स्थार्यां च ॥ ११ ॥

तस्मिन्वैदलः शुण्डामुखमवदधाति ॥ १२ ॥

अपरं वैदलं शुण्डामुखमुदञ्चनाकारं चर्मणा परिणद्धं बिलमवदधाति । तस्मिंश्चरुमवदधाति ॥ १२ ॥

तस्य बिलं चर्मणा परिणद्धं भवति ॥ १३ ॥

पूर्ववत् सिपति । चरोरधस्ताच्छिद्रम् ॥ १३ ॥

तस्मिन्मयदास्त्ववति सा परिसृज्यवति ॥ १४ ॥

तस्मिन्शुण्डामुखे खवणं ततस्तस्मात्तस्यां स्थाल्यामेवं कृत्वाऽवटे वा कृत्वा सुराकल्पनम् । केचित्स्थाली न भवति [किं तु] शुण्डामुखमेव । तदा शुण्डामुखस्य न त्वन्प्राण्य ( शतातृण ) ता । सुरां संसृजति स्वाद्धी त्वा ( तै० ब्रा० २-६-१ ) इति पारस्तुद्रेण शाखापाठेनेत्यर्थः । श्यामाकसक्तूनां त्रिभागेणावचूर्णनमुक्तं सूत्रकारेण—सक्तूनां तृतीयेन परिकीर्य परीतो विञ्चता सुतामित्येकस्या गोर्दुग्धेन परिषिच्येति । श्यामाकसक्तून्खेधा विभज्य तृतीयांशं सुराया उपरि विकीर्य तदुपरि दुग्धपरिषेचनार्थोऽयं मन्त्रः । अपरेण त्रिभागेण परिकीर्य परीतो विञ्चता सुतामित्यनयैव द्वयोर्गवोः पयसा परिषिच्योपरेण तृतीयेन त्रिभागेण श्यामाकसक्तूनां चूर्णं परितः विञ्चति । अनयैव तिसृणां गवां पयसा परिषिच्यैवं संसृज्य तिस्रो रात्रौर्वसतीति ।

अथ पञ्चदश्यां पश्चिष्ट्यादि । अथ यज्ञाय कौकिलीयं हविः । न षड्दोता । पश्चिष्टिं कृत्वा शाखाहरणम् । तूष्णीं प्लुतशाखामित्यादि व्रतोपायनान्तम् । यूपाहुत्यादि पूर्ववत् । एको यूपः । त्रयः स्वरवः । पूर्ववद्वेदिः । शम्याप्रमाणा चोत्तरवेदिः । उरु पृथस्वेति कृते, प्रतिप्रस्थाता चात्वालात्पुरीषमाहृत्य दक्षिणेनोत्तरमित्यादि । खरयोः प्रकल्पनं ध्रुवाऽसीत्यादि । अग्निप्रणयनकाले प्रतिप्रस्थाता खरे न्युप्योपसमाधानं करोति ॥ १४ ॥

पात्रसंसादनकालेऽश्विभ्यां सरस्वत्या इन्द्राय

सुत्राम्णे त्रीणि पात्राणि प्रयुनक्ति ॥ १५ ॥

पात्रसादनकाले पूर्ववत्पाशुकानि प्रयुज्याश्विनादीनामेकैकस्यै देवतायै त्रीणि त्रीणि पात्राणि प्रयुनक्ति । त्रीणि सुराग्रहार्यानि त्रीणि पयोग्रहार्यानि । एतेषां जुहुवत्कल्पः । पालाशानि त्रीण्यभिषेकार्यानि याज्ञिकैर्वृक्षैः कृतानि ॥ १५ ॥

त्रयान्सक्तून्यवगोधूमानामुपवाकासक्तूश्च श्येन-

पत्रे बाले द्रोणे वा ॥ १६ ॥

त्रीन्सूक्तन्कलबदरकर्कन्धूसक्तून्यवसक्तून्गोधूमसक्तून्पवाकासक्तून् । उपवाका अशूका अबूलिकास्तेषां सक्तून्श्च । श्येनपत्रद्वयं च ॥ १६ ॥

अजाविलोमनामध्वर्योः पवित्रं भवति ॥ १७ ॥

अजाविलोमभिः कृतमध्वर्योः पवित्रम् ॥ १७ ॥

गोअश्वानां प्रतिप्रस्थातुः ॥ १८ ॥

पवित्रं भवतीत्यनुवर्तते । गवामश्वानां च लोमभिः कृतं प्रतिप्रस्थातुः । एकमेव शाखापवित्रमभिधानीनिदाने सुराग्रहार्थपात्रं सतस्थानीयं द्रोणकलशाकृतिं श्येनपत्रमजा-विलोमपवित्राणि प्रयुज्य पयोग्रहार्थं कुम्भीस्थानीयं द्रोणकलशाकारं शतच्छिद्रां कलादि-सक्तूश्च्येनपत्रगवाश्ववालपवित्राणि प्रयुनक्ति । पूर्ववत्पवित्रकरणादि सर्वेषां संविशन्तां प्रोक्षणं च । पाशुकानि संमृश्योर्ध्वपात्राणां जुहूवत्संमार्गः ॥ १८ ॥

आज्यं निरूप्याध्वर्युर्द्रोणे प्रभूतं पयो निर्वपति ॥ १९ ॥

आज्यं निरूप्य महीनां पयोऽसीत्यनेनाध्वर्युर्द्रोणे प्रभूतं पयो निर्वपति अर्धाधिकम् । कुम्भीस्थानीयं द्रोणं, पशोः शाखापवित्रं च निष्ठप्तमित्यादि मैत्राबार्हस्पत्यवत् । रज्जुभिः संवेष्ट्य मृदा प्रलिप्य मातरिश्वन इत्यादि पवित्र मस्याधाय द्रोणे पूषाऽसीत्यादि अश्विभ्यां सरस्वत्या इन्द्राय सुत्राभ्य इति निगमाः । एवं दोहयित्वा तस्मिच्छूपणमेवं पयोनिर्वापः ॥ १९ ॥

मन्त्रवदित्याश्मरथ्यः । तूष्णीमित्यालेखनः ॥ २० ॥

तूष्णीं पक्षे मन्त्रनिवृत्तिः ॥ २० ॥

आज्यमुत्पूय बालेन पय उत्पुनाति ॥ २१ ॥

आज्यमुत्पूय शुक्रमसीत्यादिना स्वबालेन पय उत्पुनाति ॥ २१ ॥

प्राङ्सोमो अतिद्रुत इति सोमवामिनः । प्रत्यङ्-

सोमो अतिद्रुत इति सोमातिपवितस्य ॥ २२ ॥

पुनातु त इत्युद्भिद्य सुरामिति पूर्ववत् । यदुक्तं सूत्रकारेण—‘आज्यमुत्पूय पय उत्पु-नाति । प्राङ्सोमो अतिद्रुत इति सोमवामिनः । प्रत्यङ्सोमो अतिद्रुत इति सोमातिपवितस्य’ इति । यस्य तु पुरा सोमो जीर्णः सोऽयं सोमातिपवितः । यद्वा—यस्य सोमोऽधोद्वा-रेण निर्गतः सोऽयं सोमातिपवितः । तस्य पयःशोधनार्थं मन्त्रमाह—‘अत्र पुनातु ते पारिस्तुतम् ’ ( तै० ब्रा० २-६-१ ) इति पूर्वभागोऽनुषज्यते ॥ २२ ॥

ब्रह्म क्षच्चं पवत इति सुरां प्रतिप्रस्थाता ॥ २३ ॥

पुनातीत्यनुवर्तते । धेहीति मन्त्रान्तः । स्वेन पवित्रेणोत्पुनाति ॥ २३ ॥

पाशुकान्याज्यानि गृहीत्वाऽध्वर्युः पयोग्रहान् गृह्णाति ॥ २४ ॥

पाशुकान्याज्यानि गृहीत्वा प्रोक्षणयभिमन्त्रणान्ते कृतेऽध्वर्युः पयोग्रहान्गृह्णाती-  
त्यर्थः ॥ २४ ॥

कुविदङ्गेति सर्वेषामेका पुरोरुगेका पुरोनुवा-  
क्यैकः प्रैष एका याज्योपयामगृहीतोऽस्यश्विभ्यां  
त्वा जुष्टं गृह्णामीति गृहीत्वा यवसक्तुभिः श्रीत्वा  
पवित्रेण परिमृज्यैष ते योनिस्तेजसे त्वेति साद-  
यित्वोपयामगृहीतोऽसि सरस्वत्यै त्वा जुष्टं  
गृह्णामीति गृहीत्वा गोधूमसक्तुभिः श्रीत्वा पवि-  
त्रेण परिमृज्यैष ते योनिर्वीर्याय त्वेति सादयि-  
त्वोपयामगृहीतोऽसीन्द्राय त्वा सुत्राम्णे जुष्टं  
गृह्णामीति गृहीत्वोपवाकासक्तुभिः श्रुत्वा पवि-  
त्रेण परिमृज्यैष ते योनिर्बलाय त्वेति साद-  
यित्वोत्तरैर्यथालिङ्गमुपतिष्ठते ॥ २५ ॥

उत्तरैर्मन्त्रैरध्वर्युरेवोपतिष्ठते—तेजोऽसीत्याश्विनं, वीर्यमसीति सारस्वतं, बलमसीत्यै-  
न्द्रम् । ग्रहत्रयं क्रमेण संबोध्य योजनीयम् ॥ २५ ॥

सुरायां बाल आनीयमानायां धारायाः प्रति-  
प्रस्थाता सुराग्रहान् गृह्णाति नाना हि वां देव-  
हितः सदः कृतमिति सर्वेषामेका पुरोरु-  
गेका पुरोनुवाक्यैकः प्रैष एका याज्या । उपया-  
मगृहीतोऽस्याश्विनं तेजोऽश्विभ्यां त्वा जुष्टं  
गृह्णामीति गृहीत्वा पवित्रेण परिमृज्यैष ते  
योनिर्मोदाय त्वेति सादयति । उपयामगृहीतोऽ-  
सि सारस्वतं वीर्यं सरस्वत्यै त्वा जुष्टं गृह्णा-  
मीति गृहीत्वा पवित्रेण परिमृज्यैष ते योनि-  
रानन्दाय त्वेति सादयति । उपयामगृहीतोऽस्यै-  
न्द्रं बलमिन्द्राय त्वा सुत्राम्णे जुष्टं गृह्णामीति

गृहीत्वा पवित्रेण परिमृज्यैष ते योनिर्महसे त्वेति  
सादयति । सुरावच्छ्रयणानि ॥ २६ ॥

पयोग्रहेषूपस्तरणाभिधारणे तस्यामुपस्त्यैष गृहीत्वा श्रयणं श्येनपत्रेण मार्जनं सर्वत्र ।  
सुराग्रहेषु नोपस्तरणाभिधारणे सुराया विनाशात् । सतस्थानीयद्रोणकलशस्योपरि स्वप-  
वित्रेऽन्येन धार्यमाणेऽन्येन सुरायामानीयमानायां धाराग्रहवत्प्रतिप्रस्थाता सुराग्रहान्गृह्णाति ।  
नाना हि वामिति पुरोरुचमुक्त्वोपयामगृहीतोऽस्याश्विनं तेजः । अश्विन्यां त्वा जुष्टं  
गृह्णामीति गृहीत्वा कलसक्तुभिः श्रित्वा सिंहलोमभिश्च मनसा ध्यानं वा कृत्वा स्व-  
श्येनपत्रेण परिमृज्यैष ते योनिर्मोदाय त्वेति सादयति । अथ द्वितीये पात्रे नाना हि  
वामिति पुरोरुचमुक्त्वोपयामगृहीतोऽसि सारस्वतं वीर्यं सरस्वत्यै त्वा जुष्टं गृह्णामीति  
गृहीत्वा बदरसक्तुभिः श्रित्वा शार्दूललोमभिश्च मनसा ध्यानं वा कृत्वा श्येनपत्रेण  
परिमृज्यैष ते योनिरानन्दाय त्वेति सादयति । उत्तमेन पात्रेण नाना हि वामिति उप-  
यामगृहीतोऽसीन्द्राय सुत्राग्णे जुष्टं गृह्णामीति गृहीत्वा कर्कन्धुमक्तुभिः श्रित्वा  
वृकलोमभिश्च मनसा ध्यानं वा कृत्वा, एष ते योनिर्महसे त्वा, इति सादयति ॥ २६ ॥

सभाननुवाकशेषेणाध्वर्युर्यजमानश्चोपतिष्ठते । उ-  
त्तरेण चानुवाकेन ॥ २ ॥ २७ ॥

सादिताग्रहान्प्रतिप्रस्थाताऽध्वर्युर्यजमानश्चोपतिष्ठन्ते-ओजोऽस्योजो मायि धेहि,  
इत्यनुवाकशेषेण सोमो राजेत्यनुवाकेन चोपतिष्ठन्ते । तैरैतैः पञ्चभिर्मन्त्रैरुपस्थानं  
कुर्यादिति भावः ॥ २ ॥ २७ ॥

पूर्ववत्पशूनुपाकरोति ॥ २८ ॥

पशूनुपाकरोति, इति वषनादश्विन्यां त्वा जुष्टमुपाकरोमि सरस्त्यै त्वा० इन्द्राय त्वा०  
ऋषभ एव न वृष्णिः ॥ २८ ॥

बार्हस्पत्यवर्जमित्युक्तं तत्राऽऽह —

बार्हस्पत्यवर्जं समानमा पर्यग्निकरणात् ॥ २९ ॥

बार्हस्पत्यवर्जमिति प्रतिषेधोऽतिपवितस्यापि । उपाकृत्य पञ्चहोमादि पूर्ववत् । आ  
पर्यग्निकरणात्कृत्वा, पर्यग्निकरणे द्वितीये पर्याये पर्यग्निं कुर्वते ॥ २९ ॥

मध्यमे पर्यग्निकरणपर्याय उल्मुकैकदेशं खरे न्यु-

प्योपसमादधाति ॥ ३० ॥

उल्मुकैकदेशं दक्षिणे खरे निधायोपसमिन्धनं कुर्यादिति भावः ॥ ३० ॥

शेषेण पर्यग्निं कृत्वैतदेव पशुश्रवणार्थं प्रण-  
यति ॥ ३१ ॥

शिष्टेनोल्मुकेन पर्यग्निकरणं समाप्य तत्र पशुश्रवणार्थं निदधाति ॥ ३१ ॥

हुतासु वपासु चत्वारिंशद्वा दक्षिणा ददाति ।  
अनुशिशुं च वडवाम् ॥ ३२ ॥

प्रतिनिवर्त्याऽऽवपाहोमात्करोति । अत्राऽऽ ज्यभागौ नियतौ । प्रैषलिङ्गात् । संस्त्राव-  
होमान्ते चत्वारिंशद्वा अनुशिशुं च वडवां किशोरीमित्यर्थः । तामन्तर्वेद्यां स्थापयति ।  
ब्रह्मन्ब्रह्माऽसीत्यादि पुंलिङ्गबहुवचनेन, जात्यभिधानपक्षे द्विवचनेन । जातेर्द्वित्वादितरथा  
बहुवचनेन । सहस्रधारा उत्सा अक्षीयमाणास्ते दध्युः । पृथिवीमन्तरिक्षं दिवं च तैर्गो-  
शिशुवडवैरतितराणि मृत्युमिति । ब्राह्मणा इमे गोनुशिशुवडवाः । द्विवचनेन वा । समु-  
त्क्रम्य मार्जनान्ते ॥ ३२ ॥

अत्र वा ग्रहान्गृह्णीयुः ॥ ३३ ॥

अत्र वेति कालविकल्पः । ग्रहान्गृह्णीयुरिति । सोमो राजेत्यन्तम् । अथैन्द्रसावि-  
प्रवारुणानां पात्रासादनादि । तेषां हविष्कृता वाचं विसृज्य पशून्विशास्ति हृदयश्रप-  
णान्तम् । अवहननाद्यासादनान्ते ग्रहैः प्रचारं कुरुतोऽध्वर्युप्रतिप्रस्थातारौ ॥ ३३ ॥

उक्तः संप्रैषः ॥ ३४ ॥

स्वान्स्वान्ग्रहान्वंशे बद्ध्वाऽध्वर्युः संप्रैष्यति ॥ ३४ ॥

सर्वं आहवनीये हूयेग्नित्याश्मरध्यः ।

दक्षिणेऽग्नौ सुराग्रः । इत्यालेखनः ॥ ३५ ॥

सर्वानाहवनीय इति पूर्वः पक्षः । दक्षिणाग्राविति सिद्धान्तः । सुराग्रहान्पयोग्रहांश्च  
जुहुतः ॥ ३५ ॥

सुरावन्तमिति पयोग्रहाञ्जुहोति ।

यस्ते रसः संभृत इति सुराग्रहान् ॥ ३६ ॥

जुहोतीत्युभयत्र । सरस्वतीमश्विनाविन्द्रमग्निमिति द्वितीयमन्त्रान्तः ॥ ३६ ॥

तूष्णीमनुवषट्कृते हुत्वा यमश्विना

नमुचेरित्याश्विनमध्वर्युर्भक्षयति ॥ ३७ ॥

१ पटलः ] महादेवशास्त्रिसंकलितप्रयोगचन्द्रिकाव्याख्यासमेतम् । ८०३

भक्षयामीत्यन्तः । तूष्णीमनुवषट्कारे जुहुतः । यदा प्रतिप्रस्थाता दक्षिणाग्नौ सुरा-  
ग्रहेः प्रचरति दक्षिणं खरमुत्तरवेदिवत्कृत्वा गुग्गुलादिसंभारान्निधाय परिस्तीर्य  
परिधयः, सामिधेनीकाले तथैवेधमभ्यर्च्य । अग्निमंमार्जनं च । उत्तरस्य होमकाले तस्मि-  
न्होमे सुरायाः—यस्ते रस इति होमः । हे मादूर्ध्वं यत्तदुभयपक्षसाधारणम् । एवं  
हुत्वाऽन्येषु पात्रेष्विडां गृह्णीयात् । पयोग्रहेभ्य इडामुपहूय यमश्विनेत्याश्विनावत्तेडामध्व-  
र्युर्भक्षयति ॥ ३७ ॥

यदत्र रिप्तामिति सारस्वतं प्रतिप्रस्थाताऽऽग्नीध्रश्च ॥ ३८ ॥

भक्षयत इति शेषः । भक्षयामीत्यन्तः ॥ ३८ ॥

इदं हविरित्यैन्द्रं ब्रह्मा यजमानश्च ॥ ३९ ॥

भक्षयत इति च शेषः । केचित्पृथक्पृथगिडामवद्यन्तीति तदेडापात्रभेदः ॥ ३९ ॥

व्याख्याता सुरायाः प्रतिपत्तिः ॥ ४० ॥

प्रतिपत्तिर्विज्ञानम्—ब्राह्मणं परिक्रीणीयादित्यादि । सतस्थानीयं द्रोणं दक्षिणख-  
रस्योपरिष्ठाद्वंशे बद्ध्वा तस्मिन्पवित्रं वितत्य तस्मिन्शतमानमित्यादि । केचित्सतस्य  
प्रतिष्ठापनान्तम् । तन्न । सतस्यात्राभावादिति । अपरे तु पूर्वस्थां सौत्रामण्यामस्यां च  
शतच्छिद्रां मार्तिकीमिच्छन्ति । दक्षिणेऽग्नौ दारुमयस्याभावदर्शनादग्नौ सतस्य प्रति-  
ष्ठापनान्तम् ॥ ४० ॥

दक्षिणेनाऽऽहवनीयं पयःशेषं पितृपितामहप्रपि-  
तामहेभ्यो ददाति पितृभ्यः स्वधाविभ्यः स्वधा  
नम इति ॥ ४१ ॥

अथ दक्षिणेनाऽऽहवनीयं समीपदेशे ग्रहपात्रैरेव सतशेषमानीय पितृपितामहप्रपि-  
तामहेभ्यो ददाति । यजमानः पितरः शुन्धध्वमित्यन्तः । भूमौ पयःप्रक्षेपः ॥ ४१ ॥

पुनन्तु मा पितरः सोम्यास इत्युपातिष्ठते ॥ ४२ ॥

वैश्वदेवी पुनतीत्यन्ते प्राचीनावीती पितृलिङ्गकत्वात् ॥ ४२ ॥

अथाऽऽहुतीर्जुहुतः । ये समाना इत्यध्वर्युः ।

ये सजाता इति प्रतिप्रस्थाता ॥ ४३ ॥

शतं समा इत्यन्तः । जुहुत इति जुहोतिचोदनात्स्वाहाकारप्रदानम् । प्राची-  
नावीत्येव ॥ ४३ ॥

मनोताकाले पृथक्पात्रेषु पशूनां यूषाणि निद-  
धाति ॥ ४४ ॥ पुरस्तात्स्विष्टकृतः शृङ्गशफैरु-  
पहोमाञ्जुहोति ॥ ४५ ॥

शृतं हविः३ शमितरित्यादि पश्चासादनान्तं पूर्ववत् । अथान्यस्मिन्पात्र आश्विनस्य  
यूषं निदधाति । अन्यस्मिन्पात्रे सारस्वतस्य, अन्यस्मिन्नैन्द्रस्य निधाय चतसृषु उप-  
स्तृणीत इत्यादि पूर्ववत् । पशुभिः प्रचरति स्वस्ववसाभिर्वसाहोमः । स्वान्स्वानुद्रेका-  
न्समवनीय दिग्भागः । नमो दिग्भ्य इत्युपस्थायैन्द्रसावित्रवारुणैः प्रचर्य नारिष्ठान्हु-  
त्वाऽथ शृङ्गशफैरित्यादिवनस्पतियागः । तस्य प्रयोग उच्यते—अग्नीधे सुचौ प्रदा-  
याग्नेणाऽऽहवनीयमपरेण वा प्राजहितमागत्य शृङ्गशफैरुपहोमाञ्जुहोति ॥ ४४ ॥ ४५ ॥

अष्टावष्टावेकैकस्य कुष्ठिकशफाः ॥ ४६ ॥

अष्टौ कुष्ठिकाः । अत्र कुष्ठिकशब्देन शफसमीपस्थः क्षुद्ररूपशफोऽभिधीयते ॥ ४६ ॥

आश्विनस्य यूषेण कुष्ठिकां शफं च पूरयित्वा  
सीसेन तन्त्रमित्यष्टुर्चेन प्रतिमन्त्रं द्वाभ्यां द्वाभ्यां  
कुष्ठिकाशफाभ्यां जुहुयात् । उत्तमायां शृङ्गे  
अनुषजति । हुत्वा हुत्वा स्वेष्वभिषेचनपात्रेषु  
संपातानवनीयाऽऽहवनीये कुष्ठिकशफान्प्रवि-  
ध्यति । एवमुत्तरेणाष्टुर्चेन सारस्वतस्य । सर्वे-  
णानुवाकेनैन्द्रस्य ॥ ४७ ॥

एकैकशफमेकैकमुपशफं च यूषेण पक्वमांसरसेन पूरयित्वेकैकामाहुतिं जुहुयात् ।  
एतैश्च मन्त्रैर्यजमानेन प्रायणीयो यज्ञावयवो निष्पाद्यो भविष्यान्निन्द्रदेहो निरूप्यते ।  
सीसेन तन्त्रं मनसा मनीषिणः ( तै० ब्रा० २-६-४ ) इत्येतैः षोडशभिर्यजमानस्य  
भाविदेहसूचनपरैरुपहोमः कर्तव्यः ॥ ४७ ॥

औदुम्बर्यासन्द्यरत्निमात्रशीर्षण्याऽनूच्या नाभिद-  
घ्नपादा मौञ्जविवाना मित्रोऽसि वरुणोऽसीति  
तां यजमानायतने प्रतिष्ठापयति ॥ ४८ ॥

औदुम्बर्यासन्दी व्याख्याता । तामासन्दीं मित्रोऽसित्यनेन दक्षिणेनाऽऽहवनीयं प्रति-  
ष्ठापयत्यध्वर्युः ॥ ४८ ॥

अमादनोपवेशनाभिमन्त्रणानि राजसूगवत् ॥ ४९ ॥

स्येना मा सीदेति तामासाद्य यजमान उपविशति । तमासीनं निषसादेत्यभिमन्त्र-  
यतेऽध्वर्युः ॥ ४९ ॥



तस्यां प्राङ्मुखमासीनं प्रत्यङ्मुखस्तिष्ठन्नाभि-  
नसंपातैरभिषिञ्चति । देवस्य त्वा सवितुः प्रसवेऽ-  
भिनोर्बाहुभ्यां पूष्णो हस्ताभ्यामभिनोर्भेषज्येन  
तेजसे ब्रह्मवर्चसेनाभिषिञ्चामीति ॥ ५० ॥

तस्यामासन्ध्यां प्राङ्मुख उपविशति । उपविष्टं यजमानं प्रत्यङ्मुखोऽध्वर्युराश्विन-  
संपातैः पूर्वनिहितैस्तैस्तैरेव पात्रैरभिषिञ्चति देवस्य त्वेति ॥ ५० ॥

एवमुत्तरेण मन्त्रेण सारस्वतस्य । उत्तमेनैन्द्रस्य ॥ ५१ ॥

एवमुक्तप्रकारेणोत्तरेण—देवस्य त्वा० वीर्यायाभिषिञ्चामीत्यन्तेन सारस्वतसंपातैः ।  
देवस्य त्वा० बलायाभिषिञ्चामीत्यन्तेनैन्द्रस्य संपातेन ॥ ५१ ॥

कोऽसि कतमोऽसीति पाणी संमृश्याध्वर्युर्व्याहृती-  
र्जपित्वाऽत्र राजसूयवन्मङ्गल्यनाम्न आहूय शि-  
रो मे श्रीरिति यथालिङ्गमङ्गानि संमृश्य जङ्घा-  
भ्यां पद्भ्यामिति प्रत्यवरुह्य प्रतिक्षेप्य प्रतितिष्ठामि  
राष्ट्रं इति जपित्वा त्रया देवा इत्याहुतीर्हुत्वा  
लोमानि प्रयतिर्ममेति यथालिङ्गमङ्गानि संमृ-  
शते ॥ ५२ ॥

कोऽसीत्येवमादिनाऽध्वर्युयजमानपाणी संमृश्य व्याहृतीर्जपित्वा तिसृभिर्मित्त्र  
आहुतीर्जुहोतीत्यापस्तम्बः । अथ यजमानो राजसूयवन्मङ्गल्यनाम्न आह्वयति । राज-  
सूये त्वेवमुक्तम्—मङ्गल्यनाम्नो राजाऽऽह्वयति सुश्लोकौ ३ इति संग्रहीतारं सुमङ्गलौ ३ इति  
मागदुघ्नं सत्यराजा ३ निति क्षत्तारम्, इति चतुष्पात्क्षेत्रदानान्तमाह्वानमेवात्रेति केचित् ।  
शिरो मे श्रीरिति शिरः । यशो मुखमिति मुखम् । त्विषिः केशाश्च  
श्मश्रूणि इति केशश्मश्रूणि । राजा मे प्राणोऽमृतमिति नासिकाम् । सम्राट्चक्षु-  
रित्यक्षिणी । विराट्छ्रोत्रमिति कर्णौ । जिह्वा मे भद्रमिति जिह्वाम् । वाङ्मह इति  
वाचम् । केचिद्वागिति वाचं मह इति हस्तप्रक्षालनमिति । मनो मन्थुरिति हृदयम् ।  
स्वराङ्गभाम इति ललाटम् । मोदाः प्रमोदा अङ्गुलीरङ्गानि, इत्यङ्गुलीरङ्गानि च । चित्तं मे सह  
इति चित्तमभिसंधाय हृदयं वा । बाहू मे बलमिन्द्रियमिति बाहू । हस्तौ मे कर्मवीर्यमिति  
हस्तौ । आत्मा क्षत्रमुरो ममेत्युरः । पृष्ठीर्मे राष्ट्रमुदरमसौ, इति पृष्ठमूर्खं असौ च ।  
ग्रीवाश्च श्रोण्यौ इति ग्रीवां श्रोणीं च । ऊरू अरत्नी जानुनीति ऊरू अरत्नी जानु  
(नू) च । विशो मेऽङ्गानि सर्वत इति सर्वाङ्गाणि । नाभिर्मे चित्तं विज्ञानमिति नाभिम् ।

पायुर्मेऽपचितिर्भसदिति पायुं भसदं च । आनन्दनन्दावाण्डौ म इत्यण्डौ । भगः  
सौभाग्यं पस इति प्रजननमेवं समृद्धय जङ्घाम्भ्यां, इत्यामन्ध्या अवतीर्य प्रतिक्षन्न इत्येव-  
मन्तं यजमानं, त्रया देवा इत्याहुतीर्जुहोत्यध्वर्युः । देवा देवताः । भूः स्वाहेति द्विती-  
यामाहुतिम् । अथ यजमानो—लोमान्गीति लोमान्याभिमृशति । त्वङ्मेति त्वचम् ।  
मांसं म इति मांसम् । वस्वस्थीति नखानि । मज्जा म आनतिरिति मज्जामभिमृशतीत्यर्थः  
॥ ९२ ॥

स्विष्टकृत्प्रभृति समानमाऽवभृथात् ॥ ५३ ॥

स्विष्टकृदादि वनस्पेतियागश्च पूर्ववत् । मांसपुरोडाशानां तन्त्रेण स्विष्टकृतं हुत्वा  
पुरोडाशात्प्राशिन्नमवदायेडां चावद्यति नाङ्गेण ॥ ५३ ॥

अथाग्नीदौपयजानित्याद्यवभृथात्पूर्वमवभृथभापि—

यद्देवा देव हेडनमित्यवभृथे पञ्चाऽऽहुतीर्जुहो-  
तीत्याश्मरथ्यः । आहवनीय हूयेरन्नित्यालंखनः ॥ ५४ ॥

तथैव प्रधानेन प्रचर्य नारिष्ठान्हुत्वा यद्देवा देव हेडनमित्यवभृथे पञ्चाऽऽहुतीरित्येके ।  
आहवनीय इत्यपरे । अग्निवायुसूर्यास्त्रयाणां चतुर्थस्य प्रजापतिः । पञ्चमस्य वरुण इति  
केचित् । प्रधानादनन्तरं स्विष्टकृदन्तेऽनूयाजान्ते वाऽवभृथः । उद्देशमतात्तुष्णीमासा-  
दनं (मासरस्य) प्रोक्षणं पूर्ववत् । समुद्र इत्यादि । आश्विनपात्रादि यस्ते देव वरुण तं  
त एताम्यामित्यूहेनाभिषेकपात्रपक्षे पवित्रे च (तेषु) द्रोणेषु विकारः, जलेष्वपि समान-  
विधानपक्षे सर्वेषामनूहो वा । एतैरित्यभिषेकपात्रमावृत्तिर्वा मन्त्राणामिमं विष्णामीति  
योक्त्रविमोक्तः ॥ ५४ ॥

अवभृथ निचङ्कुणेत्यवभृथं यजमानोऽभिमन्त्र्य  
सुमित्रा न आपो द्रुपदादिवन्मुमुचान इत्याप्लुन्यो-  
द्वयं तमसस्पर्शित्यादित्यमुपस्थाय प्रतियुतो व-  
रुणस्य पाश इत्युदकान्तं प्रत्यस्यति ॥ ५५ ॥

गतः ॥ ५५ ॥

पशुवत्समिध उपस्थानं च ॥ ५६ ॥

पशुवदेधोऽसीति समिधः । अपो अन्वचारिषमित्युपतिष्ठन्ते सर्वे ॥ ५६ ॥

समाववर्तीत्युपस्थाय भूः स्वाहेत्याहुतिं हुत्वा  
पूर्ववत्पितृयज्ञः ॥ ५७ ॥

समावर्तीत्युपस्थायाऽऽहवनीयमथाध्वर्युः—भूः स्वाहेति जुहोति । अथ विष्णोः क्रमोऽसीत्यादि ब्राह्मणतर्पणान्तम् । अथ पूर्ववात्पितृयज्ञः—अन्वाधानजपे कौकिलीयपितृ-यज्ञं हविः । त्रिः पशोर्दक्षिणाग्नेः पुरतः पैतृकी(क्या) दार्शिकी(क्या) वेदि(दे)र्दक्षिणत इत्यर्थः । गतमन्यत् ॥ ५७ ॥

इन्द्राय वयोधसे पशुमालभेत । ऋषभो दक्षिणा ॥ ५८ ॥

पितृयज्ञे समाप्त इन्द्राय वयोधसे पशुः । पशुबन्धेन यक्ष्य इत्यादि । केचित् पश्चिष्टादि । न षड्दोता । कौकिलीयं हविः । इन्द्राय वयोधसे त्वा जुष्टमुपाकरोमी-त्यादि । ऋषभो दक्षिणा ॥ ५८ ॥

आदित्यं चरुम् । धेनुः । विज्ञायते च वत्सं  
पूर्वस्यां ददाति । मातरमुत्तरस्याम् ॥ ५९ ॥

तस्मिन्समाप्त आदित्यश्चरुः । अदितिर्देवता वत्सं पूर्वस्यां ददाति । मातरमुत्तरस्यां ददाति । तस्य वत्सस्य माता दक्षिणा रुद्राय । गामिति प्रतिग्रहः ॥ ५९ ॥

संतिष्ठते कौकिली ॥ ६० ॥

ब्राह्मणतर्पणान्ता परिसमाप्यत इत्यर्थः ॥ ६० ॥

तया स्वर्गकामो यजेत ॥ ४ ॥ ६१ ॥

इति सत्याषाढहिरण्यकेशिसूत्रे त्रयोविंशप्रश्ने प्रथमः पटलः ॥

छन्दोगानां नित्या । अथ कौकिल्या ह्यंशम्—आदित्यचरोः—अदितिर्न उरुष्यत्, महीमूषु मातरमिति याज्यानुवाक्ये । अथैन्द्रस्य पशोः—होता यक्षत्समिधेन्द्रमिडस्पद इति प्रयाजप्रेषाः । समिद्ध इन्द्र उषसामनीक इत्याप्रियः । अत्र विशेषाद्वितीयो प्रेषः । आचर्विणि प्रा, विवेष यन्मेति द्वे इन्द्रस्य पशोर्वपायाः । तं सध्रीचीः, सत्यमित्तमेति पुरोडाशे याज्यापुरोनुवाक्ये । प्रससाहिषे, स शेवृधमाधिषेति हविषः । देवं बर्हिर्निद्रं सुदेवमित्यनूयाजप्रेषाः । याज्यास्त्वेता एव । अथ त्रिपशोः—होता यक्षत्समिधाऽग्निमि-डस्पद इति प्रयाजप्रेषाः । समिद्धो अग्निरश्विना, इत्याप्रियाः । अत्र नराशंसो द्वितीय इति व्यवस्था । होता यक्षदश्विनेति ग्रहाणां प्रेषा मैत्रावरुणस्य । अश्विना हविरिन्द्रिय-मिति तिस्त्रस्तिस्रो वपानां पुरोडाशानां हविषां च । तत्र प्रथमामनूच्येत्यनेन प्रकारेण वक्ष्य-माणेन ता एव सर्वा याज्या भवन्ति । सर्वास्ताः पुरोनुवाक्या इति श्रुतेः । देवं बर्हिः सर-स्वतीत्यनूयाजप्रेषाः । एता एव याज्याः । अग्निमयेति सूक्तवाकप्रेषो मैत्रावरुणस्य । इदं

द्यावापृथिवीति होता पठेत् । उशन्तस्त्वेति पितृयज्ञस्य हौत्रं व्याख्यातम् । अवशिष्टा विकल्पार्थाः । अग्निष्वात्तानृतुमत इति पुरोनुवाक्याविकल्पः । सहस्रै समृद्धेति एता त्रिपु-  
(ये तातृपु)रिति याज्याविकल्पः स्यात् । होता यक्षदिहस्पद इति यत्पश्चन्तरं सूत्रकारे-  
णोदाहृतमिन्द्राय वयोधसे पशुमालभेत इत्यत्र प्रयाजप्रैषाः । समिद्धो अग्निः समिधा,  
इत्याप्रिया वसन्ते नर्तुनेति वपायाः पुरोडाशस्य हविष इति द्वंद्वं यथामन्त्रम् । उत्तरानु-  
वाकेऽनूयाजप्रैषा एता एव याज्या अनूयाजस्य । पाशुकमेव तन्त्रम् । वयोधसे तु  
तनूनपादेव सर्वगोत्राणामविशेषेणामुना ना(ऽऽन्नानान्ना)न्य इत्युपदेशः । अत्र श्लोकाः—

कौकिल्या यक्ष्य इत्यागूर्नवम्याः पूर्ववद्भवेत् ।

होता कालायसेनादि श्यामाकान्तं प्रकल्पयेत् ॥

द्वादश्यामिन्द्रदेवत्यो न षड्ढोता निरूढवत् ।

आदित्यश्चरुतन्त्रेण वत्सस्तत्र तु दक्षिणा ॥

सुरेष्टिः पूर्ववत्कार्याऽवषट्कारो तु वेतु(खरे कारोत्तरेऽथ) वा ।

तोकमादिभ्यश्च संसृज्य पयःसेकान्तमेव च ॥

पर्वाणि त्रिपशोः कर्म न षड्ढोता पुराकृता ।

हविषा च (पश्चिष्ट्यादि) यथासूत्रमादित्यस्य च मातरम् ॥ इति ॥ ४ ॥ १ ॥

समाप्ता कौकिली ।

इति सत्याषाढहिरण्यकेशिसूत्रव्याख्यायां महादेवशास्त्रिसंकलितायां प्रयोगचन्द्रिकायां  
त्रयोविंशप्रश्ने प्रथमः पटलः ।

=====

अथ त्रयोविंशप्रश्ने द्वितीयः पटलः ।

—————

अथ काठका उच्यन्ते । तत्र प्रथमं तावत्सावित्रस्य कर्मोच्यते—

सावित्रं स्वर्गकामश्चिन्वीत ॥ १ ॥

सावित्रमिति चित्योऽग्निः । अत्र काठकाग्निकाण्डान्यष्टौ सावित्रनाचिकेतचातुर्होत्र-  
श्चसृजारुणकेतुकानि पञ्च चित्यानि । दिवश्येनयोऽपाश्वेष्टयः, स्वाध्यायब्राह्मण-  
मष्टममिति ॥ १ ॥

पशुबन्धे चीयते ॥ २ ॥

पौर्णमास्याममावास्यायां वा पुण्यनक्षत्रेषु वेति बौधायनः । षट्सुर्दश्यां प्रातरग्निहोत्रं हुत्वा पत्न्या सह दर्भान्धारयमाण ऐन्द्राग्नेन निरुद्धपशुबन्धेन यक्ष्य इति संकल्प्य, आत्म-  
न्यरण्योर्वा समारोप्य देवयजनं गत्वाऽऽयतने निधायोपावरोह्य विद्युत् ॥ २ ॥

चेष्ट्यमाण उपकल्पयते पञ्चाशीतिशतं हिर-  
ण्येष्टका यावदुत्तममङ्गुलिपर तावतीः शर्करा  
वाऽभ्यक्ताक्षतस्रः स्वयमातृणा अपरिमिता  
लोकपूणाः ॥ ३ ॥

उपकल्पयते संमरान् । शर्करा एव स्वयमातृणाः । दधि मधु घृतोदपात्रं च  
पञ्चाशीतिशतं हिरण्यशल्कांश्चोपकल्पयत इत्यर्थः ॥ ३ ॥

षड्दोतारमित्येतदादि पाशुकं कर्म प्रतिपद्यते ॥ ४ ॥

षड्दोत्रादि यूपकरणान्तं निरुद्धपशुवत् ॥ ४ ॥

वेदितृतीये यजेत इति विज्ञायते ॥ ५ ॥

प्रक्रमस्य तृतीयकरण्या वेदिमानं सौत्रामण्यामुक्तम् । षड्विंशत्यङ्गुलिप्रमाणेन दश  
पञ्चाङ्गुल्योर्मध्यं, प्राग्वा दशांसयोरष्टौ । ततो वेदिकरणाद्युत्तरपरिग्रहात्प्राक्  
करोति ॥ ५ ॥

प्रागुत्तरस्मात्परिग्रहात्कृत्वोत्तरवेदिदेशस्य मध्ये शङ्कुं  
निहत्य सर्वतः परिमण्डलं रथचक्रमात्रं सावित्रं  
परिलिख्य समूलं हरितं दर्भस्तम्बमाहृत्य मध्येऽ-  
ग्नेर्निखाय जुह्वां पञ्चगृहीतं गृहीत्वा सज्जरब्दोऽ-  
यावभिरिति दर्भस्तम्बे पञ्चाऽऽहुतीर्हुत्वाऽदृत्या  
वोक्ष्य व्याघारणान्तामुत्तरवेदिं कृत्वा लेखाया  
अभ्यन्तरं नव परिमण्डला लेखा लिखित्वा सिकता-  
भिरवकीर्य दर्भैः प्रच्छाद्य दध्ना मधुमिश्रेण शर्करा-  
भिरिति बाह्यां लेखां संपूर्य वसति ॥ ६ ॥

ततो वेदं कृत्वा वेदिं करोतीति नियमादुत्तरपरिग्रहान्तं कृत्वोत्तरवेदिदेशस्य मध्ये  
शङ्कुं निहत्यार्धव्यायामेन सह मण्डलं करोति । समूलं हरितं दर्भमाहृत्य मध्येऽग्निं

निखाय जुह्वां पञ्चगृहीतं गृहीत्वा—मजूरब्दोऽयावभिरिति पञ्चाऽऽहुतीर्जुहुयात् ।  
 केचित् कुशमूले जुहोतीति । पञ्चाऽऽहुतीः (मजूरब्दोऽयावभिर्घृतेन स्वाहा । सजूरुषा  
 अरुणीभिर्घृतेन स्वाहा । पूर्वस्याब्दो देवता । उत्तरस्योषाः । सजुः सूर्य एतशेन घृतेन  
 स्वाहा । सूर्यो देवता । सजोषावश्विना दशसोभिर्घृतेन स्वाहा । अश्विनौ देवते । सजु-  
 रग्निर्वैश्वानर इडाभिर्घृतेन स्वाहा । अग्निर्वैश्वानरो देवता ) । ततः खननावोक्षणे तूष्णीम् ।  
 शम्यां पुरस्तान्निषायेत्यादि सूत्रमुद्ग्रहणान्तं निरूढपशुवत् । अथ लेखाया अभ्यन्तरं  
 नव परिमण्डला लेखा लिखित्वा सिकताभिरवकिरणं कृत्वा कुशैः प्रच्छाद्य  
 दध्ना मधुमिश्रेण शर्कराभिश्च दशम्या लेखायाः संपूरणं कृत्वा वसति ॥ ६ ॥

हुतेऽग्निहोत्रे प्रजापतिस्त्वा सादयतु तया देवतयाऽ-  
 क्षिरस्वद्ध्रुवा सीदेत्युत्तरवेदिमभिमृश्य मयि गृह्णामि  
 यो नो अग्निरिति द्वाभ्यामात्मन्मग्निं गृहीत्वा यास्ते  
 अग्ने समिध इति स्वयंचित्याऽभिमृश्याग्नेर्भस्मा-  
 सीति सिकता निवपति । संज्ञानमित्यूषान् ॥ ७ ॥

श्वोभूते प्रातरग्निहोत्रं हुत्वा प्रजापतिस्त्वेत्युत्तरवेदिमभिमृश्य मयि गृह्णामि यो  
 नो अग्निरिति द्वाभ्यां मन्त्राभ्यां स्वयमात्मन्मग्निं गृहीत्वा यास्ते अग्न इति स्वयं  
 चित्याऽभिमृश्य यदि यजमानचयनं तदा न त्वयं चित्यम् । अग्नेर्भस्मासीति सिकतां  
 संज्ञानमित्यूषान्निवपतीत्यर्थः ॥ ७ ॥

ताम्रिवपन्यददश्चन्द्रपासि कृष्णं तदिहास्त्विति मनसा  
 ध्यायति ॥ ८ ॥

गतः ॥ ८ ॥

सं यावः प्रियास्तनुव इत्यूषान्सिकताश्च संसृज्य  
 चितः स्थ परिचित इत्यपरिमिताभिः शर्कराभिः  
 परिश्रित्याऽऽप्यायस्व समेतु त इति सिकता  
 व्यूहति ॥ ९ ॥

सं याव इत्यूषान् सिकताश्च संसृज्य चितः स्थेति सीदतेत्यग्नेनासंख्याताभिः शर्क-  
 राभिरुत्तरवेदिः ( दिं ) परिश्रयति । बहुवचनान्ते पुगंपन्मन्त्रान्ते आध्यायस्वेति सिकता  
 व्यूहति ॥ ९ ॥

न लेखाः संलोभयन्ति ॥ १० ॥

यथा लेखा न विनश्यन्ति तथा व्यूहनं कर्तव्यमित्यर्थः ॥ १० ॥

अभ्यन्तरं जघनार्धं उदपात्रमुपदधाति वाक्त्वा  
समुद्र उपदधामि सुप्रजावनिं रायस्पोषवनिं  
मह्यं वाजिनायेति ॥ ११ ॥

मृन्मयपात्रमुदकेन पूरयित्वाऽग्नेरपरार्धे खात्वा—वाक्त्वेति वाजिनायेत्यन्तेनोदपात्र-  
मुपदधाति ॥ ११ ॥

नवम्यां बाह्यायां लेखायां पञ्चदश पूर्वपक्षस्याहा-  
न्युपदधाति ॥ ५ ॥ संज्ञानं विज्ञानमिति ॥ १२ ॥

अहरिष्टका इत्यर्थः । संज्ञानादयश्चैता अह्वामाख्याः । ब्राह्मणं च—‘ एतावनु-  
वाकौ पूर्वपक्षस्याहोरात्राणां नामधेयानि ’ ( तै० ब्रा० ३-१०-२ ) इति । तत्रैषां  
भिन्नवाक्यत्वात्साकारुक्षत्वाच्चोपधानमन्त्राणां चान्ते— भूरग्निं च ’ ( तै० ब्रा०  
३-१०-१० ) इत्यनुवाक आम्नातं ‘तया देवतया’ ( ३-१०-१० ) इत्येतत्तत्र  
कृतार्थमप्येषामर्थित्वात्प्रत्येकं संबध्यते । तेन तेन च दिनेनाभेदमुपचर्य इष्टका एवो-  
च्यन्ते । यद्वा—अहरिष्टकोपधानं पुरस्तादारभ्य प्रदक्षिणमुपदधाति पुरस्तादेव समाप्तिः ।  
वक्ष्यमाणानामिष्टकानां तयादेवतं भवति । नवम्यां बाह्यायां रेखायां पूर्वैद्युरसक्तरखा-  
यामन्तरालरेखायां पुरस्तादारभ्य यावन्नवमी वज्रः पञ्चदशभिः संपूर्यते तावदन्तरालं  
विमज्ज्य तावदन्तरं पञ्चदशधा विमज्ज्य पुरस्तादारभ्य पूर्वपक्षस्याहान्युपदधाति—  
संज्ञानमिति प्रतिमन्त्रम् । एकं पदमेको मन्त्रः । संज्ञानं तथा० । विज्ञानं तथा० ।  
एवं प्रकारेण पञ्चदश पूर्वपक्षस्याहान्युपदधातीत्यर्थः ॥ ५ ॥ १२ ॥

तेषामन्तरालेष्वेतेषामह्नां पञ्चदश मुहूर्तानुपदधाति  
चित्रः केतुरिति ॥ १३ ॥

एवमभिसंधायोपदध्यात् । तेषामन्तरालेषु पञ्चदश मुहूर्तानुपदधाति—चित्रः केतु-  
रिति । चित्रस्तथा० इत्यादि ॥ १३ ॥

अथान्तरस्यां पञ्चदश पूर्वपक्षस्य रात्रीरुपदधाति  
दर्शा दृष्टेति ॥ १४ ॥

अभ्यन्तरायां लेखायाम् । अथवाऽन्तरम्यामष्टम्यां लेखायां पूर्वपक्षस्य रात्रीरुप-  
दधाति—दर्शा तथा० इत्येवंमादिप्रकारेण ॥ १४ ॥

तासामन्तरालेष्वेतासां रात्रीणां पञ्चदश मुहूर्ता-  
नुपदधाति दाता प्रदातेति ॥ १५ ॥

एतस्यां पूर्वपक्षस्य रात्रीणां पञ्चदश मुहूर्तानुपदधाति—दाता तथा० प्रदाता  
तथा० ॥ १५ ॥

अथान्तरस्यां पञ्चदशापरपक्षस्याहान्युपदधाति  
प्रस्तुतं विष्टुतामिति ॥ १६ ॥

अथान्तरस्यां पञ्चदशापरपक्षस्याहान्युपदधाति—प्रस्तुतं तथा० विष्टुतं तथा० ॥ १६ ॥

तेषामन्तरालेष्वेतेषामह्नां पञ्चदश मुहूर्तानुपद-  
धाति सविता प्रसवितेति ॥ १७ ॥

सविता तथा० प्रसविता तथा० ॥ १७ ॥

अथान्तरस्यां पञ्चदशापरपक्षस्य रात्रीरुपदधाति  
सुता सुन्वतीति ॥ १८ ॥

सुता तथा० प्रसुता तथा० । अन्तरस्यां षष्ठ्यां लेखायां पञ्चदशापरपक्षस्य रात्री-  
रुपदधातीत्यर्थः ॥ १८ ॥

तासामन्तरालेष्वेतासां रात्रीणां पञ्चदश मुहूर्ता-  
नुपदधात्यभिशास्ताऽनुमन्तेति ॥ १९ ॥

तासामन्तरालेष्वेतासामपरपक्षस्य रात्रीणां पञ्चदश मुहूर्तानुपदधाति—अभिशास्ता  
तथा० अनुमन्ता तथा० ॥ १९ ॥

अथान्तरस्यां द्वादश पूर्वपक्षानुपदधाति पवित्रं  
पवयिष्यन्निति ॥ २० ॥

अथान्तरस्यां पञ्चम्यां लेखायां पवित्रं तथा० पवयिष्यन्तया० ॥ २० ॥

अथान्तरस्यां द्वादशापरपक्षानुपदधाति सहस्वा-  
न्सहीयानिति ॥ २१ ॥

अन्तरस्यां चतुर्थ्यां लेखायां द्वादशापरपक्षानुपदधाति—सहस्वान्तया० सहीया-  
न्तया० ॥ २१ ॥

अथान्तरस्यां त्रयोदश मासनामान्युपदधात्यरु-  
णोऽरुणरजा इति ॥ २२ ॥



अन्तरस्यां तृतीयलेखायां त्रयोदश मासनामानि, अरुणस्तया० अरुणरजास्तया० ॥ २२ ॥

अथ सिकता उपदधात्येजत्का जोवत्का इति ॥ २३ ॥

अन्तरालेषु सिकता उपदधाति—एजत्कास्तया० जोवत्कास्तया०, अनुवाकेन प्रतिमन्त्रम् । अथवा न तयादेवतं, सिकतानामिति वचनाच्च ॥ २३ ॥

अथान्तरस्यां पञ्चदश मुहूर्तानुपदधाति इदानीं तदानीमिति ॥ २४ ॥

अथान्तरस्यां द्वितीयायां लेखायां पञ्चदश मुहूर्तान्, इदानीं तया० तदानीं तया० ॥ २४ ॥

अथान्तरस्यां षड्यज्ञक्रतून्स्त्रीणि चतुर्नान्युपदधात्यग्निष्टोम उक्थ्योऽग्निर्ऋतुरिति ॥ २५ ॥

अथान्तरस्यां प्रथमलेखायां षड्यज्ञक्रतून्स्त्रीणि चतुर्नान्युपदधाति । अग्निष्टोमस्तया०, उक्थ्यस्तया० । अग्न्यादित्रयरूपेण ऋतुत्रयरूपेणैष्टका स्तूयन्ते । अग्न्यादय एवर्तवः । तापवत्तया वृष्टिमत्तया हिमवत्तया च । तस्मात्तादृशानृतनूपदधातीत्युक्तं भवति ॥ २५ ॥

अथ नाभ्यां चत्वारि संवत्सरनामान्युपदधाति प्रजापतिः संवत्सरो महान्क इति ॥ २६ ॥

प्रजापतिस्तया० संवत्सरस्तया० महान्कस्तया० कस्तया० ॥ २६ ॥

चतस्रः स्वयमातृण्णा दिक्षूपदधाति भूरग्निं च पृथिवीं च मां चेति ॥ २७ ॥

मन्थान्ते तया देवता । संदिश्या(ग्वा)ननुक्रमिष्याम आप्यायमाना तया० प्यायमाना० प्याया० आपूर्यमाणा० पूर्यमाणा० पूरयन्तीति प्रवर्तनानि । जोवत्का इत्युपधानम् । अजोवत्का इति भाष्यकृत् ॥ २७ ॥

लोकं पृणेति लोकंपृणा उपदधाति ॥ २८ ॥

लोकं पृण, ता अस्य सूददोहस इति द्वाभ्यां द्वे इष्टके उपदधाति । अन्त्येष्टकामुत्तरन उपदधाति । तस्यां शतरुद्रीयं जुहोति । केचित्सिकतोपधानं यत्र यत्र तस्यातिरेकदेशमेव लोकंपृणाभिः प्रच्छादयतीति ॥ २८ ॥

चात्वालात्पुरीषमाहृत्य पृष्ठो दिधीति वैश्वानर्यर्चा  
चितावनुव्यूहति ॥ २९ ॥

प्रसारयति ॥ २९ ॥

सा चितिर्भवति ॥ ३० ॥

स्पष्टोऽर्थः ॥ ३० ॥

आरोहणं जपति । अवरोहणं जपति ॥ ३१ ॥

वाक्म आसन्निति ॥ ३१ ॥

उपस्थानेनोपतिष्ठते त्वमेव त्वां वेत्थ योऽसि  
सोऽसीति ॥ ३२ ॥

अग्निमनुवाकेनोपतिष्ठते ॥ ३२ ॥

साहस्रवत्करोति ॥ ३३ ॥

अग्निवत्सहस्रस्य प्रमाऽसि सहस्रस्य प्रतिमाऽसि सहस्रस्य विमाऽसि सहस्रस्योन्माऽ-  
सि सहस्रोऽसि सहस्राय त्वा, इन्द्रघोषवत् । यत्तेऽचितमिति चितिक्लृप्त्याऽभिमृश-  
त्यस्मिन्पाठितेनाग्ने देवानिति च पञ्चभिरभिमृशति ॥ ३३ ॥

धेनूः कृत्वा यजमानः संहारविहाराभ्यामुपतिष्ठते  
संवत्सरोऽसि परिवत्सरोऽसीति ॥ ३४ ॥

इमा मे अग्न इति धेनुकरणं यजमानस्य संहारविहाराभ्यामुपस्थानं च संवत्सरोऽसी-  
त्येवमादि संहार एति प्रैतीति विहारः ॥ ३४ ॥

उत्तरत उत्तमायामिष्टकायामर्कपर्णेनाजक्षीरं जु-  
होति ॥ ३५ ॥ त्वग्ने रुद्र इति शतरुद्रीयस्य  
रूपमसंचरे पशूनामर्कपर्ण उदस्यति बल्मीकवपायां  
वाऽवदधाति ॥ ३६ ॥

अन्त्येष्टकायामर्कपर्णेनाजक्षीरेणोदङ्मुखस्तिष्ठञ्जुहोति । त्वग्ने रुद्रो असुरो महो दिव  
इति रुद्रास्त्रयस्त्रिंशद्देवाः । प्रजापतिश्च देवता । यत्र पशवो न गच्छन्ति तत्र त्यागोऽ-  
र्कपर्णस्य ॥ ३५ ॥ ३६ ॥

जघनेनाग्निं प्राङ्मुख उपविश्य संचितोक्थ्येन  
होताऽनुशंसति भूर्भुवः स्वरित्यनुवाकेन ॥ ३७ ॥

अपरेणाग्निं प्राङ्मुख उपविश्य होता संचितोक्थ्येनानुशंसति—भूर्भुवः स्वः । ओजो बलमित्यनुवाकेन । पञ्च वाक्यान्युक्त्वाऽर्धर्चेऽवसानम् । ततः पञ्च वाक्यान्युक्त्वा प्रणवं क्षिपेत् । ततो द्विवाक्यमुक्त्वाऽर्धर्चेऽवसानमनुवाकान्ते प्रणवः ॥ ३७ ॥

अग्निप्रणयनादि पाशुकं कर्म प्रतिपद्यते समानमाऽ-  
तिमुक्तीभ्यः ॥ ३८ ॥

ततः पौतुद्रवैः परिधिभिरित्येवमाद्यातिमुक्त्यन्तं निरूढवत्सर्वम् ॥ ३८ ॥

अतिमुक्तीर्हुत्वा चतुर्गृहीतं जुहोति त्वमग्ने रुद्र  
इति शतरुद्रीयस्य रूपम् ॥ ३९ ॥

अथ चतुर्गृहीतं जुहोति त्वमग्ने रुद्र इत्यनुवाकेन । उक्ता देवता ॥ ३९ ॥

अपरं चतुर्गृहीतमग्नाविष्णू इति वसोर्धारायाः ।  
अपरं चतुर्गृहीतमन्नपत इत्यन्नहोमः । अपरं चतु-  
र्गृहीतं सप्त ते अग्ने समिधः सप्तजिह्वा इति  
विश्वप्रीः । अपरं चतुर्गृहीतम् ॥ ६ ॥ वसूनां  
त्वाऽधीतेन रुद्राणामूर्म्यादित्यानां तेजसा विश्वेषां  
देवानां क्रतुना मरुतामेन्द्रा जुहोमि स्वाहेति ॥४०॥

जुहोतीति सर्वत्रानुषङ्गः । अग्नाविष्णू इत्यनुवाकेन । अग्नाविष्णू देवता । ततोऽ-  
न्नपत इत्यनुवाकेनान्नहोमः । अस्मिन्ननुवाकेऽन्नपत इत्यादिनिर्दिष्टा देवता । ततः  
सप्त ते अग्ने इति होमाः । सप्तवत्य(वान)ग्निः । अपरं चतुर्गृहीतं जुहोति—वसूनां त्वाऽधी-  
तेनेति सूत्रोक्तेन मन्त्रेण । वस्वादिदेवता । केचित्प्रजापतिदेवतेति पठन्ति ॥ १ ॥ ४० ॥

तासां सस्त्रावेण यजमानो मुखं विमृष्टे राज्ञी  
विराज्ञीत्यनुवाकेन ॥ ४१ ॥

हुत्वा हुत्वा संपाताधनयनम् । त्वमग्ने इत्यादि पञ्च हुत्वा हुतशेषेण संपातेन  
यजमानो मुखं विमृष्टे राज्ञी विराज्ञी० सृजन्वित्यन्तः ॥ ४१ ॥

अथैकविंशतिमाहुतीर्जुहोत्यसवे स्वाहा वसवे  
स्वाहेत्यनुवाकेन प्रतिमन्त्रम् ॥ ४२ ॥

अर्जुनाय स्वाहेत्यन्तः । एकविंशतिं स्वाहुतीर्जुहोतीति भाष्यकृतम् । चतुर्थ्यन्त-  
पदोक्ता देवताः ॥ ४२ ॥

बहिर्षः संभरणादि पाशुकं कर्म प्रतिपद्य-  
ते । समानमा वपाया होमात् ॥ ४३ ॥

तत उत्तरेण गार्हपत्यमित्यादि वपाहोमान्तं निरूढपशुबन्धवत् ॥ ४३ ॥

हुतायां वपायामन्विष्टकं पष्ठौहीर्दक्षिणा ददाति ॥ ४४ ॥

दक्षिणाकाले यावत्यो यजुष्मस्य इष्टकास्तावतीः पष्ठौहीरन्वाहार्यधर्मेण ददाति ।  
पञ्चाशीतिशतगुञ्जासुवर्णदक्षिणा । एवमुत्तरत्र द्रष्टव्यम् ॥ ४४ ॥

यद्येतावतीर्दक्षिणा नोत्सहेत मन्थानेतावतः ।

पाययेद्ब्राह्मणान् । ओदनान्वाऽऽशयेत् ॥ ४५ ॥

यद्येतावतीर्दक्षिणा नोत्सहेत दातुं न शक्नोति पुरीषाशनपरिमाणान् सक्तूनोदनान्वा  
दद्यात् । अनयोः पक्षयोः पष्ठौही हिरण्यं वासश्च । तदुक्तमापस्तम्बेन — पष्ठौही  
त्वन्तर्वती दद्याद्विरण्यं वासश्च ( आ० श्रौ० १९-१३-१४ ) इति । तेषां  
पष्ठौहीहिरण्यवाससां समुच्चयः ॥ ४५ ॥

तेन हैवास्य स काम उपाप्तो भवति ॥ ४६ ॥

ऋतुदक्षिणामग्निदक्षिणां च ब्राह्मणभोजनपरिमितान्मन्थनौदनान्वा पष्ठौही हिरण्यं  
वासश्चान्तर्वेदि(द्यां) स्थापयति । ब्रह्माणीति नपुंसकलिङ्गबहुवचनेनाभिमृशति—ब्रह्माणि  
ब्रह्माणि स्थ ब्रह्मणो वो हुताद्य मा मा-हिंसिष्ट हुतानि मष्ट्यं शिवानि भवत सहस्र-  
धाराण्युत्सान्यक्षीयमाणानि तानि दधुः पृथिवीमन्तरिक्षं दिवं च तैर्गवौदनपष्ठौहीहिरण्य-  
वासोभिरतितराणि मृत्युम् । दक्षिणतो ब्राह्मणा इमानि वो गवौदनपष्ठौहीहिरण्यवासं  
इत्यादि । ततः प्रसर्पकेभ्यो बहुविद्भ्यो दानं यथाशक्ति । बहुविदो व्याख्याताः ।  
॥ ४६ ॥

यत्प्राक्मनोतायास्तत्कृत्वौदुम्बरपात्रेण यूष्णो

मृत्यवे ग्रहं गृह्णाति विपश्चते पवमानायेति

ग्रहणसादनौ । नाचिकेत एव मृत्युग्रह इत्येके ॥ ४७ ॥

समु-क्रम्येत्येतदादि निरूढवद्द्रष्टव्यम् । विकल्पेन मृत्युग्रह उपरिष्ठाद्वक्ष्यते ॥ ४७ ॥

तस्य स्विष्टकृतमनुहोमः ॥ ४८ ॥

तस्य मृत्युग्रहस्य ॥ ४८ ॥

होष्यन्नप उपस्पृशेद्विद्युदसि विद्य मे पाप्मा-

नमिति । अथ जुहोस्यपमृत्युमपक्षुषमिति ॥ ४९ ॥

अथ हुत्वोपस्पृशेद्रुष्टिरसि दृश्च मे पाप्मानमि-  
ति । तस्येडामनुभक्षः । भक्षयति भक्षोऽस्यमृ-  
तभक्ष इति । भक्षयित्वा प्राणनिवहानात्मन्प्र-  
तिष्ठापयते मन्द्राभिभूतिरित्यनुवाकशेषेण ।  
समानमत ऊर्ध्वं पाशुकं कर्म । संतिष्ठते  
सावित्रः ॥ ७ ॥ ५० ॥

इति सत्याषाढहिरण्यकेशिसूत्रे त्रयोविंशप्रश्ने द्वितीयः पटलः ।

विद्युदिति यक्ष्यमाणे वृष्टिरिति द्वा ततो ब्राह्मणतर्पणान्तं निरूढपशुबन्धवत् । संति-  
ष्ठते सावित्रः । अनन्तरं पर्वणि सौत्रामणी मैत्रावरुणी वा । सावित्रोऽग्निः सर्वत्र पशु-  
बन्धे चेतव्यः । अथवा सावितृदेवत्ये चेतव्यः । विष्कम्भं वा मण्डलस्य परिमाणं  
स्वरित्कि(रत्नि) विष्कम्भं सर्वाँल्लोकानहीनेनाथो सन्नेणेति वचनात् । द्वादशाह उभयो-  
स्मके । तत्र श्लोकः—

पशौ नित्ये च काम्ये चाहीने सत्रे विधीयते ।  
सावित्रस्य समाप्तौ च सौत्रामण्या पयस्यया ॥

समाप्तः सावित्रः ॥ ७ ॥ ४९ ॥ ५० ॥

इति सत्याषाढहिरण्यकेशिसूत्रव्याख्यायां महादेवशास्त्रिसंकलितायां प्रयोग-  
चन्द्रिकायां त्रयोविंशप्रश्ने द्वितीयः पटलः ।

=====

अथ त्रयोविंशप्रश्ने तृतीयः पटलः ।

=====

अथ नाचिकेताख्यचयनमुच्यते—

एतेन नाचिकेतो व्याख्यातः । नात्र लेखा  
भवन्ति । एकविंशतिर्हिरण्येष्टकाः शर्करा  
षाडभ्यक्ता उपधानकाले नाभ्यामेवोपधी-  
यन्ते चतुरश्रं परिमण्डलं वा लोकोऽसि  
स्वर्गोऽसीत्यनुवाकेन प्रतिमन्त्रम् ॥ १ ॥

एतेन सावित्रेण । तत्कर्म—पशुबन्धेन यक्ष्य इति संकल्प्य समारोप्य देवयजनं  
गत्वा मयित्काऽऽयतने निधाय विद्युत् । नात्र लेखा भवन्ति । नाचिकेतमग्निं चेष्ट्ये,

प्रतिष्ठार्थमिति वा । उपकल्पनकाल एकविंशतिर्हिरण्येष्टकास्तत्संख्याकाः शर्करा वा । चतस्रः स्वयमातुण्णा इत्यादि पूर्ववत् । मृत्युग्रहो नित्यः । तस्यौदुम्बरपात्रकल्पनमुदपात्रं च । षड्दोत्रादि । बाह्यलेखा भवत्येव । उपहित उदपात्रे पाशुबन्धिव्यामुत्तरवेद्या कृतायां नवरेखारहितायां बाह्यलेखायुक्तायां रथचक्रसंमितायां चतुरश्रं परिमण्डलं वा नाभ्यामेव मध्य एवाग्नेः—लोकोऽसि स्वर्गोऽसीत्याद्यनुवाकेन प्रतिमन्त्रमेकविंशतिसंख्यायुक्ता उपधीयन्ते । एकैकं पर्यायमुक्तोपधानम् । एवमुपधाय चतस्रः स्वयमातुण्णा इत्यादि समानं सावित्रेण । मृत्युग्रहो नित्यः । नियत एव पशुबन्धे । सोमे चेदिति वक्ष्यत्यग्र उपसदि मध्यमायां चयनम् । संचितोक्थ्येन होताऽनुशंसति, इत्यन्तं यत्प्राङ्मनोतायास्तत्कृत्वा जुहूपभृतोर्हिरण्यशकलावधायौदुम्बरेण पात्रेण यूप्णो मृत्यवे ग्रहं गृह्णाति तत्पात्रस्य पाशुकेन सह प्रयोगः । विपश्चित इत्युक्त्वा, उपयामगृहीतोऽसि मृत्यवे त्वा जुष्टं गृह्णाम्येष ते योनिर्मृत्यवे त्वेति सादयति । अवदानादि । स्विष्टकृतं हुत्वा वैश्वानरे स्रुचमासाद्य मृत्यवेऽनुहोमः । होष्यन्विद्युत् । अथ जुहोत्यपमृत्युमपक्षुधमिति । महे स्वाहा । वृष्टि० । इडाभक्षणं कृत्वा भक्षोऽस्यमृतभक्ष इति भक्षयित्वाऽऽचम्य मन्द्राऽभिभूतिरित्यनुवाकशेषेण हुत्वा प्राणनिवहानात्मनि प्रतिष्ठापयति । मक्ष्यमाणे मृत्युग्रहे मृत्युगृही( भी )ताः प्राणादयोऽपक्रामन्ति शरीरात् । तेषामाह्वानं प्रतिष्ठापनमालभ्य हृदयादीत्युपदेशः । असावित्यस्य स्थान आह्वानं तस्य प्राणादेर्मन्द्राऽभिभूतिः केतुर्यज्ञानां वागेहि । अन्धो जागृविः प्राण प्राणैहि । बधिर आक्रन्दयितरपान अपानैहि । अहस्तोस्त्वा चक्षुश्चक्षुरेहि । अपादाशो मनः, मन एहि । कवे विप्रचित्ते श्रोत्र श्रोत्रैहि । सुहस्तः सुवासाः । वेद आत्मज्ञेहि । अथानुवाकसमाप्तेर्भूयात् । अग्नीदौपयजानित्यादि पूर्ववत् । संतिष्ठते नाचिकेतः । सौत्रामणी मैत्रावरुणी वा ॥ १ ॥

तै० ह्येके पशुबन्ध एवोत्तरवेद्यां चिन्वत इति

ब्राह्मणव्याख्याताः काम्या विकाराः ॥ २ ॥

तमेवं नाचिकेतमग्निं केचित्पशुबन्ध एवोत्तरवेद्यां चिन्वत इत्यर्थः ॥ २ ॥

ताननुक्रमिष्यामः ॥ ३ ॥

ये तु ब्राह्मणे काम्यविकारा व्याख्यातास्तानग्रे क्रमेण वक्ष्यामः ॥ ३ ॥

पशुबन्धे सोमे सत्रे सहस्रे सर्ववेदसे वा यत्र वा

भूयिष्ठा आहुतयो हूयेरस्तत्र वेतव्यः ॥ ४ ॥

प्रथमः पशुबन्धस्तस्मात्तत्रैव चेतव्यो नान्यत्रेति पशुबन्ध एव चिन्वते । 'तत्र कृष्णं कुर्वाण' ( तै० ब्रा० ३-११-१ ) इति निषेधात् । तथा कुर्वन्नेतमग्निं हि कामेन भूयिष्ठाहुतिलाभाभिलाषेण वियोजयेत् । ततोऽसौ कामेन व्यर्धितो यजमानमपि तदीयेन कामेन व्यर्धयेत् । तस्मात्सौम्येऽध्वरे चेतव्यः । यत्र वा चातुर्मास्यादौ भूयिष्ठा बहुतरा आहुतयो हूयेरस्तत्र चेतव्यः । यद्वा—एष नाचिकेतः पशुबन्धे चेतव्यः । सौत्रामण्यामङ्गभूतायां न चेतव्यः । सोमे सत्रे सहस्रे सर्ववेदसे वेति चेतव्यः । प्रकृतौ नेच्छन्ति । वेद्युत्तरवेद्योः समाप्नानाद्विकृत्यर्थमेव । विकृतिषु साद्यस्केषु न स्यात् । 'उत्तरवेद्याम्' ( तै० ब्रा० ३-११-९ ) इत्युत्तरवेदिदर्शनात् । तथा पक्षिस्तोमयोर्न स्यात् । पक्षिभ्यां साग्नित्याम्वाग्नित्यग्निनियमात् । इममेव लोकं पशुबन्धेनाभिजयति ( आप० श्री० ७-१ ) इति पुनरुक्तमणात् ॥ ४ ॥

सत्रे प्रतिष्ठां प्रजां पशून्स्वर्गमृद्धिमीप्सन्यथावकाशं  
यथासमाम्मातम् ॥ ५ ॥

षोडशिनि न स्यात्तद्विकारेषु वाजपेयादिषु च । सोमे चीयमाने मध्यमायामुपसदि चिन्वीत । द्वादशाहे तु महाग्निनियमो न भवति । द्विरात्रादिषु विकल्पः । अथवा गङ्गाभयने महाग्निर्वा नाचिकेतो वोत्तरवेदिर्वा । तथैकाहे तद्विकृतिषु विशुबन्महाव्रतयो-  
र्विकल्पः । सहस्रदक्षिणा(णे) त्वेकाहे(ह)नाचिकेत एव । तथा सर्ववेदसदक्षिणा(णे) । अन्यत्राभिजिद्विश्वजिद्भ्यां, तापश्चिन्ते विज्ञायते तृतीये संवत्सरेऽभिजिता विश्वजिता वा सर्ववेदसं ददातीति यत्र वा भूयिष्ठा आहुतयो हूयेरन् । भूयिष्ठा ग्रहा गृह्यन्ते इति विधुवति दर्शनात् ॥ ५ ॥

सर्वत्र पुरस्तादुपक्रमः प्रदक्षिणमुत्तरतोऽपवर्गः ॥ ६ ॥

अपवर्गः परिसमाप्तिः ॥ ६ ॥

पशुकामः पाङ्क्तमेव चिन्वीत । पञ्च पञ्च प्रतिदिश-  
मेकां मध्ये ॥ ७ ॥

चतसृषु दिक्षु पञ्च पञ्चैकां मध्ये । एवं पञ्चत्वान्वयात् पाङ्क्तत्वम् । पाङ्क्तस्य चेतां वेदिता च सहस्रं पशून्प्राप्नोति ॥ ७ ॥

ज्यैष्ठ्यमीप्सन्यशः प्रजां वा त्रिदृतमेव । सप्त  
पुरस्तात्तिस्रो दक्षिणतः सप्त पश्चात्तिस्र उत्तरत  
एकां मध्ये ॥ ८ ॥

ज्यैष्ठ्यं प्राधान्यम् । यशः ख्यातिः । प्रजननं प्रजासमृद्धिः । प्रिवृतं संख्यात्रयान्वि-  
तम् । पुरस्तात्पश्चाच्च सप्त सप्त । दक्षिणत उत्तरतश्च तित्वास्तित्वाः । एकां मध्य  
इति ॥ ८ ॥

ज्यैष्ठ्यकामो मध्यात्प्रक्रम्योर्ध्वा रीतिं प्रतिपादयेत् ॥ ९ ॥

ऊर्ध्वो मध्यादारभ्योर्ध्वरीतिका आ स्वयमातृणायाः प्राचीरित्यर्थः । तस्याः  
शिरस्थानीयत्वादूर्ध्वा ( तै० ब्रा० ३-११-९ ) इत्युक्तम् ॥ ९ ॥

स्वर्गकामः पश्चात्प्रक्रम्य प्राचीं रीतिं प्रतिपादयेत् ॥ १० ॥

प्राचीः । पश्चिमस्वयमातृणामारभ्याऽऽहवनीयादुत्सर्पेदिति केचित् ॥ १० ॥

स यदीच्छेत्तेजस्वी यशस्वी ब्रह्मवर्चसी स्यामिति  
प्राग्दक्षिणेभ्यः प्राङ्गा होतुर्विष्णिष्यादुत्सर्पेद्यं  
प्रागाद्यशस्वती सा मा प्रोर्णेतु तेजसा यशसा  
ब्रह्मवर्चसेनेति ॥ ११ ॥

मन्त्रार्थस्तु—येयं वेदिः प्रागात् प्राची एति गच्छति । छान्दसां जुह् । यशस्वती  
अक्षवती । हविषामाधारत्वात् । सा तादृशी हविर्भिरासादिता तैश्छादिता मामपि  
तेजःप्रभृतिभिः प्रोर्णेतु प्रच्छादयत्विति भावः ॥ ११ ॥

अथ यदीच्छेद्भूयिष्ठं मे श्रद्धीरन्भूयिष्ठा  
दक्षिणा नयेयुरिति दक्षिणासु नीयमानासु  
प्राच्येहि प्राच्येहीति ॥ १२ ॥

भूयिष्ठां बहुतमां मयि श्रद्धां कुर्युः प्रजा ऋत्विजश्च भूयिष्ठा दक्षिणा नयेयुरिति  
यदीच्छेत्स दक्षिणानयनकाले प्राच्येहीति मन्त्रेणाऽऽहवनीये जुहुयात् । सुवेणोपहत्य  
आज्यमादाय ॥ १२ ॥

अथ मन्त्रमाह—

प्राची जुषाणा वेत्वाज्यस्य स्वाहेति सुवेणो-  
पहत्याऽऽहवनीये जुहुयात् ॥ १३ ॥

गतः । मन्त्रार्थस्तु—हे दक्षिणे प्राच्येहि अत्यर्थं प्राची आगच्छेत्येवमस्माभिराहूय-  
माना । अत एव प्राची त्वं जुषाणा प्रीयमाणा भवन्ती आज्यस्य वेत् पितु । स्वाहुत-  
मिदं तुभ्यमिति ॥ १३ ॥



स्वयमातृणादि समानमुत्तरम् ॥ १४ ॥

चात्वालात्पुरीषमाहृत्य चित्तावुपधाय—चित्तिमचित्तिम् (तै० सं० १-१-४) इत्यादिभिश्चितिकल्प्तिभिरभिमृश्याग्निं प्रणीयोपसमाधायोपसमिध्य चतुर्गृहीतेन चतस्र आहुती-र्जुर्होति—त्वमग्ने रुद्रः (तै० ब्रा० ३-११-२) इत्यादिभिरेतत्प्रपाठकान्नातैश्चतुर्भि-रनुवाकैः । तत्र नमस्ते रुद्र (तै० सं० ४-१-१) इति शतरुद्रीयस्य रूपं तत्स्थानीयं त्वमग्ने रुद्र इति प्रथमोऽनुवाकः । शतं रुद्रा देवता अस्य शतरुद्रीयम् । वसोर्धाराया रूपं द्वितीयोऽनुवाकः । तृतीयोऽनुवाकोऽन्नहोमाख्यः । अन्नसिद्धिहेतुश्चतुर्थोऽनुवाकः । विश्वप्रीनाम विश्वदेवताप्रीतिहेतुत्वात् । विश्वान् देवान् प्रीणातीति विश्वप्रीः । ॥ १४ ॥

संतिष्ठते नाचिकेतः ॥ १५ ॥

तत्र श्लोकाः—

नाचिकेतः पशोर्बन्धे विकल्पेन विधीयते ।  
सौत्रामण्यामनङ्गे तु भवेत्सोमे तु वैकृते ॥  
वाजपेये न साद्यस्त्रे न षोडशिनि नैव च ।  
सत्रे च द्वादशाहे तु केचिदिच्छन्ति तत्र हि ॥  
द्विरात्रादौ विकल्पेन गवामयन एव च ।  
नाचिकेतो महाग्निर्वा उत्तरा वा तथैव च ॥  
विषुवद्वितयोश्चापि तथैकाहिकर्योः पुनः ।  
एकाहेषु सहस्रेषु नाचिकेतस्तथैव च ॥  
तथा सर्वस्वदाने च नाचिकेतो विधीयते ।  
अभिजिद्विश्वजिद्वर्जं तापश्चित्तचितौ तथा ॥  
यत्र वा खलु भूयिष्ठा गवामयन एव च ।  
केचिद्गर्भवहु(पशु)ष्वेव नाचिकेतो विधीयते ॥ इति ।

नाचिकेतः समाप्तः ॥ १५ ॥

एतेन चातुर्होत्रो व्याख्यातः ॥ १६ ॥

एतेन नाचिकेतेन । पशुबन्धेन यक्ष्य इत्यादि समारोपणं कृत्वा मथित्वाऽऽयतने निधाय विद्युत् । चातुर्होत्रमाग्निं चेष्ट्ये स्वर्गं लोकमवाप्नवानीति संकल्पः । तत्र ब्रह्म वै चतुर्होतारः (तै० ब्रा० ३-१२-१) इत्यनुवाके चातुर्होत्रचयनस्य विधिर्भवति । तच्च द्विविधम्—व्यस्तं समस्तं च । अनुवाकमात्रप्रतिपादितं व्यस्तम् । सावित्रादिभिः

संयुक्तं समस्तम् । तत्र समस्ते वैश्वसृजचयनेऽङ्गभूता दिवःश्येन्यारूयाः पाद्यारूया  
श्रेष्ठयः ॥ १६ ॥

यावत्पदं हिरण्येष्टकाः शर्करा वाऽभ्यक्ताः ॥ १७ ॥

यावत्पदं हिरण्येष्टका यजुष्मत्यः । पदानि मन्त्राणां षडशीतिः । अनुमन्त्रं (सूत्रं)  
चेत्तदा वोत्त ( शास्वान्त ) रीयमुपधानमनुब्राह्मणं चेद्वृक्षचूनशतं शर्करा वा लोकंष्टणाद्यु-  
पकरणं दधिमध्यादीनां पूर्ववत्करणम् । षड्होतारमित्यादि पूर्ववत् । नात्र रेखाः । सर्वं  
पूर्ववद्द्रव्यम् ॥ १७ ॥

उपधानकालेऽग्रेण दर्भस्तम्बं दशहोतारं प्रति-  
मन्त्रमुदञ्चमुपदधाति । हृदयं ग्रहं चत्वारि पदा-  
नि संभाराणां द्वे पत्नीनाम् ॥ १८ ॥

उपधानकाल उदपात्रमुपधाय यथासूत्रोक्तमुपधानं वक्ष्यते । अग्रेण दर्भस्तम्बं सप्त-  
होतुरवकाशमवशिष्य पुरस्ताद्विशहोतारं प्रतिमन्त्रमुदीच्या रीत्योपदध्यात् । दशभिर्मन्त्रैर्द-  
शेष्टकाः । एकवाक्यादेको मन्त्रः । चित्तिः स्रुक् तथा । चित्तमाज्यं तथा । इत्येवं प्रकारः ।  
अथ हृदयं, सुवर्णं धर्ममिति चतुर्दशभिर्वाक्यैरेकामिष्टकामुपदधाति । अथ दशहोतुर्ग्रहं  
च ' वाचस्पत ' इत्यादि स्वाहान्तेन, एकां हृदयमुत्तरेण । अथ प्रतिग्रहं देवस्य त्वेत्या-  
दिना प्रतिगृह्णामीत्यन्तेनैकाम् । तामुत्तरेण अग्निर्जुर्भिरिति चतुर्भिर्वाक्यैश्चतस्रस्तथा द्वे  
पत्नीनाम् । तामुत्तरेण सेनेन्द्रस्येत्येतद्विवाक्येन द्वे इष्टके ॥ १८ ॥

एवं दक्षिणतः प्राञ्चं चतुर्होतारम् ।  
पश्चादुदञ्चं पञ्चहोतारम् । उत्तरतः प्राञ्चं  
षड्होतारम् । उपरिष्ठात्प्राञ्चं सप्तहोतारम् ।  
पश्चात् पदानि संभाराणामवशिष्टानि च  
पत्नीनाम् ॥ १९ ॥ स्वयमातृणादि समानमुत्तरम् ॥ २० ॥

एवं दक्षिणतो दर्भस्तम्बस्य चतुर्होतारं प्राच्या रीत्येति विशेषः । अन्यत्सर्वं पूर्ववत् ।  
ब्रह्मेन्द्रमिति हृदयं द्वादशभिः । ग्रहोऽस्यैव चतुर्होतुर्वाचस्पत इति । सोमाय वास इति  
प्रतिग्रहः । संभारा अग्निरसो धिष्णिष्यैरग्निभिरिति चतुर्भिः । पथ्या पूष्णः, वाग्वायोरिति  
पत्न्योः । ( ग्रास्त्विति वा तस्यानुषङ्गः ) । एवं पश्चादर्भस्तम्बस्य पञ्चहोतारमग्निर्होतेति  
उदीच्या रीत्या । हृदयं शतं नियुतमिति द्वादशवाक्येनैकामिष्टकाम् । अथ पञ्चहोतु-  
र्ग्रहं सोमः सोमस्य पुरोगा इति चतसृभिः । रुद्राय गामिति प्रतिग्रहः । अदितिर्बैद्याः

( इति ) संभाराः । दीक्षा सोमस्येति द्वे पत्न्यौ । षड्ढोतारमुत्तरतो दर्भस्तम्बस्य । अत्र वाग्धोता न सूर्ये ते ( इति ) । वाग्धोतेत्यनुवादात् । हृदयं सुवर्णं कोशमित्यादिद्वादश-  
वाक्यैरेकामिष्टकाम् । भूर्भुवः सुवरित्यादि स्वयंभुवे तयेत्येकामिष्टकाम् । वरुणायाश्च-  
मिति प्रतिग्रहः । देवस्य त्वा सवितुः० वरुणायाश्च प्रतिगृह्णामि तथा० इत्येकाम् ।  
वसव आज्येनेत्यादिना चतस्रः संभाराश्चतुर्वैक्यैश्चतस्र इष्टका इत्यर्थः । वसूनामिति  
पत्न्यौ द्वे इष्टके, वसूनां गायत्री तथा० । रुद्राणां त्रिष्टुप्ता० इत्यादिना । एवमुपरिष्ठा-  
दर्भस्तम्बस्य सप्तहोतारं पुरत इत्यर्थः । पूर्वमेवावकाशं शिष्टं प्राच्या रीत्या महाहविर्हो-  
तेति सप्तेष्टकाः । इन्द्रो राजेत्यनुवाकसमाप्तेर्हृदयम् । सुवीर्याय तथा० इत्येकाम् । वाच-  
स्पते हृद्विध इति सप्तहोतुर्ग्रहः । पृथिव्यै तथा० इत्येकाम् । प्रजापतये पुरीषमिति  
प्रतिग्रहः । देवस्य त्वेति । प्रजापतये पुरीषं तेन० प्रतिगृह्णामि तथा० इत्येकाम् । पञ्च  
पदानि संभाराणाम्— बृहस्पतिः पुरोक्षसेत्याद्याऽनुवाकसमाप्तेः पञ्चभिर्वैक्यैः पञ्चेष्टकाः ।  
अवशिष्टानि द्वादश आदिष्यानां जगतीति एकादशभिरेकादशेष्टकाः । चतस्रो दिश  
इत्यनुवाकसमाप्तेरेकाम् । देवानां पत्नयस्तथा० इत्येकाम् । तेन सह द्वादश । एवं षडशी-  
तिसंपत्तिः । स्वयमातृणादि पूर्ववत् । हृदयानि प्रत्यूचमुपदधातीत्येके मन्यन्ते । मन्त्र-  
भेदात् । एकमन्त्राणि कर्माणि, इति न्यायात्समुदायनाम हृदयमिति श्रुतिविहितम्  
॥ १९ ॥ २० ॥

संतिष्ठते चातुर्होत्रः ॥ ८ ॥ २१ ॥

ब्राह्मणभोजनान्तं नाचिकेतवत् । नाचिकेत एव सृत्युग्रहो नित्यः । तत्र श्लोकौ—

हृदयं तु सुवर्णं च ग्रहं वाचस्पते तथा ।

प्रतिग्रहं तु देवस्य ग्रास्त्वा वाससि वा भवेत् ॥

अग्निर्यजुर्भिः संभाराः सेनेन्द्रस्येति पत्नयः ।

वाग्धोता चात्र षड्ढोता व्याहृत्यादिग्रहो भवेत् ॥

चातुर्होत्रः समाप्तः ॥ ८ ॥ २१ ॥

अथ वैश्वसृजचयनमुच्यते—

एतेन वैश्वसृजो व्याख्यातः ॥ २२ ॥

एतेन चातुर्होत्रेण वैश्वसृजो व्याख्यातः । तस्य पूर्ववत्करणः । चतुर्दृष्ट्यां प्रातरग्नि-  
होत्रं हुत्वा पञ्चबन्धेन यक्ष्य इत्यादि समारोप्य मथित्वाऽऽयतने निधायोपावरोह्य  
विभुत् । वैश्वसृजमग्निं चेप्य इति स्वर्गं लोकमवाप्नवानीति संकरष्व ॥ २२ ॥

यावन्मन्त्रः हिरण्येष्टका यावदुत्तममङ्गलिपर  
तावतीः शर्करा वाऽभ्यक्ताश्चतस्रः स्वयमा-  
तृण्णाः ॥ २३ ॥

द्विचत्वारिंशद्विरण्येष्टकाः शर्करा वा घृताम्यक्ताः, पूर्ववदधिमध्वादीनामुपकरणं  
षड्दोतारमित्येवमद्युदपात्रोपधानान्तं पूर्ववदद्रष्टव्यम् ॥ २३ ॥

उपधानकालेऽग्रेणोत्तरनाभिं यच्चामृतं यच्च मर्त्य-  
मित्येतैस्त्रिभिरनुवाकैस्त्रिः प्रदक्षिणमुत्तरवेदिं परि-  
चिनोति ॥ २४ ॥

यच्चामृतम् ( तै० ब्रा० ३-१२-६ ) इत्येतैस्त्रिभिरनुवाकैरभिदक्षिणं परिचिनोति ।  
प्रदक्षिणमित्यर्थः । परिमण्डलमेवाऽऽदर्शकृतिं चिनोति । स्वयमातृण्णादि समानम्  
( स० श्रौ० २३-३-२६ ) इत्युत्तरत्र वक्ष्यति ॥ २४ ॥

तिस्रो वा चितयस्त्रिभिरनुवाकैः ॥ २५ ॥

अथवा तिस्रश्चितयस्त्रिभिरनुवाकैरनुवाकेनैकैकामाधेनानुवाकेनोपधाय तासां पुरीषं  
तूष्णीं हुत्वा तासामुपरि द्वितीयेनैतावज्जितीयेनानुवाकेनोपधायतीत्यर्थः ॥ २५ ॥

ऋचां प्राची महतीति संचितोक्थ्येन होताऽ-  
नुशंसति ॥ २६ ॥

अनुशंसनकालं ऋचां प्राचीत्यनुवाकेन । ऋगन्त ऋगन्ते प्रणवः । पञ्चपञ्चाशतः  
( तै० ब्रा० ३-१२-९।१९ ) इत्यतः परं ब्राह्मणम् । ओमित्यन्तमिति वचनात् ।  
त्रिः प्रथमामिति न्यायप्राप्तमिति केचित् । मृत्युग्रहो नियत इति ॥ २६ ॥

स्वयमातृण्णादि समानमुत्तरम् । शतरात्रे सार-  
स्वतेषु रात्रिसत्रेषु शतरात्रान्तेषु महाव्रतेषु त्रिषु  
च सारस्वतेषु सत्रेषु काठकचातुर्मास्येषु साध्यानां  
षडहवर्जितेषु विश्वसृजामयने प्रजापतेरन्यत्रानु-  
शंसनात् ॥ २७ ॥

स्वयमातृण्णा उपधाय लोकं पृणाभिः प्रच्छादयात् । पृष्टा दिवीति पुरीषम् । समा-  
नमुत्तरकर्मानुशंसनात् ॥ २७ ॥

सहस्रसंवत्सरयोश्च वैश्वसृजोऽग्निनि-  
वृत्तः ॥ २८ ॥

रात्रिसत्रादिष्वपि नित्यो वैश्वसृजोऽग्निः । [ते] नान्यत्र विकल्पः ॥ २८ ॥

अभिप्रयायं चे( प्रायान्तश्चे)दभिचिनुयुरुत्तरवेदिदेश-  
मेतैर्धन्वैरभिमृशेत् [ योऽस्य सुप्रियः सुविचित इव  
स्यात्तस्मै वैश्वसृजम् । तृतीये वा पर्याये ] ॥ २९ ॥

एवं पशुबन्धे सोमे मध्यमायामुपसदि कृत्वाऽभिमन्त्रणान्तमुत्तरवेदिदेशस्य मध्ये  
शङ्कुमित्यादि, प्रच्छाद्य वसति, इत्येवमन्तं कृत्वाऽऽपराह्निकीभ्यां प्रचर्य प्रजापतिस्त्वा  
सादयतु तथा देवतयेत्येवमादि अनुशंसनान्तम् । आपराह्निकीभ्यां प्रचर्याग्निप्रणयनाद्य-  
तिमुक्तीर्हृत्वा चतुर्गृहीतमित्यादि आसवनाहुत्यन्तम् । अथाग्निवत्युत्तरमित्यादिसौमिके  
सवनीये [म] मृत्युग्रहः । अहर्गण आद्येऽग्निः, पशुगण आद्ये ससोमे चेतव्यानामेवं  
प्रयोगः—योऽस्य सुप्रिय इत्यादि तृतीये वा पर्याये इति ॥ २९ ॥

सावित्रनाचिकेतचातुर्होत्रवैश्वसृजारुणकेतु-  
कान्समस्य सौम्येऽप्यध्वरे चिन्वते ॥ ३० ॥

सोमे पाशुके च चिन्वत इति भावः ॥ ३० ॥

सावित्रः प्रथमा चितिः । लोकं पृणा द्वितीया ।  
नाचिकेतस्तृतीया । लोकं पृणा चतुर्थी । चातुर्होत्र  
उत्तमा [पञ्चमी] । वैश्वसृजः षष्ठी । आरुणकेतुकः सप्तमी ॥ ३१ ॥

सावित्रनाचिकेतचातुर्होत्राग्निः पृथक् कृत्वा वैश्वसृजमथ लोकं पृणाभिः समास-  
पक्षः पृथक्प्रयुज्य समस्यन्ते । सावित्रः प्रथमा चितिः, सावित्रमन्त्रैरुपधाय स्वयमातृ-  
ण्णादि लोकं पृणादि चित्यन्तम् । लोकं पृणा द्वितीया चितिः, लोकं पृणाः सर्वाः पुरीषम् ।  
नाचिकेतमन्त्रैस्तृतीया स्वयमातृण्णा लोकं पृणाभिः प्रच्छादयति । अथ पुरीषम् । लोकं-  
पृणाभिश्चतुर्थी पुरीषम् । चातुर्होत्रैः पञ्चमी, स्वयमातृण्णा लोकं पृणाभिः प्रच्छादयति,  
इत्यादि पूर्ववत् । सोमे चीयते समासेन पृथग्वेत्यर्थः ॥ ३१ ॥

सवनीययूणो मृत्यवे ग्रहं गृह्णाति ॥ ३२ ॥

नियतत्वात् ॥ ३२ ॥

एतानग्नीन् [पृथक् समासेन वा] चिन्वान उभयी-  
र्दक्षिणा ददाति ऋतुदक्षिणा [यथासमान्नातम्]  
अग्निदक्षिणाश्चेति । ऋतुदक्षिणाः सर्वेषामग्निदक्षि-

णाश्चेतुर्यदनुक्तं मन्त्रब्राह्मणे तत्प्रसिद्धम् । [ अत्र  
पृथगप्रयुज्य न समस्यन्ते ] ॥ ३३ ॥

इतिशब्दः प्रकारवाची । ऋतुदक्षिणा अग्निदक्षिणाश्च पृथग्ददातीति भावः ॥ ३३ ॥

[ अग्निं चित्वा सौत्रामण्या यजेत । मैत्रावरुण्या वाऽऽमिक्षया ] ॥ ३४ ॥

ततः सौत्रामणी मैत्रावरुणी वा । रात्रिसत्रेषु शतरात्रान्तेषु समहाव्रतेषु । केचि-  
न्महाव्रतवर्जितेष्वपि काठकचातुर्मास्येषु त्रिषु सारस्वतेषु साध्यानां षडहवर्जितेषु  
विश्वसृजामयने प्रजापतेः सहस्रसंवत्सरे वा वैश्वसृजोऽग्निर्नियतः । नान्यः काठकः ।  
एके शाखिनः पठन्ति—वैश्वसृजे वैश्वदेवपशु(शो)रूपालम्भनमिति । विश्वेभ्यो देवेभ्यः  
प्राणाय त्वा जुष्टमुपाकरोमीति वैश्वसृजो यस्मिन्कर्मणि पशौ वा सोमे वा चीयते तत्प-  
शोरूपालम्भ्य विश्वेभ्यो देवेभ्यः प्राणाय त्वा जुष्टमिति शाखान्तरत्वाद्विकल्पः । तत्र  
श्लोकाः—

रात्रिसत्राणि यानि स्युः शतरात्रान्तकानि च ।

सत्रेने विवृते वा (विषुवद्व्रतयोश्चा)पि त्रिषु सारस्वतेषु च ॥

न साध्यानां सहस्रे च सत्रे सविश्वसृजो यथा ।

प्रजापतेः सहस्रे च ह्यग्निरेष विधीयते ॥

नान्यः काठक एष स्यात्पश्वादिषु विधीयते ।

व्यस्तं वा तु समस्तं वा पृथक् कृत्वा समस्यते ॥

समाप्तो वैश्वसृजः ॥ ३४ ॥

आरुणकेतुको ब्राह्मणव्याख्यातः ॥ ३५ ॥

अथाऽऽरुणकेतुकः पञ्चमः काठकः स ब्राह्मणव्याख्यातः प्रायेण । तस्य प्रयोग  
उच्यते । इह भाष्यकाराभिप्रायेणाग्निहोत्रदर्शपूर्णमासचातुर्मास्येषु चेतव्य इति । अथ  
पुरश्चरणं यजमानस्य । संवत्सरमेतद्व्रतं चरेत् । इत्यासंवत्सरं वा मासद्वयं  
वाऽध्वर्युर्यजमानं प्रति व्रतं कारयेत् । अध्ययनकाल (अध्वर्व्यभाव) आचार्यो वा कारयेत् ।  
व्रतचरणक्रमः—वहन्तीभिरुद्धताभिः पूताभिराद्भिः शौचाचमनादि करोति । ततः प्रातः-  
काले स्नानमवगाहनैः । ततः प्रादेशमात्राभिः समिद्भिरोदुम्बरीभिलौकिकमाग्निमुपसमिन्धे  
पुनर्मामैत्विन्द्रियमित्यादिना नियमः । होमः समिध इति ।

अथाऽऽरुणकेतुकमग्निं चेष्ट्यमाण उपकल्पयते संभारान् । आतपति वर्ष्याः कूट्याः  
स्थावरा वहन्तीः पल्वल्या जीवन्तं कूर्मं दीर्घदण्डं पुष्करपर्णी यावतीः संवत्सरस्य रात्र-  
यस्तावतीर्मेढ्रमयीरिष्टकाः कुम्भीस्तत्संख्याकान् हिरण्यशकलान् स्वमं हिरण्यमं पुरीष-

मौदुम्बरीः समिधः शङ्कूखवका जालं दधि मधु प्रभूतानि पुष्करपर्णानि पुष्करदण्डानि पुष्कराणि सर्वा ओषधीरौदुम्बरीमासन्दी कृष्णाजिनं त्रिसवैहायसं (?) मृन्मयमुदपात्रं हरितदर्भस्तम्भं हिरण्यशकलानि सहस्राणि, औदुम्बरं मृत्युग्रहमर्कपर्णमजाक्षीरं बालुकाश्च । तस्याग्नेः पुरस्तान्मासद्वयमादौ प्रातरग्निहोत्रं हुत्वा प्राणानायम्याऽऽरुणकेतुकमग्निं चेष्यमाणो मासद्वयं व्रतं कारिष्य इति संकल्प्य स्नात्वा लौकिकमग्निमुपसमाधाय तत्र पुनर्मामैत्विति तिसृभिस्तिस्त्र औदुम्बरीः समिध आधायान्नेरुपसमाधानाद्याज्यभागान्ते—अग्नये वायवे सूर्यायेत्येवमादिभिर्व्रतहोमान्हुत्वा परिषेचनान्तं करोति । एवमहरहराव्रतसमाप्तेरौदुम्बरीभिरग्निसमिन्धनम् । तथाऽहरहस्त्रिसन्ध्यं स्नायात् । तथाऽहरहर्भैशाशी स्यात् । चतुर्थे काले पानभक्तो वा । चतुर्थे काले चोदकादेः पानं भोजनं च कर्तव्यमित्यर्थः ।

एवं व्रतं समाप्य चतुर्दश्यां प्राणानायम्य प्रातरग्निहोत्रं हुत्वा प्राणानायम्य पूर्ववत् पशुबन्धसंकल्पं कृत्वाऽऽरुणकेतुकमग्निं चेष्ये, प्रजावान्भूयासमिति संकल्पं कुर्यात् । प्रजाकामश्चिन्वीतेति ब्राह्मणोक्ताः कामा वेदितव्याः । ततो विद्युदादि सावित्रवत् । प्रागुत्तरात्परिग्रहात्कृत्वा यत्रोक्ता वेदिर्भवति ( भविष्यति ) तत्र मध्ये शङ्कुं निहत्याष्टादशालङ्कुलपरिमितया रज्ज्वा सर्वतः परिमण्डलं लिखेत् । ततः म्यू(समू)लदर्भस्तम्भं, इत्यादिस्तस्यावोक्षणांते जानुदध्ने त्रिवितस्ति वा स्वात्वा वित्तायनी मेऽसीत्यादि स्तुम्ग्रहणान्तं करोति । स्वात्वोत्तरवेदिं विमिमीत इति वचनात् । धर्ममात्रोपवपनमद्भिः पूरणविधानान्नात्राम्यन्तरलेखा, संभार्याभिरवकीर्य दर्भैः प्रच्छाद्य दध्ना मधुमिश्रेण संभार्याभिश्च वाग्यतः संपूर्य वसति । सिकतानां स्थाने शर्कराणां स्वयमातृणानां पुरीषाणामिति संभार्या एव क्षेप्तव्या इति वचनात् ।

अथवा सामपठितेन संभार्या एवोपधेया इति वातरशनीयशाखिनः सामामनन्ति । साध्यत्य ( स्वाद्वत्य ) इति बालखिलगशाखिनः । सारस्वत्या इति वैखानसाः । याः काश्चनेति केतवोऽरुणाः शाखिनः । एताः संभार्याभिर्विकल्पन्ते । महारात्रे बुद्ध्वाऽनुन्तरमेव प्रातरग्निहोत्रं हुत्वा प्रजापतिस्त्वेत्यादि स्वयंचित्यभिर्मर्शान्तेऽग्नेर्भस्मासीति संभार्या निवपति । संज्ञानमित्यपि संभार्या एव । सं याव इति जलद्वयसंसर्गे चितः स्थ परिचित इति संभार्याभिः परिश्रित्याऽऽप्यायस्वेति संभार्याणां न्यूहनं करोति । उदपात्रमुपधाय मधु वाता ऋतायत इत्यादिमहाग्निवच्छङ्कुभिः परिणिहत्येत्यन्तं कूर्मोपधानं कृत्वा संसर्प त्रीनित्यारभ्य प्रजा अभिविपश्यन्, इत्यन्तेन कूर्ममुपतिष्ठते । दर्भस्तम्भे पुष्करपर्णमधस्ताद्दण्डं वेदेद्वर्चकुलेन यथा तिष्ठति तथा निखाय तस्य दण्डं दर्भस्तम्भे निबध्नाति । पुष्करपर्णमारभ्य तपोयोनिरसीत्यभिमन्त्रयते । ततोऽद्भिः पूरयित्वा हिरण्यशकलमुपधाय वक्ष्यमाणैर्मन्त्रैः पुष्करपर्णस्याधस्ताद्दण्डमबीष्ट्वा उपदधाति ।

सर्वत्र मन्त्रान्ते तथादेष्टं भवति । तत्क्रमो नास्ति वाचनिको यत्र तत्रोदगपर्वः ।  
 सर्वत्र पुरस्तान्मुखवादः । चतस्रश्चेमा दिक्षुपधेयाः । अष्टासु प्रतीक्ष्य सामान्येन सर्वत्र  
 चतुर्वाक्यमन्त्रा विशेषत एव तत्र तत्रोच्यन्ते । भद्रं कर्णेभिरिति द्वे ऋचौ जपित्वा  
 ताम्यां द्वे इष्टके उपदध्यात् । आपमापामिति पञ्चभिर्महानाम्नीभिर्यजमान उष्णं शीत-  
 मुदकं मिश्रीकृत्याध्वर्यवे दद्यात् । यजमानेन सह तामिः पञ्चभिः पञ्चेष्टका उपदध्यात् । ततो  
 या जाता ओषधय इत्यौषधिसूक्तेनैत उपहिता उपतिष्ठन्ते । इमा नु कं भुवना सीवन्-  
 मेत्येताभिस्तिष्ठभिर्द्विपदाभिस्तिष्ठ उपधाय, अग्रे त्वं नो अन्तम इति द्विपदाभिस्तिष्ठ उपद-  
 धाति । सर्वे द्विवाक्या मन्त्राः । विश्वतश्चक्षुः० विश्वं भूतं भुवनं० ब्रह्मवनं० यरो मात्रया०  
 इति तिसृभिरन्ते प्रणवं कृत्वा यावच्छ्रान्तो भविष्यति तावत्प्राणनासित्वेत्यादि चक्षुः  
 लोकोत्तरा नामेष्टका उपदध्यात् । लोकोत्तरा इति ज्ञानार्थम् । एवमन्यत्रापि यासां नामानि  
 सन्ति सुमृडीकेति वाक्यद्वयेन भूमिमुपस्पृशन्भूमिमीमुपदधाति । प्रश्नेतिहासमन्त्रा वक्ष्य-  
 माणाः स्मृतिः प्रत्यक्षमित्यष्टौ दर्भस्तम्बस्य दक्षिणत उत्तरतश्चोपदधाति । इन्द्र नोषा व  
 इत्येतैर्यथालिङ्गमुपधाय शुक्लकृष्णे संवत्सरस्येति ताश्चेष्टका उपदधाति । ततोऽग्निः  
 पृथिव्यामित्युपदधतां तथेति, वायुरन्तर्गक्ष उपदधतां तथा, सूर्यो दिव्युपदधतां, चन्द्रया  
 दिक्षुपदधतां तथा, नक्षत्राणि स्वर्लोक उपदधतां तथेति पञ्चोपधाय ग्रहाः पञ्चजनीना-  
 मित्येकामुपदधाति । एवं द्वादशेष्टकास्त्रिः कृत्व आवर्तयेत् । दक्षिणपूर्वस्यामिति यथालिङ्गं  
 यजमानो नरकेष्टकाश्चतस्र उपधाय, एतैरेव मन्त्रैरेता इष्टका उपतिष्ठन्ते । सर्वे  
 द्विवाक्यमन्त्राः । संख्यावतीरेकादश साकं जानामित्युपदधाति । द्वितीय दशमैकादशा-  
 स्त्रिवाक्याः । तृतीयमन्त्र इतिशब्दं वर्जयेत् । एवमन्यत्रापि मन्त्रान्तर इतिशब्दस्य  
 त्यागो द्रष्टव्यः । या वै प्रजा गृह्यन्त (भ्रक्ष्यन्त) इत्यादि ब्राह्मणम् । तासामुपहितानां  
 वायुमुपदधाति । वक्ष्यमाणैर्मन्त्रैरवशिष्टाः । मध्येऽक्षिदुःखोत्थितस्यैवेत्युतमतीः षाडिष्टकाः ।  
 ता अग्निः पवमाना इत्यादि ब्राह्मणम् । अतिताम्राणीति चतस्रस्तासामाद्यन्तयोः प्रवर्ग-  
 वच्छान्तिं केचित्कुर्वन्ति । रुद्रस्य त्वेति ब्राह्मणम् । अत्यूर्ध्वक्ष इत्युतमण्डलानि त्रीणि ।  
 तस्मै सर्व ऋतवो नमन्त इत्यादि ब्राह्मणम् । द्रप्स इति द्रप्सवतीमुपदधाति । ता उपधाय  
 न कं च न मृश्ये(शे)त् । आरोगो भ्राज इति दक्षिणत उदीचीरात्मन्यधिविद्यमुपदधाति ।  
 आरोगस्तथा० भ्राजस्तथा० पटरस्तथा० पतङ्गस्तथा० स्वर्णस्तथा० ज्योतिषीमास्तथा०  
 विभासस्तथा० इति सप्तोपधाय यत्ते शिल्पमिति अष्टमीं दर्भस्तम्बे कश्यपमुपदधाति ।  
 तासामेवानुपश्चाद्यजमान आरोगस्य स्थाने स्वतेजसा मानीत्यादिभिरष्टावास्मेष्टका उप-  
 धाय ॐ भूर्भुवः सुव आपो वो मिथुनमित्युपहिता उपतिष्ठते । अथाध्वर्युः—सप्त  
 सूर्या इत्येकामुपधाय सप्त दिशो नाना सूर्या इत्युपदधाति । यथाव इन्द्र त इति वैशं-  
 पायनस्यैकामुपधाय चित्रं देवानामिति च काला अप्सु निविशन्त इति तिस्र उपद-



धाति । आद्ये वाक्ये इरावतीति वैष्णवी प्रस्तारस्योत्तरत उपदधाति । एवं यजुष्मती-  
रुपधाय पूर्ववत् द्वाभ्यां द्वाभ्यामेकैकां लोकंपृणामुपदधातीति न्यायेन लोकंपृणामुपद-  
धाति । सर्वे द्विशताः प्रस्ताराः । सहस्रं तु संपाद्यत इति वचनात् । पृष्ठो दिवीति  
संभार्याभिः प्रच्छाद्य पुष्करपर्णैः पुष्करदण्डैस्तत्तत् पुष्करैश्च संप्रच्छाद्य द्वितीयां चितिं  
चिनुते । केदमभ्रं निविशत इति द्वे स्वप्रवादौ मन्त्रौ ताभ्यां द्वे इष्टके उपदधाति ।  
किं तद्विष्णोर्बलमिति तिस्र उपदधाति । अन्त्या द्विवाक्याः । पृच्छामि त्वा परं मृत्युमिति  
मृत्युमतीश्वतस्त उपदधाति । तृतीयचतुर्थौ त्रिवाक्यौ । पृच्छामि त्वा पापकृत इति निरय-  
वतीश्वतस्त उपदधाति । अपैतु मृत्युं जयति, इति ब्राह्मणम् । अपैतु मृत्यु० परं मृत्यो०  
मा चिदो मृत्योः० तमेव मृत्युं विपश्चिते पवमानाय गायति तदित्यदमिति, इष्टकामु-  
पधाय हरिः५ हरन्त इत्यनुवाकेनेष्टकामुपदधाति । ततो मृत्योः पात्रमन्नं पायसं संकल्प्या-  
ध्वर्यवे दद्यात् । तस्योपधानकर्तृत्वात् । मुष्ट्यष्टाविंशतिपूर्णपात्रमित्युपदेशः । आ यास्मिन्  
सप्त वासवा० इति दर्भस्तम्बस्य दक्षिणत उपधायाग्ने नयेत्यष्टपुरीषेण दिक्षु वाऽष्टा-  
वुपदधाति । अष्टपुरी(रु)ष इति ज्ञानं कर्मार्थम् । तासामेवानुपश्चाद्यजमानोऽग्नेः पूर्व-  
दिश्यस्य स्थाने स्वतेजसा भानीत्यादिभिरष्टावात्मेष्टकाः पूर्ववदुपदधाति । व्याहृत्यादि  
रीदृमित्यन्तेनोपतिष्ठते । अथाध्वर्युः कुर्याभ्यः ( कृप्याभ्यः ) स्वाहाकारवर्जितैर्विंशतिं  
दर्शनीरुपधाय, अद्भ्यो वहन्तीभ्य इति स्वाहाकारवर्जितैरष्टौ वारुणीरुपदधाति । ततो  
लोकंपृणादि पूर्ववत् ।

पुष्करपर्णादिभिः प्रच्छादानान्ते तृतीयां चितिं चिनुते । प्रभ्राजमाना व्यवदातेत्यादि-  
भिरेकादश वैद्युतरुपदधाति । तासामुपधानप्रकारः पूर्वमेवोक्तः । रश्मिना( भिः )  
तपति स(वर्ष)ति पर्जन्य इति तदसंभवे संभार्याभिरुपधानम् । प्रभ्राजमानस्तथा० व्यव-  
दातस्तथा० वासुकिवैद्युतस्त० रजतस्तथा० परुषस्तथा० श्यामस्तथा० कापिलस्तथा०  
अतिलोहितस्तथा० इति प्रतिदिक्षु चोपधाय, ऊर्ध्वस्तथा० अवपतन्तस्तथा० वैद्युत-  
स्तथा० इति तिस्रो मध्य उपदधाति । ततो यजमानः पूर्ववत्प्रभ्राजमानामित्यादिभि-  
रेकादश वासुकिवैद्युतानामित्यन्तां यजमानोपधीयमानां तृतीयां पत्नीं तूष्णीमन्वारभते ।  
ततो यजमानो व्याहृत्यादिरीदृमित्यन्तेनैता उपतिष्ठते । स्वानस्तथा० भ्राजस्तथा० अङ्गा-  
रि(ङ्गासि)स्तथा० बभ्मारिस्तथा० हस्तस्तथा० सुहस्तस्तथा० कृशानुस्तथा० विश्वावसु-  
स्तथा० मूर्धन्वास्तथा० सूर्यवर्चास्तथा० कृतिस्तथा० इत्येकादश गन्धर्वगणानुपदधा-  
ति । गौरीर्मायेत्येकामुपधाय पराभवस्तथा० सतपसस्तथा० विद्युन्मयस्तथा० यूपध-  
स्तथा० श्वापद(य)स्तथा० ग्रहमेघास्तथा० शिमिविद्विष्टस्तथा० इति वर्षोदीरणान्सप्त  
उपदधाति । समानमेतदुदकमिति वृष्टिमतीमष्टमीमुपदधाति । सोमपानां लोकमुपद-  
धातीति संकल्पः । यदक्षरं भूतकृतं० जमदाग्निमकुर्वत० इति द्वाभ्यां त्रिवाक्याभ्यां

जामदग्नेर्द्वे उपधाय राज्ञः सोमस्य तृप्तास इति त्रिवाक्येन हरितामेकां तच्छंयोरित्यष्ट  
वाक्येन शंयोरैकामुपदधाति सहस्रवृद्धिं भूमिः, इत्यष्टौ संयानीरुपदधाति । संग्रामः,  
अन्वेतीत्यन्तयोः परित्यागः । तयोरेतौ वत्साविति ब्राह्मणम् । पवित्रवन्त इति चतस्र  
आङ्गिरसीरुपदधाति । ब्रह्मा देवानामिति प्रतीकग्रहणमथ सधितुर्ब्राह्मणम् । अमी य  
ऋक्षा निहतास इति श्याबाश्वस्य सप्तोपदधाति । द्वितीयषष्टौ त्रिवाक्यौ । सप्तमः  
पञ्चवाक्यः । अन्धो मणिमविन्ददिति पञ्च वैश्वदेवीरुपदधाति । तत उपधाय प्रयोजनार्थ-  
मिति(मपि) नगरं न प्रविशेत् । प्रवृत्त्येकां निवृत्त्यस्यां तत्प्रभृत्येकान्तवर्ती स्यात् ।  
नैतमृषिमित्यादि ब्राह्मणम् । आ तमग्न इति तिस्र आग्नेयीरुपदधाति । यददः संप्रयती-  
रिति चापां नामधेयानि चतस्र उपदधाति । देवाग्निरिति नारायणपठिताः पञ्चाऽऽध्यात्मि-  
कीरुपधाय पूर्ववृद्धोक्तं पृष्णाभिः प्रच्छादनान्ते चतुर्थीं चितिं चिनोति । आतनुष्वेति चत-  
स्रोऽध्वर्युरुपदधाति । तृतीया त्रिवाक्या । मन्त्रै(आमन्त्रै)रिति पञ्चमीं यजमान उपधाया-  
णुभिश्चेति द्वे उपधाय सुब्रह्मण्योमिति पञ्चवाक्येनैकामैन्द्रीमुपदधाति । अरुणाश्चेति  
मेधवतीश्चतस्र उपदधाति । द्वितीयो मन्त्रः पञ्चवाक्यः । वासिष्ठौ रौहिणेति असितवर्णा  
इति तिसृभिस्तिस्र उपधाय वाश्वेव विष्टुदिति तिसृभिस्तिस्र उपदधाति । दिवो नो  
वृष्टिमिति सप्त वृष्टिसनीरुपदधाति । एताः सांहित्यः । उदुत्यं, चित्रमिति प्रतीक-  
ग्रहणम् । ब्रह्मण उदरणगसीत्येतैर्ब्रह्मसदनीश्चतस्र उपदधाति । उपधाय ब्रह्मणे चरुं  
ददाति । अष्टयोनीमिति दिक्ष्ववान्तरदिक्षु चाष्टौ पुत्रानुपदधाति । सुत्रामाणं महीमूषु  
इति प्रतीकग्रहणम् । एवं मित्रश्च वरुणश्चेत्यादिभिर्मन्त्रैरष्टावुपदधाति । प्रथमतृतीयौ  
त्रिवाक्यौ । मित्रस्तयेत्यादि विवस्वास्तयेत्यन्तम् । तामेवानुपश्चाद्यजमानो वसूनां  
रुद्राणामित्यादिभिर्भानि इत्यन्तेऽष्टौ पुरुषानुपधाय व्याहृत्यादिरीद्वामिति एता उपतिष्ठन्ते ।  
अथाध्वर्युर्विशिष्णीमिति द्वे उपदधाति । द्वितीया षड्वाक्या । पर्जन्याय प्रगायतेति  
तिस्र उपदधाति । प्रथमतृतीयौ त्रिवाक्यौ । पुनर्मामैत्विन्द्रियमिति तिस्रः ।  
ततो लोकं पृष्णादि पूर्ववत् । पुष्करपर्णादिभिः प्रच्छादनान्ते पञ्चमीं चितिं  
चिनोति । आप्लवस्व प्रप्लवस्वेत्यादिषोडश दुःखक्षपण्यः । युवा सुवासाः, शतमिन्नु  
शरद इति प्रतीकग्रहणम् । कामप्रयवणमित्यस्य परित्यागः । एवा ह्येवेति  
षट् दिशो देवताः । प्रतिदिशमुपदधाति । द्वे मध्ये । कामस्तदग्न इति संकल्पवतीम् ।  
आपो ह यद्वृहतीरित्यापवतीम् । एषा त्रिपदा । विधाय लोकानिति स्तम्भनवतीं,  
केतवो अरुणासश्चेत्येकां, पूर्वं देवा अपरेणेति जन्मानुस्मृतौ । ह२सः शुचिषदिति पुष्क-  
रपर्णस्य पुरस्ताद्दुरोहणमुपदधाति । अथ ब्रह्मजज्ञानमिति पुष्करपर्णस्योपरिष्टाद्रुक्म-  
मुपदधाति । हिरण्यगर्भः समवर्तताम्र इति केवलाष्टर्चात्मकं सूक्तोमिति त्रिः पठित्वा  
रुक्मस्योपरिष्टाद्विरण्मयं पुरुषमुपदधाति । नात्र रुक्मपुरुषयोर्व्याधारणमित्यवचनात् ।

अथ यजमानोऽग्नेः पश्चात्प्राङ्मुखोऽवस्थाय पुरुषमुपसंधाय ओमिति ब्रह्मेत्यनुवाके-  
नोपनिषत्पठितेन 'त्रिः प्रथमामन्वाह त्रिरुत्तमाम्' इति न्यायेनानुशंसति । न पराचाऽ-  
नुशंसतीत्यन्यत्र वचनात् । सहस्रशीर्षा पुरुषः, इति पुरुषसूक्तानुवाकेन होताऽनुशंसति ।  
भूर्भुवः सुवर्तित्यनुवाकेन ब्रह्मोपस्थायानन्तरमुत्थाय विष्णोर्नु कं, तदस्य प्रियमिति  
षडृचोऽध्वर्युः शंसति । पुरुषस्य न दर्शनं साक्षाद्यथा न पश्यति पत्नी तथा वाससाऽ-  
न्तरितं कृत्वा—'सुप्रजसस्त्वा वयमिति सैव शंसति । तत्र यजमानो—भवा मित्र  
इति चेता(तृचना)नुशंसनं कृत्वोमिति प्रणम्य तत्र समुवर्णरथाश्वानध्वर्यवे ददाति ।  
प्राकृताः पृष्टाह्यादयः सर्वेषामध्वर्यादीनां साधारणास्तथाऽरुणपाठकानां च शक्त्या  
दक्षिणोदपात्राणि दद्यात् ।

ततो भूरग्निं च पृथिवीं चेति दिक्षु संभार्याभिः प्रच्छाद्य पुष्करपर्णादिप्रच्छादनान्ते  
चितिकल्पन्त्याऽभिमृश्योपहितशिष्टानुदकसंपातान्कास्मिश्चित्पात्रे समवनीय दक्षिणे वेद्यन्त  
औदुम्बर्यामासन्धां कृष्णाजिनं प्राचीनग्रीवमुत्तरलोमाऽऽस्तीर्थं तस्मिन्नासीनं यजमानं  
(पत्नीं च) अग्निमन्वारब्धमुदकसंपातैरभिषिञ्चति । देवस्य त्वेत्यनुद्वृत्याग्नेस्त्वा साम्रा-  
ज्येनाभिषिञ्चानीति महाग्निवदभिषिञ्चेत् । तैरुदकसंपातैः शनैरभिषिच्यमान आपो हि  
ष्टेत्यादिभिः स्नायात् । समस्तशरीरमाप्लावयोदित्यर्थः । संततमिति वचनात् । योऽसौ  
तपन्नृदेतीति अयज्ञसंयुक्त इति गायेत् । तत आरोहणं जपतीत्यादि सावित्रवदग्निप्र-  
णयनात् कृत्वा त्रिभिः स्थाणुभिः स्थितं मञ्चमुपरिष्ठाञ्चित्यस्य प्रतिष्ठाप्य तस्मि-  
न्नाग्निप्रणयनं कुर्यात् । अप्सवग्नेः प्रणयनस्यात्यन्तासंभवात् । अथैनं मञ्चं समे यजति  
यथा पुरुषं प्रत्याहुतीर्जुहोति । अन्यत्सर्वमा समाप्तेः सावित्रवत्तस्याऽऽरुणकेतुके त्वग्नि-  
चितः । प्रकरणाद्वा तन्नियमो न सावित्रादौ नःप्सु मूत्रपुरीषं कुर्यादित्यादिस्मार्तस्यापि  
भवति वचनात् । श्रौतप्रायश्चित्तार्थं पुष्करपर्णानि हिरण्यं च नाधितिष्ठेत्तयोरग्न्योर्न  
पचेदन्नं कूर्मस्य मांसं नाश्नीयात् । संवत्सरं हि व्रतमिति ब्राह्मणम् । सांवत्सरिका-  
ण्येतानि यावज्जीवं वा । तेषां सावित्रादीनां पशुबन्धेन चीयत इति श्रुतेः । सावित्राग्नौ  
सवितुः पशुरालब्धव्य इति यस्मिन्नह्न्यारुणकेतुकोऽग्निस्तस्मिन्नहनि यजमान आ  
वैश्रवणयज्ञसमाप्तेराग्निना पक्वं न भुञ्जीतेति दर्शनात् । न कंचन कुर्यात् । समाप्ते तु  
कर्मणि ततः श्वः प्रातरग्निहोत्रं हुत्वा प्राणानायम्य वैश्रवणेन यज्ञेन यक्ष्य इति  
संकल्प्योत्तरमपरमवान्तरदेशं गत्वा सर्वत्रैव चतुष्पथे गोमयेनानुलिप्य वटादीनां सप्त  
पर्णान्याहृत्य त्रीणि पर्णानि स्थण्डिलमध्ये प्रागग्राणि निधाय सर्वासु दिक्ष्वेकैकं प्रागग्रं  
स्थापयित्वा ताभिरग्निः प्रोक्ष्य बलीन्वक्ष्यमाणान्कृसरदीन् स्थण्डिले स्थापयित्वा तस्मि-  
न्नुत्तरदेशे तिष्ठन्नधस्तिरोघाऽजायतेति चतसृभिर्वैश्रवणमावाहयेत् । मन्त्रोक्तानामत्र  
देवतानामावाहनं भवति । शर्करासु वाऽप्सु वाऽसौ वेत्येके । एतैरावाहनमन्त्रैः

पाद्यार्घ्याचमनीयस्नानगन्धपुष्पाणि समर्प्य कृसरादीनि पिण्डानि कृत्वा श्रुतेरेवाऽऽवा-  
हनमन्त्रैः पूर्ववत्परिहाप्य राजाधिराजायेति षड्वनमध्ये लिप्यात् । तस्मिंस्तिलमिश्रीदन-  
पणानि तेषां प्रथमपर्णे हिरण्यनाभायेति नमस्कारान्तेन मन्त्रेण प्रथमं पिण्डं जुहुयात् ।  
वचनादेके यागा इत्यवगन्तव्याः । जुहुयादिति वचनात् । द्वितीयं पिण्डं प्रथमात्पि-  
ण्डाद्भूयिष्ठं कृत्वा राजाधिराजायेति द्वितीयेन मन्त्रेण जुहुयात् । प्रथमपिण्डप्रमाणं  
तृतीयपिण्डं कृत्वा वैश्रवणायेति चतुर्वाक्येन स्वाहाकारान्तेन तृतीये पर्णे जुहुयात् ।  
स्वाहाकारान्तेन वा जुहुयादिति वचनात् । अत ऊर्ध्वं यावत्प्रथमापिण्डं तद्विज्ञानीया-  
त्प्रमाणं पूर्वस्यां दिशि यत्पर्णं तस्मिन्यस्ते विघातुक इति पञ्चवाक्येन प्रथमं पिण्डं  
जुहुयात् । नलकूचरायेति तस्मिन्नेव द्वितीयं कुबेरायेति तस्मिन्नेव तृतीयम् । अत  
ऊर्ध्वं मध्याङ्गुलिभिर्वैश्रवणबलिदानम् । दक्षिणस्यां दिशि यत्पर्णं तत्र तिरोधा  
भूरित्यादि । तमग्निं स्थापयेद्यदग्नौ बलिहरणारुणं कर्म प्रयुज्जीत । ततो गृहं गत्वा कर्म-  
ध्वरार्पणं कुर्यात् ।

अथ माण्यकारमतरीत्या वैश्रवणयज्ञप्रयोग उच्यते—तत्राद्ध्य इति षतसृभिर्वैश्रवण-  
मावाहयति । यदि बलिं हरेत् ( तै० आ० १-३१ ) इत्यत्रानग्नौ बलिहरणस्य  
पाक्षिकत्वं द्रष्टव्यम् । तस्मिन्पक्षे—हिरण्यनाभाय इति बलिं दद्यात् । अथवा तमग्नि-  
मादधीत स्थापयेद्यस्मिन्नग्नौ तद्बलिहरणारुणं कर्म प्रयुज्जीत । तस्यायं मन्त्रः—तिरोधा  
भूरित्यादिः । आधानानन्तरं तमग्निमुद्दीपयेत् तिरोधा भूः स्वाहा इत्यादिभिर्मन्त्रैः ।  
यस्ते विघातुक इति बलिहरणं, राजाधिराजायेत्यादिभिरुपस्थाय केतवो अरुणासश्चे-  
स्यादिनोपस्थानविशेषो वा । सूत्रकारेण त्वन्यथा प्रयोग उक्तः । स इह ब्राह्मणविरोधा-  
च्चिन्त्य इति नोक्तः । इदं च कर्मान्तरमारुणकेतुके व्याख्यातम् । तदन्यत्रापि ब्राह्मणोक्तं  
कर्तव्यम् । यथाऽग्निहोत्रादिष्वबीष्टकोपधानम् । शेषं पूर्ववत् ॥ ३९ ॥

एवमारुणकेतुकं व्याख्याय स्वर्गसन्नमारभ्यते—

दिवःश्येनीभिरन्वह\* स्वर्गकामो यजेत । अपा-  
द्याभिश्च । ता ब्राह्मणव्याख्याताः ॥ ९ ॥ ३६ ॥

इति सत्याषाढहिरण्यकेशिसूत्रे त्रयोविंशप्रश्ने तृतीयः पटलः ॥

यथोक्तलक्षणास्ताः ससेष्टयः स्वर्गस्य द्वारो द्वारस्थानीयाः । प्राप्स्युपाया इत्यर्थः ।  
एता नानामार्गा दिवःश्येनयः । दिवो घुलोकस्य प्रापयिष्यः । श्येङ् गतौ, औणादिको  
निप्रत्यय एव च । अनुवित्तय इति वाऽऽसां नाम । अनुष्ठानानन्तरमेव स्वर्गलाभहे-  
तुत्वात् । यद्वा—दिवःश्येनीभिरन्वहं स्वर्गकामो यजेत । दिवःश्येभ्यो नाम ससेष्टय-  
स्ताभिः शुक्लपक्षे प्रतिपदमारभ्य सप्तान्वहं यजेत । अन्वहमेकैकया त्रिहविष्कया ।

अग्नये कामायष्टाकपालमाशायै चरुमनुमत्यै चरुमिति प्रथमा । सर्वास्वाद्योत्तमे तुल्य-  
हविषी । मध्ये विशेषकामोऽयं ब्राह्मणे द्रष्टव्यो विधिः ।

तस्य कर्म—शुक्लपक्षेऽमावास्ययेष्ट्वा दिवःश्येनीभिर्यक्ष्ये । स्वर्गं लोकमवाप्नवानीति  
संकल्प्य, देवःश्येनीयः हविः । सर्वं पौर्णमासवत् । अग्नये कामाय जुष्टं० आशायै  
जुष्टं० अनुमत्यै जुष्टं० एवमासादनप्रोक्षणे नियोगः । यथामागं व्यावर्तध्वमिति विभागः ।  
इदमग्नेः कामस्येति पेषणार्थम् । अग्नये कामाय जुष्टमधिवपामीत्यादि । कपालान्युपधाय  
चरुद्वयं धर्मोऽसीति चरौ, आप्यलेपादिपुरोडाशेन प्रचर्य । आशायानुब्रूहि, आशां  
यज, आशायानहमन्नादः० अनुमते प्रचरति । तुभ्यं ता अङ्गिरस्तम विश्वाः,  
अश्याम तं काममग्ने तवोती ( तै० सं० १-३-१४ ) इति कामस्य । ‘आशानां  
त्वाऽऽशापालेभ्यः विश्वा आशा मधुना सःसृजामि । ( तै० ब्रा० २-९-३ ) इत्या-  
शायः । अनु नोऽद्यानुमतिर्यज्ञं, अन्विदनुमते त्वं मन्यासे ( तै० सं० ३-३-११ )  
इत्यनुमतेः । नारिष्ठान्हुत्वाऽग्नये कामाय स्वाहा । आशायै स्वाहा । अनुमत्यै स्वाहा ।  
प्रजापतये स्वाहा । स्वर्गाय लोकाय स्वाहा । यथालिङ्गं त्यागः । अग्निं स्विष्टकृतं  
हव्यवाहमभिमातिषाहं, स्विष्टमग्ने० ( तै० ब्रा० २-४-१ ) इति स्विष्टकृतः ।

अग्नेष्टौ दक्षिणाकाले पष्ठौहीवरां कंषं ( भाजनं ) स्त्रियै चाऽऽभरणं, एतान्यन्तर्वेदि  
स्थापयित्वा नपुंसकबहुवचनेनोहः—ब्रह्माणि ब्रह्माणि स्थ ब्रह्मणे वो मा मा हिंसिष्ट  
हुतानि मन्त्रः शिवानि भवत सहस्रधाराण्युत्सान्यक्षीयमाणानि दधुः, दिवं च तैः पष्ठौ-  
हीकंसाभरणान्यततराणि मृत्युम् । ब्राह्मणा इमानि पष्ठौहीकंसाभरणानि । ब्राह्मणतर्पणा-  
न्तेयमिष्टिः । सर्वेष्टयो नाना भवन्ति याः कालभेदात् । केचिदेकाहवनीया इत्येकैकं  
कर्म । इष्ट्यायनमिति । नानाहवनीयपक्षेऽन्वहं संकल्पादि । अन्वहपक्ष आदावेव  
संकल्पः । नानाहवनीयपक्ष इष्ट्या यक्ष्य इति प्रथमवर्जानां देवःश्येनीयानां हविः० ।  
एकाहवनीयपक्षे चतुर्थैव ।

श्रोभूते संकल्पादि पूर्ववत् । तत्र विशेषः—अग्नये कामाय पुरोडाशं पुनश्च कामाय  
चरुम् । अग्नये कामाय जुष्टं० । कामाय जुष्टं० । अनुमत्यै जुष्टं० । तुभ्यं ता  
अश्याम तमित्यग्नेः कामस्य । कामो भूतस्य कामस्तदग्र इति कामस्य । अनु नोऽद्यानु-  
मतिः, अन्विदनुमत इत्यनुमत्याः । नारिष्ठान्हुत्वोपहोमः—अग्नये कामाय स्वाहा ।  
कामाय स्वाहा । अनुमत्यै स्वाहेत्यादि । स्विष्टकृति हव्यवाहः स्विष्टमग्र इति । पूर्व-  
वद्दक्षिणा । श्लेषं पूर्ववत् ।

श्रोभूतेऽग्नये कामायाष्टाकपालं ब्रह्मणे चरुम् । अनुमत्यै चरुम् । अग्नये  
कामाय जुष्टं० । ब्रह्मणे जुष्टं० । अनुमत्यै जुष्टं०, इत्यादि । तुभ्यं ता,  
अश्याम त इत्यग्नेः कामस्य । ब्रह्मजज्ञानं, पिता विराजेति ब्रह्मणः । अनु नोऽद्या-

नुमतिरन्विदनुमते त्वमित्यनुमत्याः । नारिष्ठान्हुत्वा—अग्नये कामाय स्वाहा । ब्रह्मणे स्वाहा । अनुमत्यै स्वाहा । इत्यादि । हव्यवाह५ स्विष्टमग्न इति स्विष्टकृतः । पूर्ववदक्षिणाः ।

अथ श्वभूतेऽग्नये कामायाष्टाकपालं यज्ञाय चरुमनुमत्यै चरुम् । अग्नये कामाय जुष्टं० । यज्ञाय जुष्टं० । अनुमत्यै जुष्टं०, इत्यादि । यज्ञो रायो यज्ञः, अयं यज्ञो वर्धतामिति यज्ञस्य । इतरतयोः पूर्वोक्ताः । नारिष्ठान्हुत्वाऽग्नये कामाय स्वाहा । यज्ञाय स्वाहा । अनुमत्यै स्वाहा, इति । हव्यवाह५ स्विष्टमिति स्विष्टकृतः । पूर्ववदक्षिणाः ।

श्वभूतेऽग्नये कामायाष्टाकपालमग्नये बलिमते चरुमनुमत्यै चरुमित्यादि । 'तुभ्यं भरन्ति क्षितये, यो देह्यो अनमयत्' इत्यग्नेर्बलिमतः । इतरयोः पूर्वोक्ताः । नारिष्ठा-  
न्हुत्वाऽग्नये कामाय स्वाहा । अग्नये बलिमते स्वाहा, इत्यादि । पूर्ववदक्षिणाः ।

अथ श्वभूते—अग्नये कामायाष्टाकपालमनुवित्त्यै चरुमनुमत्यै चरुमित्यादि । पूर्वं देवा अपरेणानुपश्चनन्, प्राणापानौ चक्षुः श्रोत्रमित्यनुवित्तेः । इतरयोः पूर्वोक्ताः । नारिष्ठादि । अग्नये कामाय स्वाहा । अनुवित्त्यै स्वाहा । अनुमत्यै स्वाहा, इत्यादि । पूर्ववदक्षिणाः । ताः सर्वा इष्ट्वो ब्राह्मणतर्पणान्ताः । आप ऐन्द्राग्नविकारा अवशिष्टाः सर्वा आग्नेयविकाराः । दिवःश्चेनवः समाप्ताः । तत्र श्लोकौ—

इष्ट्वाऽमावास्वया तस्मिन्प्रथमायामुपक्रमः ।

दिवःश्चेनीभिर्बक्ष्ये च देवःश्चेन हविस्तथा ॥

आप ऐन्द्राग्नधर्माश्च शिष्टा आग्नेयधर्मकाः ।

पष्ठौही कंस आभरणं दक्षिणाश्च पृथक्पृथक् ॥

अथापाषा नाम पञ्चेष्टयः । एताश्च त्रिहविष्काः । उदवसानायानन्तरमेताभिर्यजते । आसामाद्यन्तयोरग्न्यनुमत्योर्मध्ये तपः श्रद्धा सत्यं मनश्चरणमिति पञ्च देवताः । तास्व-  
पाषाभिर्बक्ष्ये । स्वर्गं लोकमवाप्नवानीति संकल्पः । आपाषा५ हविः । आग्नेयमष्टाक-  
पालं० तपसे चरुमनुमत्यै चरुमित्यादि । अग्निर्मूर्धा—भुव इत्याग्नेयस्य । तपसा देवा प्रथमजमिति तपसः । पूर्वोक्त एवानुमतेः । नारिष्ठान्हुत्वाऽग्नये स्वाहा । तपसे स्वाहा । अनुमत्यै स्वाहेत्यादि । पूर्ववत्पष्ठौह्यादयो दक्षिणाः ।

श्वभूत आग्नेयमष्टाकपालं श्रद्धायै चरुमनुमत्यै चरुमित्यादि । श्रद्धया देवो० श्रद्धा देवीति श्रद्धायाः । इतरयोः पूर्ववत् । नारिष्ठान्हुत्वा, अग्नये स्वाहा श्रद्धायै स्वाहा, अनुमत्यै स्वाहेत्यादि । शेषं पूर्ववत् ।

श्वोभूत आग्नेयादि । सत्याय चरुमनुमत्यै चरुमित्यादि । आगात्सत्य यस्य प्रति-  
ष्ठेति सत्यस्य । नारिष्ठान्हुत्वाऽग्नये स्वाहा । सत्याय स्वाहा । अनुमत्यै स्वाहेत्यादि  
शेषं पूर्ववत् । ..

श्वोभूत आग्नेयमित्यादि । मनसे चरुमित्यादि । मनसो वक्षे, आकूतीनामिति  
मनसः । इतरयोः पूर्वोक्ताः । नारिष्ठान्हुत्वाऽग्नये स्वाहा । मनसे स्वाहा, अनुमत्यै  
स्वाहेत्यादि । शेषं पूर्ववत् ।

श्वोभूते पञ्चम्यामग्नये जुष्टं० । चरणाय जुष्टं० । अनुमत्यै जुष्टं०, इत्यादि ।  
चरणं पवित्रं, लोकस्य द्वारमिति चरणस्य । इतरयोः पूर्वोक्ताः । नारिष्ठान्हुत्वाऽग्नये  
स्वाहा । चरणाय स्वाहा । अनुमत्यै स्वाहा, इत्यादि । शेषं पूर्ववत् । ब्राह्मणतर्षणान्ताः  
पञ्चेष्टयः । अपाघाः समाप्ताः । तत्र श्लोकः—

अपाघाभिस्तथा यक्ष्ये ह्यापाघं च हविस्तथा ।

आग्नेयस्य च विध्यन्ताः तपसादेर्द्वयं द्वयम् ॥ ९ ॥ ३१ ॥

इति सत्याषाढहिरण्यकेशिसूत्रव्याख्यायां महादेवशास्त्रिसंकलितायां प्रयोग-  
चन्द्रिकायां त्रयोविंशप्रश्ने तृतीयः पटलः ।

=====

अथ त्रयोविंशप्रश्ने चतुर्थः पटलः ।

—————

तन्नाऽऽदौ बृहस्पतिसव उच्यते—

अथ सवानां व्याख्यातो बृहस्पतिसवः ॥ १ ॥

सूयत ईश्वरत्वेनाभिषिच्यत एष्विति सवा एकाहविशेषाः । तत्र बोधायनीये  
विशेषः—बृहस्पतिसवेन यक्ष्यमाणो भवति । स उपकल्पयतेऽश्वश्चतुस्त्रिंशो दक्षिणाः  
कृष्णाजिनः सुवर्णरजतौ च रुक्मौ पर्णमयं पात्रमाज्यमभिषेचनाय । अथ वै ब्राह्मणं  
भवति—परिस्त्रजो होता भवत्यरुणो मिर्मिरस्त्रिभुक् इति । एष ह वै परिस्त्रजो यः  
स्त्रजतिः परिकेदयोऽथ हैष मिर्मिरो यः शुक्लो विस्त्रिभुस्त्रिभुक् इति । एष ह वै परिस्त्रजो यः  
शुक्लो यस्त्रिभुक् दीक्षते । तस्यैकरात्रीणस्य सोमं क्रीणन्ति । तिस्र उपसदः । तायते  
त्रिवृदग्निष्टोमो रथंतरसामा प्रवर्त्यवान्गायत्रीष्वेकस्तोमः । प्रज्ञातं देवसुवाः हविषां कर-  
णम् । तस्य बार्हस्पत्योऽतिग्राह्यः । बार्हस्पत्यः पशुरुपाकम्यः । समानमाऽभिषेकस्य  
कालात् । अभिषेकस्य काले यजमानायतने कृष्णाजिनं प्राचीनग्रीवमुत्तरलोमोपस्तृणाति ।

तद्यजमानं प्राञ्चमुपवेश्य सुवर्णरजताभ्यां रुक्माभ्यां पर्युपास्य पर्णमये पात्रं आज्य-  
मानीयाभिषिञ्चति—बृहस्पतिः प्रथमं जायमानो महो ज्योतिषः परमे षोमन् । सप्ता-  
स्यस्तुविजातो रवेण वि सप्तरश्मिरधमत्तमाऽसि । देवस्य त्वा सविदुः प्रसवेऽश्विनो-  
र्बाहुभ्यां पूष्णो हस्ताभ्यां सरस्वत्यै वाचो यन्तुर्यन्त्रेण बृहस्पतिसवेनाभिषिञ्चामीति ।  
समुन्मृष्टे समुत्क्रोशन्तीति समानमा मुखस्य विमार्जनात् ।

तस्य प्रातःसवने सत्रेषु नाराशंसेष्वेकादश दक्षिणा नीयन्ते । एकादश माध्यंदिने  
सवने सत्रेषु नाराशंसेषु । अश्वद्वादशास्तृतीयसवने सत्रेषु नाराशंसेषु । माध्यंदिने  
सवनेऽश्वं दद्यादिति ह स्माऽऽह मौद्गल्यः । स वा एष नैमार्जनी यज्ञः । स यथा ह वा  
इयं गैरेयी नदी निमृजत्येव ह वा एष एतेन यज्ञक्रतुनेष्ट्वा पाप्मानं भ्रातृव्यं  
निमृजन्नेति । स एतस्मिन्नेव पूर्वपक्षे चतुष्टोमेनाग्निष्टोमेन यजेत , पुरा श्रेषाच्छान्त्यै  
( १८-२ ) इति ॥ १ ॥

अथ वैश्यसवोऽभिधीयते—

वैश्यः पुष्टिकाम आग्नेयादीनि सप्त हवींषि  
निर्वपति ॥ २ ॥

अथ वैश्यः पुष्टिकामो वैश्यसवेन यक्ष्ये । अथेष्ट्या यक्ष्ये विद्युत् । वैश्यसवं  
हविः० । पात्रसादनकाले—चत्वारिंशत्कपालानि चरुस्थाली स्पृश्यश्च द्वंद्वं शिष्टानि  
सर्वाण्यन्वाहार्यस्थाली च । निर्वपणकालेऽग्नये जुष्टं० । पूष्णे जुष्टं० । सवित्रे जुष्टं० ।  
त्वष्ट्रे जुष्टं० । वरुणाय जुष्टं० । विश्वेभ्यो देवेभ्यो जुष्टं० । मरुद्भ्यो जुष्टमित्यादि  
यथार्थानि । अग्ने हव्यं रक्षस्व पूषन्हव्यमित्यादि । एवं निगमा यथादैक्तमूहेन । आग्ने-  
यमष्टाकपालः पौष्णश्चरुः पिष्टानां सावित्रोऽष्टाकपालस्त्वाष्ट्रोऽष्टाकपालो वारुणोऽष्टाकपा-  
लो वैश्वदेव एकादशकपालो मारुत एकादशकपाल इत्यादि । ब्राह्मणतर्पणान्तेयमिष्टिः  
संतिष्ठते । याज्यानुवाक्याश्च व्याख्याताः ॥ २ ॥

पृश्निः पृष्टौही मारुत्यालभ्यते तस्याः पुरस्ताः  
त्स्विष्टकृतो यजमानायतन ऋषभचर्म प्राचीनग्री-  
वमुत्तरलोमाऽऽस्तृणाति । तस्मिन्नासीनं दध्नाऽभि-  
षिञ्चति ॥ ३ ॥

पृश्निः श्वेतवर्णा पृष्टौही चतुर्वर्षा । तादृशी काचिदजा मरुदेवताकाऽऽलब्धव्या ।  
एतस्य पशोर्मध्ये विष्टकृतः पुरस्तादभिषिञ्चेदिति विधिरुन्नेयः । अभिषेकार्थमासनं तु  
ऋषभचर्मैऽध्यभिषिञ्चति ( तै० ब्रा० २-७-२ ) इति वचनात्तद्विषय चर्मणि पर्य-



भिषिञ्चेत् । अभिषेकद्रव्यं तु दध्नाऽभिषिञ्चति ( तै० ब्रा० २-७-९ ) इति । दध्ना  
रक्षकप्रत्याग्नौष्ठयमग्नेन समर्धयतीति वाक्यशेषात् ।

पशुबन्धेन यक्ष्ये । समारोपणादि सर्वं निरूढवत् । षड्ढोत्रादि । कृषाकारणकाले  
पृथ्वीः पृथ्वी मारुत्यालम्यते । मरुद्भस्त्वा जुष्टमुपाकरोमीत्यादि । वनस्पतिवार्गं कृष्या  
यजमानायतनं ऋषभधर्माऽऽस्तीर्य तस्मिन्नासीनं यजमानं दध्नाऽभिषिञ्चति तूष्णीम् ।  
अथ स्विष्टकृदादि । पशुबन्धः संतिष्ठते ॥ ३ ॥

ब्राह्मणो ब्रह्मवर्चसकाम आग्नेयादीन्यष्टौ हवींषि  
निर्वपति पुरस्तात्स्विष्टकृतो हिरण्येन घृतमुत्पूय  
तेन कृष्णाजिन आसीनमभिषिञ्चति ॥ ४ ॥

अथ ब्राह्मणः स्वं द्वितीया ( णसवो द्वितीय ) आग्नेयादयस्तस्य कर्म—अन्यस्य स्व-  
( सव )स्य सूतसव इति नाम । अथ बोधायनेनोक्तं केचित् ब्राह्मणसव इति सूत-  
सवेन यक्ष्ये, ब्रह्मवर्चसी भूयांसमिति संकल्पः । अग्न्यन्वाधानादि । तस्याऽऽग्नेयोऽष्टा-  
कपालमित्यादि । ब्राह्मणसवेन यक्ष्य इति वाऽग्नेयोऽष्टाकपालः सौम्य एकादशकपालः  
सावित्रोऽष्टाकपालो बार्हस्पत्योऽष्टाकपालोऽग्नीषोमीय एकादशकपालः सारस्वतोऽष्टाक-  
पालो बारुणोऽष्टाकपालो द्यावापृथिव्य एककपालः । अत्रैककपालधर्मा न । सिद्धमितिः  
संतिष्ठते ।

अत्रापि पृथ्वीः पृथ्वी मारुत्यालम्यते । पशुबन्धेन यक्ष्य इत्यादि पूर्ववत् । पुर-  
स्तात्स्विष्टकृतश्चर्मण्यासीनं हिरण्येन घृतमुत्पूय तेनाभिषिञ्चति । समाप्यते पशुबन्धः ।  
एतौ सवावमावास्यायां पौर्णमास्यां वा करोति । ततः सौत्रामणी मैत्राव-  
रुणी च ॥ ४ ॥

अथ सोमसवोऽभिधीयते—

अथ सोमसवः । यत्किंच राजसूयमृते सोमं  
तत्सर्वं भवति ॥ ५ ॥ मैत्रावार्हस्पत्यं स५स्थाप्य  
सौर्षीं सूतवशामालभते ॥ ६ ॥ तस्याः पुरस्ता-  
त्स्विष्टकृतोऽष्टाढं युत्सु पृतनासु पप्रिमिति सौम्य-  
र्चाऽङ्गिरभिषिञ्चति ॥ ७ ॥ शेषं स५स्थाप्य स५-  
ष्टपा५ हविर्दिशामवेष्ट्या द्विपशुना पशुबन्धेन  
सात्पदूतानां हविर्भिः प्रयुजामिति यजेत ॥ ८ ॥

अभिषेकाय सौमीमृचमषाढं युत्सु० मदेम सोम, ( तै० ब्रा० २-७-४ )  
इत्यन्तः । राजसूये हेमपीवत्राभिषेचनीयदशपेयकेशवपनीयवृष्टिद्विरात्रक्षत्रधृतिसंज्ञकाः  
सप्त सोमयागास्तान्वर्जयित्वा यत्किंचिदनुमत्यादिकं सौत्रामण्यन्तं प्रयोगजातं तत्सर्व-  
स्मिन्सोमसवेऽनुष्ठेयम् । तस्मिन् राजसूयप्रयोगमध्येऽरत्नानां हविर्म्य ऊर्ध्वं संस्पृष्टां  
हविर्म्यः पुरस्तात्सौमी सूतवशाऽऽलब्धव्या । तस्याः स्विष्टकृतः प्रस्तादभिषेकः  
कार्यः ।

सोमसवेन यक्ष्ये स्वर्गार्थम् । फाल्गुन्याः पौर्णमास्याः पूवेस्याः षष्ठ्या अरम्भः ।  
अथवा बोधायनोक्तवचनादामावास्याेन हविषेष्ठाऽऽरम्भ इत्यादि पूर्ववत् ॥ ९-८ ॥

अथ पृथिसवोऽभिधीयते—

पृथिसवेन पशुकामः । यत्किंच राजसूयमनुत्त-  
रवेदिकं तत्सर्वं भवति ॥ ९ ॥ मैत्रावार्हस्पत्यस्य  
पुरस्तात्स्विष्टकृतो ये मे पञ्चाशतमिति नाराश-  
स्यर्चाऽद्भिरभिषिञ्चति ॥ १० ॥ समान्तमुखं  
पूर्वेण पशुबन्धवजम् ॥ ११ ॥

पृथिनाऽनुष्ठितत्वाद्यं पृथिसवः । एतेन पृथिसवेन यो यजते स पशुमान्मन्त्रेदित्यर्थः ।  
अस्मिन्पृथिसवे कर्तव्यविशेषमाह—यत्किंचेति । राजसूये ह्युत्तरवेदियुक्ताः सत्यसो-  
मयागा द्विपशुः पशुबन्धश्चातुर्मास्यानि चैतानि वर्जयित्वा यदन्यदनुमत्यादिकं सौत्रा-  
मण्यन्तमस्ति तत्सर्वमत्र कर्तव्यम् । नरैः शंसनीयः स्वयमपि मनुष्यरूपो देवविशेषो  
नराशंसस्तत्संबन्धिनी—‘ ये मे पञ्चाशतम् ’ इत्यादिका नाराशंसी तयाऽभि-  
षिञ्चेत् ॥ ९-११ ॥

अथ गोसव उच्यते—

व्याख्यातो गोसवः ॥ १२ ॥

एष गोसवः ( तै० ब्रा० २-७-६ ) इत्यादिना व्याख्यातः । एष वक्ष्यमाणो गोस-  
वाख्यः ऋतुरनुष्ठेयः । स च सर्वेषु स्तोत्रेषु षट्त्रिंशस्तोमयुक्त उच्यसंस्थारूपः । पृष्ठस्तोत्रे  
बृहत्सामयुक्तः । तस्य पवमानस्तोत्रे कण्वरथंतराख्यं साम भवति । अथ वाजपेय-  
राजसूयाम्यामुत्कृष्टत्वेनैतं सर्वं प्रशंसति—यो वै वाजपेयः । स सम्राट् सवः । यो  
राजसूयः । स वरुणसवः । प्रजापतिः स्वाराज्यं परमेष्ठी । स्वाराज्यं गौरेव (इत्यादि) ।  
एतदनुष्ठानं तद्वेदनं च प्रशंसति—गौरेव भवति ( तै० ब्रा० २-७-६ ) । बृहत्सामेति  
यदुक्तं तदेव सामद्वयरूपेण प्रशंसति—उभे बृहद्वयंतरे भवत इत्यादि । दक्षिणायां

विशेषमाह—अयुतं दक्षिणाः, इत्यादि । अभिषेकद्रव्यमाहाऽऽपस्तम्बः—प्रतिधुषाऽभिषि-  
ञ्चति, इति प्रतिधुषा तदानीमेव दुग्धेन क्षीरेणाभिषिञ्चेत् । अथाभिषेकस्य देशकालो वि-  
धत्ते—अनुद्धते वेद्यै दक्षिणत आहवनीयस्य बृहतः स्तोत्रं प्रत्यभिषिञ्चति । इयं वाव रथं-  
तरम् । असौ बृहत् । अनयोरेवैनमनन्तर्हितमभिषिञ्चति ( २-७-६ ) इति । अत्राभि-  
षेकार्थमन्त्रस्तु— रेवज्जातः०, स्वाराज्येनाभिषिञ्चामीत्यन्तः ॥ १२ ॥

—यौदनसवोऽभिधीयते—

यौदनसवेनान्नाद्यकामो रोहिण्यां यजेत ॥ १३ ॥

पूर्वपक्षे रोहिण्यां चन्द्रमा युक्तस्तस्मिन्काले यौदनसवः ॥ १३ ॥

उपव्युषः श्रपयति ॥ १४ ॥

उपव्युषः काले यौदनसवेन बक्ष्येऽन्नाद्यर्थमिति संकल्पः । अथ चरं श्रपयति  
लौकिकाग्नी । केचिद्वैषासन इति । आहवनीय इत्यपरे ॥ १४ ॥

दर्विहोमो भवति ॥ १५ ॥

प्रकृतत्वात् ॥ १५ ॥

उदित आदित्ये सिंहे व्याघ्र इति चतस्र  
आहुतीरोदनाद्धत्वा ॥ १६ ॥

उदित आदित्ये होमकालः । चतस्र आहुतीर्जुहोति दर्विहोमवचन

राडसि विराडसीत्येतैः प्रतिमन्त्रं मन्थान्  
कल्पयन्ति । आज्यमन्थं ब्राह्मणः पयोम-  
न्थं राजन्यो दधिमन्थं वैश्य उदमन्थं शूद्रः ॥ १७ ॥

यथासंख्यं ब्राह्मणराजन्यवैश्यशूद्रा मन्थान्कल्पयन्ति ॥ १७ ॥

इन्द्राय त्वा तेजस्वते तेजस्वन्तः श्रीणामीति ।  
ब्राह्मणः सक्तुभिराज्यं श्रीत्वा तेजोऽसी-  
त्यभिमन्त्र्य तच्चे प्रयच्छामीति यजमानाय  
प्रयच्छति ॥ १८ ॥ तेजस्वदस्तु मे मुखमिति  
प्रतिशृण्व भक्षयति ॥ १९ ॥ एवमितरेषामुत्तरो-  
त्तरश्रवणोऽभिमन्त्रणः प्रदानो भक्षणश्च यथा-  
लिङ्गम् ॥ २० ॥

तैजसोऽयं आयुष्मन्तः श्रयणमन्त्रवर्णाच्च प्रयच्छामीति प्रदामार्थकत्वादध्वर्युं कर्तार-  
मिति न्यायात् ॥ १८-२० ॥

सर्वान्यजगानो भक्षयित्वा हिरण्यं  
ब्राह्मणाय ददाति । तिसृधन्वम्  
राजन्याय । अष्टां वैश्याय ।  
माषकमण्डलं शूद्राय ॥ २१ ॥

यद्विरण्यं ददाति ( तै० ब्रा०—२-७-९ ) इत्यादि ब्राह्मणेनोक्तम् । तिसृभिरिषु-  
भिः सहितं धनुस्तत्तिसृधन्वम् । अष्टा फालं लाङ्गलाग्रस्था लोहशलाकेत्यर्थः । माषकम-  
ण्डलम् । आयुष्टेन ( २-७-९ ) इति ब्राह्मणम् ॥ २१ ॥

हिरण्यं यजमानायाऽऽवधनात्यायुरसि विश्वायुरसी-  
त्यावद्धयमाने जपति ॥ २२ ॥

कर्णे हिरण्याभरणवन्धनं तु यद्विरण्यमावधनाति ( २-७-९ ) इति वचनात् ॥ २२ ॥

ओदनशेषं यजमानः प्राश्नाति ॥ २३ ॥

हुतशेषम् ॥ २३ ॥

इममग्रे आयुषे वर्चसे कृधीति प्राश्नन्तमभिमन्त्रयते ॥ २४ ॥

प्राश्नन्तं यजमानमध्वर्युरभिमन्त्रयत इत्यर्थः ॥ २४ ॥

अपां ग्रहान्गृह्णन्ति ये मन्थान्कल्पयन्त्यपां यो द्रवणे  
रस इत्येतैः प्रतिमन्त्रम् ॥ २५ ॥

अपां ग्रहान् गृह्णन्ति ये मन्थान्कल्पयन्ति—अपां यो द्रवणे रस इति । एतैः प्रति-  
मन्त्रं ब्राह्मणराजन्यवैश्यशूद्रा गृह्णन्ति । अपां यो द्रवणे रसस्तमहमस्मै गार्ग्यधनाय देव-  
दत्ताय तेजसे ब्रह्मवर्चसाय गृह्णामीति ग्रहणम् ॥ २५ ॥

तैरेन ससृष्टैरभिषिञ्चति यतो वातो मनोजवा इति ॥ २६ ॥

तैरपां ग्रहैः । वर्षसेत्यन्तः ॥ २६ ॥

समुद्र इवासि गह्वनेत्येनमभिमन्त्रयाद्येनं त्रिभि-  
र्दग्धपुञ्जीलैः पवयन्ति । अवभृथप्रत्याज्जापो  
भवतीति विज्ञायते ॥ २७ ॥

४ पटलः ] महादेवशास्त्रिसंकलितप्रयोगचन्द्रिकाव्याख्यासमेतम् ।

८४१

विभूरित्यन्तः । एनं यजमानम् । त्रिभिः पवयति ( २-७-९ ) इति विधिर्द्रष्टव्यः ।  
॥ २७ ॥

अग्नेणाऽऽहवनीयं रथोऽवस्थितो भवति ॥ २८ ॥

कर्मार्षं स्थापयतीत्यर्थः ॥ २८ ॥

अभिप्रेहीति तं यजमानोऽभ्येति ॥ २९ ॥

सपत्नहेत्यन्तः । रथं प्रत्यागच्छेदित्यर्थः ॥ २९ ॥

आतिष्ठ मित्रवर्धन इत्यारोहन्तमभिमन्त्रयते ॥ ३० ॥

अधिष्णुवन्नित्यन्तः । यजमानमिति शेषः ॥ ३० ॥

अङ्गौ न्यङ्कगविति रथचक्रे अभिमृशति । पक्षसी वा ॥ ३१ ॥

वाजपेये व्याख्याता ॥ ३१ ॥

आतिष्ठ वृत्रहन्निति पञ्चभिरारूढम् ॥ ३२ ॥

व्याख्याता ग्रहकाण्डे । अभिमन्त्रयत इत्यनुवर्तते ॥ ३२ ॥

दिदृक्षेण्यो दर्शनीयो भवति । य एतेन यजत

इति विज्ञायते ॥ ३३ ॥

बह्वन्नं गृहे भवतीत्यर्थः । अत्र सौत्रामणी मैत्रावरुणी चाऽऽमिक्षा ॥ ३३ ॥

संतिष्ठत ओदनसवः ॥ ३४ ॥ ११ ॥

दर्विहोमकर्तर्य(कर्त्रे य)थाश्रद्धं दक्षिणा ददाति । ओदनसवः समाप्तः ॥ ३४ ॥

॥ ११ ॥

अथ पञ्चशारदीयविधिरुच्यते—

व्याख्यातः पञ्चशारदीयः ॥ ३५ ॥

पञ्चसु शरत्सु संवत्सरेष्वनुष्ठेयः पञ्चशारदीयः । स्पष्टमन्यत् ॥ ३५ ॥

तथाऽग्निष्ठुत् ॥ ३६ ॥

समानमिति । अग्निष्ठुदारुण्य एकाह इत्यर्थः ॥ ३६ ॥

तत्र ग्रहग्रहणकाले पुरोरुचोऽभिधीयन्ते—

तस्य पुरोरुचः । अस्याजरासोऽग्न आयूथवि  
पवस इत्यैन्द्रवायवस्य । द्वितीया मैत्रावरुणस्य ।  
तृतीयाऽऽश्विनस्य । चतुर्थी पञ्चमी च शुक्रामन्थि-  
नोः षष्ठ्याग्रयणस्य । अन्यामाग्नेयीमुक्थ्यस्य  
नियुनक्ति । नित्या ध्रुवस्य । नियुनक्त्यैन्द्राग्रवै-  
श्वदेवयोः । अग्निश्रिय इति तिस्रो मरुत्वतीयानाम् ।  
भुधि श्रुत्कर्णेत्युत्तरा माहेन्द्रस्य । विश्वेषामदिति-  
रिति तिस्र आदित्यग्रहस्य । उत्तमा सावित्रस्य ॥ ३५ ॥

अस्याजरा पुरोरुक्स्यादग्निष्टुत्यैन्द्रवायवे ।  
यजेति मैत्रावरुणे अश्विनेत्याश्विने ग्रहे ॥  
द्वे विरूपे तु शुक्रस्य ग्रहे पूर्वैति मन्थिनि ।  
प्रीणीत्याग्रयणे ह्याग्निनेत्यैन्द्राग्रग्रहे भवेत् ॥  
अग्निर्देवा वैश्वदेवे ह्याग्निश्रिय इति त्रयम् ।  
ज्ञेया मरुत्वतीयेषु माहेन्द्रे तु श्रुधीत्यसौ ॥  
विश्वेषां तिस्र आदित्ये नि त्वा सावित्रके ग्रहे ।  
अग्निष्टुदाख्य एकाहे ग्रहाः षोडश वर्णिताः ॥ ३७ ॥

अथैन्द्रस्तुद्यागे ग्रहाणां पुरोरुचोऽभिधीयन्ते—

नियुनक्ति वैश्वदेवस्य । नित्या पात्नीवतस्य ।  
नियुनक्ति हारियोजनस्य ॥ ३८ ॥ इन्द्रस्तुतेन्द्रस्तोमे-  
नोक्थ्येनेन्द्रियकामो वीर्यकामो वा यजेत । ऐन्द्रियः  
पुरोरुचस्तिष्ठा हरी कस्य वृषेत्यैन्द्रवायवस्य । तृतीया  
मैत्रावरुणस्य । चतुर्थ्याश्विनस्य । पञ्चमी षष्ठी च  
शुक्रामन्थिनोः । सप्तम्याग्रयणस्य । नित्योक्थ्यस्य ।  
नियुनक्ति ध्रुवैन्द्राग्रवैश्वदेवानाम् । नित्या मरुत्वती-  
यमाहेन्द्राणाम् । आ नो विश्वाभिरुतिभिरिति तिस्र  
आदित्यग्रहस्य । उत्तमा सावित्रस्य ॥ ३९ ॥

इन्द्रस्तुत्रामके यागे ग्रहाणां स्युः पुरोरुचः ।

तिष्ठा कस्येत्यैन्द्रवायव इन्द्रं तदमन्तरे ॥

द्वितीय इत्याश्विने स्यात्स सूरः शुक्रसंज्ञके ।

उत त्वं मन्थिनाम्नि स्याद्भरेष्वाग्रयणग्रहे ॥

महीत्यैन्द्राग्रके वैश्वदेवे तूरुं न इत्यसौ ।

आदित्ये तिल आ नः स्युरिमां सावित्रकग्रहे ॥ ३८ ॥ ३९ ॥

नियुनक्ति वैश्वदेवपात्नीवतयोः । नित्पा हारि-  
योजनस्य । व्याख्यातोऽप्सोर्यामः ॥४०॥ १२ ॥

तत्स्वरूपं सूत्रकारेण स्पष्टमुक्तम्—अप्सोर्यामश्चेत्संधिचमसानुजयंश्चतुर्थ्यश्चमसग-  
णेभ्यो राजानमतिरेचयति, इति । संधिस्तोत्रपर्यन्तैरेकोनत्रिंशत्स्तोत्रैर्युक्तमातिरात्रप्रयोग-  
मनुष्ठाय तत ऊर्ध्वं चतुर्थ्यश्चमसगणेभ्यो राजानमतिरेचयेत् । ततः पुनरपि चत्वारि  
स्तोत्राणि भवन्ति । तदेवं त्रयस्त्रिंशत्स्तोत्रयुक्तोऽप्सोर्यामः । तस्य निर्वचनं दर्शयति—  
यदाप्नोत् । तदप्सोर्यामस्याप्सोर्यामत्वम् ( तै० ब्रा० २-७-१९ ) इति । यस्मात्कार-  
णादनेन क्रतुना पशूनाप्नोत्तस्मात्कारणादाप्त्यर्थो यामो यज्ञ इति व्युत्पत्त्या तन्नाम  
संपन्नम् ॥ ४० ॥ १२ ॥

अथ यज्ञसंयुक्ताष्टौकिको राजाभिषेकोऽभिधीयते—

राजाऽभिषेक्ष्यमाणो जनपदेषु समवेतेषु द्वयोः  
पुण्याहयोः पूर्वस्मिन्स्थण्डिलं कल्पयित्वाऽग्निमुप-  
समाधाय संपरिस्तीर्य वसति ॥ ४१ ॥

राजाभिषेककर्म पुरोहितेन कर्तव्यम् । जनपदेषु समवेतेषूभयोः पुण्याहयोः । ततः  
स्थण्डिलेऽग्निप्रतिष्ठापनान्तं कृत्वाऽधिवसतीत्यर्थः ॥ ४१ ॥

उदित आदित्ये ये केशिनो नर्ते ब्रह्मण इति द्वे  
आहुती हुत्वा राडसि विराडसीति यजमानाभ्य-  
तन औदुम्बरीमासन्दीं प्रतिष्ठापयति ॥ ४२ ॥

उदिते भूर्ये तस्मिन्नग्नौ ये केशिनः—नर्ते ब्रह्मण इति द्वे आज्याहुती । आसन्दीं  
मन्त्रकं स्थापयेदित्यर्थः ॥ ४२ ॥

तां राजाऽऽरोहति ॥ ४३ ॥

क्षमासन्दीम् ॥ ४३ ॥

आरोह प्रोष्ठमित्यारोहन्तमभिमन्त्रयते ॥ ४४ ॥

पाशादिति मन्त्रान्तः ॥ ४४ ॥

अत्र वरं ददाति ॥ ४५ ॥

पुरोहिताय दक्षिणार्थं दद्यादित्यर्थः ॥ ४५ ॥

तस्यामासीनः केशान्वापयते येनावपत्सविबा  
क्षुरेणेति ॥ ४६ ॥

सऋजुजायेति मन्त्रान्तः । तान्केशान्छकृत्पिण्डे समोप्य दर्भस्तम्बे निदधाति । वक्ष्य-  
माणत्वाद्विनियोगः ॥ ४६ ॥

मा ते केशानिति केशान्प्रकीर्यमाणानंनुमन्त्रयते ॥ ४७ ॥

आदधादित्यन्तः ॥ ४७ ॥

तान्समोप्य दर्भस्तम्बे निदधाति तेभ्यो निधानमिति ॥ ४८ ॥

दर्भस्तम्बे तान्केशान्निदधाति । सऋजुजायेति मन्त्रान्तः ॥ ४८ ॥

अथैनमाज्यमिश्रेण पयसाऽनक्ति । बलं ते बाहु-  
धोरिति बाहू । यत्सीमन्तमिति शिरः । व्याघ्रोऽ-  
यमग्राविन्नि सप्ताऽऽहुतीर्हुत्वा द्यौरसि पृथिव्य-  
सीति यजमानायतने शादूलचर्म प्राचीनग्रीवमुत्त-  
रलोमाऽऽस्तृणाति । तस्मिन् राजोपविशति ॥ ४९ ॥

व्याघ्रोऽयमग्नौ०, सावीर्हि देव०, भूतो भूतेषु चरति०, येभिः शिल्पैः०, येभिरा-  
दित्यस्तपति०, आऽयं मातु०, यत्ते शिल्पं०, इति सप्ताऽऽहुतीस्तस्मिन्नग्नौ हुत्वा  
यजमानायतनदेशे शादूलचर्म प्राचीनग्रीवमुत्तरलोमाऽऽस्तृणाति प्रसारयति । तस्मिन्ना-  
स्तृते चर्मणि राजोपविशेदित्यर्थः ॥ ४९ ॥

व्याघ्रो वैयघ्रि इत्यासीनमभिमन्त्रयते ॥ ५० ॥

त्वद्वाहूमधिभ्रशदित्यन्तः । आसीनमभिमन्त्रयते पुरोहितः ॥ ५० ॥

अथैनं तोक्मावास्ताभिर्दूर्वावास्ताभिर्वाऽग्निरभि-

षिञ्चति या दिव्या आप इति प्रतिपद्याऽऽपाङ्क्तात् ॥ ५१ ॥

छन्दसेति मन्त्रान्तः । यास्वप्सु तोक्मानि व्रीह्यङ्कुराण्यवास्तानि प्रक्षिप्तानि ता आप-  
स्तोक्मावास्ताः । एवं दूर्वावास्ता अपीति भावः ॥ ५१ ॥



अरुणं त्वा वृकमित्यभिमन्त्र्य ॥ ५२ ॥

हुवेमेत्यन्तः । राजानमिति शेषः ॥ ५२ ॥

प्र बाह्वेति बाहू प्रसार्य ॥ ५३ ॥

हुवेमेत्यन्तः । उभौ बाहू ॥ ५३ ॥

इन्द्रस्य ते वीर्यकृत इत्युपावहरति ॥ ५४ ॥

उपावहरति । पुनः संकुचितौ कुर्यादित्यर्थः ॥ ५४ ॥

अग्नेणाग्निं रथोऽवस्थितो भवति । अभिमे-

हीति तं राजाऽभ्येति ॥ ५५ ॥

गतः ॥ ५५ ॥

आतिष्ठ वृत्रहन्तम इत्यारोहन्तमभिमन्त्रयते ॥ ५६ ॥

न्याख्यातः ॥ ५६ ॥

अङ्कनै न्यङ्कनविति रथचक्रे अभिमृशति ।

पक्षसी वा ॥ ५७ ॥

पारयन्त्विति मन्त्रान्तः । अङ्कशब्दश्चक्रवाची । न्यङ्कशब्दश्चक्रयुक्तपक्षवाची । द्रव्य-  
पृथक्त्वादभ्यावर्तते इति न्यायादभिमर्शनमन्त्रावृत्तिः ॥ ५७ ॥

नमस्त ऋष इति पुरोहितमभिमन्त्रयते ॥ ५८ ॥

ब्रह्मन्तवेदमस्त्विति मन्त्रान्तः ॥ ५८ ॥

तिष्ठा रथ इति सारथिम् ॥ ५९ ॥

अभिमन्त्रयत इत्यनुवर्तते ॥ ५९ ॥

आ रश्मीनिति रश्मीनालभते ॥ ६० ॥

रश्मीन् प्रग्रहान् ॥ ६० ॥

आतिष्ठ वृत्रहन्ति षड्भिरारूढम् ॥ ६१ ॥

सत्पतिं पतिमिति मन्त्रान्तः । अभिमन्त्रयत इत्यनुवर्तते ॥ ६१ ॥

परि मा सेन्या इति द्वे वाचयित्वा ॥ ६२ ॥

सौमगा युवमिति मन्त्रान्तः । राजानमिति शेषः ॥ ६२ ॥

उत्तराभिस्तिष्ठभिरभिमन्त्र्य ॥ ६३ ॥

द्वीपिनमप्स्वन्त इति मन्त्रान्तः ॥ ६३ ॥

उदसावेत्वित्पादित्यमुदीक्षयति ॥ ६४ ॥

भवन्त्विति मन्त्रान्तः । सूर्यमवेक्षयेद्राजानम् ॥ ६४ ॥

अन्नवतामिति जनपदाननुवीक्षते ॥ ६५ ॥

ग्रामानवेक्षेत ॥ ६५ ॥

संतिष्ठते राजाभिषेकः ॥ ६६ ॥

राजाभिषेकः समाप्तः ॥ ६६ ॥

अथ विघ्नारूयः कश्चिदेकाहविशेष उच्यते—

व्याख्यातो विघ्नः ॥ ६७ ॥

विहन्त्यनेनेति व्युत्पत्त्या कर्मणो विघ्ननाम । तत्राधिकारिणं दर्शयति—यः राजानं विशो नापचायेयुः ( तै० ब्रा० २-७-१८ ) इत्यादि । यं राजानं स्वकीयाः प्रजा न पूजयेयुः करं न दद्युः । अथवा यो वा ब्राह्मणस्तमोरूपेण पाप्मना प्रकर्षेणाऽऽवृतः स्यात् । सोऽयमुभयविधः पुरुषोऽत्राधिकारी । स च विघ्नारूयेनैव ऋतुना यजेत । तथा प्रातिकूल्यं विनाश्य प्रजानामाधिपत्यं राजा गच्छति । ब्राह्मणश्च विपापो भवति । स्तोत्रविशेषं तु तस्य विघ्नारूयस्य ऋतोर्द्वादशाख्येन स्तोमेन युक्तं स्तोत्रद्वयं कर्तव्यम् । तथा चतुर्विंशाख्येन स्तोमेन युक्तं स्तोत्रद्वयं कर्तव्यम् । तच्च स्तोत्रचतुष्टयमौद्भिद्य-मेवोद्भेदनसाधनमेव । अत्र च प्रकृते क्षत्रस्य राज्ञः स्वकीयाः प्रजाः करं प्रयच्छन्तीति यदेतदेवौद्भिद्यं प्रातिकूल्यस्योद्भेदनं तच्च स्तोत्रचतुष्टयेन सिध्यतीति ॥ ६७ ॥

संतिष्ठन्ते सवाः सवाः ॥ ६८ ॥ १३ ॥

इति सत्याषाढहिरण्यकेशिसूत्रे त्रयोविंशप्रश्ने चतुर्थः पटलः ।

इति सत्याषाढहिरण्यकेशिसूत्रे त्रयोविंशः प्रश्नः ।

गतोऽर्थः । द्विरुक्तिः प्रश्नसमाप्त्यर्था ॥ ६८ ॥ १३ ॥

इति सत्याषाढहिरण्यकेशिसूत्रव्याख्यायां महादेवशास्त्रिसंकलितायां प्रयोग-

चन्द्रिकायां त्रयोविंशप्रश्ने चतुर्थः पटलः ।

त्रयोविंशः प्रश्नश्च समाप्तः ॥

## सत्याषाढविरचितं श्रौत्रसूत्रं— वाञ्छेश्वरसुधीविरचितव्याख्यासमेतम् ।

अथ चतुर्विंशप्रश्ने प्रथमः पटलः ।

वन्दे दुर्ण्डि महालिङ्गं विश्वेशं मणिकर्णिकाम् ।  
ईश्वरश्रीनिवासार्याहोबलाख्यगुरुत्तमान् ॥  
हिरण्यकेशिनां सूत्रं प्रवर्ग्यस्य यथामति ।  
व्याचष्टे श्रुतिमालोच्य श्रीमान्वाञ्छेश्वरः सुधीः ॥  
प्रवर्ग्यं संभरिष्यन्नमावास्यायां पौर्णमास्यामापूर्य-  
माणपक्षे वा पुण्ये नक्षत्रे तूष्णीं काण्टकीं  
समिधमाधाय युञ्जते मन इति चतुर्गृहीतं जुहोति ॥ १ ॥

अथ हिरण्यकेशिसूत्रे प्रवर्ग्यसूत्रं व्याख्यायते । तत्रानारभ्याधीतत्वाज्जोतिष्टोमप्रकर-  
णे प्रवर्ग्यः सूत्रकृता न व्याख्यातः । अत एव सर्वकृत्वन्ते तान्निरूपणं युज्यते । न  
चाऽऽपस्तम्बादिभिः क्रतुप्रकरणे पठित इति भ्रमितव्यम् । प्रवर्ग्यपरित्यागेन तत्पूर्वो-  
त्तरप्रयोगस्यैवाऽऽपस्तम्बानुक्ता(द्युक्त)त्वेन ज्योतिष्टोमप्रयोगमध्ये प्रवर्ग्यप्रयोगसूत्रस्याऽऽ-  
धुनिकप्रसिद्धत्वेन तत्राप्यनारभ्याधीतत्वस्य स्फुटत्वात् । अत एव ज्योतिष्टोमप्रकरणे  
धृतेऽभ्युतयो न व्याचर्युः । प्रवर्ग्य इति कर्मनामधेयम् । प्रवृज्यते तप्यतेऽस्मिन्धर्म इति  
व्युत्पत्तेः । तस्य साधनसंपादनं संभरणं तच्च पर्वणि पूर्वपक्षे पुण्ये नक्षत्रे वा नियतम् ।  
पुण्यनक्षत्रशब्देन देवनक्षत्रं ग्राह्यमिति बोधायनचयनसूत्रव्याख्यायां स्पष्टम् । तेन योऽ-  
मावास्यायां यक्ष्यमाणोऽपरपक्षे प्रवृज्यताम् । तेन प्रागेव पूर्वपक्षादौ प्रवर्ग्यः संभरणीयः ।  
न च क्रयपूर्वदिनत्वं संभरणस्य तदानीं न संपद्यत इति वाच्यम् । पौर्णमासीसुत्यापक्ष  
एव तस्य संभवात् । न च संकोचो दोषः । सुत्याप्रवृज्जनपक्षे तत्संकोचावश्यंभावात् ।  
दृश्यते हि जातेष्ट्यादावन्यथानुपपत्तिबाधितस्य निमित्तशास्त्रस्य शौचपर्वोदिशास्त्रेणापि

( महादेवशास्त्रिसंकलितप्रवर्ग्यटिप्पणी )

विनेययुक्ताखिलसिद्धवर्षलसाचिदानन्दसुखं मुनीन्द्रम् ।  
नमामि सूत्रार्थविदे मुदाऽहं हिरण्यकेश्याख्यगुरुं कृपाब्जिम् ॥  
अथोर्विशे कौलिलीयं सावित्रचयनानि च ।  
वक्ष्यतेऽथ चतुर्विंशे प्रवर्ग्यः शुक्रियव्रतम् ॥

तथै घृते पयःप्रक्षेपः प्रवृज्जनम् । तद्यस्मिन्कर्मविशेषे विद्यते सोऽयं प्रवर्ग्यः । स कर्म-  
विशेषो यथा संपद्यते तथा प्रवृज्जनं कुर्यादित्यर्थः । प्रवर्ग्यं संभरिष्यन्निति । तं प्रवर्ग्यं संभ-  
रिष्यन्नपकल्पयते, खादिरीमौदुम्बरीं वैणवीं वैकङ्कतीं वाऽग्निं व्याममात्रीं वाऽरतिमात्रीं

बाधः । तथा च प्रकृतेऽपि सुत्याप्रवृत्तनवचनसंकुचितस्य क्रयपूर्वदिनत्वस्य पूर्वपक्षपुण्य-  
नक्षत्रबोधकशास्त्रेणापि संकोचे न काचिदनुपपत्तिः । तत्र यदा बहिष्कृतु संभरणं कुर्या-  
त्तदा क्रतुसंकल्पं कृत्वाऽप उपस्पृश्य सौमिकानेव ऋत्विजो वृत्वाऽग्निं च विहृत्य संभ-  
रेत् । तूष्णीं मन्त्रं विना काण्टकीं कण्टकवतीं समिधमाधाय समिधमग्नौ प्रक्षिप्य युज्यते  
मन इत्यनेन मन्त्रेण चतुर्गृहीतमाहवनीये जुहुयात् ॥ १ ॥

प्र०टि०बोभयतः क्षुण् मृदं च भावितां करणीयां कृष्णाजिनं वराहविहतं वल्मीकवप-  
मू(पू)तीकस्तम्बं बादरस्तम्बं वा छायापयोऽर्मकपालानि शर्करा अवाञ्जनपिष्टा अजलोमानि  
कृष्णाजिनलोमानि सूनामाधिकरणीं कर्तारं कुशलं वेणुकाण्डं मदन्तीः, ( बौ० श्रौ०  
९-१ ) इत्याह भगवान्बोधायनः । आपूर्यमाणपक्षः शुक्लपक्षः । पुण्यं नक्षत्रम् । 'यत्पुण्यं  
नक्षत्रम् ( तै० ब्रा० १-९-३ ) इति ब्राह्मणम् । अमावास्यायां पूर्णिमास्यां वेति त्रीण्यपि  
तुल्यविकल्पितानि । पूर्वं प्रातरारभ्य प्रवृत्तत इति भाष्यकृत् । आपूर्यमाणपक्षपुण्यनक्षत्रयो-  
समुच्चयः । नापरपक्षपुण्यनक्षत्रेऽन्यान्यपरपक्षेषु पुण्यनक्षत्रेण ज्योतिर्ज्ञाः प्रामाण्येन  
संगृह्यन्ते । दीक्षितस्य समन्त्रकत्वादिह तूष्णींग्रहणम् । काण्टकी कण्टकस-  
मित् । क्रतुसंकल्पः कर्माणामादौ । इतरथा यत्कर्म क्रियमाणं तत्कर्म तस्य क्रतो-  
रङ्गमिति न ज्ञायतेऽसंकल्पिते क्रतौ । अतः क्रियते पूर्वं संकल्पः । विद्युच्च तदनन्तरं,  
यथा दीक्षितः प्रवर्ग्य संभरिष्येस्तस्य कर्मक्रमं कृत्वा संकल्पः विद्युच्च, ततः सोम-  
प्रवाकादिमधुपर्कान्तं, ततोऽग्निप्रणयनं समिदाधानादि प्रतिपद्यते । दीक्षितश्चेत्तेष्वेवा-  
ग्निषु यानि शक्यन्ते कर्तुं युज्यत इत्यादि कृष्णाजिनमुपनह्यत्येवमन्तमग्नयो धार्यन्ते ।  
अदीक्षितश्चेत्तन्मध्ये पतितान्यग्निहोत्रादीनि तस्मिन्नेव विहारे कर्तव्यानि दीक्षणीयो-  
त्तरकाल एव प्रतिषेधो न पूर्वम् ।

केचित्तु संकल्पादेवाग्निहोत्रादीनां प्रतिषेधः । दीक्षणीयोत्तरकाल एवेत्यवचनादिति ।  
तदनुपपन्नम् । अग्निहोत्राविच्छेदनार्थत्वाद्व्रतस्य तस्य च पुनर्विधीयते । दीक्षणीयायामग्नि-  
होत्रप्रतिषेधं व्रतं न च क्रियते । तत्कथम् । अग्निहोत्रसंततः । तस्मादग्निहोत्रं च  
हूयते यज्ञान्ते च न दर्शपूर्णमासादीनि । यद्यदीक्षितश्चेदेवं सर्वत्र वर्तिषु यद्युखासंभर-  
णाश्च । पशुसौत्रामणी त्रैधातवीया साकंप्रस्थायीयापञ्चबिलपञ्चशारदीयापश्चादिवृद्धभूते-  
ष्वपि केचित्प्रवर्ग्यसंभरणमात्र एवापकृष्यमाणे यो वदन्तन्यायः प्रकृताबुखाशब्दत्वादिति ।  
तेषामविद्यमानत्वान्नास्ति प्रयोगसंबन्धः । प्रधानानामप्यङ्गप्रधानविधित्वाद्यथा दर्शपूर्ण-  
मासचातुर्मास्यकौकिल्यश्वमेधसाद्यस्कपञ्चशारदीयादिषु विद्युद्वृष्टी च सर्वं प्रयोक्तव्यमिति  
न्यायः । सर्वथाऽसंकल्पिते क्रतौ यत्किञ्चित्कर्म तस्य क्रतोरङ्गमिति न ज्ञायते । एवं-  
प्रकाराणि क्रतुसंकल्पात्पूर्वमपि कर्तव्यानि । यथा द्रव्यकल्पनेष्टकाकरणेष्टकाश्रपणे सुक-  
ल्पनादीनि तूष्णीकानि एवंप्रकाराणि कर्तव्यानि । अनयर्चाऽनाहुतिगणत्वात् 'युज्यते  
मनः' ( तै० आ० ४-२ ) इति चतुर्गृहीतं जुहोति ॥ सविता देवता ॥ १ ॥

न दीक्षितस्य जुहुयात्काण्टकीमेवैतया समिध-  
मादध्याद्यजुरेव वा वदेदित्येके ॥ २ ॥

चतुर्गृहीतमित्येतदनुवर्तते । दीक्षितस्य दीक्षासंस्कृतस्य चतुर्गृहीतं न जुहुयात् । किंतु एतयर्चा काण्टकीं समिधमेवाऽऽदध्यात् । न चतुर्गृहीतमित्येवकारार्थनिषेधस्तु न गिरा गिरेति ब्रूयादितिवदेवकारार्थानुवादः । अत्र दीक्षितस्य जुहुयात्समिधमेवाऽऽदध्यादित्येताभ्यां समिद्धिधिचतुर्गृहीतनिषेधाभ्यां प्रतीयमानः समिद्धोमः पूर्वोक्ततूष्णी-होमापेक्षया भिन्न एव न तु तस्मिन्नेव होमे मन्त्रविधिः । तथात्वे यजुरेव वा वदेदित्यग्निमपक्ष एवकारेण होमव्यावृत्तौ तूष्णीहोमस्यैव निवृत्त्यापत्तेः । अतो मन्त्रसाध्यसमिद्धोमस्तूष्णीहोमाद्भिन्नः । एवकारनिषेधत्वाच्च रात्रिश्राद्धं न कुर्यादितिवच्चतुर्गृहीतमात्र-निवृत्तिः । तत्रैव होमे केवलमन्त्रपाठस्य विकल्पः । यजुरेव मन्त्रमेव वदेत् पठेदुच्चारयेत् । ऋचि यजुःशब्दो यजुर्वेदे मन्त्रपाठादौघः । केचित्तु प्रवर्ग्यमन्त्रानृचो यजुषि वाक्ये वाक्ये विच्छिद्य विच्छिद्य प्रयुज्यते तत्र मूलं चिन्त्यम् । अर्धर्चादन्यत्र विच्छेदे प्रमाणाभावात् । बोधायनस्तु दीक्षितस्य जपमात्रमाह ॥ २ ॥

देवस्य त्वेत्यग्निमादत्ते खादिरीमौदुम्बरीं वैणवीं वैकङ्कतीं  
वा पूर्ववत्प्रमाणामग्निरसि नारिरसीत्यभिमन्त्रयते ॥ ३ ॥

देवस्य त्वेत्यनेन मन्त्रेणाग्निमादद्यात् । अग्निर्व्याख्याता चयनप्रकरणेऽस्माभिः । अग्निप्रकृतिभूतान्वृक्षानाह—औदुम्बरीमित्यादि । अग्निप्रकरणेऽग्निप्रकृतिवृक्षेष्वभिहितेषु पुनरत्र वृक्षविशेषग्रहणं तत्रत्यपलाशादिव्यावृत्त्यर्थम् । पूर्ववत्प्रमाणां मुष्टिमात्रप्रादेशमात्रारत्निमात्रत्वादिपूर्वोक्तप्रमाणाम् । आप-नम्बन्तु तामग्निप्रकरणोक्तामेवेहातिदिशति । तामग्निरसि नारिरसीत्यनेनाभिमन्त्रयेत् ॥ ३ ॥

प्र० टि०—होमप्रतिषेधस्तस्य । यदि दीक्षितः प्रवर्ग्यसंभरणं कारिष्यन् केषिदेतयर्चा द्वितीयां समिधं मा भूत्कर्माविलोप इति । एकामेव समिधं न तूष्णीमेवेत्यवधारणात् । पुनर्वृक्षनियमाच्च । यजुर्वेदपाठाद्यजुः ( तै० आ० १-२ ) इत्युच्यते । दीक्षित- ( स्य ) तामेव काण्टकीमेतयर्चाऽऽदध्याद्वचमेव वा केवलं ( लां ) वदेत् । ऋचि यजुःशब्दो यजुर्वेदिकत्वात् । आदद इति मन्त्रान्तः ॥ २ ॥ तामौदुम्बरादयो वानस्पत्याः । ' स खादिरोऽभवत् ' ( तै० आ० १-१-२ ) इति । अतोऽग्निः खादिरी कर्तव्या । महावीराख्यं पात्रं निष्पादयितुं गृह्णान्नःसोमं गन्तुं निष्पाद्या व्याममात्री काष्ठकुहालरूपाऽग्निरित्युच्यते । व्याममात्रत्वादिलक्षणानि, एकादश उरवासंभरणप्रस्तावे व्याख्यातानि । अध्वरकृद्देवस्य इत्यन्तः ॥ ३ ॥

उत्तिष्ठ ब्रह्मणस्पत इति ब्रह्माणमामन्त्रयते ।

उपोत्तिष्ठति ब्रह्मोभावुत्तरमर्धर्चं जपतः ॥ ४ ॥

उत्तिष्ठ ब्रह्मणस्पत इति मन्त्रेण ब्रह्माणमाह्वयेत् । ब्रह्मोपोत्तिष्ठति स्वस्थानादुत्थाया ध्वर्युसमीपमागच्छतीत्यर्थः । उभौ ब्रह्माध्वर्यु उत्तरमर्धर्चमुपप्रयन्तिवत्येनं जपत पठतः ॥ ४ ॥

प्रेतु ब्रह्मणस्पतिरिति प्राञ्चोऽश्वप्रथमा गच्छन्ति  
यत्र संभारान्वेच्छय( रा५श्चेष्य )न्तो गच्छन्ति  
पुरस्तादेवास्यैते परिश्रितेऽभ्युदाहृता भवन्तीति  
विज्ञायते ॥ ५ ॥

प्राञ्चः पूर्वाभिमुखाः । अश्वः प्रथमोऽग्रयायी येषां तेऽश्वप्रथमाः । अश्वं पुरस्कृत्य  
व्रजन्तीत्यर्थः । यत्र यस्मिन्पूर्वदिक्प्रदेशे संभारान्मृदो वेत्स्य ( दः खनिष्य )न्ते  
भवन्ति जानन्तीत्यर्थः । प्राच्यामेव दिशि यत्र मृष्टमभ्यते तत्र गच्छन्तीत्यर्थः । पक्षा  
न्तरमाह—पुरस्तादिति । अस्य प्रवर्ग्यस्यैते वक्ष्यमाणाः संभाराः परिश्रिते सर्वतस्ति  
रस्करणीयुक्ते प्रथममेवाभ्युदाहृता आनीता भवन्ति, इति विज्ञायते । श्रुतौ श्रूयत  
इत्यर्थः ॥ ५ ॥

कोऽसौ देशस्तत्राऽऽह—

अग्नेणाऽऽहवनीयं मृत्स्वनः पूर्वः पूर्व इतर उत्तरेण  
मृत्स्वनं कृष्णाजिनं प्राचीनग्रीवमुत्तरलोमाऽऽस्तीर्य  
देवी द्यावापृथिवी इति द्यावापृथिवी अभिमन्त्र-  
यते मृत्स्वनं वर्ध्यासमिति मृत्स्वनेऽभ्या प्रहरति  
मखस्य शिर इत्यपादाय मखाय त्वेति  
हरति मखस्य त्वा शीर्ष्ण इति कृष्णाजिने  
निवपति ॥ ६ ॥

प्रवर्ग्यार्था मृद्यन्नं खन्यते स मृत्स्वनो देशः । सोऽग्नेणाऽऽहवनीयमाहवनीयस्य पुर-  
स्ताद्भवति । इतरो वराहविहतादिस्ततः पूर्वस्तस्मात्पूर्वप्रदेशे पूर्वभागे भवति

प्र० टि०—उत्तिष्ठन्नाम मन्त्रयतेऽध्वर्युः । यजमान इति बाधूतः । यथा शृणोति  
तथेति भाष्यकृत् । उपप्रयन्तिवति ब्रह्माध्वर्यु जपत इत्यर्थः ॥ ४ ॥ गच्छन्ति अभिप्रव्रजन्ति  
स यजमानोऽस्य कर्मणोऽति(भि)समीक्षाहार्यत्वाच्च पत्नीमानयति । वचनात्केचिदानयन्ति  
यजमानतुल्यत्वात् । यत्र यस्मिन्प्रदेशे मृद्विद्यते तत्र गच्छन्ति । पुरस्तादेवेति वचनादस्य  
प्रवर्ग्यस्यैते संभाराः परिश्रिते कटादिना प्रथममेवाऽऽहृता भवन्तीति श्रुतौ  
पठति ॥ ५ ॥ कौऽसौ देशस्तत्राह—यत्र मृत्स्वन इत्याकाङ्क्षा चेत्तत्राग्नेणाऽऽहवनीयम्

उत्तरेण मृत्स्वनं मृत्स्वनस्योत्तरदेशे कृष्णाजिनं प्राचीना ग्रीवा यस्य तादृशम्, उत्तर-  
लोम, उत्तराणि उपरितनानि लोमानि यस्य तत्तथोक्तम् । आस्तीर्य प्रसार्य । दवी  
द्यावापृथिवी इति द्यावापृथिवी अभिमन्त्रयते । अनेन मन्त्रेण मृत्स्वनं वाऽभिमन्त्रयते ।  
ऋध्यासमद्येति मन्त्रेण मृदं खनति । मखस्य शिर इति अपादाय गृहीत्वा मृदमिति  
शेषः । मखायेति हरति नयति । मखस्य त्वा शीर्ष्ण इति कृष्णाजिने निवपति  
निदधाति ॥ ६ ॥

एवं द्वितीयं च तृतीयं च हरति ॥ ७ ॥

स्पष्टम् । प्रहरणादिनिवपनान्तेनानुसमयस्तं त्रिरावर्तयति मृत्स्वनाभिमन्त्रणं तु  
सकृदेव ॥ ७ ॥

तूष्णीं चतुर्थं यावतीं मृदं प्रवर्ग्यपात्रेभ्य आसां  
मन्यते ॥ ८ ॥

तूष्णीमित्यादि स्पष्टम् । यावतीं मृदं प्रवर्ग्यपात्रेभ्यो महावीरादिकरणायाऽऽसां  
पर्यासां मन्यते तावतीं चतुर्थं एव पर्याये हरतीति पूर्वेण संबन्धः ॥ ८ ॥

एवमितरेभ्यः ॥ ९ ॥

इतरेभ्यः संभारेभ्य एवमेव हरति । सकृदादावभिमन्त्रणं त्रिभिस्त्रिभिः पर्यायै-  
राहरणं चतुर्थं हरति ॥ ९ ॥

इयत्यग्र आसीरिति वराहविहृतमभिमन्त्रयते  
देवीर्वज्रीरिति बल्मीकवपामिन्द्रस्यौजोऽसीति  
पूतिकानग्निजा असि प्रजापते रेत इति

प्र० टि०—तस्मात्पूर्वदेश इत्यर्थः । इतरश्च संभारः पूर्वः पूर्वस्तस्मिन्पूर्वदेश  
इत्यर्थः । अनु मेऽमस्यसामिति मन्त्रान्तः । यां मृत्तिकां ग्रहीष्यन्स्यात्तामिति । मृदं  
यावतीं पर्यासां मन्यते तावतीं गृह्णाति । यत्र मृदृह्यते स मृत्स्वन उच्यते । तदभ्या-  
सवति(ती) ऋध्यासमद्येति । आदाय हरति । प्राचीनग्रीवमुत्तरलो-  
मास्तृते ॥ ६ ॥ एवं प्रहरणादिनिवपनान्त एको हरणपर्यायः, अभिमन्त्रणवर्जम् । एवमि-  
तरान्संभारानाहरणेऽभिमन्त्रणे च विशेषः । हरतीति शेषः ॥ ७ ॥ यावतीं मृदं पर्यासां  
मन्यते तावतीं चतुर्थपर्याये ( ण ) तूष्णीं हरति । ‘तूष्णीं चतुर्थं हरति । अपारि-  
मितादेव’ ( तै० आ० ९-२ ) इति ब्राह्मणम् ॥ ८ ॥ येन प्रकारेण मृदाहरणमुक्तं तेनैव  
प्रकारेणेते सर्वे संभाराः संपादनीयाः । अभिमन्त्रणे तु तत्र तत्र मन्त्रविशेषोऽस्ति । देवी  
द्यावापृथिवी ( स० श्रौ० २४-१-१३ ) इत्यत्र मृदभिमन्त्रणो द्रष्टव्यः ॥ ९ ॥

कृष्णाजिनलोमान्यजलोमानि च सःसृष्टानि  
संभृत्याऽऽयुर्धेहि प्राणं धेहीत्येतैरश्वेनावघ्राप्य  
मधु त्वा मधुला करोत्वित्यजया पुंछगल-  
याऽभिदोग्धि ॥ १० ॥

वल्मीकवपां पूतिकानित्युभयत्रापि अभिमन्त्रयत इत्यनुषङ्गः । अग्निजाऽसीत्यस्य  
संसृष्टसंभरणे विनियोगः । आयुर्धेहि प्राणं धेहीत्यस्याश्वावघ्रापणे । मधु त्वा मधुला  
करोत्वित्ययमभिदोहनमन्त्रः । अभिदोहनमुपरिदोहनम् । छगलो जायास्तनंधयः । स पुमान्  
यस्याः सा पुंछगला ॥ १० ॥

अभिदोहनमेके पूर्वः समामनन्ति ॥ ११ ॥

उपस्थितत्वादवघ्रापणादिति संबध्यते । तथा चाऽऽपस्तम्बः—‘अभिदोहनमेकेऽवघ्रा-  
पणात्पूर्वं समामनन्ति’ इति । शेषं स्पष्टम् ॥ ११ ॥

बहव आर्याः परिगृह्य हरन्त्युत्तरेण विहारं  
परिश्रित उद्धतेऽवोक्षिते सिकतोपोसे निदधाति ॥ १२ ॥

आर्यास्त्रैवर्णिका न शूद्रादयः । उत्तरेण विहारस्योत्तरभागे परिश्रिते परिश्रयणयुक्ते  
विहारस्य परिश्रितत्वेऽपि पुनः परिश्रित इति वचनं स्वतन्त्रपरिश्रयणान्तरप्राप्त्यर्थम् ।  
उद्धत उद्धननादिसंस्कृतेऽवोक्षितेऽवोक्षणसंस्कृते सिकताभिरुपोसे स्थाण्डिलीकृते निद-  
धाति स्थापयति ॥ १२ ॥

मधु त्वा मधुला करोत्विति मदन्तीभिरुपसृज्यैतैरे-  
वोखासःसर्जनैः सःसृजति यत्किंच प्रवर्ग्य उदक-

प्र० टि०—सर्वत्राभिमन्त्रयत इति शेषः । इह त्वित्यग्र आसीरिति मन्त्रः । वराहो दंष्ट्रया  
यं मृद्विशेषं संपादयति तन्मृत्स्वरूपं वराहविहतम् । वल्मीकस्य वपा निष्पादिका क्षुद्र-  
जन्तुस्वरूपा यस्य ताम् । आग्नेयी वा एषा यदजा इत्यजाया आग्नेयत्वश्रवणात् ।  
अग्निर्देवेभ्यो निलायत कृष्णो रूपं कृत्वा ( तै० ब्रा० १-१-२ ) इति श्रवणाच्च ।  
उभयस्याग्नित्वमभिप्रेत्य तल्लोम्नामग्नित्वमुक्तम् । महावीरदाढ्यहेतुत्वात्प्राजापत्यसृष्टौ  
लोम्नां सारत्वम् । आयुर्धेहीत्यवघ्रापणमजयाऽभिदोहनं मृद्येव नान्येन पात्रेण हस्तेन  
शक्यत्वात् । मधु त्वेति तेनावघ्राणात्पूर्वमापस्तम्बादयो मन्यन्ते ॥ १० ॥ ११ ॥

आर्याः पूज्याः सदाचारसंपन्ना ब्राह्मणा एव परिहरन्ति । तेनाऽऽर्या(णां) परि-  
ग्रहणेन रक्षांस्यपहतानि भवन्ति । तेषां बहुत्वेनास्मिन्द्रव्ये पूजा कृता भवति ।  
उत्तरेण विहारादुद्धत्ते, अद्भिरवोक्षितेन गृह्णाति । परिश्रिते कटादिभिर्वा ॥ १२ ॥ तस्मा अपो  
मदन्त्यः, तन्मेलनादस्मिन्द्रव्ये तेजः संपादितं भवति । यद्यपि जलसेचनादेव महावीर-



कृत्यं मदन्तीभिरेव तत्क्रियत इत्यत्यन्तप्रदेशो  
नैनं स्त्री प्रेक्षते न शूद्रो न कुर्वन्नभिप्राणि-  
त्यपहाय मुखमनभिप्राणन्वेणुना करोति ॥ १३ ॥ (ख० १) ॥

मदन्तीभिस्तप्तोदकैः संभारान्मृदादीन्संसृजति संमेलयति । एतैरेवैतैरप्युक्तासंसर्जनी-  
यैरर्मकपालादिभिर्दृढीकरणार्थैः संसृजति । आपस्तम्बरीत्या मृदंशस्यार्थं ग्राह्यम् ।  
यत्किञ्चित्प्रवर्ग्य उदककृत्यमुदकेन करणीयं यत्किञ्चित्कर्म तत्सर्वं मदन्तीभिरेव कुर्या-  
न्नान्योदकेन । तथा तैरेव सर्वप्रवर्ग्यस्यापि विधिरुच्यते न संभारमात्रविषयः । नैनं  
स्त्री प्रेक्षते । न शूद्रः । प्रेक्षत इति संबन्धः । न कुर्वन्नभिप्राणिति । प्रवर्ग्यपात्राणि  
कुर्वन्नध्वर्युर्न तेषामुपरि श्वसिति । अपहाय मुखं परावृत्त्याऽऽननं श्वसितीत्यर्थः । अन-  
भिप्राण[न] नभिश्चसन्वेणुना करोति । पुनरभिप्राणननिषेधः सर्वप्रकारेण तदुपरि  
निश्वासप्रतिषेधार्थः सन्कथञ्चिद्देवान्मानुषाद्वाऽपराधादभिप्राणने तत्परित्यज्यान्यदनुष्ठेय-  
मित्येतदर्थम् ॥ १३ ॥ ( ख० १ ) ॥

न प्रवर्ग्यमादित्यं च व्यवेयाद्यत्र कच विप्रक्रान्ते  
प्रवर्ग्य आदित्योऽस्तमियात्कृतान्तादेव विरमे-  
ल्लोभूते शेषं समामुयात् ॥ १४ ॥

प्र० टि०—निष्पादनसामर्थ्यरूपं तेजः संपद्यते । अर्मकपालादयो ये संभारा दृढार्थं द्रव्यं  
तैरपि संसृजति । यच्चान्यदृढार्थं उपार्थं मन्यते (आप० श्रौ० १९-१-२४) इत्याप-  
स्तम्बैः । अनन्तरं सार्वत्रिको विधिरित्युच्यते न संभारमात्रविषयः । प्रवर्ग्य(स्य संबन्धि  
कर्म तन्न पश्यति पत्नी । न शूद्रः, पापयोनित्वात् । योऽयं देशः परिश्रितः कटादिभि-  
रावृतस्तस्मिन्परिश्रिते महावीरं करोतीत्यर्थः । तत्र नियमं कञ्चिद्विधत्ते—सोऽयं तदानीं  
नाभिप्राण्यात्तदाऽऽभिमुख्येन श्वासं न कुर्यात् । तत्करणे स्वकीयाः प्राणा दुःखेन  
योजिता भवन्ति । तस्मान्मुखमपहाय परतो नीत्वा श्वासं कुर्यात् । कर्ताऽपहाय मुखमन-  
भिप्राणन्निति प्रयोगः केवलं वेणुना तत्पात्रनिर्माणे साधने विधत्ते—वेणुना करोति ।  
तेजो वै वेणुः ' ( तै० आ० ५-३ ) इति । कुम्भनिर्माणार्थं कुम्भकाराः काष्ठेन यं  
व्यापारं कुर्वन्ति तमत्र वेणुना कुर्यान्न तु दारुणा ॥ १३ ॥ आदित्यप्रवर्ग्यपात्रयोरन्तर्मतो  
मा भूदादित्यमुख एव स्यात् । यत्र कचिद्विप्रक्रान्ते प्रारब्धे प्रवर्ग्यकर्मणि संभरणादिषु

प्रवर्ग्यमादित्यं च न व्यवेष्यादिति प्रवर्ग्यादित्ययोर्मध्ये व्यवधानं न कुर्यात् । तयोर्मध्ये यो न व्यवहितः प्रत्यक्षो देशस्तं कश्चिदपि नाभिक्रामेदिति यावत् । विप्रक्रान्ते प्रक्रम्यापरिसमाप्ते सति प्रवर्ग्ये यत्र क्वच यदा कदाचिदादित्योऽस्तमियादस्तं गच्छेत्तदा कृतान्तादेव विरमेत् । आदित्ये दृश्ये यावत्कृतं तावत्येव समाप्नुयात् । अन्ये तु अस्य वचनस्य प्रवर्ग्यसंभरणमात्रविषयत्वं वदन्ति । तत्र युज्यते । यत्र क्वच विप्रक्रान्ते प्रवर्ग्य इति प्रवर्ग्यसंबन्धिकर्ममात्रे क्रियमाण आदित्योऽस्तमियादिति सामान्यवचनेन सर्वविषयत्वज्ञापनेन संभरणमात्रविषयत्वाभावात् । अन्यथा यत्र क्वचेत्यस्य वैयर्थ्यापत्तेः । अथात्यन्तप्रदेश इत्याधिकारसूत्रेण सर्वप्रवर्ग्यसंभरणधर्माधिकारविरोधाच्च । तस्मात्साधारणोऽयं धर्मविधिः ॥ १४ ॥

संष्टोन्माय मृदं मखस्य शिरो सीति पिण्डं करोति  
यज्ञस्य पदे स्थ इत्यङ्गुष्ठाभ्यां निगृह्य गाय-  
त्रेण त्वा छन्दसा करोमीति त्रिभिश्छन्दोभिर्महा-  
वीरं करोति वायव्यप्रकारं त्र्युद्धि पञ्चोद्धि-  
मपरिमितोद्धिं वा ॥ १५ ॥

संष्टोन्माय मथित्वाऽङ्गुष्ठाभ्यां निगृह्य निपीड्य गायत्रेण त्वा छन्दसा करोमीत्यादिभिस्त्रिभिः । आदिशब्देन त्रैष्टुभेन जागतेने यनयोर्ग्रहणम् । तथा चाऽऽपस्तम्बः—त्रैष्टुभेनेति द्वितीयं जागतेनेति तृतीयमिति । त्रैष्टुभेनेति त्रिभिश्छन्दोभिर्महावीरं करोति । यत्र धर्मस्तप्यते स महावीरः, मृन्मय ऊर्ध्वमुख पात्रादेशेषः । उक्तस्य प्रकारस्य वायव्येष्वप्युक्तत्वाज्जिदं वायव्यप्रकारमिति । उद्धिः षष्टिः ( षट् ) तावयवः । अपि वा सर्वैरेकैकमित्यापस्तम्बः ॥ १५ ॥

प्र०टि०—यद्यत्कर्म क्रियते प्रवर्ग्य आदि योऽस्तमियात्तस्मिन्नेव काले विरम्य श्रोभूते कृतान्तात्प्रक्रमः कृष्णाजिन उपनह्य सृजति, इत्येवमन्तं कृत्वा विरामः । ‘प्रवर्ग्येण प्रचरिष्यन्त इत्येतत्प्रभृति—यत्र क्वच विप्रक्रान्ते’ इत्येतद्भवति ॥ १४ ॥ संपिष्टं मृदं मदन्त्योदकेन मिश्रयति । ततः पिण्डं करोति । अङ्गुष्ठाभ्यां निपीड्य महावीरं करोति । तत्प्रकारमाह—माण्डस्योपरि भाण्डान्तरप्रक्षेपे यादृश आकारो भवति तादृश आकार उद्धिरित्युच्यते । ऊर्ध्वाधोभावेनावस्थितमाण्डत्रयवाग्निविधा उद्धयो यस्य महावीरस्य सोऽयं त्र्युद्धिः । एवं पञ्चोद्धिः । अपरिमितशब्देन न संख्यावाचकत्वं सप्त नवैकादश वोद्धिरुर्ध्वं यदध्री(दध्नि)यते मृदा संपिण्डा ऊर्ध्वसानुप्रोदशमात्रमित्युक्त्वा वायव्यप्रकारमित्यनुक्तेऽपि एतान्येव वायव्यप्रकाराणि (इति) पुनर्वायव्यप्रकारवचनं यस्य कस्य वायव्यस्य रूपं करोति । यथैन्द्रवायव्यत्ववत् ॥ १५ ॥

मुखस्य रास्नाऽसीति मध्यदेश उपविलं वा रास्नां  
करोति अदितिस्ते विलं गृह्णात्विति वेणुपर्वणा  
विलं करोति यावद्दैवताय सौविष्टकृतायाग्निहो-  
त्राय भक्षायऽऽप्तं मन्यते ॥ १६ ॥

मध्यदेशे महावीरमध्यप्रदेश उपविलं विलसमीपे वा रास्नां रज्ज्वा(स्नामृज्वा)-  
कारवलयं विलं कुक्षिं यावति विले कृते दैवताय सौविष्टकृतायाग्निहोत्राय भक्षाय पर्याप्तो  
घर्मस्तिष्ठति तावद्विलं करोतीत्यर्थः ॥ १६ ॥

सूर्यस्य हरसा श्राग्नेत्युत्तरतः सिकतासु प्रति-  
ष्ठाप्य मखोऽसीत्यां अभिमन्त्रयते मखाय त्वेति वैव-  
मितरावपि वा गायत्रेणेति प्रथमं त्रैष्टुभेनेति  
द्वितीयं जागतेनेति तृतीयं तूष्णीमितराणि ॥ १७ ॥

सूर्यस्येति मन्त्रेणोत्तरतः सिकतासु प्रतिष्ठाप्य स्थापयित्वा मखोऽसीत्यभिमन्त्रयते  
महावीरमिति शेषः । मखाय त्वेति वा । अभिमन्त्रयत इत्यनुषज्यते । एवमितराविति ।  
करोतीत्यध्याहारः । पिण्डकरणाद्यभिमन्त्रणन्तो विधिमावर्तते । अपि वेति पक्षान्तरे ।  
गायत्रेणेति प्रथमं महावीरमित्येवं त्रैष्टुभेनेति द्वितीयं जागतेनेति तृतीयम् । उभयत्रापि  
महावीरमिति शेषः । तूष्णीमितराणि पात्राणीति शेषः ॥ १७ ॥

एतस्या एव मृदो दोग्धे यथा सुगदण्डैव\*  
हस्त्योष्ठ्ये वर्षाय आधिर्यव\* हसीयः प्रति-  
प्रस्थानमाज्यस्थाली\* रौहिणकपाले च परि-

एतस्याः संस्कृताया मृदो दोग्धे दोहने हस्त्योष्ठ्ये इभस्य गजस्येवोष्ठाकारे प्रसेच-  
नसमर्थं मुख्यं यथा सुगदण्डा दण्डरहिता दण्डं विना सुदुर्मुखवदित्यर्थः । सुगाकारां

प्र० टि०—महावीरमध्यदेशे विलसमीपे वा रास्ना रशना तां करोति । पाङ्क्तेन  
छन्दसेति मन्त्रशेषः । लौकिकेषु मृत्पात्रेषु मन्त्रमन्तरेणैव कुम्भकारा विलं कर्तवन्ति । अत्र  
तु मन्त्रेणेति व्यावृत्तिः । तृतीयवेला मतिनयति ( आप० श्रौ० १९-१-३७ )  
इत्यापस्तम्बः । तृतीयवेला त्रिभ्यः पर्याप्तमिति मन्यते । अग्निहोत्रशेषादेव भक्षः । अपरे  
तु भक्षणं तेषां तुल्यमिति मत्वा भक्षायऽऽप्तमित्युच्यते । महावीरमिति शेषः ॥ १६ ॥  
अभिमन्त्रयत इत्यर्थः । एवमुक्तप्रकारेणेतरौ द्वौ मखस्य शिरोऽसीत्यारम्यानुवीक्षणा-  
न्तमावर्तते । करोतीति शेषः । प्रवर्ग्यपात्राणीति शेषः ॥ १७ ॥ एतस्याः संस्कृताया दोग्धे  
दोहने करोति । यथा सुगदण्डं सुगाकारमदण्डं च करोतीत्यर्थः । हस्त्योष्ठ्ये प्रसेचनवती

मण्डले घर्मेष्टकां कुलायिनीं च यदि साम्नि-  
चित्यो भवति ॥ १८ ॥

करोतीत्यर्थः । येनाध्वर्युश्चरति तदाध्वर्यवं वर्षीयो महत्करोतीति शेषः । हसीयो न्यु  
परिमाणं प्रतिप्रस्थानम् । येन प्रतिप्रस्थाता कर्म करोति तत् प्रतिप्रस्थानम् । तदेवाऽऽह  
आज्यस्थाली रौहिणकपाले च, ते परिमण्डले बुध्यन्ते । घर्मेष्टकां कुलायिनीं च । य  
साम्निचित्यो भवति । ऋतुरिति शेषः । अप्रवर्ग्येऽपि कृतावेते इष्टके क  
इत्यर्थः ॥ १८ ॥

गार्हपत्येऽश्वशकृन्त्युपसमाधाय वृष्णे अश्वस्य  
निष्पदसीति प्रथमकृतं महावीरं शफाभ्यां  
परिगृह्य धूपयत्येवमितरौ तूष्णीमितराणि शफा-  
भ्यामेवात ऊर्ध्वं महावीरानादत्ते ॥ १९ ॥

गार्हपत्येऽश्वशकृन्त्युपसमाधायश्वकरीषाणि प्रक्षिप्य वृष्ण इत्यादिमन्त्रेण प्रथमम्  
महावीरं धूपयत्येवमितरौ धूपयतीत्यनुवृत्तिः । एवमग्रेऽपि । इतराणि पिबन् (१)रौहि  
कपालादीनि । अत ऊर्ध्वं शफाभ्यामेव महावीरानादत्ते न हस्तादिना । वर्माभिष्टव  
नन्तरं शफाभ्यां ग्रहणस्य सिद्धत्वेऽपि संसादनादावपि शफाभ्यामेव ग्रहणं यथा स्यात्  
त्येवमर्थं वचनम् ॥ १९ ॥

अग्रेण गार्हपत्यमवटं स्वात्वा लोहितपच-  
नीयैः संभारैरवस्तीर्य देव पुरश्चरसध्यासं

अग्रेण गार्हपत्यं गार्हपत्यस्य पुरस्तादवटं गतीं स्वात्वा लोहितपचनीयैः सार्धं  
स्तृणादिभिः पक्वानि लोहितायन्ते यैस्तैर्लोहितपचनीयैरवस्तीर्य । अवटमित्यनुवर्तते  
देव पुरश्चर सध्यासं त्वेत्यनेन मन्त्रेण प्रथमकृतं महावीरमुपावहरति निदधाति

प्र० टि०—इत्यापस्तम्बः । येन प्रतिप्रस्थाता कर्म करोति तत्प्रतिप्रस्थानम् । करोती  
शेषः । आज्यस्थाली रौहिणकपाले च द्वे वर्तुलाकारे इत्यर्थः । घोटकप्रकारे वेत्यापस्तम्बः  
यदि साम्निचित्कतुस्तदा द्वे इष्टके करोति । चशब्दः समुच्चयार्थः ॥ १८ ॥ अत्राप्यापस्त-  
विशेषः—श्लक्ष्णीकरणैः श्लक्ष्णी कुर्वन्ति । अहतचण्डातकैर्गवीधुकैः क्लीतकाभिर्वेणुपर्वा  
राज्येनेति । वृष्णो अश्वस्य शकृद्गार्हपत्ये (आ० १९-१-४९) इति  
गार्हपत्येऽश्वशकृन्त्युप्याश्वशफेन धूपयतीति दर्शनाच्चाध्रुवेण धर्मणेति मन्त्रान्तः ।  
द्वितीयं तृतीयं च धूपयतीत्यापस्तम्बः । गतमन्यत् । यथा महावीरो न पतति त  
यन्त्रयित्वाऽध्वर्युरेवाऽऽदत्ते । महावीराणामेव शफाभ्यां ग्रहणं नेतरेषां प्रवर्ग्यपात्राणामि  
गम्यते ॥ १९ ॥ अग्रेण गार्हपत्यमवटमिति पाकस्थानवादः । लोहिता भवन्ति यैः पक्वा

त्वेति तेषु प्रथमकृतं महावीरमुपावहरत्येव-  
मितरौ तूष्णीमितराण्यन्ववधाय लोहि-  
तपचनीयैः संभारैः प्रच्छाद्य गार्हपत्ये  
मुञ्जप्रलवानादीप्यार्चिषे त्वा शोचिषे त्वे-  
त्येतैः प्रतिमन्त्रं प्रतिदिशमुपोषति सर्वैः  
सर्वतः ॥ २० ॥

एवमितरौ महावीरावनेन मन्त्रेणोपावहरति तूष्णीं मन्त्रं विना । इतराणि पिन्वनादी-  
न्यन्ववधाय निधाय लोहितपचनीयैस्तृणकाष्ठादिभिर्गर्तैः प्रच्छाद्य गार्हपत्ये मुञ्जप्रलवान्  
मुञ्जानादीप्यार्चिषे त्वेत्यादिभिश्चतुर्भिर्मन्त्रैः प्रतिदिशमुपोषति दहति । अपि वेति विकल्पे ।  
सर्वैश्चतुर्भिर्मन्त्रैः प्रतिदिशमुपोषतीत्यनुषङ्गः ॥ २० ॥

अभीमं महिना दिवमित्येताभ्यां पच्यमानान्यु-  
पचरति पक्षेषु सिद्धयै त्वेति धृष्टी आदाय देवस्त्वा  
सवितोद्वपत्विति प्रथमकृतं महावीरमुद्रास्या-  
पद्यमानः पृथिव्यामाशा दिश आपृणेत्युत्तरतः  
सिकतासु प्रतिष्ठापयत्येवमितरौ तूष्णीमितरा-  
ण्युद्रास्य ॥ २१ ॥

पच्यमानान् महावीरादीनुपचरति मन्त्राभ्यां शकृत्प्रक्षेपादिभिः संधुक्षयतीत्यर्थः ।  
पक्षेषु सिद्धयै त्वेति मन्त्रावृत्त्या धृष्टिद्वयग्रहणम् । अन्यथैकवचनविरोधात् । देवस्य  
त्वेत्यादिनोद्वास्यावटं निष्कास्यापद्यमान इत्यनेनोत्तरदेशे सिकतासु स्थापयति । एवमनेन  
मन्त्रेणेतरीमहावीरौ । इतराणि तूष्णीमुद्रास्य ॥ २१ ॥

सूर्यस्य त्वा चक्षुषाऽन्वीक्ष इत्यन्वीक्षत इदमह-  
ममुमामुष्यायणं विशा पशुभिर्ब्रह्मवर्चसेन पर्युहा-

आमुष्यायणमिति गोत्रनिर्देशः । बबरः प्रावाहणिरितिवत् । पित्रादिनिर्देश इत्यन्ये ।

प्र० टि०—प्रलोहितपचनीयास्तैः संभारैरवस्तीर्य प्रच्छाद्य चोपावहरति । उपोषति दहति ।  
अथवा सर्वत इति षष्ठी । सर्वैर्मन्त्रैश्चतुर्भिरित्यर्थः ॥ २० ॥

शकृत्काष्ठक्षेपादिस्तदर्थो व्यापार उपचारः । उत्तरया वेत्यापस्तम्बः । पक्षेषु सत्सु ।  
धृष्टी आदाय गस्मापोह्य प्रथमकृतं महावीरं शफाभ्यां परिगृह्योद्वासयति । अपद्यमान  
इति वाक्यचतुष्टयेन बालुकासु स्थापयति परिश्रिते देशे ॥ २१ ॥

गतः । इदमहं देवदत्तकाश्यपं ब्रह्मवर्चसेन पर्युहामीति ब्राह्मणस्य । न तु क्षत्रियवैश्ययोर्व-

मीति त्रिः प्रदक्षिणं सिकताभिः पर्यूहति विशेति  
 राजन्यस्य पशुभिरिति वैश्यस्य गायत्रेण त्वा  
 छन्दसाऽऽच्छृण्वीत्येतैरजक्षीरेणाऽऽच्छृण्वीति त्रि-  
 भिस्त्रिभिरैकैकं सर्वैकैकं तान्कृष्णाजिन उप-  
 नह्य देव पुरश्चर सध्यासं त्वेत्यासजत्युपरिष्ठा-

तत्र राजन्यवैश्ययोर्विकारः । आम्नातो मन्त्रो ब्राह्मणस्येति सिद्धं भवति । अन्ये तु  
 ब्राह्मणस्य ब्रह्मवर्चसेनेत्येतावद्भवति पारिशेष्यादित्याहुः । तत्र । सर्वपाठविरोधापत्तेः ।  
 यदि तावदेवाभिप्रेतं स्यात्तदा तावदेव वदेन्न तु कृत्स्नम् । यथा ब्रह्माणि धारयेति राज-  
 न्यस्य । तथाऽऽदावुक्तम् । ब्राह्मणेऽपि प्रथमस्य त्रिभिर्वर्णैः फलार्थवाद उक्त्वा एकैके-  
 नोत्तरयोरित्युक्तं यथा दिशा पशुभिर्ब्रह्मवर्चसेन पर्यूहामीत्यादि । तस्माद्यथा पठित एव  
 ब्राह्मणस्य मन्त्रः । छृण्वीतिर्दक्षिणार्कम् । मृन्मयानि ह्यचिरपक्वानि अजाक्षीरेणोक्षितानि  
 उज्ज्वली भवन्तीत्यर्थः । तत्र गायत्रेणेत्यादिनवयजुषां मध्ये प्रथमैस्त्रिभिः प्रथमकृतं  
 महावीरं छृण्वीति, मध्यमैर्द्वितीयमुत्तरैस्त्रिभिस्तृतीयमित्यर्थः । गायत्रेण त्वा छन्दसा  
 छृण्वीति छृण्वीति त्वा वाक्छृण्वीति वाचमित्यादि सर्वैकैकमेभिः सर्वैरपि मन्त्रैरेकैकमाच्छृण्वीति ।  
 तानित्यादि । तान्महावीरान् कृष्णाजिने बद्ध्वा सह निदधाति मन्त्रेण । तूष्णीमितराणि ।

प्र० टि०—( योः पृथक् )चनात् । पारिशेषाद्ब्रह्मवर्चसं ब्राह्मणस्य । केचिदक्रमपाठात्सर्वं  
 ब्राह्मणस्येत्येवं भवति । मन्त्रब्राह्मणयोश्चेदमहममुमामुप्यायणं विशां पशुभिर्ब्रह्मवर्चसेन  
 पर्यूहामीत्याह । ‘विशैवेन पशुभिर्ब्रह्मवर्चसेन पर्यूहति ’ ( तै० आ० ५-३ ) इति ।  
 सर्वस्याऽऽमुप्यायणेति पितुर्नामेति भाष्यकृत् । क्षत्रियवैश्ययोर्मन्त्रप्रयोगे विशेषमाह—  
 पशुभिर्ब्रह्मवर्चसेनेत्येतावत्क्षत्रियं प्रति परित्यजेत् । वैश्यं प्रति तु विशां ब्रह्मवर्चसेनेत्ये-  
 तावत्परित्यजेत् । अथैनान्प्रभूतेनाजापयसा छृण्वीति—अथैनान्प्रभूतेनाजापयसाऽऽच्छृण्वी-  
 तीत्यापस्तम्बभरद्वाजौ । प्रभूतवचनाच्चैकस्याः पयसा । यदाऽप्येकवचनं कृतमेकस्या एव ।  
 यद्येकैकमिहापि स्याद्गायत्रेण त्वा छन्दसाऽऽच्छृण्वीति छृण्वीति त्वा वाक्, छृण्वीति वाच-  
 मिति प्रथमकृतं महावीरमाच्छृण्वीति सिद्ध्यति । त्रैष्टुभेन त्वा छन्दसाऽऽच्छृण्वीति ।  
 छृण्वीति त्वोर्क्, छृण्वीति द्वितीयम् । जागतेन त्वा छन्दसाऽऽच्छृण्वीति, छृण्वीति त्वा  
 हविः । छृण्वीति हविरिति तृतीयम् । एवं छन्दसामव्यतिषङ्गाय । सर्वैकैकमित्यस्मिन्पक्षे  
 यथापूर्वं त्रिभिस्त्रिभिरपचारानर्थक्यायेति न्यायः पूर्वैस्त्रिभिः प्रथमकृतमिति भाष्यकृत् ।  
 उभयपक्षेऽप्येवमेवोत्तरैरित्यर्थः । गतः । एतान्महावीरानेकतद्बद्ध्वाऽऽसजति निदधाति  
 कचिन्मन्त्रेण । तूष्णीमितराणि पात्राणि कृष्णाजिन उपनह्य बद्ध्वाऽऽसजति !

त्काल एष मन्त्रो भवतीति विज्ञायते ॥ २२ ॥  
इति सत्याषाढहिरण्यकेशिसूत्रे प्रवर्ग्याख्यचतुर्विंशप्रश्ने

प्रथमः पटलः ।

उपरिष्ठात्काल एष मन्त्रो भवतीति विज्ञायते । अनेन नियम्यते । अयं मन्त्रो निधानाङ्ग-  
मिति निधानोत्तरमेव प्रयोक्तव्यः । मन्त्रान्ते हि कर्मसंनिपातः परिभाषाजैमिनिसूत्राभ्यां  
सिद्धान्तितः । अत्र पुनः श्रुतिप्रामाण्याद्विपरीतमनुष्ठेयमिति विज्ञायत इति पदं  
प्रयुञ्जानस्याऽऽशयः । आपस्तम्बस्तु निधानोत्तरं वा निधानात्पूर्वं वाऽयं मन्त्रः प्रयोज्य  
इति विकल्पमाह । कात्यायनस्तु पक्वानामेवेषकानां यजुषा करणमाह ॥ २२ ॥  
( ख. २ ) ॥

इति श्रीमत्कावेरीतीरविराजमानकुम्भकोणनिवासिवाङ्छेश्वरसुधीविरचिते  
हिरण्यकेशिप्रवर्ग्यसूत्रव्याख्याने प्रथमः पटलः ।

=====

( अथ द्वितीयः पटलः । )

प्रवर्ग्येण प्रचरिष्यन्तः संवृण्वन्ति द्वाराणि परि-

अवान्तरदीक्षोपायनानन्तरं प्रवर्ग्येण प्रचरिष्यन्तो द्वाराणि संवृण्वन्ति आच्छादयन्ति ।  
प्राग्वंशस्येति शेषः । स्वस्थानस्थितया पत्न्या यथा न दृश्यते तथाऽऽच्छादयन्तीत्यर्थः ।  
न पत्न्यवेक्षत इति निषेधात्तिरस्कृत्य यजुर्वाचयतीति तिरस्करणीविधानाच्च । अत्र

प्र० टि०—निध.नोत्तरकालं वा मन्त्रं वदेत् । मन्त्रान्तैः कर्मादीनित्यस्यापवादः । पक्वानामेव  
षात्राणां यजुषा करणमनुज्ञातवान्कात्यायनः—‘ यथा दग्धेषु यजुष्क्रियासंभवात् ’  
( का० श्रौ० २५-१-९ ) इति । उपरिष्ठात्सर्वत्र भूमौ न स्थापयति महताऽभि-  
प्रायेण सूत्रकारः सर्वत्र भूमौ न चोदितत्वादुपरिष्ठात्कालेऽग्रेण गार्हपत्यं दग्धेषु यदुपा-  
वहरणं तत्र मन्त्रेण तूष्णीमिहेत्यपरं विधानम् । पूर्वं महावीरं च दृढं यथा भवति तथा  
कृत्वा पश्चान्मृदाहरणादिमन्त्राः प्रयोक्तव्याः । उक्तं च भारद्वाजेन—

छिन्ने पिष्टे तथा लूने सांनाय्ये मार्तिकक्रिये ।

पक्त्वा मन्त्राः प्रयोक्तव्या मन्त्रा यज्ञार्थसाधकाः ॥ इति ॥ २२ ॥

इति सत्याषाढहिरण्यकेशिप्रवर्ग्यसूत्रटिप्पण्यां महादेवशास्त्रिसंकलितायां

प्रथमः पटलः ।

=====

प्रवर्ग्येणेति कर्मनाम । प्रचरिष्यन्तोऽध्वर्यूवादयः । द्वाराणि संवृण्वन्ति कटादिभिरा-  
च्छादयन्ति । कस्मान्नैव स्त्री प्रेक्षते । न शूद्र इति निषेधात् । प्राग्वंशस्य द्वाराणि  
संवृण्वन्तीत्यर्थः ।

श्रयन्ति पत्न्याः ॥ १ ॥

प्रसङ्गात्पत्नीशालापरिश्रयणविषये किंचिल्लिख्यते । केचित्प्रयोगकर्तारः प्राग्वंशात्पश्चिम-  
भागे पदचतुष्टये स्वतन्त्रां पत्नीशालां विधाय तत्र तां स्थापयित्वा पत्नीशालाद्वारा-  
च्छादनं कृत्वा प्रवर्ग्यमनुतिष्ठन्ति बोधायनानुसारिणस्तन्निर्मूलम् । प्राग्वंशात्परतो देव-  
यजनदेशस्यैवाभावेन तत्र पत्न्यवस्थाने तस्याः प्रवर्ग्यकर्तृत्वानापत्तेः । न चेष्टापतिः ।  
प्रवर्ग्यकर्तृनाहूयेत्यनेनाऽऽका ( ह्वा ) नविधानस्य स्वयमेव लिखितत्वेन पूर्वोत्तरविरो-  
धात् । तत्रैव प्रकरणे पत्न्येहि पद्यस्वेति प्रैषस्य पठितत्वात् । न च पत्नीशालेति  
स्वतन्त्रसंज्ञया भेदसिद्धिरिति वाच्यम् । प्राग्वंशस्यैव पत्नीशालेति संज्ञान्तरोपपत्तेः ।  
अन्यथा शुल्बसूत्रस्य स्वतन्त्रदेवयजनविधायकस्य तदनुक्तौ न्यूनतापत्तेः । न च  
प्राग्वंशस्य पत्नीशालात्व आका ( ह्वा ) नविधिव्यर्थ इति वाच्यम् । प्रणिधानार्थतया  
तदुपपत्तेः । तस्या दूरस्थत्वे तिरस्करणीविधायकश्रुत्यदृष्टार्थतापत्तेः । न चादृष्टार्थ-  
माह्वानविधिरिति वाच्यम् । दृष्टे संभवति अदृष्टकल्पनस्य मन्त्राधिकरणादिविरुद्धत्वेना-  
न्याय्यत्वात् । प्रवर्ग्यकर्तृनाहूयेत्यनेन सामान्यतः प्रवर्ग्यकर्तृणामाह्वानं विधायाध्व-  
र्यादिवत्पत्न्या अप्याह्वानविधानेन तस्या अपि प्रवर्ग्यकर्तृत्वावश्यभावात् । दूरस्थायाः  
प्रवर्ग्यकर्तृत्वासंभवात् । न च प्राग्वंशस्यैव पत्नीशालात्वे किं प्रमाणमिति वाच्यम् ।  
पूर्वया द्वारा पत्नीशालां प्रपद्येति आश्वलायनाचार्यैः कण्ठरेण स्फुटतरमभिधानेन  
प्राग्वंशस्य पत्नीशालात्वसंभवात् । तस्मान्न च पत्न्यवेषत इति निषेधात्तस्या दर्श-  
नस्य प्रतिषेधेऽपि कर्तृत्वं पूर्वोक्तरीत्या निरपवादमेव दक्षिणतः पृष्ठचायास्त्रिपदे  
चतुष्पदे वा पत्नीशालेत्युक्त्याऽपि अयमर्थः सिध्यति । न च परिश्रयणे वि(द्वि)तीयया  
पत्नीमीक्षत इति विहितेक्षणानुपपत्तिरिति वाच्यम् । ईक्षणार्थं तिरस्करणीनिष्कासनो-  
पपत्तेः । सामान्यनिषेधस्य विशेषविधिनाऽग्नीषोमीयविधिनाऽहिंसाशास्त्रस्येव संकोचो-  
पपत्तेः । क्वचिद्बोधायनसूत्रादौ पत्नीशालायाः स्वतन्त्रायाः कीर्तनेऽपि तस्मिन्नेव सूत्रे  
प्राग्वंशेऽपि पत्नीशालाशब्दप्रयोगेण प्राग्वंशस्यैव तथात्वोपपत्तेः । अस्तु वा बोधायनय-  
नयजमानस्य स्वतन्त्रा पत्नीशाला नाऽऽश्वलायनादेरिति तत्पक्षे प्रवर्ग्यवेलायां बौधाय-  
नयजमानकर्तृकेऽपि प्रयोगे प्रवर्ग्यादौ न स्वतन्त्रपत्नीशालास्थत्वं पत्न्याः । तथा सति  
तस्याः प्रवर्ग्यकर्तृत्वानापत्तेः । प्रस्तोत्रे मुखवेष्टनविनियोगविरोधापत्तेश्च । तस्माद्विहारा-  
द्यर्थं तत्र स्थलनिर्माणेऽपि न कर्मानुष्ठानावसरे तत्रावस्थानप्रसक्तिः । एवं चाऽऽह्वा-  
नमपि संगच्छत इति अस्मत्कृतशुल्बविवरणे विस्तरः । आचार्येण दक्षिणतो विहारा-  
त्पत्न्या विहारदेशोक्तावपि कर्मकाले तत्र नावस्थानप्रसक्तिः ॥ १ ॥

प्र० टि०-पत्न्यो अपि परिश्रयणमाच्छादनं स्व आयतन एव नान्यत्रोपविशेत् । संनि-  
धानेऽपि सति दर्शनमात्रप्रतिषेधः पत्न्यदर्शनमिति कात्यायनः ॥ १ ॥



पश्चाद्धोतोपविशति पुरस्तादध्वर्युर्दक्षिणतो ब्रह्मा  
यजमानश्च दक्षिणतः पश्चात्प्रस्तोतोत्तरत आग्नीध्रः  
प्रतिप्रस्थाता च ॥ २ ॥

प्रवर्ग्यकर्तारोऽनेन क्रमेणोपविशेयुः । प्रस्तोता दक्षिणत इत्यापस्तम्ब आह । उत्त-  
रेण स्वरं प्रवृज्य पश्चादस्योपविश्येत्याश्वलायनोऽप्याह ॥ २ ॥

मदन्तीभिरुपस्पृश्य प्रथमेनानुवाकेन शान्तिं कृत्वो-  
त्तरेण विहारं मुञ्जप्रलवान्संस्तीर्य देव पुरश्चर  
सध्यासं त्वेति तेषु प्रथमकृतं महावीरमुपावहर-  
त्येवमितरौ तूष्णीमितराणि ॥ ३ ॥

ननु शान्तिकरणं किमर्थमिति चेन्न । उग्रो ह्ययं प्रवर्ग्यः । कुतः यज्ञशिरसाश्चि-  
न्नस्य प्रवर्ग्यरूपत्वेन संस्तवनात् । अतस्तत्कर्तृभिराद्यन्ताभ्यामनुवाक्याभ्यां शान्तिः  
कार्या । तदर्थतया समुच्चारणमेव शान्तिकरणम् । मुञ्जप्रलवान्संस्तीर्य मन्त्रावृत्त्या  
त्रयाणां महावीराणां निधानमितरेषां तूष्णीं निधानम् । आपस्तम्बस्तु एकवद्वद्भानां  
सकृदेव मन्त्रेण निधानमाह । इतराणि रौहिणकपालादीनि तूष्णीं मन्त्रं विने-  
त्यर्थः ॥ ३ ॥

अत्रैव सर्वं परिघर्म्यं संपादयत्यौदुम्बराणि

अत्रैवेदानीमेव सर्वमुक्तं वक्ष्यमाणं च परिघर्म्यं घर्मसाधनं संपादयति परिकल्पयति ।

प्र० टि०—सर्वत्रोपविशतीत्यन्वयः । अपरस्य स्वरस्य पश्चादुपविशति होता ।  
एवमितरे पुरस्तादक्षिणत उत्तरतश्चेति । घर्ममेवाभिमुखा भवन्ति सर्वे ऋत्विजो यजमानश्च  
तदर्थोपवेशननियमात् ॥ २ ॥

तप्तोदकमुपस्पृशन्त्युत्विजः प्रवर्ग्यकर्तारः । प्रथमेनानुवाकेन 'नमो वाचे न' (तै० आ०  
४-१) इत्यनेन शान्तिं सर्वे कुर्वन्ति । अनधीतोऽधीत्य करोति । घर्मस्य शमनार्थ-  
त्वाच्छान्तिः । अथोत्तरस्य देवर्षिपितृविद्वन्मनुष्येभ्यो नमोऽस्तु तेषामनुकरणं शान्ति-  
रित्युच्यते । तस्मादे(नै)कश्रुत्योच्चारणमनुवाकस्य कर्मकरणरूपत्वात् । वागादीनां नम-  
स्करणं प्रत्यगाशीर्भिर्वाक्यैः शान्तिं करोति । उत्तरेण विहारमिति दर्शनादापस्तम्बोक्त-  
मन्त्रेण गार्हपत्यं मा भूदित्येवमर्थम् । मुञ्जग्रहणाद्दर्भाणां निवृत्तिः । आस्तीर्य प्रसार्य  
तेषूपवाहरति प्रसारयति देव पुरश्चरेति मन्त्रेण ॥ ३ ॥

घर्मसाधनानि द्रव्याणि पात्राणि घर्म्यमित्युच्यते । वक्ष्यमाणानि सर्वाणि पात्राणि ।

व्याख्यास्यामः सम्राडासन्दीमग्रेण यथा राजा-  
जासन्दी राजासन्दी वर्षीयसीमेके समामनन्ति  
सम्राडासन्दीमेके मौञ्जीभी रज्जुभिरेकसरा-  
भिव्यूतां च ॥ ४ ॥

औदुम्बराणि उदुम्बरप्रकृतिकानि पात्राणि व्याख्यास्यामः प्रतिपादयामः । तदेवाऽऽह—  
सम्राडासन्दीमग्रेण राजासन्दीं स्थापयेदित्यर्थः । तां सम्राडासन्द्या राजासन्दीं वर्षीयसीं  
महतीमेक आचार्याः समामनन्ति प्रतिपादयन्ति । अन्ये त्वाचार्या राजसन्द्याः सम्राडा-  
सन्दीमेव महतीं समामनन्तीत्यन्वयः । मुञ्जमयीभी रज्जुभिः प्रोतां सम्राडासन्दीं  
कुर्यात् ॥ ४ ॥

चतस्रः सुचस्तासां द्वे अनिष्टब्धे ते रौहिणहव-  
न्यौ निष्टब्धयोर्वर्षीयस्युपयमनी प्रोक्षणीधान्यन्या  
सुवौ धृष्टी शफौ महावीरसंमिताव्रस्कौ मेथी त्रीन्

चतस्रः सुचः कार्याः । तासु द्वे सुचावनिष्टब्धे अनुपविद्धबिले भवतः । ते अनिष्टब्धे  
रौहिणसाधने । निष्टब्धयोर्बिलवत्योर्मध्य उपयमनी वर्षीयसी महती । प्रोक्षणीधानी  
प्रोक्षण्यो यस्यामाधीयन्ते सा प्रोक्षणीघ्रानी । सा उपयमन्यपेक्षया हसीयसी कार्या ।  
सुवौ प्रसिद्धौ । धृष्टी अङ्गाराधिवर्तनार्थकाष्ठविशेषौ । व्रस्कौ महावीरग्रहणोपयोगी छिद्र-  
प्रदेशविशेषः । तौ महावीरेण संमितौ । यावान्स्थूलो महावीरस्तावत्स्थूलौ कार्यौ ।

प्र०टि०—चतुष्पादयुक्ता हस्तमात्रयुक्तेति वैखानसः । नितरां निकृष्टतरां ह्रस्वाम् ।  
सम्राडासन्द्या द्विगुणामिति समामनन्ति पठन्ति शाखान्तरे । वर्षीयसीमिति शेषः ।  
शाखान्तरे तु पूर्वस्माद्विकल्पः । एकसरा न समासिता विध्युक्ता प्रकल्पिता विधयस्ता  
त्रिविधमूला अप्रकल्पिता शुल्बमेकसरम् रशानन्तरमिति माण्यकृत् ॥ ४ ॥

परिसङ्ख्या । अबिलवत्यौ । ते द्वे । निष्टब्धे बिलवत्यौ तयोर्दीर्घा उपयमनी भवति ।  
इतरा(अन्या) प्रोक्षणीघ्रानी । चतस्रो हस्तमात्रा इति वैखानसः । सुवौ द्वौ हस्तमात्रौ ।  
( शफौ महावीरग्रहणसाधनकाष्ठविशेषौ ) महावीरग्रहणार्थे दीर्घकाष्ठे शफौ, तयोर्यः  
प्रदेशस्तद्ग्रहणार्थमावृश्च्यते स आव्रस्क्यः ( स्क ) । अङ्गारनिरूहणार्थे  
काष्ठे धृष्टी । गोबन्धनार्थं काष्ठं मेथी । मयूखाः शङ्खवः, ते च त्रयोदश,

मयूखान् षट् शकलाः स्रयोदश वैकङ्कतान्पारि-  
धीन् काण्टकीं च समिधं वैणवानि धर्मेन्धनानि  
खादिराणि पालाशान्यौदुम्बराण्यर्कमयानि शमी-  
मयानि वा ॥ ५ ॥

तथा च महावीरसंमितौ ब्रह्मौ ययोस्तौ तादृशौ शफौ महावीरग्रहणार्थकाष्ठविशेषौ ।  
मेधी गोबन्धनार्थशङ्कुः । मयूखास्ते च वत्साजाबर्करादीनां बन्धनार्थाः । काण्टकी तु  
यज्ञियवृक्षजा न त्वौदुम्बरी तस्याकाण्टकत्वात् । परिधयो महावीरार्थत्वात् तत्संमिताः  
प्रादेशमात्राः कार्याः ॥ ५ ॥

( कृष्णाजिनं ) त्रीणि काष्णाजिनानि धवित्राणि  
शुक्लकृष्णलोमानि तेषां वैणवा बाहुमात्रा दण्डा  
भवन्त्यौदुम्बरा वा रजतसुवर्णौ रुक्मौ पृथक्श-  
तमानौ मौञ्जानि व्याख्यास्यामो द्वौ वेदौ तयो-  
रन्यतरः परिवासितोऽभिधानी निदाने चत्वारि  
विशाखदामानि प्रलवाः श्वाप्रविशीर्णाग्रान्स्वरेभ्यः

धवित्राणि व्यजनानि । पूर्ववदन्वयः । तेषां धवित्राणां बाहुमात्रा अल्पायामा वैणवा  
औदुम्बरा वा दण्डाः कार्याः । रजतसुवर्णौ द्वौ रुक्मौ । प्रत्येकं शतमानौ कार्यौ ।  
मौञ्जानि मुञ्जप्रकृतिकानि । द्वौ वेदौ कार्यौ । अन्यतर एकः परिवासितः छिन्नाग्रः । अर्था-  
देकः साम्र इति बोध्यम् । तौ च मन्त्रं विना कार्यौ । अविधानान्मन्त्रस्य । अनैष्टि-  
कत्वाच्च । अभिधानी गोबन्धनार्था रज्जुः । निदाने पदबन्धनार्थे । वत्सनिबन्धनार्थानि  
द्विशिरस्कानि दामानि विशाखदामानि । मुञ्जतृणान्येव स्वयं शीर्णानि मुञ्जप्रलवाः । ते

प्र० टि०—वत्साजाबर्कराणां बन्धनार्थाः । काण्टकी तु यज्ञियवृक्षान्तरजान त्वौदुम्बरी ।  
तस्या अकाण्टकजन्यत्वात् । परिधयो महावीरार्थत्वात् । तत्संमितायामाः । प्रादेशमात्रा-  
नित्येव कात्यायनः ॥ ५ ॥

कृष्णाजिनेन कृतानि धवित्राणि व्यजनान्यग्रेरुपवीजनसमर्थानि । तेषां  
धवित्राणां वैणवा दण्डा बाहुमात्रा बाहुपरिमिता भवन्त्यथौदुम्बरदण्डा औदुम्बर-  
दण्डानीत्यपरमित्यापस्तम्बः । येन केनचन्मानेन मीत्वा तौ शतमानौ भवतः ।  
मुञ्जमयानि वक्ष्यन्ते मुञ्जप्रलवान्तानि । द्वौ वेदौ तयोरेको भिन्नाग्र उपकल्पितैर्द्व्यैः  
सहविधानात् । त्वया होता संतनोत्यर्थमासानित्यर्थमाससंतानाभावाच्च तूष्णीं क्रियते ।  
अभिधानी धेनुबन्धनार्था रज्जुः । पादबन्धनार्थे निदाने । वत्सादिबन्धनार्थानि  
द्विशिरस्कानि दामानि विशाखदामानि । मुञ्जप्रलवा मुञ्जतृणान्येव स्वयं शीर्णानि

सिकता रौहिणयोः पिष्टान्यफलीकृतानां मौञ्जे  
पवित्रे दर्भमये वा तूष्णीमाज्यं प्रोक्षणीश्च  
संस्कृत्य ॥ ६ ॥ (ख० ३) ॥

प्रकृतेऽप्रतिशीर्णाग्रा ग्राह्याः । फलीकृतानां तुषविमोक्तमात्रेणावहतानां तण्डुलानां विशेषतः  
फलीकरणरहितानां तेषां पिष्टानि कुर्यात् । खरेभ्यः खरार्थं सिकताः संपादयेत् । पवित्रे  
अपि तूष्णीके । ते मौञ्जे दर्भमये वा कार्ये । तूष्णीं मन्त्रं विनाऽऽज्यं प्रोक्षणीश्च संस्कृत्य ।  
केचित्तु तूष्णीमित्यस्य मध्ये पठितस्य देहलीदीपन्यायेनोभयत्र संबन्धमुक्त्वा पवित्रयो  
राज्यप्रोक्षण्योश्च तूष्णीकित्वमिच्छन्ति ॥ ६ ॥

ब्रह्मन्प्रवर्ग्येण प्रचरिष्यामो होतर्धर्ममभिष्टुह्यद्भौ-  
हिणौ पुरोडाशावाग्निं प्रतिप्रस्थातर्विहर प्रस्तोतः  
सामानि गायेति संप्रेष्यति ॥ ७ ॥

पवित्रान्तर्हितायामित्यादिरापोदेवीरग्रेषुवः इति मन्त्रव्याख्यातो मदन्तीनां संस्कारः  
॥ ७ ॥

ब्रह्मायजुर्युक्तं सामभिराक्तं खं त्वेत्यनुद्रुत्योमि-  
न्द्रवन्तः प्रचरतेति प्रसौति प्रसूतो यमाय त्वा  
मखाय त्वेति सर्वं परिधर्मं त्रिः प्रोक्षति ॥ ८ ॥

अनुद्रुत्योक्त्वा । प्रसौत्यनुजानाति । आपस्तम्बस्तु यजुर्युक्तं सामभिराक्तं खं त्वस्योपां-  
शुत्वं विधायेन्द्रवन्त इत्यादेरनुज्ञापनमन्त्रस्योचैस्त्वमाह । तथेन्द्रवन्त इत्यस्य लोपेन प्रच-  
रतेत्यस्यैवानुज्ञायां विनियोगमाह । यमाय त्वेत्यादि सकृन्मन्त्रमुक्त्वा त्रिः प्रोक्षति ॥ ८ ॥

प्र०टि०—प्रभूतानि बहूनि मुञ्जानां अन्तर्गताः मुञ्जानि मुञ्जप्रलवा इत्युच्यन्ते ।  
प्रभूतान्मुञ्जप्रलवानित्यापस्तम्बभरद्वाजा । खरेभ्यः खरार्थम् । अफलीकृतानां तुषविमो-  
क्षनमात्रेणावहतानां तण्डुलानां पिष्टानि । समे अप्रच्छिन्नाग्रे मौञ्जकृते प्रादेशमात्रे पवित्रे  
तूष्णीं क्रियते । उपकल्पितैर्द्रव्यैः सह विधानात् । दर्धिहोमसंस्कारेणाऽऽज्यमिति वचा-  
स्पवित्रयोश्च तूष्णीं वेत्यपरमित्यापस्तम्बः । प्रोक्षणीनामावृता इत्यापस्तम्बोक्तेस्तूष्णी-  
मुत्पवनादि क्रियते । यद्येवं न स्यात् । एवमाह भरद्वाजः—‘ प्रोक्षणीः संस्कृत्य  
ब्रह्माणमामन्त्रयते ’ इति ॥ ६ ॥

अनुजानाति । पवित्रान्तर्हितायां प्रोक्षणीधान्यां मदन्तीरानीयोत्पूय समक्ष्य ब्रह्मादी-  
नामन्त्रयते ॥ ७ ॥

सकृदेव मन्त्रः । अभिपूर्वं त्रिः प्रोक्षतीत्यापस्तम्बः । अभि पूर्वं कृतं यस्मात्प्रथमम-  
भिप्रोक्षति पुनः प्रोक्षतिः सकृदेव मन्त्र इति वैखानसः ॥ ८ ॥

प्रोक्षितानि प्रतिप्रस्थाता व्यायातयतीति विज्ञायत  
एतस्मिन्काल आग्नीध्रस्तूष्णीमुपचरितौ रौहिणौ  
पुरोडाशावधिश्रयति ॥ ९ ॥

व्यायातयति व्यावर्तयति । एतस्मिन्काल आग्नीध्रस्तूष्णीमुपचरितौ धृष्ट्यादानादिम-  
स्माद्यूहनान्तरमन्त्रकैः संस्कृतौ । अधिश्रयणं चाऽऽहवनीये गार्हपत्ये वा । पात्रीसंवा-  
पस्तु नेष्यते । संव्यवर्तनं तु मदन्तीभिर्भवत्येव ॥ ९ ॥

सम्राडासन्दीमग्नेणाऽऽहवनीयं पर्याहृत्य पुरस्ता-  
द्राजासन्धा निदधाति तस्यां कृष्णाजिनं प्राची-  
नग्रीवमुत्तरलोमाऽऽस्तीर्य देव पुरश्चर सध्यासं  
त्वेति तस्मिन्नितरौ महावीरौ प्राञ्चावुपशयौ  
निदधाति तावप्रचरणीयौ भवतो मेथीं मयूखा-  
न्विशाखदामानीत्यादायाग्नेण होतारं दक्षिणाऽ-  
तिक्रम्य दक्षिणया द्वारोपनिर्वृत्य दक्षिणेन मेथीं

सम्राडासन्दीं प्रवर्ग्यपात्रनिधानार्थमाहवनीयस्य पूर्वतो नीत्वा राजासन्धाः पूर्वभागे  
स्थापयित्वा तस्यां कृष्णाजिनं प्राचीनग्रीवमुत्तरलोमाऽऽस्तीर्य देव पुरश्चर सध्यासं त्वेत्य-  
नेन मन्त्रेण । अप्रचरणीयौ महावीरौ प्राञ्चावुपशयौ शयनौ सादयेत् । महावीरावप्र-  
चरणीयौ भवतः । एकस्यैव महावीरस्योपयुक्तत्वेन तयोः प्रचारसाधनत्वाभावात् ।  
कृष्णाजिनबन्धं विसृज्य शफाम्यमेवोपावहृत्य मन्त्रावृत्त्या नयेत् । ततो मेथीमयूखविशा-  
खदामान्यादाय होतृगार्हपत्यमध्ये गत्वा दक्षिणया द्वारा निर्गम्य दक्षिणद्वारस्य दक्षिणतो

प्र० टि०—व्यायातयति प्रसज्य ( विभज्य ) गमयति । प्रोक्षितानि व्यायातयति  
विशकलीकृतानि । श्रुतौ विज्ञायत इत्यर्थः । एतस्मिन्काल इति वचनादापस्तम्बोक्तग्रैषं  
मा भूदिति । आग्नीध्रग्रहणमन्यनिवृत्त्यर्थम् । अधिश्रयणार्थान्येव कर्माणि प्रारभते, न  
तु निर्वापणादीनि । धृष्ट्यादानादि भस्माद्यूहनान्तं दर्शपूर्णमासवत्तूष्णीं क्रियते । तूष्णी-  
मुपचरिताविति वचनात् । केचिद्द्विहोमवदुपचरितौ न दर्शपूर्णमासवदिति । तेषां च  
तूष्णींग्रहणमनर्थकं स्यात् ॥ ९ ॥

पूर्वासादितां सम्राडासन्दीमादायाऽऽहवनीयस्य पुरतो नीत्वा पुरस्ताद्राजासन्धाः  
सादयत्यध्वर्युः । तस्यामासन्धां कृष्णाजिनं प्रसार्य तस्मिन्कृष्णाजिने निदधाति मन्त्रेण ।  
द्रव्यपृथक्त्वादभ्यावर्तते इति न्यायान्मन्त्रावृत्तिः । तस्मिन्नप्रचरणीयौ इत्यापस्तम्बेऽपि  
प्रतिषेधात् । मेथ्यादीन्यादायाग्नेण होतुर्नीत्वा गार्हपत्यब्रह्मयजमानप्रस्तोतृणां च पश्चाज्जीत्वा

निहन्ति होतुः समीक्षाया एतस्या एव पूर्वस्या  
द्वार्याया दक्षिणतो वत्सस्य शङ्कुमेतस्या एवा-  
परस्या द्वार्याया दक्षिणतोऽजाया उत्तरतोऽभ्य-  
न्तरं बर्करस्य तेषु विशाखदामानि व्यायातयति  
तान्येवमेव व्यातितानि भवन्त्योद्गासनात् ॥१०॥

मेथी निहन्ति । मेथी व्याख्याता । होतुः समीक्षायै प्रयोजनाय । यादृशस्थाने मेथ्या  
निहतायां घर्माभिष्टवनं कुर्वतो होतुर्दर्शनं भवति तथा निहन्यादित्यर्थः । होतुः समीक्षा-  
वचनात् । दक्षिणद्वारामावेऽपि यत्र द्वारमस्ति तत्र निहन्यादिति ज्ञायते । एतस्या एव  
द्वारः पूर्वस्या द्वार्याया द्वारस्थूणाया दक्षिणतो वत्सस्य शङ्कुं निहन्तीत्यन्वयः । अभ्य-  
न्तरमिति द्वार्याया दक्षिणतो वत्सशङ्कोरुत्तरत इत्यर्थः । तथा तमुत्तरेण च्छागाया  
इत्येव बोधायनः । बर्करश्छागलपर्यायोऽजायाः स्तनंधयः । तदर्थमपरस्या द्वार्याया उत्त-  
रतः । प्राग्वंश एव शङ्कुं निहन्ति । प्राग्वंशाद्वहिरजाशङ्कुपक्ष उत्तरमित्यन्ये । तेषु  
शङ्कुषु विशाखदामानि पूर्वोक्तानि वितस्य बध्नाति । तान्येव दामानि व्यातितानि  
भवन्ति उद्गासनपर्यन्तं नान्यानि ॥ १० ॥

तैरेनान्काले बध्नन्त्युत्तरेण गार्हपत्याहवनीयौ

तैरेतैर्दामभिरेनान्वत्साजादीन्काले दोहनकाले । ततः खरानुपवपति । तान्खरान्सि-

प्र० टि०—स्वयमध्वर्युर्होतुरपि पश्चादेव गच्छति नाभ्यन्तरतः । अभ्यन्तरं परिहृत्य बहि-  
र्गच्छति । अन्यत्रापि स्थानभूतकर्मप्रयुक्तं च यज्ञाङ्गभूतं तस्मात्परिहृत्यैव वर्तेरन् । तदुक्तं  
परिभाषान्यायसूत्रे—‘अन्तराणि यज्ञाङ्गानि’ इति । अध्वर्युवर्जमेवायं विधिः । तस्याङ्गत्वादिति  
भाष्यकृत् । दक्षिणद्वारस्य दक्षिणतो होतुः समीक्षायै यथा होता प्रेक्षते तथा निहन्ति ।  
मेथी शङ्कुः । एकद्वारं क्रियते समीक्षणवचनाद्धोतुः । निहन्तीति शेषः । द्वार्या द्वारस्थूणा ।  
अभ्यन्तरमिति वचनाद्वत्सशङ्कोरुत्तरतस्तथा तमुत्तरेण च्छागायै शङ्कुं निहत्य च्छागा-  
ग्निमध्नन्ति ( बौ० श्रौ० ९-९ ) इति बोधायनः । पूर्वद्वारस्थूणाया दक्षिणतो बहिरेव  
वत्साया अभ्यन्तर एवाजाया उत्तरतो बर्कराय शङ्कुं निहन्ति । बहिरजाया अभ्यन्त-  
रतो बर्करायेति भाष्यकृत् । बर्करश्छागविशेषः । तदर्थमपरस्या द्वार्याया उत्तरतः  
प्राग्वंश एव शङ्कुं निहन्ति । बहिरेव प्राग्वंशादजाशङ्कपेक्षयोत्तरत्वमित्येके । तेषु शङ्कुषु  
विस्तृतशाखया निर्मितानि दामानि रज्जुरेकदेशे बध्नन्ति ॥ १० ॥

तैर्दोहनकाले वत्साजबर्करान्बध्नन्ति । खरावन्तः प्राग्वंशमेवोपवपति ।

खरावुपनिषत्पुत्तरपूर्वमवान्तरदेशं प्रत्युच्छिष्टखरं  
बाह्यतो निषेचनवन्तमुत्तरेणाऽऽहवनीयं शक-  
लानुपसादयति काण्टकीं च समिधम् ॥ ११ ॥  
( ख० ४ ) ॥

कताभिः कल्पयति । उत्तरेण गार्हपत्यमेकमुत्तरेणाऽऽहवनीयमेकम् । खरावन्तः प्राग्वंश  
एवोपवपति । उत्तरेणेत्येनपा दूरत्वनिषेधात्संवृतत्वाद्द्वाराणामुपवपतीत्येकवचनाच्च ।  
प्रादेशमात्रं परिमण्डलमिति खरयोः प्रमाणं बोधायनेनोक्तम् । उत्तरपूर्वमवान्तरदेशं  
प्रत्युच्छिष्टखरं करोति बाह्यतो निषेचनवन्तम् । भारद्वाजस्तुत्तरपूर्वमवान्तरदेशं प्रतीत्ये-  
वाऽऽह । प्राग्वंश एव खरं पूर्ववत् । तथोत्तरेण शालामण्डप इत्येवं बोधायनः ।  
उच्छिष्टार्थः खर उच्छिष्टखरः । घर्मोच्छिष्टक्षालनार्थ इत्यर्थः । तथा च वक्ष्यति । तदु-  
च्छिष्टखरे प्रक्षालयेदित्यादि । अन्ये तु यजमानस्याऽऽचमनार्थमुच्छिष्टखरमन्यदपि तत्रे-  
च्छन्ति । तदसत् । प्रमाणाभावात् । बाह्यतः खरस्थण्डिलादुदकनिर्गमनमार्गो यस्य स  
तथोक्तः । बाह्यतः प्राग्वंशादित्यन्ये । उत्तरेणाऽऽहवनीयं शकलान् काण्टकीं च  
समिधम् । शकलाः षट्पूर्वोक्ताः ॥ ११ ॥ ( ख० ४ ) ॥

इति श्रीमद्वाङ्मेश्वरसुधीविरचिते सत्याषाढहिरण्यकेशिसूत्रव्याख्याने  
महालिङ्गसमाख्याने प्रवर्ग्याख्यचतुर्विंशप्रश्ने द्वितीयः पटलः ।

=====

प्र० टि०—उत्तरेण गार्हपत्यमेकम् । उत्तरेणाऽऽहवनीयमेकम् ( आप० श्रौ०  
१९—२—४२ ) इति चाऽऽपस्तम्बः सूत्रयामास । उत्तरेणेत्येनपा दूरत्व-  
निषेधात्तथा संवृतत्वाद्द्वाराणामुपनिष्क्रमणस्येत्यवचनाच्च । खरयोः प्रमाणं चाऽऽह  
बोधायनः—प्रादेशमात्रं परिमण्डलम् ( बौ० श्रौ० ९—२—६ ) इति । एक-  
द्वारेऽप्युत्तरपूर्वं किंचिदालोकं करोति । बहिर्निर्गच्छति यथोदकं तथा करोति । तथो-  
त्तरपूर्वमवान्तरदेशं प्रतीत्येव भारद्वाजः । तत्र चान्तःप्राग्वंशमेव खरः पूर्ववत् । तथो-  
त्तरे शालामण्डलः (पः) ( बौ० श्रौ० ९—२—६ ) इत्येव बोधायनः । उच्छिष्टार्थः खर  
उच्छिष्टखरः । घर्मोच्छिष्टक्षालनार्थ इत्यर्थः । स्वयमेव वक्ष्यति तदुच्छिष्टखरे प्रक्षालये-  
त्यादि । बाह्यतो निषेचनवन्तमिति वचनाद्बाह्यतः खरस्थण्डिलादुदकं निर्गमनमार्गो यस्य  
स तथोक्तः । बाह्यतः प्राग्वंशादित्यपरम् । स्थापयति । शकलाः षट्पूर्वोक्ताः । चशब्द  
एवार्थः ॥ ११ ॥

इति सत्याषाढहिरण्यकेशिप्रवर्ग्यसूत्रटिप्पण्यां महादेवशास्त्रिसंकलितायां  
द्वितीयः पटलः ।

=====

अथ तृतीयः पटलः ।

आदाय महावीरं देव पुरश्चर संध्यासं त्वेत्य-  
 परिवासितेन वेदेन संमार्ष्टि प्राणाय स्वाहा  
 व्यानाय स्वाहेति स्तुवेणाऽऽहवनीये सप्त प्राणा-  
 हुतीर्जुहोत्येकादश वीक्ष्य तस्य शेषेण देवस्त्वा  
 सविता मध्वाऽनक्तिवति महावीरमनक्ति तं  
 निधायान्यस्मै वा प्रदाय पृथिवीं तपसस्त्रायस्वे-  
 त्यपरस्मिन्त्वरे राजत रुक्मं निधाय द्रव्यान्मुञ्च-  
 प्रलवानादायार्चिरसीति दक्षिणेषामग्राणि गार्ह-  
 पत्य आदीपयति शोचिरसीति तेषामग्रैरुत्तरेषां  
 मूलानि ज्योतिरसीति तेषां मूलैर्दक्षिणेषां  
 मूलानि तपोऽसीति तेषां मूलैरुत्तरेषामग्राणि

आदायेत्यादि । प्रचरणीयं महावीरं शफाम्यां परिगृह्याप्रच्छिन्नाग्रेण वेदेन संमृ-  
 ज्यात्तूष्णीम् । शफाम्यामिति परिभाषासूत्रप्राप्तमप्यविस्मणार्थम् । प्राणाय स्वाहे-  
 त्यादिभिः सप्तभिरेकादशभिर्वाऽऽहवनीये प्राणाहुतीर्जुहुयात् । आहवनीयग्रहणं सूत्रा-  
 न्तरे गार्हपत्ये होमवचनाम्नानात्तद्यावृत्त्या आहवनीयस्ये( ए )व प्राभिर्य आ  
 ( णाहुतिहोमो यथा ) स्यात् । प्राणाहुतिशब्दो लिङ्गसमवायात्सप्तसु एकादशसु वा  
 गौणः । प्राणसंबन्धाच्च प्राणाहुतिव्यपदेशः । शफौ सव्येन पाणिना संगृह्य दक्षिणेन  
 हस्तेन स्तुवाहुतयः संमार्गाश्च । तथा बौधायनोऽपि सव्ये पाणौ समावृत्येत्याह ।  
 अन्ये तु रुक्मादन्यत्र महावीरप्रतिष्ठापनं रुक्मयोरुत्तरवचनादित्याहुः । दक्षिणेषां

प्र० टि०—महावीरं शफाम्यामित्यापस्तम्बः । अप्रच्छिन्नाग्रेण वेदेन महावीरस्योपरिष्ठा-  
 त्संमार्ष्टि बिलम् । स्तुवेणेति वचनात्स्तुचो निवृत्तिः । प्राणाहुतिहोमोऽपि मुखसदृशत्वादा-  
 हवनीय एव । सप्तैकादश वेत्यापस्तम्बः । सप्तपक्षेऽष्टमप्रभृतीनां लोपः । शेषेणाऽऽज्यशेषेण-  
 त्यर्थः । स्तुवेणोपर्याहवनीये महावीरमङ्कत्वेत्यापस्तम्बः । महावीरस्याभ्यन्तरतोऽनक्ति ।  
 निरुक्ते प्रतिष्ठापयतीत्युत्तरत्र विधानान्मन्त्र एव । अन्यस्मा एकतराय प्रतिप्रस्थात्राग्नी-  
 ध्रयोस्तयोरिह प्रकृतत्वात् । द्वाभ्यां हस्ताभ्यां पूर्वासादितान्मुञ्चप्रलवानादाय दक्षिणहस्त-  
 गतानग्राणि गार्हपत्ये प्रदीपयति । प्रज्वलयतीत्यर्थः । अर्चिरसीति पूर्वप्रयुक्तेः प्रतिमन्त्रं  
 दक्षिणेषामग्रैरुत्तरेषां मूलानि सव्यहस्तस्थानि, सव्यहस्तस्थैर्मूलैर्दक्षिणहस्तस्थानि मूलानि,



तान्व्यत्यस्तानुपरिरुक्मे निधाय ॥ १ ॥

दक्षिणहस्तस्थानाम् । एवमग्रेऽपि । तान्मुञ्जप्रलवान्व्यत्यस्तान्कांश्चिप्रागग्रानितरान्प्रत्य-  
गग्रान्कृतानुपरि रुक्मे निधाय प्रदीप्तान्स्थापयित्वा ॥ १ ॥

सःसीदस्वेति तेषु महावीरः सादयत्य-  
ञ्जन्तीत्याज्येनानक्त्यभिमन्त्रयते वाऽनाधृष्या  
पुरस्तादित्येतैः प्रतिमन्त्रं प्रतिदिशमसःस्पृशन्-  
जमानो महावीरं प्राञ्चं प्रादेशं धारयति मनोर-  
श्वाऽसि भूरिपुत्रेत्युत्तरतः पृथिवीमभिमृशति ॥२॥

सःसीदस्वेतीत्यादि । संसीदस्वेत्यनेन तेषु प्रदीप्तेषु मुञ्जेषु महावीरं निदध्यात् ।  
अञ्जन्तीत्यनेनाऽऽज्येन महावीरमभ्यञ्ज्यात् । यजमानो महावीरमसंस्पृशन् अनाधृष्येत्या-  
दिमन्त्रैस्तत्तदिकप्रकाशैः प्राचीनानेव सर्वान्प्रादेशान्धारयेत् । मनोरश्वाऽसीत्यनेनोत्तरतः  
पृथिवीमभिमृशेत् ॥ २ ॥

सिद्धयै त्वेति धृष्ट्या आदायाध्वर्युः प्रतिप्रस्थाता  
च तपो ष्वन्न इति गार्हपत्यादुदीचोऽङ्गाराभिरुह्य  
चितः स्थ परि चित इति प्रदक्षिणमङ्गैर्महावीरं  
पर्युह्य वैकङ्कनैः परिधिभिः परिधत्तो मा असीति

परिधत्त इत्यत्र महावीरमित्यनुषज्जते । अध्वर्युः प्रतिप्रस्थाता चेत्यविशेषेण कर्मा-

प्र० टि०—दक्षिणहस्तस्थैर्मूलैः सव्यहस्तस्थान्यग्राणि । तानुभयहस्तस्थान्व्यत्यस्तान्दक्षि-  
णस्य प्रागग्रान्युत्तरस्योदगग्राणि विपरीतं वा ॥ १ ॥

तेषु प्रज्वलितेषु तृणेषु संस्थापयति महावीरम् । यदा मन्त्रेणानक्ति तदाऽभिपूरयत्येव  
तूष्णीम् । यदाऽप्यभिपूरयति मन्त्रेण तदा लुप्यत एवाञ्जनम् । अभिपूरणेनैव निवृत्तत्वात् ।  
अभिपूरणं तावद्धर्मनिष्पत्त्यर्थत्वान्नित्यम् । अथैनमाज्येनाभिपूरयति (बौ०श्रौ० १९-३-७)  
इति बौधायनोक्तम् । एतैः पञ्चमन्त्रैः—अनाधृष्या पुरस्तादिति प्रागग्रं धारयमाणो  
जपति । पुत्रवती दक्षिणत इति दक्षिणाग्रं धारयमाणः । सुषदा पश्चादित्यपराग्रं धारय-  
माणः । आश्रुतिरित्युत्तराग्रं धारयमाणः । विधृतिरुपरिष्ठादित्यूर्ध्वाग्रं धारयमाणः (वैखा०  
श्रौ० २९-३) इति वैखानसः । जपतीति सर्वत्रान्वयः । अध्यधि महावीरमित्याप-  
स्तम्बः । अध्यध्युपर्युपरि महावीरमसंस्पृशन्महावीरं न स्पृशन् मन्त्रान्ते प्रादेशधारणम् ।  
उत्तरत इत्यापस्तम्बः । पृथिवीमभिमृश्य जपति नोत्तरत इति भाष्यकृत् ॥ २ ॥

चशब्देनाऽऽग्नीध्रो गृह्यते विकल्पेन । धृष्ट्यादानादि परिधिपरिदानान्तमुभयोः ।  
स्वाहा मरुद्भिः परिश्रयस्वेति चितः स्थेति मन्त्रान्तः । अङ्गारेषु परितः सेवक-

प्राञ्चावध्वर्युर्निदधाति । प्रमा असीत्युदञ्चौ प्रति-  
प्रस्थाता । एवमेव पूर्वणाध्वर्युरुत्तरेण प्रतिप्र-  
स्थाता । अन्तरिसस्यान्तर्धिरसीत्यध्वर्युरेव त्रयो-  
दर्श दक्षिणतो निदधाति ॥ ३ ॥ ( ख० ५ ) ॥

प्येतानि द्वावपि कुरुतः । प्राञ्चौ दक्षिणत उत्तरतश्च । उदञ्चौ पश्चात्पुरस्ताच्च । तत्र  
द्वयोः परिध्योरेकैकस्य मन्त्रस्याऽऽवृत्तिः । प्रतिप्रस्थाता निदधातीत्यन्वयः । अन्तिम-  
स्यानावृत्तिराध्वर्यवत्वात् । तमेवार्थं द्योतयत्येवकारः ॥ ३ ॥ ( ख० ५ ) ॥

महावीर आज्यमानीय दिवं तपसस्त्रायस्वेत्युप-  
रिष्ठात्सौवर्णेन रुक्मेणापिधायाऽऽभिर्गीभिरिति  
तिसृभिरुपतिष्ठते धवित्राण्यादत्ते गायत्रमसीति  
प्रथमं त्रिष्टुभमसीति द्वितीयं जागतमसीति तृतीयं

गायत्रमसीत्यादिभिस्त्रिभिर्मन्त्रैरध्वर्युर्धवित्राण्यादायोर्ध्वमभिधूनोति उपवीजयति त्रयो  
मधुशब्दा मन्त्रस्त्वैकस्तेन सकृदुक्तेन मन्त्रेण त्रिरग्निमुपवीजयति । तेषां धवित्राणां मध्य  
एकं प्रतिप्रस्थात्रे प्रयच्छति एकमाग्नीध्राय । तृतीयं तु स्वयमेव धारयतीत्यर्थाज्जायते ।  
त्रयाणां ग्रहणमुक्त्वा द्वयोरेव विनियोगेन तृतीयस्याविनियोगात् । आग्नीध्रप्रथमा एते

प्र० टि०—स्थितेषु मध्ये स्थितस्य महावीरस्य राज्ञ इव पूजा संपद्यत इति भाष्य-  
काराशयः । प्राञ्चौ दक्षिणत उत्तरतश्च । उदञ्चौ पश्चात्पुरस्ताच्च । तत्र  
द्वयोर्द्वयोः परिध्योरेकैकस्य मन्त्रस्याऽऽवृत्तिर्द्रव्यपृथक्त्वादेकवचनाच्च । निदधाती-  
त्यन्वयः । एवं त्रिभिर्मन्त्रैर्विषमसंख्योपेतैरध्वर्युर्दिग्द्वये प्रागग्रान्वट्परिधीन्परि-  
दधाति । समसंख्योपेतैर्मन्त्रैः प्रतिप्रस्थाता दिग्द्वय उदगग्रान्वट्परिधीन्परिदधाति ।  
अमेन मन्त्रेणोर्ध्वलोकदिग्व्यवधानबुद्ध्या दक्षिणमागेऽध्वर्युरेकं परिधिं परिदध्यात् ।  
उद्योतिःशास्त्रविदः कदाचित्कदाचित्संक्रान्तिरहितोऽधिकमासस्त्रयोदशोऽस्तीत्येवमाहुः ।  
त्रयोदशेन परिधिना तन्मासप्राप्तिर्भवति ॥ ३ ॥

आज्येनाभिपूरिते महावीरे महावीरमपि दधाति रुक्मेण सुवर्णकृतेन । तिसृभिरभिमन्त्रयत  
इत्यापस्तम्बः । तिसृभिरन्ते सकृदुपस्थानमिति भाष्ये । वायुना ज्वालोत्पादकं व्यजनं  
धवित्रम् । धवित्राण्यादत्ते ( ५-४ ) इति श्रुतेः । एनं महावीरम् । त्रयो मधुशब्दा एको  
मन्त्रः । तेन सकृदुक्तेन त्रिरग्निमुपवीजयति । यद्वा—एकैकस्मिन्नुपवीजन एकैको मधुशब्दः ।

तैरेनमूर्ध्वं त्रिभिर्धूनोति मधु मध्वति तेषामेकम्  
 ग्रीधे प्रयच्छत्येकं प्रतिप्रस्थात्रे त आग्नीध्रप्रथमास्त्रिः  
 प्रदक्षिणमूर्ध्वं धून्वन्तो महावीरं परियन्ति मधु  
 मध्वति प्रणवेन संराधयन्तीति विज्ञायते ॥ ४ ॥

पूर्वोक्ता अध्वर्यवादयस्त्रिः प्रदक्षिणमूर्ध्वं धून्वन्तो यथा महावीरस्याव्यतिषङ्को भवति  
 तथा वीजयन्तः परियन्ति परितो यन्ति । त्रिः प्रदक्षिणं कुर्वन्तीत्यर्थः । आग्नीध्रः प्रथम-  
 स्तमन्वितरयोः क्रमनियमः । प्रणवेन होतृप्रणवेन संराधयन्तीति विज्ञायते ॥ ४ ॥

यथालोकमुपाविश्य समञ्जत इन्धाना आसते  
 प्रज्वलिते रुक्ममपादत्त इति विज्ञायते ॥ ५ ॥

अभि तमुपविष्टानां मध्ये स्थितस्य महावीरस्य यथाऽऽलोकः प्रकाशो भवति तथाऽऽ-  
 सित्वा यथास्थानमिति वा समञ्जत इन्धाना अग्नीन्धनं कुर्वन्तः । प्रज्वलिते ज्वलितुमा-  
 रब्धेऽग्नौ रुक्मं बिलस्योपरि स्थितं रुक्ममपादत्ते गृह्णाति ॥ ५ ॥

याभिर्वर्तिकां ग्रसिताममुञ्चतामित्युच्यमाने दश  
 प्राचीर्दश भासि दक्षिणेत्येतमनुवाकं यजमानं  
 वाचयत्यग्रस्वतीमश्विना वाचमस्मे इत्युच्यमाने  
 रुषितो धर्म इत्युपोत्तिष्ठन्नाह यथैतं त्रिरनभिधू-

याभिर्वर्तिकांमिति होत्रोच्यमाने दश प्राचीरित्यनुवाकं यजमानं वाचयतीत्यर्थः ।  
 आपस्तम्बपक्षेऽयमनुवाक आध्वर्यवो बोध्यः । अग्रस्वतीभिरित्युच्यमान उत्तिष्ठन्सन्-  
 रुषितो धर्म इत्याह । यथैतं यथाऽऽगतास्तथैवानभिधून्वन्तः प्रतिपरियन्ति त्रिः । त्रिवारं

प्र० टि०—तेषां धवित्राणामेकमग्नीध्रे प्रथमं प्रयच्छत्यपरं प्रतिप्रस्थात्रे । ततः पश्चादेवम-  
 ध्वर्युरादत्ते । ऊर्ध्वमग्निं प्रति धून्वन्तः परिक्रामन्ति । आग्नीध्रः प्रथमम्, इति भरद्वाजा-  
 पस्तम्बाभ्यामपि समाप्नानात् । होतुः प्रतिप्रणवमेकीकृत्य संराधयन्तः परिसमस्यन्त  
 इत्यर्थः ॥ ४ ॥

अवकाशो विरामः । 'तमभिमुखाः पर्युपविशन्ति—पुरस्तादध्वर्युः । दक्षिणतः प्रति-  
 प्रस्थातोत्तरत आग्नीध्रः' (आप० श्रौ० १५-२-१९) इत्यापस्तम्बः । आज्येन समञ्जन्त  
 ओमितिन्धाना दीप्तयन्तः समिद्धिरित्यर्थः । समन्ततो ज्वलनं यत्राग्नेर्मवेक्षतो रुक्मम-  
 पादत्ते । ईषज्ज्वलितेऽप्यपादत्ते ॥ ५ ॥

यत्राभिजानाति याभिर्वर्तिकामित्यापस्तम्बः । तदुपोत्तिष्ठन्नध्वर्युराह रुषितो धर्म इति ।

न्वन्तः प्रतिपरियन्ति ॥ ६ ॥

प्रत्यागमनेऽध्वर्युमुखा इत्याहाऽऽपस्तम्बः ॥ ६ ॥

तस्मिन्काले प्रतिप्रस्थाता प्रत्येत्य धवित्राण्यादाया-  
ग्रेणाऽऽहवनीयं पर्याहृत्य सम्राडासन्धां निदधाति  
स्वाहा त्वा सूर्यस्य रश्मिभ्य इति प्रातः स्वाहा  
त्वा नक्षत्रेभ्य इति सायं यथालोकमुपोत्थाया-  
पश्यं गोपा इति सर्व ऋत्विजो यजमानश्चाधी-  
यन्तो महावीरमवेक्षन्ते त्वष्टीमती ते सपेयेति  
परिश्रिते प्रतिप्रस्थाता पत्नीं वाचयति ॥ ७ ॥  
( ख० ६ ) ॥

यथालोकं यथास्थानं सर्वे ये धर्मसंबन्धिनस्ते सर्वेऽधीयन्तोऽधीयाना एवावेक्षन्ते न  
त्वन्ततः । परिश्रिते सर्वतः परिश्रिते देशे स्थितां पत्नीं वाचयति ॥ ७ ॥ (ख० ६) ॥

इति श्रीवाञ्छेश्वरसुधीविरचितायां सत्याषाढहिरण्यकेशिप्रवर्ग्यसूत्र-

ध्याख्यायां महालिङ्गसमाख्यायां चतुर्विंशप्रश्ने

तृतीयः पटलः ।

अथ चतुर्थः पटलः ।

अग्नीद्वौहिणौ पुरोडाशावासादयेति संप्रेष्यत्य-  
निष्टुब्धयोराग्नीध्र उपस्तीर्णा(र्या)भिघारयति

अग्नीद्वौहिणाविति संप्रैषः । आग्नीध्रोऽङ्गारापोहनादिविधिना तूष्णीकेनाग्निष्टुब्धयोः

प्र० टि०—‘ अध्वर्युप्रथमा अनभिधून्वन्तस्त्रिः परियन्ति ’ इति भरद्वाजापस्तम्बौ ॥ ६ ॥

धवित्राण्यादायाध्वर्युः प्रतिप्रस्थात्रे प्रयच्छति । तानि प्रतिप्रस्थाताऽग्रे-  
णाऽऽहवनीयं पर्याहृत्य सम्राडासन्धां सादयतीत्यापस्तम्बः । यथालोकं यथास्थानं सर्वे  
ये धर्मसंयोगिन ऋत्विजो यजमानोऽधीयन्तोऽधीयाना एवावेक्षन्ते न त्वन्ततः ।  
मपन्यूस्वावर्जैकश्रुत्या इति न्यायः परिश्रितवचनं पत्न्याः स्वशालायामेवोपवेश्य (वोप-  
वेशयति ) आ प्रवर्ग्यपरिसमाप्तेः ॥ ७ ॥

इति सत्याषाढहिरण्यकेशिप्रवर्ग्यटिप्पण्यां महादेवशास्त्रिसंकलितायां

तृतीयः पटलः ।

अध्वर्युराग्नीध्रं प्रति प्रेष्यति । तूष्णीमुपचरितवामिति वचनाद्वेदेन पुरोडाशे साङ्गारं  
वस्मापोह्येत्येवमादिप्रतिष्ठापनार्थम् । अनिष्टुब्धयोः स्तुचोः पात्रस्थाने कपालाभ्यङ्गनं

तौ रौहिणौ पुरोडाशावासादयति दक्षिणं परिधि-  
संधिमन्वेकमुत्तरमन्वितरमत्रैव शृतं दध्यासाद-  
यति ॥ १ ॥

सुचोरेवोद्वास्य ताम्यां सह पश्चात्परिधिसंध्योरासादयति । गार्हपत्येऽधिश्चयणे तूद्वात्रा-  
दिनाऽऽत्मनश्चाभिपरिहारः परिहर्तव्यः । शेषं स्पष्टम् । अत्रैवेदानीमेव शृतं दध्यासादयति ।  
एवकारेण सूत्रान्तरोक्तपूर्वकालशृतदध्यासादनव्यवच्छेदः ॥ १ ॥

देवस्य त्वेति रशनामादायादित्यै रास्नाऽसीत्य-  
भिमन्ध्य पूर्वया द्वारोपनिष्क्रम्याध्वर्युर्धर्मदुघमाह-  
यतीड एहादित एहि सरस्वत्येहीति त्रिरूपाश-  
वसावेहसावेहीति त्रिरुच्चैर्यथानामा भवति यथेतं  
प्रत्येत्याभिधानीं निदाने दोग्ध्रे चाऽऽदायाध्वर्यु-  
रामीध्नः प्रतिप्रस्थाता च दक्षिणया द्वारोपनि-  
र्हत्य ॥ २ ॥

देवस्य त्वेत्यादिनाऽभिधानीं गृहीत्वाऽदित्यै रास्नाऽसीत्यभिमन्ध्य पूर्वया द्वारा  
गत्वाऽध्वर्युर्धर्मदुघमिड एहीत्यादिभिस्त्रिरुपांश्चाह्वयति । असावेहीति त्रिरुच्चैराह्वयति  
यथानामा भवति गौः । यथानामा यादृशनामवती तेन नाम्नाऽसावेहीति त्रिरुच्चैराह-  
वयति । यथा गङ्गा एहीति । अन्ये तु त्रिभिर्नामभिराह्वयति मनुष्यनामभिरैवैना-  
श्चाह्वयतीति वदन्ति । तच्चिन्त्यम् । स्वनाम्नैवाऽऽह्वानवचनादेकस्या गोस्त्रिनामत्वा-  
नियमाच्च । तथा च बोधायनः—यदस्या नाम भवति तेनासावेहसावेहीति । कात्याय-  
नस्तु नाम्ना त्रिरुच्चैरित्याह । ब्राह्मणं तु जात्याख्यामिप्रायं द्रष्टव्यम् । यथेतं  
प्रत्येत्य यथागतमागत्याभिधानीं निदाने दोग्ध्रे चाऽऽदायाध्वर्युर्वाद्यो दक्षिणया द्वारा  
गच्छेयुः ॥ २ ॥

अदित्या उष्णीषमसीत्यध्वर्युर्धर्मदुघमभिदधाति

अभिदधाति बध्नाति वत्सं विशाखदाम्ना बध्नातीत्यन्वयः । वत्सायां स्त्रीलिङ्गेनोद्यो

प्र० टि०—चोपस्तरणमिध्वारणमिति वचनात् । यावदुक्तमेवेति भाष्यकृत् । आसा-  
दनं सुच्ये सह । यदा तु गार्हपत्येऽधिश्चिते तदा होत्रादीनामात्मनश्च परिहारः परि-  
हर्तव्यः ॥ १ ॥

रशनामादायाभिमन्ध्य निष्क्रम्य प्राग्भंशात्पूर्वया द्वारोपांश्चाह्वानमेव । स्व आयतने  
देवतानामभिरिति । यथा—गङ्गा एहि गङ्गा एहीत्यादि ॥ २ ॥

धर्मदुघं बध्नाति पूर्वगृहीतया रज्ज्वा । विशाखदाम्ना बध्नाति । वत्सं (वत्सप्रतिकृतिं वा)

वायुरस्यैड इति वत्सं पूषा त्वोपावसृजज्जति  
वत्समुपसृजति यस्ते स्तनः शशय इत्यध्वर्युर्ध-  
र्मदुग्धमभिमन्त्रयत उस्त्र धर्मः शिष्वेति वत्सं  
निदाय बृहस्पतिस्त्वोपसीदत्वित्युपसीदति दानवः  
स्थ पेरव इति स्तनान्तसंमृशत्यश्विभ्यां पिन्वस्व  
सरस्वत्यै पिन्वस्वेत्येतैर्वषायसि दोग्ध्रे दोग्धि  
तूष्णीं प्रतिप्रस्थाता हसीयस्यजाम् ॥ ३ ॥

मन्त्रः । उपावसृजति दोहनार्थं धर्मधुकसमीपं प्रापयति । वत्सं निदाय बद्ध्वा वर्षीयसि  
महति अध्वर्युर्दोग्ध्रे प्रतिप्रस्थाता बन्धनादिविधिना तूष्णीं मन्त्रं विनाऽजां दोग्धि ।  
गोरजाया अलाभे तद्दुग्धमात्रलाभे दुग्ध एव सर्वे दोहनमन्त्राः प्रयोक्तव्याः । दोहन-  
मन्त्राः पुनः सांनार्ये दर्शिताः ॥ ३ ॥

अग्नीध्रे पयसी प्रदाय यथेतं प्रत्येत्य शफावध्वर्यु-  
रादत्ते गायत्रोऽसीति प्रथमं त्रैष्टुभोऽसीति द्वितीयं

अग्नीध्र आग्नीध्राय गोपयोऽजापयश्च दत्त्वा यथेतं यथागतं प्रतिनिवर्त्य प्राप्तंशं  
गत्वा शफौ पूर्वोक्तावध्वर्युर्गृह्णीयात् । अध्वर्युग्रहणं स्पष्टार्थं प्रतिप्रस्थातृनिवृत्त्यर्थं वा । जाग-

प्र० टि० — वत्सं संसृजति । स्पष्टोऽर्थः । निदाय वत्सं पुनर्बद्ध्वा वत्सं विशाखदाम्ना ।  
उपसीदत्युपविशति दोहनार्थम् । स्तनान्सकृदभिमृशति सकृदेव मन्त्रो बहुवचनत्वात् ।  
अश्विभ्यां पिन्वस्वेत्येकैकेन वाक्येनैकं स्तनं दोग्धि । वाक्यत्रयेण चतुर्थं, सर्वाभुक्त्वा  
स्तनचतुष्टयं दोग्धीति भाष्यकृत् । स्वदोग्ध्रे इति सिद्धे वर्षीयसी ते वचनाद्वर्षीयसि  
स्वयं पयो दोग्धि बहुवचनादध्वर्युरिति । अल्पे प्रतिप्रस्थाताऽध्वर्युणा गृहीते । इदानीं  
प्रतिप्रस्थातुर्ग्रहणं विस्पष्टार्थमिति । अजाबन्धनादिकर्म प्रतिप्रस्थाता तूष्णीं सर्वं करोति ।  
यस्तु गवाजे अलभमानो दुग्धमेव तयोर्लभते, तस्य दुग्धे दोहनमन्त्रो नास्ति । अत एव  
तूष्णीमिति विस्पष्टार्थम् ॥ ३ ॥

यत्राभिजानात्युत्तिष्ठ ब्रह्मणस्पत इति तदुपोत्तिष्ठन्तावाग्नीध्रहस्ते पयसी द्वे प्रदाय  
दत्त्वा यथेतं प्रत्येत्य, तप्तस्य महावीरस्य हस्ताभ्यां ग्रहीतुमशक्यत्वात्संदंशबहुमयत्नः  
काष्ठद्वयमध्ये महावीरं संदष्टं कृत्वा काष्ठद्वयस्य मूलद्वयमग्रद्वयं च धृत्वाऽध्वर्युप्रतिप्रस्था-  
तारवानयतः, तौ काष्ठविशेषौ शफावित्युच्येते । महावीरस्याधस्ताद्धर्ममाणोऽग्निहोत्रह-  
वणीवत्पात्रविशेष उपयम इत्युच्येते । यत्राभिजानात्युपद्रवपयसा गोधुगितितदोऽसीति

जागतमसीत्युपयमनं प्रतिप्रस्थातोपद्रवपयसा  
गोधुगित्युच्यमान आग्नीध्रः पूर्वः प्रतिपद्यते  
सहोर्जो भागेनोप मेहीति पयसी प्रतीक्षत  
आहियमाणे प्रतीक्षत इन्द्राश्विना मधुनः सारघ-  
स्येति ॥ ४ ॥ ( ख० ७ ) ॥

तमसीत्यनेनोपयमनं प्रतिप्रस्थाता गायत्रोऽसीति मन्त्राभ्यां प्रथमाद्वितीयावादत्त इत्यनुष-  
ङ्गेणान्वयः । होत्रोपद्रवपयसा इत्युच्यमान आग्नीध्रः पूर्वः प्रतिपद्यते पूर्वस्यां दिशि  
पयसी गृहीत्वाऽऽगच्छतीत्यर्थः । आहियमाणे पयसी सहोर्जो भागेनेत्यादिना प्रतीक्षते  
सम्यक्पश्यतीत्यर्थः ॥ ४ ॥ ( ख० ७ ) ॥

महावीरे गोपय आनयति स्वाहा त्वा सूर्यस्य  
रश्मय इत्युद्यन्तमूष्माणमनुमन्त्रयते मधु हविरसी-  
त्यजापयः प्रतिप्रस्थाताऽजापय एके पूर्व समा-  
मनन्ति ॥ ५ ॥

महावीरे गोपयआनयनं दोग्ध्रेणैव न पात्रान्तरेण । विना वचनं पात्रान्तरग्रहणासं-  
भवात् । केचित्तु न हि मृन्मयमाहुतिमानशेति वचनात् । अन्ये न दारुपात्रेणेत्याहुः ।  
तच्चिन्त्यम् । आनयेतिचोदनाचोदितत्वेनाहोमत्वात् । न च वषट्कुर्यादित्यनेन करणमन्त्र-  
गतवषट्कारविधानात्तदन्तमन्त्रकरणस्य कर्मणो होमत्वमिति वाच्यम् । अतत्पर-  
त्वाच्छ्रुतेः । अन्यथाऽग्नौ तत्समानब्राह्मणस्य सं ते वायुरिति 'मृत्स्वनने अप आन-  
यति' इत्यस्यापि होमत्वप्रसङ्गात् । तस्माद्दोग्ध्रेणैवाऽऽनयति । उद्यन्तं महावीरादुद्यच्छ-  
न्तमूष्माणमभिमन्त्रयते । अजापयः प्रतिप्रस्थाताऽऽनयतीति संबन्धः । एकेऽजापयः  
पूर्वं समामनन्ति ॥ ५ ॥

प्र० टि०-ऽनुप्रपद्यते, इत्यापस्तम्बः । यस्मिन्काले होतुः शब्दं शृणोति । गोपय एव  
मुख्यत्वाद्वैक्षते । अथवा पयस्याहियमाण आग्नीध्रं प्रतीक्षते । केचिद्धन्युप्रतिप्रस्थाता-  
राववेक्षते इति तद्व्याख्यानं न समञ्जसम् । प्रतीक्षत इत्येकवचनप्रयोगदर्शनादाग्नी-  
ध्रमेव प्रतीक्षत इति सिद्धं भवति । पयः प्रतीक्षत इति भाष्यकृतम् ॥ ४ ॥

आनयनमन्येन दारुपात्रेण, न हस्तेन । न दोग्ध्रानभिःशृन्तीति प्रतिषेधात् । अन्येन  
वा दारुमयेण पात्रेणाऽऽहुतिधर्मत्वात् । आनयनचोदितत्वादानुतिरिति येन केन-  
चित्प्रकारेणेति भाष्यकृद्वाच्ये । उद्यन्तं धर्ममनुमन्त्रयते । उद्यन्तं महावीरादुद्यच्छन्तम् ।  
आनयतीत्यनुवर्तते । एके शाखिनः पठन्ति ॥ ५ ॥

आवापृथिवीभ्यां त्वा परिगृह्णामीति शफाभ्यां  
महावीरं परिगृह्णाति वेदेन प्रमृज्यान्तरिक्षेण  
त्वोपयच्छामीत्युपयमनेन प्रतिप्रस्थातोपयच्छति  
देवानां त्वा पितृणामनुमतो भर्तुः शक्यमित्या-  
दायोपोत्तिष्ठति ॥ ६ ॥

सव्ये पाणौ समावृत्त्या महावीरमध्वर्युणा प्रमृष्टे प्रतिप्रस्थातोपयच्छति तमुपयच्छन्त-  
मुपयमनेनाध्वर्युरादाय तमुपोत्तिष्ठति ॥ ६ ॥

तेजोऽसि तेजोऽनुप्रेहीति हरति समुद्राय त्वा  
वाताय स्वाहेति गच्छन्नेवानवानं पञ्च वातना-  
मानि व्याचष्टेऽपान्याग्नये त्वा वसुमते स्वाहेति  
पञ्चोत्तराण्यवाशिष्टा विकल्पार्थाः ॥ ७ ॥

अनवानमनुच्छ्वसन् । षष्ठसप्तमयोर्वातनामधेययोश्चतुर्थपञ्चमाम्यां विकल्पः । उत्तराणि  
यजूंशीति शेषः । तत्रापि षष्ठो विकल्पार्थः ॥ ७ ॥

एतस्मिन्काले प्रतिप्रस्थाता दक्षिणं रौहिणं जुहो-  
त्यहर्ज्योतिरिति प्राता रात्रिज्योतिरिति सायमप-  
रेणाऽऽहवनीयं दक्षिणाऽतिक्रम्य विश्वा आशा

रौहिणं पुरोडाशं प्रतिष्ठितं जुहोतीत्यापस्तम्बः । प्रतिष्ठितं यथा न चलति तथा ।  
स्तुचाऽनिष्ठुब्धया प्रतिष्ठितं जुहोतीति भारद्वाजः । अहर्ज्योतिरिति प्रातः ।  
द्वलोपे पूर्वस्य दीर्घोऽण इति दीर्घः । अपरेणाऽऽहवनीयं दक्षिणाऽतिक्रम्य विश्वा

प्र० टि०-शफाभ्यां महावीरमित्यादानार्थत्वाच्छफग्रहणं किमर्थं क्रियते । अभ्यन्त-  
रेणाऽऽदानं विधीयते आवापृथिवीभ्यां त्वा परिगृह्णामीति । महावीरसंलग्नं भस्मापनीयो-  
पयमनेनोपयच्छति महावीरसमपि उपयच्छत्यध्वर्यवे प्रतिप्रस्थाता । अध्वर्युरुपयमनेनो-  
पयम्याऽऽदत्ते । महावीरमुपयमनं च तूष्णीमुत्तिष्ठति ॥ ६ ॥

आहवनीयं प्रतिहरति । सर्वैर्वाक्यैर्व्रजगच्छन्वातनामानानीति परिज्ञानार्थम् । अनवा-  
नमनुच्छ्वसन्व्याचष्टे वाक्ये वाक्ये स्थित्वा वाक्यान्तरे नोच्छ्वसिति । पञ्चानामेवानुच्छ-  
वासनियमः । तथोत्तरेषामिति भाष्यकृत् । परिभाषार्थमेतत् ॥ ७ ॥

कालवचनाच्छन्दोगानां सामान्ते वा दक्षिणं रौहिणं जुहोति । अध्वर्युरपरेणाऽऽह-  
वनीयमातिक्रम्य ब्रह्माणमीक्षते मन्त्रेण । ईक्षत इत्यनुकर्षः । गतः । दर्शपूर्णमासविकारे-



दक्षिणसादिति ब्रह्माणमीक्षते विश्वान्देवानया-  
 ङिहेति होतारं स्वाहाकृतस्य घर्मस्येति घर्म-  
 माश्राव्य प्रत्याश्रावितघर्मस्य यजेति संप्रेष्यति ॥ ८ ॥

आशा इति ब्रह्माणमीक्षते । विश्वान्देवानिति होतारम् । ईक्षत इत्यनुषङ्गः । एवम-  
 ग्रेऽपि ॥ ८ ॥

उत्तमया वाचा प्रचरति स्वाहाऽग्नये यज्ञिया-  
 येति वषट्कृते जुहोति स्वाहेन्द्रा वषडित्यनुवषट्-  
 कृते घर्ममपातमाश्विनेति हुतं घर्ममुपतिष्ठते ॥ ९ ॥

उत्तमया वाचोत्तमस्वरेणोच्चैः स्वरेणेति । स्वाहाऽग्नये यज्ञियायेत्यनेन यजमान  
 उपतिष्ठत इति शेषः । एवमग्रेऽपि ॥ ९ ॥

नमो दिवे नमः पृथिव्या इत्यनुवाकशेषेण यज-  
 मान उपर्यग्नौ धार्यमाणं प्रतिप्रस्थाता शृतदध्नाऽ-  
 भिपूरयतीषे पीपिहीति विक्षरन्तमनुमन्त्रयते  
 दिशोऽन्तःपरिध्यनुग्रहावयति ॥ १० ॥

उपर्यग्नौ अग्रेरुपरि धार्यमाणमध्वर्युणा महावीरमिति शेषः । एवमग्रेऽपि । प्रतिप्र-  
 स्थाता शृतदध्ना शृतातङ्केन दध्ना पूरयति, इषे पीपिहीत्यनेन । दधि विक्षरन्तं  
 महावीरमध्वर्युरनुमन्त्रयते । क्षरतिश्च कचित्सकर्मकोऽपि च्छन्दसि दृश्यते । मधु क्षरन्ति  
 सिन्धव इति । लोकेऽपि मधुस्त्वेत्यादि प्रयोगो द्रष्टव्यः । उत्तरदेशसंयोगानुकूलव्या-  
 पारः क्षरत्यर्थ इति सकर्मकत्वनिर्वाहः । अन्ये तु अनुषक्तस्य महावीरशब्दस्य महावी-  
 रस्थितदधिपरत्वमङ्गीकृत्य विक्षरद्ध्यनुमन्त्रयत इत्यर्थ इत्याहुः । अस्मिन्पक्षे विक्षरत्प-  
 ददधिपदयोर्भिन्नलिङ्गकत्वेऽपि विशेषणविशेष्यभावश्छान्दसो बोध्यः । तथाऽक-  
 र्मेक एव धातुरुपपादयितुं शक्य इति बोध्यम् । दिशः प्रति अन्तः परिधि अनुग्रहाव-  
 यति प्रतिदिशं होमं कारयतीत्यर्थः ॥ १० ॥

प्र० टि०-षूत्कारे तिष्ठन्प्रत्याश्रावयति । सोमे इति वचनात्सोमाहुतिषु आग्नीध्रीये प्रत्या-  
 श्रावयतीति ॥ ८ ॥

उत्तमया याज्यया प्रचारः । वषट्कार एव । जुहोतीत्यनुकर्षः । पितृन्घर्मपान्नाच्छे-  
 त्यन्तः । यथालिङ्गं देवता उपतिष्ठते ॥ ९ ॥

धार्यमाणं महावीरं पूर्वोदितं यदुत्तरेणाऽऽहवनीयस्य शृतग्रहणं यदि विनाशो दूषितं  
 वा केशादिभिः पुनर्ग्रहणं शृतमेव यथा स्यादिति शृतग्रहणं क्रियते ॥ १० ॥

तदेवाऽऽह—

त्विष्यै त्वेति पुरस्ताद् द्युम्नाय त्वेति दक्षिणत  
इन्द्रियाय त्वेति पश्चाद्भूत्यै त्वेत्युत्तरतः प्रत्या-  
क्रम्योपयमने श्लेषमानीय पूर्वस्मिन्खरे राजतं  
रुक्मं निधाय धर्माऽसीति तस्मिन्महावीरं साद-  
यति नेत्वा वातः स्कन्दयादित्यभिचरतः

॥ ११ ॥ ( ख० ८ ) ॥

त्विष्यै त्वेत्यादिना पूर्वादिदिक्षु प्रहावयतीत्यनुषङ्गः । णिजर्थस्याविवक्षितत्वाज्जु-  
होतीत्येवार्थ इति केचिदाहुः । अन्ये तु स्वयं हुत्वा पश्चात्प्रतिप्रस्थातारं हावयतीत्यर्थ  
इत्याहुः । तच्चिन्त्यम् । प्रतिप्रस्थातुर्व्यवहितस्यात्र संबन्धासंभवात् । विक्षरन्तमनुमन्त्र-  
यत इत्यध्वर्युरेवोपात्तः । दिगुपलक्षणस्यानोरध्वर्व्वेनुमन्त्रणपश्चाद्भावबोधकत्वानुपपत्तिश्च ।  
न च तवापि णिच्प्रत्ययानुपपत्तिः । स्वार्थणिच्प्रत्ययस्यापि दृश्यमानत्वात् । मारद्वाजोऽ-  
प्यध्वर्युर्कर्तारमाह । अथैनमुपर्याहवनीये धारयञ्छृतदध्नाऽभिपूरयति विक्षरन्तमनुमन्त्र-  
यत इषे पीपिहीति । अथैनं दिशोऽनुप्रहावयतीति । तत्राभिपूरणमप्याध्वर्यवमित्येतावान्  
विशेषः । प्रत्याक्रम्योत्तरतो गत्वा उपयमने धर्मश्लेषमानीय पूर्वस्मिन्खरे राजतं रुक्मं  
निधाय धर्माऽसीत्यनेन रुक्मोपरि महावीरं निदधाति । अभिचरतस्तु नेत्वा वातः  
स्कन्दयादिति सादयेत् । आपस्तम्बस्तु ब्रह्माणि धारयेत्यादिभिः क्रमेण त्रयाणां वर्णानां  
सादनं नेत्वा वातः स्कन्दयादित्यस्य सर्वश्लेषतामभिचारेऽमुष्य त्वा प्राणे सादयामीति  
शश्रुनामयुक्तेन सादनं चाऽऽह ॥ ११ ॥ ( ख० ८ ) ॥

इति श्रीवाञ्छेश्वरसुधीविरचिते सत्याषाढहिरण्यकेशिप्रवर्ग्यसूत्रव्याख्याने

महालिङ्गसमाख्याने चतुर्विंशप्रश्ने चतुर्थः पटलः ।

=====

प्र० टि०—मह्यं ज्यैष्ठ्याय पीपिहीति मन्त्रान्तः । अध्वर्युर्विक्षरन्तमनुमन्त्रयते पूर्व-  
मानीतं दधि । दृष्टश्च क्षरतिधातुः सकर्मकः । मधु क्षरन्ति इति । दिशोऽन्तः परि-  
ध्यनु एनं दिशोऽन्वित्यापस्तम्बः । प्रहावयति स्त्रावयति । तस्मिन्रुक्मे महावीरं प्रतिष्ठा-  
पयति । ब्राह्मणादिवर्णत्रयविषयेषु मन्त्रत्रयेष्वनुषङ्गद्योतनाय पृथगुपदर्शनम् । मन्त्रशेषः  
सर्वत्र । यद्यभिचरेदमुष्य त्वा प्राणे सादयामीति सादयेत् ( आप० श्रौ० १९-३-३४ )  
इत्यापस्तम्बसूत्रे विशेषः । यद्यभिचरञ्छशत्रुं कर्तुमिच्छेद्यजमानो देवदत्तस्य त्वा प्राणे  
सादयामीति सादयेत् ॥ ११ ॥

इति सत्याषाढहिरण्यकेशिप्रवर्ग्यटिप्पण्यां महादेवशास्त्रिसंकलितायां

चतुर्थः पटलः ।

=====

अथ पञ्चमः पटलः ।

शकलानुपयमने समज्य पूष्णे शरसे स्वाहेत्येतैः  
प्रतिमन्त्रमाहवनीयेऽभ्यादधाति षष्ठं सर्वेषु लेपे-  
ष्वङ्क्त्वा रुद्राय रुद्रहोत्रे स्वाहेत्युत्तरया द्वाराऽन-  
न्वीक्षमाणो निरस्याप उपस्पृशेदेतस्मिन्काले  
प्रतिप्रस्थातोत्तरं पुरोडाशं जुहोति यथापुर-  
स्तात् ॥ १ ॥

पूर्वोक्तान्पटशकलानुपयमेन समज्य पूष्ण इत्यादिभिः प्रतिमन्त्रमाहवनीयेऽभ्यादधाति ।  
कैकं शकलमुपयमने समज्यय यथाऽग्नौ बिन्दवश्चोतन्ते तथाऽऽदध्यादित्यर्थः ।  
पेत्रियं प्राचीनावीत्यादधाति । षष्ठं शकलं सर्वेषु लेपेष्वङ्क्त्वोत्तरया द्वारा गत्वाऽन-  
न्वीक्षमाणो रुद्रायेत्यादिना निरस्याप उपस्पृशेत् । एतस्मिन्काले प्रतिप्रस्थातोत्तरं रौहिणं  
जुहोति प्रतिष्ठितम् । आपस्तम्बः शकलहोमात्पूर्वं रौहिणहोममाह ॥ १ ॥

अध्वर्युः काण्टकीं समिधमादधात्यपीपरो माऽह्णो  
रात्रियै मा पाहीति सायमपीपरो मा रात्रिया  
अह्णो मा पाहीति प्रातः ॥ २ ॥

अपीपर इत्येतभ्यां मन्त्राभ्यां सायं प्रातर्यथाक्रमं काण्टकीं समिधमादध्यात् । आप-  
स्तम्बस्तूष्णीं समिदाधानमाह ॥ २ ॥

शेषादुपयमनेनाग्निहोत्रं जुहोत्यग्निज्योतिर्ज्योति-  
रग्निः स्वाहेति सायं सूर्यो ज्योतिर्ज्योतिः सूर्यः

शेषादिति । एतस्मादिति शेषः । अग्निज्योतिरित्यनेन सूर्यो ज्योतिरित्यनेन चाग्नि-  
होत्रं जुहोति । यथाकालं भूः स्वाहेति व्याहृत्या वा । आपस्तम्बस्तूष्णीं होममध्याह ।

प्र० टि०—शकलान्पूर्वासादितानुपयमनेऽभ्यज्य दधाति । तत्र पितृभ्य इति प्राची-  
वीतिना पितृलिङ्गकत्वाच्च । तूष्णीं लेपेष्वभ्यज्य रुद्राय रुद्रहोत्र इत्युदङ्गं निरस्यति ।  
उदङ्गं बहिः प्राग्बशः, इति बा. प्रायनः । अमामुपस्पर्शनं श्रौतम् ( श्रुत्युक्तम् ) ।  
हज्योतिरिति प्रतिष्ठितं जुहोति प्रतिप्रस्थाता । अहज्योतिर्देवता ॥ १ ॥

अत्रानुग्रहमाहाऽऽपस्तम्बः—तूष्णीं काण्टकीं समिधमाधायेति । नास्ति मन्त्र इति  
प्रकाराभिप्रायः । तूष्णीं सायं प्रातः काण्टकीं समिधमादधातीति वचनात् । पल्लश-  
वृक्ष्यर्थमिह काण्टकी समित् ॥ २ ॥

हृतशेषात् । अग्निहोत्रहवणीनिवृत्त्यर्थमुपयमनग्रहणम् । नन्वाग्निहोत्रग्रहणमनर्थकम् । आग्ने-

स्वाहेति प्रातर्व्याहृत्या वोभयत्र शेषः समुपहूय  
सर्वे भक्षयन्त्यसावुपह्वयस्वेति कर्मनामधेयेनाऽऽ-  
मन्त्रेण उपहूत इति प्रतिवचनो होता प्रथमो  
भक्षयति यजमान उत्तमोऽपि वा यजमान एवाव-

अत्र केचित् । अग्निहोत्रं जुहोतीत्यनेन मासाग्निहोत्रवन्नामातिदेशे पुनर्मन्त्रान्नानं ज्ञाप-  
यति । ग्रहमेघायाज्यभागन्यायेन क्लृप्तोपकारप्राकृतमन्त्रपुनःश्रवणं चोदकलोपेन तदि-  
तराङ्गपरिसंख्यार्थमिति । तेन प्रधानमात्रानुष्ठानं कार्यमित्याहुः । अन्ये तु अग्निहोत्रं  
जुहोतीति नामातिदेशेन कृत्स्नधर्मप्राप्त्युपपत्तेर्मन्त्रान्नानवैयर्थ्यं व्याहृत्या विकल्पबोध-  
नार्थम् । प्राकृतस्थैवानुवादसंभवात् । तस्मादिध्माधानादि कृत्स्नमेवाग्निहोत्रं कार्यम् ।  
तथा कात्यायनोऽप्याहाग्निहोत्रस्याऽऽवृता हुत्वेति । तथा बोधायनोऽप्याह—अग्नि-  
होत्रविधिनेष्टेति । न च तर्हि दोहनाद्युपसादनान्तस्यापि प्राप्तिः स्यादिति वाच्यम् ।  
उपदिष्टशेषद्रव्येणातिदिष्टद्रव्यबाधे दोहादीनामर्थलोपादित्युपपत्तेः । तत्र काण्टकीवच-  
नेन पालाशद्रव्याभावात्तस्मात्पराग्निकहोमः । सर्वमक्षत्वाच्च । निर्लेहनादि उदगुद्देशान्तं कर्म  
वचनांश्लुप्तम् । प्रत्याम्नातं यत्ततोऽन्यत्सर्वं कार्यमिति वदति । उपयमन इत्यादि ।  
उपयमनं होत्रे प्रदाय ततः सर्वे धर्मसंबन्धिनो भक्षयन्ति । कर्मनामधेयेनेत्यादि व्याख्या-  
तम् । क्रमनियमार्थमाह—होता प्रथमो भक्षयति । यजमान उत्तमो भक्षयतीत्यनुषज्यते ।  
इतरेषां क्रमस्तु—अध्वर्युर्व्रह्मा प्रतिप्रस्थाताऽग्नीदित्यापस्तम्बोक्त्या ग्राह्यः । अनेनैव क्रमे-  
णोपहृत्वा बोध्याः । अत्र धर्मसंबन्धित्वाविशेषात्प्रस्तोतुरपि केचिद्भक्षमाहुः । आपस्त-

प्र० टि०—यमष्टाकपालमि युक्तेः । केन निर्वापणं भवति तत्रान्वाधानप्रभृति ब्राह्मणतर्पणान्तं  
यथा भवति तथैवमिहापि तमिदाधानादि मार्जनान्तं होमद्रव्यं न प्रधानमिति चेत् । नाप्रधा-  
मेऽपि तन्त्रोत्पत्तिर्दृश्यते । वचनाद्वरुणप्रणामेषु वारुणनिष्कास एवावभृथोऽन्यानि चैवं  
प्रकारेणोपलभ्यन्ते । नाग्निहोत्रप्रतिषेधं न त्वेतादिति । अपूर्ववचनात्स्यादेवेति भाष्यकारा-  
शयः । गतः । सायं प्रातः भूः स्वाहेति । तूष्णीं वेत्यापस्तम्बः । उपयमने शेषमिति  
शेषः । अग्निहोत्रे हुते यदुपयमने शिष्यते तत्समुपहूय प्रवर्ग्यकर्तारः सर्वे भक्षयन्ति ।  
प्रवर्ग्यकर्तृणामेव नियमो नान्येषामनधिकृतत्वात् । असावसावुपह्वयस्वेति कर्मनामभिः,  
न देवदत्तशर्मादिभिः । उपहूत इति याचितं ब्रूयात् । अध्वर्यु उपह्वयस्वेति प्रथमम् ।  
तत उपह्वं याचति ब्रह्मद्युपह्वयस्व प्रतिप्रस्थातरुपह्वयस्वाग्नीदुपह्वयस्व प्रस्तोतारुपह्वयस्व  
यजमानोपह्वयस्वेति संबुद्ध्या । यदि न प्रस्तोता भक्षयति तदा यजमानोपह्वयस्वेत्यन्तः ।

घ्रेणेतरे हुतः हविर्मधु हविरिति भक्षयित्वोपय-  
मनं प्रतिप्रस्थात्रे प्रयच्छति तदुच्छिष्टखरे प्रक्षा-  
ल्यान्तर्वेदि निदधाति तस्मिन् रुक्मावधाय मद-  
न्तीरानीयाऽऽपो हि घ्रा मयोभुव इति तिसृभि-  
र्मार्जयन्ते निनीयाप उपयमने सर्वं परिघर्म्यं  
समवधाय ॥ ३ ॥ ( ख० ९ ) ॥

म्नादिभिरनुक्तत्वाच्चेत्यन्ये । अपि वेति पूर्वप्रतिपादितपक्षव्यावृत्तिः । यजमान एव भक्ष-  
यतीत्यनुषङ्गः । प्रत्यक्षमिति शेषः । तथा च यजमान एव प्रत्यक्षं भक्षयतीति यावत् ।  
इतरे यजमानव्यतिरिक्ताः । अवघ्रेणाऽऽघ्राणेन नतु प्रत्यक्षं भक्षयन्तीति शेषः । हुतं  
हविरित्यादि । अनेन मन्त्रेण भक्षयित्वा सर्वेऽध्वर्युहस्ते प्रयच्छन्ति । स च प्रतिप्र-  
स्थात्रे । तदित्यादि । तदुपयमनमुच्छिष्टखरे पूर्वोक्ते प्रक्षाल्य प्रतिप्रस्थात्रेऽन्तर्वेदि निद-  
धाति । तस्मिन्नुपयमने रुक्मावधाय मदन्तीरानीयाऽऽपो हि घ्रेति तिसृभिमार्जयन्ते ।  
निनीयाप उपयमने सर्वं परिघर्म्यं समवधाय निधाय । अत्र मार्जनं हस्तावनेजनमिति  
केचित् । तच्च सर्वेषाममीषां भक्षिणामीक्ष(मिष्य)ते पुरुषसंस्कारत्वात् । तद्या( दा )  
मार्जयन्त इत्येव बोधायनः । अन्तर्वेद्यामेव निनीयापः समवधाय सहावधाय कचिदिति  
व्याचक्षते । अत्र घर्मप्रायश्चित्तान्याह बौधायनः । तथा तत्र मदन्तीरपोऽवनिनीयाऽऽ-  
ज्यस्थाल्यां त्रुवेणोपघातं प्रायश्चित्तानि जुहोति प्राणाय स्वाहा पूष्णे स्वाहेत्येताभ्याम-  
नुवाकाम्यामिति ॥ ३ ॥ ( ख० ९ ) ॥

घर्मायोत्साद्यमानायानुब्रूहीति संप्रेष्यत्युत्साद्यमा-

उत्साद्यमानायेति संसाद्यमानायेत्यर्थः । यद्यपि उत्पूर्वः सादयतिर्नाशिवाची दृश्यते,

प्र० टि०—विकल्पः । अष्टमक्षणाप्रसिद्धेष्टमिति मा भूदेतदर्थमवघ्रेणेतर इत्याहेत्यस्यावघ्रा-  
णभक्षो नान्यदिति भावः । सर्वेषां भक्षणार्थोऽयं मन्त्रः । भक्षयित्वेति पुनर्वचनादाचम्य प्रय-  
च्छति प्रतिप्रस्थातृहस्ते । प्रतिप्रस्थाता तदुच्छिष्टखरे प्रक्षाल्याऽऽचम्य पश्चादन्तर्वेद्यां निधा-  
नमध्वर्यादीनां सर्वेषां मार्जनं पुरुषसंस्कारत्वात् । तेन त्वन्ये प्राप्नुवन्ति मदन्तीभिर्विज्ञायते  
च मैत्रायणीयश्रुतौ । प्रवर्ग्यं प्रचरिष्यमाणानां तेजोऽपक्रम्य प्रविश्य तिष्ठति यथा दर्शपूर्ण-  
मासवन्मार्जनान्ते पुनस्तेजस्विनो भवन्तीति वाजसनेयश्रुतिः । तस्मान्मदन्ती(न्त्यो) न  
प्राप्नुवन्ति । अतः पुनर्विधीयते । मदन्तीमार्जनशेषमुदकमेवान्तर्वेद्यां निनयति । केचि-  
दन्तर्वेद्यां सर्वं परिघर्म्यं समवधायैकी कुर्वन्ति ॥ ३ ॥

होतारं प्रति प्रैषः ।

नायानुब्रूहीति वाऽऽयस्मिन्सप्त वा सवा इत्यु-  
च्यमानेऽग्नेणाऽऽहवनीयं पर्याहृत्य सम्राडासन्ध्यां  
निदधाति ॥ ४ ॥

उत्सन्नकुलधर्माणामित्यादौ तथाऽपि उपसर्गाणां द्योतकत्वात्सिति तात्पर्यग्राहकप्रमा-  
णान्तरेऽर्थान्तरवाचित्वस्याप्यविरोधः । प्रकृते चास्य प्रैषस्य सादनार्थत्वात्संसाद्य-  
मानायेति सूत्रान्तराच्चात्रत्योत्साद्यमानशब्दः सादनार्थक एव युक्तः । नचानेनैव  
वचनेन प्रतिप्रवर्ग्य धर्मत्याग एवास्तिवाति वाच्यम् । विना वचनं पात्रान्तरोत्पादनस्या-  
शक्यत्वात्प्रवर्ग्यसमाप्त्यनन्तरं सकृदेव प्रवर्ग्योद्घासनाम्नानेन तस्याऽऽवृत्त्यसंभवात् ।  
गुणभूतोपसर्गानुरोधेन वचनस्यात्यन्तगुरुभूतार्थतात्पर्यकल्पनायोगात् । निदधातीति धर्म-  
मिति शेषः । अन्यत्सुगमम् ॥ ४ ॥

यथा धवित्राण्यद्धि तृणमघ्न्ये विश्वदानीमित्युच्य-  
माने गामुत्सृजत्येतस्मिन्काल उत्तमेनानुवाकेन  
शान्तिं कर्षन्ति ॥ ५ ॥

धवित्रग्रहणं प्रवर्ग्यहोमसाधनत्वाभावेऽपि प्रवर्ग्यसंबन्धित्वमात्रेण सर्वेषां संभृताना-  
मासादनं यथा स्यादित्येवमर्थं स्पष्टार्थम् । गां धर्मदुष्टमुत्सृजति बन्धनान्मोचयति ।  
एतस्मिन्काले गोमोचनकाले शान्तिकरणं प्रागेवोक्तम् ॥ ५ ॥

एवं त्रिरात्रं सायं प्रातः प्रवर्ग्येण प्रचरन्ति  
षट्कृत्वऋयुपसत्के द्वादशकृत्वः षडुपसत्के  
चतुर्विंशतिकृत्वो द्वादशोपसत्के ॥ ६ ॥

एवं एवर्ग्येण प्रचरिष्यन्त इत्यादिविधिना प्रचरन्ति । अभ्याससंख्याम ह । व्युपसत्के  
साहे क्रतौ षट्कृत्वः प्रवर्ग्योऽनुष्ठेय उपसत्प्रयोगसंख्ययाऽनुष्ठेयः । सायं प्रातरित्यनेनैव  
सिद्धे व्युपसत्क इत्यादिवचनं ब्राह्मणार्थम् । तस्मिन्नेव साहे साग्निके द्वादशकृत्वः प्रव-  
र्ग्यानुष्ठानं षडुपसत्कत्वात् । द्वादशोपसत्केऽहीने चतुर्विंशतिकृत्वः ॥ ६ ॥

प्र०टि० -आयस्मिन्सप्त वा सवा इति होतुःशब्दं श्रुत्वा सर्वं परिधर्म्यं निदधाति॥४॥

होतुःशब्दं श्रुत्वा तद्गामुत्सृज्य तृणभक्षणजलपानार्थं चाद्धि तृणं पिब शुद्धमुदकमिति  
मन्त्रलिङ्गात् । मदन्तीरुपस्पृश्येत्यापस्तम्बः । प्रवर्ग्यकर्तार इति शेषः । स्पष्टमन्यत् ॥५॥

त्रिरात्रमित्यन्तसंयोगे द्वितीया । तिस्र उपसदो यस्य क्रतोः स व्युपसत्कः ।  
एवमुत्तरत्र द्रष्टव्यम् । व्युपसत्के सोमे क्रतौ । तस्मिन्नेव साग्निके द्वादशकृत्वः । द्वाद-  
शोपसत्केऽहीने चतुर्विंशतिकृत्वः । रुद्रान्दसः ॥ ६ ॥

तेनेष्ट्वा संवत्सरं न मासमश्रीयान्न रामामुपेयान्न  
मृन्मयेन पिबेन्नास्य राम उच्छिष्टं पिबेत् ॥ ७ ॥

तेन प्रवर्ग्येणैष्ट्वा संवत्सरं न मासं भुञ्जयात् । रामां स्त्रियं नोपेयान्न गच्छेत् ।  
रामा रमणायैव गृहीता शूद्रा । मृन्मयेन पात्रेण जलादिकं न पिबेत् । रामः शुश्रूषुः  
शूद्रः । रामेव रामः । लिङ्गव्यत्ययः । अस्य कृतप्रवर्ग्यस्य पुरुषस्योच्छिष्टं न पिबेदि-  
त्यर्थः ॥ ७ ॥

अग्निष्टोमे प्रवृणक्ति नोक्थ्ये प्रवृञ्ज्याद्विश्वजिति सर्व-  
पृष्ठे प्रवृणक्ति न प्रथमयज्ञे प्रवृञ्ज्यात्प्रवृञ्ज्याद्वा दुर्ब्रा-

अग्निष्टोमेऽग्निष्टोमसंस्थाकज्योतिष्टोमे । ननु प्रवर्ग्यस्यानारभ्याधीतत्वादनारभ्याधी-  
तानां च प्रकृतिगामित्वस्य सर्वार्थमप्रकरणादिति तार्तीयन्यायेनैव सिद्धेः किमर्थं वच-  
नमिति चेन्न । न प्रथमयज्ञे प्रवृञ्ज्यादित्यनेनाग्निष्टोमप्रथमप्रयोगेऽपि प्रतिषेधप्राप्तौ तत्प्र-  
तिप्रसवार्थतया विधानोपपत्तेः । नोक्थ्य इत्याग्निष्टोमगुणविकार उक्थ्यकृतावतिदेशप्राप्तः  
प्रतिषिध्यते । विश्वजितीत्युक्थ्यसंस्थायां प्रतिषिद्धोऽयं सर्वस्मादुक्थ्यविकाराज्जित्तः  
सन्सर्वपृष्ठे प्रतिप्रसूयते । अत एव प्रतिप्रसवाज्ज्ञायतेऽस्ति सर्वपृष्ठे विश्वजिदुक्थ्य इति ।  
न प्रथमयज्ञे प्रवृञ्ज्यात् । प्रथमयज्ञोऽग्निष्टोमसंस्थाकज्योतिष्टोमप्रथमप्रयोगः । तत्र न  
प्रवृञ्ज्यात्प्रवृञ्ज्याद्वा । प्रथमप्रयोगेऽपि कचिन्नियममाह—प्रवृञ्ज्याद्दुर्ब्राह्मणस्य । यस्य  
त्रिपुरुषं वेदविच्छेदः स दुर्ब्राह्मण इत्युक्तं सोमप्रकरणे । तस्य प्रवृञ्ज्यात् । तथा ब्रह्म-

प्र० टि०—अथ संवत्सरं कंचिन्नियममाह—प्रवर्ग्येणैष्ट्वा संवत्सरमेवं व्रतम् । स्त्रियं  
नोपेयात् । कदाचिन्मृन्मयेन पात्रेण न जलं पिबेत् । अस्य यजमानस्योच्छिष्टं रामो  
रमणीयः पुत्रो न पिबेत् । तेज एव तत्संश्रयतीति (तै० आ० १-८) । तत्तेन नियमेन  
स्वकीयं तेज एव सम्यक्तीक्ष्णी करोतीति तदर्थः ॥ ७ ॥

प्रवर्ग्यस्याग्निष्टोमसंबन्धं विधत्ते—यावन्तः सोमयागाः सन्ति तेषु सर्वेष्वग्निष्टोमः संचार्यतः  
सर्वयज्ञात्मकः । तत्रानुष्ठिते सति कृत्स्नेऽपि यज्ञे शिरः प्रतिहितं भवति । अनारभ्याधी-  
तस्य प्रवर्ग्यस्य यद्यपि पुरस्तादुपसदामिति वाक्येनैव प्रकृतिभूताग्निष्टोमसंबन्धः प्राप्त-  
स्तथाऽपि 'न प्रथमयज्ञे प्रवृञ्ज्यात्' (स० श्री० २४-१-२६) इति वक्ष्यमाणसूत्रनिषे-  
धमपेक्ष्य प्रतिप्रसवार्थं पुनर्विधानम् । निषेधस्त्वतिरात्रेऽपि चरितार्थो भविष्यति । तस्यापि  
विकल्पितप्रथमयज्ञत्वात् । तथा चाऽऽहाऽऽपस्तम्बः—'अग्निष्टोमः प्रथमयज्ञोऽतिरात्रमेके  
पूर्वस्य समामनन्ति' इति ।

ऋणस्य प्रवृज्याद्ब्रह्मवर्चसकामस्य योऽनूचानः

श्रोत्रियस्तस्य कामं प्रवृज्यात् ॥ ८ ॥

( ख० १० ) ॥

वर्चसकामस्यापि प्रवृज्यात् । दुर्ब्राह्मणब्रह्मवर्चसकामव्यतिरिक्तेऽपि कचिन्नियममाह—  
कामं तु योऽनूचानः श्रोत्रियस्तस्य प्रवृज्यादिति । यस्य त्रिपुरुषं वेदविच्छेदो नास्ति  
तस्य प्रवृज्यात् । कामशब्दो विकल्पार्थः । अत्रेदं विचार्यते । कथमनारम्याधीतः  
प्रवर्ग्यः । यत्प्रवर्ग्यं प्रवृणक्तीति श्रुतः । स च पुरस्तादुपसदां प्रवर्ग्येण प्रवृणक्तीति  
ज्योतिष्टोमाङ्गत्वेन विनियुक्तः । अन्यमिचरितक्रतुसंबन्ध्युपसत्संबन्धसहकृतद्वि(त)दुक्ति-  
न्यायेन तत्प्रतीतेः । न चोपसदङ्गत्वमेवास्त्विति वाच्यम् । उपसत्पदस्य पुरस्तात्काल-  
प्रतियोगित्वेन स्नार्थोपस्थापकस्योद्देश्यसमर्पकत्वायोगात् । तद्वाचकपदान्तरकरूपनया  
वैमृधवत्तदङ्गत्वबोध उपसदां फलवत्त्वज्ञानं विनाऽङ्गयाहित्वा(साहित्या)भावेन फलवत्त्व-  
ज्ञानार्थं ज्योतिष्टोमोपस्थितेरावश्यकत्वे लाघवेन ज्योतिष्टोमार्थत्वस्यैवोचितत्वात् ।  
कौषीतकिब्राह्मणे प्रकरण एव प्रवर्ग्याम्नानाच्च । तत्र च न प्रथमयज्ञे प्रवृज्यादिति  
श्रुतम् । तत्र प्रथमयज्ञपदेन ज्योतिष्टोमस्य सर्वसंस्थस्य ग्रहणमथवा तदीयप्रथमप्रयोगमा-  
त्रस्येति चिन्तायां प्रथमयज्ञशब्दो ज्योतिष्टोमनाम । एष वाव प्रथमो यज्ञो यज्ञानां  
यज्ज्योतिष्टोम इति सामानाधिकरण्यात् । तस्य प्रथमं प्रयुज्यमानत्वेन प्रवृत्तिनिमित्तस-  
त्वाच्च । न चैतेनेष्ट्वाऽथान्येन यजेतेत्यन्यशब्देनान्यसंस्थानामभिधानात्तासु ज्योतिष्टोमो-  
त्तरकालत्वविधानेन न सर्वसंस्थज्योतिष्टोमस्य प्रथमं प्रयुज्यमानत्वमिति वाच्यम् ।  
तावताऽपि ज्योतिष्टोमसामानाधिकरण्येन प्रवृत्तिनिमित्ताविधातात् । अतो वाक्यात्प्रक-  
रणाच्च ज्योतिष्टोमत्वावच्छेदेनैवायं प्रतिषेधः पर्युदासो वा ज्योतिष्टोमभिन्ने प्रवृणक्तीति ।

प्र०टि०—केचित्प्रतिषेधो विकल्पेन यद्यग्निष्टोमः प्रथमयज्ञः, तत्र प्रवृज्जनस्य नित्य-  
त्वात् । अग्निष्टोमे प्रवृणक्तीत्युच्यते । अतिरात्रश्चेत्तत्र विकल्पो भवति । अग्निष्टोम उक्त्यः  
षोडश्यतिरात्रोऽसौर्याम इत्येतासु संस्थासु प्रवर्ग्यो नित्यः । नोक्त्ये प्रवृज्यादिति निषेधो  
वाजपेयादिषु । विश्वजिति सर्वपृष्ठे प्रवृणक्तीत्यापस्तम्बः । विश्वजित्सर्वपृष्ठगुणको यज्ञ भवति  
तत्रापीति मन्तव्यम् । अत एवाग्निष्टोम उक्त्यो वाऽतिरात्रोऽसौर्यामो वा यत्किञ्चिदनाश्रित्य  
न तयोः प्रधानत्वं च विद्यते । तस्मादाश्रितव्यमेव । तेषामप्ययं किमाश्रयणीय इति  
प्राप्ते तत्र क्वचित्प्राप्तिरित्युच्यते ' नोक्त्ये प्रवृज्यात् ' ( आप० श्रौ० १९-३-९८ )



अन्यथा विकल्पापत्तेः । यत्तु अग्निष्टोमे प्रवृणक्तीति वचनं तत्पर्युदस्तप्रातिप्रसवार्थम् । तदपि च कामं तु योऽनूचानः श्रोत्रियः स्यात्तस्य प्रवृज्यादित्यनेनापसंह्रियते । तेनानूचानश्रोत्रियस्याग्निष्टोमसंस्थाकज्योतिष्टोमे नित्यं करणमन्यज्योतिष्टोमे नित्यमकरणं विकृतिषु च नित्यं करणमिति पूर्वपक्षिते सिद्धान्तः—अवयवशक्त्यैवार्थं बोधोपपत्तावतिरिक्तरूढिकल्पने प्रमाणाभावात् । प्रथमशब्दस्याप्रवृत्तप्रवर्तनवाचित्वेन प्रथमप्रयोगपरत्वावगतेः । यज्ञशब्दस्य च लक्षणया प्रयोगपरत्वाम्युपगमात्प्रथमयज्ञपदेन ज्योतिष्टोमप्रथमप्रयोगोऽभिधीयते । स च प्रथमप्रयोगोऽग्निष्टोमसंस्थाकज्योतिष्टोमस्य । पाञ्चमिकन्यायात् । प्रथमं यजमानोऽतिरात्रे सत्रेण यजेतेति वचनादतिरात्रसंस्थाकस्य । तत्रोभयत्रापि अनेन प्रवर्ग्यस्य निषेधः पर्युदासो वा नतु विकृत्यन्तरे तत्रोपदेशातिदेशाभ्यां तदप्राप्तेः । तथा च प्रथमयज्ञशब्दो वाक्यशेषाद्वैदिकप्रयोगाच्च निरूढलक्षणया सोमान्तरनिरूपितप्राथम्यवत्प्रयोगविषयज्योतिष्टोममेवाभिधाति । अन्यथा स्वस्वद्वितीयादिप्रयोगनिरूपितप्राथम्यवत्प्रयोगविषययज्ञमात्राभिधान आहिताग्नय इष्टप्रथमयज्ञा गृहपतिसप्तदशाः सत्रमासीरन्नित्यादौ सत्रे यज्ञमात्रोत्तरकालतापत्तेः । अतश्चोक्तविधज्योतिष्टोमप्रथमप्रयोग एव प्रवर्ग्यप्रतिषेधः । तथात्वेऽतिरात्रप्रथमाहारेऽपि न तौ पशौ करोतीतिवद्विकल्पापत्तेः । न च क्रियायाः स्वरूपेणोद्देश्यसंबन्धित्वेन वा निषेध एव विकल्पः—यथोक्तस्थले । यत्र तु कारकनिषेधः—यथा राज्ञौ श्राद्धं न कुर्यादित्यादौ तत्र निषेधस्य कारकमात्रविषयत्वेन क्रियाविषयत्वाभावात्क्रियाविषयविधिविकल्पापादकत्वानुपपत्तिः । प्रकृते च प्रथमयज्ञपदस्य नोद्देश्यपरत्वमपि तु प्रातःसवन इतिवदधिकरणकारकपरत्वम् । अतश्च न विकल्पापत्तिरिति वाच्यम् । कारकस्यापि प्रथमप्रयोगस्याधिकरणत्वस्य विधितः प्राप्तौ न्यायतौषे(ल्ये)न प्रथमप्रयोगाधिकरणत्वस्यैव विकल्पापत्तेः । अत एवाऽऽक्षेपेण यत्किञ्चित्कालप्राप्तौ रात्र्युपादानस्यैच्छिकत्वेन रागप्राप्तौ वैधत्वाभावात्(न) तन्निषेधस्य विकल्पापादकत्वम् । प्रकृते तु प्रथमप्रयोगाधिकरणत्वं नैच्छिकं प्रतिप्रधानगुणान्वयस्य वैधत्वात् । अतः स निषेधोऽपि विकल्पापादक एव । वस्तुतस्तु प्रथमप्रयोगस्योद्देश(द्देश्य)मेव मीमांसकोक्तमिति न काचिदनुपपत्तिः । अतो नानूयानेष्विति वत् पर्युदास एवायम् । अनारब्धाधानवाक्यशेषादुक्तविधप्रथमप्रयोगभिन्ने प्रवृज्जनादिति । अतश्च प्रापकप्रमाणाभावात्प्रथमप्रयोगेऽकरणप्रसक्तावाग्निष्टोमे प्रवृणक्तीति वचनं वस्तुतो नाप्राप्तप्रापकमपि तु प्रतिप्रसवफलकं सदग्निष्टोमसंस्थाकत्वनिमित्ते प्रथमप्रयोगेऽपि नित्यं प्रवर्ग्यविधानार्थं न तु विकल्पेन । विकल्पे प्रमाणाभावात् । अस्य च नान्यविषयता । सामान्यविधित एव सर्वत्र प्राप्तत्वादिति प्रथमप्रयोगविषयतैव । अनेन काममित्यनूचानवाक्यस्योपसंहारः । तेनाग्निष्टोमसंस्थाकज्यो-

तिष्ठोमप्रथमप्रयोगेऽनूचानस्य नित्यं करणं तथा श्रोत्रियस्यापि । अनूचानो वेदाध्यापकः । तेन क्षत्रियवैश्ययोर्व्यावृत्तिः । श्रोत्रियः प्रकर्षेण वेदतदर्थज्ञ इत्युक्तम् । कामपदेनोभयोः कर्त्रोरुपादानाच्च न विचेयानेकत्वम् । तदन्येषामग्निष्ठोमप्रथमाहारेऽपि नित्यमकरणमिति केचित् । अन्ये तु अनूचानश्रोत्रियपदार्थ्यां ब्रह्मवर्चसकामदुर्ब्राह्मणयोरुपलक्षणं कृत्वा त्रितयभिन्नप्रथमप्रयोगे नित्यमकरणमिति वदन्ति । तन्त्रवार्तिके त्वनूचानादेर्विकल्पोऽन्येषां तु नित्यमकरणमित्युक्तं तत्कामपदेन विकल्पाभिधानमङ्गीकृत्याग्निष्ठोमवाक्येन च तेनोपसंहारादनूचानादेर्विकल्प इत्यभिप्रायेणेति ध्येयम् । सर्वथाऽतिरात्रप्रथमाहारे प्रतिप्रसवाभावान्नित्यमेवाविनियोगः प्रकृतौ तु प्रथमप्रयोगेऽपि नित्यकरणमित्यस्मकृतगुरुविवरणे विस्तरः ॥ ८ ॥ ( ख० १० ) ॥

इति श्रीवाञ्छेश्वरसुधीविरचिते सत्याषाढहिरण्यकेशिप्रवर्ग्यसूत्रव्याख्याने

महालिङ्गसमाख्याने चतुर्विंशप्रश्ने पञ्चमः पटलः ।

=====

अथ षष्ठः पटलः ।

प्रवर्ग्यमुद्रासयिष्यन्नजामग्नीध्रे ददाति पष्ठौर्ही

प्र० टि०—इत्युक्त्वाऽनन्तरं 'विश्वजिति सर्वपृष्ठे प्रवृणक्ति' (१९-३-९९) इति विधानान्नोक्त्य इति गम्यते । तत्राऽऽपस्तम्बेन बाध्यते तस्मादेकत्र विधायकमन्यत्र न विधायकं च यथाऽज्ञातस्य पुत्रस्य न चान्नं दातव्यं वस्त्रं च परिदातव्यमिति केन विधीयते । तस्मादप्राप्तोऽयं विधिः । अपरे स्वेवमाहुः—शाखान्तरेषु विद्यते विश्वजित्सर्वपृष्ठोक्त्यस्तत्र प्रवृज्जनप्राप्त्यर्थं वचनमिति । तच्चापि नोपपद्यते । यथा पाटलिपुत्रे बहवः पुरुषा विद्यन्त इति न्यायः । केचित्पुरुषास्तेषामन्नपानादि न विद्यते । अत एव स्वेभ्यो मन्यते । तस्मादन्यशाखोक्तस्य विश्वजित्सर्वपृष्ठोक्त्यस्याऽऽपस्तम्बेन विधानाद्विदधाति प्रवृज्जनम् । कोऽसौ दुर्ब्राह्मणस्तत्राऽऽह बौधायनः—यस्य वेदश्च वेदी च विच्छद्येते त्रिपूरुषम् । स वै दुर्ब्राह्मण इति । प्रथमयज्ञे प्रवृज्ज्यादिति शेषः । 'एकां शाखामधीत्य श्रोत्रियः । अङ्गाध्याय्यनूचानः' इति वैखानसः । कामवचनाच्च प्रथमयज्ञादिनियमः । नानाहिताग्नेरिति निषेधात् ॥ ८ ॥

इति सत्याषाढहिरण्यकेशिप्रवर्ग्यटिप्पण्यां महादेवशास्त्रिसंकलितायां

पञ्चमः पटलः ॥

=====

प्रवर्ग्योद्भासनकाले ददाति । दक्षिणां ददातीति वचनादग्नीदजां ते ददामीत्येवं लौकि-

ब्रह्मणे धेनुः होत्रे रुक्मावध्वर्यवे ॥ १ ॥

प्रवर्ग्यं प्रवर्ग्यसाधनीभूतपात्रसमुदायमुद्रासयिष्यन्नुद्रासनेन संस्करिष्यन् । अजामित्यादि स्पष्टम् । पष्ठौही गर्भिणी गौः । न च तस्या घर्मोपयोगाभावात् कथं विनियोग इति वाच्यम् । तद्दानस्यादृष्टार्थत्वेन प्रतिपत्तिवाभावात् ॥ १ ॥

समोप्यापरं खरं पूर्वस्मिन्नुपव्यूहति मेथीं मयूखा-  
न्विशाखदामानि चाऽऽदायापरेणाऽऽहवनीयं  
पर्याहृत्य सम्राडासन्ध्यां निदधाति सम्राडासन्दी-  
मग्रेणाऽऽहवनीयं निधायौदुम्बर्याः सुचि चतुर्गु-  
हीतं गृहीत्वा घर्म या ते दिवि शुगित्यास्य-  
दघ्ने जुहोति घर्म या तेऽन्तरिक्षे शुगिति नाभि-  
दघ्ने घर्म या ते पृथिव्याः शुगिति जानुदघ्ने ॥ २ ॥

अपरं खरं गृहीत्वा पूर्वस्मिन्खरे व्यूहति निक्षिपति । खरद्वयमेकी करोतीत्यर्थः । मेथ्यादयो व्याख्याताः । तानि मेथीमयूखाविशाखदामानि । अग्रेणाऽऽहवनीयमानिय सम्राडासन्ध्यां निदधाति । ततः सम्राडासन्दीमग्रेणाऽऽहवनीयं स्थापयित्वा सुच्युप-  
यमन्यां प्रोक्षणीधान्यां वा । अन्यत् स्पष्टम् । अपि वा प्रतिप्रस्थाता ब्रह्म-  
नखाञ्जलाकान् मुष्टीनादाय तेषामेकमाहवनीय आदीप्याऽऽस्यदघ्ने धारयति । तस्मिन्नध्वर्युः प्रथमामाहुतिं जुहोति । तस्मिन्नपरमादीप्याऽऽहवनीये पूर्वं प्रहृत्य नाभि-  
दघ्ने द्वितीयाम् । तस्मिन्नपरमादीप्याऽऽहवनीये पूर्वं प्रहृत्य जानुदघ्ने तृतीयामाहवनीय एवैनमनुप्रहरति । अपि वेह चतुर्गृहीतविकल्पः । सनखान्नखान्तसंगतादु(ङ्गु)ल्यङ्गुष्ठपरिमि-  
नित्युक्तप्राक्( ग् )दर्भान् । आस्यदघ्ने जुहोति । आसीनस्य शक्यत्वात् । तस्मिञ्जला-  
कमुष्टौ । एनं शलाकमुष्टिम् । आहवनीय एवानुप्रहरति ॥ २ ॥

प्र० टि०—कन्यायेन । सर्वत्रैवं क्रतुमध्ये । ददातीत्यनुकर्षः । पष्ठौही बालगर्भिणी गौः । रजतस्यापि हिरण्यवत्प्रतिग्रहमन्त्रे हिरण्यशब्दस्य विद्यमानत्वात्तत्रापि केचिन्मन्त्रेण न गृह्णन्ति, इति रजतस्यादक्षिणत्वाद्विरुध्यं ददातीति यत्र चोद्यते तत्र न दद्याद्भज-  
तम् ॥ १ ॥

समोप्येकीकृत्यापरं खरं गार्हपत्योत्तरागो न्युत्तमाहवनीयस्योत्तरस्मिन्खरे न्युप्येकस्मि-  
न्पात्रे गृह्णाति । पृथक्पात्राभ्यां गृह्णातीत्येकम् । आहवनीयस्योत्तरत आसन्दीं प्रतिष्ठाप्य  
तस्यां प्रवर्ग्यपात्राण्यन्ववधायौदुम्बर्यामिति । पुनरौदुम्बरग्रहणं विस्पष्टार्थम् । घर्म या ते  
दिवि शुगित्युच्चैर्गृहीतया सुचा । घर्म या तेऽन्तरिक्ष इति नीचैः । घर्म या ते पृथिव्या-  
मिति नीचैस्तराम् । तिस्रश्चाऽऽहुतीरिति नाप्यदत् ॥ २ ॥

एतस्मिन्काले प्रतिप्रस्थाताऽहतेन वाससा परि-  
श्रिते पत्नीमुदानयत्यनुनोऽद्यानुमतिरन्विदनुमत  
इत्युपनिष्क्रामन्त्यनुहरन्ति खरौ दक्षिणत उच्छि-  
ष्टस्वरमग्रेण प्राग्वंशं सप्त्राडासन्दीं प्रतिष्ठाप्य प्र-  
स्तोतः साम गायेति संप्रेष्यति सह पत्न्या त्रिः सर्व-  
साम्नो निधनमुपयन्ति मध्यदेशे द्वितीयं प्राप्य  
तृतीयं सर्वत्र संप्रेष्यति ॥ ३ ॥

अहतेनेत्यादि । यथैषा प्रवर्ग्यसंभारात् पश्यति तथाऽऽच्छादिते घर्मे तामानयतीत्यर्थः ।  
न साऽवेक्षत इति निषेधस्य पूर्वमुक्तत्वादिति भावः । तथाऽऽह बौधायनः । अथैतां पत्नी-  
मुदग्दशेन वाससाऽन्तर्दधातीति । तन्मते पत्न्याः पारिश्रयणमिति विशेषः । प्राग्वंशात्सप्त्राडास-  
न्दीमादाय अन्विदिति मन्त्रेण निर्गच्छन्ति । अनुहरन्तीत्यादि । संन्युप्तौ क(ख)रौ पात्रे गृही-  
त्वा पारिकर्मिणो दक्षिणत उच्छिष्टस्वरं परिहरन्तीति शेषः । तथा चाऽऽपस्तम्बः—दक्षिणत  
उच्छिष्टस्वरं परिहरतीति । उच्छिष्टस्वरमपि पात्रे गृहीत्वा दक्षिणमार्जालीयदेशं नयतीति केचि-  
त् । प्राग्वंशस्य पुरस्तात्सप्त्राडासन्दीं प्रतिष्ठाप्य प्रस्तोतारं साम गायेति संप्रेष्यति । सप्त्राडा-  
सन्द्या द्वावन्तर्वेदि पादौ द्वौ बहिर्वेदीत्यास्तम्बः । सह पत्न्येत्यादि । पत्न्या सह सर्व ऋत्विजः  
प्रस्तोत्रा गीयमानसाम्नो निधनमन्तिमभक्तिमुपयन्ति सह गायन्तीत्यर्थः । मध्ये मध्यदेशे  
द्वितीयं निधनमित्यनुषज्यते । प्राप्योद्वासनदेशमिति शेषः । तत्र गत्वा तृतीयं निधनमुपयन्तीति  
चानुषङ्गः । दिवस्त्वा परस्पाया इति प्रथममभिप्रव्रजन्ति । ब्रह्मणस्त्वा परस्पाया इति  
द्वितीयम् । प्राणस्य त्वा परस्पाया इति तृतीयम् । प्रथमे साम्नि गीयमान इति शेषः ।  
अध्वनीति वा । एवं द्वितीयतृतीये । तत्रोत्तरवेदेः पश्चिमदेशगमने तृतीयो मन्त्रः ॥ ३ ॥

प्र० टि०—आहवनीये प्रस्तरप्रहरणविधानलौकिकशङ्का मा भूदिति । अपवृत्तकर्मत्वादपक्षे-  
पणे प्रायश्चित्तनिवृत्त्यर्थवचनान्न दोषोऽस्तीति सर्वत्रैवम् । अयं विधिः कल्पान्तरोक्तत्वान्ना-  
स्त्यस्माकमिति भाष्यकृत् । प्रतिप्रस्थाता पत्नीमुदानयत्याहवनीयदेशे परिश्रित इति ।  
यथैषा प्रवर्ग्य न पश्यति तथा तिरोधीयत इत्यर्थः । तथा चाऽऽह बौधायनः—  
' अथैनां पत्नीमुदग्दशेन वाससाऽन्तर्दधाति ' ( बौ० श्रौ० ९-९-२३ ) इति ।  
संन्युप्तौ खरौ पात्रेण गृहीत्वा मेष्ट्यादींश्च पारिकर्मिणोऽनुहरन्ति । उच्छिष्टस्वरं  
जघनेन गार्हपत्यं नीत्वा दक्षिणाग्रेः पूर्वया द्वारा निर्हृत्य प्राग्वंशस्य महावेदेश्च  
दक्षिणतो हरति । मार्जालीयस्थापनकाले सर्वेषु धिष्णिषेषु मार्जालीयोच्छिष्टस्वरं  
क्षिपति । सप्त्राडासन्द्या द्वावन्तर्वेदि पादौ द्वौ बहिर्वेदि प्रतिष्ठाप्य साम गाये-  
त्यध्वर्युराह । सर्वे निधनं कुर्युः । ए३विधं समन्त्रिणं दहेति त्रिरैकैकस्मिन्प्रैषे व्यन्त्रिणं  
दहेति (?) ॥ ३ ॥

अपरेणोत्तरवेदिं निधाय प्रस्तोतर्वाषाढारः साम  
गायेष्टाहोत्रीयः साम गायेति संप्रेष्यतीष्टाहोत्रीयस्य  
सर्वे साञ्जो निधनमुपयन्ति न वार्षाढारस्य ॥ ४ ॥

सर्व ऋत्विज इष्टाहोत्रीयस्य निधनाख्यामन्तिममर्क्तिं गायन्ति । तत्साहचर्यात्सर्वेषां  
वार्षाढारनिधनगानस्यापि प्रसक्तेर्निषेधोऽयं न वार्षाढारस्येति ॥ ४ ॥

यद्युपरिष्ठात्परिषिञ्चेदत्र वार्षाढारं चोदयेत् ॥ ५ ॥

यदि उपरिष्ठात्परिषेको भवति तत्पक्षश्चेदाश्रीयते तत्र वार्षाढारं प्रेष्यतीत्यर्थः ।  
उक्तं चाऽऽस्तम्बेनोपरिष्ठादत्रैके पारिषेकं समामनन्तीति । अन्यत्रेष्टाहोत्रीयमेवेत्यर्थः ॥ ५ ॥

उदकुम्भमादाय षल्गुरसि शंयुधाया इति त्रिः

प्रदक्षिणमुत्तरवेदिं परिषिञ्चन्पर्येति ॥ ६ ॥

स्पष्टम् । निधाय कुम्भं शं च वक्षि पारि च वक्षीति त्रिः परिषिञ्चन्प्रतिपर्येतीत्या-  
मस्तम्बः ॥ ६ ॥

चतुःस्रक्तिर्नाभिर्ऋतस्येत्युत्तरवेद्यां खरावुपनिव-

पत्यप द्वेषो अप हुर इति मार्जालीयदेश उच्छि-

ष्टस्वरं पाणी प्रक्षाल्योत्तरवेद्यां हिरण्यं निधाय

देव पुरश्चर सध्यासं त्वेति तस्मिन्प्रचरणीयं

चतुःस्रक्तिरिति मन्त्रेणोत्तरवेद्यां खरावुपनिवपति निदधाति । चतुःस्रक्तिरिति  
मन्त्रेणादुत्तरवेद्यामुपनिवाप एवायं मन्त्रो मान्यत्रेति बोध्यम् । अप द्वेष इति मन्त्रेण मार्जा-  
लीयदेशं मार्जालीयदेशं गत्वोच्छिष्टस्वरं निवपतस्त्विनुषङ्गः । पाणी हस्तौ प्रक्षाल्योत्तरवेदि-  
मध्ये हिरण्यं निधाय हिरण्यस्योपरि देव पुरश्चर सध्यासं त्वेति मन्त्रेण प्रचरणीयं महावीरं

प्र० टि०—उत्तरवेदिग्रहणं प्रदर्शनार्थं वक्ष्यमाणानामप्युद्गासनदेशानाम् । तस्मिन्  
द्वितीयं प्रैषं ब्रूयात् तथा निधनमुत्तरवेदिं प्राप्य तृतीयं प्रैषमाह । तथा निधनं सर्वत्र प्रवर्ग्यो-  
द्गासनदेशेषु पुनरप्स्वादिषु चैवं संप्रैषादिप्रवृत्तनमत्रापि भवति । यत्रोद्गासनं कुर्वन्ति  
तद्देशं प्राप्य तृतीयं प्रैषं ब्रूयात् । सर्वपक्षे च तृतीयपर्यायस्य निधनमुपेत्य प्राणस्य  
त्वेति । उत्तरवेदेरुत्तरतो गत्वाऽऽसन्दीं प्रतिष्ठाप्य संप्रेष्यति प्रस्तोतर्वाषाढारः साम गाये-  
ष्टाहोत्रीयः साम गायेति च न वार्षाढारस्येति निषेधवचनादिष्टाहोत्रीय एव साञ्जो निधनं  
समाधानमुपयन्ति प्राप्नुवन्ति ॥ ४ ॥

यदि तत्र संप्रेष्यति वार्षाढारं चोदयेत् पूर्वं प्रस्तोतरीष्टाहोत्रीयं साम गायेति च  
पूर्वं ब्रूयात् । इतरथा यथोक्तेनैव ॥ ५ ॥

तूष्णीमुदकुम्भमादायाध्वर्युर्मन्त्रेण परिषिञ्चति ॥ ६ ॥

निवपतीत्युक्तं । मार्जनं स्यादित्यर्थः । खरे हिरण्यं निधायेत्येतदादि ।

महावीरमुपावहरत्येवमितरौ दक्षिणोत्तरौ वा  
तूष्णीमितराण्यादित्यस्यैव रूपं करोति ॥ ७ ॥

निद्रधाति शफाम्यामेव । एवमितरौ पूर्वापरौ निद्रध्यादक्षिणोत्तरौ वा । आपस्तम्बस्तु  
पूर्वापरविति स्पष्टमेवाऽऽह । तच्च प्रचरणीयस्य पुरत एव बोध्यम् । तथा च बोधायनः—  
अग्रेण प्रचरणीयमिति । तूष्णीं मन्त्रं विना । आदित्यस्यैव रूपं मण्डलाकारमित्यर्थः  
॥ ७ ॥

महीनां पयोऽसीति प्रचरणीय आज्यमानयति  
वनस्पतीनामोषधीनां रस इति मधु वाजिनं  
त्वा वाजिनोऽवनयाम इति दध्येवमितरयोः  
॥ ८ ॥

प्रचरणीयो यथा पूर्यते तथाऽऽज्यादीनि त्रीण्यानयति । तच्चोत्तरसूत्रे स्पष्टम् । एव-  
मितरयोर्द्वितीयतृतीयमहावीरयोः । पूरणं कार्यमिति शेषः ॥ ८ ॥

अपि वाऽऽज्येन प्रथमे मधु द्वितीये दधि तृतीये ॥ ९ ॥

आज्यमेव प्रथम आनयति न तु दधिमधुनी । तच्च पयोमन्त्रेणैव । द्वितीयस्य  
मधुनैव पूरणं तृतीयस्य दध्नेव पूरणम् ॥ ९ ॥

प्र० टि०—उपावहरतीति शेषः । प्रचरणीयं महावीरमुपावहरतीति भरद्वाजः । अत्रापि  
शफाम्यां परिग्रहो महावीरस्य न विस्मर्तव्यः । प्रचरणीयस्याग्रतः पूर्वापरौ भवतः ।  
दक्षिणोत्तरौ विकल्पः । तथा पूर्वापरविति वैखानसः । प्रचरणीयस्य यथा पूर्वापरयो-  
गस्तथाऽग्रेण प्रचरणीयम् । अत्रैव सर्वं परिधर्म्यं सर्वतः परिमण्डलमादित्यस्य रूपं  
करोतीत्यापस्तम्बः । तूष्णीमितराण्यादित्यस्यैव रूपं ध्यानं करोत्यध्वर्युः । प्रवर्ग्यस्य  
पूर्वदिश्युद्भासनम्—शिरो वा एतद्यज्ञस्य ( तै० आ० १-९ ) इत्यत्र द्रष्टव्यम् ॥ ७ ॥

शान्त्यर्थं प्रक्षिपति । गोपय इत्वापस्तम्बः । आनयतीत्यनुकर्षः । यथा पूर्यते प्रचरणी-  
येन महावीरे दध्यनयतीति भरद्वाजः । एवं द्वितीयं च तृतीयं च पूरयतीत्यापस्तम्बः ॥ ८ ॥

अपि वेति पक्षान्तरम् । पयो नित्यम् । आज्यमेवेत्यस्मिन्पक्षे गव्यमाज्यमेवेति  
गम्यते । महीनां पयोऽसीति प्रचरणीमप्याज्येनैव पूरयेत् । ज्योतिर्भा असीति द्वितीयं  
महावीरं मधुना पूरयेत् । वाजिनं त्वेति पूरयेद्दध्ना तृतीयम् । केचिदाज्यं त्रिः पू-  
रयन्ति त्रिभिर्मन्त्रैः प्रथमं, एवं मधुना द्वितीयं तथा तृतीयं दध्नेति, मा भूत्कर्म-  
विलोप इति ॥ ९ ॥

घर्मेतत्तेऽन्नमेतत्पुरीषमिति दध्ना मधुमिश्रेण यानि  
पात्राण्यासेचनवन्ति तानि संपूरयत्यभ्युक्षतीतरा-  
ण्यरिक्तताया इति विज्ञायते ॥ १० ॥ (ख० ११) ॥

घर्मेतत् इति मन्त्रेण मधुमिश्रेण दध्ना यान्यासेचनवन्ति बिलवन्ति पात्राणि भवन्ति  
तानि पूरयति । इतराणि बिलशून्यानि अभ्युक्षति सिञ्चति । एवं हि सति सर्वमरिक्तं  
भवतीति श्रूयत इत्यर्थः ॥ १० ॥

अथ यदि पुरुषाकृतिं चिकीर्षेत्समानमेतेषामुपा-  
वहरणं तच्छिरो भवति तस्मिन्नेनमप्रच्छिन्नाग्रं  
प्राञ्चं निदधाति शिखायै रूपम् ॥ ११ ॥

पुरुषाकृतिचिकीर्षायां प्रचरणीयोपावहरणान्तं कृत्वेतरावुपावहरेत् तेन शिरसो  
रूपं भवतीत्यर्थः । शिखायै शिखाया इत्यर्थः । पष्ठचर्थे चतुर्थप्रयोगश्छान्दसः  
॥ ११ ॥

अभितो दोग्ध्रे कर्णयोः प्रोक्षणीधानीं मुखस्य  
नासिकयोः स्तुचावक्ष्णोर्हिरण्यशकलावाज्यस्तुचा-  
वाज्यस्थालीं ग्रीवाणां धृष्टीं जतृ(त्रू)णामभितः  
शफावंसयोरभितो रौहिणहवण्यौ बाह्वोर्मथीं  
पृष्ठीनामभितो धवित्रे पार्श्वयोर्मध्ये तृतीयमु-  
सोऽभिर्श्रोणयोरभितो मयूखौ सक्थयोर्मध्ये तृतीयं  
मेढ्रस्य रौहिणकपाले पाण्योर्मध्य उपयमनमुद-  
रस्य तस्मिन्सर्वं रज्जुमयमवदधात्पात्रा(त्यान्त्रा)-

कर्णयो रूपमित्यादौ सर्वत्र रूपं करोतीत्यस्य प्रतिकर्षः । अभितो दक्षिणत उत्त-  
रतः । आज्यस्तुचावाज्यबिन्दू । जतृ(त्रू)णां कण्ठादधोविद्यमानास्थिविशेषाणाम् । पृष्ठीनां

प्र० टि०—अभ्युक्षतीतराणीति । अबिलवन्त्यभ्युक्षति । एवमरिक्तताया इति ॥ १० ॥

यदिशब्दः पक्षान्तरत्वद्योतनार्थः । अथ पुरुषाकृतिं प्रवर्ग्यपात्रं कुर्वाणश्चेदधैवेतरा-  
विति पुनर्वचनादस्मिन्पक्षे तु पूर्वतश्चापरतश्च तद्दक्षिणतश्चोत्तरतश्च प्रचरणीयस्योपरि-  
ष्ठादप्रच्छिन्नाग्रं वेदं निदधाति शिखाया रूपं करोति ॥ ११ ॥

अभितो दक्षिणत उत्तरतश्च दोग्ध्रे कर्णयो रूपं करोति । हिरण्यशकलावाज्यबिन्द्वो  
नेत्रयो रूपं करोतीत्यर्थः । प्रोक्षणीधानीं प्रागग्रामुदगग्रां वा महावीरिभ्योऽपरतो मुखस्य  
रूपं करोति । एवमितराणि प्रत्यमपवर्गं पुरुषाकृतिं करोति । ग्रीवाणामिति नित्यं बहु-  
वचनं छान्दसत्वात् । आज्यस्थाल्या दक्षिणत उत्तरतश्च धृष्टीं निधाय रूपं करोति । जत्र  
धातुविशेषः । अन्यत्स्पष्टम् ।

णा५ रौहिणपिष्टलेपेन प्रध्वंसयति मज्जां वेदं  
विस्त्रस्यानुप्राकिरति स्नायूनामवकाभिर्धूपतृणैरिति  
प्रच्छादयति मा५सस्य दध्ना मधुमिश्रेणावोक्षति  
लोहितस्य कृष्णाजिनेन प्राचीनग्रीवेणोत्तरलोम्ना  
प्रोर्णोति त्वचो लोम्ना सम्राडासन्दीं विस्त्रस्यो-  
परिष्ठाभिदधाति सम्राज्यरूपं करोति ॥ १२ ॥

पृष्ठास्थनां प्रध्वंसयति । अमिप्रकिरति अवकाभिः शैवालैर्धूपतृणैर्मुञ्जप्रलवैः । सम्रा-  
ज्यस्य सम्राज एव सम्राडासन्दी दृश्य ( उद्गास्य ) त इति भावः । सम्राट्शब्दसंब-  
न्धाद्वा । मज्जामित्यादौ षष्ठ्यर्थे द्वितीया । पूर्वोक्तानां साधनक्रमः कथ्यते—पुरुषस्य  
प्राक्शिरस्कत्वान्महावीर्यस्यः पश्चादाज्यस्थाली ततः पश्चाच्छफौ ततः पश्चात्प्रतीचौ  
रौहिणहवण्यौ तयोर्मध्ये मेथी धविप्राणि ततः पश्चादुपयमनं ततः पश्चादभिरिति  
बोध्यम् ॥ १२ ॥

उत्तरवेद्यामुद्गासयेत्तेजस्कामस्योत्तरवेद्यामुद्गासयेद-  
न्नकामस्येति पुरो वा पश्चाद्गोद्गासयेदपां मध्य  
उद्गासयोदिति नदीद्वीपं ब्रुवते यदि नदीद्वीप उद्गास-  
येन्न परिषिञ्चेन्नात्र वार्षाहारं चोदयेत् ॥ १३ ॥

नित्यान्काम्याश्चोद्गासनदेशानाह—उत्तरवेद्यामित्यादि । उत्तरवेद्या नित्याया एव  
तेजोन्नादिलक्षणफलोद्देशेन विधिरिति केचित् । वस्तुतस्तूद्गासनविषय उत्तरवेदोर्नित्यता-  
वेदकप्रमाणाभावेन फलसंबन्धरहितदेशविशेषाणामग्रे वक्ष्यमाणत्वेन चोत्तरवेदेः काम्यत्व-  
मेव युक्तम् । पुरः पूर्वभागे । उपस्थितत्वाद्देवयजनदेशस्य पश्चात् । तस्यैव पश्चिमदेशे  
वाऽपां मध्य उद्गासनं कथं स्यादिति मन्यमान आचार्यः श्रुत्यर्थमाहेति नदीद्वीपं ब्रुवत  
इति । अपां मध्य इत्यनेन नदीद्वीपमेव श्रुत्यभिप्रेतमिति पूर्वं आचार्या वदन्तीत्यर्थः ।  
नदीद्वीप उद्गासनपक्षे पार्ष्वेचनवार्षाहारयोर्निवृत्तिः ॥ १३ ॥

प्र०टि०—रौहिणपिष्टशेषेण सर्वा पुरुषाकृतिं बद्ध्वा ध्वंसयति । य(त)था वेदम् ।  
धूपतृणानीति मुञ्जप्रलवानां नामधेयम् । स्पष्टं शेषम् । दध्ना मधुमिश्रेणावोक्षणे लोहि-  
तोत्पादकत्वं भैषज्ये प्रसिद्धम् ॥ १२ ॥

अथ नित्याः काम्याश्चोद्गासनदेशा उच्यन्ते—तत्रोत्तरवेद्या एव नित्याया एव कामा  
इति स्थास्यति । उत्तरवेद्या नित्यत्वं काम्यत्वं च । प्राक्वंशस्य पुरस्तात्पश्चाद्वा । अत्र काम्य-  
तैव । अपां मध्ये कचिन्नद्याः पुलिने वा । द्वीपग्रहणादपां मध्येऽपि न परिषिञ्चेत् ।  
अत्र कालविकल्प इति भाष्यकृत् । चोदयेत्प्रेषयेत् ॥ १३ ॥



यद्यभिचरेदिहमहममुष्याऽऽमुष्यायणस्य शुचा  
प्राणमपि दहामीति यं द्विष्याद्यत्र स स्यात्तस्यां  
दिश्युदुम्बरश्चास्वायामुद्वासयेत् ॥ १४ ॥

अथाभिचारकामस्योद्वासनमाह—यदीति । अभिचरेत्, अभिचारप्रयोगं कुर्यात् स यस्यां  
दिशि द्वेष्योऽस्ति तस्यां दिशि औदुम्बरीं शाखां निधाय तस्यां सर्वं परिचर्यमिदमहमित्या-  
दिना मन्त्रेण निदध्यादिति केचित् । वस्तुतस्तदुद्म्वरवृक्ष एव शाखायामुद्वासनस्य शास्त्रेण  
प्रतीतिवृक्षाग्र एवोद्वासनं युक्तम् । न च तत्र पुरुषाकृत्यादिरचनासंभवात् कथमुद्वासनमिति  
वाच्यम् । वृक्षाग्रं एव यथा पुरुषाकृतिः संपादयितुं शक्या तथा प्रयत्नं कृत्वोद्वासनसंभवात् ।  
अथवा वचनबलात्पुरुषाकृत्यादि परित्यागेनापि मुख्यप्रतिपत्तिभूतोद्वासनस्य कर्तुं शक्य-  
त्वात् । पुरुषाकृतेरुत्तरवेद्युद्वासनाभिप्रायेणापि वर्णयितुं शक्यत्वाद्वृक्षाग्र एवोद्वासनं  
युक्तम् ॥ १४ ॥

यत्र दर्भा उपदीकसंतताः स्युस्तदुद्वासयेद्वृष्टिका-  
मस्योत्तरवेद्यां नित्यकल्पं भ्रुवते नैनमुद्वासितं  
वयाऽसि पर्वासीरन्नाऽग्निप्रणयनात् ॥ १५ ॥

उपदीकैः पशुविशेषैर्भक्षितशेषा दर्भाः शीर्णा न भवन्ति तत्रोद्वासयेद्वृष्टिकामस्य ।  
उत्तरवेद्यामित्यादि । ननु पूर्वं काम्यत्वप्रतिपादनात्कथं नित्यत्वमिति चेन्न । उत्तर-  
वेद्यां नित्यं कल्पमित्युपसंहारेण नित्यकाम्यत्वसंभवात् । तस्यां काम्यश्रुतेर्दधिग्रहवदुपपत्तेः ।  
नैनमित्यादि । यत्रोद्वासनं कृतं तत्परितः पक्षिणो नाऽऽसीरन्पक्ष्यासनं परिहरेत् ।  
तस्यावधिमाह—अग्नेः प्रणयनात् । अग्निप्रणयनपर्यन्तम् । अत्रैके परिषेचनं समामनन्ती-  
स्यापस्तम्बः ॥ १५ ॥

प्र० टि०—अभिचारकामो यस्यां दिशि द्वेष्यः स्थितस्तस्यामौदुम्बरीं शाखां निधाय तस्यां  
सर्वं परिचर्य—इदमहमित्येवमादिना निदध्यात् । एवं कुर्वन्यथामन्त्रवर्णं—शुचैवास्य प्राणं  
दहति, इति । कथमिति चेत् ‘अन्नं वा उदुम्बरः’ ( तै० आ० ९-२ ) इति, प्राणश्चाह्नदाना-  
( आदन ) र्थान्तरं, धर्मः पुनः शुक् शोकहेतुः । अतः सिद्धो धर्मात्मकेन शोकेनौदुम्बरा-  
त्मकप्राणदाहः । ताजक् सद्यः ॥ १४ ॥

तत्रोपदीकामिर्बन्नीभिर्भक्षितशेषा दर्भाः शीर्णाग्रा भवन्ति, तत्रेत्यर्थः । उत्तरवेद्यामुद्वा-  
सयेत्तेजस्कामस्येत्युक्त्वाऽन्ते तस्मादुत्तरवेद्यामेवोद्वासयेदित्यवधारणादित्यर्थः । एवं च  
तस्यां कामश्रुतिर्दधिघ(घ)र्मवद्व्याख्यायेत्युक्तं भवति । एवं प्रवर्ग्यपात्रसमुदायस्योद्वासि-  
तस्य वयांसि पक्षिणो नोपरि निषीदेयुः, अग्नेः प्रणयनात् परितः पक्षिणास्नासनं परि-  
हरेदित्यर्थः ॥ १५ ॥

अथैनमुपतिष्ठन्ते रन्तिर्नामासि दिव्यो गन्धर्व  
इत्यधिक्रदद्वृषा हरिरिति यजमानः सुमित्रा न  
इति मार्जयित्वोद्वयं तमसस्परीत्यादित्यमुपस्थाया-  
नवेक्षमाणाः प्रत्येत्योदु त्वं चित्रमिति द्वाभ्यां  
गार्हपत्य आहुतीहुत्वेममू षु त्यमस्मभ्यमित्याह-  
वनीयमुपतिष्ठन्ते गार्हपत्यं वा ॥१६॥ (ख० १२)॥

इति सत्याषाढहिरण्यकेशिप्रवर्ग्यसूत्रे चतुर्विंशप्रश्ने षष्ठः पटलः ॥

अथोद्गासनानन्तरमेनमुद्गासितं प्रवर्ग्य सर्वे प्रवर्ग्यकर्तार उपतिष्ठन्ते । यजमानस्तु  
अचिक्रददित्यनेनोपतिष्ठते । ततः सर्वेऽपि सुमित्रा न इति चात्वाले मार्जयित्वोद्वयं तमस  
इत्यनेनाऽऽदित्यमुपस्थायानवेक्षमाणा अप्रतीक्ष्यमाणाः प्रत्येत्य देवयजनमुद्वयं चित्र-  
मिति द्वाभ्यां मन्त्राभ्यां गार्हपत्ये द्वे आहुती हुत्वा इममू षु त्यमस्मभ्यमिति आहवनीयं  
गार्हपत्यं वोपतिष्ठन्ते ॥ १६ ॥ (ख० १२)

इति श्रीषाण्डेश्वरसुधीविरचिते सत्याषाढहिरण्यकेशिप्रवर्ग्यसूत्रव्याख्याने  
महालिङ्गसमाख्याने चतुर्विंशप्रश्ने षष्ठः पटलः ॥

=====  
अथ सप्तमः पटलः ।

..दि धर्मः स्कन्देदस्कान्धौः पृथिवीमित्याहुती जुहुयात् ॥ १ ॥

अथ धर्मप्रायश्चित्तान्युच्यन्ते । यद्यभिपूरणप्रभृत्याहोमाद्धर्मः स्कन्देत्, अस्कान्धौः  
पृथिवीमित्यनेनाऽऽहुती जुहुयात् ॥ १ ॥

यदि धर्मेण चरत्सु पुरस्ताद्विद्युदापतेद्या पुरस्ताद्वि-

पुरस्तात्पूर्वस्यां दिशि विद्युत्पतने या पुरस्तादिति मन्त्रेण होतव्यम् । एवमितरासु

प्र० टि०—एनं प्रवर्ग्यम् । सर्वेऽप्युपतिष्ठन्ते । एनमुपतिष्ठत इत्यनुवर्तते । सर्वेषु  
सूत्रेषु मार्जालीयदेशे चोच्छिष्टखरे मार्जनं स्यात् । उपस्थानं च सर्वे प्रवर्ग्यकर्तारः ।  
यदि गार्हपत्ये होम आपस्तम्बोक्तः समान एवास्माकम् । अध्वर्युरेव जुहोत्येकवचनात् ।  
गार्हपत्याहवनीययोरेको विकल्पो वेति दर्शनाच्च ॥ १६ ॥

अग्निं सत्याषाढहिरण्यकेशिप्रवर्ग्यटिप्पण्यां महादेवशास्त्रिसंकलितायां

षष्ठः पटलः ।

=====  
॥

य धर्मप्रायश्चित्तमाह—यद्यभिपूरणप्रभृ-यग्निहोत्रहोमाद्धर्मः स्कन्देदेकामाहुतिम् ॥ १ ॥  
यदिशब्दः सर्वत्र प्रमादादौ बोध्यः । यथालिङ्गमिति वचनाद्यस्यां दिशि विद्योतते

द्युदापतदित्याहुतिं जुहोत्येवमितरासु दिक्षु यथा  
लिङ्गम् ॥ २ ॥

दिक्षु यथालिङ्गं यस्यां दिशि विद्योतेत तल्लिङ्गेन मन्त्रेण जुहोतीत्यर्थः । असकृद्विद्योत-  
नेऽपि सकृदेवाऽऽहुतिः कार्या । यदि सर्वतः, सर्वाहुतिर्न्याय्या । मन्त्रलिङ्गभेदेन प्रति-  
निमित्तं नैमित्तिकावृत्तेर्न्याय्यत्वात् । तथा चाऽऽपस्तम्बः—यदि सर्वतः सर्वासु जुहु-  
यादिति ॥ २ ॥

प्राणाय स्वाहा पूष्णे स्वाहेत्यनुवाकाभ्यामनाज्ञात-

मायश्चित्ते घर्मे चतुर्दशाऽऽहुतीर्जुहोत्यष्टादशेत्येकेषाम् ॥ २ ॥

घर्मसंबन्धिविध्यपराध एतान्यज्ञातप्रायश्चित्तानि सामान्येन भवन्ति ॥ ३ ॥

उदस्य शुष्मादिति घर्मेष्टकामुपदधाति यास्ते अग्न-

आर्द्रायोनय इति कुलायिनीमग्निरसि वैश्वानरोऽ-

सीत्यैडकी चितिः ॥ ४ ॥

उदस्य शुष्मादित्यनेन घर्मेष्टकामुपदध्यात् । यास्तं अग्न इत्यनेन कुलायिनीमुपद-  
ध्यात् । अग्निरसीत्यनुवाकेनैडकी चितिरभिमन्त्रयितव्येत्यर्थः । उत्तरे त्रयोऽनुवाक-  
अग्नौ विनियुक्ता नात्रान्वीयन्ते ॥ ४ ॥

यदि घर्मेण चरत्सु महावीरः पथेत भूर्भुवः सुव-

रित्येनमभिमन्त्र्योर्ध्व ऊ षु ण ऊतय इति द्वाभ्या-

यदि सम्राडासन्धाः खराच्छफाम्यां वा महावीरो भूमौ पतेत्तदा समस्तव्याहृतिभि-  
रेनमभिमन्त्र्योर्ध्व ऊ षु ण ऊतय इत्यनेनैवमुत्थापयेत् । यदि भिद्येत महावीर इति

प्र० टि०—तत्तल्लिङ्गेन मन्त्रेण जुहुयात् । असकृद्विद्योतनेऽपि सकृदेवाऽऽहुतिरेकस्यां चर्या-  
याम् । अयं भावः—घर्मेण चरत्सु विद्युद्दृश्यते, या पुरस्ताद्विद्युदापतदित्याहवनीये जुहोति  
( इति ) । यद्याज्यसंस्कारात्पूर्वमुत्सृज्यते चेद्विद्युत्संस्कृत्योत्पवनान्ते जुहुयात् । प्राय-  
श्चित्तमस्यामेवेति भाष्यकृतम् । दोषदर्शनादनन्तरं लौकिकेनेति न्यायः । अनन्तरवचना-  
द्यदि दक्षिणतो दृश्यते विद्युत्तया दक्षिणत इति जुहुयात् । एवं सर्वत्र विद्युदित्या-  
देरनुषङ्गः । सर्वतः सर्वासु दिक्षु सह दृश्यते विद्युत्सर्वा जुहुयात् । यथापूर्वमिति ।  
असकृद्विद्युत्पतनेऽपि सकृदेव जुहुयादा प्रवर्ग्यसमाप्तेः ॥ २ ॥

आ परिसमाप्तेः प्राणाय स्वाहा पूष्णे स्वाहेत्यनुवाकद्वयं समुच्चयेन हूयते तत्रप्राय-  
श्चित्तमन्ते ॥ ३ ॥

साग्निचित्क्रताविति शेषः । त्रयोऽनुवाका अग्नौ विनियुक्ता नात्रान्वीयन्ते ॥ ४ ॥

यदि स्थापितो महावीरः पतेद्वाहृतिभिरभिमन्त्र्योर्ध्व ऊ षु ण ऊतय इत्याभ्यामुत्था-

सुत्यापयेद्यदि भिद्येत विधुं दद्राणमिति संदध्या-  
द्यहते चिदभिश्चिष इत्याश्लेषयेद्यदन्यन्मासा-  
न्माषेभ्यश्च ॥ ५ ॥

शेषः । संदध्यादभिन्नावयवं मेलयेत् । यद्वते चिदभिश्चिष इत्यनेनोपश्लेषसाधनेर्मास-  
माषव्यतिरिक्तेर्दृढार्थैरजलोमचूर्णादिभिः संश्लेषयेत् । तथा च बोधायनः—अश्मचूर्णानि  
च्छागपयसि परिकीर्य तैः प्रत्युप्तउल्क(क्ष्योल्मु)कैः संधियोग्यस्य पुनः क्रियां  
कृत्वा पाकार्थं निदधाति । अन्यथाऽन्यमप्रचरणीयं महावीरं प्रवृणक्ति योऽन्यः पूर्वनि-  
हितस्तमित्यर्थः ॥ ५ ॥

यदि धर्ममतिपरीयुर्न वा प्रतिपरीयुः पुनरूर्जा  
सह रथ्येति द्वाभ्यां प्रतिपरीयुः ॥ ६ ॥

यदि च धर्ममतिपरीयुर्न वा प्रतिपरीयुः पुनरूर्जा सह रथ्येति द्वाभ्यां प्रतिपरीयुः ।  
तत्रोभयत्रापि सकृदेताभ्यां प्रतिपरीयुः । तथा बोधायनः—यदि प्रमत्ता अतिपर्यन्ति  
गार्हपत्ये सुवाहुती जुहुयादिति ॥ ६ ॥

मा नो धर्म व्यथितो विव्यथो न इति धर्मे  
व्यथितेऽष्टावाहुतीर्जुहोति ॥ ७ ॥

धर्मे व्यथिते व्यथनयुक्ते कथनवशात्सशब्दबुद्बुदोत्प्लुतावित्यर्थः । तत्र निरुक्तमन्त्रै-  
रष्टावाहुतीः कर्तव्याः ॥ ७ ॥

अपि वा धर्ममेव व्यथितमेतासां चतसृभिरुप-  
तिष्ठते ॥ ८ ॥

उपतिष्ठन्त एव नतु होमः ॥ ८ ॥

प्र० टि०—पयेत् । केचित्संसिद्धस्वेति स्थापनाद्या प्रचाराद्यादि पतेत्तत्रैतत्प्रायश्चित्तम् । सर्वत्र  
उपरिष्ठाद्भिन्ने प्रायश्चित्तं प्रचरणोर्ध्वमेव, पूर्वं चेत्सर्वप्रायश्चित्तं कृत्वा पुनः संप्रकृष्य  
यावत्तन्ममेवेति न्यायेन कुर्यादिति व्याचक्षते । करणादिति न्यायः पश्चात्पूर्वमित्यविशेष-  
वचनात् । यदि सम्राडासन्धाः खराच्छफाभ्यां वा महावीरः पतेद्ब्रह्माहूतिभिरभिमन्य  
द्वाभ्यामेनमुच्छ्रयाति । विधुं दद्राणमिति पुनः संधाय भिन्नं यद्वते चिदभिश्चिष इति  
दृढार्थमालिप्य पुनः प्रचरति ॥ ५ ॥

यदि धर्ममित्यत्र त्रिभ्योऽधिकं यदि परिक्रामन्ति न्यूनं वा त्रिभ्यः पुनरूर्जा सह  
रथ्येत्येताभ्यामेनं प्रतिपरीयुरीत्यापस्तम्बः । यावत्कृत्वाऽतिपरीयुस्तथा यावन्न्यूनं तावत्प-  
रिक्रामन्ति ॥ ६ ॥

अष्टौ धर्मे व्यथिते प्रायश्चित्तानीत्यापस्तम्बः । व्यथनमधिकेन बुद्बुदक्षरणरूपेण  
विष्यन्दनमधिकेऽग्नौ । व्यथनं कथनवशात्सशब्दाद्बुद्बुदोत्पत्तिरष्टावाहुतयः ॥ ७ ॥

एकेषां मते धर्ममेवोद्घाटितमभिमन्त्रयेत् । नात्र प्रायश्चित्तम् ॥ ८ ॥

यदि धर्मेण चरत्स्वादित्योऽस्तमियादुद्वयं तमस-  
स्परीत्यपरस्यां द्वारि दर्भेण हिरण्यं प्रवध्योदु त्वं  
चित्रमिति द्वाभ्यामुपस्थाय प्रचरेच्छ्रोभूते वयः  
सुपर्णा इत्युद्यन्तमादित्यमुपतिष्ठते ॥ ९ ॥

धर्मेण चरत्सु सूर्येऽस्तं गत उद्वयं तमसस्परीत्यनेन पश्चिमस्यां द्वारि दर्भेण हिरण्यं  
बद्धोदु त्वं चित्रमिति द्वाभ्यां हिरण्यमुपस्थाय प्रवर्ग्यशेषं कुर्यात् । श्रोभूते वयः  
सुपर्णा इति सर्वेऽपि आदित्यमुपतिष्ठन्ते ॥ ९ ॥

यदि धर्मधुग्दोहकाले नाऽऽगच्छेदन्या  
दुहीत ॥ १० ॥

दोहकाल प्रवर्गेण चरत्सु यो दोहकालः शास्त्रचोदितस्तस्मिन्काले नाऽऽगच्छेत्  
तदाऽन्यां दुग्ध्वा प्रवृज्यात् । तस्यास्तु धर्मदुहः सुत्यायां ब्राह्मणाय दानमापस्तम्बोक्तं  
द्रष्टव्यम् ॥ १० ॥

यदि न दुहीत दृतिः स्तनं कृत्वा पिन्वयेत् ॥ ११ ॥

यदि धर्मधुक् न दुहीत दृतिं चतुष्पदां कृत्वा पयसाऽभिपूर्य पादेष्वन्तिमं स्तनं  
कल्पयित्वा पिन्वयेत् । पयः स्त्रावयेद्दोहनमन्त्रैरित्यर्थः ॥ ११ ॥

यदि दधि स्याद्गार्हस्पत्यं शंसेत् ॥ १२ ॥

दुग्धमाना धर्मधुक् स्वयमेव यदि दधि दुहीत तदाऽभिष्टवस्य प्रागुक्तं ( गुत्तं ) माया  
येन केनचिद्गार्हस्पत्येन सूक्तेन शंसेत् । होताऽभिष्टुयादित्यर्थः ॥ १२ ॥

यदि पय आश्विनं सोदर्कम् ॥ १३ ॥

पयस उदको दधि तत्साहितं चेत् पयो दुहीत तदाऽऽश्विनेनाभिष्टुयात् ॥ १३ ॥

प्र० टि-० आदित्योऽस्तमियादा समाप्तेरुद्वयमुदु त्वं चित्रमिति द्वाभ्यामुपतिष्ठते ।  
द्वाभ्यां गार्हस्पत्येऽध्वर्युरेव जुहोतीत्येके । प्रवृज्य च सर्वे श्रोभूते वयः सुपर्णा इत्यादित्यमुप-  
तिष्ठन्ते ॥ ९ ॥

गङ्ग एहीत्याह्वाने याद नाऽऽगच्छत्यन्या गां दोहयति ॥ १० ॥

यदि न दुहीत गौर्दृतिं स्तनं कल्पयित्वा तेन पिन्वयेत्पयः स्त्रावयेद्दोहनमन्त्रैः ॥ ११ ॥

यदि धर्मधुक् दधि स्यादन्यां गार्हस्पत्यं शंसेत् । प्रागुक्तमाया एवा पित्र इति हुत्वा  
धर्मप्रायश्चित्तं सव्याहृतिकम् । अन्यां दुग्ध्वा प्रवृज्यात् । सुत्यायामिति पूर्ववत् । येन  
केनचिद्गार्हस्पत्येन सूक्तेन शंसेदध्वर्युः ॥ १२ ॥

सोदर्कं पयो दुहीत । अन्यामाश्विनं शंसेत् । या वां कशेति वा । सोदर्कं  
नवनीतम् ॥ १३ ॥

यद्येतां वयोऽभिनिषीदेदैनद्र्यर्चा जुहुयात् ॥ १४ ॥

एतां धर्मदुहं वयः पक्षि अभिनिषीदेत्तिष्ठेत् । यद्धा, एतामभि धर्मदुघोपरीत्यर्थः ।  
आभिः कर्मप्रवचनीयः । तद्योगाद्वितीया । एतेन सीदतेरकर्मकत्वेऽपि एतामिति द्विती-  
याया नानुपपत्तिः । ऐन्द्र्यर्चा जुहुयात् ॥ १४ ॥

यदि संवत्सरं वायव्यर्चा जुहुयात् ॥ १५ ॥

यदि संवत्सरं न विन्देततदा वायव्यया आ वायो भूष शुचिपा इत्यनया जुहुयात् ।  
सर्वत्रान्यां दुग्धेति संबध्यते ॥ १५ ॥

यद्युपविशेद्धारुण्यर्चा ॥ १६ ॥

यदि धर्मधुगुपविशेद्धारुण्यर्चा जुहुयादित्यनुकर्षः ॥ १६ ॥

यदि नश्येद्घातुर्ऋग्भ्याम् ॥ १७ ॥

यदि धर्मधुङ्नश्येद्घातुर्ऋग्भ्यां जुहुयात् । अदर्शनं नाशः । घाता ददातु नो रयि-  
मित्येताभ्यां जुहुयात् ॥ १७ ॥

आग्निवारुण्यर्चेत्येकेषाम् ॥ १८ ॥

एकेषां मत आग्निवारुण्यर्चा जुहुयात् । त्वं नो अग्न इत्यादिना ॥ १८ ॥

यद्युद्धा पतेत्सं वा विजेत शार्दूलो वा हन्यादर्क-

उद्धा पतेदुत्प्लुत्य गच्छेत्सं वा विजेत भयवशाद्दुर्दोहा स्यात् । शार्दूलो व्याघ्रः ।  
हिंसाणां प्रदर्शनार्थमेतत् । तदानीमर्कक्षीरेऽजाक्षीरमासिच्य प्रवृज्ययात् । अजाक्षीरस्या-  
प्यलामे बोधायनः—यद्यजां न विन्देदर्कक्षीरैः प्रचरेत् । यद्यर्कक्षीरं न विन्देद्यवपि-

प्र० टि०— अभिनिषीदेत्पक्षवातादिना । ऐन्द्र्यर्चा हुत्वा तामेव दुह्यात् ॥ १४ ॥

यदि संवत्सरं न विन्देत्तदा वायव्ययर्चा, आ वायो भूष, इत्यनया जुहुयात् ॥ १५ ॥

जुहुयादित्यनुकर्षः । शुद्धमपि यज्ञानर्हद्रव्यमात्रमभिनिषण्णाणामिमं मे वरुण  
इत्यादिकया ॥ १६ ॥

अदर्शनं नाशः । घाता ददातु नो रयिमित्यादी घातुर्ऋचौ ॥ १७ ॥

त्वं नो अग्न इत्याग्निवारुणसंज्ञिकयर्चेत्यर्थः ॥ १८ ॥

आ वायो भूष शुचिपा इत्यादि नियुक्तत ऋक् । सर्वत्र चाम्यां दुग्धेत्यादि समाने  
द्रष्टव्यम् । अन्यत्र दृतेः । उत्पतेदुत्प्लुत्य गच्छेत् । संविजेत तथोद्धा दुर्दोहा स्यात् ।  
शार्दूलः प्रदर्शनार्थो हिंसाणाम् । अर्कक्षीरं दोहमन्त्रैर्दोह आसिच्य प्रचरेत् । अजाऽऽह  
बोधायनः—यदि धर्मदुहं न विन्देतान्यां दोहयेत् । यद्यन्यां न विन्देताजा दोहयेत् ।

क्षीरस्याजाक्षीर आश्वेत्य प्रचरेत् ॥ १९ ॥

ष्टानि व्रीहिपिष्टानि श्यामाकपिष्टानि वाऽद्भिः संमृज्य तैः प्रचरेदप्याद्भिः प्रचरेन्न त्वेव न प्रचरेदिति ॥ १९ ॥

अथातः सुत्यायां प्रवृज्जनस्यैव मीमांसा ॥ २० ॥

पूर्वाचार्यैः कृता वेदितव्येत्यर्थः । सा च देशतः कालतः संख्यातः प्रकारतश्च भवति ॥ २० ॥

तत्र कालतस्तावन्निर्णयमाह—

यदा पुरस्तादारुण्यं स्यादथ प्रवृज्य उपकाशमु-  
पवृषुषं पुरोदयमुदिते संगवे स्तुते वा माध्यंदिने  
पवमान आग्नीध्रागारे प्रवृज्यः सकृदेव प्रवृज्य  
एकं हि शिर इति विज्ञायते तदेतदौपसदैः प्रवृ-

यदा पुरस्तात्पूर्वस्यां दिश्यारुण्यं स्यात्पिङ्गलवर्णः स्यात्तदा प्रवृज्यः । कल्पान्तर-  
माह—उपकाशमिति । उप समीपे काशते प्रकाशत इति उपकाशम् । समन्ततः प्रकाशे  
जात इत्यर्थः । स एकः कालः । उपव्युषम् । उषः समीपे वेत्यर्थः । कालान्तरमाह—  
पुरोदयम् । उदयात्पूर्वमुदिते सूर्योदयादनन्तरं संगवे नवधा कृतस्याहो द्वितीये  
भागे । स्तुते वा माध्यंदिने पवमाने माध्यंदिनपवमानोत्तरम् । सर्वत्र प्रवृज्य  
इत्यनुवर्तते । प्रवर्ग्य इति शेषः । अथ व्यवस्थामाह—आग्नीध्रागारे प्रवृज्यः ।  
अत्रापि प्रवर्ग्य इति शेषो बोध्यः । एवमग्रेऽपि । संख्यामाह—सकृदेव प्रवृज्यः ।  
सुत्यायां प्रवृज्जनपक्षे सकृदेव भवति । तस्य स्तुतिं श्रुतिमुखेनाऽऽह—एकं हि शिर  
प्र० टि०—यद्यजां न विन्देतार्कक्षीरैः प्रचरेत् । यद्यर्कं न विन्देत यवपिष्टानि व्रीहिपिष्टानि  
श्यामकपिष्टानि वाऽद्भिः संमृज्य तैः प्रचरेदिति ॥ १९ ॥

तत्रैवं कृता वेदितव्येत्यर्थः ॥ २० ॥

सा च कालतो देशतः संख्यातः प्रकारतश्चेति चतुष्टयी भविष्यति । तत्र कालस्य  
तावन्निर्णयमाह—पुरस्तादारुणा स्यात् प्राची दिगरुणाकिरणाबिला स्यात् । उपकाशं  
समन्ततः प्रकाशे जाते । उपव्युषमुषःसमीपे । समयाध्युषित ईषदाविर्मण्डले । सूर्य  
उदितानुदितेऽर्धोदिते । उदिते सर्वोदिते । प्रातः नवधाकृतस्याहः प्रथमे भागे संगवे  
द्वितीये भागे प्रवृज्य इति सर्वत्रान्वयः । प्रवर्ग्य इति शेषः । अथ देशनिर्णयमाह—  
तत्राऽऽग्नीध्रीय गार्हपत्यस्थानं भवति । औत्तरवेदिके होमः । अथ संख्यानिर्णयमाह—  
स च पौर्वाहिको मुख्यत्वात् । अथ प्रकारनिर्णयमाह—तान्येतामीति जात्याख्यायां  
बहुवचनं व्यक्तिबहुत्वापेक्षया वा । तदेतत्सौत्यं प्रवृज्जनमौपसदैर्विकल्प्यते न तु समुष्मी-

अनैर्विकल्परन्मूर्ध्वः सुवरित्यनुवाकेन ॥

( सं० १३ ) दधिघर्मं भक्षयन्ति ॥ २१ ॥

इति विज्ञायते श्रूयते । तस्मात्प्रवर्ग्यस्यापि शिरःस्थानीयस्यैकत्रमेव युक्तम् । तदेतत् । कालभेदेन बहूनि तान्येतान्युपसत्कालीयैः प्रवृज्जनैर्विकल्परन् विकल्पं भजन्ते । मूर्ध्वः सुवरित्यनुवाकेन दधिघर्मं भक्षयन्ति ॥ २१ ॥

यास्ते अग्ने घोरास्तनुव इति घोरास्तनुवो यं  
द्विष्यात्तमेताभिरन्वीक्षेत धुनिश्च ध्वान्तश्चेत्यरण्येऽ-  
नुवाक्यो गणोऽहोरात्रे त्वोदीरयतामित्यनुदुत्य  
खट्फट्जहीति वाचः क्रूराणि ॥ २२ ॥

मूर्ध्वः सुवरित्यनुवाकेन कर्मिणो दधिघर्मं भक्षयन्ति । यास्ते अग्ने घोरास्तनुव इति घोरास्तनुवर्त्ते । यं द्विष्यात् तमेताभिर्घोराभिस्तन्मिस्तत्प्रतिपादकैर्मन्त्रैरित्यर्थः । ईक्षेत पश्येत् । धुनिश्च ध्वान्तश्चेत्यरण्येऽनुवाक्या बोध्याः । अहोरात्रे त्वोदीरयतामित्युक्त्वा खट्फट्जहीति क्रूरा वाचः प्रयोक्तव्याः ॥ २२ ॥

यदि घर्मेण चरमेकसृको वाश्येत विगा इन्द्र  
विचरन्स्पाशयस्वेत्येनमभिमन्त्र्याथास्मा उभयत  
आदीप्तमुल्मुकं तां दिशं प्रति निरस्यत्यग्ने अग्निना  
संवदस्वेत्यप उपस्पृश्याथैनमुपतिष्ठते सकृत्ते अग्ने  
नम इत्यनुवाकशेषेण ॥ २३ ॥

एकः सृक एकच(प)दः सृगालो वाश्येत शब्दं कुर्यात् । एनं सृगालं विगा इन्द्रेत्याभि-  
मन्त्र्यास्मै सृगालायोभयत आदीप्तमाद्यन्तयोर्ज्वलन्तमुल्मुकमुल्मुकां तां दिशं यस्यां दिशि  
सृगालस्तां दिशं प्रति निरस्येत् । अग्ने अग्निना संवदस्वेति अप उपस्पृश्याथैनमग्निं सकृत्ते  
नम इत्यनुवाकशेषोपतिष्ठेत् ॥ २३ ॥

प्र० टि०-यते । अतस्तत्र प्रवृज्जनमत्र वा । न तूमयत्रेत्यर्थः । एवं प्रवृज्य तदानी-  
मेवोद्वास्य कृतान्तात्प्रक्रमेत् । भक्षयामीत्यन्तः । भक्षयन्तीति वचनात्सर्वे प्रवर्ग्यकर्तारो  
जमानश्च ॥ २१ ॥

यं च वयं द्विष्म इत्यन्तः । विक्षिप इत्यन्तः । अनुवाकद्वयोक्तं गणद्वयं कपालो-  
पधाने विकल्पितम् । उत्तरगणे च नामषट्कं पुनर्विकल्पितम् । हन्त्वसावित्यन्तः । इत्ये-  
तानि षड्विधानि वाचः क्रूराणि ॥ २२ ॥

एकाकित्वेनारण्ये संचरन्वत्सान्मारयति योऽरण्यश्चा सोऽयमेकवृकः । अपामुपस्पृशेनं  
श्रौतम् । मा मा हिंसीरित्यन्तः । एनमेकवृकं न तूल्मुकं पुंलिङ्गात् । न चाभिलिङ्ग-  
विरोधः । अग्ने अग्निना संवदस्वेति लिङ्गात् ॥ २३ ॥



एवं गृध्रः सालावृकी भयैडक उलूको दीर्घमुखी  
भूतोपसृष्टः शकुनिरसृङ्मुखो यदेतद्यदीषित  
इत्यादुलूक आपसर्दीर्घमुखि यदेतद्भूतानि प्रसार्य  
सक्थ्यावित्येतैर्यथारूपं व्याख्यातमुलूकानिरस-  
नमुपस्थानं च ॥ २४ ॥

गृध्रः क्रव्यात्पक्षिविशेषः । सालावृकी श्वा । एडको मेषः । भयहेतुरेडको भयैडको  
यो हृष्टरोमा प्रहरणशीलः । उलूको दिवाभीतः । दीर्घमुखी टिट्ठिभः । भूतोपसृष्टः  
पिशाचाद्याविष्टः पुरुषः । शकुनिः पक्षमात्रमित्येके । तत्र । तथा सति गृध्रादीनां  
पृथग्ग्रहणानर्थक्यप्रसङ्गात् । किंतु कृष्णशकुनिग्रहः । शास्त्रान्तरोक्तेः । असृङ्मुखो  
मुखे स्रग्वद्रक्तो जन्तुः । वाश्येतेत्यनुषङ्गः । यदेतद्यदीषित इति यथाछिक्कमभिन्त्यो-  
ह्मुकप्रत्यसनादिकमुपस्थानं पूर्ववत्कुर्यादित्येवंशब्दार्थः ॥ २४ ॥

अपि वा सार्वत्रिकाण्येवैतानि स्युः ॥ २५ ॥

एतानि गृध्रादिनिमित्तानि प्रायश्चित्तानि सर्वत्रैव स्युः । सर्वेषु निमित्तेषु सर्वाणि  
प्रायश्चित्तानि स्युः । ननु तत्तन्निमित्तेषु तत्तन्नैमित्तिकानीति व्यवस्थेत्यर्थः । यद्वा सार्व-  
त्रिकाणि प्रयोगे प्रयोगाद्बहिरपि पुरुषार्थतया लोकेऽप्यनुष्ठेयानि ॥ २५ ॥

यदि घर्मधुक्क्रिमिणा स्यादन्निणा त्वा क्रिमे  
हन्मीत्येतेनानुवाकेनास्याः क्रिमीन्हन्यादपि वा  
सार्वत्रिकमेवैतत्स्यात् ॥ २६ ॥

क्रिमिणा क्रिमिभिरुपद्रुता यदि घर्मधुग्भवति तदाऽन्निणा त्वा क्रिमे हन्मीत्यने-  
नास्याः क्रिमीन्हन्यात् । इदमपि प्रायश्चित्तं सार्वत्रिकं सर्वपशूनां क्रिमिदर्शने कार्यम् ।  
अर्धान्तरं पूर्ववद्बोध्यमिति भावः । ननु अकर्मसंयोगेन क्रियते प्रायश्चित्तमिति वचनात् ।  
क्रतोर्बहिरनुष्ठानं चिन्त्यम् ॥ २६ ॥

प्र० टि०—गृध्रः क्रव्यात्पक्षिविशेषः । सालावृकः क्रोष्टा । एडको मेषः । भयहेतुरेडको भयैडको  
यो हृष्टरोमा प्रहारशीलो भवति । दीर्घमुखी टिट्ठिभः । उलूको दिवाभीतः । भूतोपसृष्टः  
पिशाचाद्याविष्टः पुरुषः । शकुनिः कृष्णशकुनिः । पक्षिमात्रमित्येके । तेषां गृध्रादिग्रह-  
णमनर्थकं स्यात् । वदेच्छब्दं कुर्यात् ॥ २४ ॥

गतः ॥ २५ ॥

क्रिमिणा कृमिभिरान्तरैर्बाह्यैर्वापपन्ना येस्तुज्जा सद्यो बभूवेति । क्रिमीन्हन्यादिति ।  
बाह्यास्तावदपनुत्ता आन्तराश्चानुवाकेन तल्लिङ्गेनानुमन्त्रिता एव हता भविष्यन्तीति भावः ।  
प्रायश्चित्तं क्रियेतेति शेषः । न केवलं घर्मदुघः । सर्वस्यैव व्रतपुगग्निहोत्र्यादेर्गोमात्रस्य  
क्रियेत्यर्थः । अजादेरपि प्राणिमात्रस्येत्यन्ये । स्तुगरण्यादेरपि द्रव्यमात्रस्येति परे ।  
न त्वकर्मसंयोगिनः । क्रियते प्रायश्चित्तमिति वचनात् ॥ २६ ॥

यथभिचरेदाहरावद्येत्येतेनानुवाकेन लोहितं जुहुयात् ॥ २७ ॥

शत्रुमुद्दिश्य लोहितमवदाय जुहुयात् । शत्रोरेव लोहितमवदाय जुहुयादित्याप-  
स्तम्बः । आज्याहुतिमेव बोधायन आह ॥ २७ ॥

यद्येनमभिजिहीर्षेद्वादशरात्रमुपोषितो गत्वेनम-  
भिव्याहरेद्वस्त्राणा त्वा शपामीत्येतेनानुवाकेनोत्तुद  
शिमिजावरीत्येतेनानुवाकेन यं द्विष्यात्तस्य गोष्ठं  
गत्वा स्वजा नामौषधिस्तां निदध्यादपि वा गोष्ठ-  
स्य दक्षिणां द्वारस्थूणां विचालयेदयज्ञसंयुक्तः  
कल्पः ॥ २८ ॥

एनं शत्रुमभिजिहीर्षेदमिहर्तुमिच्छेत् । अभिव्याहरेच्छपेत् । ब्रह्मणा त्वा शपामी-  
त्यनुवाकेन । औषधिं निखनेत् । उत्तुद शिमिजावरीत्यनुवाकः । स्वजा स्वयमुत्पन्ना ।  
अथैतेनैव मन्त्रेण दक्षिणां द्वारस्थूणां विचालयेत् । अयज्ञसंयुक्तः क्रतोर्बहिरप्यय-  
मभिचारप्रयोगौ भवतीत्यर्थः ॥ २८ ॥

यद्युद्गाता पुरुषः साम न गायेदध्वर्युरेव गाये-

द्धूर्ध्वः सुवरित्यनुवाकेन ॥ २९ ॥

अध्वर्युरेव पुरुष औद्गात्रेण सामोद्गायेद्धूर्ध्वः सुवरित्यनुवाकं वदेत् ॥ २९ ॥

अथ ब्रह्मत्वं गमनसंयुक्तेषु दक्षिणा गच्छति

स्थानसंयुक्तेष्वस्ते ॥ ३० ॥ ( ख० १४ ) ॥

इति सत्याषाढहिरण्यकेशिप्रवर्ग्यसूत्रे चतुर्विंशप्रश्ने सप्तमः पटलः ॥

स्पष्टोऽर्थः ॥ ३० ॥ ( ख० १४ ) ॥

इति श्रीमत्कावेरीतीरविराजमानकुम्भघोणपुरनिवासिहोशानिकर्णाटकजा-

तीयवाञ्छेश्वरसुधीविरचिते सत्याषाढहिरण्यकेशिप्रवर्ग्यसूत्रव्या-

ख्याने महालिङ्गसमाख्याने चतुर्विंशप्रश्ने सप्तमः पटलः ॥

प्र० टि०-यमभिचरेत्तमुद्दिश्य रुधिरमवदानमवदेयद्रव्यं कृत्वा तेन जुहुयात् ।  
अथवा तस्य लोहितमुपायेनाऽऽहृतमवदानं कृत्वेत्यर्थः ॥ २७ ॥

अभिव्याहारः शापः । गावो यत्र तिष्ठन्ति तद्गोष्ठम् । स्वजां स्वयं रूढाम् । स्वज  
इति लिङ्गव्यत्ययः । अथवा कृषिमन्तरेण स्वयमेवोत्पन्ना शिमिजावरी । द्वारस्थूणा  
द्वारार्वाहुः ॥ २८ ॥

अत्रैवौद्गात्रेण पुरुषसाम्नाऽऽध्वर्यवमेतत्साम विकल्पत इत्यर्थः ॥ २९ ॥

इति सत्याषाढहिरण्यकेशिप्रवर्ग्यसूत्रटिप्पण्यां महादेवशास्त्रिसंकलितायां

चतुर्विंशप्रश्ने सप्तमः पटलः ॥

अथाष्टमः पटलः ।

अवान्तरदीक्षां व्याख्यास्यामः ॥ १ ॥

आशुक्रियकाण्डादाम्नातः प्रवर्ग्यकल्पो व्याख्यातः । इदानीं तस्यैव काण्डस्योपाकरणं मन्त्राम्नानक्रमप्राप्तं व्याख्यायते । तथोपाकृतसौम्यकाण्डस्यैवावान्तरकाण्डोपाकरणत्वादवान्तरदीक्षेत्याख्यायते । अवान्तरदीक्षासादृश्याद्वा तदव्यपदेशः । सादृश्यं च व्रतमध्ये तीक्ष्णव्रतान्तरप्रवेश उष्णोदकादिसंबन्धश्च ॥ १ ॥

उदगयन आपूर्यमाणपक्षे पुण्ये नक्षत्रेऽपराह्णे  
केशश्मश्रूणि वापयित्वा प्राचीमृदीचीं वा दिशमु-  
पनिष्क्रम्य खिलेऽच्छदिर्दर्शेऽग्निमुपसमाधाय संप-  
रिस्तीर्य चतस्र औदुम्बरीः समिध आर्द्रा अप-  
च्छिन्नाग्राः प्रादेशमात्रीर्घृतान्वक्ता अभ्याघापयति  
पृथिवी समिदित्येतैः प्रतिमन्त्रम् ॥ २ ॥

उदगयने यत्पर्व शुक्लपक्षे यत्पुण्यं नक्षत्रं वा तस्यापराह्णे क्रियते । खिले जनैरप्र-  
हृतेऽरण्यदेशेऽच्छदिर्दर्शे यत्र ग्रामस्य न दृश्यते छदिः । अग्निमुपसमाधाय यत्र कृषा-  
ग्निमित्यादिविधिना लौकिकाग्निं निधाय पूर्ववदुपाकृत्य यथोपाकरणे समापने चेत्पञ्चो-  
क्तम् । तथा सोमाय काण्डर्षये सांहितीभ्यो देवताभ्यः सदसस्पतये च पाकयज्ञविधा-  
नेन हुत्वेत्यर्थः ॥ २ ॥

अग्रे व्रतपते व्रतं चरिष्यामीत्येतैर्यथारूपं देवता  
उपतिष्ठते ॥ ३ ॥

षतुर्भिर्यजुर्भिर्यथालिङ्गं देवता उपतिष्ठते ॥ ३ ॥

अथैनं सर्वेषामनुवाकानां प्रभृतीरभिव्याहारयति ।

प्रथमोत्तमयोर्वा ॥ ४ ॥

प्रभृतीरनुवाकानामाद्यानि यजूंषि । अभिव्याहारयति वाचयत्याचार्यः । प्रथमो-  
त्तमयोर्युञ्जते सवितेत्यनयोः ॥ ४ ॥

उत्तमेनानुवाकेन शान्तिं कृत्वा ततः संमील्य  
वाचं यच्छति ॥ ५ ॥

उत्तमेन मन्त्रप्रश्नस्य संमीलयति नेत्रे ॥ ५ ॥

अथास्याहनेन वाससा प्रदक्षिणं संमुखं शिरो  
वेष्टयित्वाऽस्तमिते ग्रामं प्रपादयति ॥ ६ ॥

संमुखं सहमुखम् ॥ ६ ॥

वाग्यत एतां रात्रिं तिष्ठत्यास्ते वा ॥ ७ ॥

न तु संविशेत् । तिष्ठेदेतां रात्रिमुपविशेत्संविशेद्वेति तु बौधायनः ॥ ७ ॥

श्वोभूते प्राचीमुदीचीं वा दिशमुपनिष्क्रम्य  
खिलेऽच्छदिदर्शेऽग्निमुपसमाधाय संपारिस्तीर्थं वयः  
सुपर्णा इति मुखं विवेष्ट्य य उदगात्तच्चक्षु-  
रित्यादित्यमुपतिष्ठतेऽथैनं षट्पत्यमभिविदर्श-  
यति । सप्ततयमित्येके । अग्निमादित्यमुदकुम्भम-  
श्मानं हिरण्यं वत्सं महानग्नां सप्तमीम् ॥ ८ ॥

संपारिस्तीर्यान्तरं वासोऽपहाय सप्ततयमेवाग्रे दर्शयति । यदा षट्पत्यं तदा हिरण्यं  
लुप्यते । महती नग्ना महानग्ना या स्वरसत एव विवसना चरति, बाला कन्येति  
यावत् । नैघण्टुकाश्चाऽऽहुः-अप्राप्तपोलशा नारी नग्नेति ॥ ८ ॥

त्रीण्यादितोऽभिविदर्शयोत्तराण्यभिविदर्शयति ॥ ९ ॥

आदितस्तावत्रीणि द्रव्याण्यवश्यं दर्शयितव्यानि । यथालाभं त्वितराणि ॥ ९ ॥

( अथैतद्वासो गुरवे दत्त्वा वयः सुपर्णा इत्यादि-  
त्यमुपतिष्ठते ) ॥ १० ॥

दाक्षेणाथे वासोदानमिति गम्यते ॥ १० ॥

अथास्य ब्रह्मचर्यमधि ॥ ११ ॥

अधिब्रह्मचर्यम् । ब्रह्मचर्यं योऽस्य व्रतविशेषः स वक्ष्यत इत्यर्थः । अथवा-अधि  
ब्रह्मचर्यं प्राकृताद्ब्रह्मचर्यादधिकं यद्व्रतमित्यर्थः ॥ ११ ॥

नित्ये ॥ १२ ॥

तच्च नित्ये ग्रहणार्थं प्रथमाध्ययने न तु जपाद्यर्थे ॥ १२ ॥

न नक्तं भुञ्जीत ॥ १३ ॥

नियमात् ॥ १३ ॥

यदि भुञ्जीतवज्ज्वलितम् ॥ १४ ॥

अशक्ताववज्ज्वलितं ज्वलनोल्मुकेनाभियोदितं भुञ्जीत ॥ १४ ॥

न मृन्मयं प्रति धयीत ॥ १५ ॥

मृन्मयं प्रति मृन्मयेन न धयीत न पिबेदपः ॥ १५ ॥

न स्त्रिया न शूद्रेण संभाषेत ॥ १६ ॥

व्रतत्वात् ॥ १६ ॥

न च्छत्रं नोपानहौ धारयेत् ॥ १७ ॥

न च्छत्रं धारयेत् । नास्योपानहौ भवतः ॥ १७ ॥

न चक्रीवदारोहेत् ॥ १८ ॥

चक्रीवधानं शकटादि ॥ १८ ॥

न गतासुमीक्षेत । न स्नायात् ॥ १९ ॥

गतौ ॥ १९ ॥

न समाजमीक्षेत ॥ २० ॥

जनसमूहवाचकः समाजशब्दः ॥ २० ॥

नापपात्रम् ॥ २१ ॥

लोहसीसादिपात्रे भोजननिषेधो गम्यते । अथवाऽपपात्रं पतितादिग्रहणम् ॥ २१ ॥

न हर्म्याणि ॥ २२ ॥

न हर्म्याण्यारोहयेत् ॥ २२ ॥

न शवान्नं भुञ्जीत ॥ २३ ॥

सूतकान्नम् । धर्मे ब्रह्मचारिमात्रस्य निषेधाच्च ॥ २३ ॥

नाञ्जीत नाभ्यञ्जीत ॥ २४ ॥ ( ख० १५ ) ॥

व्रतकाल इत्यर्थः ॥ २४ ॥ ( ख० १५ ) ॥

अष्टमीं पर्वणि चोपवसेद्वाग्यतः ॥ २५ ॥

पक्षद्वये ॥ २५ ॥

नैव संविशेत् ॥ २६ ॥

न तासु रात्रिषु संविशेत् । स्थानासनाभ्यामेव तु विहरेत् ॥ २६ ॥

संवत्सरमेतद्व्रतं चरेत् ॥ २७ ॥

संवत्सरादवोगध्ययनसमाप्तावपि संवत्सरं चरेत् ॥ २७ ॥

एतस्मिन्नेव संवत्सरेऽधीयीत ॥ २८ ॥

नाध्यापयेच्च बहिः संवत्सरादध्ययनम् ॥ २८ ॥

पुनर्यावदध्ययनमेतद्व्रतं चरेत् ॥ २९ ॥

यद्येतस्मिन्संवत्सरे नाधीयीतेत्यापस्तम्बः । यद्यसमापितं ततो यावदध्ययनं व्रतमनु-  
येत् ॥ २९ ॥

संवत्सरे पर्यवेते प्राचीमृदीचीं वा दिशमुपा-  
ङ्कम्य खिलेऽच्छदिर्देशेऽग्निमुपसमाधाय संपा-  
स्तीर्य ( पूर्ववाद्दिशुज्य मृदन्तीरुपस्पृश्य प्रथमेन

नुवाकेन शान्तिं कृत्वा) द्यौः समिदित्यावृत्तैर्मन्त्रैः  
समिधोऽभ्याधायाऽऽदित्यं व्रतपत इत्यावृत्तै-  
र्देवता उपतिष्ठते ॥ ३० ॥ ( उत्तमेनानुवाकेन  
शान्तिं कृत्वा ) गुरवे वरं दत्त्वा केशश्मश्रूणि  
वापयते ॥ ३१ ॥

पूर्ववद्विसृज्य यथोपाकरणे समापने चेत्यादिना समापनेऽपि समानो विधिः ।  
तथाऽऽवृत्तैरन्तिमादारभ्य प्रतिलोमक्रमैः ॥ ३० ॥ ३१ ॥

अथास्य स्वाध्यायमधि नित्ये ॥ ३२ ॥

स्वाध्यायोऽध्ययनम् । पूर्ववद्योजना ॥ ३२ ॥

नानुत्सृष्टाध्यायोऽधीयीत ॥ ३३ ॥

अनुत्सृष्टेति सवर्णदीर्घस्थाने परसवर्णश्लान्दसः । अध्यायोत्सर्जनविधिनाऽनुत्सृष्टा-  
ध्यायः पश्चात्ताधीयीतेत्यर्थः ॥ ३३ ॥

न नक्तम् ॥ ३४ ॥

अधीयीतेत्यन्वयः ॥ ३४ ॥

नाभिदोषं ( म ) ब्रह्मचर्यमापद्य न दत्तः प्रक्षाल्य  
न मांसं भक्षयित्वा न केशान्प्रविध्य न केश-  
श्मश्रुलोमनखाङ्गि वापयित्वा न स्रग्वी ॥ ३५ ॥

अभिदोषं शत्रौ । ऋतुगमनादिनाऽब्रह्मचर्यमापद्योत्तरेद्युर्नाधीयीत । एवं मांसं खादि-  
त्वोत्तरेद्युर्नाधीयीत । ननु कथमेता ब्रह्मचारिण ऋतुगमनादयः क्रियाः संभवन्तीति  
शङ्कनीयम् । सत्यं, न तं प्रत्येते निषेधाः क्रियन्ते, किंतु यथा विद्यया न विरोधेत ।  
मनसा ब्रह्मचारिकल्पेनाधीयीतेत्यादिभिः शास्त्रैर्गृहस्थमेव पुनरधीयानं प्रतीत्य-  
दोषः ॥ ३५ ॥

नाक्तो नाभ्यतो नाऽऽर्द्रोऽनार्द्रं नानपवृष्टे नाभ्रे  
न रुद्धायायां न पर्यावृत्त आदित्ये न हरितयवा-  
भ्यक्षमाणो न ग्राभ्यस्य पशोरन्ते नाऽऽरण्यस्य  
नापामन्ते ॥ ३६ ॥

अभ्यक्तोऽङ्गनालंकृतः । तदपि पूर्ववद्व्याख्येयम् । आर्द्रः क्षामार्द्रः । आर्द्रं देशे ।  
मानपवृष्टे हिमवृष्टितोऽवभृष्टतृणादि अपवृष्टम् । पर्यावृत्त आदित्येऽपराह्णे । हरितयवाः  
सस्यविशेषाः । सर्वत्राधीयीतेत्यन्वयः ॥ ३६ ॥

नाश्रुतमुत्पतितं न लोहितं दृष्ट्वा । न हर्म्याणि  
न शरीराणि न शवं नापपात्रम् ॥ ३७ ॥

सर्वत्र दृष्टेत्यनुवर्तते । पूर्ववदन्वयः । अश्रुतं मांसं कन्यादमुखादेरुद्गम्य पतितं  
दृष्ट्वा नाधीयीत । लोहितं रुधिरम् । हर्म्याणि गृहाणि । शरीराणि क्षिरपाण्यादीनि  
प्राण्यङ्गानीति यावत् । पतितानि तेषामस्थीनि वा । शवं नेक्षेत्युक्तं भगवताऽऽपस्तम्बेन  
प्रमादाद्दृष्ट्वा नाधीयीत । अपपात्रं पतितादि ॥ ३७ ॥

एवमध्ययनार्था नियमा उक्ता इदानीमध्ययनस्यैव प्रकार उच्यते —

(अध्येष्यमाणः) प्राचीमुदीचीं वा दिशमुपनिष्क्रम्य  
खिलेऽच्छदिर्देदेऽग्निमुपसमाधाय संपरिस्तीर्य  
मदन्तीरुपस्पृश्य प्रथमेनानुवाकेन शान्तिं कृत्वाऽ-  
परेणाग्निं दर्भेष्वासीनो दर्भान्धारयमाणः पराची-  
नमधीयीत ॥ ३८ ॥

अहरहरध्येष्यमाणो ग्रामान्निष्क्रम्य प्रथमेनानुवाकेन शान्तिं कृत्वा पराचीनमधीयीत ।  
युञ्जते मन इत्यादि सविता भूत्वेत्यन्ताननुवाकान्सकृत्सकृदेवाधीयीत । न त्वावर्तये-  
दित्यर्थः ॥ ३८ ॥

वरं वा दत्त्वौपासने ॥ ३९ ॥

अथवा गुरवे वरं दत्त्वा औपासनेऽग्निसमीप आभीक्ष्येन समापयेत् ॥ ३९ ॥

अध्येष्यमाणो नान्या वाचो वदेत् ॥ ४० ॥

अध्येष्यमाणो ग्रामान्निष्क्रान्तः सन्नध्ययनभूतवेदाक्षरेभ्योऽन्या वाचो न वदेत् ॥ ४० ॥

अध्येष्यमाणो मदन्तीरुपस्पृश्य प्रथमेनानुवा-  
केन शान्तिं कृत्वाऽधीयीत । अधीत्य चोत्तमेनैवं  
कर्मसु यत्र कच शान्तिकृतं पश्येत्पुनरेव  
शान्तिं कृत्वाऽधीयीत ॥ ४१ ॥

शान्तिं कृत्वाऽधीयमानोऽपि यत्राशान्तिकृतं पश्येच्छान्त्यमावे सदशुभं कृतं भवति  
तत्पश्येत्तदा पुनरेव शान्तिमावर्तयेत् । अहरहरध्ययनान्ते च शं नो वात इत्यादिना  
शान्तिं कुर्वीतेत्यर्थः ॥ ४१ ॥

न भगवर्गयोपनिष्क्रम्यामविश्यान्यदधीयीतान्यदधीयीत ॥ ४२ ॥

इति सत्याषाढहिरण्यकेशिसूत्रे चतुर्विंशप्रश्नेऽष्टमः पटलः ।

इति सत्याषाढहिरण्यकेशिसूत्रे चतुर्विंशः प्रश्नः ।

प्रवर्ग्यः शुक्रियकाण्डलक्षणः, प्रवर्ग्यप्रतिपादनात् । प्रवर्ग्यायोपनिष्क्रम्यानुप्रवर्ग्यकाण्डा-  
ध्यनार्थं ग्रामादरण्यं प्रत्युपनिष्क्रान्तस्तदेवाधीयीत, नान्यं वेदमागम् । यदाऽप्यन्यङ्ग-  
मधीते तदाऽप्यप्रविश्य ग्रामं न तदधीयीत, प्रविश्यैव त्वधीयीत । द्विरुक्तिः प्रश्न-  
समाप्त्यर्था ॥ ४२ ॥

इति सत्याषाढहिरण्यकेशिसूत्रव्याख्यायां महादेवशास्त्रिसंकलितायां  
प्रवर्ग्यटिप्पण्यां चतुर्विंशप्रश्नेऽष्टमः पटलः प्रश्नश्च ।

=====

### सत्याषाढविरचितं श्रौतसूत्रम्—

अथ प्रथमः पटलः ।

विनेययुक्ताखिलासिद्धवर्यलसच्चिदानन्दसुखं मुनीन्द्रम् ।  
नमामि सूत्रार्थविदे मुदाऽहं हिरण्यकेश्याख्यगुरुं कृपाब्धिमम् ।  
प्रवर्ग्यशुक्रियविधिश्चतुर्विंशे समीरितः ।  
पञ्चविंशे विहारार्थं शुल्बसूत्रं विधीयते ॥

उक्ता यज्ञाः । तेषां ह्यायतनानि नियतप्रमाणानि नियतदेज्ञानि तेषामागामादिनाम्ना-  
न्वक्तुंकाय आह—

अथातो विहारयोगान्व्याख्यास्यामः ॥ १ ॥

विहारयोगानिति । विहित्यन्तेऽस्मिन्नग्रय इति विहाराः प्राग्वंशादयो गार्हपत्यादयश्च ।  
युज्यतेऽनेनेति योगो रज्जुविशेषः । विहाराणां योगो विहारयोगः । विहरणमेव वा  
विहारस्तेषां योगो विहारयोगः । तस्य कृत्स्नं प्रतिपादनमित्यर्थः । योगानिति बहु-  
वचनं बहुभिः प्रकारैर्दर्शयितुम् । दर्शनं च प्राधान्यप्रतिपत्त्यर्थम् । यथा रथादयो  
नियताङ्गप्रमाणा एकस्मिन्नङ्गेऽपि मात्रया विहीयमाने न सम्यग्गच्छन्ति । एवमग्न्यायतना-  
दीभ्यपि मात्रया विहीनानि साधनभावं न गच्छन्ति । तस्माद्यत्नेन संपादनीयानि ।  
सर्वत्र विज्ञायत इति श्रुतीनामुपन्यासात्सर्वथाऽऽयामादय उक्तैरेव मार्गैः सम्यक्संपा-  
दनीयाः । आयतनानां अत्रे च प्रायश्चित्तेन भवितव्यम् । अमुमेवार्थं प्रदर्शयितुं शुल्बान्तरे-  
अथातःशब्दो, अथातो विहारयोगानिति । आदितस्तावद्दिशां ग्रहणमनेनाऽऽचार्येण  
नोक्तम् । तच्छुल्बान्तरतो ग्राह्यम्—कृत्तिकाः खल्विमां प्राचीं दिशं न परिजहति  
( इति ) । तासां दर्शनेन मापयेदित्येकं श्रोणादर्शनेन मापयेदित्येकम् । चित्रास्वात्यो-



रन्तरेणेस्यपरं मतमिति भगवता बोधायनेन प्राप्तंशमानमधिकृत्योक्तम् । कृतिकादयो यत्र निर्णयन्ते सा प्राची दिगिति । चित्रास्वात्योर्मध्य उदकमवस्थाप्य प्रतिबिम्बं दृष्ट्वा ग्राह्यम् ।

अथवा यत्र देवयजनं मृज्जलेन तं देशं समीकृत्य मध्ये शङ्कुं निहत्य शङ्कु-प्रमाणया रज्ज्वा मण्डलं परिलिख्य शङ्कुच्छायाग्रं पूर्वाह्ने यत्र मण्डललेखां स्पृशति तत्र शङ्कुं निहत्य निर्गमवेलायां चापराह्ने, तौ पूर्वापरौ बिन्दू प्राची प्रतीची दिगिति सूक्ष्म-मिच्छेत् । श्वभूते पूर्वाह्ने शङ्कुच्छायाग्रे रेखायामेव लक्षणं कृत्वा शङ्कुलक्षणयो-रन्तरालं प्रतीच्यां दिशि यः शङ्कुस्तं प्रत्यपसारयेदुपक्रमदेशं प्रति ॥ १ ॥

यावदायामं प्रमाणम् ॥ २ ॥

यावदायाममित्यव्ययीभावः, यावदवधारण इति । किमत्र वाऽवधार्यते । आयाम एव प्रमाणमिति । न तिर्यङ्मान्यक्षण्यारज्जुः । ताम्यामपि विहरणस्य शक्यत्वात् । प्रमा-णसंज्ञायाः प्रयोजनं प्रमाणं तृतीयेन वर्धयेदित्यायामसंप्रत्ययार्थम् ॥ २ ॥

तदर्धमभ्यस्य ॥ ३ ॥

तदिति प्रमाणं परामृश्यते । तस्य प्रमाणस्यार्धं तदर्धम् । अभ्यस्य प्रक्षिप्य प्रमाणस्यो-परि ॥ ३ ॥

अपरस्मिन्स्तृतीये षड्भागोने लक्षणं करोति ॥ ४ ॥

अभ्याससहितं प्रमाणमुभयतःपाशं कृत्वाऽपरस्मिन्भागे तृतीये लक्षणं निश्च्यनं करोति । आयामस्य षड्भागोने लक्षणं कुर्यात् ॥ ४ ॥

पृष्ठयान्तयोरन्तौ नियम्य ॥ ५ ॥

पृष्ठे भवा पृष्ठ्या तस्या अन्तयोः शङ्कुं निहत्य तयोः पाशौ प्रतिमुच्य ॥ ५ ॥

लक्षणेन दक्षिणाऽपायम्य निमित्तं करोति ॥ ६ ॥

लक्षणेन दक्षिणा प्रसार्य यथा षड्भागोना तिर्यङ्मानी शिष्टाऽक्षण्यारज्जुः । एव-मपसारयति निमित्तं च निह्न्यात् ॥ ६ ॥

एवमुत्तरतः ॥ ७ ॥

एवमुदगपसार्य पूर्ववत्कुर्यात् ॥ ७ ॥

विपर्यस्येतरतः ॥ ८ ॥

पूर्वस्माच्छङ्कोः पाशमुन्मुच्यापरस्मिञ्छङ्कौ प्रतिमुञ्चेत् । अपरस्माच्छङ्कोः पाशमुन्मुच्या पूर्वस्मिन् प्रतिमुञ्चेत्, स विपर्यासस्तं कृत्वेतरतः, अंसौ तेनैव प्रथमकृतेन षड्भागोनेन लक्षणेन दक्षिणाऽपसार्य दक्षिणमंसमुदगपसार्योत्तरमंसमिति ॥ ८ ॥

स समाधिः ॥ ९ ॥

उक्तेन मार्गोर्विशेषणाऽऽपादिताः पार्श्वमान्यादय इति समाधिः ॥ ९ ॥

तन्निमित्तो निहासो वृद्धिर्वा ॥ १० ॥

निमित्तं कारणं प्रकृतिरिति पर्यायाः । तदेव निरञ्जनार्थं यस्य स तन्निमित्तः । निहासस्तिर्यङ्मान्या वृद्धिर्वा तिर्यङ्मान्या एव । किमुक्तं भवति । उक्तेन मार्गेण प्रागायतास्तिर्यागायताः समाश्चतुरश्राः कृता इत्यर्थः ॥ १० ॥

आयामं वाऽभ्यस्याऽऽगन्तुचतुर्थमायामश्चाक्षण्या-  
रज्जुस्तिर्यङ्मानी शेषः ॥ ११ ॥

अमाणं वाऽभ्यस्याऽऽयाममात्रं रज्जुमायामे प्रक्षिप्याऽऽगन्तोश्चतुर्थमभ्यस्तचतुर्थ-  
भागमायामे संयोज्य लक्षणं कृत्वा सपाद आयामोऽक्षण्यारज्जुः । शेषः पादोनागाम्य स  
तिर्यङ्मानी ॥ ११ ॥

व्याख्यातं विहरणम् ॥ १२ ॥

विहरणविधिरुक्तः । इयांस्तु विशेषः—अंसौ पूर्वमाययितव्यौ । विपर्यस्य श्रोणी ।  
सममन्यत् । वाचोयुक्तिभेदेन विधानस्यैतत्प्रयोजनम्—आयामतृतीयमभ्यस्य पूर्वस्मिंश्चतुर्थेऽ-  
ष्टम(र्थे षष्ठ)भागोने लक्षणमित्येवमादीनामुपसंग्रहार्थम् । तत्र श्लोकः—

आगन्त्वर्धेन छिन्नाया मागानत्र करोति च ।

ध्रुवं स यावदागन्तु कृत्वैकोने निरञ्जनम् ॥

विकल्पाविधिनोक्ते सिद्धे—व्याख्यातं विहरणम्, इति किमर्थमुक्तम् । शुल्बान्तरो-  
क्तानां सप्तमण्डलानां गौरवप्रतिपादनार्थमुक्तमेवं विहरणं लघीय इति प्रतिपादयि-  
तुम् ॥ १२ ॥

दीर्घचतुरश्रस्याक्षण्यारज्जुः पार्श्वमानी तिर्य-

ङ्मानी च यत्पृथग्भूते कुरुतस्तदुभयं करोति ॥ १३ ॥

दीर्घचतुरश्रस्येत्यर्थः । समस्य मण्डलस्य पार्श्वमान्यादीनामभावाद्दिषमचतुरश्रोऽपि  
च न (चयने) परिगृह्यते । पार्श्वमानी निर्यङ्मानी कुरुत इति निर्देशादक्षण्यारज्जुरि-  
त्येकवचननिर्देशाच्च यस्य चतुरश्रस्यैका पार्श्वमान्येका निर्यङ्मान्येकैवाक्षण्यारज्जुः स  
गृह्यते । पार्श्वमान्या कृते चतुरश्रे यावत्क्षेत्रं भवति निर्यङ्मान्या च तदुभयमक्षम्यारज्जुः  
करोति, पार्श्वमानीक्षेत्रं तिर्यङ्मानीक्षेत्रं च करोतीत्यर्थः । वक्ष्यति च त्रिचतुष्टयोस्तित्या-  
दिना । त्रिकस्य वर्गो नव । चतुष्कस्य वर्गः षोडश । षोडशसु नवके क्षिप्ते पञ्चविंशतिः ।

१ पटलः ] महादेवशास्त्रिसंकलितप्रयोगचन्द्रिकाव्याख्यासमेतम् ।

१११

पञ्चिकावर्गः पञ्चविंशतिः । एवं सर्वत्र दृष्टव्यम् । पृथग्रहणं संसर्गो मा भूदित्येवमर्थम् । भूतग्रहणं किमर्थं—यत्पृथक्कुरुत इत्युच्यते । माने संसर्गविशेषोऽपि स्यात् । भूतग्रहणे सत्येष दोषो न भवति ॥ १३ ॥

ताभिर्ज्ञेयाभिरुक्तं विहरणम् ॥ १४ ॥

ताभिरुक्ताभिस्तिष्ठभिरुक्तं विहरणम् । ज्ञेयाभिर्ज्ञातुं शक्याभिः । मनसा परिकल्पित-  
ताभिरुक्तेन मार्गेण विहरेदित्यर्थः । पृथ(प्रउ)गादिषु करणीपरिज्ञानार्थमेतत्सूत्रमिहाप्यु-  
पकरिष्यतीत्यत्रोक्तम् ॥ १४ ॥

समचतुरश्रस्याक्षयारज्जुर्द्विस्तावतीं भूमिं करो-  
ति समस्य द्विकरणीम् ॥ १५ ॥

समस्य चतुरश्रस्याक्षयारज्जुः समचतुरश्रक्षेत्रं यावद्भवति तस्य द्विगुणं करोति ।  
समस्य ग्रहणं किमर्थम् ? दीर्घनिवृत्त्यर्थमिति चेन्न । उक्तार्थत्वात् । अक्षयारज्जोरभावा-  
न्मण्डलस्याप्रसङ्गः । सर्वात्मना समस्य प्रतिपत्त्यर्थमिति तदप्यप्रयोजकम् । अक्षयारज्जु-  
रित्येकवचननिर्देशात् ॥ १५ ॥

प्रमाणं तृतीयेन वर्धयेत् ॥ १६ ॥

प्रमाणे तृतीयं प्रक्षिपेत् ॥ १६ ॥

तच्चतुर्थेनाऽऽत्मचतुर्द्विंशोनेन ॥ १७ ॥

तदिति प्रक्षिप्ततृतीयं परामर्श्यते । तृतीयं स्वचतुर्थेन वर्धयेदिति शेषः । आत्मचतु-  
र्द्विंशोनेनेति चतुर्थस्य विशेषणम् । तच्चतुर्थं चतुर्द्विंशद्धा विमज्ज्यैकं भागमुत्सृज्य  
शिष्टेनेत्यर्थः ॥ १७ ॥

सविशेषः ॥ १८ ॥

सविशेष इति संज्ञा । एवं संव(क)लितस्य सह विशेषेण वर्तत इति अन्वर्थी संज्ञा ।  
द्वादशे चत्वारि चतुष्टै(र्ष्वे)कं तदेकं चतुर्द्विंशद्धा विमज्ज्यैकं भागमुत्सृजेत् । एवं तिलो-  
नसप्तदशाङ्गुलं भवति । द्वादशाङ्गुलस्य तिलवर्गः—एकं नियुतं, षड्युतानि, षट् सह-  
स्राणि, चत्वारि शतानि, षष्टिः, चत्वारिंशति, तिलप्रमाणानि । सप्तदशाङ्गुलस्य तिलो-  
नस्य तिलानां वर्गः—त्रीणि नियुतानि, त्रीण्युतानि, द्वे सहस्रे, नव शतानि, विंशतिर्नव  
च । अत्रैकं तिलचतुरश्रमातिरिक्तं तेन सविशेष इति संज्ञा । यदि विशेषसहितः किम-  
नेन प्रयोजनमिति स्वविषयो दोषो न भवतीति तयोः सविशेषो गृह्यमाणो दशतिलक्षेत्रा-  
प्यतिरिक्तानि । तेन नीवारशूकार्धमात्रमप्यतिरिक्तं भवति । तस्माद्विशेषमिति  
( विशेष इति ) व्यवहारार्थमेव भविष्यतीति प्रगण्य संज्ञा कृताऽऽचार्येण ॥ १८ ॥

प्रमाणं चार्धेन वर्धयेत्तस्यार्धमस्यार्धमर्धस्य चार्ध-  
मभ्यन्तरमुदस्येच्छेत्तस्यार्धं बाह्यतः शिष्टं द्विगुणं  
कृत्वा मध्ये लक्षणं करोति ॥ १९ ॥ (ख. १) ॥

स्पष्टम् ॥ १९ ॥ ( ख० १ ) ॥

अथापरो योगः ॥ २० ॥

वक्ष्यत इति शेषः ॥ २० ॥

प्रमाणमात्रीः रज्जुमुभयतः पाशां करोति ॥ २१ ॥

यत्प्रमाणं चतुरश्रं कर्तुमिच्छति तावत्प्रमाणां रज्जुमुभयतः पाशां कुर्यात् ॥ २१ ॥

मध्येलक्षणमर्धमध्ययोश्च पृष्ठयायाः रज्जुमायम्य  
पाशयोर्लक्षणेष्वाति शङ्कुन्निहन्त्युपान्त्ययोः  
पाशौ प्रतिमुच्य मध्यमेन लक्षणेन दक्षिणाऽपा-  
यम्य निमित्तं करोति । मध्यमे पाशौ प्रतिमु-  
च्योपर्युपरि निमित्तं मध्यमेन लक्षणेन  
दक्षिणाऽपायम्य शङ्कुं निहन्ति । तस्मिन्पाशं प्र-  
तिमुच्य पूर्वस्मिन्नितरं मध्यमेन लक्षणेन दक्षिण-  
मसमायच्छेदुन्मुच्य पूर्वस्मादपरस्मिन्प्रतिमुच्य  
मध्यमेनैव लक्षणेन दक्षिणाः श्रोणिमायच्छेदेव-  
मुत्तरौ श्रोण्यसौ ॥ २२ ॥

मध्येलक्षणमर्धमध्ययोश्च । पाशलक्षणयोर्मध्य इत्यर्थः । पाशयोर्लक्षणेष्वाति शङ्कु-  
न्निहन्त्युपान्त्ययोर्द्वितीयचतुर्थयोः पाशौ प्रतिमुच्य मध्यमेन लक्षणेन दक्षिणाऽपसार्य  
निमित्तं काकपदं कृत्वा मध्यमे पाशौ प्रतिमुच्योपर्युपरि काकपदं तेनैव लक्षणेन दक्षि-  
णाऽपसार्य शङ्कुं निहत्य तस्मिन्नेकतरं पाशं प्रतिमुच्य पूर्वस्मिन्शङ्कावितरं पाशं तेनैव  
लक्षणेन दक्षिणमसमायच्छेत्तत्र शङ्कुं निहन्यात् । स दक्षिणोऽसः । पूर्वस्मात्पाश-  
मुन्मुच्यापरस्मिन्प्रतिमुच्य तेनैव लक्षणेन दक्षिणां श्रोणिमायच्छेत् । तत्र शङ्कुं निह-  
न्यात् । सा दक्षिणा श्रोणिः । एवमुत्तरतः पक्षः । इयांस्तु विशेषः । श्रोणिः पूर्व  
पश्चादसः ॥ २२ ॥

अथापरं पृष्ठयान्तयोर्मध्ये च शङ्कुन्निहत्यार्धं  
द्विशेषमभ्यस्य लक्षणं कृत्वाऽर्धमागमयेदन्त्ययोः

पाशौ कृत्वा मध्यमे सविशेषं प्रतिमुच्य पूर्वस्मि-  
भितरं लक्षणेन दक्षिणमध्यायच्छेदुन्मुच्य पूर्व-  
स्मादपरस्मिन्प्रतिमुच्य लक्षणेनैव दक्षिणाध्या-  
श्रोणिमायच्छेदेबभूवुत्तरौ श्रोण्यध्यासौ ॥ २३ ॥  
( ख० २ ) ॥

व्याख्यास्याम इति शेषः । चतुरश्रप्रमाणान्तयोः शङ्कुं निहत्य तयोर्मध्ये च  
तृतीयं शङ्कुं निहत्यार्धे प्रमाणार्धे तद्विशेषं तस्यार्धस्य विशेषं 'प्रमाणं तृतीयेन  
वर्धयेत्' इति न्यायेन लक्षणं कृत्वा पुनरर्धमागमयेत्प्रक्षिपेत् । अन्ययोः पाशौ कृत्वा  
मध्यमे शङ्कौ सविशेषं पाशं प्रतिमुच्य पूर्वस्मिन्शङ्कावितरं पाशं प्रतिमुच्य लक्षणेन  
दक्षिणेनापसार्य शङ्कुं निहन्यात् । स दक्षिणोऽसः । पूर्वस्माच्छङ्कोः पाशमपरस्मिच्छङ्को  
प्रतिमुच्य तेनैव लक्षणेन दक्षिणां श्रोणिमायच्छेत्तेनैवोदगपसार्योत्तरां श्रोणिं विपर्यस्यो-  
त्तरमसम् । योगद्वयमिदं समचतुरश्रस्य संपादकम् ॥ २३ ॥ ( ख० २ ) ॥

प्रमाणं तिर्यग्द्विकरण्यायामस्तस्याक्षयारज्जुस्त्रि-  
करणी ॥ २४ ॥

प्रमाणं प्रक्रमादि तिर्यङ्मानी द्विकरणी पार्श्वमानी तस्यैव प्रक्रमादेः । तस्यैवंभूतस्य  
दीर्घचतुरश्रस्याक्षयारज्जुस्त्रिकरणी त्रिगुणां भूमिं करोति । तिर्यङ्मानीभूतस्य प्रमाणस्य  
कथं त्रिप्रमाणमेकं करोति । पार्श्वमानी द्विकरणी सा द्वौ करोति । तदुभयमक्षयारज्जुः  
करोति । तदुक्तमापस्तम्बेन—'दीर्घस्याक्षयारज्जुः' इति ॥ २४ ॥

तृतीयकरण्येतेन व्याख्याता । विभागस्तु नव-  
धा ॥ २५ ॥

एतेनैव मार्गेण तृतीयकरण्यं व्याख्याता । अनया त्रिकरण्या तृतीयकरण्यप्यवगन्तुं  
शक्येत्यर्थः । कथमित्याह—तृतीयकरण्यं इति । क्षेत्रं नवधा विभज्य एकं भागं  
गृह्णीयात् । प्रमाणतृतीयं भवति । त्रिकरण्या तृतीयं भवति । तत्र श्लोकः—“ अक्षरज्जु-  
स्त्रिवृत्प्रोक्ता प्रमाणसविशेषयोः । अस्या एकतृतीयं तु तृतीयकरण्यं विदुः ” ॥  
इति ॥ २५ ॥

मुख्ययोश्चतुरश्रयोक्तः समासः ॥ २६ ॥

उक्तः समासः । समास एकीकरणम् । चतुरश्रस्याक्षयारज्जुरित्यनेन ॥ २६ ॥

नानामा(प्रमा)णयोश्चतुरश्रयोः समासः ॥ २७ ॥

उच्यते इति शेषः ॥ २७ ॥

हसीयसः करण्या वर्षीयसो वृद्धमुल्लिखेत् ॥ २८ ॥

हसीयसोऽल्पीयसः । करण्या प्रमाणेन वर्षीयसो वृद्धं दीर्घमुल्लिखेत् । यथाऽल्पीयसः  
करणी तिर्यङ्मानी, वर्षीयसः करणी पार्श्वमानी तथा दीर्घचतुरश्रमुल्लिखेत् ॥ २८ ॥

वृद्धस्याक्षणयारज्जुरुभे समस्यति ॥ २९ ॥

दीर्घचतुरश्रस्याक्षणयारज्जुरिति ॥ २९ ॥

तदुक्तं चतुरश्राच्चतुरश्रं निजिहीर्षन्यावाभिजिहीर्षं  
तस्य करण्या वृद्धमुल्लिखेद्वृद्धस्य पार्श्वमानीमक्ष  
येतत्पार्श्वमुपसंहरेत् । सा यत्र निपतेत्तदप  
च्छिन्नात् ॥ ३० ॥

सा पार्श्वमानीतरस्मिन्पार्श्वे यत्र निपतति स्पृशति तत्रापच्छिन्नात् ॥ ३० ॥

छिन्नाया निरस्तम् ॥ ३१ ॥

छिन्नाया चतुरश्रे कृते तन्निरस्तं भवति ॥ ३१ ॥

तथा स्वयमेव दर्शयति-

उपसंहृताऽक्षणयारज्जुः सा चतुष्करणी ॥ ३२ ॥

उपसंहृता पूर्वं पार्श्वमानीदानीमक्षणयारज्जुश्चतुरश्रस्य सा चतुष्करणी ॥ ३२ ॥

छिन्ना चेतरा च यत्पृथग्भूते कुरुतस्तदभयं  
करोति ॥ ३३ ॥

द्विपुरुषा छिन्ना पार्श्वमानीतरा तिर्यङ्मानी च यत्पृथग्भूते कुरुतस्तदभयं द्विपुरुषा  
क्षणयारज्जुः करोति ॥ ३३ ॥

कथमित्याह-

तिर्यङ्मानी पुरुषः शेषस्त्रीन् ॥ ३४ ॥

तिर्यङ्मानी पुरुषं करोति । शेषस्त्वक्षणयारज्जुर्द्वौ तदभयं तस्याक्षणयारज्जुरिति  
श्रीन्करोति ॥ ३४ ॥

तदुक्तम् ॥ ३५ ॥

तच्चाप्युक्तम् ॥ ३५ ॥

दीर्घचतुरश्रः समचतुरश्रं चिकीषः स्तियेङ्मा  
न्याऽपच्छिद्य शेषं विभज्योभयत उपदध्यात्

॥ ३६ ॥ (ख० ३) ॥

दीर्घचतुरश्रं समचतुरश्रं कर्तुमिच्छंस्तिर्यङ्मान्या तिर्यङ्मानीप्रमाणेनापच्छिद्य शेषं  
विभज्य द्विधा कृत्वा तदुभयतोऽग्रतः पार्श्वतश्चोपदध्यान्निसिमेत् ॥ ३६ ॥ (ख० ३) ॥

- १ पृष्ठः ] महादेवशास्त्रिसंस्कृतप्रयोगचन्द्रिकाव्याख्यासमेतम् । १.१५

खण्डमागन्तुना संपूरयेत् ॥ ३७ ॥

खण्डमागन्तुनाऽतिरिक्तेन पूरयेत् । पूरयित्वा तदतिरिक्तं त्यजेत् ॥ ३७ ॥

तस्य निहास उक्तः ॥ ३८ ॥

तस्य त्यागविधिरुक्तः ॥ ३८ ॥

समचतुरश्रं दीर्घचतुरश्रं चिकीर्षन्यावच्छिकीर्षेत्ता

वर्त्ता पार्श्वमानीं कृत्वा यावदधिकस्यात्तद्य

थापरिमाणं विभज्य यथायोगमुपदध्यात् ॥ ३९ ॥

समचतुरश्रं दीर्घचतुरश्रं कर्तुमिच्छन्त्यावता दीर्घभूतेन प्रयोजनं तावत्पार्श्वमालिरूपं यदधिकक्षेत्रं तद्यथायोगं यथा तत्क्षेत्रं युज्यते तथा क्षिपेच्चतुरश्रं विभज्योभयतः । प्रयोगे विमिर्योगोऽवकीर्णपशौ च ॥ ३९ ॥

चतुरश्रं मण्डलं चिकीर्षन् ॥ ४० ॥

यच्चतुरश्रं मण्डलं कर्तुमिच्छेत् । रथचक्रादौ विनियोगः ॥ ४० ॥

मध्यात्कोट्यां निपातयेत् ॥ ४१ ॥

मध्यमे शङ्कौ पार्श्वं प्रतिमुच्य कोटयामायच्छेत् । कोणेनाऽऽयच्छेदपसार्य तत्र लक्षणं कृत्वा ॥ ४१ ॥

पार्श्वतः परिकुर्यात्तिशयतृतीयेन सह मण्डलं

परिलिखेत् ॥ ४२ ॥

तेनैव लक्षणेन पार्श्वतः आकर्षेत् । परिकृष्टं यावच्चतुरश्रमर्धमण्डलं परिलिखेत् ॥ ४२ ॥

साऽनित्या मण्डलम् ॥ ४३ ॥

साऽनित्या मण्डलं करोति । अनित्या स्थूला ॥ ४३ ॥

यावद्धीयते तावदागन्तु ॥ ४४ ॥

यावद्धीयते तावत्पार्श्वेन गच्छति । एतच्च वचनमासन्नतरत्वख्यापनार्थम् ॥ ४४ ॥

मण्डलं चतुरश्रं चिकीर्षन्विष्कम्भं पञ्चदशभा-

गान्कृत्वा द्वाबुद्धरेत्रयोदशावशिष्यन्ते साऽनित्या

चतुरश्रम् ॥ ४५ ॥

मण्डलं चतुरश्रं कर्तुमिच्छन्मण्डलस्य विष्कम्भं व्यासं पञ्चदशभा विभज्य द्वौ भागौ त्यजेत् । त्रयोदश भागाः शिष्यन्ते । तैस्त्रयोदशभिर्मिता रज्जुस्तावत्क्षेत्रं चतुरश्रं करोति । सा अनित्या स्थूलतः । त्रयोदशावशिष्यन्ते इति वचने शुल्बान्तरोक्तादपि मानत्र-  
( नाद्ध )रमिति ख्यापनार्थम् । ( तीव्रसुतग्रामे ) विनियोगः । तत्र प्राच्यैकादशीती

मातव्या । तत्रार्धाङ्गुलेन प्रादेशमात्रं वेदिखण्डमुपादातव्यम् । यदि द्वादशाङ्गुला उपर ( प्रादेशः ), अर्धप्रादेशाङ्गुलहीनां षट्त्रिंशत्प्रक्रमां प्राचीं वेदिं विमाय यूपावटी याच्छङ्कोर्दक्षिणे षडङ्गुले शङ्कुं निहत्य तावद्व्यासा चतुस्त्रिंशत्प्रक्रमायामा प्राचं वेदिर्मातव्या । दशानां क्षेत्रं सूत्रकारोपदेशेन पञ्चविंशतिशतानि चत्वारिंशदाधिकानि अङ्गुलिक्षेत्राणि । तथाऽ( था व्य )र्धाङ्गुलं गृह्यते । तेन वेदिच्छेदोऽर्धमानेषु । पूर्वा धीनां वेदिसंस्कारो न क्रियते । अतिरिक्तं क्षेत्रं निरस्तं भवति । वेदेष्वावटेषु विच्छिन्तिर्भवति ॥ ४९ ॥

प्रमाणेन प्रमाणं विधीयते चतुरश्रम् ॥ ४६ ॥

प्रमायते क्षेत्रमनेनेति प्रमाणं प्रक्रमादि । यत्र प्रमाणेनैव चोदना तत्र तेनैव चतुरश्रं विधीयत इति प्रत्येतव्यम् । दक्षिणेन पुरुषं दक्षिणे पक्ष इत्यादिषु च संख्या विवक्षिता ॥ ४९ ॥

आदेशादन्यत् ॥ ४७ ॥

आदेशो विधिः । विधेरन्यद्भवति । यत्र विधीयते तत्रान्यदपि भवति । तेनैव प्रमाणेन गार्हपत्यौ(त्य)चित्युपरवादि ॥ ४७ ॥

द्वाभ्यां चत्वारि ॥ ४८ ॥

द्वाभ्यां प्रक्रमाभ्यां चतुरश्रे कृते चत्वारि पुरुषप्रमाणानि भवन्ति ॥ ४८ ॥

मण्डलानां चतुरश्रकरणमुक्तम् । इदं तु नोक्तम्—इयत्या रज्ज्वा इयत्क्षेत्रं भवतीति अत इदमुच्यते—

त्रिभिर्नव ॥ ४९ ॥

नव चतुरश्राणि भवन्ति । तथा भूमावालिख्य द्रष्टव्यम् ॥ ४९ ॥

यावत्प्रमाणा रज्जुस्तावतस्तावतो वर्गान्करोति ॥ ५० ॥

यावत्प्रमाणा यावदायामा रज्जुस्तावतो वर्गान्करोति । पङ्क्तीः करोति यावत्संख्या युक्तप्रमाणा तावत्संख्यायुक्ताः पङ्क्तीः करोति । पञ्चप्रमाणा पञ्चसंख्यायुक्तान्वर्गाः करोति । एवं सर्वत्र नियोजनीयम् ॥ ५० ॥

तथोपलब्धिः ॥ ५१ ॥

भूमावालिख्य प्रेक्षिते तथैवोपलभ्यते द्वाभ्यां कृत उभयतो लिखेत् । चत्वारि शृङ्गाणि भवन्ति । पञ्चभिः कृते पञ्चधोभयतो विलिखेत् । पञ्चविंशतिः शृङ्गाणि भवन्ति । एतत्सर्वत्र द्रष्टव्यम् ॥ ५१ ॥



अध्यर्धपुरुषा रज्जुद्वौ सपादौ करोति ॥ ५२ ॥

उपर्यर्धे यस्याः साऽध्यर्धा तथा कृते चतुरश्रे सपादौ द्वौ करोति । एकस्य बर्ग एकः । तस्याग्रतः पार्श्वतश्च द्वावर्धौ पूर्वेण सह द्वौ । अर्धेन यच्चतुरश्रं कृतं कोट्यां सपादस्तेन सह सपादौ द्वौ करोति । एवमेवोत्तरसूत्रं योजयितव्यम् ॥ ५२ ॥

अध्यर्धतृतीयपुरुषा षट्सपादानथात्यन्तप्रदेशः ॥ ५३ ॥

सार्वत्रिको विधिः ॥ ५३ ॥

यावता यावताऽधिकेन परिलिखति तत्पा-

र्श्वयोरुपदधाति ॥ ५४ ॥

यावता छेदेनाधिकेन परिलिखति तत्पार्श्वयोरग्रतश्चोपदधाति ॥ ५४ ॥

यत्नेन चतुरश्रं करोति तत्कोट्याम् ॥ ५५ ॥

एवं लिखितेनैव यच्चतुरश्रं कोट्यां तेनैव सह संख्या बोद्धव्येति ॥ ५५ ॥

मण्डलपूरणे चैकेनैकं भवति । अर्धेनार्धमिति कस्यचिद्भ्रान्तिः स्यात् । तामपाकर्तु-

माह—

अर्धप्रमाणेन पादप्रमाणं विधीयते ॥ ५६ ॥

प्रमाणास्यार्धप्रमाणेन पादप्रमाणं विधीयत इति ॥ ५६ ॥

अस्यैव कारणमाह—

अर्धस्य द्विप्रमाणायाः पादपूरणत्वात् ॥ ५७ ॥

अर्धस्य प्रमाणं पुरुषमात्रं तदायाम्, पादानां पूरणम् । यतस्तदुक्तं द्व्याभ्यां चत्वारितीति ॥ ५७ ॥

तृतीये नवमी कला ॥ ५८ ॥ ( ख० ४ ) ॥

इति सत्याषाढहिरण्यकेशिसूत्रे पञ्चविंशप्रश्ने प्रथमः पटलः ।

प्रमाणतृतीयेन नवमी कला नवमोऽश इत्यर्थः । तदुक्तं त्रिभिर्नवेति ॥ ५८ ॥ ( ख० ४ ) ॥

इति सत्याषाढहिरण्यकेशिसूत्रव्याख्यायां महादेवशास्त्रिसंकलितायां

प्रयोगचन्द्रिकायां पञ्चविंशप्रश्ने प्रथमः पटलः ।

=====

अथ द्वितीयः पटलः ।

आग्न्याधेयिके विहारे गार्हपत्याहवनीययोरन्त-

राले विज्ञायते ॥ १ ॥

पूर्वमविशेषेण मानमुक्तम् । आग्न्याधेयिक इयान्विस्तार एवं विहर्तव्यमिति विशेष-  
विधानार्थमाह—गार्हपत्याहवनीययोरन्तराले यथा स्यादाहवनीयदक्षिणाग्न्योर्दक्षिणाग्नि-  
गार्हपत्ययोर्वा मा भूदित्येवमर्थं गार्हपत्याहवनीयग्रहणम् । विज्ञायते श्रूयते ॥ १ ॥

अष्टासु प्रक्रमेषु ब्राह्मणोऽग्निमादधीत । एकादशसु  
राजन्यः । द्वादशसु वैश्यः । चतुर्विंशत्यामपरिमिते  
यावता वा चक्षुषा मन्येत । तस्मान्नातिदूरमाधेय  
इति सर्वेषामविशेषेण श्रूयते ॥ २ ॥

इयताऽन्तरालेन विहारसंपत्तिर्भवतीति मननम् । अतिदूरप्रतिषेधो व्यवायपरिहारार्थः ।  
यद्यतिदूरमाधीयते तदाऽश्वादयो न व्यवयुः ॥ २ ॥

दक्षिणतः पुरस्ताद्वितृतीयदेशे नेदीयसि  
गार्हपत्यस्य दक्षिणाग्नेर्विज्ञायते ॥ ३ ॥

दक्षिणतः पुरस्तादक्षिणाप्राक्कोणदेशे वितृतीयदेशे ईषदूनृतृतीयदेशे । कस्य वितृतीय-  
देशः, गार्हपत्याहवनीययोरन्तरालस्य । नेदीयस्यासन्नवितृतीयदेशे । पार्श्वादित्यर्थः । दक्षि-  
णाग्नेरायतनस्थानमिति श्रूयते ॥ ३ ॥

संविधं गृह्यत इत्याह—

गार्हपत्याहवनीययोरन्तरालं पञ्चधा षड्धा वा  
संभुज्य षष्ठं सप्तमं वा भागभागन्तुमुपसमस्य  
समं त्रैधं विभज्य ॥ ४ ॥

गार्हपत्याहवनीययोरन्तरालं पञ्चधा विभज्य षड्धा वा । यदि पञ्चधा तदा षष्ठो  
भाग आगन्तुकः । यदि षड्धा तदा सप्तमो भाग आगन्तुकः । तदुपसमस्य संयोज्य  
समं त्रैधं विभज्य आगन्तुना सह वितृतीये मा भूदिति समग्रहणम् ॥ ४ ॥

अपरस्मिंस्तृतीये लक्षणं करोति गार्हपत्याहव-  
नीययोरन्तौ नियम्य लक्षणेन दक्षिणाऽपायम्य  
निमित्तं करोति । दक्षिणाग्नेरायतनं श्रुतिसाम-  
र्थ्यात् ॥ ५ ॥

सामर्थ्यमभिधानशक्तिः । अस्याः श्रुतेरयमेवार्थ इति । तेन त्रिप्रक्रमविस्तारायामानि  
श्रीणि चतुरश्राणि कृत्वा । अपरस्मिंश्चतुरश्र उत्तरांस आहवनीयमित्येवमादयो निरस्ता  
भवन्ति । सर्वत्राग्न्यायतनानि चतुरश्राणि मण्डलानि वा । इह तु मण्डलं गार्हपत्यमर्धमण्ड-  
लमन्वाहार्यपचनं चतुरश्रमाहवनीयमिति स्मरन्ति प्राञ्चः । मण्डलचतुरश्रयोरुक्तो विधिः ।

दक्षिणाग्नेः प्रयोग उच्यते—पिशीलद्विकरण्या चतुरश्रं कृत्वा पूर्वोक्तेन विधानेन  
मण्डलं कुर्यात्तस्य मण्डलस्य विष्कम्भचतुर्भागं दक्षिणाग्नेः पूर्वविहिताच्छङ्कोरुदगपसार्य  
दक्षिणे निहत्य तस्मिन्पाशं प्रतिमुच्य विष्कम्भार्धेन मण्डलं परिलिख्योत्तरमर्धं त्यजेत् ।

तत्र श्लोको—

‘ दक्षिणाग्नेर्हताच्छङ्कोरुदकशङ्कुर्दशाङ्गुले ।

एकादशतिलैरूने कार्यः स धनुषा समः ॥

तस्मिन्पाशं प्रतिमुच्य विंशत्या यु(त्याऽऽय)तया लिखेत् ।

ऊनया तु द्वाविंशतितिलैरर्धं त्यजेदुदक् ’ इति ॥ ५ ॥

यजमानमात्रीत्यादिदार्शिक्या वेदेः श्रुतिरर्थं विमानविधिर्नैव व्याचष्टे—

यजमानमात्री प्राच्यपरिमिता वा यथाऽसन्नानि

हवींषि संभवेदेवं तिरश्ची प्राञ्चौ वेद्यंसावुन्नय-

त्यभित् आहवनीयं प्रतीची श्रोणी अभिगार्हपत्यं

मध्ये संनततरैवमिव हि योषेति दार्शिक्या वेदेर्विज्ञा-

यते । अपरेणाऽऽहवनीयं यजमानमात्रं दीर्घचतुरश्रं

विहृत्य तावतीं रज्जुमभ्यस्योभयतः पाशौ करोति ।

मध्ये लक्षणं दक्षिणयोः श्रोण्यंसयोरन्तौ नियम्य

लक्षणेन दक्षिणाऽपायम्य निमित्तं करोति । रज्जुं

नियम्यान्तौ समस्य दक्षिणस्याः श्रोणेर्दक्षिणम-

समालिखेत् । एवमुत्तरतः । तिर्यङ्मानीं द्विगु-

णां तथा कृत्वा पश्चात्पुरस्ताच्चोपलिखेत् । विमि-

तायां पुरस्तात्पार्श्वमान्यानुपसंहरेच्छ्रुतिसाम-

र्थ्यात् ॥ ६ ॥

अपरेणाऽऽहवनीयमेकरज्ज्वादिभिर्दीर्घचतुरश्रं विहृत्य संपाद्य यजमानमात्री पार्श्वमानी,  
यथाऽसन्नानि हवींषि संभवेत् परस्परमसंघटितानि तिष्ठन्ति तथा तिर्यङ्मानी । तस्या-  
स्त्रिभागेना वा तिरश्चीति बौधायनीये शुल्वान्तरे च प्रतिपादितम् । तावतीं रज्जुम-  
भ्यस्योभयतः पाशौ कृत्वा दक्षिणयोः श्रोण्यंसयोरन्तौ नियम्य पाशौ प्रतिमुच्य लक्ष-  
णेन दक्षिणाऽपायम्य निमित्तं शङ्कुं निहृत्य तस्मिञ्शङ्कौ रज्जुं संयोज्य पाशावुन्मुच्ये-  
केन हस्तेन गृहीत्वा दक्षिणां श्रोणिमारम्य यावद्दक्षिणांसमालिखेत् । एवमुत्तरपार्श्वमालि-  
खेत् । एतत्संनततरत्वं वेदेः । तिर्यङ्मान्यामप्येवं कुर्यात् । तिर्यङ्मानीप्रमाणां रज्जु-  
मभ्यस्य मध्ये लक्षणं कृत्वा श्रोण्यन्ते पाशौ प्रतिमुच्य पार्श्वोपसार्थं तत्र शङ्कुं निहृत्य  
तत्र रज्जुं प्रबद्ध्यान्तौ समस्य दक्षिणां श्रोणिमारम्य यावदुत्तरश्रोणि तावदालिखेत् ।  
एवं पुरस्तादपि करोति । एवमुन्नयनं श्रोण्यंसयोः । एवं प्रकारा हि योषा । हिशब्दो  
रूपप्रसिद्धौ । प्राक्शिराः स्वयमेवेत्यर्थः । विमितायामेवं चतुरश्रमापादितायां पुरस्ता-  
त्पार्श्वमान्यानुपसंहरेत्संकोचयेत् । श्रुतिसामर्थ्यात् । पुरस्ताद(ङ्) ऋषीयसीति सैषा श्रुतिः ।  
तस्याः सामर्थ्यात् । इतरथा योषासादृश्यमपि न स्यात् ॥ ६ ॥

त्रिंशत्पदानि प्रक्रमा वा ॥ ( ख०५ )॥ पश्चा-  
त्तिरश्ची भवति षट्त्रिंशत्प्राची चतुर्विंशतिः  
पुरस्तात्तिरश्चीति सौमिक्या वेदे विज्ञायते । षट्त्रि-  
ंशिकायामष्टादशोपसमस्यापरस्मादन्ताद्द्वादशसु  
लक्षणं पञ्चदशसु लक्षणम् । पृष्ठचान्तधोरन्ता  
नियम्य पाञ्चदशिकेन दक्षिणाऽपायम्य शङ्कुं  
निहन्त्येवमुत्तरतस्ते श्रोणी ॥ ७ ॥

पदानीत्यस्मदीया श्रुतिः । त्रिंशत्पदानि प्रक्रमा वा पश्चात्तिरश्ची तिर्यङ्मानी भवति ।  
षट्त्रिंशत्पृष्ठ्या प्राची । चतुर्विंशतिः पुरस्तात्तिर्यङ्मानी भवतीति सौमिक्या वेदेः सोमे  
श्रुतिः । षट्त्रिंशिकायां रज्ज्वामष्टादशोपसमस्य प्रक्षिप्यान्तयोः पाशौ कृत्वाऽपरस्मादन्ता-  
द्द्वादशसु लक्षणमसार्थं पञ्चदशसु लक्षणं श्रोण्यर्थं निरञ्छनं कृत्वा पृष्ठचान्तयोः प्राग्-  
शस्य मध्यमाल्लाटाटिकांस्त्रीन् प्राचः प्रक्रामन् प्रक्रम्य शङ्कुं निहत्य तस्माच्च पुरस्तात्  
षट्त्रिंशत् प्रक्रमे शङ्कुं निहत्य तयोः पाशौ प्रतिमुच्य पाञ्चदशिकेन दक्षिणाऽपायम्य  
शङ्कुं निहन्ति, सा दक्षिणतः श्रोणी । एवमुत्तरतोऽपसार्थं शङ्कुं निहन्यात्, सोत्तरा  
श्रोणी ॥ ७ ॥

विपर्यस्तयाऽऽसौ तेनैवापायम्य द्वादशिके शङ्कुं  
निहन्त्येवमुत्तरतस्तावऽसौ ॥ ८ ॥

शङ्कोः पाशावन्मुच्य पूर्वपाशमपरस्मिन् प्रतिमुञ्चेत् । अपरं पूर्वस्मिन्प्रतिमुञ्चेत् ।  
स विपर्यासः । एवं विपर्यस्तया रज्ज्वाऽसौ मातव्यौ । तेनैव निरञ्छनेन दक्षिणाऽपसार्थं  
द्वादशिके शङ्कुं निहन्यात् । तेनैवोदगपसार्थं द्वादशिके शङ्कुं निहन्यात् । तावंसौ । महा-  
वेद्या मानं किमर्थमिदमुच्यते । यावता सिद्धमेतत् । अनेकरज्जुविहरणाविवक्षयोक्तमिति  
केचित् परिहरन्ति । आयामं वेत्यास्मिन्पक्षेऽपि द्वादशिके लक्षणं पाञ्चदशिके लक्षणं  
सप्तविंशत्यादौ निरञ्छनमिति लक्षणबाहुल्यप्रतिपादनार्थमित्यपरे । समचतुरश्राणां  
दीर्घचतुरश्राणां च विहरणमुक्तम् । इह तु दीर्घविषमचतुरश्रस्येत्यन्ये ॥ ८ ॥

तदेकरज्ज्वा विहरणं त्रिकचतुष्कयोः पश्चिकाऽक्षणयारज्जुः ॥ ९ ॥

यस्य चतुरश्रस्य त्रिका तिर्यङ्मानी । चतुष्का पार्श्वमानी । तस्याक्षणयारज्जुः  
पश्चिका ॥ ९ ॥

ताभिस्त्रिरभ्यस्ताभिरऽसौ ॥ १० ॥

ताभिरंसौ मातव्यौ । त्रिकं त्रिरभ्यासयुक्तं द्वादश भवन्ति । चतुष्कं षोडश ।  
पश्चिका विंशतिः । यूपावटीयाच्छङ्कोः पश्चात् षोडशसु शङ्कुं निहत्य तस्मिन्याश्चिका-  
भ्यासं प्रतिमुच्य यूपावटीये साभ्यासं त्रिकं प्रतिमुच्यांसावायच्छेत् ॥ १० ॥

चतुरभ्यस्ताभिः श्रोणी ॥ ११ ॥

ताभिरेव चतुरभ्यासयुक्ताभिः श्रोणी मातव्ये । षोडशसु यः शङ्कुरुक्तस्तस्मिन्पञ्चिकाभ्यासं पञ्चविंशतिकं प्रतिमुच्य प्रथमनिहते शङ्कौ त्रिकं साम्यासं पञ्चदशिकां प्रतिमुच्य ताभिः श्रोणी विहरेत् ॥ ११ ॥

द्वादशिकपञ्चकयोस्त्रयोदशिकाऽक्षयारज्जुस्ताभिरसौ ॥ १२ ॥

यूपावटीयाच्छङ्कोः पश्चात्पञ्चसु शङ्कुं निहत्य तस्मिन्त्रयोदशिकां प्रतिमुच्य यूपावटीये पञ्चिकां द्वादशिकां च प्रतिमुच्य ताभिरसौ मातव्यौ ॥ १२ ॥

द्विरभ्यस्ताभिः श्रोणी ॥ १३ ॥

यूपावटीये त्रयोदशिकां साम्यासां प्रतिमुच्य साम्यासां द्वादशिकं च प्रथमनिहते पञ्चिकां च साम्यासां ताभिः श्रोणी मातव्ये ॥ १३ ॥

पञ्चदशिकाष्टकयोः सप्तदशिकाऽक्षयारज्जुस्ताभिः श्रोणी ॥ १४ ॥

प्रथमनिहतशङ्कोरष्टसु शङ्कुं निहत्य तस्मिन्सप्तदशिकामष्टिकां च प्रतिमुच्य प्रथमनिहते पञ्चदशिकां ताभिः श्रोणी ॥ १४ ॥

द्वादशपञ्चत्रिंशिकयोः सप्तत्रिंशिकाऽक्षयारज्जुस्ताभिरसौ ॥ १५ ॥

प्रथमनिहताच्छङ्कोः पुरस्तात्प्रक्रमे शङ्कुं निहत्य तस्मिन्पञ्चत्रिंशिकां सप्तत्रिंशिकां च प्रतिमुच्य यूपावटीये द्वादशिकां ताभिरसौ मातव्यौ ॥ १५ ॥

एतावन्ति ज्ञेयानि वेदिविहरणानि भवन्ति ॥ १६ ॥

एतावन्तीत्येव शुल्बमूलानि ज्ञातुं शक्यानि वेदिविहरणानि भवन्ति, अन्ये शुद्धमूलान्कल्पयितुमशक्याः । तस्मादेतावन्तीत्यवधार्यन्ते ॥ १६ ॥

अष्टाविंशत्योऽनं पदसहस्रं महावेदिः ॥ १७ ॥

नवशतानि द्विसप्ततिश्च पदप्रमाणानि प्रक्रमप्रमाणानि वा चतुरश्राणि महावेदिः । महद्ग्रहणं किमर्थम् । पदप्रमितायां महावेद्यां सदोहविधानादीनामपि पदेनैव मानार्थं प्रक्रममितायामरत्निप्रक्रमैरेव नवारत्नि तिर्यगित्यरत्निमानं सदसो विहितम् । नवारत्नि तिर्यगिति नियतप्रमाणविधानात् । अरत्निनैव विधानादनुमीयते । तथा हविर्धानस्य व्यरत्निविस्तारं नवारत्नि(व्या)याममित्यनुमीयते । तत्कथं तयोर्मानं लभ्यत इति । उच्यते—  
चत्वारिंशदधिकानि पञ्चशतान्यङ्गुलिप्रमाणानि पदविमिताया वेदेरायाम् । पदं च पञ्चदशाङ्गुलमिति वचनात् । सदसः पश्चात् पञ्चचत्वारिंशदङ्गुलं षोडशाधिकं शतद्वयं सदोहविर्धानयोर्मध्यं पञ्चचत्वारिंशत् संचारः । हविर्धानस्य षोडशाधिकं शतद्वयमवशिष्टमष्टादशाङ्गुलम् । तस्मादुत्तरवेदि सदोहविर्धानानामन्तर्वेद्यसंभवादवृद्धिः कल्पनीया, अरत्नेर्वा ह्रासः कल्पनीयः । तदुभयमपोदितं भवति । अतो येन वेदिर्मिता तेनैव तेषां मानार्थं महद्ग्रहणमिति स्थितम् ॥ १७ ॥

दक्षिणाद५साद्द्वादशसु दक्षिणस्या५श्रोण्यां निपा-  
तयेच्छेदं विपर्यस्येतरत उपदध्यात् । सा दीर्घ-  
चतुरश्रा महावेदिस्तथायुक्ता५ संचक्षीत ॥ १८ ॥

दक्षिणस्मादेसादारभ्य द्वादशस्वेव श्रोण्यां निपातयेत् । त्रीणि पदानि श्रोणिदेशे शि-  
ष्टानि विपर्यस्योत्तरस्मिन्नंसे मनसा स्थापयेत् । एवं कृते सप्तविंशतिविस्तारा षट्त्रिं-  
शदायता दीर्घचतुरश्रा भवति । तथाभूतां गणयेत् ॥ १८ ॥

सौमिक्या वेदितृतीये यजत इति सौत्रामण्या विज्ञायते ॥ १९ ॥

वेदितृतीये यजेतेति दार्शिकपाशुकयोरसंभवात्सौमिकं लभ्यते । अतः सौमिक्या  
इत्युक्तम् ॥ १९ ॥

प्रक्रमस्य तृतीयकरणी प्रक्रमस्थानीया भवति ॥ २० ॥

तृतीयकरणी प्रक्रमस्थाना । स्थानान्ताद्विभाषेति च्छप्रत्ययः । तृतीयकरणी षट्-  
त्रिंशिकायामित्यादिना विहरेत् ॥ २० ॥

त्रिकरण्या वा ॥ २१ ॥

वक्ष्यमाणेन विधिना ॥ २१ ॥

अष्टिकदक्षिके तिर्यङ्मान्यौ ॥ २२ ॥ द्वादशिका पृष्ठ्या ॥ २३ ॥

अष्टिका तिर्यङ्मानी पुरस्तात्, पश्चाद्दक्षिका । पृष्ठ्या द्वादशिकायामा । द्वादशसु  
षडुपसमस्यापरस्मादन्तात्पञ्चसु लक्षणं चतुर्षु लक्षणं कृत्वा पृष्ठ्यान्तयोरन्तौ नियम्य  
पञ्चदशिकेन दक्षिणाऽपायम्य दक्षिणोऽपसार्य शङ्कुं निहन्यात् । एवमुत्तरस्ते श्रोणी  
विपर्यस्तयांसौ पञ्चदशिकेन दक्षिणाऽपायम्य चतुर्षु शङ्कुं निहन्यात् । एवमुत्तरतस्तावंसौ  
भवतः ॥ २२ ॥ २३ ॥

त्रीणि चतुर्विंशानि पदशतानि सौत्रामणिकी  
वेदिः ॥ २४ ॥

दक्षिणस्मादेसादारभ्य चतुर्ष्वेव दक्षिणस्यां श्रोण्यां निपात्य च्छेदं विपर्यस्येत्यादि  
पूर्ववत् । द्वादशपदविस्तारा द्वादशपदायामा भवत्येवं संचक्षीत ॥ २४ ॥

द्विस्तावा वेदिर्भवतीति चाश्वमेधे विज्ञायते ॥ २५ ॥

कस्य द्विस्तावा? सौमिक्याः । प्रकृतत्वात्प्रकृतित्वाच्च ॥ २५ ॥

प्रक्रमस्य द्विकरणी प्रक्रमस्थानीया भवति ॥ २६ ॥

द्विकरण्या प्रमाणं तृतीयेन वर्षेयेदित्यादिना वर्षितेन । तदेव विहरणम् ॥ २६ ॥

२ पटलः ] महादेवशास्त्रिसंकलितप्रयोगचन्द्रिकाव्याख्यासमेतम् । ९२३

प्रक्रमो द्विपदस्त्रिपदो वा ॥ २७ ॥

द्विपदस्त्रिपदशब्दगुलः । त्रिपदः पञ्चषत्वारिंशदङ्गुलः । पदं षष्ठदशाङ्गुलमिति वचनात् ॥ २७ ॥

प्रक्रमे याथाकामी शब्दार्थस्य विशयित्वात् ॥ २८ ॥

काम इच्छा । यथाकाम एव याथाकामी । यथेच्छा तथा गृह्णीयात् । प्रक्रमोऽध्यर्ध-  
प्रक्रमो विप्रकृष्टप्रक्रम इति नैवमन्वर्थसंज्ञा । पदादधिकस्य मानार्थस्य वाचको यदा  
यौगिकस्तदा द्विपदं त्रिपदं वा । अतिक्रामत्यनेनेति क्रमः । प्रकृष्टः क्रम इति । यदा  
निरूढः कल(ल्प)नार्थद्रव्यवचनात्पदादधिकं प्रक्रम इति । शब्दार्थस्य विशयित्वात् ।  
विशयित्वं कल(ल्प)नार्थानामपि वाचकत्वाद्नेन वाचकत्वम् । शब्दार्थानां विशयित्वं  
यतः ॥ २८ ॥

कस्य पदादयो ग्रहीतव्या इत्याह —

यजमानस्य ॥ २९ ॥

यजमानस्य पदं ग्राह्यं स्वामित्वात् ॥ २९ ॥

अध्वर्योर्वा ॥ ३० ॥

वाशब्दः पक्षव्यावृत्तौ । न यजमानस्य ॥ ३० ॥

अध्वर्युरेव कुतः —

एष हि चेष्टानां कर्ता भवति ॥ ३१ ॥

चेष्टन्त इति चेष्टाः कर्माणि । स कर्मणां कर्ता यतः । हिशब्दो हेतौ । तस्मा-  
दध्वर्योरेव न यजमानस्य ॥ ३१ ॥

रथमात्री निरूढपशुबन्धस्य वेदिर्भवतीति विज्ञा-  
यते ॥ ३२ ॥ (ख० ६) ॥

रथप्रमाणा निरूढपशुबन्धस्य वेदिर्भवतीति श्रुतिः ॥ ३२ ॥ (ख० ६) ॥

तत्र खलवाहुः ॥ ३३ ॥

खलुशब्दोऽलंकारे । तत्र तस्मिन्नर्थे रथप्रमाणविदो रथाकारामाहुः ॥ ३३ ॥

रथेषामात्री प्राची रथाक्षमात्री पश्चात्तिरश्ची विप-

थयुगमात्री पुरस्तात्तिरश्ची ॥ ३४ ॥

रथाक्षमात्री पश्चात्तिर्यङ्मानी । रथग्रहणं शकटनिवृत्त्यर्थम् । ईषामात्री पृष्ठ्या ।  
व्यासः पन्था येन युगेन तद्विषययुगम् । अभ्यन्तरं युगच्छिद्रयोरन्तरालं तत्प्रमाणा  
पुरस्तात्तिर्यङ्मानी ॥ ३४ ॥

यावता वा बाह्ये छिद्रे । तदेकरज्ज्वोक्तं पञ्चद-  
शिकेनैवापायम्य ॥ ३५ ॥

तदेकरज्ज्वरिति किं सौमिकी गृह्यते आहोस्वित्प्रथमा । सौमिकी गृह्यते पञ्चदशिके-  
नेति दर्शनात् । तत्र हि पञ्चदशिकेन लक्षणेनेतरत्रेषामात्री । ईषां षट्त्रिंशद्वा विभज्य  
एकं भागं प्रक्रमस्थानीयं कृत्वा सौमिकवत्पञ्चदशिकेनापायम्यार्धाक्षेण श्रोण्यौ मिनुया-  
दर्धयुगेनासौ मिनुयादिति केचित् । अपरे पुनः प्रथमामेकरज्जुं गृह्णन्ति । यदि  
सौमिकी गृह्यते, अदृष्टकल्पना प्राप्नोति । कथं पञ्चदशिकेनेति चेत् । षड्लक्षणायां  
षट्त्रिंशिकायां यत्पञ्चदशिकं तदपि षड्भागोनमेव तस्मात्पञ्चदशिकेनेति षड्भागोनं लक्ष-  
यितुं [ न ] शक्यते । नादृष्ट ( तादृश ) कल्पना भवति । नन्वत्रापि ( त्वत्र ) लक्षणा ।  
न तु सौमिकी ( सा तु लौकिकी ) । किं च साधारणत्वाच्च । सैवैका रज्जुः साधा-  
रणी । तस्माच्च सैव ग्राह्या । एवमुत्तरत्रापि योजनीयम् ॥ ३५ ॥

अर्धाक्षेणार्धयुगेनेति श्रोण्यः सान्निर्हरेत् ॥ ३६ ॥

विभज्यैकं भागं प्रक्रमस्थानीयं कृत्वा सौमिकवत्पञ्चदशिकेनैवापायम्यार्धाक्षेण श्रोणी  
मिनुयात् । अर्धाक्षेणासौ मिनुयादिति केचित् । अपरे तु पुनः प्रथमामेकरज्जुं गृह्णन्ति ।  
यदि सौमिकी गृह्यते तदाऽदृष्टकल्पना प्राग्विहितौ वेति । कथं पञ्चदशिकेनेति केचित् ।  
षड्भागोनार्धाक्षे श्रोणी अर्धयुगे त्वंसौ ॥ ३६ ॥

अथाप्युदाहरन्ति ॥ ३७ ॥

अथशब्दः समुच्चये । एवं चोदाहरन्ति—रथप्रमाणविदो रथकाराः ॥ ३७ ॥

अष्टाशीतिशतमीषा तिर्यगक्षश्चतुःशतः षडशी-  
तिर्युगमाहुः । स रथश्चारण उच्यत इति रथपरि-  
माणम् ॥ ३८ ॥

एवं रथपरिमाणं सर्वतो मानमुदाहरन्ति ब्रुवते । सामर्थ्यसिद्धेश्चाङ्गुलिर्मृद्वते । रथेषा-  
प्रमाणमष्टाशीत्युत्तरमङ्गुलिशतम् । तिर्यक्छब्दः पूरणार्थः । अक्षप्रमाणं चतुरधिकशतम् ।  
युगस्य प्रमाणं षडशीतिः । एवंलक्षणो यो रथः स चारणः । चरत्यनेनेति चरणः ।  
चरण एव चारणः । चारणग्रहणं क्रीडादिरथनिवृत्त्यर्थम् । अथवा अस्यशब्दस्य  
स्थाने यस्यशब्दमध्याहृत्य योजनीयं वर्णव्यत्यासेन वा ॥ ३८ ॥

अरत्निभिर्वा षड्भिः प्राची । चतुर्भिः पश्चात्तिरश्ची  
त्रिभिः पुरस्तात्तिरश्ची तदेकरज्ज्वोक्तमध्यर्धे  
रज्जौ द्वयोरर्धतृतीययोः षट्स्विति लक्षणानि

अरत्निभिर्वा मातव्यमिति शेषः । चतुर्भिः पश्चात्तिर्यङ्मानां । षड्भिः प्राची ।



करोति नवसु पाशं पृष्ठघान्तयोरन्तौ नियम्या-  
र्धतृतीयकेन दक्षिणाऽपायम्य द्वयोः शङ्कुं  
निहन्त्येवमुत्तरतस्ते श्रोणी विपर्यस्तयाऽसौ  
तेनैवापायम्याध्यर्धे शङ्कुं निहन्ति । एवमुत्त-  
रतस्तावत्सौ । दशपदोत्तरवेदिर्भवेदिति सोमे  
विज्ञायते ॥ ३९ ॥

पृष्ठघा त्रिभिः पुरस्तात्तिर्यङ्मानी । तदेकरज्ज्वोक्तमित्यादि गतमेतत् ॥ ३९ ॥

तदेकरज्ज्वोक्तं पञ्चदशिकेनैवापायम्यार्धेन ततः  
श्रोण्यत्सान्निहरेत् ॥ ४० ॥

अर्धेन ततस्तस्येत्यर्थः ॥ ४० ॥

विमितायां पुरस्तात्पार्श्वमान्यावुपसङ्गरेत् ॥ ४१ ॥

एवं चतुरश्रमापादितायां विमितायां पुरस्तात्पार्श्वमान्यावुपसङ्गरेत् ॥ ४१ ॥

श्रुतिसामर्थ्यात् ॥ ४२ ॥

चतुःशिखण्डा युवती कर्नीन इति सादृश्यानुवादसामर्थ्यात् ॥ ४२ ॥

पदे युगेऽरत्नावियाति प्रादेशे प्रक्रमे शम्यायां च  
मानार्थेषु याथाकामी शब्दार्थस्य विशयि-  
त्वात् ॥ ४३ ॥

पदादिषु मानार्थेषु याथाकामी यथेच्छा तथा गृह्णीयात् । किमुक्तं भवति । अण-  
वश्चतुर्दश तिलश्चतुस्त्रिंशत्तिलोऽङ्गुलः । पृथुतः संसृष्ट इत्यपरम् । द्वाविं-  
शाङ्गुलः प्रादेशश्चतुर्दशाङ्गुला वितस्तिः । पञ्चदशाङ्गुलं पदम् । चतुर्विंशत्यङ्गुलोऽ-  
रस्निः । द्वात्रिंशत्तिलयो जानुः । षट्त्रिंशदङ्गुलिः शम्या । षडशीत्यङ्गुले युवती ।  
चतुःशतमक्षः । विंशत्युत्तरशतं पुरुषः । इत्येवमादिशुल्बान्तरोक्तलक्षणमानार्थेषु अणो-  
णावयवा गृह्येरन् । लक्षणोनेन मार्गेण विमाय तत्र याथाकामी । शब्दार्थस्य विश-  
यित्वात् । पञ्चदशाङ्गुलमपि पदं भवति । यजमानपदमपि तत्रान्यतरद्भावेन । इत्थं-  
स्याधाने इयं द्वादशविक्रमा इति तत्र स्वसंचितं लोकप्रसिद्धं वा गृह्णी-  
यादिति ॥ ४३ ॥

यजमानमात्री चतुःस्रक्तिर्भवतीति पैतृक्या वेदे-  
र्धिज्ञायते ॥ ४४ ॥

पैतृक्या वेदेः श्रुतिर्यथा दिक्षु स्रक्तयो भवन्तीति तथा मातव्या ॥ ४४ ॥

तदेकरज्ज्वोक्तं पञ्चदशिकेनैवापायम्यार्धेन ततः

श्रोण्यः सान्निर्हरेत् ॥ ४५ ॥

गतम् ॥ ४९ ॥

नवारत्निस्तिर्यक्सप्तविंशतिरुदगायतमिति सदसो  
विज्ञायते ॥ ४६ ॥

नवारत्निः प्राची तिर्यङ्मानी । सप्तविंशतिरुदीची पार्श्वमानी । एवं मातन्यमिति  
सदसः श्रुतिरित्यर्थः ॥ ४६ ॥

अष्टादशेत्येकेषाम् । तदेकरज्ज्वोक्तं पञ्चदशिके-  
नैवापायम्यार्धपञ्चमैः श्रोण्यः सान्निर्हरेत् ॥ ४७ ॥

करणमुक्तं प्रथमनिहिताच्छङ्कोर्दक्षिणतः प्रक्रमे शङ्कुं निहत्य तस्मिन्पाशं प्रति-  
मुच्य तस्य पुरस्तादर्धाष्टमे पृष्ठचाया दक्षिणतः प्रक्रमे शङ्कुस्तत्सदसो मध्यमौदुम्बरी-  
स्थानम् । प्रथमनिहिताच्छङ्कोः पृष्ठचायामेव पुरस्तादर्धाष्टमे शङ्कुं निहत्य औदुम्बरी-  
स्थाने यः शङ्कुस्तस्मिन्पाशं प्रतिमुच्योपर्युपरि शङ्कुमुदगपसार्यार्धचतुर्दशे नवसु वा  
शङ्कुं निहन्त्यात्स सदस आयामः । तस्मिन्नायामे तदर्धमभ्यस्य यथासूत्रं विहरेत् । सप्त-  
विंशतावर्धचतुर्दशमभ्यस्य दक्षिणस्मादन्ता(दंसा)देकादशसु सपादेषु निरञ्छनमर्धपञ्चमे  
लक्षणं श्रोण्यंसार्धमष्टादशसु नवपदं प्रक्षिप्यार्धाष्टमे निरञ्छनमर्धपञ्चमे लक्षं  
श्रोण्यंसार्धमायामयोरन्तौ नियम्य निरञ्छनम् । तेन पश्चादपसार्यार्धपञ्चमे  
शङ्कुः । पुरस्तादपसार्यार्धपञ्चमे शङ्कुः । ते श्रोणी सदसः । विपर्यस्यासौ । प्राग्व-  
शमानं हविर्धानमानमाग्नीध्रमानमनेनाऽऽचार्येण नोक्तम् । शुल्बान्तरोक्तं ग्राह्यमपेक्षित-  
त्वात्सदसः । पुरस्ताद्विषु प्रक्रमेषु दशप्रक्रमविस्तारं दशायामं हविर्धानं मिनुयात् । एक-  
रज्ज्वा पञ्चशङ्कुना त्रिशङ्कुना वा । हविर्धानस्य पाश्चात्यमध्यमशङ्कौ पाशं प्रतिमुच्यो-  
दगपसार्य दशप्रक्रमे शङ्कुः । तदाग्नीध्रायतनम् । तथा रज्ज्वा दक्षिणाऽपसार्य द्वादशसु  
मार्जालीयं पृष्ठचायां सदसः पौरस्त्यशङ्कौ पाशं प्रतिमुच्योदगपसार्य पादोनैकादशसु  
शङ्कुं निहत्य तस्माच्चोत्तरतः षट्सु शङ्कुम् । ताभ्यां पुरस्ताच्च षट्सु प्रक्रमेषु शङ्कुं  
निहत्य एवं पञ्चशङ्कुना त्रिशङ्कुना वा समचतुरश्रं मिनुयात् । अष्टप्रक्रमविस्तारं  
द्वादशायामं प्राग्वंशं मिनुयात् । द्वादशविस्तारं षोडशायाममित्यन्ये ॥ ४७ ॥

प्रादेशमुखाः प्रादेशान्तरालाः ॥ (ख० ७ ) ॥ भवन्ती-  
त्युपरवाणां विज्ञायते ॥ ४८ ॥

उपरवमानमपि निगदव्याख्यातम् ॥ ४८ ॥

अरत्निमात्रं चतुरश्रं विहृत्य स्रक्तिषु शङ्कुं  
निहृत्यार्धप्रादेशेन तं तं परिलिखेच्छ्रुतिसामर्थ्यात् ॥ ४९ ॥

गतार्थः ॥ ४९ ॥

व्यायाममात्री चतुःस्रक्तिर्भवतीति गार्हपत्यचिते-  
र्विज्ञायते ॥ ५० ॥

चतुररत्निर्व्यायामः । तत् प्रमाणं गार्हपत्यचितेः ॥ ५० ॥

चतुरश्रेत्येकेषाम् । परिमण्डलेत्येकेषाम् ॥ ५१ ॥

चतुरश्रा गार्हपत्यचितिरित्येकेषां शास्त्रिणां मतम् । परिमण्डला गार्हपत्यचिति-  
रित्येकेषां श्रुतिः ॥ ५१ ॥

करणं व्यायामस्य तृतीयायामस्य सप्तमं व्यासं कारयेत् ॥ ५२ ॥

चतुरश्रायां करणमुच्यते । व्यायामतृतीया पार्श्वमानी व्यायामसप्तमी तिर्यङ्मानी । एवं  
करणं कारयेत् । कुर्यादिति वक्तव्ये कारयेदिति वचनादन्यैस्तक्षादिभिः प्रवीणैर्वाऽध्वर्युणेति  
ह्यवगम्यते । कियन्तेऽनेनेष्टका इति करणं दारुमयम् ॥ ५२ ॥

ता एकविंशतिर्भवन्ति ॥ ५३ ॥

तेन करणेन कृता इष्टका एकविंशतिः । तस्यां गार्हपत्यचितौ भवन्तीति  
शेषः ॥ ५३ ॥

उपधाने प्रागायामाः प्रथमे प्रस्तारेऽपरस्मिन्नुदगायामाः ॥ ५४ ॥

प्रागायामाः प्रागायताः प्रथमे प्रस्तारे । उदगायामा उदगायता द्वितीये प्रस्तारे ।  
एवमुपहिते भेदो न भवति । अनेन ज्ञायते सर्वत्र भेदो वर्जनीय इति । शब्देनैवोक्तं  
भगवता बौधायनेन तु—‘सर्वत्र भेदो वर्जनयिः’ इति । अधरोत्तरयोः पार्श्वसंस्थानं  
(धीनां) भेद इत्युपदिशन्ति । इत्यनेनाऽऽचार्येणोक्तमेतद्वच्यत्यासं चिनुयादिति ॥ ५४ ॥

मण्डलायां मृदो देहं कृत्वा मध्ये शङ्कुं निहृत्या-

र्धव्यायामेन मण्डलं परिलिखेत् ॥ ५५ ॥

यदि मण्डला गार्हपत्यचितिः, मृदो मृत्तिकाया इति निपातः । अत्रेत्येतस्मिन्नर्थे ।  
उल्लेखनं कृत्वेति देहविम्बं श्लक्ष्णीकृत्य तन्मध्ये शङ्कुं निहृत्यार्धव्यायामेन मण्डलं  
परिलिखेत् । तद्व्यायाममात्रं मण्डलं भवति । केचिदत्र सहशब्दश्रवणादतिशयतृतीयेन  
वर्णयन्ति क्षेत्रसमत्वाय । तदानीप्सितमाचार्यस्यार्धव्यायामेनेति वदतः । यदीप्सितमम-  
विष्यत्, मृदो देहं कृत्वा मण्डलं कुर्यादित्येवावश्यत् । उक्तं त्वादेशादन्यदिति ।  
तावतीं भूमिमिति वक्ष्यति च । कथं सहेति । उच्यते यो—मण्डलं चिकीर्षेत्स एवं  
कृत्वाऽर्धव्यायामेन परिलिखेत् । सह इति निपात एव मध्याह्न्यस्य योजनीयम् । अथवा  
श्रुतिरेवेयमेवंभूता ॥ ५५ ॥

तस्मिन् चतुरश्रमवदध्याद्यावत्संभवेत् ॥ ५६ ॥

तस्मिन्निति मण्डलं परामृश्यते । तस्मिन्मण्डले चतुरश्रे यावत्संभवेत्तावच्चतुरश्रमालिखेत् । समपरिणाहं चतुर्था संभुज्यावान्तरदिक्षु लक्षणं कृत्वा तेषु सक्तयो यथा भवन्ति तथा चतुरश्रमालिखेत् । दिक्षु चत्वारि धनूषि भवन्ति ॥ ५६ ॥

तन्नवधा व्यवलिख्य ॥ ५७ ॥

चतुरश्रं नवधा व्यवलिख्यैकस्य प्रमाणेन समचतुरश्रं करणं कारयेत् ॥ ५७ ॥

त्रैधमेकैकं प्रधिकं विभज्य तदुपधीयते ॥ ५८ ॥

गमनाय प्रधीयत इति प्रधिकं, तच्च पार्श्वधनुः । तत्प्रतिकृतिस्त्वात्प्रधिकमित्युच्यते । एकैकं प्रधिकं त्रिधा कृत्वा करणानि कारयेत् । चतुर्भिस्तिरुनाष्टषष्ठ्यङ्गुल्यश्चतुरश्रप्रमाणमण्डलमध्ये । तस्य तृतीयेनैकं करणं प्रधिकमध्ये द्वाविंशतित्रयोदशाभ्यां कारयेत् । त्रिंशदङ्गुलेन त्वेकं तक्षयेद्यत्र धनुराकारं यथा ज्याफलकयोर्मध्ये तिलेनमङ्गुलं भवति । तथेतरत्रिभिस्त्रयोदशाङ्गुलमेकं करणम् । अरत्निमात्रं तिलाभ्यामेकं सप्तविंशत्यङ्गुलमष्टभिस्तिरुनमेकं तक्षेत् । पूर्वमङ्गुलिद्वयं ज्याफलकाभ्यां सह मध्ये यथा भवति तस्मिन् तृतीयेन करणेन विपर्यस्यान्यमेवमिष्टकाः कारयेत् ॥ ५८ ॥

चतुरश्रस्यावान्तरदेशान्प्रति सक्तीः संपादयेत् ॥ ५९ ॥

उपधानकाले प्रथमे प्रस्तारेऽवान्तरदेशान्कोणदेशान्प्रति चतुरश्रस्य सक्तीः संपादयेत्संयोजयेत् । चतुरश्रेण चेष्टकाः शेरते । प्रधिकेषु द्वादश नव द्वादश एकविंशतिर्भवन्ति ॥ ५९ ॥

मध्यानीतरस्मिन्प्रस्तारे ॥ ६० ॥

मध्यानि चतुरश्रमध्यान्यवान्तरदेशं प्रति संपादयेत् ॥ ६० ॥

व्यत्यासं चिनुयाद्यावतः प्रस्ताराश्चिकीर्षेत् ॥ ६१ ॥

आवतः प्रस्ताराङ्कर्तुमिच्छेत्तावद्व्यत्यासं चिनुयात् । यः प्रथमः स तृतीयः पञ्चमश्च यो द्वितीयः स चतुर्थः ॥ ६१ ॥

पिशीलमात्रा भवन्तीति धिष्णिगानां विज्ञायते ।

चतुरश्रा इत्येकेषाम् ॥ ( परिमण्डला इत्येके-

षाम् ) ॥ ६२ ॥

आहोभस्तरालं पिशीलमित्येके । मुष्टिकृतोऽरत्निः पिशीलमित्यन्ये । प्रावेक्षः पिशीलवित्यगरे । चतुरश्रा धिष्णिगा इत्येकेषां श्रुतिः । परिमण्डलेत्यपरैर्विज्ञायते । समानश्रुतेरुदाहृतत्वाद्वैच्छिकविकल्पः ॥ ६२ ॥

मृदो देहान्कृत्वा ॥ ६३ ॥

मृदो देहानिति प्रदर्शनम् । तस्मिंश्चतुरश्रमित्यादेः ॥ ६३ ॥

आग्नीध्रीयं नवधा व्यवलिख्यैकस्याः स्थानेऽश्मा-

नमवधाय यथासंख्यमितरान्व्यवलिख्य यथा-

योगमुपदध्यात् ॥ ६४ ॥ ( ख० ८ ) ॥

इति सत्याषाढहिरण्यकेशिसूत्रे पञ्चविंशप्रश्ने द्वितीयः पटलः ॥

अश्मनवमा इ(श्मानमवधाये)ति सिद्धेऽप्येकस्याः स्थान इति वचनं द्रव्येष्टकानामव-  
टेषूपधानस्य ज्ञापनार्थम् । एतद्वचनमुक्तं बोधायनेन-लोकवाधानि द्रव्याणि अवटे-  
षूपधेयानीति । यथायोगमुपदध्यात् । अग्निकल्पे यावत्संख्याका धिष्ण्या आम्नातास्ता-  
वत्संख्यानि तान्यवलिख्य करणानि कृत्वा यथायोगं यथा युज्यते तथोपदध्यात् ॥ ६४ ॥  
( ख० ८ ) ॥

इति सत्याषाढहिरण्यकेशिसूत्रव्याख्यायां महादेवशास्त्रिसंकलितायां

प्रयोगचन्द्रिकायां पञ्चविंशप्रश्ने द्वितीयः पटलः ॥

=====  
अथ तृतीयः पटलः ।

उक्तानि हविर्यज्ञानां विहरणानि सौमिकानि च साग्निचित्यस्य क्रतोरग्निहोत्रादिमान-  
मिष्टकाकरणान्युपधानविधिश्च नोक्तस्तद्वक्तुकामः प्रस्तौति—

भवतीव खलु वा एष योऽग्निं चिनुत इति विज्ञायते ॥ १ ॥

प्रस्तावनाप्रमनया श्रुत्या क्रियते, न फलविधानम् । विधिविभक्तेरभावात् । नित्योऽ-  
ग्निरुत्तरवेदिवत् । अग्निष्टोम उत्तरवेदिरुत्तरेषु क्रतुष्वग्निः, इति नित्यवचनात् । यदि  
प्रस्तावोऽनया श्रुत्या क्रियते गार्हपत्याचितेः पूर्वमेव प्रस्तावः कर्तव्यः । सत्यमेतत् । इह  
प्रस्ताववचनस्येदं प्रयोजनं वक्ष्यमाणा धर्मा महाग्नेरेव यथा स्युरिति । के पुनस्ते । जानुदध्ना-  
दयो महाग्नेरेवेति । कात्यायनीये शुल्बे महाग्नेरेवैते धर्मा इति स्पष्टमुक्तम् । किं चास्यै-  
वाग्निशब्देन निरूपपदेन चोदिता धर्मा यथा स्युरिति । यथा तं वा एतं यजमान एव  
चिन्वीतेति यजमानो महाग्नेरेव कर्ता न गार्हपत्यादेः । गार्हपत्यधिष्ण्यानामध्वर्युरेव कर्ता ।  
पश्चाद्विधातव्यानां धिष्ण्यानां पूर्वं विधानस्यैतत्प्रयोजनम् । योऽग्नेश्चेता स भवत्येव ।  
यद्यपि बहवो भ्रातृव्या इति क्रियतेऽनया श्रुत्या ॥ १ ॥

वयसां वा एष प्रतिमया चीयत इत्याकृतिचोदनात् ॥ २ ॥

वयसां पक्षिणामेषोऽग्निः प्रतिमया प्रकृत्या चेतव्य इति । आकृतेः स्वरूपस्य वि-  
धानं क्रियतेऽनया श्रुत्या । सा चोत्पत्तिश्चेयमि(स चोत्पततां छायेत्यर्थः । वैशब्दे  
निश्चये । यतोऽसावप्याचार्यो वक्ष्यति वक्रपुच्छो व्यस्तपक्ष इति । तस्माच्छब्देनचिदेवं  
प्रथमः । शुल्बान्तरे चोक्तं श्येनचिदग्नीनां प्रथमाग्निरिति । यदि श्येनो नित्यः कथं स्वर्गकाम  
इति । यूपद्रव्यवत् । यथा खादिरं स्वर्गकामस्येति खादिरस्य नित्यत्वं काम्यत्वं च ॥ २ ॥

प्रत्यक्षविधानाद्वा यावदाज्ञातेन ॥ ३ ॥

वाशब्दः पक्षव्यावृत्तौ । नैषाऽऽकृतिचोदना नापि श्येनः प्रकृतिः । कुतः प्रत्यक्ष-  
विधानात् । प्रत्यक्षमेवात्र विधीयते पक्षी भवतीत्यारम्य । पक्षपुच्छानामपि प्रमाणं वि-  
हितम् । तेन विरोधात् । ननूक्तमाकृतिचोदनेति । नैषा चोदना । नापि विधिः । विधि-  
विभक्तेरभावात् । चीयत इति निर्दिश्यते न चिनुयाच्चेतव्यमिति (व्य इति) वा । विध्यन्त-  
रशेषभूतत्वाच्च पश्यामो न विधायिकेति । ब्रह्मवादिनो वदन्ति न्यङ्ङश्चैतव्याऽउत्ताना  
इत्यारम्य प्राचीनमुत्तानं पुरुषशीर्षमुपदधाति, इति पुरुषशिरउपधानं विधीयते । अस्य  
शेषभूतमिदं न विधायकं श्येनचिदग्नीनां प्रथम इति । पीठकः (कङ्क) श्येनमधि-  
कृत्यैतदुक्तं पुरुषमात्रं पक्षपुच्छस्य समाख्या श्येन इति । तस्मादविरोधः ।  
यावदाग्नातं तावदेव सारूप्यम् । पक्षपुच्छवत्तया सारूप्यं गृहीत्वा वयःशब्दो वर्तते ।  
तस्मात्पुरुषमात्रं पक्षपुच्छवानग्निरिति । तमेव प्रकृतिं निश्चित्यान्य आकृतिविशेषा वक्र-  
पक्षादयः काम्या इति सिद्धम् । वक्ष्यति काम्या गुणविकारा इति ॥३॥

वेणुना सप्त पुरुषान्विमिमीते श्रीन्याचः

पुरुषाश्चतुर्दीक्षस्तिर्यञ्चं पुरुषमात्राणि

पक्षपुच्छानि भवन्ति । आत्मा चतुष्पुरुषः ॥ ४ ॥

अग्निकल्प उत्कलक्षणेन वेणुना विमिमीते मिनोति । स्थण्डिलार्थं क्षेत्रं वक्ष्य-  
माणेन मार्गेण सर्वतो द्विपुरुष आत्मा द्वाभ्यां चत्वारिति वचनाच्चत्वारि पुरुषक्षेत्रा-  
ण्यात्मनि ॥ ४ ॥

अरत्निना दक्षिणतो दक्षिणं पक्षं प्रवर्धयति ॥ ५ ॥

अरत्निप्रमाणेन दक्षिणतो दक्षिणं पक्षं प्रवर्धयति दीर्घं करोति । उत्तरतश्चोत्तरं  
पक्षम् ॥ ५ ॥

प्रादेशेन वितस्त्या वा पश्चात्पुच्छम् ॥ ६ ॥

द्वादशाङ्गुलेन त्रयोदशाङ्गुलेन वा पश्चात्पुच्छं वर्धयेदिति शेषः । एवमर्धाष्टमानि  
पुरुषक्षेत्राणि भवन्ति ॥ ६ ॥

अरत्निनोत्तरं पक्षम् ॥ ७ ॥

पूर्ववद्द्व्याख्येयम् ॥ ७ ॥

एकविधः प्रथमोऽग्निः । द्विविधो द्वितीयः । त्रिविध-

स्तृतीयः । त एवमेवोद्यन्त्यैकशतविधात् ॥ ८ ॥

एकविध एकपुरुषः । एकोत्तरं चिन्वतीति । प्रथमातिक्रमे कारणाभावाद्विस्ति प्रथम  
एकपुरुषः । विधा इष्टका अस्यां विधीयत इति विधाऽग्निक्षेत्रम् । आनश्चोपसर्ग इत्यङ् ।  
एका चासौ विधा चैकविधा । पुरुष इत्यर्थः । अधिकृतत्वात्पुरुषस्य । एवं सर्वत्र योजनीयम् ।  
उद्यन्ति गच्छन्ति आ एकशतविधात् । अभिविधावाङ् ॥ ८ ॥

तदु ह वै सप्तविधमेव चिन्वीत ॥ ९ ॥

निपातसमूहः पक्षव्यावृत्तौ । एकविधादयो न चेतव्या इति ॥ ९ ॥

सप्तविधो वा प्राकृतोऽग्निस्तत ऊर्ध्वमेकोत्तरानिति विज्ञायते ॥ १० ॥

वेत्यवधारणे । सप्तविध एव प्राकृतोऽग्निः प्रकृतिरित्यर्थः । स्वार्थ एव तद्धितः । सप्तविधादूर्ध्वमेकोत्तरानिति वाजसनेयिनां श्रुतिः । सप्तार्ध एव प्रथमः प्रकृतिश्च । पुरुषमात्रेणेत्यारभ्य सप्तार्धस्य विधानात् । उपधानविधौ दक्षिणे पक्ष उपदधातीति श्रूयते । तत ऊर्ध्वमेकोत्तरानिति । एकपुरुषाधिकाः परमिति द्वितीये प्रयोगेऽर्धनवमं तृतीयेऽर्धदशमित्येवं द्रष्टव्यम् । वाजसनेयकमित्यग्निकल्पे विधानाद्विकल्पः । सप्तार्धमपि द्वितीये द्वितीये विहारे चिन्वीतेत्येतदपि लभ्यते ॥ १० ॥

एकविधप्रभृतीनां न पक्षपुच्छानि भवन्ति ॥ ११ ॥

इति संप्रश्यामः । सप्तार्धविध एव चेतव्य इति । यस्मादेकविधप्रभृतीनां षड्विधपर्यन्तानां न पक्षपुच्छानि भवन्ति । किमुक्तं भवति । यतः पक्षपुच्छानि भवन्ति । तेषु न शेरत इत्यर्थः ॥ ११ ॥

कुत इत्याह—

सप्तविधवाक्यशेषत्वात् ॥ १२ ॥

सप्तविधमग्निं प्रकृत्य तानि विधीयन्त इत्यर्थः । रथंतरं दक्षिणे पक्ष उपदधाति बृहदुत्तरे पक्षे इत्येवमादयो न वियुज्यन्ते । तस्मान्न चेतव्या एकविधादयः । सप्तविध एव चेतव्यः । तेष्वेव पक्षपुच्छानित्याह । सप्तविधवाक्यशेषत्वात् ॥ १२ ॥

सप्तविधमग्निं प्रकृत्य किमिति न क्रियेरन्नत आह—

श्रुतिविप्रतिषेधाच्च ॥ १३ ॥

विरोधो विप्रतिषेधः । यद्येकविधस्य पक्षपुच्छात्मना विभागः क्रियेत । पक्षपुच्छानां व्यायाममाश्रया पक्षपुच्छात्मना गृह्येत । तदैकाविधत्वं ह्यीयेत । तस्माद्विरोधः । अतश्च विरोधान्न कर्तव्या एकाविधादयः षड्विधपर्यन्ताः ॥ १३ ॥

कथमष्टविधादयो मातव्या इत्यत आह—

अष्टविधप्रभृतीनां यदन्यत्सप्तम्यस्तत्सप्तधा विभ-

अष्टविधप्रभृतीनामेकशतविधपर्यन्तानां यदन्यत्सप्तम्यः सप्तार्धम्यस्तत्सप्तधा सप्तार्धपञ्चा यदन्यत्सप्तार्धम्यः प्रक्षेप्तव्यमासीत् । तत्सप्तार्धधा विभज्य सप्तार्धम्य इति कुत एतच्छ्रूयते । सप्तविध इत्युक्तेऽर्धाष्टम एव गृह्यते । अरत्तिप्रदेशानां तदङ्गत्वाद्दृश्यति च सप्तविध इति । अष्टविध एकः प्रक्षेप्तव्यः । नवविधे द्वौ । दशविधे त्रय इत्येवं द्रष्टव्य-

ज्य प्रतिपुरुषमावेशयेत् ॥ १४ ॥

मैकशतविधात् । पुरुषं सप्तार्धधा विभक्तं कृत्वा प्रतिपुरुषमेको मागः क्षेद्यः । सप्त-  
विधे सप्तसु प्रक्षिप्तासु पञ्चपञ्चाशदधिकं शतद्वयमापद्यते । षोडशानां वर्गाः षट्पञ्चाशदधिकं  
तच्चतुरश्राच्चतुरश्रमित्यनेन न्यायेनैकार्धपञ्चारत्निप्रादेशेषु पुरुषेषु त्रिंशत्पञ्चदशभागीयाः ।  
अर्धपुरुषेषु पञ्चदश । एवमेकस्मिन्पुरुषक्षेत्रे द्विशतं पञ्चविंशतिश्च पञ्चदशभागीयाः  
शेरते । अष्टविधे ताः प्रक्षेप्तव्याः । एकस्मिन्पुरुषक्षेत्रे त्रिंशत्पञ्चदशभागीयास्तास्वेकस्मि-  
न्पञ्चदशभागीयक्षेत्रेऽपनीते या रज्जुः सा पुरुषस्थानीया । तस्याः पञ्चमो मागोऽरत्नि-  
स्थानीयः । तेन मानेन कृते सर्वपुरुषक्षेत्रे यावदाप्तं भवति । एवं नवविधादिषु  
द्रष्टव्यम् ॥ १४ ॥

आकृतिविकारस्याश्रुतत्वात् ॥ १५ ॥

यदि पुरुषक्षेत्रमेकत्र प्रक्षिप्यते विक्रियेताऽऽकृतिः । न विद्यते श्रुतिर्यस्याः सा, अश्रुतिः ।  
आकृतिविकारस्य श्रुतेरभावादित्यर्थः ॥ १५ ॥

पुरुषमात्रेण विमिमीते वेणुना विमिमीत इति  
विज्ञायते ॥ १६ ॥

पुरुषमात्रेणेति द्रव्यमपेक्षते । वेणुनेति च मात्रामपेक्षते । तयोर्नष्टाश्चदग्धरधवत्संबन्धः ।  
पुरुषमात्रेण वेणुना मिनोति ॥ १६ ॥

यावान्यजमान ऊर्ध्वबाहुस्तावदन्तराले वेणोश्छिद्रे  
करोति ॥ १७ ॥

यजमानग्रहणादध्वर्युप्रमाणा वेणुर्गृह्यते । छिद्रयोरन्तरालं यजमानमात्रं यथा संभवति  
तथा छिद्रे करोति ॥ १७ ॥

मध्ये तृतीयम् ॥ १८ ॥

तयोर्मध्ये वेणुच्छिद्रमेकं करोतीति शेषः ॥ १८ ॥

अपरेण यूपान्तदेशमनुपृष्ठ्यं प्राञ्चं वेणुं निधाय ॥ १९ ॥

संचरस्य पश्चादनुपृष्ठ्यं पृष्ठ्या यथा भवति तथा वेणुं निधाय ॥ १९ ॥

छिद्रेषु शङ्कुनिहत्यान्मुच्यापराभ्यां दक्षिणा प्राक्  
परिलिखेत् । आऽन्तादुन्मुच्य पूर्वस्मादपरस्मिन्प्र-  
तिमुच्य दक्षिणा प्रत्यक्परिलिखेदाऽन्तात् ॥ २० ॥

त्रिषु छिद्रेषु शङ्कुनिहत्यापराभ्यां शङ्कुम्यान्मुच्य दक्षिणा प्रसव्यं परिलिखेत् ।  
आऽन्तात् । पूर्वस्माच्छङ्कोरुन्मुच्यापरस्मिन्प्रतिमुच्य दक्षिणा प्रत्यक्परिलिखे-  
दाऽन्तात् ॥ २० ॥



उन्मुच्य वेणुं मध्यमे शङ्खावन्त्यच्छिद्रं प्रतिमुच्यो-  
पर्युपरि लेखासमरं दक्षिणां वेणुं निधायान्त्ये  
छिद्रे शङ्कुं निहत्य तस्मिन्मध्यमच्छिद्रं प्रतिमुच्य  
लेखान्त्योरितरे प्रतिष्ठाप्य च्छिद्रयोः शङ्कुं निह-  
न्ति ॥ (ख० ९.) ॥ स पुरुषश्चतुरश्रः ॥ २१ ॥

मध्यमे शङ्खावन्त्यमन्यतरं वेणोश्छिद्रं प्रतिमुच्योपर्युपरि लेखासंभेदं दक्षिणाग्रं वेणुं  
निधायान्त्ये छिद्रे शङ्कुं निहत्य तस्मिन्शङ्कौ मध्यमं वेणोश्छिद्रं प्रतिमुच्य लेखान्त्यो-  
रितरे छिद्रे प्रतिष्ठाप्य च्छिद्रयोर्लेखान्त्योरेव शङ्कुं निहन्ति स चतुरश्रः पुरुषः ॥ २१ ॥

एवं विहितान्मदक्षिणं चतुर आत्मनि पुरुषान्वि-  
मिमीते ॥ २२ ॥

एवं चत्वारि पुरुषक्षेत्राणि आत्मनि यथा भवन्ति तथा प्रदक्षिणं मिनुयात् ॥ २२ ॥

पुरुषं दक्षिणे पक्षे पुरुषं पुच्छे पुरुषमुत्तरे ॥ २३ ॥

दक्षिणे पक्षे दक्षिणपार्श्वे मध्यमेषु वेणुं प्रतिमुच्योन्मुच्यापराभ्यामित्यादि पूर्ववच्च-  
तुरश्रः पुरुषः । एवमुत्तरपक्षमुत्तरपार्श्वे मध्यमेष्वेव त्रिषु प्रतिमुच्योत्तरपुच्छे पाश्चात्य-  
मध्यमशङ्कौ मध्यमं वेणोश्छिद्रं प्रतिमुच्य तिर्यग्वेणुं निधाय च्छिद्रयोः शङ्कुं निहत्यो-  
न्मुच्योत्तराभ्यां प्रसव्यं परिलिखेत् । दक्षिणस्मादुन्मुच्योत्तरास्मिन्पुरुषमात्रं शङ्कौ प्रति-  
मुच्यान्त्यच्छिद्रशङ्कुप्रभृति प्रदक्षिणं परिलिखेत् । उन्मुच्य वेणुं मध्यमे प्रतिमुच्यो-  
पर्युपरि लेखासमरं पश्चाद्वेणुं निधायान्त्य इत्यादि पूर्ववत्समानं तत्पुच्छम् ॥ २३ ॥

अरत्निना दक्षिणतो दक्षिणमित्युक्तम् ॥ २४ ॥

गतः ॥ २४ ॥

पृष्ठयातो वा पुरुषमात्रस्याक्षण्या वेणुं निधाय  
पूर्वस्मिन्नितरं ताभ्यां दक्षिणमक्षं निर्हरेत् ॥ २५ ॥

संचरमवशिष्य शङ्कुं निहत्य तस्मात्पश्चात्पुरुषमात्रे शङ्कुं निहत्य तस्मिन् पुरुषं  
चतुरश्राक्षण्या समं वेणुं प्रतिमुच्य पूर्वस्मिञ्शङ्कावितरं पुरुषमात्रं वेणुं निधाय प्रतिमुच्य  
ताभ्यां दक्षिणमक्षं निर्हरेत् ॥ २५ ॥

विपर्यस्य श्रोणी ॥ २६ ॥

अपरस्मिञ्शङ्कौ पुरुषमात्रं प्रतिमुच्य दक्षिणां श्रोणिमुदगपसार्योत्तराम् । एवं श्रोणी  
विहरेत् ॥ २६ ॥

पूर्ववदुत्तरमक्षम् ॥ २७ ॥

गतमेतत् ॥ २७ ॥

रज्ज्वा वा विमायोत्तरवेदिन्यायेन वेणुना विमिमिते ॥ २८ ॥

रज्ज्वा वाऽन्यतरया विमायोत्तरवेदिवद्वेणुना पश्चाद्विमिमितेऽदृष्टार्थम् ॥ २८ ॥

सपक्षपुच्छेषु विधाभ्यासेऽपचये च विधासप्त-

मकरणीं पुरुषस्थानीयां कृत्वा तया विहरेत् ॥ २९ ॥

विधाभ्यासोऽष्टविधप्रभृतिः । विधापचय एकविधादिः । तेष्वेकविधादिषु विधास-  
प्तमकरणी येन वेणुना तदर्धाष्टमं भवतीति स पुरुषस्थानीयः । एवं चतुरश्रं कृत्वा पूर्व-  
वद्विमज्य विहरेत् । सपक्षपुच्छेष्विति वचनमेकविधार्थं तेष्वेकविधादिषु श्येनादिषु  
क्रियमाणेषु यस्यैकविधा तत्पञ्चदशधा विभज्य द्वौ भागौ समस्य चतुरश्रं कृत्वा तस्य  
मानेन वेणुना गृह्णीयात् । स पुरुषस्थानीयः । एवं सर्वत्र यावद्विधं तत्क्षेत्रं समचतुरश्रं  
कृत्वा पूर्ववद्विमज्य समचतुरश्रं कृत्वा तस्य प्रमाणं गृह्णीयात् । यदा चत्वारि सहस्रा-  
ण्यशीतितिलाः पुरुषास्तेषां वर्ग एका कोटिः षण्णियुतानि चत्वार्ययुतानि षट् सहस्राणि  
चत्वारि शतानि ।

यद्यष्टविधः—अष्टभिर्गुणित्वा पूर्वार्धं संयोज्य पञ्चदशलब्धं द्विगुणीकृत्य मूलं गृह्णी-  
यात् । स तस्य पुरुषो भवति । अपचये त्वर्धसंयोगो नास्ति । अरत्निप्रादे-  
शामावात् । अन्यत्सर्वमुपचयेन तुल्यम् । अर्धतिलेन वा ऊनाधिके वा दोषो न भवतीति  
विशेषदर्शनात् । तत्र श्लोकः—

आकाशवस्वम्बरवेदवर्गमिष्टप्रवृद्धं तिथिभिर्विमक्तम् ।

लब्धस्य वृद्धस्य यमेन मूलं वृद्धौ क्षये तत्पुरुषस्य मानम् ॥

सदा भवेत्सापचये च वृद्धाविति ।

नन्वेकविधादयोऽपक्षपुच्छाः कर्तव्या इति प्रतिपादितं महता प्रयत्नेन हेतूनां दर्श-  
नेन । सत्यमेतत् । कर्तव्या एकविधादय इति कृत्वा चिन्तैषा । यदैकविधादयस्तदा  
क्रत्वर्थतयोपाद्रियन्ते । तथा श्येनादय आकृतिकारः पुरुषार्थाः सन्तस्तद्विकृत्या  
क्षयीरन् । यथा पुरुषमात्रतां विकृत्य पक्षपुच्छानां सप्तार्धविधे श्येनादयः प्रवर्तन्ते । एवं  
पुरुषमपि विकृत्यैकविधादिषु निविशेरन् । तत्र यदा सपक्षपुच्छत्वमेकविधादीनां तदाऽयं  
विधिरिति । अष्टविधप्रभृतीनामपि मार्गान्तरेण विधानाददोषः । सपक्षपुच्छेष्विति  
विधानात्प्रउगादिष्वेकविधादयो न सन्ति । अष्टविधादयश्चेति केचित् । वक्ष्यति च  
यावानग्नेः सारत्निप्रादेश इति । अपरे तु पुनरेकविधादिषु न सन्ति नापचयेष्विति  
वर्णयन्ति । सारत्निप्रादेश इति वचनात् ॥ २९ ॥

करणानीष्टकानां पुरुषस्य पञ्चमेन कारयेत् ॥ ३० ॥

इष्टकानां करणानि वक्ष्याम इति शेषः । पुरुषस्य पञ्चमेनारत्निना कारयेत् ॥ ३० ॥

३ षष्ठः ] महादेवशास्त्रिसंकलितप्रयोगचन्द्रिकाव्याख्यासमेतम् ।

९३५

तासामेकैकतोऽध्यर्धास्तद्वितीयम् ॥ ३१ ॥

तासामेवेष्टकानामेकतोऽध्यर्धा अर्धेनाधिकास्तासां करणं द्वितीयं त्रिप्रादेशा पार्श्वमा-  
न्यरत्निमात्री तिर्यङ्मानी द्वितीयस्य करणस्य ॥ ३१ ॥

पुरुषस्य पञ्चमो भाग एकतः प्रादेश एकतस्तत्तृतीयम् ॥ ३२ ॥

अरत्निः पार्श्वमानी प्रादेशस्तिर्यङ्मानी, तत्तृतीयं करणम् ॥ ३२ ॥

सर्वतः प्रादेशस्तच्चतुर्थं समचतुरश्राः

पञ्चदशभागीयास्तत्पञ्चमम् ॥ ३३ ॥

अष्टाङ्गुलेन तावत्पञ्चमं तत्करणम् । समचतुरश्राः । किमर्थमिह समग्रहणम् ।  
यस्मिन्नग्नौ समचतुरश्रा एवेष्टकास्तत्राप्यासां प्रवेशो यथा स्यादित्येवमर्थम् । वक्ष्यत्य-  
णूकाः पञ्चदशभागीयानां स्थान इति । अणूकपञ्चदशभागीययोरेकविषयत्वम् ॥ ३३ ॥

ऊर्ध्वप्रमाणमिष्टकानाम् ॥ (ख० १० ) ॥ जानोः

पञ्चमेन कारयेत् ॥ ३४ ॥

उत्सेधप्रमाणमिष्टकानां जानुप्रमाणपञ्चमम् । द्वात्रिंशदङ्गुलं जानु, तस्य पञ्चम-  
भागेन त्रयोदशितलाधिकषडङ्गुलेन कारयेत् । महाग्रेऽष्टकानामेवैतत् । महाग्रेः कर-  
णानि विधाय विधानात् ॥ ३४ ॥

अर्धेन नाकसदां पञ्चचोडानां च ॥ ३५ ॥

जानुपञ्चमार्धेन नाकसदां पञ्चचोडानां चोत्सेधं सप्ततिलाधिकाङ्गुलित्रयोत्सेधेन  
कारयेत् ॥ ३५ ॥

यत्पच्यमानानां प्रतिहसेत्पुरीषेण तत्संपू-  
रयेत् ॥ ३६ ॥

पच्यमानानामिष्टकानामुत्सेधतश्च परिमाणतश्च प्रतिहासो भवेत्तत्पुरीषेण  
पूरयेत् ॥ ३६ ॥

कुत इत्याह—

अनियतपरिमाणत्वात्पुरीषस्य ॥ ३७ ॥

नियतपरिमाणा इष्टका अनियतपरिमाणं पुरीषमिच्छेत्तत्पुरीषं प्रक्षेप्तव्यमिति नियमा-  
भावात् । तेन च पूरयितव्यम् ॥ ३७ ॥

उपधानेऽध्यर्धा दश पुरस्तात्प्रतीचीरात्मन्युपद-  
ध्यात् ॥ ३८ ॥

प्रतीचीः प्रत्यगायताः ॥ ३८ ॥

दश पञ्चात्प्राचीः ॥ ३९ ॥

प्राचीः प्रागायताः ॥ ३९ ॥

पञ्च पञ्च पञ्चाग्रयोः पञ्चाप्यययोश्च विशयास्ता-  
सामर्धेष्टकामात्राणि पक्षयोर्भवन्ति ॥ ४० ॥

पञ्च पञ्च पञ्चाग्रयोः । दक्षिणायता उदगायताश्च विशयाश्च पञ्च चोदगायता दक्षि-  
णायताश्च । इष्टकाशब्देन पञ्चमभागीया एव गृह्यन्ते । नाध्यर्धा उपदध्यादिति  
लिङ्गात् ॥ ४० ॥

पञ्च पञ्च पुच्छपार्श्वयोर्दक्षिणाः ।

उदीचीश्च पुच्छे प्रादेशमुपधाय ॥ ४१ ॥

पुच्छे प्रादेशमुपधायाऽऽत्मसमीपे यदवशिष्टं तत्प्रादेशमात्रमर्धेष्टकामुपधाय मध्येऽ-  
भितः प्रादेशाः षट् । षट्सु वितस्त्या च वर्धनमुक्तम् । कथं प्रादेशमात्रमुपधायेत्यु-  
च्यते । यद्यपि वितस्त्या वर्धनमुक्तं तथाऽपि करणान्तरस्याविधानात्प्रादेशक्षेत्रमेवे-  
ष्टकाभिश्चेतव्यमिति यदङ्गुलिमात्रं परिगृहीतं तत्पुरीषेण पूरयितव्यम् । अमुमेवार्थं प्रद-  
र्शयितुं प्रादेशमुपधायेत्युक्तं सूत्रकारेण ॥ ४१ ॥

सर्वमग्निं पञ्चमभागीयाभिः प्रच्छादयेत् ॥ ४२ ॥

पञ्चाशदध्यर्धाः सूत्रोक्ताः पुच्छेऽर्धेष्टकाद्वयं प्रादेशाः षडितरत्सर्वमग्निक्षेत्रं प्रथमक-  
रणसंपादिताभिः प्रच्छादयेत् । दशोत्तरं शतं पञ्चमभागीयाः शेरते । पूर्वाभिः सहा-  
ष्टषष्ट्यधिकं शतम् ॥ ४२ ॥

पञ्चदशभागीयाभिः संख्यां पूरयेत् ॥ ४३ ॥

एकस्मिन्पञ्चमभागीयक्षेत्रे नव पञ्चदशभागीयाः शेरते । चतस्रः पञ्चभागीयाः ।  
नवधा विभज्य यत्र कापि पञ्चदशभागीयाः क्षेत्रव्याः । तत्रापि मन्त्रोपधानसौकर्यार्थं  
प्रदेश उच्यते । आत्मनि द्वितीयायां नित्या, मध्ये द्वयमुपधायाष्टादशाष्टम्यां च नित्या  
अष्टादश । एवं द्विशतः प्रस्तारः ॥ ४३ ॥

अपरस्मिन्प्रस्तारेऽध्यर्धा दश दक्षिणत उदीची-  
रात्मन्युपदध्यादशोत्तरतो दक्षिणाः ॥ ४४ ॥

आत्मनि दक्षिणत उदीचीरुदगायता दशाध्यर्धा उपदधाति । आत्मन्येवोत्तरतो  
दशाध्यर्धा दक्षिणायताः ॥ ४४ ॥

यथा प्रथमे प्रस्तारे पक्षौ तथा पुच्छम् । यथा  
पुच्छं तथा पक्षौ । विपरीताऽप्यये ॥ ४५ ॥

पुच्छाग्रे पञ्चाध्यर्धाः प्रागायताः । दक्षिणे पक्षे पञ्चात्पञ्च प्रागायताः पुरस्ताच्च पञ्च प्रत्यागायताः । उत्तरे पक्षे चैवं प्रागायताः प्रत्यागायताश्च । पुच्छाप्ययेऽध्यर्धाः पञ्च प्रागायताः । तासामर्धेष्टकामात्रा आत्मनि भवन्ति । एवं विपरीता अप्यये । तासां पुरस्तात्पञ्चार्धेष्टका उदीच्यः ॥ ४९ ॥

सर्वमग्निं पञ्चमभागीयाभिः प्रच्छादयेत् । पञ्चद-

शभागीयाभिः संख्यां पूरयेत् ॥ ४६ ॥

गतमेतत् । पूर्ववद्विशतः प्रस्तारः ॥ ४६ ॥

व्यत्यासं चिनुयाद्यावतः प्रस्ताराश्चिकीर्षेत् ॥ ४७ ॥

गतम् ॥ ४७ ॥

पञ्च चितयो भवन्ति पञ्चभिः पुरीषैरभ्यूहतीति

विज्ञायते । पुरीषान्ता चितिरर्थान्तरत्वात्पुरी-

षस्य ॥ ४८ ॥

‘पञ्च चितयो भवन्ति पञ्चभिः पुरीषैरभ्यूहति’ इत्यस्याः श्रुतेरयमर्थः । पुरीषान्ता चितिः, इति श्रुतिरर्थान्तरत्वात् पुरीषस्य । इष्टकासंधानार्थं पुरीषम् । तस्माच्चितिस्तदर्थ-  
त्वात्तद्ग्रहणेन गृह्यते ॥ ४८ ॥

जानुदध्नं सहस्रं चिन्वीत प्रथमं चिन्वानः ॥ ४९ ॥

यः प्रथमं चिनोति स जानुदध्नं चिनुयात् सहस्रसंख्यायुक्तं च । महाग्निमेवाधिकृत्य विधानान्न शालामुखीयधिष्णियानां सहस्रसंख्यायामन्तर्भावो नापि जानुदध्नता ॥ ४९ ॥

नाभिदध्नं द्विषाहस्रं द्वितीयम् ॥ ५० ॥

नाभिदध्नमुत्सेधतो द्विषाहस्रं द्वितीयं चिन्वानः ॥ ५० ॥

आस्यदध्नं त्रिषाहस्रं तृतीयम् ॥ ५१ ॥

आस्यप्रमाणं तृतीयं चिन्वानः । त्रिषाहस्रं च । ग्रीवदध्नमित्यस्मदीया श्रुतिः ॥ ५१ ॥

उत्तरमुत्तरं ज्यायाश्च महान्तं बृहन्तमपरिमितं

स्वर्गकामश्चिन्वीतेति विज्ञायते ॥ ५२ ॥

उत्तरमुत्तरमाहारमाहरेत् । ज्यायान्विधाभ्यासेन महान्तमुत्सेधतो बृहत्पारिमाणतः । अपरि-  
मितं सहस्रादिभ्यः स्वर्गकामस्य । स्वर्गकाम इति वचनादग्निर्वाजसनेयकमिति वचनाच्च  
विकल्पः ॥ ५२ ॥

द्विषाहस्रे द्विप्रस्ताराश्चितयो भवन्ति । त्रिषाहस्रे

त्रिप्रस्ताराः । चतुर्थप्रभृत्याहारेषु नित्यमिष्टका-

परिमाणम् ॥ ५३ ॥

इष्टकापरिमाणमिह त्रिषाहस्रमित्युच्यते । त्रिषाहस्रमेव नियतम् । यदीदं नोच्येत  
ज्यनीकावदावृत्तिः स्यात् । अन्यस्याविधानात् ॥ ५३ ॥

अमुमेवार्थं दर्शयितुं श्रुतिं दर्शयति—

विज्ञायते च न ज्यायांसं चित्वा कनीयांसं  
चिन्वीतेति ॥ ५४ ॥ ( ख० ११ ) ॥

इति सत्याषाढहिरण्यकेशिसूत्रे पञ्चविंशप्रश्ने तृतीयः पटलः ॥

ज्यायांसं द्विषाहस्रं त्रिषाहस्रं वा चित्वा कनीयांसं सहस्रं न चिनुयादिति प्रतिषेधः  
॥ ५४ ॥ ( ख० ११ ) ॥

इति सत्याषाढहिरण्यकेशिसूत्रव्याख्यायां महादेवशास्त्रिसंकलितायां  
प्रयोगचन्द्रिकायां पञ्चविंशप्रश्ने तृतीयः पटलः ॥

=====

अथ चतुर्थः पटलः ।

—————

चतुरश्राभिरग्निं चिनुत इति विज्ञायते ॥ १ ॥

अस्याः श्रुतेरर्थस्तत्पर्यते—किं समानानां चतुरश्राणां दीर्घाणां चाविशेषग्रहणमाहो-  
स्वित्समानानामेवेति । कुतः । विशेषाश्रवणात् । न कश्चिद्विशेषः श्रूयते ॥ १ ॥

तस्मादाविशेषेणेति प्राप्ते—

समचतुरश्रा अनुपपदत्वाच्छब्दस्य ॥ २ ॥

समचतुरश्रा एव ग्राह्याः । कुतोऽनुपपदत्वाच्छब्दस्य । यत्रोपपदं न श्रूयते दीर्घो  
विषम इति वा तत्र समचतुरश्र एव । मुख्यत्वात् । मुख्येऽर्थे प्रथमं प्रत्ययो भवति ।  
यतः प्रतीयते तस्यार्थो भवति । इतरत्र गौणः । तस्मात्समचतुरश्राभिरवोपधातव्यः ।  
नाध्यर्धाभिरिति स्थितम् ॥ २ ॥

पादमात्रो भवन्ति । अणूकमात्रो भवन्ति ।

ऊर्वस्थिमात्रो भवन्ति । अरत्निमात्रो भवन्ति ।

प्रादेशमात्रो भवन्तीति विज्ञायते ॥ ३ ॥

षतस्र एताः श्रुतयः ॥ ३ ॥

ताः स्वयमेव व्याचष्टे—

चतुर्भागीयाऽणूकं पञ्चमभागीयाऽरत्निस्तथो-  
र्वस्थि ॥ ४ ॥

अणूकशब्दः पुरुषचतुर्थस्य वाचकः । अरत्निः पञ्चमस्य । तथा तेनैव प्रकारेणोर्व-  
स्थि षष्ठस्य । षड्भागीया इति शुल्बान्तरे ॥ ४ ॥

पादेष्टका पादमात्री । तत्र याथाकामी शब्दार्थस्य  
विशयित्वात् ॥ ५ ॥

चतुर्थभागीयः पाद इति संज्ञा विहिता शास्त्रान्तरे । पादशब्देन प्रमाणचतुर्थभागो गृह्यते क्षेत्रचतुर्थभागश्च । पादः प्रमाणमस्याः पादमात्री । पादशब्दस्य संबन्धिशब्दत्वात्पुरुषचतुर्भागोऽपि गृह्यते । अणूकादिचतुर्भागश्च संनिहितत्वात्तेषां पादेष्टकाभिरित्युक्तेः । पुरुषचतुर्भागोऽणूकादिचतुर्भागश्च प्रतीयन्ते । कुतः । शब्दार्थस्य विशयित्वात् । वक्ष्यति चाणूकाः पञ्चदशभागीयानां स्थान इति । संख्यापूरणेऽणूकानां प्रवेशं दर्शयति—उर्व-स्थयरत्नयोरेकार्थत्वं केचिदिच्छन्ति । तैः पञ्चदशभागीयाभिः संख्यापूरणं क्रियते । तेषां दर्शने प्रस्तारा न युज्यन्ते । सहस्रसंख्या तु पूर्यते । प्रतिप्रस्तारं पूरयेदिति वचनमनर्थ-कमापद्येत । ये प्रस्तारास्ते द्विशता इति वचनान्न युज्यन्ते । तस्मात्पूर्वोक्त एवार्थो ग्राह्यः । सर्ववचनानामर्थत्वाय ॥ ५ ॥

उपधानेऽष्टावष्टौ पादेष्टकाश्चतुर्भागीयानां पक्षाग्र-  
योर्निदध्यात् ॥ ६ ॥

उपधानकालेऽष्टावष्टौ चतुर्भागीयानां पादेष्टकाः पक्षाग्रयोरुपदध्यात् ॥ ६ ॥

संध्योश्च तद्वदात्मानं षडङ्गुलोपे(लावे)ताः ॥ ७ ॥

अष्टावष्टाविति ता विधेयाः । आत्मानं षडङ्गुलमात्रमवेता अवगता व्याप्ता इति यावत् । नवाङ्गुलमात्रं पक्षयोः ॥ ७ ॥

श्रोण्यन्सेऽष्टौ प्राचीः प्रतीचीश्च ॥ ८ ॥

श्रोण्यंसयोश्चतस्रश्चतस्रः पादाः प्राचीः । श्रोण्यंसयोः प्रतीचीः । एवं चतुर्भागीयपादा अष्टाचत्वारिंशत् ॥ ८ ॥

संध्यन्तराले पञ्चमभागीयाः सपादाः ॥ ९ ॥

पक्षसंध्योरन्तराले पञ्चमभागीयाः पादसहिताः । मध्ये पादा दश प्रतीचीः । तासां दक्षिणतः पञ्चविंशतिः पञ्चमभागीया उत्तरतो विंशतिः । एवं संध्यन्तराले पञ्चपञ्चाश-दिष्टका उपधेयाः ॥ ९ ॥

पुच्छे प्रादेशमुपधाय ॥ १० ॥

प्रादेशशब्देन किं क्षेत्रमभिधीयते पुच्छे यत्प्रादेशमिति अथवेष्टकाः प्रादेशेन कारिताः । यदि क्षेत्रमभिधीयते, प्रादेशक्षेत्रे प्रादेशपङ्क्तिरेवोपधातव्या स्यात् । तथा सति भिद्येताग्निः । इतरस्मिन्पक्षे यथा न भिद्यते तथा प्रादेशेष्टका उपधातव्या भवेयुः । प्रादेशमिति जातावेकवचनम् । प्रादेशेष्टकाभिः सहाणूका न शेरते । ते तु पञ्चमभागीयास्ताभिः सह । अतश्चतस्रः श्रोण्यः । पादेष्टकास्त्रयोदश पञ्चमभागीयाः । पूर्वार्धेऽष्टावणूका एवमेको-नविंशत्पुच्छे । अपरे तु पुनरेवं वर्णयन्ति—यस्य वितस्त्या वर्धनं कृतं तत्रापि चतुर-श्रश्रुतिसामर्थ्यात्प्रादेशमिवेष्टकाभिर्व्याप्यत इति । एवमर्थं प्रादेशग्रहणमिति । तस्मिन्नपि पक्ष उक्त उपधानक्रमैः ॥ १० ॥

सर्वमग्निं चतुर्भागीयाभिः प्रच्छादयेत् ॥ ११ ॥

पक्षयोर्द्वात्रिंशदष्टात्रिंशतिरात्मन्युक्ताः पुच्छपूर्वार्धेऽष्टौ ॥ १२ ॥

पादेष्टकाभिः संख्यां पूरयेत् ॥ १२ ॥

पञ्चदशभागीयाभिः संख्यां पूरयेत् । आत्मनि द्वितीयायां रीत्यां मध्यमां चतुर्भागीयां मध्यमे । द्विशतः प्रस्तारः ॥ १२ ॥

अपरस्मिन्प्रस्तारे पुच्छाप्यये पञ्चमभागीया विशयाः ॥ १३ ॥

पुच्छाप्यये विशया उभयस्थाः पञ्चमभागीया उपधेयाः ॥ १३ ॥

ता आत्मनि चतुर्दशभिः पादैर्यथायोगं पर्युप-  
दध्यात् ॥ १४ ॥

तासामेव पादेष्टकाभिर्विशयाः संस्पृष्टाभिश्चतुर्दशभिरुपदध्यात् । आत्मनि यथा युज्यते । इह षड्भागीयानां करुणमुक्तम् । उपधानं नोक्तम् । इह पूर्वत्रार्धेष्टकानामधस्ताच्चोपधेयाः । पुच्छस्य पूर्वार्धे पार्श्वयोस्तिस्त्रित्तिः षड्भागीया मध्ये चतस्रः शिष्टा द्वादश चतुर्भागीयाः ॥ १४ ॥

सर्वमग्निं पञ्चमभागीयाभिः प्रच्छादयेत्पादेष्टकाभिः

संख्यां पूरयेत् ॥ १५ ॥

इह पादेष्टकाशब्देन पुरीषः पूरयितव्यः । चतुर्भागकारिता अणूका गृह्यन्ते । पञ्चमभागीयाश्च कुत उपधेया इति चेदुच्यते—द्वादश चतुर्भागीया आत्मनि प्रथमा रीतिः । पञ्चमभागीयानां द्वितीया रीतिः । चतुर्भागीयानां षष्ठी । प्रादेशानां नवमी । चतुर्भागीयानां शिष्टे पञ्चमभागीयाः । एष प्रस्तारो द्विशतः ।

अत्र केचन याज्ञिका अनुपासितगुरव आचार्याभिप्रायमजानन्त ऊनाभ्यधिकप्रस्तारं कुर्वन्ति । अस्य तु सूत्रकारस्य प्रतिप्रस्तारं पूरयेदिति वदतस्तदनभिमतमेव । यद्येवमपि तस्याभिमतमभविष्यत् सर्वत्र प्रतिप्रस्तारं पूरयेदिति नावश्यत् । उक्तं च तस्माद्द्विशतः प्रस्तारः कर्तव्य इति । तत्र श्लोकाः—

अष्टौ श्रोण्यंसयोश्च स्युः पाश(दाः)सूत्रकृतेरिताः ।

तासां मध्ये ह्यस्येष्टका (चतुर्थ्यः स्युः)श्चतुर्दश चतुर्दश ॥

संध्यन्तराले पञ्चम्यः पादैश्च दशभिः सह ।

तासां मध्ये दश प्रोक्ताः प्राच्यः स्युः शुल्बकर्मणि ॥

अष्टौ पुच्छस्य पूर्वार्धे चतुर्थ्यः शिष्ट एव तु ।

द्वितीया नवमी चैव चतुर्थीनामथाऽऽत्मनि ॥

उदीच्य एवं नित्यं स्युर्मध्याः पञ्चमपादकैः ।

कृताभिश्चतुरश्राभिरणूकोर्वस्थयरत्निभिः ॥

अस्या एव सपादाभिः प्रस्तारो द्विशतः कृतः, इति ॥ १५ ॥



व्यत्यासं चिनुयाद्यावतः प्रस्ताराऽश्विकीर्षेत् ॥ १६ ॥ (ख० १२) ॥

गतमेतत् ॥ १६ ॥ (ख० १२) ॥

ऋत्वर्थेनोपादीयमानानामेकविधादीनामपक्षपुच्छत्वं प्रतिपादितम् । तथा तेषामुपधानविधिः  
कथं भवतीत्युच्यते —

एकविधप्रभृतीनां करणीं द्वादशेन त्रयोदशेन वेष्ट-

काः कारयेत् ॥ १७ ॥

करणानां द्वादशेन त्रयोदशेन कृतैः समचतुरश्रैरिष्टकाः कारयेत् । सर्वतो द्वादशेनैकं  
करणम् । सर्वतस्त्रयोदशेन द्वितीयम् ॥ १७ ॥

पादेष्टकाश्च ॥ १८ ॥

द्वादशविधास्त्रयोदशविधाश्चाष्टैष्टकाश्चेति शुल्बान्तरम् । अस्माकमपि प्रउगेऽष्टैष्टकाः  
कार्याः । एकविधादिष्वपि यदि प्रथमप्रस्तारो द्वादशभिर्द्वितीयस्त्रयोदशभिरित्यस्मिन्पक्षेऽ-  
ष्टैष्टकाः कार्याः । इतरथा संख्या न पूर्यते एव ।

द्विविधे मानिका रज्जुः सप्तत्या च शतेन च ।

अङ्गुलीनां मितौ सा स्यादूनाऽग्नेर्दशभिस्तिलैः ॥

त्रिविधे मानिका रज्जुरष्टोत्तरशतद्वया ।

षड्भिरेव तिलैरूना गणकैः परिकल्पिता ॥

विधस्यापि चतुर्थस्य मानिका रज्जुरुच्यते ।

मिता शतद्वयेनाथ चत्वारिंशाधिकेन च ॥

विधानां पञ्चमस्येयमष्टषष्टिः शतद्वयी ।

एकादशतिलैर्युक्तां मानिकां गणका विदुः ॥

चतुर्भिश्च नवत्या च शताभ्यां च मिता भवेत् ।

त्रिभिरेव तिलैरूना षड्विधस्य विधानिका ॥

उपधानेऽभितः पादास्तिस्रो रीत्योऽथ द्वादश ॥ इति ।

ततः पञ्च त्रयोदश्यस्तत एका त्रयोदशी ।

पादरीतिस्तयाऽभिधीयते । एका त्रयोदशी पादरीतिस्तत एका त्रयोदशी । तत-  
स्तिस्रोऽभितः पादाः । तिस्रो रीत्योऽथ द्वादश्यः ।

द्वितीयायां नित्यमेका नित्यमेका त्रयोदशी ।

द्वादशी च चतुर्थी च तेभ्योऽन्योऽष्टमी प्रस्तारः ॥

अपरस्मिन्प्रस्तारे द्वे रीत्यौ त्रयोदश्योरेका त्रयोदशी पादा । तत एका अभितः  
पादा त्रयोदशी । ततश्चतस्रो द्वादश्य इत्यादि । अथ मध्यमाः षड्विष्टकाश्चतुर्भेदाः प्रस्तारी  
द्विशतः कृत इति भाष्यकृत् ॥ १८ ॥

व्यत्यासं चिनुयाद्यावतः प्रस्ताराऽश्विकीर्षेत् ॥ १९ ॥

गतमेतत् ॥ १९ ॥

एकविधप्रभृतीनां प्रथमाहारेण द्वितीयेन तृतीयेन

यो युज्येत सर्वेषां यथाश्रुति संख्या तथोर्ध्वप्रमाणम् ॥ २० ॥

एकविधप्रभृतीनां सर्वेषां प्रथमाहारे द्वितीयाहारे च यथा संख्या श्रूयते । किमुक्तं भवति । यदि प्रथमाहारः सहस्रसंख्या जानुद्वन्द्वता च । अथ द्वितीय एत एव ते धर्माः सप्तार्धस्वरूप-युक्ताः । तच्च वचनं सप्तार्धप्रकृतिज्ञापनार्थम् ॥ २० ॥

काम्या गुणविकारा गुणशास्त्रत्वात् ॥ २१ ॥

काम्याः प्रउगादयो गुणविकाराः । किमुक्तं भवति । गुणफलसिद्धिर्नाग्निः । कुतः । गुणशास्त्रत्वात् । शास्तीति शास्त्रम् । गुणोऽत्र शिष्यते नाग्निः । तस्माद्गुणशास्त्रत्वाद्-गोदोहनादिवद्गुणफलान्येतानि ॥ २१ ॥

प्रउगचितं चिन्वीत भ्रातृव्यवानिति विज्ञायते ॥ २२ ॥

प्रउगः शकटपूर्वभागः । तदाकारं चिन्वीत । भ्रातृव्यवान् । यस्य बहवो भ्रातृव्याः । एवं चिन्वीत ॥ २२ ॥

शकटाकृतिर्भवति ॥ २३ ॥

गतः ॥ २३ ॥

यावानग्निः सारत्तिप्रादेशो द्विस्तावतीं भूमिं चतुरश्रां कृत्वा ॥ २४ ॥

एतच्च वचनं सप्तार्धप्रकृतित्वख्यापनार्थम् । पञ्चदशभिरङ्गुलिभिश्च तिलैरूना चतु-ष्पुरुषा रज्जुस्तावतीं भूमिं करोति । तया रज्ज्वा विहृत्य ॥ २४ ॥

पूर्वस्याः करण्या अर्धाच्छ्रोणी प्रत्यालिखेत्सा नित्या प्रउगम् ॥ २५ ॥  
सूत्रोक्तेन मार्गेण श्रोणी परिलिखेत् ॥ २५ ॥

करणानि चयनमित्येकविधोक्तम् ॥ २६ ॥

करणानि च कारयेत् । द्वादशेन त्रयोदशेन सपादेन च । प्रउगाकार एव ॥ २६ ॥

प्रउगा इष्टकाः कारयेत् ॥ २७ ॥

चतुःस्पुरुषारत्तिना च पञ्चदशभिरङ्गुलीभिस्तिलैरेकविंशत्या परिमिता अर्धाङ्गसाक्षयोः प्रमाणम् । तस्या द्वादशेन च त्रयोदशेन च करणानि च कारयेत् । द्वादश्याः प्रथमे प्रस्तारे प्रउगमुख्या रज्जुरीषामात्री भवति । चतुःषष्टिः पादेष्टकाश्चतस्रश्चतस्रः श्रोण्योश्चतस्रोऽर्धेष्टकाः श्रोण्योरेव चतुर्भिर्द्वादशोत्तरं शतं द्वादश्यः । अन्यास्मिन्प्रस्तारे त्रयोदश्यः श्रोण्योः पादाश्चत्वारिंशद्द्वादशवर्ध्यावष्टपञ्चाशदधिकशतं त्रयोदश्यः । प्रस्तारो द्विशतः । एवं व्यत्यासं चिनुयात् । तत्र श्लोकाः—

ऊनविंशत्यरत्निभिरङ्गुलीभिः सहाष्टभिः ।  
 तिलानां पञ्चविंशत्या मिता पञ्चाद्विमानिका ॥  
 एकविंशत्यरत्निभिरङ्गुलीनां त्रिपञ्चकैः ।  
 तिलानामेकविंशत्या मिते त्रीका विमानिके ॥  
 कुर्वन्ति प्रउगमग्निमेतास्तिस्रः समीकृताः ।  
 आसामेव यथासूत्रं करणानि प्रकल्पयेत् ॥ २७ ॥  
 उभयतःप्रउमं चिन्वीत यः कामयेत सज्जातान्  
 भ्रातृव्याकुदेय प्रतिजनिष्यमाणानिति विज्ञायते ।  
 उभयतः शकटाकृतिर्भवति ॥ २८ ॥

उभयतः शकटमेव चिन्वीत यः कामयेतोत्पन्नानुत्पत्स्यमानांश्च शत्रून्वाधेयेति ॥ २८ ॥  
 यथा विमुखे शकटे तदेतदेव दीर्घचतुरश्रं विहृत्य  
 पूर्वापरयोः करण्योरर्थात्तावति दक्षिणोत्तरयोर्नि-  
 पातयेत्सा नित्योभयतःप्रउगः ॥ २९ ॥

तावदेव सप्तार्धस्य द्विगुणम् । इह तु दीर्घचतुरश्रद्विगुणायाः प्रमाणविस्तारः पुरुष-  
 द्वयेन त्रिभिररत्निभिः षोडशभिरङ्गुलीभिः सार्धैकविंशत्या तिलैर्मिता तिर्यङ्मानी ।  
 द्विगुणा पार्श्वमानी । एवं दीर्घचतुरश्रं विहृत्य तिर्यङ्मानीमध्ये च शङ्कून्निहत्य शङ्कु-  
 रज्ज्वा वेष्टयित्वा बाह्यतस्त्यजेत् । सप्तषष्टिशतत्रयमङ्गुलीनां चतुर्दशभिस्तिलैः सार्धमष्टा-  
 प्रमाणमासां द्वादशेन करणानि कारयेत् ॥ २९ ॥

प्रउगचितोक्त उभयतःप्रउगा इष्टकाः कारयेत् ॥ ३० ॥

उभयतः प्रउगाकारा इष्टकाः पादाश्चोभयतः प्रउगीभूताः । चयनविधिरुक्तः प्रउगे ।  
 तत्र श्लोकाः—

त्रिसप्तकैस्तिलैर्युक्तां साष्टाविंशशतत्रयीम् ।  
 प्रउगस्योत्तरस्याग्नोस्तिर्यङ्मानीं विदुर्बुधाः ॥  
 तिर्यग्द्विगुणितायामे चतुरश्रे हविर्भुजः ।  
 शङ्कून्निहन्यान्मध्येषु करणेषु चतुर्ष्वपि ॥  
 रज्जुं शङ्कुषु संयुज्य श्रोण्योरसान्परित्यजेत् ।  
 शिष्टं सप्तार्धमेव स्याच्छकटे विमुखे यथा ॥  
 चतुर्दशतिलैर्युक्तं सप्तषष्टिशतत्रयम् ।  
 प्रउगस्योत्तरस्यैतदीषामात्रं प्रकल्पितम् ॥  
 ईषाद्वादशभागेन तथा भागोत्तरेण च ।  
 उभयतःप्रउगीभूताः सपादाः कारयेद्विह ॥ इति ॥ ३० ॥

रथचक्रचितं चिन्वीत भ्रातृव्यवानिति विज्ञायते ।  
परिमण्डलो भवति ॥ ३१ ॥

शुल्बान्तरे रथचयनमुक्तमनेनाऽऽचार्येणैकमेवोक्तम् ॥ ३१ ॥  
तस्मात्तदेवोच्यते—

यावानग्निः सारत्निप्रादेशस्तावतीं भूमिं परिम-  
ण्डलां कृत्वा ॥ ३२ ॥

उभयतःप्रउगस्य या तिर्यङ्मानी तथा चतुरश्रकरणं कृत्वा तेनेष्टकाः कारयेत् ।  
ताश्चतुरश्रे चतुश्चत्वारिंशदधिकशतमुपधाय ॥ ३२ ॥

तस्मिंश्चतुरश्रमवदध्याद्यावत्संभवेत् ॥ ३३ ॥

प्रधिकाश्चत्वारस्तेषु प्रउगेषु षड्विष्टकाः ॥ ३३ ॥

तस्य करण्या द्वादशेनेष्टकाः कारयेत्तासां षट्-  
प्रधायुपधाय शेषमष्टधा विभजेत् ॥ ३४ ॥

द्वादशेन कारिता उपधाय शेषं प्रधिकमष्टधा विभजेत् । अष्टभिरुपदध्यात् । तासां  
करणं वक्ष्यामः— त्रयस्त्रिंशदङ्गुलमष्टभिस्तिलैरूनमेकमेकत्रिंशदङ्गुलं द्वादशभिस्तिलै-  
रूनमेकमष्टाविंशत्यङ्गुलमेकमष्टाविंशत्यङ्गुलं तिलाभ्यां सहैकम् । एतैश्चतुर्भिः फल-  
कैरेकं करणम् । तस्य चतुर्थं फलकं तक्षयेद्यथा धनुराकारं भवति । यथाशरमष्टाद-  
शतिलमात्रं भवति तथैकत्रिंशदङ्गुलं द्वादशभिस्तिलैरूनमेकम् । एकविंशत्यङ्गुल-  
मेकदशभिस्तिलैरूनमेकम् । अष्टात्रिंशदङ्गुलं त्रिभिस्तिलैः सहैकम् । नवत्रिंशदङ्गुलं  
द्वादशभिस्तिलैरूनमेकम् । एतैश्चतुर्भिर्द्वितीयं करणम् । अस्य चतुर्थं पूर्ववत्तसेत् । शर-  
प्रमाणं तिलाभ्यां सहैकं भवति तथा तक्षेत् । द्वात्रिंशदङ्गुलं तिलेन सहैकम् । तिलाभ्यां  
सहैकम् । त्रिचत्वारिंशदङ्गुलं दशभिस्तिलैरूनमेकं त्रयस्त्रिंशदङ्गुलं दशभिस्तिलैरूनमेकम् ।  
एतैश्चतुर्भिस्तृतीयं करणम् । द्वात्रिंशदङ्गुलं तिलेन सहैकं द्वात्रिंशदङ्गुलं द्वादशभि-  
स्तिलैः सहैकम् । अष्टाविंशत्यङ्गुलमेकादशतिलैः सहैकम् । पञ्चपञ्चाशदङ्गुलं चतुर्भिस्तिलै-  
रूनमेकम् । एतैश्चतुर्भिश्चतुर्थं करणम् । तस्य चतुर्थं तक्षेत् । पूर्ववत्प्रमाणं ज्ञेयम् । शर-  
प्रमाणं द्वादशङ्गुलं त्रिभिस्तिलैरूनम् । तत्रश्लोकौ—

रज्जुः कृतान्यतःपाशा सप्ताशीतिशताङ्गुला ।

विमानं रथचक्रस्य करोत्येषा तु मण्डलम् ॥

चतुरश्रकरणी रज्जुश्चतुःषष्टिशतद्वयी ।

तिलैश्चतुर्दशैरुक्ता रथचक्रे हविर्भुजे ॥ ३४ ॥

उपधाने चतुरश्रस्यावान्तरदेशान्प्रति सक्तीः संपा-  
दयेत् । मध्यानीतरस्मिन्प्रस्तारे व्यत्यासं चिनु-  
याद्यावतः प्रस्ताराश्चिकीर्षेत् ॥ ३५ ॥ ( ख० १३ ) ॥

गतमेतत् ॥ ३५ ॥ ( ख० १३ ) ॥

एष एव प्रकारो मण्डलैः श्मशाने द्रोणे च । तत्राऽऽह—

द्रोणचितं चिन्वीतान्नकाम इति विज्ञायते ॥ ३६ ॥

अन्नकामस्य द्रोणचितिरिति श्रुतिः ॥ ३६ ॥

सर्वस्या भूमेर्दशमं त्सरुः ॥ ३७ ॥

द्वादशचतुर्भागीया क्षेत्रमरत्निप्रादेशस्य दशमोऽंशः षष्ठ्यङ्गुलप्रमाणं तिर्यङ्मानी । तस्य  
द्विकरणी पार्श्वमानी । तस्याक्ष्णयारज्ज्वा कृते चतुरश्रे द्वादशचतुर्भागीया क्षेत्रं भवति ।  
यत्त्सरोः प्रमाणं तथैव त्रिगुणीकृतया द्रोणः ॥ ३७ ॥

तस्य पुच्छेन निहास( निर्हार ) उक्तः ॥ ३८ ॥

पुच्छेनैव मानमार्गो व्याख्यातः ॥ ३८ ॥

तस्य करण्या द्वादशेनेष्टकाः कारयेत् ॥ ३९ ॥

तस्येति द्रोणः परामृश्यते । न त्सरुः । स न त्रिकोणः । समदेशेन चतुर्भागीयेने-  
त्यर्थः ॥ ३९ ॥

अध्यर्धाः पादेष्टकाश्च ॥ ४० ॥

अत्र विप्रतिपन्ना याज्ञिका अक्षण्या पादमिच्छन्ति । केचिद्दीर्घपादमर्धेष्टकाः  
कर्तव्याः । ताभिर्विना संख्यापूर्णस्याशक्यत्वात् । व्यक्तमुक्तं श्रुत्वान्तरे—अर्धेष्टका-  
श्चेति । इहापि चकारादर्धेष्टकाश्चेति । करणानि च षट्त्रिंशदङ्गुलं तिलोनमेकं करण-  
मेकतोऽध्यर्धं द्वितीयं प्रथमकरणमुभयतोऽक्षण्या चतुर्धा दीर्घं तेन पादानां तृतीयं कर-  
णम् । तृतीयेनैव करणेन दीर्घेण वाऽर्धेष्टकानां करणं चतुर्थम् ॥ ४० ॥

उपधानेऽध्यर्धाः पुरस्तात् प्रतीचीरात्मन्युपदध्यात् ।

त्सर्वेऽग्रे श्रोणयोश्च प्राचीः सर्वमग्निं चतुरश्राभिः

प्रच्छादयेत् । पादेष्टकाभिः संख्यां पूरयेत् । अपर-

स्मिन्प्रस्तारेऽध्यर्धा दश दाक्षिणत उदीचीरात्मन्यु-

पदधाति । उत्तरतश्च दाक्षिणा त्सरुपार्श्वयोर्दक्षिणा

उदीचीश्च सर्वमग्निं चतुरश्राभिः प्रच्छादयेत् ।

उपधाने यथासूत्रमध्यर्धा उपधाया पूर्वाधे सप्तदशेष्टका अक्षण्या भिन्द्यात्तावर्धौ ।  
यदि दीर्घाश्चेत् पादावुत्तरस्यां रीत्यां नवेष्टका भिन्द्यात् । यथा प्राचीः प्रपादा तथा  
दाक्षिण्यामष्टौ तथैव प्राचीरेका द्विधा । तत्र (तथैव) पूर्णः प्रस्तारः । अपरस्मिन्प्रस्तारे

पादेष्टकाभिः संख्यां पूरयेत् । व्यत्यासं चिनुया-

द्यावतः प्रस्ताराश्चिकीर्षेत् ॥ ४१ ॥

पश्चादात्मन्यष्टादशेष्टकाः करणे भिन्ध्यात् । द्वे द्वे इष्टके द्विधा करणेनैव । यदि दीर्घाः पादाः पूर्वस्थां रीत्यां नवेष्टका भिन्ध्यात् । अथवा, उदीच्यः श्रोणयोर्द्वे द्वे त्सरोः । पश्चादेकाऽग्रतः । तामध्यर्धाः सप्त रीतयः । अध्यर्धाः पादात्सर्वा उदीच्यः । एवं प्रस्तारो द्विशतः । तत्र श्लोकाः—

मीत्वा त्रिभिस्तिलैरूनं चतुर्भिश्च शतेन च ।

द्रोणस्यैष त्सरोर्मात्रा तस्य त्रिगुणितेन सा ॥

पादा अर्धाश्च भेदाः स्युः करणानि विभावसौ ।

द्रोणारूपे तु श्मशाने च चतुरश्रे हविर्भुजे ॥

प्रस्तारे प्रथमे पादा यत्र स्युस्तत्र नोत्तरे ।

द्वावर्धौ प्रथमस्तारे चतुर्थस्तूत्तरस्तरे ॥

निधाय चोत्तरे स्तारे अध्यर्धा अपि पूर्वके ।

अध्यर्धा यत्र तत्र स्युः पादा दीर्घा यदि त्वथ ॥

प्राच्यः स्युः प्रथमे स्तारे उदीच्यस्तूत्तर स्तरे ।

अभितः पादमध्यर्धा रीतयः सप्त चोत्तरे ॥ इति ॥ ४१ ॥

समूहं चिन्वीत पशुकाम इति विज्ञायते ॥ ४२ ॥

समूहमित्युपधानप्रकारविशेषेण कृतिविशेषः । प्रकृतावयं विधिः । नाऽऽकृति-  
विकारेषु ॥ ४२ ॥

समूहन्निवेष्टका उपदधाति ॥ ४३ ॥

अग्निक्षेत्रस्य पारित इष्टकाः स्थापयित्वा यथा समूहनं क्रियते तथोपदधाति । सर्वतः  
उपादायोपदधातीति यावत् । स एवोपधानविधिः ॥ ४३ ॥

दिक्षु चात्वालावटान्खात्वा तेभ्यः पुरीषमभ्यूहतीत्येकेषाम् ॥ ४४ ॥

प्रतिदिशं चात्वाला भवन्तीत्यापस्तम्बः । 'बहिर्धेदि तेभ्यश्चात्वालेभ्यः पुरीषं पांसून-  
भ्यूहति' इति श्रुतिः ॥ ४४ ॥

परिचाय्यं चिन्वीत ग्रामकाम इति विज्ञायते ॥ ४५ ॥

अयमप्युपधानविधिः ॥ ४५ ॥

मध्यमाः स्वयमातृणां प्रदक्षिणमिष्टकागणैः परि-

चिनोति स परिचाय्यः ॥ ४६ ॥

तृतीयायां चितौ स्वयमातृणामुपधायेष्टकागणैः प्रदक्षिणं ताभिः स्वयमातृणां पारित  
उपदधाति स परिचाय्यः ॥ ४६ ॥

उपचार्यं चिन्वीत पशुकाम इति विज्ञायते ॥ ४७ ॥

पूर्ववत्परिचार्यविधिवद्द्व्याख्यातः ॥ ४७ ॥

परिचार्येनोक्तः श्मशानचितं चिन्वीत यः

कामयेत पितृलोक ऋध्नुयामिति विज्ञायते ॥ ४८ ॥

श्रूयते ब्राह्मणेऽस्मच्छाखायाम् ॥ ४८ ॥

द्वयानि खलु श्मशानचितानि चतुरश्राणि परिम-

ण्डलानि च तत्र याथाकामी शब्दार्थस्य च विश-

यित्वात् ॥ ४९ ॥

चतुरश्राकाराणि सन्ति श्मशानानि परिमण्डलाकाराणि च । तत्रोभयतः प्रवृत्तिः ।

शब्दस्योभयप्रवृत्तेः । यदि वर्तुलाकारो रथचक्रवत् ॥ ४९ ॥

चतुरश्रं वा यस्य गुणशास्त्रं च चतुरश्रः ॥ ५० ॥

गतमेतत् । यस्य गुणशास्त्रं पितृलोकसंबद्धम् । तच्चतुरश्रे श्मशाने न वर्तुले । बाला

हि तत्र निक्षिप्यन्ते । येषु पैतृमेधिकक्रिया । तेषां पितृणां संबन्धो बुद्ध्या च । तस्माच्चतु-

रश्र एव चेतव्यः ॥ ५० ॥

त्सरुवर्जं द्रोणचितोक्तः ॥ ५१ ॥

यदि चतुरश्रस्तदा त्सरुवर्जं द्रोणचितोक्तः । तत्सर्वं द्रोणचित्येव व्याख्या-

तम् ॥ ५१ ॥

छन्दश्चितं चिन्वीत पशुकाम इति विज्ञायते ॥ ५२ ॥

छन्दोभिरेव यत्रेष्टकाश्चीयन्ते तं छन्दश्चितं पशुकामश्चिनुयादित्यस्याः श्रुतेरर्थः ॥ ५२ ॥

श्रुतिद्वयेन व्याचष्टे—

सर्वैश्छन्दोभिश्चिनुयादित्येकम् । प्राकृतैरित्यप-

रम् ॥ ५३ ॥ ( ख० १४ ) ॥

इति सत्याषाढहिरण्यकेशिसूत्रे पञ्चविंशप्रश्ने

चतुर्थः पटलः ।

सर्वैश्छन्दोभिर्दाशतयीभिश्चेतव्या इत्येका श्रुतिः । प्राकृतैः प्रकृतौ यानि च्छन्दांस्य-  
ग्निर्मेधेत्यादीनि तैरेवेत्यपरा श्रुतिः ॥ ५३ ॥ ( ख० १४ ) ॥

इति सत्याषाढहिरण्यकेशिसूत्रव्याख्यायां महादेवशास्त्रिसंकलितायां

प्रयोगचन्द्रिकायां पञ्चविंशप्रश्ने चतुर्थः पटलः ॥

इयेनचितं चिन्वीत स्वर्गकाम इति विज्ञायते ॥ १ ॥

इयेन इव चेतव्यः इयेनचित् । तदाकारं चिन्वीत । आकृत्याः फलमाकारसनादनं स्वयमेव वक्ष्यति ॥ १ ॥

वक्रपक्षो व्यस्तपुच्छः इयेनाकृतिर्भवति ॥ २ ॥

अनृजुपक्षो व्यस्तपुच्छोऽसंकोचितपुच्छः ॥ २ ॥

कथं वक्रता—

पश्चात्प्राङ्दुहति ॥ ३ ॥

उन्नयति ॥ ३ ॥

पुरस्तात्प्रत्यङ्दुहति ॥ ४ ॥

एवमेव वक्रौ पक्षौ यस्य स वक्रपक्षः ॥ ४ ॥

एवमिव हि वयसां मध्ये पक्षिनिर्णामो भवतीति विज्ञायते ॥ ५ ॥

हिशब्दः प्रसिद्धौ । एवमेव वयसामुत्पत्ततां मध्ये पक्षिनिर्णामो नमनं भवतीति श्रुतिः ॥ ५ ॥

यावानग्निः सारत्निप्रादेशः सप्तविधः संपद्यते ॥ ६ ॥

अरत्निना प्रादेशेन च वर्धितोऽग्निः प्राकृतो यावान्संपद्यते ॥ ६ ॥

प्रादेशश्चतुर्थमात्मनश्चतुर्भागीयाश्चाष्टौ ॥ ७ ॥

गृहीयादिति शेषः । सारत्निप्रादेशाग्नौ यत्प्रादेशं पुच्छ आत्मनश्चतुर्थं पुरुषक्षेत्रं चतुर्भागीयाश्चाष्टौ शिष्टे पुरुषेऽष्टौ चतुर्भागीयाः क्षेत्रं च गृहीत्वा ॥ ७ ॥

तासां तिस्रः शिरः ॥ ८ ॥

तासां चतुर्भागीयाश्चतस्रश्चतुर्भागीयाः शिरसि निधातव्याः ॥ ८ ॥

इतरत्पक्षयोर्विभजेत् ॥ ९ ॥

विभज्य क्षिपेदित्यापस्तम्बः । षडङ्गुलमात्रं प्रादेशे षष्ट्यङ्गुलं पुरुषे चतुर्भागीयासु पञ्चसु पादोनं नवदशाङ्गुलमेतदेवैतास्मिन्पक्षे क्षिपेत् ॥ ९ ॥

पञ्चारत्निः पुरुषः ॥ १० ॥

एतत्पुरुषस्य प्रमाणम् ॥ १० ॥

चतुररत्निर्व्यायामश्चतुर्विंशत्यङ्गुलयोऽरत्निः ॥ ११ ॥

एतदरत्निप्रमाणम् ॥ ११ ॥

तदर्थं प्रादेश इति क्लृप्तिः ॥ १२ ॥

एवं कल्पना । इति शब्दः प्रकारे । अनेन मार्गेण कल्पयेदित्यर्थः । त्रिंशदङ्गुलं चतुर्भागीयम् ॥ १२ ॥



अर्धदशमा अरत्नयोऽङ्गुलिश्चतुर्भागोना पक्षायामः ॥ १३ ॥

प्रादेशदशमा अरत्नयोऽङ्गुलिश्चतुर्भागोना पक्षायामः । पक्षयोरायामः । प्राकृताः षडरत्नयः । अर्धपुरुषे प्रादेशसहितारत्निद्वयमष्टाङ्गुलिश्चतुर्भागीयासु अङ्गुलिश्चतुर्भागोनाऽत्र प्रादेशे षडङ्गुलिस्ता अष्टादशभिः संहारन्ति । सर्वे संभूयार्धदशमा अरत्नयोऽङ्गुलिश्चतुर्भागोना, एष पक्षयोरायामः ॥ १३ ॥

द्विपुरुषा रज्जुमुभयतःपाशां करोति ॥ १४ ॥

द्विपुरुषप्रमाणां रज्जुमुभयतःपाशां करोति ॥ १४ ॥

मध्ये लक्षणम् ॥ १५ ॥

कुर्यादिति शेषः ॥ १५ ॥

पक्षस्यापरयोः कोटयोरन्तो नियम्य लक्षणेन

प्राचीनमायच्छेदेवं पुरस्तात्सन्निर्णाम एतेनोत्तरः

पक्षो व्याख्यातः ॥ १६ ॥

अनेनैव मार्गेणोत्तरस्यापि पक्षस्य नमनं व्याख्यातम् । एषा पक्षयोर्वक्तृता ॥ १६ ॥

आत्मा द्विपुरुषायामोऽध्यर्धपुरुषव्यासः ॥ १७ ॥

द्विपुरुष आयाम आत्माऽध्यर्धपुरुषव्यासः । एवं दीर्घचतुरश्रं विहरेत् ॥ १७ ॥

पुच्छेऽर्धपुरुषव्यासं पुरुषं प्रतीचीनमायच्छेत् ॥ १८ ॥

पुच्छस्थानेऽर्धपुरुषा तिर्यङ्मानी पुरुषप्रमाणा पार्श्वनानी यथा भवति तथाऽऽयच्छेत्कुर्यादित्यर्थः ॥ १८ ॥

तस्य दक्षिणतोऽन्यमुत्तरतश्च ॥ १९ ॥

तस्य चतुरश्रस्य दक्षिणे पार्श्वेऽन्यं तादृग्विधं चतुरश्रमुत्तरतश्चान्यमेवं प्राण चतुरश्राणि अर्धपुरुषव्यासानि ॥ १९ ॥

तावक्षण्याऽऽलिखेद्यथाऽर्धपुरुषोऽप्यये स्यात् ॥ २० ॥

तौ चतुरश्रौ यौ पार्श्वस्थौ तावक्षण्या कर्णेनाऽऽलिखेत् । यथाऽप्यये आत्मपुच्छसंघावर्धपुरुषमात्रं कृतं पूर्वस्य भवति । प्राच्य(स्तुच्य)मिव दक्षिणम् । प्राच्य(स्त्रौ)मिवोत्तरम् । एवं कृतेऽप्ययेऽर्धपुरुषमात्रं भवति ॥ २० ॥

शिरस्यर्धपुरुषेण चतुरश्रं कृत्वा पूर्वस्याः करण्या

अर्धात्ताविति दक्षिणोत्तरयोर्निपातयेत् ॥ २१ ॥

शिरःस्थानेऽर्धपुरुषप्रमाणेन चतुरश्रं कृत्वा पूर्वस्याः करण्या अर्धोदारम्य तावत्येवार्धे मध्ये निपातयेदालिखेत् । तिस्रः परिशिष्यन्त इत्यग्रे तेनैव वक्ष्यति । अत्रापि तिस्रः शिरसीत्युक्तम् ॥ २१ ॥

अप्ययान्प्रति श्रोण्यस्नानपच्छिन्द्यात् ॥ २२ ॥ (ख० १५) ॥

अप्ययशब्देन पक्षपुच्छशिरसां संधिरुक्तः । तान्प्रत्यपच्छिन्द्यात् । श्रोण्यंसांस्त्यजेत् । शिरसोऽप्ययादारभ्य पक्षाप्ययं प्रति । एवं श्रोण्योरंसे च । एवं द्वे द्वे चतुर्भागीये निरस्ते भवतः । वक्ष्यति—‘ चत्वारिंशत्परिशिष्यन्ते ’ इति ॥ २२ ॥ (ख० १५) ॥

एवामिव हि श्येनम् ॥ २३ ॥

प्रसिद्धं वक्ष्यति च—‘ यावदाम्नासारूप्यम् ’ इति ॥ २३ ॥

करणं पुरुषस्य पञ्चमायाम् षष्ठं व्यासं कारये-  
द्यथायोगनतं तत्प्रथमम् ॥ २४ ॥

पुरुषपञ्चमायामं पुरुषषष्ठव्यासमरत्निमात्री पार्श्वमानी षड्भागीया तिर्यङ्मानी यथा युज्यते तथा नतः । नतशब्देन प्रज( जृ )म्भनमुच्यते । तथा प्रज( जृ )म्भयेत् । एकामक्षया दीर्घा कुर्याद्यथा युज्यत इति यथायोगः । तत्प्रथमं करणम् । प्रथममित्यस्य संज्ञा ॥ २४ ॥

ते द्वे प्राची संहिते तद्वितीयम् ॥ २५ ॥

ते द्वे विपर्यस्ते उपनुत्य मध्यमफले संसृष्टे यथा तिष्ठतस्तथाविधं करणं द्वितीयम् ॥ २५ ॥

प्रथमस्य षड्भागमष्टभागेन वर्धयेद्यथायोगनतं  
तत्तृतीयम् ॥ २६ ॥

प्रथमस्य षड्भागमष्टभागेन वर्धयेद्दीर्घा कुर्यात् । मात्रा तमक्षया भिन्धात् । भिन्ना यथा युज्यते । नमनं यथा । तथा योगस्तथा पक्षनमनेऽर्धोऽर्धो युज्यते । तथा नतं वर्कं तृतीयं करणम् ॥ २६ ॥

चतुर्भागीयाऽध्यर्धा तस्याश्चतुर्भागीयामात्रमक्षया  
भिन्धात्तच्चतुर्थम् ॥ २७ ॥

चतुर्भागीयामध्यर्धा भूमावालिरूप्य चतुर्भागीयां न त्यजेत् । तथाभूतेष्टका येन करणेन क्रियते तच्चतुर्थं करणम् । षोडशीं चतुर्भिरिति वक्ष्यति । तदेतत्करणम् ॥ २७ ॥

चतुर्भागीयार्थं पञ्चमम् ॥ २८ ॥

एकतस्त्रिंशदङ्गुलमन्यतः पञ्चदशाङ्गुलम् । तत्पञ्चमम् ॥ २८ ॥

तस्याक्षया भेदः षष्ठम् ॥ २९ ॥

तस्य पञ्चमस्याक्षया कर्णेन विभज्यत इति भेदः षष्ठम् ॥ २९ ॥

पुरुषस्य पञ्चमभागं दशभागं व्यासं प्रतीची-

नमायच्छेत् । तस्य दक्षिणतोऽन्यमुत्तरतश्च ताव-

अरत्निमात्रायाम् प्रादेशव्यासं प्रतीचीनं प्रत्यगायतमायच्छेत् । भूमौ दक्षिणपार्श्वेऽन्यं तथाविधमुत्तरतश्चान्यं तथाविधं तावक्षया कर्णेन दक्षिणापरयोः कोट्योरंतरम्

क्षणया दक्षिणापरयोः कोट्योरालिखेत्तत्सप्त-  
मम् ॥ ३० ॥

सूच्यवदालिखेत् । तत्सप्तमम् ॥ ३० ॥

एवमन्यदुत्तरं ज्ञेयं तूत्तरस्याः कोट्या आलिखे-  
त्तदष्टमम् ॥ ३१ ॥

एवमेव कृत्वोत्तरं चतुरश्रमुत्तरस्याः कोट्या आरभ्य दक्षिणां कोटिं प्रत्यालिखे-  
त्सौववत्तदष्टमम् ॥ ३१ ॥

चतुर्भागीयाक्षणयोभयतो भेदो नवमम् ॥ ३२ ॥

अक्षणयोभयतः कर्णेन भेदेन खण्डनं तस्याश्चतुर्भागीयायास्तथाविधं नवमं करणम् ।  
पादमात्रं पादेषुकां त्रिभिरिति वक्ष्यति ॥ ३२ ॥

उपधाने षष्टिः षष्टिः पक्षयोः प्रथमा उदीचीर्नि-  
दध्यात् ॥ ३३ ॥

उपदध्यात्रिंशद्विपर्यस्य कारिताः । एवमुत्तरपक्षे ॥ ३३ ॥

पुच्छपार्श्वयोरष्टावष्टौ षष्ठ्यः ॥ ३४ ॥ ( ख० १६ ) ॥

पुच्छस्य पार्श्वयोरुभयोः षष्ठ्यः । अष्टावेकस्मिन्पार्श्वेऽपरस्मिन्वाष्टौ ॥ ३४ ॥ ( ख० १६ ) ॥  
कथमित्याह—

तिस्रोऽग्रे तत एकां ततस्तिस्त्रस्तत एकाम् ॥ ३५ ॥

एवमुत्तरस्मिन्पार्श्वे विपर्यस्य कारिताः ॥ ३५ ॥

पुच्छाप्यये चतुर्थ्यौ विशये ॥ ३६ ॥

पुच्छे चाऽऽत्मनि च स्थिते तिर्यक् ॥ ३६ ॥

तयोश्च पश्चात्पश्चम्यावनीकसंहिते ॥ ३७ ॥

तयोः पश्चात्पुच्छेऽनीकसंहिते मेषयूथवत् ॥ ३७ ॥

शेषे दश चतुर्थ्यः ॥ ३८ ॥

पुच्छशेषे चतुर्थ्यो दश तिर्यगायताः ॥ ३८ ॥

श्रोण्यस्सेष्वष्टौ प्राचीः प्रतीचीश्च ॥ ३९ ॥

श्रोण्योश्चतस्रः प्रागायता उत्तरस्यां दक्षिणस्यां च विपर्यस्य कारिताः । अंसयोश्चैवम्

॥ ३९ ॥

शेषे च षड्विंशतिरष्टौ षष्ठ्यश्चतस्रः पञ्चम्यः ॥ ४० ॥

आत्मनि शेषे शिष्टे देशे षड्विंशतिश्चतुर्थ्यः । अष्टौ षष्ठ्यः । चतस्रः पञ्चम्यः । तासामु-  
पधानमार्ग उच्यते—विशयानात्मा तिर्यगात्मनि चतुर्दश चतुर्थ्यः । तासां पार्श्वयोर्द्वे द्वे  
प्राच्यौ प्रतीच्यौ च विपर्यस्य कारिते । एवं पुरस्ताद्द्वे द्वे विपर्यस्य कारिते । उच्चरे

पार्श्वे चतुर्दशानामेव पार्श्वयोर्मध्ये द्वे द्वे तिर्यक् । एताः षड्विंशतिश्चतुर्थ्य उपहिता-  
श्चतस्रश्चतुर्भागीयाः कोणेषु स्थिताः । तासु चतस्रः पञ्चम्यास्तिर्यक् । षष्ठ्यश्चाष्टौ तिर्य-  
गेव ॥ ४० ॥

शिरसि चतुर्थ्यौ विशये (तिर्यक्) तयोश्च पुरस्ता-  
त्प्राच्यौ ॥ ४१ ॥

तयोर्विशययोः पुरस्तात्प्राच्यौ चतुर्थ्यौ विपर्यस्य कारिता दक्षिणतः ॥ ४१ ॥

एष द्विशतः प्रस्तारः ॥ ४२ ॥

किमर्थमिदम् । यावता द्विशत एव परिभाषेयं योऽयं प्रस्तारो द्विशत इति परिमा-  
ष्यते । संख्यां पूरयेदित्युक्तेद्विशत एव पूरयेत् । इतरथा संख्या पूरयितव्येति न  
ज्ञायते । कस्येति सहस्रसंख्येति चेन्न । प्रतिप्रस्तारं पूरयेदिति वचनमनर्थ[कत्वा]मापद्येत ।  
तस्मात्परिभाषेयमिति ॥ ४२ ॥

अपरस्मिन्प्रस्तारे पक्षनिर्नामयोः पञ्च पञ्च द्वितीयाः ॥ ४३ ॥

द्वितीया वक्रभूता । निर्नामो वक्रप्रदेशः । तस्मिन्प्रदेशे पञ्च पञ्च द्वितीयाः ॥ ४३ ॥

अप्ययोश्च तृतीया आत्मानमष्टभागावेताः ॥ ४४ ॥

पक्षाप्ययोस्तृतीया आत्मानमष्टभागावेता व्याप्ताः । चतुर्भागीयेऽष्टकामत्रमात्मानि  
स्थिताः । पञ्च पञ्च विपर्यस्य कारिता उत्तरे पक्षाप्यये ॥ ४४ ॥

शेषे पञ्चचत्वारिंशत्पञ्चचत्वारिंशत्प्रथमाः प्राची-

निदध्यात् ॥ ४५ ॥

दक्षिणे पार्श्वे पञ्चविंशतिर्दक्षिणे पक्षे, उत्तरे पार्श्वे पञ्चविंशतिरुत्तरे पक्षे । विपर्यस्य  
कारिता दक्षिणे पक्षे विंशतिः ॥ ४५ ॥

पुच्छपार्श्वयोः पञ्च पञ्च सप्तम्योः ॥ ४६ ॥

उत्तरपार्श्वे विपर्यस्य कारिताः ॥ ४६ ॥

द्वितीयचतुर्थ्योश्चान्यतरतः प्रतिसंहितामेकैकाम् ॥ ४७ ॥

द्वितीयायां रीत्यां चतुर्थ्यां च रीत्यामन्यास्मिन्पार्श्वे एकैका सप्तमी । एका दक्षिणे  
पार्श्वे विपर्यस्य कारिता । अपरा उत्तरे पार्श्वे ॥ ४७ ॥

शेषे त्रयोदशाष्टम्यः ॥ ४८ ॥

पुच्छदेशे त्रयोदशाष्टम्यः शेरते ॥ ४८ ॥

श्रोण्यश्चेवष्टौ चतुर्थ्यो दक्षिणा उदीचीश्च ॥ ४९ ॥

दक्षिणस्यां दक्षिणायते विपर्यस्य कारिते । उत्तरस्यां श्रोण्यामुदगायते । दक्षिणेऽसे  
दक्षिणायते । उत्तरेऽसं उदगायते विपर्यस्य कारिते ॥ ४९ ॥

शेषे च विंशतिस्रिंशत्पष्ठ्य एकां पञ्चमीम् ॥ ५० ॥

चकारेण चतुर्थ्योऽनुकृष्यन्ते । त्रिंशत्पष्ठ्य एका च पञ्चमी । तासामुपधानदेश उच्यते—आत्मनो दक्षिणे पार्श्वे दश चतुर्थ्यः । पञ्च प्राचीः पञ्च प्रतीचीः । एव-  
मुत्तरे पार्श्वे । मध्ये त्रिंशत्पष्ठ्यः । एका च पञ्चमी । तासां पञ्चदश प्राचीः ॥ ५० ॥

शिरसि चतुर्थ्यौ तयोश्च पुरस्ताच्चतस्रो नवम्यः ॥ ५१ ॥

नवम्यश्चतस्रः पुरस्तात् ॥ ५१ ॥

एष द्विशतः प्रस्तारः ॥ ५२ ॥

गतमेतत् ॥ ५२ ॥

व्यत्यासं चिनुयाद्यावतः प्रस्ताराश्चिकीर्षेत्

॥ ५३ ॥ ( ख० १७ ) ॥

इति सत्याषाढहिरण्यकेशिसूत्रे पञ्चविंशप्रश्ने पञ्चमः पटलः ॥

यदि व्यत्यासं यावतः प्रस्ताराश्चिकीर्षेत्कर्तुमिच्छेदित्यर्थः ॥ ५३ ॥

इति सत्याषाढहिरण्यकेशिसूत्रव्याख्यायां महादेवशास्त्रिसंकलितायां  
प्रयोगचन्द्रिकायां पञ्चविंशप्रश्ने पञ्चमः पटलः ।

अथ षष्ठः पटलः ।

इयेनचितं चिन्वीत स्वर्गकाम इति विज्ञायते ॥ १ ॥

गतः ॥ १ ॥

वक्रपक्षो व्यस्तपुच्छः इयेनाकृतिर्भवति ॥ २ ॥

अनृजुपक्षः । व्यस्तपुच्छोऽसंकोचितपुच्छः । व्याख्यातामिदम् ॥ २ ॥

पश्चात्प्राङ्दूहति ॥ ३ ॥

उन्नयति ॥ ३ ॥

पुरस्तात्प्रत्यङ्दूहति ॥ ४ ॥

गतार्थः ॥ ४ ॥

एवमिव हि वयसां मध्ये पक्षनिर्णामो भवतीति  
विज्ञायते ॥ ५ ॥

अस्याः श्रुतेरर्थः प्राग्व्याख्यातः ॥ ५ ॥

पुरुषस्य षोडशीभिर्विंशत् शतं सारत्तिप्रादेशः

सप्तविधः संपद्यते । तासां चत्वारिंशदात्मनि

तिस्रः शिरसि पञ्चदश पुच्छ एकत्रिंशद्दक्षिणे

पक्षे । तथोत्तरे ॥ ६ ॥

अरत्तिना प्रादेशेन च वर्धितोऽग्निः प्राकृतो यावान्संपद्यते । स्पष्टमन्यत् ॥ ६ ॥

अध्यर्धपुरुषास्तिर्यग्द्वात्रायामत इति दीर्घचतुरश्रं  
विहृत्य श्रोण्यस्तेभ्यो द्वे द्वे षोडश्यौ निर-  
स्येत् ॥ ७ ॥

श्रोणीभ्यामंसाभ्यां च द्वे द्वे षोडश्यौ । प्रत्येकं निरस्येत्यजेत् । अक्षण्याऽप्य-  
यान्प्रतीति । तथा श्रोण्यंसेषु चत्वारि चतुरश्राण्यर्धे पुरुषप्रमाणानि कृत्वाऽक्षण्याऽन्यार्धानि  
निरस्य शिष्टं चत्वारिंशदात्मा शिरस्यर्धपुरुषेण चतुरश्रं कृत्वा पूर्वस्याः करण्याः ।  
अथानन्ताविति दक्षिणोत्तरयोर्निपातयेत् ॥ ७ ॥

तदेतत्सर्वं विशदयति—

चत्वारिंशत्परिशिष्यन्ते । स आत्मा शिरस्यर्ध-  
पुरुषेण चतुरश्रं कृत्वा पूर्वस्याः करण्या अर्धा-  
त्तावति दक्षिणोत्तरयोर्निपातयेत् ॥ ८ ॥

स्पष्टम् ॥ ८ ॥

तिस्रः परिशिष्यन्ते तच्छिरः ॥ ९ ॥

गतमेतत् ॥ ९ ॥

किं तिस्रः शिष्टास्तच्छिरः—

पुरुषस्तिर्यग्द्वात्रायामतः षोडशभागश्च दक्षिणः  
पक्षः ॥ ९ ॥

द्विपुरुषमात्री तिर्यङ्मानी द्विपुरुषा पार्श्वमानी पुरुषषोडशभागश्चार्धाङ्गुलमात्रो दक्षिण-  
पक्षायामः ॥ १० ॥

तथोत्तरः ( पक्षः ) पक्षाग्रे पुरुषचतुर्थेन चत्वारि  
चतुरश्राणि कृत्वा तान्यक्षण्या व्यवलिख्यार्धानि  
निरस्येत् ॥ ११ ॥

पक्षयोरग्रे प्रत्येकं पुरुषचतुर्थप्रमाणेन चत्वारि चतुरश्राणि कृत्वा तान्यक्षया कर्णे-  
नाऽऽलिख्यार्धानि निरस्येत्यजेत् । सुच्यवर्द्धाणिपक्षाग्राणि स्रौववदुत्तरपक्षाम्राणि बहि-  
र्भूतानि निरस्येत् ॥ ११ ॥

एकत्रिंशत्परिशिष्यन्ते ॥ १२ ॥

द्विपुरुषायामे द्वात्रिंशच्छोडश्यो भवन्ति षोडशभागेन चैका । तासु द्वयोः कृतयो-  
रेकत्रिंशत्परिशिष्यन्ते ॥ १२ ॥

पक्षाग्रमुत्सृजन्मध्ये पक्षस्य प्राचीं लेखामालिखेत् ॥ १३ ॥

पक्षाग्रमिति पुरुषचतुर्थेन चतुरश्राणि लक्ष्यन्ते । पक्षायामे पुरुषचतुर्थभागमुत्सृज्ये-  
त्यर्थः । मध्ये पक्षस्य प्रागायतां लेखामालिखेत् ॥ १३ ॥

पक्षाप्यये पुरुषं नियम्य लेखायां पुरुषान्ते  
नितोदं कुर्यान्नितोदात् प्राचीनं पुरुषान्ते नितो-  
दयोर्नानान्तावाल्लिखेत्संनमनम् ॥ १४ ॥

आत्मपक्षसंघौ पुरुषमात्रं वेणुं नियम्य लेखायामेव पुरुषस्यान्ते वेणोरन्ते लक्षणं  
कुर्यात् । तस्मान्नितोदात्प्राचीनं प्रागायतं वेणुं लेखायामेव निषायान्त्ये छिद्रे शङ्कुं  
लक्षणं वा निहत्य नितोदयोरन्तौ नाना आलिखेत् । अपरस्मान्नितोदादारभ्यापरान्तमा-  
लिखेत् । पूर्वस्मान्नितोदाच्चाऽऽरभ्य पूर्वमिति । तत्पक्षनमनं पक्षस्य वक्रता ॥ १४ ॥

एतेनोत्तरः पक्षो व्याख्यातः ॥ १५ ॥

उत्तरपक्षनमनेऽप्येवं कुर्यात् ॥ १५ ॥

द्विपुरुषं पश्चादर्थपुरुषं पुरस्ताच्चतुर्भागोनः पुरुष  
आयामोऽष्टादश करण्यौ पार्श्वयोस्ताः पञ्चदश  
परिगृह्णन्ति तत्पुच्छम् ॥ १६ ॥

पश्चात्तिर्यङ्मानी द्विपुरुषा पुरस्तादर्थपुरुषा पादोनपुरुषायामा पार्श्वयोरष्टादश  
षोडशी करोति । इत्यष्टादशकरणी सा पार्श्वयोस्ता एताः पञ्चदश षोडशीः परिगृ-  
ह्णन्ति । कथमर्थपुरुषव्यासा पादोनपुरुषायामाः षट् करोति । तस्याभितो द्वे चतुरश्रे समे  
सर्वतः पादोनपुरुषमात्रे तावक्षणया लिखेत् । एकैकमर्थं त्यजेत् । शिष्टं प्रत्येकमर्थपञ्चमं  
करोति । अर्थपञ्चमं (मर्थपञ्चमं) नव नवसु षट् क्षिपेत् (ष्टे) पञ्च वा तत्पुच्छम् ॥ १६ ॥

षोडशीं चतुर्भिः परिगृह्णीयात् ॥ १७ ॥ (ख० १८) ॥

पुरुषस्य षोडशभागे या तिष्ठति सा षोडशी । तां चतुर्भिः फलकैर्वक्ष्यमाणैः परि-  
गृह्णीयात् । कारयेदिति यावत् ॥ १७ ॥

अष्टमेन त्रिभिरष्टमैश्चतुर्थेन चतुर्थम(स)विशेषेणेति ॥ १८ ॥

पुरुषस्याष्टमेन पञ्चदशाङ्गुलेन त्रिभिरष्टमैस्तेनैव त्रिगुणितेन पञ्चचत्वारिंशदङ्गुलेन  
चतुर्थेन पुरुषचतुर्भागेन त्रिंशदङ्गुलेन चतुर्थसविशेषेण पुरुषचतुर्भागसविशेषेण प्रमाणं,  
तृतीयेनेत्यादिना वर्धितेन द्विचत्वारिंशदङ्गुलेन चतुर्दशतिलयुक्तेन । एवमेतैश्चतुर्भिः  
कारिता षोडशी ॥ १८ ॥

अर्थेष्टकां त्रिभिः ॥ १९ ॥

परिगृह्णीयादिति सर्वत्र शेषः ॥ १९ ॥

द्वाभ्यां चतुर्थाभ्यां चतुर्थसविशेषेणेति ॥ २० ॥

त्रिंशदङ्गुलाभ्यां सविशेषेणोक्तप्रमाणेन । एतैस्त्रिभिः कारयेत् ॥ २० ॥

पादेष्टकां त्रिभिः ॥ २१ ॥

गतः ॥ २१ ॥

चतुर्थेनैकं चतुर्थसविशेषाभ्यां चेति ॥ २२ ॥

चतुर्थेनैकं चतुर्थस्य सविशेषश्चतुर्थसविशेषस्तस्यार्थाभ्यां च ॥ २२ ॥

पक्षेष्टकां चतुर्भिः ॥ २३ ॥

पक्षार्थमिष्टका पक्षेष्टका । तां चतुर्भिर्गृह्णीयात् ॥ २३ ॥

द्वाभ्यां चतुर्भ्यां सप्तमाभ्यां च ॥ २४ ॥

द्वाभ्यां चतुर्भ्यां पुरुषसप्तमाभ्यां च । अस्य नमनमुपरिष्ठाद्वक्ष्यति ॥ २४ ॥

पक्षमध्यभ्यां( मध्ययीयां )चतुर्भिः ॥ २५ ॥

गतः ॥ २५ ॥

द्वाभ्यां चतुर्थाभ्यां द्विसप्तमाभ्यां चेति ॥ २६ ॥

चतुर्थाभ्यां द्विसप्तमाभ्यां वक्रभूताभ्यामित्येतैश्चतुर्भिः पक्षमध्ययीयां करोति ॥ २६ ॥

पक्षाग्रीयां त्रिभिः ॥ २७ ॥

गतम् ॥ २७ ॥

चतुर्थेनैकम् । चतुर्थसप्तमाभ्यामेकम् । चतुर्थ-  
सविशेषसप्तमाभ्यां चेति ॥ २८ ॥

वक्राभूताभ्यामेव ॥ २८ ॥

पक्षकरण्याः सप्तमं तिर्यङ्मानी पुरुषचतुर्थं च  
पार्श्वमानी तस्याक्षयारज्ज्वा करणं प्रजृम्भ-  
येत् ॥ २९ ॥

क्रियतेऽनेनेति करणी । पक्षस्य करणी पक्षकरणी । इष्टका । तस्या उक्तं करणं  
पुरुषचतुर्थं च पार्श्वमानी पुरुषसप्तमं तिर्यङ्मानी विपक्षेष्टकां चतुर्भिरिति । तदेव दीर्घ-  
भूतं करणं प्रजृम्भयेत् । दीर्घं कुर्यात् । कथमेकयाऽक्षयारज्ज्वाऽऽयतया दीर्घं कुर्या-  
त्करणम् ॥ २९ ॥

पक्षनमन्याः सप्तमेन फलकानि नमयेत् ॥ ३० ॥

पक्षनमनीति नितोदः, लेखामूलयोरन्तरालम् । तत्सप्तधा विभज्यैकेन भागेन ।  
किमुक्तं भवति । यावता प्रज(जृ)म्भयेत(णेन) तस्याः सप्तमी तिर्यग्भवति तावत्प्रज-  
(जृ)म्भयेदिति । एवं यथा भवति तथा फलकानि नमयेत् । ग(न)तं नमनं कुर्यात् ।  
पक्षनमनी सा । पक्षाग्राणामप्येवमेव । तत्र श्लोकः—

तिलैः षोडशभिर्नूनं तिर्यक्स्यात् षोडशाङ्गुलम् ।

यथा तथा चतुर्थाभ्यां सप्तमाभ्यां च नामयेत् । इति ॥ ३० ॥



उपधाने चतस्रः पादेष्टकाः पुरस्ताच्छिरसि ॥ ३१ ॥

उपध्यादिति शेषः । पुरस्ताच्छिरसि भूषणाकारैका तस्याः पश्चात्तिस्रः ॥ ३१ ॥

अपरेण शिरोप्ययं पञ्च ॥ ३२ ॥

कर्णभरणवत्पादेष्टका एव ॥ ३२ ॥

पूर्वेण पक्षाप्ययावेकादशापरेण ॥ ३३ ॥

पक्षाप्यययोः पुरस्तात् ॥ ३३ ॥

एकादश पूर्वेण ॥ ३४ ॥

ताविव ॥ ३४ ॥

पुच्छाप्ययं पश्चापरेण पञ्च ॥ ३५ ॥

पुच्छस्याप्ययस्य पुरस्तात्पञ्च पश्चाच्च पञ्च ॥ ३५ ॥

पञ्चदश पुच्छाग्रे ॥ ३६ ॥

पुच्छाग्रे पञ्चदश ता एव । एताः षट्पञ्चाशत्पादेष्टकाः ॥ ३६ ॥

चतस्रश्चतस्रः पक्षाग्रीयाः पक्षाग्रयोः ॥ ३७ ॥

विपर्यस्य कारिते( ता ) उत्तरे पक्षे ॥ ३७ ॥

पक्षाप्यययोश्च विशयाः ॥ ३८ ॥

चतस्रश्चतस्रो विशयाः पक्षसंध्योः । दक्षिणपक्षाप्यये विपर्यस्य कारिते । उत्तरे पक्षेष्टकामात्रम् । पक्षयोरुत्तमन्यर्धेष्टकामात्रम् । ता इति विशया प्रत्यवमृश्यन्ते ॥ ३८ ॥

आत्मनि चतसृभिश्चतसृभिः षोडशभिर्यथायोगं

पर्युपदध्यात् ॥ ३९ ॥

तथा चतसृभिरुत्तरपक्षाप्ययस्थाः । प्रतीत्यस्मिन्नर्थे परिशब्दः ॥ ३९ ॥

चतस्रश्चतस्रः पक्षमधीयाः ॥ ४० ॥

पक्षमध्ये मवाः । वक्रभूताश्चतस्रो दक्षिणे पक्षमध्ये । चतस्र एवमुत्तरपक्षमध्ये ॥ ४० ॥

पक्षमध्ययोः पक्षेष्टकाभिः प्राचीभिः पक्षौ प्रच्छा-

दयेत् ॥ ४१ ॥

पक्षेष्टका उक्तलक्षणास्ताभिः प्रागायताभिः पक्षौ प्रच्छादयेत् । पक्षयोरुपदध्यात् । विपर्यस्य कारिताश्चत्वारिंशत् ॥ ४१ ॥

अवशिष्टं षोडशभिः प्रच्छादयेत् ॥ ४२ ॥

शिष्टमाग्निलेत्रं षोडशिभिरुपदध्यात् ॥ ४२ ॥

अन्त्या बाह्या विशेषाः ॥ ४३ ॥

अन्ते मवा अन्त्याः । अग्न्यन्तःस्थास्तां बाह्याविशेषा बाह्यतः सविशेषाः ॥ ४३ ॥

अन्यत्र शिरसः ॥ ४४ ॥

शिरो वर्जयित्वाऽऽत्मनि मध्ये षट् प्राच्यः षट् प्रतीच्यः । आत्मनि रीतिद्वयमवशिष्टं पुच्छे च तासु यदि षोडशीभिरेवोपधीयन्ते संख्या पूर्यते । किंतु भिद्यते चतुर्ध्वपि रीतिषु भेदश्च वर्जनीयः । तस्मादन्याश्चोपधेयाः । कथमनूद्य(नुच्य)माना उपधीयन्ते । नानू(नु)च्यमाना उक्ता एव । यच्चतुरश्रां(श्रं) व्यशिरा(श्रि वा)संपद्येतार्धेष्टकाभिः पादेष्टकाभिर्वा प्रच्छादयेदित्यवदत् ।

ननु यदाऽन्याश्चोपधीयन्तेऽतिरिच्यते संख्या । नैष दोषः । लङ्घनाधिकः प्रस्तार इत्युक्तम् । पूर्वस्मिन्पटले पुच्छे रीतिद्वयं तिस्रस्तिस्रोऽर्धेष्टका उपधाय षोडश्यः । पुनश्चात्तरे पार्श्वे एकैकोऽर्थ एवमात्मनि द्वयो रीत्योर्दक्षिणतस्तिस्रोऽर्धेष्टकाः । ततो द्वे षोडश्यौ । एकैकोऽर्थः शिरसि तिर्यग्वै षोडश्यौ । एवमष्टोत्तरं शतद्वयम् ॥ ४४ ॥

अपरस्मिन्प्रस्तारे पुरस्ताच्छिरसि द्वे षोडश्यौ

बाह्यविशेष उपदध्यात् ॥ ४५ ॥

शिरसः पूर्वभागे द्वे षोडश्यौ बाह्यतः सविशेषे घोणा(टा)कारे उपदध्यात् । विपर्यस्य कारिता दक्षिणतः ॥ ४५ ॥

ते अपरेण द्वे विशये ॥ ( ख० १९ ) ॥

अभ्यन्तरविशेषे ॥ ४६ ॥

ताभ्यां पश्चादात्मन्यर्धेष्टकामात्रं शेषं शिरसि ॥ (ख० १९) ॥ ४६ ॥

द्वाभ्यामर्धेष्टकाभ्यां यथायोगं पर्युपदध्यात् ॥ ४७ ॥

अभितो युज्यते यथा (भवति) तथोपदध्याच्चतस्र एता विशयाः ॥ ४७ ॥

बाह्या(ह्य)विशेषाभ्यां परिगृहीयात् ॥ ४८ ॥

उभयत्र प्रतीय(प्रत्यर्थकपरीति)पदश्रवणाद्विध्यन्तरमेतन्न पूर्वयोर्विशेषणम् । चशब्दोऽध्याहर्तव्यः । बाह्यविशेषाभ्यां चेति बाह्यविशेषाभ्यां चार्धेष्टकाभ्यां परिगृहीयात् । शिरसि न विकारत्वादात्मन्येव ॥ ४८ ॥

आत्मकरणीनां संधिषु षोडश्यो बाह्यविशेषा

उपदध्यात् ॥ ४९ ॥

आत्मनः करण्य आत्मकरण्यः । तासां संधिषु श्रोण्यंसेषु चतुःषोडश्यो बाह्यविशेषाः ॥ ४९ ॥

चतस्रश्चतस्रोऽर्धेष्टकाः पक्षाग्रयोः ॥ ५० ॥

नखाकारेष्वर्धेष्टकाश्चोपधेयाश्चतस्रश्चतस्रः ॥ ५० ॥

पक्षेष्टकाभिरुदीचीभिः पक्षौ प्रच्छादयेत् ॥ ५१ ॥

उदगायताभिः पक्षयोरुपदध्यात् । षट्पञ्चाशद्विपर्यस्य कारितास्तिस्रस्तिस्रोऽर्धेष्टकाः पृच्छपार्श्वयोः ॥ ५१ ॥

तिस्रस्तिस्रोऽर्धेष्टकाः पुच्छपार्श्वयोः ॥ ५२ ॥

बाह्यविशेषाः ॥ ५२ ॥

अवशिष्टं षोडशीभिः प्रच्छादयेत् ॥ ५३ ॥

अवशिष्टमाग्निश्रेष्ठं षोडशीभिः प्रच्छादयेत् ॥ ५३ ॥

अन्त्या बाह्यशेषा अन्यत्र पुच्छात् ॥ ५४ ॥

गतमेतत् ॥ ५४ ॥

पुच्छं वर्जयित्वा यत् तत्राऽऽह—

यच्चतुरश्रं त्र्यश्रि वा संपद्येतार्धेष्टकाभिः पादेष्ट-  
काभिर्वा तत्प्रच्छादयेत् ॥ ५५ ॥

सर्वत्र षोडश्येव शेरते । यदि तथा क्षिपेरन् । भिद्येत सर्वत्र । अतो भेदपरिहाराय यत्र क्रियमाणं त्रिकोणं चतुरश्रं वा प्रकारद्वयं वा संपद्यते । पूर्वस्मिन्प्रस्तारे चतुरश्रं संपद्यते त्रिकोणं चेह त्रिकोणमेव । तत्रार्धेष्टकाभिः पादेष्टकाभिर्वा प्रच्छादयेदु-  
पध्यात् ॥ ५५ ॥

पादेष्टकाभिः संख्यां पूरयेत् ॥ ५६ ॥

गतः । पुच्छाप्यये चतस्रः षोडश्यो विशयाः । प्राच्यौ द्वे प्रतीच्यौ द्वे । तासां पश्चाद्दश षोडश्यः । तिर्यक्पुच्छः । त्रिकोणमभितो द्वावर्धौ द्वावात्मनि । तासां पुरस्ताच्चतस्रः षोडश्यः प्राच्यश्चतुर्थ्यः प्रत्यर्पितास्तासां पुरस्तादष्टादश षोडश्यो दक्षिणायता उद-  
गायताश्च विपर्यस्ताः षडुत्तरे पार्श्वे । तासां पुरस्ताच्चतस्रोऽर्धेष्टकास्तासां पुरस्ताच्चतस्रः षोडश्यः प्रतीच्यः । ताभिः प्रत्यर्पिताः । तासां पुरस्ताद्द्वे षोडश्यौ नानाग्रे प्राच्यौ । तयोर्मध्ये द्वावर्धौ आत्मन्यर्धपादेष्टकामात्रे आत्मनि द्वावर्धौ विशयावभितोऽर्धषोडश्यौ सहितौ । एवं द्वादशोऽनं शतद्वयम् ।

इह केचिद्दीर्घागुप्तसूत्रमेतदनादृत्य स्वमनीषिकया करणां कारणान्तरमुत्पाद्य संख्यापूरणमेव कुर्वन्ति । किं नाम तेषां शक्यम् । वयं तु सूत्रकारमतानुसारिणोऽ-  
नुक्तं न गृह्णीमः ॥ ५६ ॥

अणूकाः पञ्चदश भागीयानां स्थाने ॥ ५७ ॥

स्थानशब्दः प्रयोगवाची । अणूकाश्चतुर्भागीयाः संख्यापूरणे चोदिताः । पञ्चदश-  
भागीयाश्चतुर्भागीयाश्च । संख्यापूरणे चोदिता इति यावत् । अस्मिन्प्रस्तारे संख्या न पूरिता सूत्रकारेण । तत्र ताभिः संख्या पूरयितव्या यदि ताभिः पूर्यते । अस्मिन्नग्नौ तावता न शक्यतेऽणूकादिभिः संख्या पूरणम् । शक्यते अपि तु प्रकृतौ । तस्मात्प्रकृत्यर्थो योगः । तत्र शक्यते द्वितीये प्रस्तारे ताभिः पूरयितुम् । तत्र द्विशतपूरणमवश्यं कर्त-

व्यम् । 'प्रतिप्रस्था(स्ता)रं पूरयेत् ' इति वचनादिह तु सहस्रसंख्यैव पूरयितव्येत्युक्तं पूर्वस्मिन्पटले । तस्मात्प्रकृत्यर्धो योगः । तत्र श्लोकाः—

पक्षेष्टकानां करणं विपर्यस्यार्धमिष्यते ।  
 पक्षाग्रीयास्तथैवार्धं विपर्यस्यैव कारयेत् ॥  
 विपर्यस्यैव कर्तव्याः षोडश्यः षोडशीद्वयम् ।  
 सहस्रे वा द्विषाहस्रे पञ्चषष्टिं विदुर्बुधाः ॥  
 उपधाने यथासूत्रं यथा वाऽऽत्मनि पक्षयोः ।  
 पुच्छे शिरसि शिष्टे च षोडशीनां विदुर्बुधाः ॥  
 षट् प्राच्यः षट् प्रतीच्यश्चाऽऽत्मनि द्वादश क्षिपेत् ।  
 शीर्ष्णद्वयं क्षिपेत्तिर्यगुक्ता एताश्चतुर्दश ॥  
 शिष्टं रीतिद्वयं पुच्छे तथा चाऽऽत्मन्यपि द्वयम् ।  
 षोडशार्धेष्टकास्तास्तु क्षिपेच्च त्रिषु रीतिषु ॥  
 एकैकमुत्तरे पार्श्वे पार्श्वे तिस्रस्तु दक्षिणे ।  
 शिष्टे तिर्यग्दशैव स्यादष्टोत्तरशतद्वयम् ॥  
 पुच्छाप्यये तु विशयाश्चतस्रः षोडशीः क्षिपेत् ।  
 षोडश्यावप्यये प्राच्यौ ते चाग्नेगोरासि क्षिपेत् ॥  
 मध्ये तयोश्च द्वावर्धौ चतस्रो विशयाः क्षिपेत् ।  
 आत्मनः शेषे द्वावर्धौ षोडश्यौ शिरसि क्षिपेत् ॥  
 अन्यत्सर्वं यथासूत्रं द्वादशोऽनं शतद्वयम् ।  
 आत्मनो दक्षिणे पार्श्वे चतस्रो दक्षिणायताः ॥  
 द्वितीये चोत्तरे पार्श्वे षड्द्वे श्रोण्यंभयोरपि ।  
 शिरसश्चाप्यये चैका शिरसाऽपि च दक्षिणा ॥  
 एता निधेयाः षोडश्यो विपर्यस्ताः स्तरे द्वये ॥ इति ॥ ९७ ॥  
 व्यत्यासं चितुयाद्यावतः प्रस्ताराश्चिकीर्षेत् ॥ ५८ ॥

गतः ॥ ९८ ॥

कङ्कचिदलजचिदिति श्येनचिता व्याख्यातौ ॥ ५९ ॥

कङ्कः पक्षिविशेषः । अलजश्च । कङ्क इव चेतव्यः कङ्कचित् । अलज इव चेतव्योऽ-  
 लमचित् । केन श्येनेन व्याख्यातौ । पूर्वेण श्येनेन व्याख्यातौ । मुख्यत्वाद्द्विशतप्रस्ता-  
 रत्वाच्च । तस्यैवाऽऽकृतिः । तान्येव करणानि । स एवोपधानमार्गः । संकल्प एव  
 भेदः—श्येनोऽलजः कङ्क इति ॥ ५९ ॥

एवमिव श्येनस्य वर्षायाः पक्षौ पुच्छाद्वक्रौ

सनतं पुच्छं दीर्घं आत्माऽमण्डलः शिरश्च ॥ ६० ॥

चशब्दः प्रसिद्धौ । श्येनोऽप्येवमेव । वर्षायांसौ बृहन्तौ पक्षौ । कस्मात्पुच्छादीर्घौ न केवलं बृहन्तौ । किंतु तौ वक्रौ सनतौ सस्यङ्गन्तौ । आत्मसमीपे च यदग्रे व्यस्त-  
पृथुलमुच्यते तत्सनत इति दीर्घं आत्मा न चतुरश्रः । न मण्डलः । नापि दीर्घचतुरश्रः ।  
अमण्डलमिव दीर्घचतुरश्रभूतं शिरः । एवं प्रकारो लोके श्येन एवमेव कङ्कालजौ लोके ।

तस्माच्छ्रुतिसामर्थ्यात् ॥ ६१ ॥

तस्मात्तद्वाकारावेव कङ्कालजौ तेनैव व्याख्यातौ । श्रुतिसामर्थ्यात् । सामर्थ्यम-  
भिधानशक्तिः । एतावदेव श्रुत्याऽभिधीयते । अशक्यत्वात्सर्वसंपादनस्य न द्वाश-  
ङ्कनीयमर्थम् ॥ ६१ ॥

अशिरस्को वा ॥ ६२ ॥

वाशब्दः पक्षव्यावृत्तौ । अशिरस्क एव ज्ञेयः ॥ ६२ ॥

कुत इत्याह—

अनाम्नानात् ॥ ६३ ॥

नहि शिर आम्नायते ॥ ६३ ॥

तस्य कथमनाम्नानमित्यत्राऽऽह—

विज्ञायते च कङ्कचित् शीर्षण्वन्तं चिन्वीत । यः

कामयेत् सशीर्षाऽमुष्मिँल्लोके संभवेयमिति विद्य-

माने कथं ब्रूयात् ॥ ६४ ॥

यदि शिरस आम्नानमस्ति शीर्षण्वन्तं चिन्वीतेति कथं ब्रूयादेवेत्यर्थः । यदि  
शिरस आम्नानं नास्ति तदा युज्यत एवैतद्विशेषणम् । इतरथा विशेषणमनर्थकमेव  
स्यात् । तस्मादशिरस्क एव ज्ञेयः ॥ ६४ ॥

यद्यशिरस्कः किमाकारः स इत्याह—

प्राकृतौ वक्रौ पक्षौ सनतं पुच्छं विकारश्रवणात् ॥ ६५ ॥

प्रकृत्या भवौ प्राकृतौ । तावेव पक्षौ वक्रौ कर्तव्यौ । कुतः—विकारश्रवणात् । सनतं  
पुच्छं पुच्छं च सनतं कर्तव्यम् । वक्रपक्षौ व्यस्तपुच्छ इति विकारः श्रूयते । पक्ष-  
पुच्छानां वक्रता व्यस्तता च प्रकृतौ नास्ति । तस्माद्विकारत्वं पक्षपुच्छानाम् ॥ ६५ ॥

यथाप्रकृत्यात्माऽविकारात् ॥ ६६ ॥

यथाप्रकृत्यात्मा । कुतः । अविकारात् । न हि तत्र विकारः श्रूयते । तस्मात्प्रकृ-  
तिवदेवाऽऽत्मा चतुःपुरुषः समचतुरश्रश्च । अरत्तिनाऽर्धप्रादेशेन वा पक्षौ विवर्धयेत् ।  
द्विपुरुषां रज्जुमित्यादि श्येनवत् ।

ननु प्रकृतावरान्निना वर्धयेदित्युक्तं किमिदमुच्यते-अरत्निनाऽर्धप्रादेशेन वेत्युच्यते । अरत्निनाऽध्यर्धविकारत्वप्रतिपादनपरं न पक्षपुच्छानाम् । तावन्मात्रमायामपादयितु-  
मात्मनश्चतुर्थं चतुर्भागीयाष्टावित्युपादातव्यमिति । श्येनप्रतिपादितं न कर्तव्यम् । यथा-  
प्रकृत्यात्मा कर्तव्यः । किं च प्राकृतं पुच्छमिति वचनाच्च । उपधानविधिश्च न घटते ।  
श्येन इव चेतव्य इति । एवं क्रियमाणे प्रथमद्वितीयानामेव विकारो नेतरवाम् । इत-  
रथा चतुर्थादयोऽपि विकृतौ भवेयुः । तथामृताश्च कर्तव्या भवेयुः । तस्माच्च कार-  
णानुप्रवेशेन चेतव्य इत्युक्तं श्येनवदेव ।

पुच्छं करणान्युच्यन्ते-चतुर्थषष्ठाभ्यां यथायोगं न तत्प्र(नतं प्र)थमं ते द्वे पूर्ववत्संहिते  
द्वितीयमित्यादि । अथोपधानविधिः । अष्टाचत्वारिंशत्प्रथमा उदीचीः पक्षयोः श्येने-  
वत्पुच्छमात्मनः श्रोण्योस्तिस्त्रस्तिस्रः पञ्चमी उदीचीः ( पञ्चम्य उदीच्यः ) । ततः  
सप्तसु रीतिषु षट्पञ्चाशच्चतुर्थो दक्षिणायता उदगायताश्च तासां पुरस्तादष्टौ पञ्चम्य  
उदगायताः श्रोण्योश्चतस्रः पञ्चम्योऽक्षण्या भिन्धात् । अष्टौ षष्ठः संपद्यते । एवं  
द्विशतः प्रस्तारः । अपरस्मिन्प्रस्तारे चतस्रश्चतस्रो द्वितीया निर्माण(र्णाम)योरप्यययोश्च  
विशयास्तृतीयाश्चतस्रश्चतस्रः पूर्ववदष्टमागवेताः पक्षेष्टकाभिः पक्षाः प्रच्छादयेद्वा सप्ततिः  
पुच्छे श्येनवत्सप्तभिः श्रोण्यंसेषु द्वे द्वे पञ्चम्यौ प्राचीः प्रतीचीश्च । प्राच्यः सप्त रीतयः ।  
चतुर्भिस्तृतीयापञ्चम्यो रीत्योर्मध्ये त्रिंशत्षष्ठ्य एका च पञ्चमी । एकत्र षोडशापरत्र  
चतुर्दश । एवं द्विशतः प्रस्तारः । अथवा स एव न पुच्छमर्धपुरुषव्यासं तं प्रादेशं  
पुरुषं प्रतीचीनमायच्छेत्तस्य दक्षिणतोऽन्यमित्यादिना श्येनवत्पुच्छः कुर्यात् । पक्षौ  
प्राकृतौ द्विपुरुषायामौ । करणानि वक्ष्यामः-द्वादशाङ्गुलं यथा भवति तथा तिर्यक्च-  
तुर्थषष्ठाभ्यां नमयेत् । प्रथमं तत्र ते एव संहिते यथा तिष्ठतस्तथा कारयेद्द्वितीयं तृती-  
यमपि यत्षड्भागेनाष्टभागेन वा वर्धयेदिति । ते एव वा पुच्छे चतुर्थं त्रयस्त्रिंशदङ्गु-  
लविस्तारं पञ्चचत्वारिंशदङ्गुलायामं चतुर्दशतिलैरूनं सविशेषं पञ्चममर्धसप्तदशाङ्गुल-  
व्यासं षट्पार्श्वं त्रयस्त्रिंशत्कर्णं षट्त्रिंशदङ्गुलमष्टभिस्तिलैः सह सप्तमाष्टमयोः पार्श्वं,  
एकोनत्रिंशदायामं तु षट्त्रिंशदङ्गुलं चतुर्दशतिलैः सह पुच्छाप्यये विशययोरष्टादशा-  
ङ्गुलं पुच्छे पञ्चदशाङ्गुलमेव । आत्मानि चतुष्पादादयो वैकृताः । पुच्छे तु प्राकृता  
एवाऽऽत्मन्युपधानविधिः स एव । तत्र श्लोकाः—

अर्धं त्रयोदशव्यासमाशिरस्के हविर्भुजे ।

तथा चतुर्थषष्ठाभ्यां नमयेत्प्रथमं तु तत् ॥

ते द्वे तु संहिते प्राचीं द्वितीयं करणं भवेत् ।

तृतीयमपि षड्भागमष्टभागेन वर्धयेताम् ॥

पक्षेष्टकाश्चतुर्थ्यः स्युः पुच्छे । छवत् प्रयेते ।  
षट्पञ्चाशच्चतुर्थ्यः स्युस्तिर्यगा दगा ताः ॥  
अष्टौ पुरस्तात्तिर्यक् च श्रोण्यं षट् अमीः क्षिपेत् ।  
श्रोण्योश्चतस्रः पञ्चम्यो भेदहि । तप्रगरे ॥  
इयेनवस्पष्टपुच्छेषु निघायाऽः नन्या क्षिपेत् ।  
प्राच्यैश्चैव प्रतीच्यैश्च त्रिंशदे च अमी ॥  
तासामेवोत्तरे पार्श्वे चतुर्थ्यः दश इयम् ।  
प्राच्याश्चैव प्रतीच्यश्च तथा दश इक्षिणे ॥  
प्राचीश्चैव प्रतीचीश्च शिष्टे[तु पञ्चमे क्षिपेत् ।  
करणस्य विपर्यस्य चतुर्थस्यैव नेष्ट्यं ॥  
स प्रादेशोऽपि वा पुच्छे विस्तरो द्वे दशो भवेत् ।  
तथा चतुर्थषष्ठाभ्यां नमयेत् । यमं तत् ॥  
ते द्वे तु संहिते प्राची द्वितीया करणं हि तत् ।  
तृतीयमपि षड्भागमष्टभागेन वर्धितम् ॥  
द्वाविंशतिद्विगुणितं तिलानां । अपि विंशतिः ।  
सविंशेषश्चतुर्थस्य तिर्यक्सप्त( )षि भवेत् ॥  
पञ्चमं प्राकृतं विद्यात्षष्ठस्य कृतारण्यः ।  
षष्ठस्य पार्श्वं त्र्यधिकं कर्णं च त्रिंशद्विंशतिः ॥  
सप्तमाष्टमयोः पार्श्वमूनं तन्त्रां हेम्यं ।  
आयामश्चापि षट्त्रिंशच्चतुर्दश तिलैः सह ॥  
चतुर्थ्याद्यास्तु [वे] पुच्छे चैव ऽऽत्य ने क्षिपेत् ।  
अष्टादशाङ्गुलं पुच्छे शययेत् न्यदा मनि, इति ॥ १६ ॥  
यथो एतच्छयेनचित्तिं चिं वीते । यावदाज्ञान-  
सारूप्यं तद्व्याख्यातम् ॥ १७ ॥

तत्र यावदाज्ञानमेव सारूप्यं ग्राह्यं जाति । चक तां शब्दानां किमपि सामान्यमेव  
प्रवृत्तिनिमित्तं दृश्यते । यथा-गौर्बाहीक इति । एवमत्रापि यावदाज्ञानमेव  
सारूप्यं गृहीत्वा श्येनशब्दो वर्तते । तत्तु सारूप्यं व्याख्यातम् । वक्ष्यते इत्या-  
दिना ॥ १७ ॥

त्रिस्तावोऽग्निर्भवतीत्यन्वये वि । यत्ते । तत्र सर्वा-  
भ्यासोऽविशेषात् ॥ १८ ॥

तत्र सारस्त्रिप्रादेशस्य सप्तविधस्याभ्यासः । कुऽविशेषात् । न हि काश्चिद्विशेषोऽ-  
त्राऽऽज्ञायते । तस्मात्सर्वस्याऽऽवृत्तिः । दी वधुराणां समासेन वक्ष्युच्छानां समास  
उक्तः ॥ १८ ॥

दीर्घचतुरश्राणां समासेन पक्षपुच्छानां समास उक्तः ॥ ६९ ॥

यदन्यत्सप्तम्य इत्यादिना विधिसप्तमकरणीमित्यादिना वा केषुञ्चिदप्या हरेत् ॥ १९ ॥

एकविंशोऽग्निर्भवतीत्यश्वमेधे विज्ञायते ॥ ७० ॥

गतमेतत् ॥ ७० ॥

तत्र पुरुषाभ्यासो नारत्निप्रादेशानां संख्यासं-  
योगात्संख्यासंयोगात् ॥ ७१ ॥

इति सत्याषाढहिरण्यकेशिम्ब्रह्म पञ्चविंशप्रश्ने

षष्ठः पटलः प्रश्नश्च ।

तत्र पुरुषाभ्यासो नारत्निप्रादेशानाम् । कुतः । संख्यासंयोगात् । एकविंश इति ।  
ननु-सप्तविध इत्यत्रापि संख्यैव विधीयते वाक्यान्तरेण । तत्रारत्निप्रादेशा निविशन्ते  
न तत्र सप्तसंख्यायां निविशन्ते । तस्मात्संख्यासंयोगात्पुरुषाभ्यास एव नारत्निप्रादेशा-  
नाम् । तत्र श्लोकः —

त्रिविधेन नरं प्राक्तं त्रिस्तावति विभावसो । एकविधं ततो तून् तिलानां चैव सप्तभिः ।  
इति ॥

द्विरुक्तिर्मङ्गलार्था ॥ १ ॥

इति सत्याषाढहिरण्यकेशिम्ब्रह्मसंख्याया महादेवशास्त्रसंकाशताया प्रयोग-

चन्द्रिकायां पञ्चविंशप्रश्ने षष्ठः पटलः ।

संक्षिप्य नानाविध्याऽल्मशब्दगैः सूत्रैः समर्थैरतिगूहिताशयः ।

न्यायान्ननेकास्तु वितन्वता जडोऽप्यहं स्वसूत्रार्थविवेचकः कृतः ॥

नमोऽस्तु तस्मै च हिरण्यकेशिने दुर्गाह्यवेदाम्बुधिपारदश्वमे ।

स मे स्वसूत्रार्थगतिं कृपाम्बुधिर्दिशत्वजस्तं जडतां प्रणोदयन् ॥

प्रयोगवैजयन्त्यास्तु मालायाः सूत्रसंस्थितेः ।

शुद्धसूत्रस्येह कृतो निर्णयः कौस्तुभो मणिः ॥

मध्यगो यज्ञवपुषस्तुष्टयेऽस्तु मयाऽर्पितः ।

गृह्णाति हि किमप्येष मत्तैर्यद्यत्ततः कृतम् ॥

इति सत्याषाढहिरण्यकेशिम्ब्रह्मसंख्याया महादेवदीक्षितहवियज्ञयाजिसोमयाजि

सत्याषाढसंख्यायां पञ्चविंशप्रश्ने षष्ठः पटलः ।

पञ्चविंशप्रश्नः समाप्तः ॥ २९ ॥



ॐ तत्सद्ब्रह्मणे नमः ।

अथ चयनोपयोगिकारिकाः ।

एकैकहोमे दारिद्र्यं धनिकत्वं समुच्चये ।  
ऋचं यद्यन्तिमां कुर्याच्छन्दोगामि फलं भवेत् ॥ १ ॥  
अतोऽन्तिमं यजुः कुर्याद्यज्वगामिफलाप्तये ।  
खादिरी वैणवी वाऽग्निः कल्माषी सुषिरा न वा ॥ २ ॥  
क्षुता चोभयतो वःन्यतरतो ब्रह्मवृक्षजा ।  
अर्कोदुम्बरशम्पुत्था वाऽन्याफलतरुद्भवा ॥ ३ ॥  
व्याममात्री मुष्टिमात्री बाहुमात्री ह्यथापि वा ।  
अरत्निमात्री प्रादेशमात्री वा ह्यमिताऽपि वा ॥ ४ ॥  
पिष्टान्यर्मकपालानां वेण्वङ्गारोद्भवान्यपि ।  
तुषा ब्रीहिसमुत्पन्नाः पलाशजकषायकः ॥ ५ ॥  
शर्कराः सूक्ष्मपिष्टास्तु लोमानि मृगचर्मणः ।  
अजलोमान्यपि तथा ये चान्ये दृढहेतुकाः ॥ ६ ॥  
एते संसर्जनीयास्तु प्रवर्ग्योखेष्टकादिषु ।  
शून्यग्रामस्थमृद्भाण्डखण्डं त्वर्मकपालकम् ॥ ७ ॥  
प्रादेशोच्चाऽरत्निमिता तिर्यग्व्यायामसंमिता ।  
समन्तपरिमाणेन वाऽमिता चतुरश्रिका ॥ ८ ॥  
समान्तरालाऽष्टाश्रिर्वा बौधायनमतानुगा ।  
परिमण्डलका वाऽभिचारादौ तु नवाश्रिका ॥ ९ ॥  
मध्यदेशे तु रास्ना वा बिलदेशसमीपतः ।  
द्वौ यदा प्राग्दिशि स्यातां चत्वारो दिक्चतुष्टये ॥ १० ॥  
षड्यदा दिग्द्वये द्वौ द्वावेकैकः शिष्टदिग्द्वये ।  
अष्टौ यदा चतुर्दिक्षु द्वौ द्वावेवं स्तनस्थितिः ॥ ११ ॥  
\* रास्नाश्रिसंधावष्टौ स्युस्तनास्त्वष्टाश्रिपक्षके ।  
रास्नाश्रिसंधावष्टौ स्युर्द्विचतुःषट् च वा स्तनाः ॥ १२ ॥

संवत्सरं द्वादशाहं षडहं वा त्र्यहं तु वा ।  
 दीक्षाकल्पाः क्रतोः साग्रेर्ब्राह्मणे नित्यवच्छ्रुताः ॥ १३ ॥  
 तत्रैकदीक्षापक्षोऽपि स्थितो वाजसनेयके ।  
 अपरे श्येनसंज्ञेऽग्नौ करण्योऽष्टौ भवन्ति च ॥ १४ ॥  
 षोडश्यर्ध्या तथा पाद्या पक्षजा पक्षमध्यिका ।  
 पक्षाद्या द्वे अणूके च सूत्रकल्पाः षडेव वा ॥ १५ ॥  
 षोडश्या दक्षिणं पार्श्वमत्र पञ्चदशाङ्गुलम् ।  
 त्रिंशत् पश्चिमं चोदकचत्वारिंशच्च पञ्च च ॥ १६ ॥  
 द्विचत्वारिंशदङ्गुल्यश्चार्धपञ्चदशास्तिलाः ।  
 अक्षयामानमेतैस्तु चतुर्भिश्चतुरश्रिका ॥ १७ ॥  
 पूर्वश्येने चतुर्थी या सा परे षोडशी मता ।  
 अर्ध्या तु स्यात्त्रिफलका द्वे स्यातां त्रिंशदङ्गुले ॥ १८ ॥  
 द्विचत्वारिंशदङ्गुल्यश्चार्धपञ्चदशास्तिलाः ।  
 तृतीयफलकस्येदं मानमेवं त्रिकोणका ॥ १९ ॥  
 पाद्या त्रिफलका प्रोक्ता तत्रैकं त्रिंशदङ्गुलम् ।  
 सपादातिलसप्तैकविंशत्यङ्गुलके परे ॥ २० ॥  
 त्रिंशत् पार्श्वफलके तिर्यक्सप्तदशाङ्गुले ।  
 तिलपञ्चकसंयुक्त एषा पक्षेष्टका मता ॥ २१ ॥  
 चत्वारिंशत्कर्ण एकस्तिलैर्द्वादशभिर्युतः ।  
 सप्तविंशतिरन्यस्तु तिलविंशतिसंयुतः ॥ २२ ॥  
 पक्षेष्टके महत्पार्श्वसंश्लिष्टे स्यात्षडसिका ।  
 पक्षमध्या तु सा षड्भिः फलकैर्मध्यमोज्जिता ॥ २३ ॥  
 पक्षेष्टकोत्तरे पार्श्वे त्वर्ध्यापार्श्वे नियोजिते ।  
 पञ्चभिः फलकैः पञ्चकोणाग्रीयोदगग्रका ॥ २४ ॥  
 अस्या दक्षिणपार्श्वस्थं फलकं त्रिंशदङ्गुलम् ।  
 तिर्यक्पार्श्वे पञ्चतिलैर्युक्ते सप्तदशाङ्गुले ॥ २५ ॥  
 अर्ध्यापश्चिमपार्श्वे तु त्रिंशदङ्गुलसंमितम् ।  
 वायव्याग्नेयगं पार्श्वे द्विचत्वारिंशदङ्गुलम् ॥ २६ ॥  
 सार्धैश्चतुर्दशतिलैर्युक्तमेषेष्टकाकृतिः ।  
 अर्ध्यामहत्पार्श्वमिते द्वे पार्श्वे संगताग्रके ॥ २७ ॥

षष्ठ्यङ्गुलं तृतीयं स्यादणूकाऽऽद्या त्रिकोणका ।  
 द्वे पार्श्वे पूर्ववज्ज्ञेये तिरश्च्यौ त्रिंशदङ्गुले ॥ २८ ॥  
 पक्षेष्टकाकृतिश्चैषाऽणूकाऽन्या चतुरश्रिका ।  
 अस्या एकाक्षयारज्जुस्त्रिंशदङ्गुलसंमिता ॥ २९ ॥  
 सप्तषष्ठ्यङ्गुलाऽन्या स्यादत्यष्टिवितिलैर्युता ।  
 षोडशीपक्षजाणूकापक्षाग्रीयाप्रधीष्टकाः ॥ ३० ॥  
 अग्रदीर्घादिकाश्चान्या एतासां द्विविधा कृतिः ।  
 न्युब्जोत्तानैस्तु करणैरिष्टसंख्यानुरूपतः ॥ ३१ ॥  
 षोडश्यस्तु शतं सार्धमर्ध्याश्चान्धियुतं शतम् ।  
 पाद्यास्तु शतसंख्याका एकसप्ततिसंयुताः ॥ ३२ ॥  
 पक्षेष्टकास्तु षट्षष्टियुक्तं शतचतुष्टयम् ।  
 चतुर्विंशतिसंख्याकाः पक्षमध्येष्टका इह ॥ ३३ ॥  
 चत्वारिंशत्तथा चाष्टौ पक्षाग्रीयेष्टका मताः ।  
 नवाणूकास्त्रिकोणाः स्युस्त्रयस्त्रिंशत्तथाऽपराः ॥ ३४ ॥  
 अणूकानामभावे तु तत्संख्याः षोडशीष्टकाः ।  
 चोढान्विताः पञ्चयुतं सहस्रं प्रथमे मताः ॥ ३५ ॥  
 षट्पाद्या नाकसचोडाश्चतस्रः पक्षसंज्ञिकाः ।  
 सार्धसप्तविधस्याग्रेरेतन्मानं प्रपञ्चितम् ॥ ३६ ॥  
 विधान्यत्वे तु पुरुषं साधयेच्छुल्वमार्गतः ।  
 प्रक्रमादिप्रमाणानि तस्यैव पुरुषस्य हि ॥ ३७ ॥  
 षडङ्गुल्यः किञ्चिदूनचतुर्दश तिला अपि ।  
 ऊर्ध्वप्रमाणं सर्वासामिष्टकानां भवेदिह ॥ ३८ ॥  
 दश चोडा नाकसदस्तदर्धोत्सेधका मताः ।  
 गार्हपत्यस्य तु चित्तेः करणं वक्ष्यतेऽधुना ॥ ३९ ॥  
 तत्र द्वात्रिंशदङ्गुल्यो द्वयोः फलकयोर्मितिः ।  
 अन्ययोस्तु द्वयोर्मानमङ्गुलानि त्रयोदश ॥ ४० ॥  
 सहपादतिलोपेतचतुर्विंशतिकैस्तिलैः ।  
 एवं चतुर्भिः फलकैस्तर्दीर्घचतुरस्रकम् ॥ ४१ ॥  
 करणेनेष्टकाः कार्यास्तेन पञ्चोत्तरं शतम् ।  
 नैर्ऋत्याख्येष्टकास्तिस्र एतेन करणेन हि ॥ ४२ ॥

परिमण्डलपक्षे तु व्यायामार्धेन मण्डलम् ।  
 तन्मध्ये परिधिं स्पष्टं चतुरश्रं समं लिखेत् ॥ ४३ ॥  
 चतुर्भिस्तु तिलैर्हीनमष्टषष्ट्यङ्गुलं च तत् ।  
 त्रेधा समं विभज्याथ प्राक्प्रत्यग्दक्षिणोत्तरम् ॥ ४४ ॥  
 जाता नवष्टकास्तत्र दिक्स्थं चापचतुष्टयम् ।  
 प्रत्येकं तु त्रिधा कृत्वा तत्र द्वादश चेष्टकाः ॥ ४५ ॥  
 द्वाविंशत्यङ्गुलं चैकविंशत्या च तिलैर्युतम् ।  
 नवानां चतुरश्राणां करणं त्वेकमेव हि ॥ ४६ ॥  
 प्रथिमध्यं द्वितीयं स्याच्चतुर्भिः फलकैर्युतम् ।  
 मध्यन्तं तु तृतीयं च त्रिकोणं फलकैस्त्रिभिः ॥ ४७ ॥  
 प्रथिमधीयपार्श्वे द्वे दीर्घे प्राग्बद्धापरे ।  
 तिलैर्दशभिरूने द्वे त्र्यधिके च दशाङ्गुले ॥ ४८ ॥  
 तन्मध्ये दीर्घफलकं तक्षेद्भनुरिवात्र च ।  
 यथा सूर्यतिलोपेतमङ्गुलं तु शरो भवेत् ॥ ४९ ॥  
 मध्यन्तस्यैकपार्श्वे तु चतुरश्रवदेव हि ।  
 त्रयोदशाङ्गुलं त्वन्यत्तिलैर्दशभिरूनितम् ॥ ५० ॥  
 बाह्यपार्श्वे तिलद्वयूनं षड्विंशत्यङ्गुलं च तत् ।  
 तक्षेत्सप्ततिलोने द्वे अङ्गुले स्याद्यथा शरः ॥ ५१ ॥  
 विदिक्षु विषमे कोणाः समे दिक्षु भवन्ति च ।  
 एवं मण्डलपक्षेऽत्र मानमेतत्प्रपञ्चितम् ॥ ५२ ॥  
 धिष्णिन्यानां प्रमाणं तु पिशीलं सूत्रचोदितम् ।  
 तच्च षोढा वदन्त्यार्या बाह्योरन्तरमादिमम् ॥ ५३ ॥  
 रत्निस्तथाऽरत्निमित्तं द्वात्रिंशच्चाङ्गुलं त्विह ।  
 षट्त्रिंशदङ्गुलं चैव षष्ठं प्रादेशसंमितम् ॥ ५४ ॥  
 अष्टाङ्गुलैस्तु फलकैश्चतुर्भिश्चतुरश्रकम् ।  
 एतेनैकोनषष्टिः स्युराग्नीध्रीयेष्टका इह ॥ ५५ ॥  
 अष्टाङ्गुले द्वे फलके द्वे चान्ये तु षडङ्गुले ।  
 एतेन करणेनात्र होत्रीयाख्यास्तुं विंशतिः ॥ ५६ ॥  
 अष्टाङ्गुले द्वे फलके द्वे चान्ये द्वादशाङ्गुले ।  
 एवं करणमेतेन द्वाविंशतिरिहेष्टकाः ॥ ५७ ॥

धिष्ण्येष्टकास्त्वेकशतं करणैः स्युस्त्रिभिः पृथक् ।  
 एतासामुपधानं तु यथा रत्निमितं समम् ॥ ५८ ॥  
 धिष्ण्येष्टकासु सर्वासु गार्हपत्येष्टकासु च ।  
 अण्वाद्यङ्गुलतो मानं न त्विहाऽऽग्निकमङ्गुलम् ॥ ५९ ॥  
 ऊर्ध्वमानेऽपि सर्वासामिष्टकानामयं विधिः ।

अथ प्राग्वंशकरणम्—

यज्ञं चिकीर्षुरादौ तु गणपत्यादिपूजनम् ॥ ६० ॥  
 कृत्वाऽथ देवयजनयोग्यां भूमिं प्रकल्पयेत् ।  
 पृष्ठ्यासूत्रं तत्र दद्यात्प्राञ्चं त्विष्टाधिकं स्थिरम् ॥ ६१ ॥  
 अत्र साधारणं वक्ष्ये पुरुषादिप्रमाणकम् ।  
 समस्थितो वा पादाग्रस्थितो वा यजमानकः ॥ ६२ ॥  
 ऊर्ध्वबाहुः स पुरुषः पञ्चारत्निः प्रकीर्तितः ।  
 तस्य विंशाधिकशततमो भागोऽङ्गुलं स्मृतम् ॥ ६३ ॥  
 अङ्गुलस्य चतुस्त्रिंशो भागस्तु तिलसंज्ञकः ।  
 अग्निमानेऽङ्गुलमिदं विहारादिषु तूच्यते ॥ ६४ ॥  
 चतुर्दशाणुभिर्वाऽथ कोशस्थाब्ध्याग्निभिस्तिलैः ।  
 अष्टभिर्वा यवैः प्रोक्तं चतुर्थं लौकिकाङ्गुलम् ॥ ६५ ॥  
 प्रादेशश्च वितस्तिश्च द्वादशाङ्गुलमानतः ।  
 जिनाङ्गुलस्त्वरत्निः स्याद्रत्निर्व्यष्ट्यंश्च ईरितः ॥ ६६ ॥  
 चतुर्विंशाङ्गुलो हस्तः शम्या षट्त्रिंशदङ्गुला ।  
 द्वात्रिंशदङ्गुलो जानुर्बाहुस्तु द्विपदः स्मृतः ॥ ६७ ॥  
 अष्टाशीतिशतं त्वीषा तिर्यगक्षश्चतुःशतम् ।  
 षडशीतियुगं प्रोक्तं त्रिविधं पदमीरितम् ॥ ६८ ॥  
 तत्र तिथ्यङ्गुलं मुख्यं तथा च द्वादशाङ्गुलं ।  
 दशाङ्गुलमपि क्षुद्रं लौकिकं वा कचिद्भवेत् ॥ ६९ ॥  
 पदेनैकेनैकपदः प्रक्रमः परिकीर्तितः ।  
 द्वाभ्यां तु द्विपदः प्रोक्तास्त्रिभिश्च त्रिपदः स्मृतः ॥ ७० ॥  
 प्रक्रमोऽङ्गुलयः पञ्चचत्वारिंशत्परोऽवधिः ।

द्विपदः क्षुद्रमानेन विधैकत्वे नखाङ्गुलः ॥ ७१ ॥  
 चतुर्षु द्विविधाद्येषु चतुर्विंशतिरङ्गुलः ।  
 त्रिंशदङ्गुलमात्रस्तु षड्विधादिषु सप्तसु ॥ ७२ ॥  
 त्रिपदस्त्वत ऊर्ध्वं स्यात्त्रिंशत्त्रिंशदङ्गुलमानतः ।  
 साग्नित्वे क्रतावग्निसमावेशो यथा भवेत् ॥ ७३ ॥  
 तथा प्रक्रमकल्मसिः स्याद्यावत्प्रक्रमकल्पना ।  
 ऊर्ध्वं बौधायनप्रोक्तं मानदण्डविवर्धनम् ॥ ७४ ॥  
 अथवाऽऽदित एव स्यादग्न्यावेशानुरूपतः ।  
 अत्रार्धाष्टमके ह्यग्नौ प्रक्रमस्त्रिंशदङ्गुलः ॥ ७५ ॥  
 अनेन च त्रिपञ्चाशत्प्रक्रमां मापयेद्भुवम् ।  
 प्राञ्चं तथैव चोदञ्चं षट्त्रिंशत्प्रक्रमाधिकाम् ॥ ७६ ॥  
 प्रान्त्यशङ्कू ततो दत्त्वा विहारं साधयेत्सुधीः ।  
 द्विप्रक्रमा पश्चिमान्ते पत्नीशालाऽऽदितो भवेत् ॥ ७७ ॥  
 ततः प्राग्द्वादशायामा दशविस्तृतिसंयुता ।  
 प्राग्वंशादिस्वतीकाशा मध्योच्चा पार्श्वनिम्नगा ॥ ७८ ॥  
 पुरस्तादुन्नता कार्या पश्चान्नीचा परिश्रिता ।  
 गवाक्षपञ्चकवती शाला तोरणमण्डिता ॥ ७९ ॥  
 तस्यां पश्चिमशङ्कोस्तु प्राक्सार्धप्रक्रमद्वये ।  
 शङ्कुः स संचरान्त्यः स्यात्ततः प्राक्क्षिण्यमेखला ॥ ८० ॥  
 षडङ्गुला ततः प्राक्स्याद्गार्हपत्यस्य क्षिण्यम् ।  
 सप्तविंशत्यङ्गुलं स्यात्ततः क्रमचतुष्टयम् ॥ ८१ ॥  
 तन्मध्ये प्राकृती वेदिः शर्करोच्छ्रायणादि च ।  
 ततः प्राग्गार्हपत्यस्य चितिक्षेत्रं समन्ततः ॥ ८२ ॥  
 षण्णवत्यङ्गुलं तस्माच्छर्करार्थं षडङ्गुलम् ॥  
 तस्मात्प्रक्रममात्रस्तु शालान्तः संचरः स्मृतः ॥ ८३ ॥  
 द्वादशप्रक्रमाणं च विभाग इति कीर्तितः ।  
 अन्तरालं पञ्चधा वा षोढा वेत्यादिकल्पतः ॥ ८४ ॥  
 दक्षिणाग्रेरायतनं यज्वस्थानादिकं भवेत् ।  
 शिथ्यां खरमुच्छिष्टमुदङ्निम्नं प्रसाधयेत् ॥ ८५ ॥  
 द्वेपदो द्वारविस्तारोऽरत्तिमात्रोऽपि वा भवेत् ।  
 पार्श्वनिम्नत्वमेवापि नाभिमात्रमुदाहृतम् ॥ ८६ ॥

अदीक्षितस्योपरिष्ठादायव्यस्य पशोः कृतिः ।  
 इष्टकानां भवेद्भयादिदीक्षाकल्पेष्वियं स्थितिः ॥ ८७ ॥  
 मासादिदीक्षाकल्पेषु दीक्षितस्यैव सा भवेत् ।  
 मृन्मय्यस्तिवष्टकाः कार्या यथाकाले भवन्ति ताः ॥ ८८ ॥  
 मण्डला ऋषभा चेति चिह्नयेदिष्टकासु च ।  
 गोशकुदिक्षुपत्राद्यैस्तुषैराम्रादिपर्णकैः ॥ ८९ ॥  
 पचन्ति लोहिनीः सर्वास्तिवष्टकाः स्युर्दृढा यथा ।  
 छिन्नैकदेशा खण्डा स्यात्किञ्चित्कृष्णाऽपि कृष्णका ॥ ९० ॥  
 [स्यात्तु] लोहान्यवर्णा वा लक्ष्मणा सा प्रकीर्तिता ।  
 भिन्ना तु स्फुटिता ज्ञेया नोपदध्याच्चिरोषिता ॥ ९१ ॥  
 अमृन्मयैः पुष्कराद्यैर्नेष्टसंख्यां प्रपूरयेत् ।  
 आद्यं चिन्वानश्चिन्वीत साहस्रमिति वै श्रुतिः ॥ ९२ ॥  
 द्वितीयं तु त्रिषाहस्रं त्रिषाहस्रं तृतीयकम् ।  
 ज्यायांसमत ऊर्ध्वं तु चिन्वीतोत्तरमुत्तमम् ॥ ९३ ॥  
 पञ्चचितीकमेकैके प्रस्तारे द्विशतं मतम् ।  
 संख्येकार्धोच्चचोडाभिर्नाकसद्भिश्च पञ्चभिः ॥ ९४ ॥  
 साहस्रं जानुदघ्नं स्यान्नाभिदघ्नं द्वितीयकम् ।  
 आस्यदघ्नं त्रिषाहस्रमत ऊर्ध्वं त्रिधोदितम् ॥ ९५ ॥  
 महान्तं च बृहन्तं च ह्यमितं काम्यमीरितम् ।  
 महान्तं तु त्रिषाहस्रादुच्चत्वेन निरूपितम् ॥ ९६ ॥  
 बृहन्तं च त्रिषाहस्राद्विधाधिक्यं प्रकीर्तितम् ।  
 तथाऽपरिमितं त्रिभ्यः साहस्रेभ्यस्त्वसंख्यकम् ॥ ९७ ॥

अथ गार्हपत्यचितीष्टकोपधानम् —

शुल्बमन्त्रोपधानं तु चतुरश्रस्य कथ्यते ।  
 प्रागायतानां सप्तानां रीतिराद्यचिताविह ॥ ९८ ॥  
 एषमेवापरे एता द्वितीये तूदगायताः ।  
 एकविंशतिसंख्याभिश्चितेरेवं तु पञ्च ताः ॥ ९९ ॥  
 मध्यरीतो द्वितीयाद्याश्चतस्र उदगन्तकाः ।  
 पूर्वस्यामपरस्यां च चतुर्थीपञ्चमीद्वयम् ॥ १०० ॥

एवमष्टौ मन्त्रवत्यस्त्ववशिष्टास्त्रयोदश ।

लोकंपृणा अथैतासां प्रादक्षिण्यक्रमात्स्थितिः ॥ १०१ ॥

अपरस्मिन् द्वितीयाद्याश्चतस्रः पूर्वसंस्थकाः ।

उत्तरस्यां दक्षिणस्यां चतुर्थीपञ्चमीद्वयम् ॥ १०२ ॥

एवमष्टौ मन्त्रवत्यः शिष्टा लोकंपृणाः क्रमात् ।

अथ महावेदिसदोहविधानाग्नीध्रीयमार्जा-

लीयोपरबधिण्यादिमानान्युच्यन्ते—

प्राग्वंशपूर्वशङ्कोस्तु पुरस्तात्प्रक्रमत्रये ॥ १०३ ॥

वेदिपाश्चात्यशङ्कुः स्यादयमेवात्र संचरः ।

पूर्वोक्तः प्रक्रमस्त्वत्र वेदिमानं भवेदिति ॥ १०४ ॥

सदआदीनि मानानि सोमवत्स्युररत्निना ।

पाश्चात्यशङ्कुतः प्राक्स्यात्पृष्ठयायां प्रक्रमत्रये ॥ १०५ ॥

सदःपश्चिमगः शङ्कुस्तस्मात्प्राक्तच्चतुष्टये ।

प्रादेशोने तथा शङ्कुः स सदोमध्यगः स्मृतः ॥ १०६ ॥

तस्मादक्षिणतोऽरत्नावौदुस्वर्यवटो भवेत् ।

मध्यात्प्राक्स्यादद्विके शङ्कुर्धिण्यानां पश्चिमावधिः ॥ १०७ ॥

षडङ्गुलोने चैकस्मिन्धिण्यपूर्वावधिस्ततः ।

प्रमाणमन्तरालं च धिण्यानां स्यादरत्निना ॥ १०८ ॥

अरत्निमात्रे सदसः पूर्वान्तस्तु ततः पुरः ।

सद्व्यङ्गुले द्विके शङ्कुर्हविधानापरावधिः ॥ १०९ ॥

सूत्रे प्रमाणानुक्तत्वादवशिष्टोऽत्र संचरः ।

ततः पुरस्ताच्छङ्कुः स्याद्विके साष्टादशाङ्गुले ॥ ११० ॥

मार्जाल्याग्नीध्रमधीयः पाश्चात्योपरवावधिः ।

स षडङ्गुल एकस्मिन्पौरस्त्योपरवान्तकः ॥ १११ ॥

सप्रादेशे द्विके शङ्कुर्हविधानपुरोवधिः ।

ततः प्राक् स्याद्विके शङ्कुः पुच्छाग्नीयः स ईरितः ॥ ११२ ॥

अग्निक्षेत्रं ततः प्राक्स्यादपरे द्येनकेऽत्र तु ।

त्रयोदशसु मूध्नोऽन्तः पदार्थं संचरः पुरः ॥ ११३ ॥

तस्माद्गूपावटीयस्तु पदार्थं पूर्वरोपितः ।

वेद्यायामप्रमाणं हि त्रिंशदङ्गुलमानतः ॥ ११४ ॥



अङ्गुलानां सहस्रं तु जातमेवमशीतियुक् ।  
 हविर्धानस्य दक्षार्धे प्राञ्चं सूत्रं तु मध्यतः ॥ ११५ ॥  
 दत्त्वा चोपरवावध्योर्मध्ये सूत्रमुदगतम् ।  
 संपातेऽरत्निमात्रं तु चतुरश्रं समं लिखेत् ॥ ११६ ॥  
 विदिकोणस्थशङ्कुभ्यः प्रादेशार्धेन मण्डले ।  
 कृते भवन्त्युपरवाः प्रादेशस्यान्तरालकाः ॥ ११७ ॥  
 नवारत्निस्तु विस्तारः सदसः सूत्रचोदितः ।  
 सप्तविंशतिरायामः पृष्ठयोदीचीह मध्यगा ॥ ११८ ॥  
 मातृदत्तस्त्विदं मानं दशपेयादिषूक्तवान् ।  
 अथवाऽष्टादशायामं पदमाने पदात्मकम् ॥ ११९ ॥  
 मध्ये त्वौदुम्बरीस्थानं तस्मादुभयतः समम् ।  
 औदुम्बरीमितोच्चत्वं पार्श्वयोर्नाभिसंमितम् ॥ १२० ॥  
 पूर्वापरद्वारयुक्तमाच्छाद्यं नवभिः कटैः ।  
 नवारत्नि हविर्धानमिह क्लृप्तं दशाथवा ॥ १२१ ॥  
 पूर्वापरद्वारयुक्तं समं छाद्यं त्रिभिः कटैः ।  
 अथ वेद्या उत्तरांसादुदक्प्रक्रममात्रके ॥ १२२ ॥  
 चात्वालयाभ्यामपार्श्वस्य तत्र मध्यस्ततो ह्युदक् ।  
 स भवेत्तु चतुष्कोणः शम्यामात्रः समन्ततः ॥ १२३ ॥  
 वेद्यंसादद्वादशे पश्चादुदगेकं विमाय च ।  
 तस्मादुदक्चतुष्कोणो द्विपदो ह्यत्र चोत्करः ॥ १२४ ॥  
 चात्वालौदक्प्रक्रमान्ते शामित्रं यावदर्थकम् ।  
 तत्पूर्वार्धे तु तद्विष्ण्यमिष्टकाभिः प्रकल्पयेत् ॥ १२५ ॥  
 कातीये तूत्करात्सौम्यामूवध्यं रथमात्रके ।  
 ऊवध्यात्प्राक्च शामित्रं रथमात्रे भवेदिति ॥ १२६ ॥  
 वेद्यंसोत्करयोर्मध्यादुदक्षोडशसंमिते ।  
 शामित्रस्य भवेद्विष्ण्यमित्यापस्तम्बके स्फुटम् ॥ १२७ ॥  
 मार्जाल्याग्नीध्रमध्यायादुदक्सूत्रे प्रसाधिते ।  
 वेदिपार्श्वगसूत्रेऽस्य संपातो यत्र वै भवेत् ॥ १२८ ॥  
 तस्माद्व्यरत्निः परितो ह्याग्नीध्रीयस्य मण्डपः ।  
 षडरत्निश्चतुष्कोणो याम्यद्वारः परिश्रितः ॥ १२९ ॥

द्वारमानं तु बाधूलेऽरत्निर्वा षोडशाङ्गुलम् ।  
तद्विक्पारिश्रयाभावात्सर्वं द्वारमितीतरे ॥ १३० ॥  
तस्मिन्नुदङ्मध्यसूत्रे धिष्णियं स्यादरत्निना ।  
यथान्तर्वेदिधिष्ण्योदक्संचरोऽत्र पदार्धकः ॥ १३१ ॥  
मार्जालीयोऽप्येवमेव स तूदग्वारवानिह ।  
धिष्ण्ययास्यां संचरः स्याद्यथान्तर्वेदि पूर्ववत् ॥ १३२ ॥  
तस्मिन्दाक्षिणभागे तु प्रक्षालनखरो भवेत् ।  
मण्डपौ वेदिवद्वक्रौ ह्यथवा शुद्धदिगगतौ ॥ १३३ ॥  
मध्ये वेदेरित्युक्तत्वान्मध्यत्र्यंशेऽनयोः स्थितिः ।  
उत्तरांसे महावेद्यामास्तावः परिकीर्तितः ॥ १३४ ॥  
अच्छावाकस्य धिष्ण्यं तु ह्यधिकं चतुरङ्गुलैः ।  
औदुम्बरी निखातोर्ध्वं यजमानेन संमिता ॥ १३५ ॥  
तथोपरवपूर्वस्यां पात्रपर्याप्तकः खरः ।  
तस्मात्पुरोऽवशिष्टोऽत्र मण्डपान्तस्तु संचरः ॥ १३६ ॥  
पूर्वग्रन्थानुसारोऽयं विहारः परिकल्पितः ।

अथ शुल्बोक्तप्रकारेणाग्निं विमिमीते—

अपरस्य इयेनचित्तो वक्ष्ये पुंमानतोऽङ्कनम् ॥ १३७ ॥  
यूपावटापरप्रान्तात्पदार्धं संचरं त्यजेत् ।  
अग्निक्षेत्रं ततः पश्चात्सपादपुरुषत्रयम् ॥ १३८ ॥  
तत्राऽऽद्यचिह्नं पृष्ठयायां ततः प्राक्पादहीनके ।  
पादद्वयेऽर्धे पुरुषे १२० त्वर्धे ६० पादे च ३० पादके ३० ॥ १३९ ॥  
आद्यात्सप्तसु चिह्नेषु व्यन्त्येपूदकप्रसाधयेत् ।  
तत्राङ्कनं चिह्नेदेशाद्विष्णोत्तरपार्श्वयोः ॥ १४० ॥  
प्रथमात्पुरुषे शङ्कुद्वितीयात्पादसंमिते ।  
शङ्कुत्रयं तृतीयात्स्यान्निपादे प्रथमस्ततः ॥ १४१ ॥  
पुरुषाष्ट्यंशत्रितयविहीने पुरुषद्वये ।  
नितोदजनकावेतौ ततः पादे तृतीयकः ॥ १४२ ॥  
एवमेव चतुर्थात्स्यात्पञ्चमात्पादमानके ।  
षष्ठादपि चतुर्थांशे मूर्ध्नोऽन्तः सप्तमेऽङ्कके ॥ १४३ ॥  
त्रितूर्यसूत्रयोर्मध्ये पक्षाग्राणां स्थितिर्भवेत् ।  
पुरुषस्य चतुर्थेन चतुरश्रचतुष्टयम् ॥ १४४ ॥

कृत्वाऽक्षण्या द्विधा कुर्यादग्नीशार्थानि संत्यजेत् ।  
 सार्धाष्ट्यंशविहीने तु पुरुषे मध्यसूत्रकम् ॥ १४५ ॥  
 पक्षसंनमनार्थं हि दद्यात्प्रागपरायतम् ।  
 तस्मिञ्जनकशङ्कुभ्यां पुरुषायामदण्डयोः ॥ १४६ ॥  
 मेलनं यत्र जायेत तं नितोदं प्रकल्पयेत् ।  
 तस्मात्प्राक्पुरुषेऽन्यं हि नितोदं पूर्ववत्त्विह ॥ १४७ ॥  
 नितोदपत्रमूलाग्रान्त्येषु शङ्कून्प्ररोपयेत् ।  
 मूर्धान्तात्सर्वशः शङ्कून्सूत्रेण परिवेष्टयेत् ॥ १४८ ॥  
 श्येनाकृतिर्विक्रपक्षो व्यस्तपुच्छश्चतुर्दलः ।  
 अन्तः सप्तविधो ह्यग्निः प्रादेशारत्निद्युग्भवेत् ॥ १४९ ॥  
 पुच्छं त्रिप्रक्रमायाममात्माष्टौ द्विमितं शिरः ।  
 चत्वारः पक्षविस्तरः साङ्द्र्यष्टौ दीर्घता मता ॥ १५० ॥  
 शिरोऽन्त्ये चाऽऽत्मकण्ठांसश्रोणिमूलास्तु पादिकाः ।  
 पुच्छमूलाग्रगे चान्या रीतयः प्रक्रमात्मकाः ॥ १५१ ॥  
 अङ्कनावसरे त्वेषु स्थानेषूदक्प्रसाधयेत् ।  
 पश्चादङ्कुटकश्चिष्टमूर्ध्वमुद्योजनं तु तत् ॥ १५२ ॥  
 अन्तर्यामं त्वङ्कुटारुयं सूक्ष्माग्रं वक्रकाष्ठजम् ।  
 प्राश्र्वं काष्ठं चाङ्कुटस्पृग्दीर्घमीषेति संज्ञितम् ॥ १५३ ॥  
 उद्योजनोर्ध्वभागस्थः काष्ठकीलः खगल्पकम् ।  
 फालाङ्कुटकयोगार्थं लोहजं वलयं शफम् ॥ १५४ ॥  
 लोहफालः कर्षसहो ह्यष्ट्रां(ष्ट्रा)पदनिरूपितः ।  
 ईषाग्राधःस्थितं दारु रज्जुप्रोतं तु तालकम् ॥ १५५ ॥  
 सीरेषावेष्टकारज्जुर्वरत्रारुयाऽत्र चर्मजा ।  
 गलशृङ्गादिरज्जूनां समुदायं शणादिजम् ॥ १५६ ॥  
 एतत्सर्वं प्रतीनाहवाच्यं द्वित्वं गणद्वयात् ।  
 युगप्रान्तगते शम्ये मण्डूक्यौ ते प्रकीर्तिते ॥ १५७ ॥  
 बलीवदौ युजौ प्रोक्तौ द्वौ द्वौ प्रतियुगं त्विह ।  
 वृषस्कन्धोपरिस्थं तु तिर्यक्काष्ठं युगं मतम् ॥ १५८ ॥  
 एतद्गुणविशिष्टं तु लाङ्गलं संप्रसाधयेत् ।  
 धूर्तभाष्याशयादेवमुक्तं लाङ्गललक्षणम् ॥ १५९ ॥  
 कीनाशाः कर्षकाः प्रोक्ता बलीवदा वृषाः स्मृताः ।

सीतान्तरालं समरः सीता लाङ्गलपद्मतिः ॥ १६० ॥

बहुदर्भमयो मुष्टिर्गुमुष्टिरिति कथ्यते ।

अथ प्रथमायाश्चितेः शुल्बोपधानम्—

प्रस्तारस्याऽऽदिमस्याथ वक्ष्ये शुल्बोपधानकम् ॥ १६१ ॥

पुच्छाग्ररीतौ संसक्ताः पाद्याः स्युर्दश पञ्च च ।

षोडश्यः षड्वितीयस्यां तृतीयस्यां चतुष्टयम् ॥ १६२ ॥

पाद्याश्चतुर्थ्यां पञ्चैवं पुच्छे स्युस्त्रिंशदिष्टकाः ।

आत्ममूलाख्यपञ्चम्यां संसक्ताः पञ्च पादिकाः ॥ १६३ ॥

षष्ठ्यां चतस्रः षोडश्यः सप्तम्यां रुद्रपादिकाः ।

अष्टम्यादिचतुष्के तु षोडश्यः पञ्च पञ्च च ॥ १६४ ॥

अन्त्या बाह्यविशेषाः स्युरग्रीशानाग्रगाश्च ताः ।

अग्राणामपरमान्तश्चाप्ययाग्रप्रपूरकः ॥ १६५ ॥

यथायोगं तु मध्यस्था द्वादश्यां रुद्रपादिकाः ।

त्रयोदश्यां चतस्रः स्युः षोडश्यस्तु ततः पुरः ॥ १६६ ॥

चतुर्दश्यां पञ्च पाद्या एवं षष्टिरिहाऽऽत्मनि ।

षोडश्यां द्वे पञ्चदश्यां षोडश्यां पादिकात्रयम् ॥ १६७ ॥

ततः शिरोग्रपाद्यैका शिरस्येवं षड्विष्टकाः ।

अष्टम्यादिचतुष्कस्य पार्श्वयोः पक्षसंस्थितिः ॥ १६८ ॥

चतस्रो रीतयः पक्ष एकैकस्यां त्रयोदश ।

पक्षाप्ययास्तु मूलस्थाः पक्षमध्यास्तु मध्यतः ॥ १६९ ॥

पक्षाग्रीयाः प्रान्त्यसंस्था अन्याः पक्षेष्टकाः स्मृताः ।

एकैकस्मिन्स्तु पक्षे ता द्विपञ्चाशदिष्टकाः ॥ १७० ॥

पुच्छात्मशीर्षपक्षाणां मिलित्वा तु शतद्वयम् ।

प्रस्तारेऽस्मिन्समुपन्नाश्चतस्रः पुच्छरीतयः ॥ १७१ ॥

दश चाऽऽत्मनि शीर्ष्णि द्वे एवं षोडशसंख्यकाः ।

विषमे ता उदीच्यः स्युरेतद्भिन्ना शिरोग्रगा ॥ १७२ ॥

पक्षयो रीतयस्तद्वच्चतस्र उदगायताः ।

तत्र मन्त्रोपधानादि पूर्ववत्कृप्तं प्रग्रथ्यते ॥ १७३ ॥

त्रयालिखितां मध्ये—

यस्यां तु सरला लेखा सर्जुलेखा प्रकीर्तिता ।

प्रदक्षिणवृता लेखा दक्षिणावृदिह स्मृता ॥ १७४ ॥

यस्यां सध्यावृता लेखा सध्यावृदिति सेष्टका ।  
 ऊर्ध्वलेखास्तु तिस्रः स्युर्यस्यां त्र्यालिखिता मता ॥ १७५ ॥  
 ऋजुलेखाः पुरः पश्चान्मध्ये त्र्यालिखिताः स्मृताः ।  
 उदक्सध्यावृतो ज्ञेया दक्षिणा दक्षिणावृतः ॥ १७६ ॥  
 प्राचीरुपदधातीति प्रतीचीर्यत्र वा श्रुतिः ।  
 गुणेषु रीतिवाद्दोऽयमुपधानविधौ विधिः ॥ १७७ ॥  
 प्राचीं प्रतीचीं कर्तुंस्तु मुखवाद इतीरितः ।  
 पुरस्तात्तु प्रतीचींश्च पश्चात्प्राचीरिति श्रुतिः ॥ १७८ ॥  
 तत्रापवर्गवादः स्यात्सर्वत्रैवं विचारयेत् ।  
 पुच्छाग्रमध्याऽऽक्रमणी पाद्या स्यात्प्रत्यगग्रगा ॥ १७९ ॥  
 दर्भस्तम्बं तु मध्येऽग्रेरवटं तत्समन्ततः ।  
 खात्वा तत्र सुवादीनामुपधानं भवेच्च तत् ॥ १८० ॥  
 येन भूमिविघातः स्यात्तत्सर्वमवटे क्षिपेत् ।  
 प्राणाद्वायोर्बहिर्भाषस्त्वनुप्राणनमुच्यते ॥ १८१ ॥  
 अवेदविद्विद्वान्स्याद्यज्वद्रव्याद्वरं ददेत् ।  
 हिरण्यशकलं त्वेवाग्रेष्टकाशब्दितं विदुः ॥ १८२ ॥  
 पुच्छमूले तु मध्यस्था पादिका मण्डलेष्टका ।  
 मण्डलोदक्पादिके द्वे अन्वारोहे प्रकीर्तिते ॥ १८३ ॥  
 आत्मतृतीयरीतौ तु वामभृतस्याद्द्वितीयका ।  
 वामभृतपूर्वरीत्यां तु रेतःसिक्पञ्चमी भवेत् ॥ १८४ ॥  
 तत्पूर्वा षोडशी चान्या तृतीया तु तदुत्तरा ।  
 द्वे वा तदोत्तरा काले साऽपि लोकंपृणा भवेत् ॥ १८५ ॥  
 आत्ममूलस्थपाद्यानां विश्वज्योतिर्द्वितीयका ।  
 आत्मोपोत्तमपङ्क्तौ तु संयान्याद्या तृतीयका ॥ १८६ ॥  
 तत्पूर्वरीत्यां संयानी चतुर्थी पादिकाऽपरा ।  
 अपांशरोऽवका प्रोक्ता वाप्यादौ सेह दृश्यते ॥ १८७ ॥  
 शीर्ष्णुदक्षोडशीपाद्ये संश्लिष्टे द्वे ऋतव्यके ।  
 रेतःसिचः पुरस्तात्तु घर्माख्या चाऽऽत्मपार्श्वगा ॥ १८८ ॥  
 आत्ममूलस्थपाद्यानां तृतीयाऽऽषाढिका मता ।  
 सप्तम्यामात्मपार्श्वेऽन्त्या षोडशी तु कुलायिनी ॥ १८९ ॥  
 ग्रीवाद्यपाद्या तत्पश्चात्षोडशी दक्षिणाग्रगा ।  
 तत्पश्चात्पादिकापङ्क्तौ द्वितीया च तृतीयका ॥ १९० ॥

आत्मदक्षिणपार्श्वस्थाश्चतस्रः स्युरुपादिमाः ।  
 तत्पश्चात्पादिकापङ्क्तौ तृतीया च चतुर्थिका ॥ १९१ ॥  
 तत्पश्चात्षोडशी चाऽऽद्या तत्पश्चान्मूलपादिका ।  
 आद्यावृत्तौ द्वादशैताः पुरुषाख्यचितीष्टकाः ॥ १९२ ॥  
 आत्माष्टम्यां चतस्रः स्युः पञ्चम्याद्यास्तु पादिकाः ।  
 मध्यस्थषोडशीनां तु या च प्रागपराऽऽवलिः ॥ १९३ ॥  
 तत्पश्चात्पादिकापङ्क्तौ पञ्चम्यादि चतुष्टयम् ।  
 एता द्वितीये चाभ्यासे पुञ्चितौ द्वादशेष्टकाः ॥ १९४ ॥  
 ग्रीवागतोत्तरा पाद्या पश्चात्षोडशिकाऽन्तिमा ।  
 तत्पश्चात्पादिकापङ्क्तौ नवमी दशमी तथा ॥ १९५ ॥  
 चतस्रस्तूत्तरे पार्श्वे षोडश्यः स्युरुपोत्तमाः ।  
 तत्पश्चात्पादिकारीत्यां नवमी दशमी ततः ॥ १९६ ॥  
 अन्तिमा षोडशी पश्चान्मूलगोत्तरपादिका ।  
 एवास्तृतीयकेऽभ्यासे पुञ्चितौ द्वादशेष्टकाः ॥ १९७ ॥  
 शीर्ण्युपोत्तमपङ्क्त्यां तु दक्षिणा पादिका ततः ।  
 पाश्चात्यषोडशीशिष्टं ग्रीवास्थं पादिकाद्वयम् ॥ १९८ ॥  
 तत्पश्चात्षोडशी शिष्टा पञ्चापस्यास्तु पूर्वगाः ।  
 अथ दक्षिणपक्षे तु पक्षाग्रीया तु पूर्वगा ॥ १९९ ॥  
 तामारभ्योत्तरासंस्थाः पञ्चापस्यास्तु दक्षिणाः ।  
 पुच्छे तु श्रोणिगे पाद्ये तिस्रोऽन्त्या याम्यपार्श्वगाः ॥ २०० ॥  
 पञ्चापस्याः पश्चिमायामेताः प्रागपवर्गगाः ।  
 उत्तरे त्वथ पक्षे तु पक्षाग्रीया तु पूर्वगा ॥ २०१ ॥  
 तामारभ्यैव पञ्च स्युर्याम्यसंस्था अपस्यकाः ।  
 एवं विंशतिसंख्याका अपस्या दिक्चतुष्टये ॥ २०२ ॥  
 शिरोऽग्रा दक्षिणे पक्षे पूर्वा स्यादप्ययेष्टका ।  
 तद्द्वद्वत्तरपक्षस्था चाऽऽत्माष्टम्यां चतुर्थिका ॥ २०३ ॥  
 तथाऽऽत्मनस्तृतीयस्यां रीत्यामाद्यान्तपादिके ।  
 अष्टम्यामपि चाऽऽद्यान्ते पुच्छोदक्श्रोणिपादिका ॥ २०४ ॥  
 मन्त्रोक्तावयवस्थानास्त्रिवृतो नव ईरिताः ।  
 त्रिवृतामुपधानं तु नवस्थानेषु तद्भवेत् ॥ २०५ ॥

मन्त्रो द्विवचनोपेतोऽपि स्यादत्र प्रतीष्टके ।  
 वचनोत्तममन्त्रेण यथा चौपरवी क्रिया ॥ २०६ ॥  
 अथवा श्रोणिपक्षान्तस्थानेषु स्याद्द्वयोर्द्वयोः ।  
 एकैकेन च मन्त्रेण युगपच्चोपधानकम् ॥ २०७ ॥  
 शिष्टेषु पूर्ववच्चैवं षण्मन्त्रैरिष्टका नव ।  
 अनुवाकद्वयेनोक्ता हृषिसंज्ञास्त्वथेष्टकाः ॥ २०८ ॥  
 तासां गणविभागोऽत्र वक्ष्यते पूर्वकल्पितः ।  
 अद्भ्य इत्येकमन्त्रः स्यादहतजित्सप्तमन्त्रकः ॥ २०९ ॥  
 संयाद्योरसमन्त्रस्तु क्षत्रं पाहीति षट्ककः ।  
 विश्वेषु त्वाऽष्टकः प्रोक्तः स्वर्जिदेकादशैव हि ॥ २१० ॥  
 सपत्नादिस्तु षण्मन्त्र उद्वेकादशः स्मृतः ।  
 इषिसीद नवप्रोक्तः पञ्च संवत्सरे इति ॥ २११ ॥  
 चतुर्दशात्मा चैकस्यां पिन्वमानाऽसि षट्ककः ।  
 एवं नवतिमन्त्राणां गणास्तु द्वादशेरिताः ॥ २१२ ॥  
 उदक्पक्षाप्यया चाऽऽद्या प्रथमा तु ऋषीष्टका ।  
 दक्षपक्षाप्ययास्तिस्रश्चतस्रश्चाऽऽत्मपार्श्वगाः ॥ २१३ ॥  
 सप्तैता ऋषिसंज्ञाः स्युर्ऋतसद्वर्णवाचकाः ।  
 दक्षपक्षे क्रमादित्वा सपत्रा द्वादशेष्टकाः ॥ २१४ ॥  
 पक्षशेषे तु संन्याद्या एकत्रिंशदृषीष्टकाः ।  
 क्रमादित्वोत्तरे पक्षे सपत्रा द्वादशेष्टकाः ॥ २१५ ॥  
 पक्षशेषे सपत्नाद्या एकत्रिंशदृषीष्टकाः ।  
 पुच्छशेषे तु एकस्यामित्याद्या विंशतिः स्मृताः ॥ २१६ ॥  
 एवं नवतिसंख्याकाः पूर्वं प्रोक्ता ऋषीष्टकाः ।  
 दक्षिणे पक्षशेषे तु संयतो द्वादशेरिताः ॥ २१७ ॥  
 उत्तरे पक्षशेषे तु क्रमात्सप्त वशेष्टकाः ।  
 कुम्भ्यः षट्स्तनयुक्ताः स्युः कुम्भा अस्तनका मताः ॥ २१८ ॥  
 द्वयोर्भेदेनोपधानं पूरणं युगपद्द्वयोः ।  
 कुम्भादुत्तरतः कुम्भीमुपदध्यात्तु सर्वतः ॥ २१९ ॥  
 आत्मोपमूलपङ्क्तौ तु द्वितीया ऋषभेष्टकाः ।  
 मन्त्रेष्टका एतदन्ता नवहीनं शतद्वयम् ॥ २२० ॥

स्वकाल इष्टकाश्चेत्स्युर्विस्मृता वृषभोपधेः ।  
 ऊर्ध्वं मन्त्रैश्चोपदध्याच्चित्यन्तग्रहणादिह ॥ २२१ ॥  
 यदा स्मृतिस्तदा वेति स्फुटं बोधायनीयके ।  
 शिरोऽग्रा पश्चिमा पाद्या षोडशी ऋषभोत्तरा ॥ २२२ ॥  
 पाद्याषाढोत्तरा सव्येऽप्यया प्रोक्ता तृतीयका ।  
 वशेष्टका पुरो द्वे च पक्षाग्रत्रितयं तथा ॥ २२३ ॥  
 नव लोर्कपृणा एताः संपन्नं तु शतद्वयम् ।

अथ द्वितीयायाश्चितेः शुल्बोपधानम्—

द्वितीयस्याश्चितेरत्र शुल्बोपहितिरुच्यते ॥ २२४ ॥  
 पुच्छे तु रीतयस्तिस्रो दक्षिणोत्तरविस्तृताः ।  
 आद्यायां षोडशीषट्कं पार्श्वयोरर्धिकाद्वयम् ॥ २२५ ॥  
 मध्यायां द्वे च षोडश्यौ पार्श्वयोरर्धिकास्तु षट् ।  
 संहताग्रे तृतीयस्यां षोडश्यौ पार्श्वयोर्दले ॥ २२६ ॥  
 मिलित्वैवं हि सर्वास्ताः पुच्छे विंशतिरिष्टकाः ।  
 प्रागायतं रीतिषट्कमात्मन्यत्र प्रकल्पयेत् ॥ २२७ ॥  
 मध्यस्थं रीतियुगलं तत्र कल्प्यं शिरोन्तगम् ।  
 याम्यरीतौ षोडशी स्यात्षडर्ध्याः षोडशी तथा ॥ २२८ ॥  
 उपादिमायामर्धैका षोडश्यष्टौ तथाऽर्धिकाः ।  
 षोडश्यर्ध्या चापरान्तादुपदध्यात्क्रमादिह ॥ २२९ ॥  
 मध्यस्थयोस्तु षोडश्यः प्राच्यामर्धे उपान्तिमे ।  
 द्वितीयावत्पञ्चमी स्यात्षष्ठी दक्षिणरीतिवत् ॥ २३० ॥  
 सर्वाः स्युरात्माशिरसोर्मिलित्वा षष्टिरिष्टकाः ।  
 रीतयो दक्षिणे पक्षे सप्त याम्योत्तरायताः ॥ २३१ ॥  
 तत्र पक्षेष्टकास्त्वष्टावेकैकस्यां नियोजयेत् ।  
 पक्षाग्राध्याचतुष्केण सहिताः षष्टिरिष्टकाः ॥ २३२ ॥  
 षडमुत्तरपक्षेऽपि मिलित्वैताः शतद्वयम् ।  
 स्थलानुरूपं कर्तव्यमन्तर्बाह्योपधानकम् ॥ २३३ ॥  
 प्रस्तारेऽस्मिन्द्वितीये तु पाद्याभिर्यदि पूरणम् ।  
 आत्मनः पार्श्वयोरर्ध्या द्वादश द्वादशोत्सृजेत् ॥ २३४ ॥  
 तत्र षोडश पाद्याः स्युः षोडश्योऽष्टौ प्रपूरकाः ।  
 सूत्रानुरूपः कल्पोऽयं द्वितीयः परिकीर्तितः ॥ २३५ ॥



द्वितीयस्याश्रितेरेवं शुल्बोपहितिरिरिता ।  
 मस्तारेऽस्मिन्समे प्राच्यः कल्पिता आत्मरीतयः ॥ २३६ ॥  
 अथाऽऽत्मनि द्वितीयस्यामन्त्याऽर्ध्या प्रथमाऽऽश्विनी ।  
 दक्षपक्षेऽपराऽग्रीया द्वितीया चाऽऽश्विनी भवेत् ॥ २३७ ॥  
 पुच्छाग्ररीत्यामाद्याऽर्ध्या तृतीयाऽऽश्विनिका मता ।  
 चतुर्था सव्यपक्षस्य मूलरीतावथाऽऽदिमा ॥ २३८ ॥  
 पञ्चम्याश्विनिका त्वात्मतृतीयस्यां चतुर्थिका ।  
 एवं चतुर्दिक्षु मध्ये चाऽऽश्विन्यः पञ्च ईरिताः ॥ २३९ ॥  
 यत्रोपधित्सिता तां तामिष्टकां तत उद्धरेत् ।  
 तत्रैवोपधात्येनां परिहृत्य प्रदक्षिणम् ॥ २४० ॥  
 एषोऽनुपरिहारः स्याद्भारद्वाजमुनेर्मतात् ।  
 ऋतव्यानां पञ्चकं च वायव्यानां च पञ्चकम् ॥ २४१ ॥  
 आश्विनीभ्य उदग्दिक्षु मध्याश्विन्याः पुरः पुरः ।  
 मध्याश्विन्या ऋतव्याश्च संयान्यौ द्वे उदङ् मते ॥ २४२ ॥  
 संयान्युदकसमाश्लिष्टे अर्ध्ये द्वे तु ऋतव्यके ।  
 अपस्यास्त्वत्र पञ्चैव दिक्षु तिसृभ्य उत्तराः ॥ २४३ ॥  
 मध्यस्थतिसृणां पूर्वा ह्यपस्या पञ्चमी भवेत् ।  
 शिरः शिष्टाश्चतस्रः स्युर्मूर्धन्वत्यः पुरोन्तकाः ॥ २४४ ॥  
 दक्षपक्षे वयस्विन्यः पञ्चोदगपवर्गकाः ।  
 धेनुमत्यः पञ्च पुच्छे पष्ठवाद्याः प्रकीर्तिताः ॥ २४५ ॥  
 पञ्च सव्ये सिंहवत्यः सूत्र एता विकल्पिताः ।  
 दक्षिणेंऽसे वस्त इति वृष्णिरित्युत्तरे भवेत् ॥ २४६ ॥  
 व्याघ्रस्तु दक्षिणे पक्षे सिंह इत्युत्तरे तथा ।  
 मध्ये पुरुष इत्येवं विकल्पार्थः प्रदर्शितः ॥ २४७ ॥  
 मध्यापस्या उदक्श्लिष्टा षोडशी ऋषभेष्टका ।  
 मन्त्रेष्टकाश्चतुश्चत्वारिंशदस्मिन्द्वितीयके ॥ २४८ ॥  
 शिष्टा लोकपृणा ज्ञेया षट्पञ्चाशद्युतं शतम् ।  
 एवं मिलित्वा द्विशती संख्या जातोभयी त्विह ॥ २४९ ॥

अथ तृतीयायाश्रितेः शुल्बोपधानम्—

शुल्बोपधानं त्वाद्यावत्तृतीयस्याः कृते सति ।

रीतिक्रमोऽत्र पुच्छाग्रात्सौकर्यार्थं प्रकल्प्यते ॥ २५० ॥

बहिरन्तश्च वायोर्यन्त्रयनं व्याननं हि तत् ।  
 पञ्चम्यां मण्डला मध्या पार्श्वयोर्द्वे ततः पुरः ॥ २५१ ॥  
 दक्षिणाग्रा षोडशी च रेतःसिक् त्रितयं त्विदम् ।  
 पञ्चम्यामादिमा पाद्या विश्वज्योतिर्भवेदथ ॥ २५२ ॥  
 संयान्यौ द्वे तु षोडश्यौ षष्ठरीत्यामिहाऽऽदितः ।  
 सप्तम्यां तु चतस्रः स्युः पञ्चम्याद्या ऋतव्यकाः ॥ २५३ ॥  
 शिरोऽग्राऽग्राऽपरा दक्षे पुच्छश्रोणिस्थपादिका ।  
 सव्यपक्षे पश्चिमाग्रा नवम्यां च तृतीयका ॥ २५४ ॥  
 एवं पञ्च च दिश्याः स्युर्दिक्षु मध्ये यथाक्रमम् ।  
 द्वादश्यामादितस्तिस्त्रः पञ्चम्यादित्रयं तथा ॥ २५५ ॥  
 त्रयोदश्यामादिमा च चतुर्दश्यामथाऽऽदिमा ।  
 मध्यमा चान्तिमा चैवं विराजो दश ईरिताः ॥ २५६ ॥  
 दश(क्ष)पक्षाग्रसंलग्नास्तिस्त्रः प्राच्यस्तु रीतयः ।  
 बृहत्स्यो द्वादशैतासु पुच्छाग्रे द्वादशैव ताः ॥ २५७ ॥  
 सव्यपक्षे दक्षिणवच्चैवं षट्त्रिंशदीरिताः ।  
 अन्त्ययोरादिमे द्वे चापरयोर्द्वे उपादिमे ॥ २५८ ॥  
 द्वादश्यां तु चतुर्थ्येकाऽपरयोर्द्वे उपादिमे ।  
 बालखिल्याः सप्त चैतास्ताः प्रत्यगपवर्गकाः ॥ २५९ ॥  
 एवमुत्तरतः सप्त पश्चात्प्राचीरितीरिताः ।  
 पृष्ठचायाः पार्श्वयोरेवं बालखिल्याश्चतुर्दश ॥ २६० ॥  
 पञ्चम्यामन्तिमा पाद्या षष्ठ्यामन्त्या तु षोडशी ।  
 अन्त्यत्रिकं तु सप्तम्यामात्मनोऽन्त्याचतुष्टयम् ॥ २६१ ॥  
 द्वादश्यां त्रितयं चान्त्यं भूताख्या द्वादशेरिताः ।  
 षोडश्यां मध्यमा पाद्या दिश्याः पूर्वाग्रपक्षके ॥ २६२ ॥  
 पुच्छाग्रे त्वन्तिमा पाद्या सव्ये दक्षिणपक्षवत् ।  
 मध्ये दिश्याः पुरोऽन्त्यैवं पञ्च चाऽऽत्मेष्टका मताः ॥ २६३ ॥  
 सप्तम्यामादितः शिष्टा अष्टम्यामादितो द्वयम् ।  
 नवम्यां द्वितयं तद्द्वादश्यामादिमा ततः ॥ २६४ ॥  
 एकादश्यां चाऽऽदिमैवं दशाथर्वशिरोगणः ।  
 एकादश्यां तृतीयाऽत्र ऋषभाख्या प्रकीर्तिता ॥ २६५ ॥

तृतीयकेऽस्मिन्प्रस्तारे मन्त्रवत्यश्चतुःशतम् ।

लोकंपृणाः षण्णवतिः संपन्नं तु शतद्वयम् ॥ २६६ ॥

अथ चतुर्थी चितिं चिनोति —

द्वितीयावच्छतुर्थ्यां तु शुल्बोपहितिरीरिता ।

ग्रीवायामादितः पञ्च षोडश्यौ द्वे शिरोगते ॥ २६७ ॥

एताः सप्ताक्षण्या ज्ञेयाः पूर्वस्यां दिशि संस्थिताः ।

पत्रसंलग्नीतौ तु प्राक्संस्था दक्षिणा मताः ॥ २६८ ॥

पुच्छाग्ररीतौ क्रमशः सप्तोदगपवर्गकाः ।

सव्यपक्षे दक्षिणवच्चैवं साष्टकविंशतिः ॥ २६९ ॥

सप्तावृत्तिभिरेताः स्युः प्रादक्षिण्येन पूर्वतः ।

संयान्यौ द्वे ऋतव्ये द्वे आत्ममध्यचतसृषु ॥ २७० ॥

आत्मदक्षिणपार्श्वे तु दश सप्त च सृष्टयः ।

आत्मोपोत्तमरीत्यां तु क्रमादेकादशेष्टकाः ॥ २७१ ॥

चतस्रस्तदुदकचैता व्युष्टयो दश पञ्च च ।

ग्रीवागतोत्तरा त्वाद्या पुच्छाग्राऽन्त्या द्वितीयिका ॥ २७२ ॥

दक्षपक्षाऽपराऽग्रीया सव्यपक्षाऽपराऽग्रिका ।

संयान्योः पुरतश्चान्त्या क्रमात्पञ्चासपत्नकाः ॥ २७३ ॥

ऋतव्ययोः पुरस्तात्तु षोडशी ऋषभेष्टका ।

लोकंपृणाः शतं त्रिंशन्मन्त्रवत्यस्तु सप्ततिः ॥ २७४ ॥

एवं च द्विशती संख्या प्रस्तारेऽस्मिन्चतुर्थके ।

अथ पञ्चमीं चितिं चिनोति—

शुल्बोपधानं पञ्चम्यास्तृतीयावत्कृते सति ॥ २७५ ॥

तत्र मन्त्रोपधानं तु वक्ष्यते पूर्वकल्पितम् ।

आद्याश्चतस्रो द्वादश्यां षोडश्यौ द्वे ततः पुरः ॥ २७६ ॥

चतस्र आद्या ग्रीवायां विराजो दश पूर्वगाः ।

दक्षपक्षे त्वादिमायां पक्षाग्रीया तदुत्तरा ॥ २७७ ॥

तत्पूर्वस्यां द्वितीयाद्यास्तिस्रः पूर्वावलौ ततः ।

चतुर्थी पञ्चमी चैतत्पूर्वाद्यास्तिस्र एव च ॥ २७८ ॥

दक्षिणस्यां दिशि त्वेता विराजो दश ईरिताः ।

आद्याश्चतस्रः पुच्छाग्रे पूर्वस्यां तिस्र आदितः ॥ २७९ ॥

तत्पूर्वस्यां तिस्र आद्या विराजो दश पश्चिमाः ।  
 सव्येऽग्न्याऽऽद्या दक्षिणा च तत्पूर्वा द्वे च दक्षिणे ॥ २८० ॥  
 तत्पूर्वा दक्षिणापूर्वा दक्षिणे द्वे उदक्स्थिताः ।  
 दश दशैवं दिक्षु स्युश्चत्वारिंशद्विराजकाः ॥ २८१ ॥  
 सप्तावशिष्टा द्वादश्यां स्तोमभागास्तु पूर्वगाः ।  
 पक्षमध्या दक्षिणतो विराजोत्तरतस्तथा ॥ २८२ ॥  
 सप्त शिष्टाः स्तोमभागा दक्षिणां दिशमाश्रिताः ।  
 पुच्छाग्रमध्योत्तरतः स्तोमभागास्तु पश्चिमाः ॥ २८३ ॥  
 सव्ये विराड्दक्षिणतः पक्षमध्योत्तरास्त्विमाः ।  
 नवम्यां मध्यमास्तिस्र एकत्रिंशदिह स्मृताः ॥ २८४ ॥  
 षोडश्यां मध्यमापक्षे तृतीयस्यां द्वितीयिका ।  
 पुच्छाग्रे त्वष्टमी सव्ये तृतीयस्यामुपोत्तमा ॥ २८५ ॥  
 पुच्छाग्रे सप्तमी चान्त्या पञ्च नाकसदो मताः ।  
 उपरिष्ठान्नाकसदां पञ्च चोडाः प्रकीर्तिताः ॥ २८६ ॥  
 दशम्येकादशीरीत्योर्द्वितीये द्वे ऋतव्यके ।  
 तयो रीत्योरुपान्त्ये द्वे संयान्यौ परिकीर्तिते ॥ २८७ ॥  
 एकादश्यां तृतीया च विश्वज्योतिरिह स्मृता ।  
 सप्तम्यामादितस्तिस्रो रेतःसिक् त्रितयं भवेत् ॥ २८८ ॥  
 रेतःसिचां मण्डलोदग्विरण्याख्येष्टका ततः ।

विरम्य, शोभते —

याज्ञसेन्याद्युपाहितः पञ्चमी चितिशेषके ॥ २८९ ॥  
 षोडश्यामादिमा चान्त्या शिरोग्रीया तु पादिका ।  
 एता मूर्ध्वन्वतीस्तिस्रो गायत्र्यः संप्रकीर्तिताः ॥ २९० ॥  
 दक्षे चोडोत्तरा चैका तत्पूर्वा च तदुत्तरा ।  
 त्रिष्टुभस्तिस्र एताः स्युर्दक्षिणां दिशमाश्रिताः ॥ २९१ ॥  
 पुच्छद्वितीयरीतौ तु जगत्यस्तिस्र ईरिताः ।  
 सव्ये चोडा दक्षिणैका तत्पूर्वा दक्षिणा तथा ॥ २९२ ॥  
 तिस्रोऽनुष्टुभ एताः स्युस्त्वां चित्रेत्यादिका इह ।  
 दक्षपक्षेऽप्ययास्तिस्रो बृहत्यः पश्चिमा इह ॥ २९३ ॥  
 उत्तरा बृहतीनां तु तिस्र उष्णिह ईरिताः ।

आदितः षड्क्तयस्तिष्ठः षोडशः सव्यपार्श्वगाः ॥ २९४ ॥

पङ्क्तीनामुत्तरास्तिस्रोऽप्ययास्त्वक्षरपङ्क्तयः ।

उष्णिहां प्रागतिच्छन्दाः षोडशी दक्षिणाग्रगा ॥ २९५ ॥

अष्टम्यां मध्यगास्तिस्रो द्विपदास्तिस्र ईरिताः ।

अन्तर्नासिकया वायोर्नयनं स्यादपाननम् ॥ २९६ ॥

ततोऽन्तिमा त्रयोदश्यां षोडशी स्याद्विकर्णिका ।

दक्षपक्षोत्तरे शिष्टाश्चतुर्विंशतिरिष्टकाः ॥ २९७ ॥

तासां तु पश्चिमा ह्यष्टौ क्रमशः सयुजः स्मृताः ।

तदग्रे कृत्तिकाः सप्त क्रमादम्बादिका इह ॥ २९८ ॥

पुरोवातमुखाः प्रोक्ताः पञ्चम्यां पञ्च वृष्टयः ।

कृत्तिकेऽग्रेऽवशिष्टास्तु नवाऽऽदित्येष्टका इह ॥ २९९ ॥

मण्डलाया उदक्पञ्च यशोदाः परिकीर्तिताः ।

षष्ठीस्थाः पूर्वगोपान्त्या पञ्च भूयस्कृतः स्मृताः ॥ ३०० ॥

सव्ये दक्षिणभागे तु चतुर्विंशतिरिष्टकाः ।

तासां पूर्वाप्ययां त्यक्त्वा शिष्टाः स्वपरदिक्रमात् ॥ ३०१ ॥

अग्निरूपाणि पञ्चैव पञ्च च द्रविणोदकाः ।

द्रविणोदाऽग्रतः प्रोक्ता षडायुष्याः क्रमादिह ॥ ३०२ ॥

अग्रे इत्यग्निहृदयं दशम्यां तु तृतीयिका ।

आयुष्याग्रेऽवशिष्टास्ताः सप्तर्तव्याः प्रकीर्तिताः ॥ ३०३ ॥

इन्द्रतन्वाद्यासरिद्धयः साहस्रेऽनवकाशतः ।

द्विषाहस्रे भवेत्तासामुपधानमिति स्थितिः ॥ ३०४ ॥

हिरण्याः पञ्च संप्रोक्ताश्चतस्रस्तृष्णकास्ततः ।

सप्तम्यामन्तिमा पाद्या प्राजापत्या प्रकीर्तिता ॥ ३०५ ॥

एकादश्यामन्तिमा तु षोडशी ऋषभाभिधा ।

पञ्चदश्यामादिमा च दक्षपक्षे पुरोऽग्रिका ॥ ३०६ ॥

पुच्छाग्रे पञ्चमी पाद्या सव्ये पूर्वाऽग्रिका तथा ।

त्रयोदश्यां तृतीया स्यादह्णां रूपाणि पञ्च च ॥ ३०७ ॥

पुच्छमूलस्थरीत्यां तु ह्यज्यानीपञ्चकं स्मृतम् ।

अश्मेष्टकाश्चतुर्दिक्षु वज्रिण्याख्या उदाहृताः ॥ ३०८ ॥

रूपाणामुत्तरास्तिस्रः पूर्वादावुत्तरा तु या ।

दक्षिणैवं चतस्रस्तु दिक्षु राष्ट्रभृतो मताः ॥ ३०९ ॥  
 क्लृप्तेष्टका दिक्षु मध्ये पञ्च स्युः सर्वतोमुखाः ।  
 रूपाणामथवा स्थाने सर्वतोमुखमादिशेत् ॥ ३१० ॥  
 रूपाणां तु तदा लोप इति कैश्चिद्विकल्पितम् ।  
 सप्तोद्विशतं चास्मिन्मन्त्रवत्यस्तु पञ्चमे ॥ ३११ ॥  
 चतुर्दश्यामन्त्यपाद्या पक्षशिष्टं चतुष्टयम् ।  
 तृतीयस्यामन्तिमा च सव्ये पूर्वाऽप्यया तथा ॥ ३१२ ॥  
 सप्त लोकंपृणा एताः संपन्नं तु शतद्वयम् ।  
 इष्टुभिस्तिष्ठभिर्युक्तं तिसृधन्वं धनुः स्मृतम् ॥ ३१३ ॥  
 आग्नीध्रीयं च होत्रीयं प्रशास्त्रीयं तृतीयकम् ।  
 शंसीयं चाथ पोत्रीयं नेष्टूच्छाब्रह्मधिष्णियम् ॥ ३१४ ॥  
 मार्जालीयं च चात्वालं शामित्रावभृथीयके ।  
 एवं क्रमेणोपदध्यात्तत्तत्संख्यानुरूपतः ॥ ३१५ ॥  
 आग्नीध्रीयं तु नवधा कृत्वा मध्येऽश्मनः स्थितिः ।  
 पूर्वादावष्टभिर्धिष्ण्यमिष्टकाभिर्भवेच्च तत् ॥ ३१६ ॥  
 होत्रीयं दक्षिणोदञ्चं त्रेधा प्राञ्चं चतुष्कृतम् ।  
 एवं कृतेऽरत्तिमितं धिष्ण्यं स्याद्द्रादशेष्टकम् ॥ ३१७ ॥  
 प्रशास्त्रीयं त्रिधोदञ्चं पूर्वकोष्ठं त्रिधा मतम् ।  
 चतुर्धा त्वपरे कोष्ठ एवमेकादशेष्टकम् ॥ ३१८ ॥  
 मार्जालीयं त्रिधोदञ्चं द्वेधा प्राञ्चं षडष्टकम् ।  
 ब्राह्मणाच्छंसिनो धिष्ण्यं प्राञ्चं त्रेधा कृतं भवेत् ॥ ३१९ ॥  
 मध्यकोष्ठं द्विधा पार्श्वे त्रैधैवं त्विष्टकाष्टकम् ।  
 अष्टेष्टकानि शिष्टानि धिष्णियान्येवमेव हि ।  
 अमृन्मयीरिष्टका यास्ताः सर्वा अवटे क्षिपेत् ॥ ३२० ॥  
 इन्द्रं वितत्वाहुतिवाज्या आसन्नारुह्य सांभोऽभ्यदित्यथायाम् ।  
 अमृन्मयीनामपि चेष्टकानां कुर्यात्तयादेवतमत्र साम् ॥ ३२१ ॥  
 वार्षाहरारुख्यं यदपां निधिस्तद्यद्वाऽन्यमिच्छन्ति तदेव चोद्यम् ।  
 रुक्मं ह्युदक्विद्धमथोपदध्याद्धैमं नरं प्राक्शिरऊर्ध्वबाहुम् ॥  
 ध्यात्वाऽन्तरिक्षं ह्यरविन्दपर्णं तत्स्थं रवेर्मण्डलमेव रुक्मम् ।  
 आतृण्णकं मुक्तिपदं मुनीनां तन्मण्डलस्थं पुरुषं पुराणम् ॥  
 आधारयोर्नास्ति हिरण्यमस्ति स्वाहेति भूमौ निखनेत्स्रुगादीन् ।

स्रुचोरुपस्थानममन्त्रकेऽपि तुल्यं तया देवतयोपधानम् ॥३२४॥  
 मजापतिस्त्वाद्यबुधश्च मन्त्रं देवं तयादेवतमन्ततोऽभूः ।  
 दद्यादविद्वान्यजमानतो गां लब्ध्वेष्टकानामिह मण्डलाद्याः ।  
 शूर्पोलूखलमुसलान्युखा पञ्च शिरांसि सर्पशीर्षं च ।  
 द्विपदाः प्राणभृन्मन्त्रा अन्त्याः पञ्चपदा मताः ॥ ३२६ ॥  
 त्रिपदौ प्रथमौ मन्त्रौ नवमश्च गणे गणे ।  
 अपाना द्विपदा मन्त्राः षष्ठं त्रिपदमिष्यते ॥ ३२७ ॥  
 दशान्त्रान्तेषु पितर इत्यादिजप इष्यते ।  
 ऋषीष्टकाः शतं चापि प्राणापानभृतः शतम् ॥ ३२८ ॥  
 सहस्रे ते विकल्प्येते द्विषाहस्रे समुच्चयः ।  
 द्विषाहस्रादिके तृष्णा विकर्णा चोत्तमस्तरे ॥ ३२९ ॥  
 छन्दःस्वक्षरपङ्क्तीनां पूर्व्याऽन्त्या विकल्प्यते ।  
 द्विषाहस्राधिके श्येने मन्त्रोपाहितिरुच्यते ॥ ३३० ॥  
 पञ्चम्यां पञ्चमी रीत्यामाक्रमण्युपधीयते ।  
 द्वितीया मण्डला तस्यामन्वारोहेत्तदुत्तरम् ॥ ३३१ ॥  
 तस्यामाद्या तथाऽन्त्या च द्वादश्यामपराऽपि च ।  
 चतुर्थी तु चतुर्दश्यां सप्तम्यन्ते तथैव च ॥ ३३२ ॥  
 षोडश्यामन्तिमे पाद्ये विज्ञेयाश्च यथाक्रमम् ।  
 षामभृत्सिद्ध्यं ज्योतिःसंयान्थौ द्वे ऋतव्यके ॥ ३३३ ॥  
 रेतःसिन्धो न चेतव्याश्चिनुते विवया यदि ।  
 एकादश्यान्तिका चैव षोडशीं स्थाविरस्य सिक् ॥ ३३४ ॥  
 संयानी पूर्विकाऽऽषाढा तत्पूर्वा घर्मसंज्ञिका ।  
 कुलायिनी च तत्पूर्वा पुरुषाकृतिरुच्यते ॥ ३३५ ॥  
 चतुर्दशीत्रयोदश्यां तिस्रस्ततोऽपराः ।  
 प्रागायताश्च षोडश्याः सप्तम्यां त्रिचतुर्थिके ॥ ३३६ ॥  
 द्वितीया षष्ठरीतिस्था द्वादश प्रथमो गणः ।  
 मध्यमे च त्रयोदश्यां तिस्रः पाद्याश्च पश्चिमाः ॥ ३३७ ॥  
 प्रागायताश्च षोडश्यास्तिस्रः पाद्याश्च पश्चिमाः ।  
 द्वितीयो गण एष स्यात्तृतीयो गण उच्यते ॥ ३३८ ॥  
 चतुर्दशीत्रयोदश्यां तिस्रस्ततोऽपराः ।

प्रागायताश्च षोडशः पश्चिमे पादसंज्ञिके ॥ ३३९ ॥  
 अन्त्याऽणूका तथा षष्ठ्यां तृतीयो गण एष तु ।  
 षोडश्यामादिमा पाद्या षोडश्या पश्चिमे ततः ॥ ३४० ॥  
 पश्चिमे पादसंज्ञे च पञ्चापस्याः पुरः स्थिताः ।  
 अग्रिया दक्षिणे पक्षे चाट्यास्तिस्त्रस्तदुत्तराः ॥ ३४१ ॥  
 तदुत्तरास्तु पञ्चैता अपस्या दक्षिणा मताः ।  
 मध्ये तिस्रस्तु पुच्छाग्रे पूर्वे चैता अपस्यकाः ॥ ३४२ ॥  
 अग्रिया चोत्तरे पक्षे चतस्रो दक्षिणास्ततः ।  
 अपस्या उत्तराः पञ्च हिरण्यस्येष्टकाः पराः ॥ ३४३ ॥  
 अग्रसंज्ञे तथा द्वे च पक्षयोरुभयोरपि ।  
 तृतीये अग्रतो हित्वा सव्यपक्ष ऋषीष्टकाः ॥ ३४४ ॥  
 साग्रियाः साप्यस्याश्च षट्चत्वारिंशदिष्टकाः ।  
 आयवादिगणाः षट् स्युर्यथासंख्येन चोदिताः ॥ ३४५ ॥  
 सव्यवदक्षिणे पक्षे सप्तम्यामादिमा परा ।  
 द्वादश्यामादिमा पाद्या षोडश्या दक्षिणामुखाः ॥ ३४६ ॥  
 पश्चिमा पादसंज्ञा च सपत्नेत्यादिषट्गणः ।  
 शुल्बोपधानं द्वैतीयं शिरस्यात्मनि पक्षयोः ॥ ३४७ ॥  
 प्राणापानभृतां मध्ये मन्त्रोपहितिरुच्यते ।  
 दक्षिणाप्ययपार्श्वस्था तुरीया पक्षसंज्ञिका ॥ ३४८ ॥  
 तत्पूर्वाश्चोत्तराश्चाध्याः पञ्चैवं षोडशी तथा ।  
 दक्षिणा षोडशी चाध्या प्राणभृत्प्रथमो गणः ॥ ३४९ ॥  
 सध्येतरे तु पक्षाख्ये निर्णामोत्तरदक्षिणे ।  
 पश्चिमा दक्षिणा प्रत्यग्दक्षिणाऽपरदक्षिणा ॥ ३५० ॥  
 पश्चिमा दक्षिणाऽध्या च दशैताः प्राणभृद्गणः ।  
 चतुर्ध्या मध्यमाऽणूका दक्षिणा पश्चिमोत्तरे ॥ ३५१ ॥  
 पञ्च पाद्यास्तथा पश्चात्पुच्छे तु प्राणभृद्गणः ।  
 सव्यपक्षे तु निर्णामा दक्षिणोत्तरपश्चिमा ॥ ३५२ ॥  
 उत्तरा पश्चिमा तस्या उत्तरा पश्चिमोत्तरे ।  
 पश्चिमा चार्धसंज्ञा स्यादुत्तरोत्तर एव तु ॥ ३५३ ॥  
 तृतीयरीतिगा षष्ठी पश्चिमा दक्षिणापराः ।  
 दक्षिणापश्चिमास्तिस्रो मध्ये तु प्राणभृद्गणः ॥ ३५४ ॥



पञ्चम्यन्त्याऽर्धसंज्ञा च षोडश्या पश्चिमे ततः ।  
 अर्धसंज्ञास्तथा पञ्च पक्षाख्या पञ्चमी परा ॥ ३५५ ॥  
 पाद्योत्तरे पूर्वतदुत्तरे च पूर्वोत्तरे पूर्वतदुत्तरे च ।  
 पूर्वोत्तरे पक्षसि दक्षिणे तु क्रमेण चापानभृतां गणः स्यात् ।  
 पुच्छस्योत्तरकोणे तु षट्पाद्या पूर्वदक्षिणे ।  
 पूर्वा च दक्षिणा चैका पृथिमोऽपानभृद्गणः ॥ ३५७ ॥  
 अग्रिया दक्षिणापूर्वा दक्षिणा पूर्वदक्षिणे ।  
 पूर्वा च दक्षिणापूर्वा दक्षिणा चोत्तरो गणः ॥ ३५८ ॥  
 षष्ठाद्या षोडशी पूर्वा अर्धसंज्ञास्तु सप्त ताः ।  
 चतुर्थ्या पञ्चमी पूर्वा मध्यमोऽपानभृद्गणः ॥ ३५९ ॥  
 निर्णामादुत्तराः पक्षे दक्षिणे संततीः क्षिपेत् ।  
 निर्णामादुत्तराः सव्ये पक्षे पञ्च वशाः स्मृताः ॥ ३६० ॥  
 अधोधस्ताच्च कुम्भाख्या पुरस्ताच्चिष्टदादयः ।  
 त्रिवृत्तेषु प्रतिस्थानं कुर्याद्भाष्यानुसारतः ॥ ३६१ ॥  
 ऋषभाष्यपूर्वा स्याच्छिष्टा लोकंपूणा इह ।  
 एकाशीतिरिहोक्ताः स्युर्युक्तायूनोनुसारतः ॥ ३६२ ॥  
 द्वितीयामथ चिन्वीत मन्त्रैः सूत्रकृतोदितैः ।  
 द्वादश्यामादितः पाद्याः पञ्चाऽऽभिन्यः प्रकीर्तिताः ॥ ३६३ ॥  
 ऋतव्याः पश्चिमास्तासां पश्चिमः प्राणभृद्गणः ।  
 शिरस्या पक्षयोरग्रे पुच्छाग्रीया च मध्यमा ॥ ३६४ ॥  
 प्राणभृत्पश्चिमा चैका पञ्चापस्या यथाक्रमम् ।  
 पक्षाख्या दक्षिणे पक्षे संयान्यौ द्वे ऋतव्यके ॥ ३६५ ॥  
 पञ्चम्यामादिमे पूर्वे तत्पूर्वाऽव्यविपञ्चकम् ।  
 पञ्चम्यामन्तिमे पूर्वाः पल्लवाद्व्यपञ्चकम् ॥ ३६६ ॥  
 चतुर्दश्यादिमाऽऽन्त्या च पक्षयोरग्रसंज्ञिके ।  
 अष्टम्यां मध्यमा चैव वस्तोवयादिपञ्चकम् ॥ ३६७ ॥  
 शिरस्येकाऽथ पाद्या च षोडश्या पश्चिमे ततः ।  
 पश्चिमा पादसंज्ञा च त्रयस्यागण एव तु ॥ ३६८ ॥  
 अष्टम्यां तु पुरीषाख्या दक्षिणा ऋषभेष्टका ।  
 शिष्टा लोकंपूणास्तत्र षट्पञ्चाशच्छतत्रयम् ॥ ३६९ ॥

तृतीयामथ चिन्वीत मन्त्रैः सूत्रकृतोदितैः ।

आतृण्णकोपधानादि हिरण्यान्तं तु सूत्रितम् ॥ ३७० ॥

तृतीया पादसंज्ञा तु सप्तम्यां मण्डला मता ।

तिस्रो रेतःसिचो ह्यत्र चेतव्या विवया यदि ॥ ३७१ ॥

उत्तरा मण्डला याः स्युर्विश्वज्योतिस्तदुत्तरा ।

आद्यायामन्तिमे पूर्वे मध्यीये पक्ष उत्तरे ॥ ३७२ ॥

एताः षट्क्रमशो ज्ञेया द्वे द्वे संयान्यृतव्यके ।

मूर्ध्नि पक्षाग्रयोः पुच्छे मध्ये चान्त्या शिरस्यगा ॥ ३७३ ॥

अग्रिये मध्यमापुच्छे अष्टम्यां मध्यगा अपि ।

षोडश्यामुत्तरे पाद्ये षोडशी पश्चिमा ततः ॥ ३७४ ॥

तिस्रः पादेष्टकाः पश्चादणूके पश्चिमे ततः ।

पादेष्टके च तत्पश्चात्प्राणभृत्संज्ञिका दश ॥ ३७५ ॥

अग्रिया दक्षिणे पक्षे तिस्रः पक्षेष्टका नव ।

पुच्छाग्रीयास्तथा सप्त दक्षिणापदकोणगाः ॥ ३७६ ॥

तिस्रोऽणूकाश्च षोडश्यौ दक्षवत्सव्यपक्षके ।

षट्त्रिंशदिष्टका एता बृहतः परिकल्पिताः ॥ ३७७ ॥

षोडश्यामादिमा पाद्या षोडशी पश्चिमा ततः ।

पादेष्टका च तत्पश्चादणूका पश्चिमा पितृ ॥ ३७८ ॥

पादेष्टका च षोडश्यौ बालखिल्यः प्रकीर्तिताः ।

नवमी दशमी चैव पुच्छाग्रीया तु षोडशी ॥ ३७९ ॥

अणूकापूर्विकापाद्ये तत्पूर्वाऽणूकसंज्ञिका ।

यन्त्रीराट्सप्त विज्ञेया भूताख्या द्वादशाऽऽत्मनि ॥ ३८० ॥

तृतीयामिह जानीयाद्वेषभा षष्ठरीतिगा ।

नवाशीतिरिहोक्ताः स्युः शिष्टा लोकंपृणा इह ॥ ३८१ ॥

चतुर्थ्यामथ चित्यायां मन्त्रोपहितिरुच्यते ।

आशुस्त्रिवृत्क्रमेणात्र षोडशैवेष्टका इह ॥ ३८२ ॥

अग्नेर्भागानुवाकेन द्वादशैवेष्टका अपि ।

एताभ्यामनुवाकाभ्यां यथाम्राह्मणमिष्टकाः ॥ ३८३ ॥

एकेका च क्रमेणापि चतुर्दिक्षु प्रदक्षिणम् ।

दक्षिणाप्ययगाग्रीया संयान्यौ द्वे ऋतव्यके ॥ ३८४ ॥

द्वादश्यां रुद्रपादाश्च षोडश्याः पश्चिमास्तु षट् ।  
 सप्तम्यां रुद्रपादाश्च षोडश्याः पञ्च पूर्विकाः ॥ ३८५ ॥  
 सृष्टयो व्युष्टयश्चैता वैयुष्टये तु षोडशी ।  
 नवम्यां मध्यमा ज्ञेया ऋषभा चैव षोडशी ॥ ३८६ ॥  
 षट् च षष्टिरिहोक्ताः स्युः शिष्टा लोकपृणा इह ।  
 चितौ हिरण्यमित्यादिश्चित्तिधर्मः प्रवर्तते ॥ ३८७ ॥  
 पञ्चम्यामथ चित्यायां मन्त्रोपहितिरुच्यते ।  
 षोडश्यां मध्यमा पाद्या पुच्छाग्रीया च सप्तमी ॥ ३८८ ॥  
 पक्षयोरन्तिमे चाग्रे सप्तम्यां मध्यमाऽपि च ।  
 असपत्नीरिति ज्ञेया पञ्च दिक्षु यथाक्रमम् ॥ ३८९ ॥  
 चतस्र आदिमाः पाद्या द्वादश्यामपि पूर्विके ।  
 पाद्ये च षोडशी पाद्या विराजः पुरतो दश ॥ ३९० ॥  
 आद्योत्तरे पूर्वतदुत्तरे च पूर्वोत्तरे पूर्वतदुत्तरे च ।  
 पञ्च पाद्यास्तु पुच्छाग्रे षोडशी दक्षिणाऽपि च ॥ ३९१ ॥  
 पूर्वा तदुत्तरा पूर्वा विराजः पश्चिमा दश ।  
 अग्रीया दक्षिणे पूर्वा दक्षिणा पूर्वदक्षिणे ॥ ३९२ ॥  
 पूर्वा च दक्षिणे चैता विराजो दश उत्तराः ।  
 द्वादश्यामुत्तराः सप्त स्तोमभागाः पुरोगताः ॥ ३९३ ॥  
 पूर्वदक्षिणभागीयान्विराजान्सप्त दक्षिणाः ।  
 स्तोमभागास्तु पुच्छाग्रे उत्तराः सप्त पादिकाः ॥ ३९४ ॥  
 विराडुत्तरपूर्वाः स्युः सव्यपक्षेऽपि सप्त ताः ।  
 आत्मन्युदङ्मुखस्तास्तिस्रः स्तोमभागावशेषिताः ॥ ३९५ ॥  
 असपत्नीसमीपस्था नाकसत्पञ्च चोडकाः ।  
 हेमोपभारं सप्तम्यामष्टम्यां मण्डला मता ॥ ३९६ ॥  
 सव्यपक्षे तु मध्यानामृत्तरा स्थविरन्यसिक् ।  
 उत्तरा मण्डला याः स्युः सप्तम्यां त्रिचतुर्थके ॥ ३९७ ॥  
 विश्वज्योतिर्ऋतव्ये च संयान्यौ च यथाक्रमम् ।  
 अपराह्निकचर्याद्यः श्वोभूते यज्ञसेनिकी ॥ ३९८ ॥  
 त्रयोदश्यन्तिमे पूर्वा गायत्र्यः पुरतः स्थिताः ।  
 त्रिष्टुभो दक्षिणे पक्षे विराजा उत्तराः स्मृताः ॥ ३९९ ॥

जगत्यः पुच्छपार्श्वस्था द्वितीयस्यान्तिमे पुरा ।  
विराजां दक्षिणाः सव्ये तिस्रोऽनुष्टुभ एव हि ॥ ४०० ॥  
बृहतीरुष्णिहाश्वापि पङ्क्तयोऽक्षरपङ्क्तयः ।  
तिस्रस्तिस्त्रश्च चेतव्याः षोडशो मध्य आत्मनि ॥ ४०१ ॥  
तासामुत्तरपूर्वे स्यादतिच्छन्दा उदङ्मुखी ।  
शिरस्याषोडशीपाद्ये पश्चिमे द्विपदाः स्मृताः ॥ ४०२ ॥  
दक्षिणाऽप्ययतुर्याग्र्यां दक्षिणे पक्षसंज्ञिके ।  
उत्तराऽप्ययतुर्यग्र्यामुत्तरे पक्षसंज्ञिके ॥ ४०३ ॥  
वर्जयित्वा तु चेतव्याः पक्षशेषात्मशेषयोः ।  
मध्याया दक्षिणास्तिस्रः पक्षाख्ये दक्षिणे ततः ॥ ४०४ ॥  
उत्तराऽपि च मध्यानां पक्षाख्ये दश पञ्च च ।  
सयुजोऽष्टौ तथा पञ्च जीमूताः सप्त कृत्तिकाः ॥ ४०५ ॥  
नाकसत्पार्श्वगास्तिस्रः शिरस्यात्मनि पुच्छमे ।  
त्रिष्टुभामुत्तरां चैकां दक्षिणाऽनुष्टुभां ततः ॥ ४०६ ॥  
वृष्टिसन्य इमा ज्ञेयाः पञ्च दिक्षु यथाक्रमम् ।  
उत्तराऽप्ययगाग्रीये पश्चिमे च षडुत्तरे ॥ ४०७ ॥  
आदित्या इति विज्ञेया घृतपिण्डा अधो(थो)त्तराः ।  
दक्षिणाऽप्ययगाग्रीयास्तिस्रः पक्षेष्टका अपि ॥ ४०८ ॥  
षोडशो दक्षिणाग्राश्च यशोदादिगणद्वयम् ।  
अग्निरूपाणि पञ्च स्युरादित्यानामधो(थो)त्तराः ॥ ४०९ ॥  
द्रविणोदास्तु पुच्छे स्युः सप्तम्यामादिमे ततः ।  
चतस्रोऽणूकसंज्ञाः स्युराबुण्यास्तु षड्विष्टकाः ॥ ४१० ॥  
उत्तराऽप्ययगाग्रीयां तृतीयां हृदयं विदुः ।  
चतुर्थ्यामादिमे पाद्ये पञ्चम्यां पञ्च पादिकाः ॥ ४११ ॥  
ऋतव्या उत्तरे पक्षे शिष्टास्त्वेकादशेष्टकाः ।  
शुल्बोपधानं द्वितीये कृत्वा मन्त्रोपधीयते ॥ ४१२ ॥  
पञ्चम्यां पञ्चमी तुर्या चतस्रश्च तदन्तिमाः ।  
षष्टि(ष्ठ)रीतिगतां षष्ठीं पूर्वा पूर्वा तथोत्तरे ॥ ४१३ ॥  
एकादशेष्टका एता हित्वा तत्रो(त्रा)परी(रो)वरीः ।  
उत्तरा इन्द्रनामानि दक्षिणे पक्ष उच्यते ॥ ४१४ ॥

अप्यया दक्षिणे पक्षे सप्तमी दक्षिणा तथा ।  
 आद्ये च पश्चिमां हित्वा तनुवो हीन्द्रयज्ञयोः ॥ ४१५ ॥  
 ज्योतिष्मतीगणश्चाष्टौ प्रस्तारेऽपि तु पूर्वके ।  
 चतस्रश्चोत्तरे पक्ष उभयोर्द्विदशेष्टकाः ॥ ४१६ ॥  
 वचनात्सूत्रकारस्य चितेरैक्यं द्विधाकृतम् ।  
 पुच्छाग्रे मध्यमे हित्वा पूर्वं तत्पूर्वके तथा ॥ ४१७ ॥  
 पौर्णमासी तृतीयान्त्या पश्चिमा कृत्तिका मता ।  
 कृत्तिकादिविशाखान्ता प्रत्यग्रीतिस्तु चीयते ॥ ४१८ ॥  
 रोहिणी च चतुर्थी स्यान्मृगशीर्षे तृतीयकम् ।  
 आर्द्रा च पञ्चमी कृत्वा षष्ठी पुनर्वसू तथा ॥ ४१९ ॥  
 तिष्योऽष्टम्युपधातव्या सप्तमी सर्पदेवता ।  
 मघाश्च नवमीं कुर्यादशमी पूर्वफलगुनी ॥ ४२० ॥  
 पुच्छे द्वितीयरीत्यां तु द्वितीया चार्धसंज्ञिका ।  
 तृतीये प्रथमार्धा च द्वितीये त्वादिमा परा ॥ ४२१ ॥  
 अपरा षोडशी चार्धा चैवमेव चतुर्दश ।  
 एवं तु पूर्वापरयोरसंश्लेषो भवेदिह ॥ ४२२ ॥  
 न पूर्वापरयोस्तत्र विद्यते विधिरत्र तु ।  
 सूत्रकारेण चाप्यत्र पूर्वा पूर्वाभितीरितम् ॥ ४२३ ॥  
 अपरामपरामेवमुपधाय विशाखतः ।  
 एकैकव्यवधानेन नक्षत्राणि चतुर्दश ॥ ४२४ ॥  
 उत्तरादक्षिणावच्च कुर्यात्सूत्रानुसारतः ।  
 अमावास्याऽथ पुच्छाग्रे सप्तमी षोडशी तथा ॥ ४२५ ॥  
 अनुराधादियाम्यन्ता प्राची रीतिस्तु चीयते ।  
 एकैकव्यवधानेन त्रयोदशेष्टका इह ॥ ४२६ ॥  
 आद्यायामन्त्यसंज्ञाऽर्धा द्वितीयस्यां तु सप्तमी ।  
 तस्यामेवाष्टमी चार्धा तृतीयस्यां चतुर्थिका ॥ ४२७ ॥  
 आत्मन्याद्या चतुर्थ्यां तु तृतीया तु द्वितीयिका ।  
 चतुर्था पञ्चमी चैव सप्तमी षष्ठसंज्ञिका ॥ ४२८ ॥  
 अष्टमी षोडशी चैव नवमी चार्धसंज्ञिका ।

पौर्णमासी चतुर्थ्यन्त्या उभयोस्त्रिंशदिष्टकाः ॥ ४२९ ॥  
 उत्तरा इन्द्रजामानि सरितोऽष्टौ समीरिताः ।  
 विश्ववर्मादिहेमान्ता आतृण्णादि चतुष्टयम् ॥ ४३० ॥  
 माणायादिचतुर्वेषु चक्षुषे त्वाऽनुषज्यते ।  
 सरितामुत्तराः पञ्च रूपाण्यह्नामुदीरिताः ॥ ४३१ ॥  
 आत्मेष्टकाग्रतं प्रोक्तं भाष्यकारेण चात्र तु ।  
 मन्त्रैः प्राच्यादिभिर्ज्ञेयाः पञ्च दिक्षु यथाक्रमम् ॥ ४३२ ॥  
 पञ्चम्यन्त्याऽर्धसंज्ञा च पक्षयोरर्धसंज्ञिके ।  
 पुच्छाग्ररीतिगा षष्ठी द्वितीयस्यां च सप्तमी ॥ ४३३ ॥  
 आत्मेष्टका इमा ज्ञेयाश्चिनुते वैश्वदैविकम् ।  
 वैश्वदेव्यो द्वितीयस्यामादितः पञ्च एव हि ॥ ४३४ ॥  
 दाक्षिणापरकोणे तु वामदेव्या भवेदिह ।  
 आद्यायामादितस्तिस्त्रस्तस्य पूर्वा दशेष्टकाः ॥ ४३५ ॥  
 अथर्वशिर एव स्याच्छिष्टा अप्यययोर्द्वयोः ।  
 रथेतरं बृहच्च स्यात्पुच्छाग्रे पञ्चमी तथा ॥ ४३६ ॥  
 पूर्वा तु विश्रयस्था च यज्ञायज्ञीसंज्ञिका ।  
 पञ्चम्यां पञ्चमी तुर्या ऋषभा च प्रजापतिः ॥ ४३७ ॥  
 आत्मेष्टकासमीपस्थाः पञ्चाज्यान्य उदीरिताः ।  
 इन्द्रस्येति यथासूत्रमश्मनां दिक्षु पञ्चसु ॥ ४३८ ॥  
 रूपाणामुत्तराः षट्च लोकाख्याः पावमानिकाः ।  
 छन्दस्याः सप्त तत्रैव मध्ये राष्ट्रभृतः स्मृताः ॥ ४३९ ॥  
 आत्मन्युत्तरतः शिष्टाश्चतस्रो राष्ट्रभृत्तथा ।  
 पञ्च पञ्च च हेमाख्याः पञ्च वा सर्वतोमुखाः ॥ ४४० ॥  
 षष्ठ्यामन्त्या विकर्णी स्यात्प्रोथदश्वेतिमन्त्रतः ।  
 आतृण्णकोपधानं स्याच्छिष्टा लोकंपृणा इह ॥ ४४१ ॥  
 विशतिचोत्तरे चैका त्रयः प्रस्तार एव तु ।  
 चितौ हिरण्यमित्यादिश्चितिधर्मः प्रवर्तते ॥ ४४२ ॥  
 द्वितीयादिचितित्रयमन्त्राः प्रथमसाहस्रवदेव ।  
 प्रथमप्रस्तारशेषं द्वितीयप्रस्तारं च लोकंपृणा एव ॥ ४४३ ॥

संविधाय चतुरस्रमेकयुक्त्रिंशद्गुलशलाकया समम् ।

अक्षण्याकलितसूत्रमस्य यत्तत्तथैकविधमानमुच्यते । ४४४ ॥

हारो बभौ बालयतानुगामी सारं रसं दुर्बल साधनं यश्च ।

श्येनार्क एवंविधमानदण्ड एकादिषणां सनरस्य बह्वेः ॥ इति ॥ ४४५ ॥

इति चयनोपयोगिकारिकाः ।







अथाऽऽपस्तम्बहोत्रसूत्रे द्वितीयप्रश्नगतसूत्राणां

पाठक्रमेण प्रतीकानि ।

सूत्रप्रतीकानि ।	पृष्ठाङ्काः ।	सूत्रप्रतीकानि	पृष्ठाङ्काः ।
अग्न्याधेयं व्याख्या०	१	यदा जानातीन्द्राग्नि०	१२
पवमानहवींषि	२	यदा जानाति देवेभ्यः	१३
अथ तदानीमेवा०	३	यदा जानाति सूक्त०	१४
ऐन्द्राग्नेन यजे०	४	सर्वपशूनामेष	१५
आग्नावैष्णवे०	५	प्राजापत्येन	१६
आदित्यं घृते	६	सोमापूषणेन	१७
अथातोऽन्वारम्भ०	७	वारुणेन यजेत	१८
अथातः पुनराधेयं	८	आदित्यैर्यजेत	१९
आग्नेयं पञ्चकपालं	९	अर्विवशैरा०	२०
अथ वर्षासु	१०	आग्नेयेन	२१
यदि नानातन्त्रं	११	ऐन्द्रया यजेत	२२
स प्रत्नवदिति	१२	बार्हस्पत्या यजेत	२३
अथ पशुना यक्ष्य०	१३	सारस्वतेन	२४
अथाग्निप्रणयनम्	१४	सौम्येन यजेत	२५
यदा यूपायाज्य०	१५	ऐन्द्रेण यजेत	२६
तस्य सप्तदश	१६	इन्द्रेण मरुत्वता	२७
यदाऽग्नये मथ्य०	१७	ऐन्द्रेण यजेत	२८
यदा जातायानु०	१८	इन्द्रेण वज्रिणा	२९
अथ मैत्रावरुण०	१९	वैष्णववारुण्या	३०
यदा जानाति	२०	द्यावापृथिव्या	३१
यदा जानाति पर्य०	२१	ओषधीभिर्यजेत	३२
अथ मैत्रावरुणेन	२२	ऐन्द्राग्नेन पुन०	३३
अथ वषाश्रपणं	२३	ब्राह्मणस्पत्येन	३४
यदा जानातीन्द्रा०	२४	पौष्णेन यजेत	३५
यदा जानाति मनो०	२५	मारुत्या यजेत	३६

सूत्रप्रतीकानि ।	पृष्ठाङ्काः ।	सूत्रप्रतीकानि ।	पृष्ठाङ्काः ।
ऐन्द्रमरणेन	१९	कोकिल्या यक्ष्य०	२६
सावित्रेण	"	अथातश्चातुर्मा०	२६
वैश्वदेवेन	"	अथ वैश्वदेवपर्व	"
मैत्रावरुण्या	"	अथ वरुणप्र०	२८
सौर्या यजेत	२०	अथ साकमेघ०	२९
त्वाष्ट्रा यजेत	"	अथ मरुता	"
अग्नीषोमीयया	२१	गृहमेधीयस्य	"
वेहतेन यजेत	"	मरुद्भ्यः क्रीडिभ्यो	३०
वाचा यजेत	"	तदानीमेव महा०	"
श्रद्धया यजेत	२२	तदानीमेव महापि०	"
ब्रह्मा(क्ष)भिर्यजेत(जेत)	"	शुनासीरीयेण	३२
सूर्याचन्द्रमोभ्यां	"	नैनमनीजा०	"
अद्भिर्यजेत	"	सोमाभावे	"
भगेन यजेत	२३	पश्चाभावे पुनः	"
अग्निं चित्वा	२४		

इत्यापस्तम्बहोत्रसूत्रे द्वितीयप्रश्नगतसूत्राणां  
पाठक्रमेण प्रतीकानि ।

**अथ सत्याषाढहिरण्यकेशिश्रौतसूत्रे द्वाविंशादिपञ्चविंशान्त-  
प्रश्नगतसूत्राणां पाठक्रमेण प्रतीकानि ।**

सूत्रप्रतीकानि ।	पृष्ठाङ्काः ।	सू० प्रतीकानि	पृष्ठाङ्काः ।
काम्यैः पशु०	७२९	तस्यै वा	७४४
तेषां निरूढ०	,,	यदालङ्घ्या०	७४५
सर्वेष्वामिचा०	,,	जयाम्याता०	,,
वायव्य५ श्रे०	,,	चित्तं च	७४६
तेषामावापिकेषु	७३०	अग्निर्मृताना०	,,
मरुहा इति	,,	काम्याभि०	७४७
विषम आलमेतेति	७३१	सद्यस्काळा	७४८
पर्योरिणीति	,,	समिध्यमा०	,,
स्फयो यूप इति	,,	अनुपदावा०	,,
त्वाष्ट्रं वडव०	,,	पुरस्ताल्लक्ष्मा	,,
अपां चौष०	,,	ऐन्द्राग्नमेका०	७४९
विशाखो यू०	,,	पौष्णं चरुं नि०	७५०
ऋषमे गोषु	७३२	क्षेत्रपत्यं चरुं	,,
अथैनं गो०	,,	अग्नये पथि०	,,
जीर्णमा०	,,	अग्नये रक्षोघ्ने	७५१
तृतीयया	,,	अग्नये रुद्रवते	,,
आग्नेयम०	,,	अग्नये सुर०	७५२
वायव्यमा०	,,	अग्नये क्षा०	,,
अजां वशा०	७४३	अग्नये कामा०	७५३
आकूल्यै त्वा	,,	अन्नवते	७५४
त्वं तुरीया	,,	अग्नये पवमा०	,,
अजाऽसि	,,	अग्नये पुत्र०	,,
तन्तुं त०	,,	अग्नये रस०	७५५
अनुल्ब०	,,	वैश्वानरं	,,
मनसो हवि०	,,	उद्वासनेष्टा०	७५६
सा वा ऽषा	७४४	वैश्वानरं द्वा०	,,

सूत्रप्रतीकानि	पृष्ठाङ्काः ।	सू० प्रतीकाणि	पृष्ठाङ्काः ।
आहवनीये	७९६	ये कृष्णास्ता०	७७०
अलंकृत्य	७९७	यदि नाव०	"
आदित्यं चरुं	"	यदि नाव०	"
वैश्वानरं	"	यदि नाव०	७७१
वैश्वानरं	७९८	कृष्णानां	"
ऐन्द्रं चरुं	७९९	प्राजापत्या५ शत०	"
इन्द्रायान्वृज०	७६०	शत५ हिरण्य०	७७२
इन्द्राण्यै चरुं	"	सौर्यं चरुं	"
आग्नावैष्ण०	७६२	आग्नेयमष्टा०	७७३
एतयैव	"	सौम्येन्द्र५ इया०	"
मैत्रावरुण०	७६३	अग्नये दा०	"
तिष्यापूर्णमासे	"	यज्ञविभ्रष्ट०	७७५
यदि बिभी०	७६४	द्वावग्नीषो०	"
सोमारौद्रे	"	सोमाय वाजिने	"
ऐन्द्रमेकादश०	७६५	ब्राह्मणस्प०	"
आहवनी०	"	तां यः काम०	७७६
अलंकृत्यै०	"	अर्यम्णे चरुं	"
इन्द्रं वो वि०	७६६	यो राजन्य आ०	"
एतामेव	"	यो ब्राह्मण आनु०	"
एतामेव नि०	"	पापयक्ष्म०	"
ऐन्द्रमेका०	"	त्रिधातुं निर्व०	७७७
ऐन्द्रस्य पूर्व०	७६७	सर्वपृष्ठां	७७८
उपाधाय०	"	वृषत्वायै०	७८०
द्विगुणान्संज्ञा०	"	चक्षुष्काम०	"
संज्ञान्ये सम०	७६८	वैश्वदेवी५ सां०	"
आदित्येभ्यो भु०	"	यो ज्योगाम०	७८१
अपरुद्धो वा	७६९	यन्नवमै०	"
अपरुध्यमा०	"	अश्विनोः प्रा०	"
अपरोद्धुः	"	यत्खादिर आ०	"
तस्य गृहा०	"	तद्यजमानोऽवे०	"

सूत्रप्रतीकानि ।	शङ्काः ।	सूत्रप्रतीकानि ।	पृष्ठाङ्काः ।
अथास्य ब्रह्मा	७८१	यदि न वर्षे०	७८९
अथैतद्यजमा०	७८२	तान्यासाद्योत्त०	"
उद्धृत्य प्रवृत्तं	"	त्वं त्या चिद०	"
अथास्याध्वर्यु०	"	दिवा चित्तमः	७९०
स्विष्टकृत्प्रभृति	७८२	अथाऽऽसां	७९१
ऋत्विजोऽश्व०	७८३	उत्करे कृष्णा०	"
यद्यपरं	७८४	यदि मिद्येत	"
अपोऽवमृथ०	"	अनस उप०	"
अपोनप्रीयं	"	उत्करे वर्षा०	"
पाप्मगृहीतस्यै०	"	तमाहवनीये	"
ऐन्द्रावरुणी	"	ये देवा दि०	"
अथास्मात्पथ०	"	और्वभृगु०	"
इन्द्रावरुणा	"	कृष्णं वासः	"
यो वामिन्द्रा०	"	अथ सर्वकारी०	७९२
अग्नये प्रव०	७८५	पूर्ववाग्निघा०	"
इन्द्राया० होमु०	"	यवमयस्तु	"
अग्नये संव०	७८६	प्र सो अग्न इ०	"
प्राजापत्यो गा०	"	हिरण्यं तार्प्य	७९३
सोमापूषणेति	"	ऐन्द्राबार्ह०	"
चित्रापूर्णमासे	७८७	अथातः कौ०	७९६
पुष्कलेषु	"	तस्याः पूर्वव०	"
कारीर्या वृष्टि०	"	निर्वपणका०	"
अग्नीनन्वाधाय	७८८	ऋषभो दक्षिणा	"
रमयत मरुतः	"	आदित्यं चरुं	"
तमेतेन	"	पुरस्तादेव	"
पुरोवातो व०	"	चूर्णानि ता०	७९७
तस्मिन्वर्ज०	"	स मातरः	"
उत्करे प्रागीषं	७८९	अपरेण तृती०	"
अहोरात्रावसक्तं	"	अवटस्थाने	"
यदि वर्षे०	"	नैदलश्चर्मणा	"

सूत्रप्रतीकानि ।	पृष्ठाङ्काः ।	सूत्रप्रतीकानि ।	पृष्ठाङ्काः ।
तस्मिन्वेद०	७९७	पुनन्तु मा	"
तस्य विलं	७९८	अथाऽऽहुती०	"
तस्मिन्यदा०	"	मनोताकाले	८०४
पात्रसंसाद०	"	पुरस्तात्स्वि०	"
त्रयाभसक्त०	"	अष्टावष्टा०	"
अजाविलोम्ना०	"	आश्विनस्य	"
गोअश्वानां	"	औदुम्बर्या०	"
आज्यं निरुप्या०	७९९	आसादनोप०	"
मन्त्रवादित्या	"	तस्यां प्राङ्मुख०	८०९
आज्यमुत्पूय	"	एवमुत्तरेण	"
प्राङ्सोमो	"	कोऽसि कतमोऽ०	"
ब्रह्म क्षत्रं	"	स्विष्टकृत्प्रमृति	८०६
पाशुकान्याज्यानि	८००	यद्देवा देव	"
कुविदङ्केति	"	अवभृथ नि०	"
सुरायां वा०	"	पशुवत्समिधः	"
सन्माननवाक०	८०१	समाववर्ती०	"
पूर्ववत्पशू०	"	इन्द्राय वयोधसे	८०७
बार्हस्पत्यवर्ज	"	आदित्यं चरुं	"
मध्यमे पर्याग्नि०	"	संतिष्ठते	"
शेषेण पर्याग्नि	८०२	तया स्वर्गका०	"
हुतासु वपासु	"	सावित्रं स्वर्ग०	८०८
अत्र वा	"	पशुकन्धे	८०९
उक्तः संप्रैषः	"	चेप्यमाणः	"
सर्व आहवनीये	"	षड्ढोतार०	"
सुरावन्तामिति	"	वेदितृतीये	"
तूष्णीमनुव०	"	प्रागुत्तरस्मा०	"
यदत्र रिप्तमि०	८०३	हुतेऽग्निहोत्रे	८१०
इदं हवि०	"	तान्निवपन्य०	"
व्याख्याता	"	सं यावः	"
दक्षिणेना०	"	न लेखाः	"

सूत्रप्रतीकानि ।	पृष्ठाङ्काः ।	सूत्रप्रतीकानि ।	पृष्ठाङ्काः ।
अभ्यन्तरं	८११	अथैकविंशः	८१९
नवम्यां	"	बर्हिषः संमर	८१६
तेषामन्तरा०	"	हुतायां वपा०	"
अथान्तर०	"	यद्येताव०	"
तासामन्तरा०	८१२	तेन हैवास्य	"
अथान्तर०	"	यत्प्राङ्म०	"
तेषामन्त०	"	तस्य स्विष्टकृ०	"
अथान्तरस्यां	"	होष्यन्नपः	"
तासामन्तरा०	"	अथ हुत्वोप०	८१७
अथान्त०	"	पशौ नित्ये	"
अथान्तर०	"	एतेन नाचिके०	"
अथान्तरस्यां	"	त५ ह्येके	८१८
अथ सिकता	८१३	ताननुक्र०	"
अथान्त०	"	पशुबन्धे सोमे	"
अथान्तर०	"	सूत्रे प्रतिष्ठां	८१९
अथ नाम्यां	"	सर्वत्र पुरस्ता०	"
चतस्रः स्वय०	"	पशुकामः पा०	"
लोकं पृणोति	"	ज्यैष्ठ्यमीप्स०	"
चात्वालात्पु०	८१४	ज्यैष्ठ्यकामो म०	८२०
सा चित्तिर्भ०	"	स्वर्गकामः	"
आरोहणं	"	स यदी०	"
उपस्थानेनो०	"	अथ यदीच्छे०	"
साहस्रवत्क०	"	प्राची जुषाणा	"
धेनूः कृत्वा	"	स्वयमातृणा०	८२१
उत्तरत उत्त०	"	संतिष्ठते ना०	"
जघनेनाग्निं	"	एतेन चा०	"
अग्निप्रणयनादि	८१५	यावत्पदं	८२२
अतिमुक्ती०	"	उपाधानका०	"
अपरं चतु०	"	नवं दक्षिणतः	"
तासां स५स्ता०	"	संतिष्ठते चा०	८२३

सूत्रप्रतीकानि ।	पृष्ठाङ्काः ।	सूत्रप्रतीकानि ।	पृष्ठाङ्काः ।
एतेन वैश्वसू०	८२३	उदित आदित्ये	८३९
यावन्मन्त्र५ हि०	८२४	राडसि विरा०	"
उपधानका०	"	इन्द्राय त्वा	"
तिस्त्रो वा	"	तेजस्वद०	"
ऋषां प्राची	"	एवमितरे०	"
स्वयमातृणा०	"	सर्वान्यजमा०	८४०
सहस्रसंव०	"	हिरण्यं यजमा०	"
अभिप्रयायं	८२५	ओदनशेषं	"
सावित्रनाचि०	"	इममग्ने	"
सावित्रः प्रथमा	"	अपां ग्रहान्गृ०	"
सवनीय०	"	तैरेन५ स५०	"
पुत्रानग्नी०	"	समुद्र इवासि	"
अग्निं चित्वा	८२६	अग्नेणाऽऽह०	८४१
आरुणकेतु०	"	अभिप्रेहीति	"
दिवःश्येनी०	८२७	आतिष्ठ मित्र०	"
अथ सवानां	८२८	अङ्गौ न्यङ्का०	"
वैश्यः पुष्टिका०	८२९	आतिष्ठ वृत्र०	"
पृथिः पष्ठौही	"	दिदक्षेण्यो	"
ब्राह्मणो ब्रह्म०	८३०	संतिष्ठत ओद०	"
अथ सोमसवः	"	व्याख्यातः पञ्च०	"
मैत्राबार्ह०	"	तथाऽग्निष्टुत्	"
तस्याः पुर०	"	तस्य पुरोरुचः	८४२
शेषं स५स्था०	"	नियुनक्ति	"
पृथिसवेन	८३१	इन्द्रस्त्वते०	"
मैत्राबार्हस्पत्य०	"	नियुनक्ति वैश्व०	८४३
समानमुत्तरं	"	राजाऽभिषेक्ष्य०	"
व्याख्यातो गोसवः	"	उदित आदित्ये	"
ओदनसवेना०	८३२	तां राजाऽऽरो०	"
उपव्युष५	"	आरोह प्रोष्ठ०	"
दर्विहोमो य०	"	अन्न वरं	८४४



सूत्रप्रतीकानि ।	पृष्ठाङ्काः ।	सूत्रप्रतीकानि ।	पृष्ठाङ्काः ।
तस्यामासीनः	८४४	तूष्णीं चतुर्थ	८९१
मा ते. केशानिति	"	एवमितरेभ्यः	"
तान्समोऽप्य	"	इयत्यग्र आसी०	"
अथैनमाज्यमि०	"	अभिदोहनमेके	८९२
व्याघ्रो वैया०	"	बहव आर्याः	"
अथैनं तोक्मा०	"	मधु त्वा	"
अरुणं त्वा	८४५	न प्रवर्ग्यमा०	८९३
प्र बाह्वेति	"	संश्लोन्माय	८९४
इन्द्रस्य ते	"	मुखस्य रास्ना	८९५
अग्नेणाग्निः	"	सूर्यस्य हरसा	"
आतिष्ठ वृत्र०	"	एतस्या एव	"
अङ्गौ न्यङ्का०	"	गार्हपत्ये	८९६
नमस्त ऋषे	"	अग्नेण गार्ह०	"
तिष्ठा रथे	"	अभीमं माहिना	८९७
आ रश्मी	"	सूर्यस्य त्वा	"
आतिष्ठ वृत्र०	"	प्रवर्ग्येण प्र०	८९९
परि मा	"	पश्चाद्धोतो०	८९१
उत्तरामि०	८४६	मदन्तीभि०	"
उदसावेत्वित्या०	"	अत्रैव सर्व	"
अलवतामिति	"	चतस्रः सुचः	८९२
संतिष्ठते	"	कृष्णाजिनं	८९३
व्याख्यातो वि०	"	ब्रह्मन्प्रवर्ग्येण	८९४
संतिष्ठन्ते	"	ब्रह्मा यजु०	"
प्रवर्ग्यं संमरि०	८४७	प्रोक्षितानि प्रति०	८९५
न दीक्षितस्य	८४९	सम्प्राडासन्दी०	"
देवस्य त्वेत्य०	"	तैरेनान्काले	८९६
उत्तिष्ठ ब्रह्म०	८५०	आदाय महा०	८९८
प्रेतु ब्रह्मण०	"	स२सीदस्वेति	८९९
अग्नेणाऽऽहव०	"	सिद्धयै त्वेति	"
एवं द्वितीयं	८५१	महावीर आज्य०	८७०

सूत्रप्रतीकानि ।	पृष्ठाङ्काः ।	सूत्रप्रतीकानि ।	पृष्ठाङ्काः ।
यथालोकमुपविश्य	८७१	अपि वाऽऽज्येन	८९०
याभिर्वर्तिकां	,,	धर्मेतत्तेऽ०	८९१
तस्मिन्काले	८७२	अथ यदि	,,
अग्नीद्रौहिणौ	,,	अभितो दोग्ध्रे	,,
देवस्य त्वेति	८७३	उत्तरवेद्या०	८९२
आदित्या उष्णी०	,,	यद्यभिचरे०	८९३
अग्नीध्रे पयसी	८७४	यत्र दर्माः	,,
महावीरे गोप०	८७५	अथैनमुप०	८९४
द्यावापृथिवीभ्यां	८७६	यदि धर्मः	,,
तेजोऽसि	,,	यदि धर्मेण	,,
एतस्मिन्का०	८७६	प्राणाय स्वाहा	८९५
उत्तमया	८७७	उदस्य शुष्मा०	,,
नमो दिवे	,,	यदि धर्मेण	,,
त्विष्यै त्वेति	८७८	यदि धर्ममति०	८९६
शकलानुप०	८७९	मा नो धर्म०	,,
अध्वर्युः काण्ट०	,,	अपि वा धर्म०	,,
शेषादुप०	,,	यदि धर्मेण	८९७
धर्मायोत्सा०	८८१	यदि धर्मधुग्दो०	,,
यथा धवित्रा०	८८२	यदि न दुर्हीत	,,
एवं त्रिरा०	,,	यदि दाधि	,,
तेनेष्ट्रा संव०	८८३	यदि पय आ०	,,
अग्निष्टोमे प्रवृ०	,,	यद्येतां वयो०	८९८
प्रवर्ग्यमुद्रा०	८८६	यदि संवत्सरं	,,
समोप्यापरं	८८७	यद्युपविशे०	,,
एतस्मिन्काले	८८८	यदि नश्ये०	,,
अपरेणोक्त०	८८९	आग्निवारु०	,,
यद्युपरिष्टा८	,,	यद्युद्रा पते०	,,
उदकुम्भमा०	,,	क्षीरस्याजा०	८९९
षतुःशक्ति०	,,	अथातः सुस्या०	,,
महीनां पयो०	८९०	यदा पुरस्ता०	,,

सूत्रप्रतीकानि ।	पृष्ठाङ्काः ।	सूत्रप्रतीकानि ।	पृष्ठाङ्काः ।
यास्ते अग्ने	९००	न हर्म्याणि	९०९
यदि घर्मेण	,,	न शवान्नं	,,
एवं गृध्रः	९०१	नाङ्गीति	,,
अपि वा	,,	अष्टमी	,,
यदि घर्मधु०	,,	नैव संवि०	,,
यद्यभिचरे०	९०२	संवत्सर०	,,
यद्येनमभि०	,,	एतस्मिन्नेव	,,
यद्युद्धाता०	,,	पुनर्याव०	,,
अथ ब्रह्मत्वं	,,	संवत्सरे	,,
अवान्तर०	९०३	अथास्य	९०६
उदगयन आ०	,,	नानुत्सृष्टा०	,,
अग्ने व्रतपते	,,	न नक्तम्	,,
अथैन२ स०	,,	नाभिदोषं	,,
उत्तमेनानु०	,,	नाक्तो नाम्य०	,,
अथास्याह०	,,	नाशृतमु०	९०७
वाग्यत एता०	९०४	अध्येष्यमाणः	,,
श्वोभूते प्राची०	,,	वरं वा	,,
त्रीण्यादितो	,,	अध्येष्यमाणो	,,
अथैतद्वासो	,,	न प्रवर्गार्योप०	,,
अथास्य ब्रह्म०	,,	अथातो विहा०	९०८
नित्ये	,,	यावदायामं	९०९
न नक्तं	,,	तदर्धम०	,,
यदि भुङ्गी०	,,	अपरास्मि०	,,
न मृन्मयं	,,	पृष्ठचान्तयो०	,,
न स्त्रिया	,,	लक्षणेन	,,
न च्छत्रं	९०५	एवमुक्त०	,,
न चक्रीव०	,,	विपर्यस्ये०	,,
न गतासु०	,,	स समाधिः	९१०
न समाज०	,,	तन्निमित्तो	,,
नापपात्रम्	,,	आयामं वा	,,

सूत्रप्रतीकानि ।	पृष्ठाङ्काः ।	सूत्रप्रतीकानि ।	पृष्ठाङ्काः ।
व्याख्यातं	९१०	पार्श्वतः	९१६
दीर्घचतुरश्र०	,,	साऽनित्या	,,
ताभिर्ज्ञेया०	९११	यावद्धीयते	,,
समचतुरश्र०	,,	मण्डलं चतु०	,,
प्रमाणं	,,	प्रमाणेन	९१६
तच्चतुर्थेना०	,,	आदेशाद०	,,
सविशेषः	,,	द्वाभ्यां	,,
प्रमाणं	९१२	त्रिभिर्नव	,,
अथापरो	,,	यावत्प्रमाणा	,,
प्रमाणमात्रां५	,,	तथोपलब्धिः	,,
मध्येलक्षण०	,,	अध्यर्धपुरु०	९१७
अथापरं	,,	अध्यर्धतृतीय०	,,
प्रमाणं	९१३	यावता	,,
तृतीयकर०	,,	यत्तेन	,,
तुल्ययोश्च	,,	अर्धप्रमाणेन	,,
नानाप्रा०	,,	अर्धस्य	,,
हृषीयसः	९१४	तृतीये नव०	,,
वृद्धस्याक्ष्ण०	,,	आग्न्याधेयि०	,,
तदुक्तं	,,	अष्टासु प्रक्र०	९१८
छिन्नया	,,	दक्षिणतः	,,
उपसंहृता०	,,	गार्हपत्या०	,,
छिन्ना चेत०	,,	अपरस्मि०	,,
तिर्यङ्मानां	,,	यजमानमात्री	९१९
तदुक्तम्	,,	त्रिंशत्पदा०	९२०
दीर्घतचुर०	,,	विपर्यस्तया	,,
खण्डमागन्तु०	९१५	तदेकरज्ज्वा	,,
तस्य निहासः	,,	ताभिस्त्रिर०	,,
समचतुरश्रं	,,	चतुरभ्य०	९२१
चतुरश्रं	,,	द्वादशिक०	,,
मध्यात्को०	,,	द्विरभ्यस्ता०	,,

सूत्रप्रतीकानि ।	पृष्ठाङ्काः ।	सूत्रप्रतीकानि ।	पृष्ठाङ्काः ।
पञ्चदशिका०	९२१	तदेकरज्ज्वोक्तं	९२६
द्वादशपञ्च०	,,	नवारत्ति०	९२६
एतावान्ति	,,	अष्टादशेत्ये०	,,
अष्टाविंश०	,,	प्रादेशमुखाः	,,
दक्षिणाद्विंश०	९२२	अरत्तिमात्रं	९२७
सौमिक्या	,,	व्यायाममात्री	,,
प्रक्रमस्य	,,	चतुरश्रेत्ये०	,,
त्रिकरण्या	,,	करणं व्याया०	,,
अष्टिकदाशिके	,,	ता एकविंश०	,,
त्रीणि चतुर्वि०	,,	उपधाने	,,
द्विस्तावा	,,	मण्डलायां	,,
प्रक्रमस्य	,,	तस्मिंश्चतु०	९२८
प्रक्रमो	९२३	तत्रवधा	,,
प्रक्रमे याथा०	,,	त्रैधमेकैकं	,,
यजमानस्य	,,	चतुरश्रस्या०	,,
अध्वर्योर्वा	,,	मध्यानीतर०	,,
एष हि	,,	व्यत्यासं	,,
रथमात्री	,,	पिशिष्टमात्रा	,,
तत्र खल्व्वा०	,,	मृदो देहान्कृत्वा	९२९
रथेषामात्री	,,	आग्नीध्रीयं	,,
यावता वा	९२४	भवतीव	,,
अर्धाक्षेणार्ध०	,,	वयसां वा	,,
अथाप्युदा०	,,	प्रत्यक्षविधाना०	९३०
अष्टाशीति०	,,	वेष्णुना सप्त	,,
अरत्तिमिर्वा	,,	अरत्तिना	,,
तदेकरज्ज्वोक्तं	९२५	प्रादेशेन	,,
विमितायां	,,	अरत्तिनोत्तरं	,,
श्रुतिसामर्थ्यात्	,,	एकविधः	,,
पदे युगे०	,,	तदु ह वै	९३१
यजमानमात्री	,,	सप्तविधो वा	,,

सूत्रप्रतीकानि ।	पृष्ठाङ्काः ।	सूत्रप्रतीकानि ।	पृष्ठाङ्काः ।
एकविध०	९३१	पञ्च पञ्च पुच्छ०	९३६
सप्तविधवाक्य०	"	सर्वमग्निं	"
श्रुतिविप्र०	"	पञ्चदशमा०	"
अष्टविधप्रभृ०	"	अपरास्मिन्	"
आकृतिविका०	९३२	यथा प्रथमे	"
पुरुषमात्रेण	"	सर्वमग्निं	९३७
यावान्यजमान ऊ०	"	व्यत्यासं	"
मध्ये तृती०	"	पञ्च चित्तयो	"
अपरेण यूपा०	"	जानुदध्नं	"
छिद्रेषु	"	नाभिदध्नं	"
उन्मुच्य वेणुं	९३३	आस्यदध्नं	"
एवं विहिता०	"	उत्तरमुत्तरं	"
पुरुषं दक्षिणे	"	द्विषाहस्त्रे	"
अरत्निना	"	विज्ञायते च न	९३८
पृष्ठचातो वा	"	चतुरश्राभिर०	"
विपर्यस्य	"	समचतुरश्रा अ०	"
पूर्वबदुत्तर०	"	पादमात्र्यो	"
रज्ज्वा वा	९३४	चतुर्भागी०	"
सप्तपुच्छेषु	"	पादेषुका	९३९
करणानीष्ट०	"	उपधाने	"
तासामेकैक०	९३५	संध्योश्च	"
पुरुषस्य पञ्चमो	"	श्रोण्यश्च	"
सर्वतः प्रा०	"	संध्यन्तराले	"
ऊर्ध्वप्रमाण०	"	पुच्छे प्रादेश०	"
अर्धेन नाक०	"	सर्वमग्निं	९४०
यत्पच्यमानानां	"	पादेषुकाभिः	"
अनियतपरि०	"	अपरास्मिन्	"
उपधानेऽर्ध्य०	"	ता आत्मानि	"
दश-पश्चात्	९३६	सर्वमग्निं	"
पञ्च पञ्च	"	व्यत्यासं चिन्तु०	९४१

सूत्रप्रतीकानि ।	पृष्ठाङ्काः ।	सूत्रप्रतीकानि ।	पृष्ठाङ्काः ।
एकविधप्र०	९४१	उपचाय्यं चिन्वी०	९४७
पादेष्टकाश्च	"	परिचाय्ये०	"
व्यत्यासं चिनुया०	९४२	द्वयानि खलु	"
एकविध०	"	चतुरश्रं	"
काम्या गुण०	"	त्सरुवर्जं	"
प्रउगचितं	"	छन्दाश्चितं	"
शकटाकृ०	"	सर्वैश्छन्दोभि०	"
यावानग्निः	"	इयेनचितं	९४८
पूर्वस्याः	"	वक्रपक्षो व्यस्त०	"
करणानि	"	पश्चात्प्रा०	"
प्रउगा इष्टकाः	"	पुरस्तात्प्रत्य०	"
उभयतः प्र०	९४३	एवमिव हि	"
यया विमुखे	"	यावानग्निः	"
प्रउगचितो०	"	प्रादेशश्च०	"
रथचक्रचितं	९४४	तासां तिस्रः	"
यावानग्निः	"	इतरत्पक्ष०	"
तस्मिंश्च०	"	पञ्चारात्निः	"
तस्य करण्या	"	चतुररात्निः	"
उपधाने	९४५	तदर्धं प्रा०	"
द्रोणचितं	"	अर्धदशमा अर०	"
सर्वस्या भू०	"	द्विपुरु०	"
तस्य पुच्छेन	"	मध्ये लक्षणम्	"
तस्य करण्या	"	पक्षस्यापरयोः	"
अध्यर्धाः	"	आत्मा द्विपुरुषा०	"
उपधानेऽध्यर्धाः	"	पुच्छेऽर्धपुरुष०	"
समूहं चिन्वीत	९४६	तस्य दक्षिण०	"
समूहान्नि०	"	तावक्षण्या	"
दिक्षु चात्वाला०	"	शिरस्वर्ध०	"
परिचाय्यं	"	अप्ययान्प्रति	९५०
मध्यमाश्च स्वय०	"	एवमिव हि	"

सूत्रप्रतीकानि ।	पृष्ठाङ्काः ।	सूत्रप्रतीकानि ।	पृष्ठाङ्काः ।
करुणं पुरुषस्य	”	इवेनचितं चिन्वति	९९३
ते द्वे प्राची	”	वक्रपक्षो	”
प्रथमस्य	”	पश्चात्प्राङ्मुद०	”
चतुर्भुजा०	”	पुरस्तात्प्र०	”
चतुर्भुजाध्वं	”	एवमिव हि	”
तस्याक्षण्या	”	पुरुषस्य षोडशी०	”
पुरुषस्य	”	अध्यर्धपुरुष०	९९४
द्वयमन्यदुत्तरं	९९१	चत्वारिंश०	”
चतुर्भुजा०	”	तिस्रः परिशि०	”
उपधाने	”	पुरुषास्ति०	”
पुच्छपार्श्व०	”	तथोत्तरः	”
तिस्रोऽग्रे	”	एकत्रिंश०	”
पुच्छाप्यये	”	पक्षामुत्सृज०	”
तयोश्च	”	पक्षाप्यये	९९५
शेषे दश	”	एतेनोत्तरः	”
श्रोण्यस्तेष्वष्टौ	”	द्विपुरुषं पश्चा०	”
शेषे च	”	षोडशीं चतुर्भिः	”
शिरसि च०	९९२	अष्टमेन त्रिभिः	”
एष द्विशतः	”	अर्धेष्टकां त्रिभिः	”
अपरस्मिन्	”	द्वाभ्यां चतुर्थाभ्यां	”
अभ्ययोश्च	”	पादेष्टकां त्रिभिः	९९६
शेषे पञ्चचत्वा०	”	चतुर्थेनैकं	”
पुच्छपार्श्वयोः	”	पक्षेष्टकां	”
द्वितीयचतुष्टयो०	”	द्वाभ्यां चतुर्थ्यां	”
शेषे त्रयोद०	”	पक्षमध्यभ्यां	”
श्रोण्यस्तेष्वष्टौ	”	द्वाभ्यां चतुर्थाभ्यां	”
शेषे च विंश०	९९३	पक्षग्रीयां त्रिभिः	”
शिरसि चतु०	”	चतुर्थेनैकम्	”
एष द्विशतः	”	पक्षकरण्याः	”
व्यभ्यासं चिनु०	”		



सूत्रप्रतीकानि ।	पृष्ठाङ्काः ।	सूत्रप्रतीकानि ।	पृष्ठाङ्काः ।
पक्षनमन्याः	९९१	पक्षेष्टकामिह०	९९८
उपधाने चतस्रः	९९७	तिस्त्रस्तित्त्वोऽर्धे०	९९९
अपरेण शिरो०	,,	अवशिष्टं षोडश०	,,
पूर्वेण पक्षाप्य०	,,	अन्त्या बाह्यशे०	,,
एकादश पूर्वेण	,,	यच्चतुरश्रं	,,
पुच्छाप्ययं	,,	पादेष्टकामिः	,,
पञ्चदश पुच्छाग्रे	,,	अणूकाः पञ्च०	,,
चतस्रश्चतस्रः	,,	व्यत्यासं चिनुया०	९९०
पक्षाप्यययोश्च	,,	कङ्कचिदल०	,,
आत्मनि चतसृभिः०	,,	एवमिव इयेनस्य	९९१
चतस्रश्चतस्रः पक्ष०	,,	तस्माच्छ्रुति०	,,
पक्षमध्ययोः	,,	आशिरस्को	,,
अवशिष्टं षोडश०	,,	अनाम्नानात्	,,
अन्त्या बाह्या	,,	विज्ञायते च	,,
अन्यत्र शिरसः	९९८	प्राकृतौ वक्रौ	,,
अपरस्मिन्प्रस्तारे	,,	यथाप्रकृत्या०	,,
ते अपरेण	,,	यथो एतच्छेदेन०	९९२
द्वाभ्यामर्धेष्ट०	,,	त्रिस्तावोऽग्निर्भ०	,,
बाह्या( ह्य )विशे०	,,	दीर्घचतुरश्रा०	९९४
आत्मकरणी०	,,	एकविंशोऽग्निर्भव०	,,
चतस्रश्चत०	,,	तस्य पुरुषाभ्यासो	,,

इति सत्याषाढहिरण्यकेशिश्रौतसूत्रे द्वाविंशादिपञ्चविंशान्त-  
प्रश्नगतसूत्राणां पाठक्रमेण प्रतीकानि ।











